

**DUE DATE SLIP****GOVT. COLLEGE, LIBRARY**

KOTA (Raj )

Students can retain library books only for two weeks at the most

BORROWER S No	DUE DTATE	SIGNATURE

प्रियप्रवासे  
के  
काव्य, संस्कृति और दर्शन

TEXT BOOK

लेखक

डा० द्वारिकाप्रसाद सक्सेना

एम० ए०, पी-एच० डी०

प्रोफेसर तथा अध्यक्ष

हिन्दी-विभाग

एन० आर० ई० सी० कॉलेज, छुरजा

३३०६५

विनोद पुस्तक मन्दिर

हॉस्पिटल रोड, आगरा.

प्रकाशक

राजकिशोर अग्रवाल

विनोद पुस्तक मन्दिर

हॉस्पिटल रोड आगरा

प्रथम संस्करण

सन् १९६०

मूल्य

आठ रुपये ✓

मुद्रक

गुलाबसिंह यादव

आगरा फाइन आर्ट प्रेस, आगरा

## प्राक्कथन

प्रत्येक महाकाव्य युग-चेतना का प्रतीक होता है। उसमें युगानुकूल विचारों का प्रवाह अपनी मंद-भंवर गति से प्रवाहित होता हुआ युग के धर्म, युग की मान्यतायें, युग की दुर्बलतायें एवं युग की विशेषताओं को अपने कल-कल-निनाद द्वारा उद्धोषित करता रहता है। इसीकारण प्रत्येक महाकाव्य किसी न किसी महत्प्रेरणा से प्रेरित होकर ही लिखे जाते हैं और वे अपने लघु अथवा दीर्घ आकार में प्रकट होकर युग की संचित सामग्री को आत्मसात् करते हुए अपना गौरवशाली स्वरूप ग्रहण किया करते हैं। 'प्रियप्रवास' के जन्म को क्या भी कुछ ऐसी ही है। इससे पूर्व आधुनिक युग में लड़ी बोली का कोई भी महाकाव्य निर्मित नहीं हुआ था। सर्वत्र खड़ी बोली का बोल वाला तो था, परन्तु अभी वह इतनी सशक्त एवं सक्षम नहीं हो पाई थी कि उसमें महाकाव्यों का भी निर्माण हो सके। साथ ही किसी कवि का इधर साहस भी नहीं होता था कि ब्रजभाषा या अवधी के समकक्ष खड़ी बोली में भी कोई महाकाव्य लिखें। हरिऔधजी ने सर्वप्रथम यह प्रयास किया और अपनी अद्भुत प्रतिभा एवं अनुपम कला का परिचय देते हुए इस युग के अभाव की पूर्ति की। यह दूसरी बात है कि प्रथम प्रयास होने के कारण वह इतना उत्कृष्ट एवं इतना सम्पन्न महाकाव्य नहीं है कि हिन्दी के पदमावत, रामचरितमानस, साकेत, कामायनी आदि की समता कर सके। परन्तु उसका अपना महत्व है और वह आधुनिक युग के महाकाव्यों के लिए प्रकाश-स्तम्भ की भाँति स्थित है।

'प्रियप्रवास' के इस आलोचना-ग्रंथ की प्रेरणा मुझे अपने विद्यार्थियों से मिली। प्रायः सभी विद्यार्थी यह आग्रह करते रहते थे कि जब आप कक्षा में इतनी विस्तृत आलोचना करते रहते हैं, तब उसे पुस्तकाकार क्यों नहीं प्रकाशित करा देते ! इसके प्रतिरिक्त मैंने भी इस ग्रंथ की उपेक्षा का अनुभव किया। प्रायः अधिकांश आलोचकों ने अन्य कवियों एवं हिन्दी के अन्य उत्कृष्ट महाकाव्यों पर तो अधिक से अधिक लिखने का प्रयत्न किया है, परन्तु विचारे 'प्रियप्रवास' को नगण्य समझकर इसकी ओर ध्यान कम दिया है। इस ओर सबसे सराहनीय कार्य पं० गिरिजादत्त शुक्ल 'गिरीश' ने किया

है। उनके प्रति मैं अत्यंत आभार प्रकट करता हूँ परन्तु वह ग्रथ भी केवल 'प्रियप्रवास' पर न लिखा जाकर हरिऔधजी की अन्य कृतियों पर भी लिखा गया है। इसके अतिरिक्त एक मशहूर अध्येतृ प्रो० धर्मोद्द ब्रह्मचारी का भी मिलता है, जिसमें 'प्रियप्रवास' के गुणों की अपेक्षा दोषों का उद्घाटन अधिक हुआ है और उसमें भी लेखक ने आगे चलकर 'वैदेही वनवास' तथा 'पारिजात' पर अपने विचार प्रकट किए हैं। इन पत्रियों के लेखक ने भी एक आलोचनात्मक पुस्तक "कविसम्राट् हरिऔध और उनकी कला-कृतियाँ" के नाम में पहले लिखी थी, जिसमें हरिऔधजी के सम्पूर्ण साहित्य का आलोचनात्मक अध्येतृ प्रस्तुत करते हुए उनके साहित्य पर अपने सक्षिप्त विचार व्यक्त किये थे। उसी समय यह विचार हुआ था कि हरिऔधजी की सर्वश्रेष्ठ कृति 'प्रियप्रवास' की आलोचना पृथक् पुस्तकारूप में लिखी जाय। किन्तु अनुसंधान कार्य में व्यस्त रहने के कारण यह कार्य सम्पन्न न हो सका। अब अनुसंधान से अवकाश मिलने पर यह ग्रथ पाठकों की सेवा में प्रस्तुत कर रहा हूँ।

यह आलोचना-ग्रन्थ सात भागों में विभक्त है, जिन्हें प्रकरण नाम दिया गया है। प्रथम प्रकरण में 'प्रियप्रवास' की प्रेरणा और वृष्टभूमि पर विचार किया गया है, जिसमें कवि के जीवन-परिचय के साथ-साथ उसके समस्त ग्रंथों का बाल-श्रमानुसार परिचय देते हुए यह देखने की चेष्टा की गई है कि कवि की प्रतिभा का विकास किस तरह होता गया और उसने हिन्दी-साहित्य के क्षेत्र में विज्ञाने अप्रमूढ प्रयत्न में किये। इसके साथ ही 'प्रियप्रवास' के निर्माण में जिन सामाजिक, राजनीतिक, धार्मिक एवं साहित्यिक परिस्थितियों ने योग दिया था, उनका भी वर्गीकरण एवं विश्लेषण करते हुए 'प्रियप्रवास' के निर्माण में उनकी उपादेयता एवं उपयोगिता पर विचार किया गया है। इसके अतिरिक्त 'प्रियप्रवास' लिखने के कतिपय कारणों पर भी दृष्टि डाली गई है और यह देखा गया है कि कवि ने इस ग्रन्थ का नाम यह क्यों रखा। अन्त में इस नाम की सार्थकता का भी विवेचन किया गया है।

दूसरे प्रकरण में 'प्रियप्रवास' की कथावस्तु पर सांगोपाग विचार प्रकट किए गए हैं और यह बताया गया है कि 'प्रियप्रवास' में कितनी कथाओं एवं उपकथाओं का समावेश हुआ है, उनके मूलस्रोत कहां हैं तथा अपनी मूल-कथाओं में 'प्रियप्रवास' की कथाओं में क्या अन्तर किया गया है। कवि ने अपनी इस कथा में कौन-कौन सी नवीन उद्भावनाएँ की हैं और उन उद्भावनाओं में कवि को वहाँ तक सफलता मिली है—इस का भी विस्तृत विवेचन किया गया

है। इतना ही नहीं कथावस्तु के शास्त्रीय विधान का उल्लेख करते हुए अंत में उसके गुण-दोषों पर भी सम्यक् दृष्टि से प्रकाश डाला गया है।

तीसरे प्रकरण में 'प्रियप्रवास' के काव्यत्व पर विचार करते हुए उसकी प्रवन्धात्मकता एवं महाकाव्यत्व का पर्यवेक्षण किया गया है। साथ ही यह देखने की भी चेष्टा की गई है कि इस काव्य का मुख्य 'कार्य' क्या है और उस 'कार्य' की दृष्टि ने इसमें एकरूपता कहाँ तक विद्यमान है ! प्रमुख पात्रों की चारित्रिक विशेषताओं का उद्घाटन करते हुए प्रकृति-चित्रण एवं भाव-निरूपण पर विस्तारपूर्वक सम्यक् रूप से विचार किया गया है। इसके अतिरिक्त वियोग श्रृंगार की करुण रस में किस तरह परिणति हुई है, इस पर विचार व्यक्त करते हुए भाव एवं रस निरूपण में जिन नवीन उद्भावनाओं का समावेश हुआ है उनका भी यहाँ सांगोपांग उल्लेख विद्यमान है। अन्त में कवि के नाँदर्य-निरूपण का अध्ययन करते हुए इस काव्य की महत्प्रेरणा एवं महान् उद्देश्य का उद्घाटन किया गया है।

चौथे प्रकरण में 'प्रियप्रवास' के कला-पक्ष पर विस्तारपूर्वक अध्ययन प्रस्तुत किया गया है, जिसमें इस काव्य की सर्गवद्धता, शब्द-विधान, वर्णमैत्री, लोकोक्ति-मुहावरे आदि पर विचार प्रकट करते हुए इसमें आए हुए विभिन्न प्रकार के शब्दों का वर्गीकरण एवं विश्लेषण किया गया है और शुद्ध एवं अशुद्ध प्रयोगों की ओर भी संकेत किया गया है। इसके अतिरिक्त 'प्रियप्रवास' की भाषा, उसमें शब्द-शक्तियों का प्रयोग, गुण, रीति, वृत्ति, वक्रोक्ति, अलंकार, छंद, औचित्य आदि का स्वरूप यहाँ किस प्रकार का मिलता है इसका सी समीक्षात्मक अध्ययन किया गया है। अंत में काव्य-शैली के स्वरूप का विवेचन करके 'प्रियप्रवास' की कला पर समीक्षात्मक विचार व्यक्त किये गये हैं।

पाँचवें प्रकरण में 'प्रियप्रवास' के सांस्कृतिक पक्ष का निरूपण किया गया है, जिसमें यह दिखाने की चेष्टा की गई है कि 'प्रियप्रवास' के अन्तर्गत भारतीय संस्कृति की अधिकांश विशेषतायें सन्निविष्ट हैं। कवि ने यहाँ भारतीय धार्मिक जीवन की उन सभी मान्यताओं को काव्य-रूप देने की सुन्दर चेष्टा की है, जिनका संबंध यहाँ के दैनिक जीवन से है और जो फल्यु की भाँति भारतीय हृदयों में अनन्त काल से प्रवाहित होती चली आ रही हैं।

छठे प्रकरण में 'प्रियप्रवास' के अन्तर्गत मानव-जीवन के प्रति कवि के जो विचार व्यक्त हुए हैं उनका सम्यक् उद्घाटन किया गया है। इस 'जीवन-दर्शन' में यह दिखाने की चेष्टा हुई है कि कवि किन-किन विचारों, सिद्धान्तों

एव साधनों की मानव-कल्याण के लिए आवश्यक मानता है, किस तरह वह समाज को नया रूप देने की आकांक्षा करता है, किस तरह के आचरण को वह मानव मात्र के लिए अपेक्षित समझता है, कौन-कौन से कार्य वह देशोद्धार के लिए अनिवार्य समझता है आदि-आदि। अन्त में कवि के मूल-सिद्धान्त 'लोकहित' का भी सम्यक् निरूपण किया गया है।

सातवें अथवा अन्तिम भाग के अन्तर्गत 'उपसंहार' आता है, जिसमें सर्वप्रथम 'प्रियप्रवास', 'साकेत' तथा 'कामायनी' का तुलनात्मक अध्ययन प्रस्तुत किया गया है और देखा गया है कि किस तरह महाकाव्य की कला क्रमशः विकसित होती हुई 'कामायनी' जैसे उत्कृष्ट महाकाव्य के रूप में अपने चरम विकास पर पहुँची थी। इस दृष्टि से आधुनिक युग के महाकाव्यों में 'प्रियप्रवास' प्रथम सोपान पर, 'साकेत' द्वितीय सोपान पर तथा 'कामायनी' अभी तक अन्तिम अथवा तृतीय सोपान पर स्थित है। अतः 'प्रियप्रवास' के अन्त में समाप्त करके यह अध्ययन समाप्त किया गया है। मुझे अपने प्रयत्नों में कहीं तक सफलता मिली है, इसके बारे में मैं कुछ कहने का अधिकारी नहीं। फिर भी यदि इस अध्ययन द्वारा 'प्रियप्रवास' सम्बन्धी समीक्षात्मक साहित्य के अभाव की कुछ पूर्ति हो गई, तो मैं अपने प्रयास को सफल ही समझूँगा।

अन्त में मैं उन सभी विद्यार्थियों एवं मित्रों के प्रति हार्दिक आभार प्रकट करना अपना पुनीत कर्तव्य समझता हूँ, जिनकी प्रेरणा का यह प्रसाद पाठकों के सम्मुख समर्पित कर रहा हूँ। उन सभी लेखकों के प्रति भी मैं हृदय से कृतज्ञता प्रकट करता हूँ, जिनके प्रयोगों का सामग्री का उपयोग मेरे इस आलोचना-ग्रंथ में हुआ है। साथ ही श्रीयुग भोलानाथ अग्रवाल, विनोद पुस्तक मन्दिर आगरा भी धन्यवाद के अधिकारी हैं, क्योंकि प्रकाशन के लिए आस्वादन देकर तथा समय-समय पर शीघ्रता करने के लिए उत्साहित करके आपने ही इस कार्य को शीघ्र सम्पन्न कराया है। आशा है दयालु पाठकों मेरी इस तुच्छ भेंट को स्वीकार करके तथा श्रुतिश्रोतों से अवगत कराके मुझे सदैव आभारी बनाने रहेंगे।

मकर-संक्रांति  
माघ कृ० १ सं० २०१६  
जनवरी, १९६० ई०

द्वारिकाप्रसाद सक्सेना

## विषय सूची

प्रकरण १—प्रियप्रवास की प्रेरणा और पृष्ठभूमि :—

पृष्ठ  
१—४१

कवि का जीवन परिचय १, व्यक्तित्व ३, बहुमुखी प्रतिभा ५, काव्यकला का क्रमिक विकास ८, प्रियप्रवास ही प्रेरणा के स्रोत : सामाजिक स्थिति २५, राजनीतिक स्थिति २८, धार्मिक स्थिति २९, साहित्यिक स्थिति ३१, प्रियप्रवास की अवतारणा ३४, प्रियप्रवास का नामकरण ३९ ।

प्रकरण २—प्रियप्रवास की वस्तु :—

४२—६२

कथासार ४२, प्रियप्रवास में वर्णित प्रमुख कथायें एवं प्रसंग ४७, कृष्ण-कथा के मूल-स्रोत ४८, भागवत और प्रियप्रवास की कथाओं में रूपान्तर : तृणावर्त की कथा ५२, कालिय नाग की कथा ५३, दावानल की कथा ५४, गोवर्द्धनधारण की कथा ५५, अघासुर की कथा ५६, केशी की कथा ५७, व्योमासुर की कथा ५७, वस्तु में नवीन उद्भावनायें : पवनद्वती प्रसंग ५९, श्रीकृष्ण का महापुरुष रूप ६६, राधा का लोक-सेविका रूप ७१, वस्तु में रूपान्तर तथा नवीन उद्भावना के कारण ७६, कथावस्तु का शास्त्रीय विधान : वस्तु-विश्लेषण ७९, पताका-स्थानक ८१, अर्थप्रकृतियाँ ८३, संघियाँ तथा कार्यावस्थायें ८४, कथावस्तु की समीक्षा ८६ ।

प्रकरण ३—प्रियप्रवास का काव्यत्व—भावपक्ष :—

६३—१८४

प्रियप्रवास में प्रबंधात्मकता : सानुबंध कथा ६३, प्रासंगिक कथा-योजना ६४, वस्तु-वर्णनों की रसा-



त्मरता ६५, सम्बन्ध-निर्वाह ६७, 'कार्य' की एकरूपता ६६, प्रियप्रवास का महाकाव्य कथानक १०६, चरित्र-चित्रण १०८, श्रीकृष्ण १०९, राधा ११६, नन्द १२२, यशोदा १२५, उद्धव १३१, प्रकृति-चित्रण १३७, युग-जीवन का चित्रण १५३, भाव एव रस-व्यजना १५६, राधा का विरह निरूपण १६०, गोपी-विरह १६३, विप्रलम्भ शृंगार की कृष्ण में परिणति १६६, अन्य रस—भाव एव रस निरूपण में नवीन उद्भावनायें • राधाकृष्ण का प्रेम १७२, वीररस में राष्ट्रीय भावना का समावेश १७४, विश्व प्रेम १७५, सौन्दर्य-निरूपण रूप-सौन्दर्य-विधान १७७, भाव-सौन्दर्य-विधान १७९, कर्म-सौन्दर्य-विधान १८१, महत्प्रेरणा एव महान् उद्देश्य १८२ ।

—प्रियप्रवास का काव्यत्व—कलापक्ष — १८५—२५४

✓सर्गबद्धता १८५, विवरणात्मकता १८६, शब्द-विधान १८८, चित्रोपमता १८९, वर्ण-मैत्री १९०, नाद-सौन्दर्य १९१, लाक्षणिकता तथा व्यजनात्मकता १९२, लोकोक्ति एव मुहावरे १९३, ब्रजभाषा के शब्द १९४, ब्रजवोली की क्रियायें १९५, सरस्य के शब्द १९६, अन्य भाषाओं के शब्द १९६, विकृत शब्द १९७, व्याकरण की दृष्टि से अशुद्ध प्रयोग १९७, प्रियप्रवास की भाषा का स्वरूप १९८, शब्द शक्तियों का प्रयोग २०१, गुणों का स्वरूप २१०, प्रियप्रवास में रीतियों का स्वरूप २१४ वृत्तियों का स्वरूप २१७, वक्रोक्ति का स्वरूप २१९, अलंकार-विधान २२७ छन्द विधान २३७, प्रियप्रवास में औचित्य २४३, १ प्रियप्रवास में काव्य-शक्तियों का स्वरूप २४६, निष्कर्ष २५२ ।

—प्रियप्रवास में सांस्कृतिक निरूपण —

२२५ १-०

भारतीय सभृति २५५, प्रियप्रवास में भारतीय सभृति का स्वरूप • आदर्श परिवार २५७, आदर्श

समाज २५६, अवतारवाद २६१, ईश्वर-प्रार्थना २६३, ब्रत-पूजा २६४, तीर्थस्थानों का महत्व २६५, उत्सव-प्रियता २६७, नवार्गस्तुक तथा जुलूस आदि के देखने का कौतूहल २६८, काग से शकुन जानना २७०, भाग्यवादिता २७१, स्वजाति प्रेम एवं राष्ट्रीयता २७२, सर्वभूतहित २७५, लोक सेवा २७७, सात्विक कार्यों का महत्व २८०, अहिंसा २८२, सत्य २८४, अस्तेय २८६, ब्रह्मचर्य २८८, अपरिग्रह २८९, आध्यात्मिकता २९१, नवधामक्ति २९४, एक ईश्वर में विश्वास २९८, नारी का महत्व २९९, अस्पृश्यता की भावना ३०१, समन्वय की भावना ३०४ ।

प्रकरण ६—प्रियप्रवास में जीवन-दर्शन :—

३०८—३४७

जीवन-दर्शन ३०८, ब्रह्म की एकता एवं व्यापकता ३०९, जीव की कर्मनुसार गति ३११, संसार की परिवर्तनशीलता ३१३, नैतिक व्यवस्था ३१५, बंधन के कारण ३१७, श्रेय के साधन : निष्काम कर्म ३१९, सात्विक जीवन ३२१, उच्च विचार ३२४, आत्मोत्सर्ग ३२६, विश्वबंधुत्व ३२९, परोपकार ३३१, निष्काम भक्ति ३३३, निस्वार्थ सेवा ३३६, कर्त्तव्य-परायणता ३३८, आत्म-साक्षात्कार ३४१, जीवन का चरम लक्ष्य—लोकहित ३४४ ।

उपसंहार—<sup>32</sup> प्रियप्रवास, साकेत तथा कामायनी की तुलना ३४७, <sup>32</sup> हिन्दी महाकाव्यों में प्रियप्रवास का स्थान ३६५, प्रियप्रवास का संक्षेप ३६५ ।

## प्रियप्रवास की प्रेरणा और पृष्ठभूमि

जीवन परिचय—महाकवि अयोध्यासिंह उपाध्याय का जन्म वैशाख कृष्णा ३ सं० १६२२ वि० तदनुसार १५ अप्रैल सन् १८६५ ई० में जिला आजमगढ़ के अन्तर्गत निजामाबाद नामक स्थान पर हुआ था। उपाध्याय जी के पूर्वज मुगल सम्राट् जहाँगीर के समय में दिल्ली में रहते थे। किन्तु किसी कारणवश मुगल सम्राट् के कोष का भाजन बन जाने के कारण इनके पूर्वज पं० काशीनाथ उपाध्याय पहले उत्तर प्रदेश के बदायूँ जिले में आकर रहने लगे। कहा जाता है कि बदायूँ में उनके पूर्वजों का मकान अभी तक स्थित है। तदुपरान्त वे आजमगढ़ जिले के निजामाबाद नगर में आकर बस गये। यह परिवार पहले तो अगस्तगोत्रीय शुक्लयजुर्वेदीय सनाढ्य ब्राह्मण परिवार था, परन्तु निजामाबाद में आकर इस परिवार ने सिक्ख-धर्म स्वीकार कर लिया। पं० काशीनाथ उपाध्याय की पाँचवीं पीढ़ी में पं० रामचरन उपाध्याय हुए, जिनके तीन पुत्र थे—ब्रह्मासिंह, भोलासिंह तथा बनारसीसिंह। पं० ब्रह्मासिंह निस्संतान रहे तथा भोलासिंह के दो पुत्र हुए—अयोध्यासिंह और गुरुसेवकसिंह। इस तरह कविवर अयोध्यासिंह के पिता का नाम भोलासिंह और इनकी माता का नाम रुक्मिणी देवी था। इनके पिता कुछ पढ़े-लिखे न थे, परन्तु इनके ताऊ पं० ब्रह्मासिंह संस्कृत के उच्च कोटि के विद्वान् एवं ज्योतिषी थे। उनकी देख-रेख में ही अयोध्यासिंह जी की शिक्षा-दीक्षा हुई।

बचपन में कवि अयोध्यासिंह ने घर पर ही शिक्षा प्राप्त की। किन्तु सात वर्ष की अवस्था में आपको निजामाबाद के तहसीली स्कूल में प्रवेश कराया गया, फिर भी आपके ताऊजी घर पर ही संस्कृत पढ़ाया करते थे। स्कूल में आपने फारसी की शिक्षा प्राप्त की। इनके अनन्तर आपको बनारस के वबीन्स कालेज में अंग्रेजी की शिक्षा प्राप्त करने के लिए भेजा गया। परन्तु अस्वस्थ रहने के कारण आप अंग्रेजी की शिक्षा प्राप्त न कर सके। फिर भी घर पर ही आपने संस्कृत, फारसी, बंगला आदि का विस्तृत अध्ययन

करके अच्छी योग्यता प्राप्त की थी। इसी समय आपका परिचय निजामाबाद के प्रसिद्ध नानकपदी चावा सुमेरसिंह से हो गया। वहाँ आप प्रायः कवि पोष्ठी तथा भक्त-कीर्तन आदि में सम्मिलित होने के लिए जाया करते थे। यद्यपि यह ही आपको कविता के प्रति रुचि थी। परंतु कभी-कभी समस्या-पूर्ति भी कर लिया करते थे। चावा सुमेरसिंह भी कविता किया करते थे। उनका उपनाम 'हरिसुमेर' था। अयोध्यासिंह जी ने भी इसी नाम के अनुकरण पर अपना उपनाम 'हरिप्रौढ' रख लिया।

हरिप्रौढ जी का विवाह सन् १८८२ ई० में बलिया जिले के अन्तर्गत सिकन्दरपुर ग्राम के निवासी प० विष्णुदत्त मिश्र की सौभाग्यवती कन्या अनन्त कुमारी के साथ सम्पन्न हुआ था। आपका पारिवारिक जीवन आर्थिक दृष्टि से अत्यन्त अभावपूर्ण था। इसीलिए आपने सर्वप्रथम १६ जून १८८४ ई० में हिन्दी मिडिल स्कूल में अध्यापक का कार्य आरम्भ कर दिया। १८८७ ई० में आपने नार्मल की परीक्षा प्रथम श्रेणी में उत्तीर्ण की। तदुपरान्त आपने कानूनगो की परीक्षा भी पास करली और १८९० ई० में आप कानूनगो हो गये। फिर अपनी कार्यक्षमता एवं ईमानदारी के कारण आप सदर कानूनगो हो गये। १९०५ ई० में आपकी पत्नी का देहावसान हो गया, फिर हरिप्रौढ जी ने दूसरा विवाह नहीं किया और आगामी ४२ वर्ष तक विधुर जीवन ही व्यतीत किया। १ नवम्बर १९२३ ई० में आपने सरकारी नौकरी से अवकाश ग्रहण किया। उसी समय आपकी साहित्यिक ख्याति एवं हिन्दी-प्रेम को देखकर काशी विश्वविद्यालय में प० मदनमोहन मालवीय जी के अनुरोध से आपको हिन्दी-साहित्य के अध्यापन का कार्य सौंपा गया। लगभग २० वर्ष तक आपने वहाँ महान् अवैतनिक सेवार्थ प्रस्तुत करते हुए बड़ी कुशलता एवं दक्षता के साथ हिन्दी अध्यापन का कार्य किया। इस समय तक आपकी ख्याति समस्त भारत में फैल चुकी थी। इसी कारण हिन्दी जगत ने आपको "कवि सम्राट्" की उपाधि से विभूषित किया। हिन्दी-साहित्य-सम्पन्न प्रयाग ने आपका 'विद्यावाचस्पति' की उपाधि प्रदान की तथा 'प्रियप्रवास' नामक महाकाव्य पर आपको मंगलाप्रसाद पारितोषिक भी प्रदान किया। काशी विश्वविद्यालय में अवकाश ग्रहण करने के उपरान्त आप भाजमगढ़ में आकर रहने लगे। यहाँ पर ६ मार्च सन् १९४७ ई० को आपका गालाकरण हुआ। यद्यपि हरिप्रौढ जी का पार्थिव शरीर हमारे बीच में नहीं रहा, फिर भी अपने काव्य-ग्रन्थों के रूप में वे आज भी विद्यमान हैं और सर्वत्र विद्यमान रहने।

व्यक्तित्व—हरिऔध जी अत्यन्त सरल हृदय एवं उच्च विचारों के व्यक्ति थे। आप सिक्ख मतावलम्बी थे। आपके लघुभ्राता पं० गुरुसेवकसिंह तो वंश-परम्परा का परित्याग करके सिक्खों की वेश-भूषा छोड़ बैठे थे, और पूर्णतया पाश्चात्य सभ्यता में रंग गये थे, परन्तु हरिऔध जी अन्त तक अपनी परम्परा का पालन करते रहे। आप लम्बे केश तथा दाढ़ी रखते थे। आपकी मुखकृति अत्यन्त आकर्षक थी। आपका शरीर दुबला-पतला और रंग गेहूँआ था। वैसे मुख पर सदैव तेज विद्यमान रहता था, परन्तु कुछ दिनों तक अर्श रोग से पीड़ित रहने के कारण अन्तिम दिनों में आपके चेहरे पर चिन्ता की क्षीण रेखाएँ विद्यमान रही आती थीं। आप घर पर प्रायः कमीज, वास्कट तथा पाजामा पहनते थे, परन्तु अन्य सार्वजनिक स्थानों पर जाते समय श्वेत पगड़ी, शेरवानी, पाजामा, अंग्रेजी जूते तथा मोझे धारण किया करते थे। गले में दुपट्टा भी डालते थे।<sup>१</sup> वैसे आपको साह्र पहनना पसन्द न था, परन्तु स्वदेशी कपड़ा पहनना अधिक अच्छा समझते थे।

आपका हृदय अत्यन्त उदार एवं स्वभाव अत्यन्त कोमल तथा मृदु था। आप बड़े ही मिलनसार थे। आपके घर छोटा-बड़ा कौसा ही व्यक्ति क्यों न पहुँच जाय, आप सदैव सभी का समान रूप से आदर-सत्कार किया करते थे। अपने मित्रों एवं हितैषियों से मिलना तो आपको अत्यन्त रुचिकर था। आपके यहाँ कितने ही युवक अपनी तुकबन्दियाँ लेकर उन्हें ठीक कराने आया करते थे, परन्तु आप सदैव उन्हें उचित परामर्श देकर उनका पथ-प्रदर्शन किया करते थे।

आपका हृदय प्रकृति की मनोरम छटा देखकर एक अद्भुत आनन्द का अनुभव किया करता था। आप प्रकृति के अनन्य पुजारी थे। अपने प्रकृति-प्रेम का उल्लेख करते हुए आपने स्वयं लिखा है—“घन पटल का वर्ष-वैचित्र्य, शस्य श्यामला धरिणी, पावस की प्रमोदमयी सुषमा, विविध विटपावली, कोकिला का कलरव, पक्षिकुल का कल निनाद, धरदत्तु की शोभा, दिशाओं की समुज्ज्वलता, ऋतु-परिवर्तन-जनित प्रवाह, अनन्त प्राकृतिक सौन्दर्य, ज्योत्स्ना-रंजित यामिनी, तारक-मंडित नील नभोमंडल, सुचित्र विहंग्वावली, पूर्णिमा का मखिल कलापूर्ण कलाघर, मनोमुग्धकर दृश्यावली, सुसज्जित रम्य उद्यान, ललित लतिका, मनोरम पुष्प-वय मेरे आनन्द की प्रिय सामग्री है। किन्तु पावस की सरस छवि, वसंत की विचित्र शोभा,

कोकिल वा कुहुरव और किसी कलकण्ठ का मधुर गान वह भी भावमयी कविता बलित मुझको उन्मत्तप्राय कर देने हैं । १

अतः आपके हृदय में प्राकृतिक शांति के लिए एक विशेष आकर्षण था । आप प्रकृति की माधुरी पर सदैव विमुग्ध रहा करते थे । परन्तु जैसा आपका आकर्षण प्रकृति सुंदरी की मनोरम दृष्टि के प्रति था वैसे ही मानव सौंदर्य के प्रति भी था । आपने प्रकृति के अनिष्ट सौंदर्य की भांति मानव-सौंदर्य की भी अद्भूत शक्तियाँ अपने काव्या में चित्रित की हैं तथा समाज सेवा, लोकानुरजन विश्व वधुत्व परोपकार आदि उच्च भावनाओं से मवलित करके मानव जीवन के आदर्शपूर्ण मनोरम चित्र अपने काव्या में यत्र-तत्र अंकित किए हैं । मानव-समाज का उन्नत बनाने की एक उत्कट अभिलाषा आपके हृदय में विद्यमान थी । समाज की कमियाँ एवं दुर्बलताओं का चित्र अंकित करके आपने सदैव मानव का अपने आदर्श की ओर बढ़ने की प्रेरणा दी । आप नैतिकता का अनन्य भक्त थे । इसी कारण आप समाज में परम्परा का उच्छेद एवं भारतीय संस्कृति का विरोध सहन नहीं कर सकते थे । इसीलिए आपने अपने 'चाप चौपद' एवं 'चुभते चौपदा' में भारतीय समाज पर कटु व्यंग्य द्वारा प्रहार भी किया है ।

आप काव्य और संगीत कला के प्रति बचपन से ही रुचि रखते थे । अपने हृदय की संगीतजन्य पिपासा को शान्त करने के लिए आप किसी भी स्थान पर निम्सकोच भाव में जाने के लिए उत्सुक रहा करते थे । आपकी फुटबल रचनाओं में आपके संगीत प्रेम का आभास भली प्रकार मिल जाता है ।

आपका हृदय में आदर्शवादिता झूट-झूट कर भरी हुई थी और आपका हृदय में अपने प्राचीन आदर्शों के प्रति अनन्य श्रद्धा थी । परन्तु आप अंध-विश्वासी न थे । आप अत्यंत सहिष्णु थे और सिक्खमतानुयायी होकर भी सभी धर्मों का समान रूप में आदर करते थे । आपकी दृष्टि में किसी भी धर्म में कोई बुराई नहीं थी । सभी धर्मों की उच्च भावनाएँ एवं सारपूर्ण बातें ग्रहण करना आपको अत्यंत प्रिय थी । आपको भजन-गूजा आदि रुचिकर नहीं, परन्तु सनातन धर्म एवं अपने धर्म प्रयोगों में आपकी अटूट श्रद्धा थी । वेदों की आप ज्ञान का अक्षय भंडार मानते थे तथा उनके ज्ञान का प्रसार एवं प्रचार होना भारत के लिए अत्यंत आवश्यक था । आप बस तो एकेश्वरवाद के

मानने वाले थे, परन्तु हिन्दुओं के सभी देवी-देवताओं के प्रति अपनी अद्भुत-भक्ति प्रकट करते हुए आप उन्हें असाधारण व्यक्ति मानते थे। ईश्वर के बारे में आपका भावुकता की अपेक्षा वैज्ञानिक दृष्टिकोण अधिक था और आप ईश्वर की सत्ता को सर्वत्र व्याप्त माना करते थे।

**बहुमुखी प्रतिभा—**हरिऔध जी की प्रतिभा बहुमुखी थी। आपने विद्यार्थी जीवन में ही कविता करना प्रारम्भ कर दिया था। जब आप मिडिल स्कूल में पढ़ा करते थे, तभी आपने कवीर की साखियों पर कुंडलियाँ बनाना प्रारम्भ कर दिया था। धीरे-धीरे आपकी प्रतिभा विकसित होती गई और आपने कितने ही काव्य-ग्रन्थ लिख डाले, जिनमें से कवीर-कुंडल, श्रीकृष्ण-शतक, प्रेमाम्बु-वारिधि, प्रेमाम्बु-प्रवाह, प्रेमाम्बु-प्रसन्नवण, प्रेम-प्रपंच, उपदेश-कुसुम, प्रेम-पुष्पोपहार, उद्बोधन, प्रियप्रवास, ऋतुमुकुर, पुष्प विनोद, विनोद वाटिका, चौखे चौपदे, चुभते चौपदे, पद्यप्रसून, बोलचाल, रसकलस, फूलपत्ते, पारिजात, ग्रामगीत, वैदेही-वनवास, हरिऔध सतसई, मर्मस्पर्श आदि पद्यग्रन्थ प्रकाशित भी हो चुके हैं। इनमें से प्रियप्रवास, वैदेही-वनवास तथा पारिजात तीन महाकाव्य माने जाते हैं। हरिऔधजी ने हिन्दी के समस्त मुहावरों को लेकर 'बोलचाल' नामक ग्रंथ लिखा है तथा रसकलस में राजभाषा के अन्तर्गत नायिकाभेद लिखा है। आपने फुटकल कविताओं के कितने ही संग्रह प्रकाशित कराये थे, जिनमें से कई अब अप्राप्य हैं।

काव्य के अतिरिक्त हरिऔध जी ने दो उपन्यास भी लिखे थे। सर्व प्रथम आपने "ठेठ हिन्दी का ठाठ" नामक उपन्यास लिखा। इस उपन्यास के लिए खड्गविलास प्रेस के अध्यक्ष वा० रामदीनसिंह ने विशेष आग्रह किया था। इसका कारण यह था कि उन दिनों अंग्रेजी के सुप्रसिद्ध विद्वान् डा० ग्रियर्सन की यह बड़ी अभिलाषा थी कि खड्गविलास प्रेस से ठेठ हिन्दी भाषा में कोई गद्य की पुस्तक प्रकाशित हो। डाक्टर साहब ने इसके लिए वा० रामदीनसिंह जी से आग्रह किया था। उसी आग्रह पर आपने हरिऔध जी से अनुरोध किया और हरिऔध जी ने डाक्टर साहब की अभिलाषा-पूर्ति के लिए ३० मार्च सन् १८६६ ई० को "ठेठ हिन्दी का ठाठ" नामक उपन्यास लिखा, जिसमें हिन्दू समाज की विवाह सम्बन्धी एक निकृष्ट रीति को पाठकों के सम्मुख प्रदर्शित करते हुए हरिऔध जी ने तत्कालीन सामाजिक जीवन की अद्भुत झाँकी प्रस्तुत की है। इसकी कथावस्तु तो अत्यन्त सरल एवं सुबोध है, किन्तु वस्तु में सजीवता एवं स्वाभाविकता है। वैसे इसमें औपन्यासिक कला का अभाव है। परन्तु इसकी विशेषता भाषा का ठेठ रूप

प्रस्तुत करने में है। वहीं भी आपको कोई तत्सम शब्द देखने को नहीं मिलेगा। सवत्र तद्भव शब्द प्रधान सरल एवं सुबोध बोलचाल की भाषा का प्रयोग किया गया है। इस उपन्यास को पढ़कर डा० ग्रियसन इतने प्रसन्न हुए थे कि इस आपने इण्डियन मिजिल-सर्विस की परीक्षा के पाठ्यक्रम में रखवा दिया था। तदुपरान्त हरिऔध जी ने अघशिला पून नामक दूसरा उपन्यास लिखा। यह भी सामाजिक उपन्यास है। इसमें तत्कालीन बिलासी जमींदारों के नग्नरूप का अच्छा चित्रण कराया गया है। यहाँ प्रकृति चित्रण अत्यन्त सजीव एवं मनामाहक है तथा चरित्र चित्रण में आदर्शवादिता को अपनाया गया है। ये दोनों उपन्यास औपन्यासिक कला की दृष्टि से उतने उत्कृष्ट नहीं, क्योंकि ये हिन्दी की ठीक भाषा का नमूना प्रस्तुत करने के लिए लिखे गये थे। इसी कारण इनमें औपन्यासिक कला का तात्त्विक अभाव ही है किन्तु फिर भी उपन्यास-क्षेत्र में भाषा सम्बन्धी प्रयोग की दृष्टि से इनका महत्वपूर्ण स्थान है।

हरिऔध जी ने उपन्यासों के अतिरिक्त इतिहासी परिणय तथा प्रद्युम्न विजय व्यायोग नामक दो रूपक भी लिखे। इनमें से इतिहासी परिणय के संवाद प्रायः अधिक लम्बे तथा अस्वाभाविक हैं। यहाँ प्राचीन नाट्य शैली का अपनाया गया है। कविता के लिए ब्रजभाषा का प्रयोग हुआ है तथा नाट्यकला का सुन्दर रूप दिखाना ही नहीं देता। दूसरा प्रद्युम्न विजय व्यायोग भारतवर्ष के अथर्व व्यायोग के उपरान्त हिन्दी का दूसरा व्यायोग है। इसमें भागवत के आधार पर श्रीकृष्ण के पुत्र प्रद्युम्न द्वारा शम्बरसुर के वध की कथा दी गई है। नाट्यकला की दृष्टि से यह ग्रंथ भी साधारण है। परन्तु रूपक-क्षेत्र में अपनी विधा के कारण इसका ऐतिहासिक महत्व है।

हरिऔध जी ने इतिहास तथा आलाचना के क्षेत्र में भी पर्याप्त कार्य किया। आपने पटना विश्वविद्यालय के लिए हिन्दी-साहित्य के इतिहास पर का व्याख्यान तैयार किया था जो पुस्तकाकार रूप में हिन्दी भाषा और साहित्य विकास के नाम से प्रकाशित हुए। इस ग्रंथ में इतिहास और भाषा विज्ञान का सुन्दर सम्मिश्रण है तथा भाषा के स्वरूप, उसके उद्गम एवं विकास आदि पर अच्छा प्रकाश डाला गया है। सबसे बड़ी विशेषता यह है कि इस इतिहास-ग्रंथ में उर्दू भाषा के कवियों का भी उल्लेख मिलता है और उर्दू की भी हिन्दी भाषा की ही एक शैली स्वीकार किया गया है। इस ग्रंथ के अतिरिक्त आपने रसकलस की भूमिका लिखी, जो आलाचना-साहित्य में



प्रौढ़ता एवं प्राञ्जलता की दृष्टि से अद्वितीय मानी जाती है। उसमें आपने रस-सम्बन्धी खोज एवं अपनी रसगत मान्यताओं का सुन्दर विवेचन किया है तथा सभी रसों की आनन्द-स्वरूपता पर अत्यन्त मार्मिक दृष्टि से विचार किया है। इतना ही नहीं रीतिकालीन नायिका-भेद की भत्सना करते हुए आपने शृंगार रस के रसराजत्व का बड़ा ही मार्मिक विवेचन किया है और नवीन नायिकाओं की भी उद्भावना की है। सारी भूमिका हरिऔष जी की गवेषणात्मक आलोचना का अत्यन्त उज्ज्वल रूप प्रस्तुत करती है तथा आलोचनात्मक व्याख्या के प्रकाण्ड पाण्डित्य की ओर संकेत करती है। यही बात "कवीर वचनावली की भूमिका" में दृष्टिगोचर होती है। इस भूमिका में लेखक ने कवीर के जीवन-वृत्त, उनके शील, आचार, धर्म-प्रचार, विरोधी दल, अन्तिम कार्य आदि का बड़ा ही सराहनीय विवेचन किया है, तथा कवीर की साखियों पर अपने मार्मिक विचार प्रस्तुत किए हैं। यहाँ लेखक की प्रौढ़ भाषा, समीक्षा-पद्धति एवं आलोचना की सामर्थ्य सर्वथा प्रशंसनीय है। हरिऔष जी ने "बोलचाल की भूमिका" भी लगभग २४९ पृष्ठों में लिखी है। इसमें विद्वान् लेखक ने बोलचाल की भाषा, ठेठ हिन्दी तथा हिन्दुस्तानी भाषा की उत्पत्ति सम्बन्धी सम्पक् विवेचना प्रस्तुत की है तथा उर्दू भाषा में प्रयुक्त छन्दों का गंभीरता पूर्वक निरूपण किया है। आगे चलकर आपने बोलचाल की भाषा तथा ठेठ हिन्दी के स्वरूप को समझाया है तथा हिन्दीभाषा को चार भागों में विभक्त किया है—(१) ठेठ हिन्दी, (२) बोलचाल की भाषा, (३) सरल हिन्दी और (४) उच्च हिन्दी अथवा संस्कृत गभित हिन्दी। इस तरह यह भूमिका भी हिन्दी भाषा के अध्ययन की दृष्टि से अत्यन्त महत्वपूर्ण है। इन भूमिकाओं के अतिरिक्त आपने प्रियप्रवास, वैदेहीवनवास आदि काव्यों के प्रारम्भ में भी बड़ी ही सारगर्भित भूमिकाएँ दी हैं, जो आपके आलोचना-चानुर्व्य एवं प्रकाण्ड पाण्डित्य की द्योतक हैं।

हरिऔष जी ने कुछ ग्रंथों के अनुवाद भी हिन्दी में प्रस्तुत किए थे। इनमें से कुछ रचनायें गद्य में और कुछ पद्य में मिलती हैं। गद्य के अन्तर्गत वेनिस का बाँका, रिपवान विकिल, और नीति-निबन्ध नामक ग्रंथ आते हैं और पद्य में उपदेश-कुसुम तीन भाग और विनोद-वाटिका नामक ग्रन्थ आते हैं। इन सभी अनुदित ग्रंथों की भाषा ठेठ हिन्दी है और सभी ग्रन्थ मौलिक से जान पड़ते हैं आपने फारसी के ग्रन्थ गुलिस्ताँ के दाठवें अध्याय का अनुवाद उपदेश-कुसुम तीन भाग के नाम से किया था। और "गुलजारद्विस्ताँ" का अनुवाद 'विनोद-वाटिका' के नाम से किया था। दोनों ही ग्रंथ शिवाग्रद हैं तथा इनमें सेवा, परोपकार, सरल व्यवहार, सत्य पालन, अर्हकारहीनता आदि

को समझाते हुए सत्यपथ का दिग्दर्शन कराया गया है। ये अनुवाद इतने मजबूत हैं कि इनमें मूल ग्रंथ कही भी विशृंखल नहीं हुआ है। यद्यपि मूल ग्रंथ के कुछ दृष्टान्तों में कवि ने परिवर्तन कर दिया है, तथापि मुख्य ग्रंथ का भाव्य कही भी नष्ट नहीं हुआ है।

इस प्रकार हरिऔध जी ने मुक्तक कविताएँ एवं प्रबन्ध काव्य, उपन्यास, आलोचना, इतिहास, अनुवाद आदि के द्वारा अपनी बहुमुखी प्रतिभा का परिचय दते हुए हिन्दी-साहित्य के भण्डार को पूर्ण करने का स्तुत्य प्रयत्न किया था। आपकी प्रतिभा इतनी प्रखर थी कि आपका गद्य और पद्य दोनों पर समान अधिकार था। आपने जितनी सजीवता एवं मार्मिकता के साथ ब्रज भाषा में कविताएँ लिखी, उतनी ही सजीवता एवं मार्मिकता आपकी खड़ी बोली की कविताओं में भी विद्यमान है। पद्य के ही अनुरूप आपके खड़ी बोली के गद्य में भी प्रत्यन्त परिष्कृत, प्राजल एवं विशुद्ध भाषा के दर्शन होते हैं। यद्यपि आपका सम्पूर्ण साहित्य प्रयोगात्मक ही रहा, क्योंकि आपने हिन्दी में जिन-जिन अभावों के दर्शन किए, उनकी ही पूर्ति के लिए प्रयोग किये थे, फिर भी आपका वह प्रयोगात्मक साहित्य हिन्दी-साहित्य की अतूठी निधि है और भाषा एवं साहित्य के ऐतिहासिक विवास की दृष्टि से महत्वपूर्ण स्थान का अधिकारी है।

बाल्य-कला का क्रमिक विकास—जैसा कि अभी उल्लेख किया जा चुका है कि हरिऔध जी ने बचपन में ही कविता करना प्रारम्भ कर दिया था। जिस समय आप लगभग १२-१३ वर्ष के थे और निजामाबाद के तहसीली स्कूल में शिक्षा ग्रहण कर रहे थे, उसी समय आपने कबीर की तेरिस साहित्यो पर पंचहतर कुण्डलियाँ लिखी थीं, जो सन् १८७६ ई० में "कबीर-कुण्डल" के नाम से प्रकाशित हुईं। इन कुण्डलियों में कवि हरिऔध ने साखी के भाव को बड़ी सजीवता के साथ स्पष्ट करने का प्रयत्न किया है। यद्यपि कवि का यह ग्रंथ उनके बाल-चातुर्य का द्योतक है, फिर भी शब्द-चयन, भाव-प्रकाशन आदि में अद्भुत प्रतिभा के बीज विद्यमान हैं। इस पुस्तक की रचना-शैली में प्रारम्भिक प्रयास के कारण ग्रामीण शब्दों एवं असयत भाषा का प्रयोग हुआ है। परन्तु कवि का प्रथम प्रयास होने के कारण इस ग्रंथ का महत्वपूर्ण स्थान है।

इसके तीन वर्ष उपरान्त सन् १८८२ ई० में आपकी "श्रीकृष्ण-दत्तक" नामक पुस्तक प्रकाशित हुई। हरिऔध जी की यह प्रथम मौलिक रचना है, जिसमें एक ही उग्रीस दोहों के अन्तर्गत भगवान् कृष्ण के परमब्रह्म स्वरूप का

गुणानुवाद गाया गया है। इस ग्रंथ में ही हरिऔध जी की काव्य-प्रतिभा का प्रथम प्रस्फुटन हुआ है, फिर भी यहाँ उनकी कवित्व-शक्ति अधिकतम ही है। भाषा भी अधिक परिमाजित नहीं है, उसमें ब्रज और लड़ीबोली का सम्मिश्रण है। रचना-शैली साधारण है।

सन् १६०० ई० में हरिऔध जी के चार ग्रंथ प्रकाशित हुए—प्रेमाम्बु वारिधि, प्रेमाम्बु-प्रवाह, प्रेमाम्बु-प्रसवण और प्रेम-प्रपंच। इन चारों ग्रंथों में कवि ने भगवान् श्रीकृष्ण को ब्रह्म का अवतार मानकर उनके ब्रह्मत्व का बड़ी मार्मिकता के साथ निरूपण किया है।<sup>१</sup> इनमें से 'प्रेमाम्बु-वारिधि' में कुल ७५ घनाक्षरी पद हैं, जिनके अन्तर्गत कवि ने भगवान् श्रीकृष्ण को अनादि, अनन्त, अगम, अगोचर, निरंजन आदि कहा है तथा शेष, महेश, गणेश, सुरेश आदि सभी-को उनके सम्मुख नतमस्तक होकर उनका गुणगान गाते हुए बतलाया है। इस ग्रंथ में कवि ने भगवान् कृष्ण के गुणानुवाद गाने का आग्रह किया है और उन्हें संसार का नियन्ता सिद्ध किया है। रचना-शैली पर प्राचीनता की छाप है। ब्रजभाषा में रचना की गई है और सम्पूर्ण ग्रंथ पर सूर, मीरा आदि का प्रभाव परिलक्षित होता है।

“प्रेमाम्बु-प्रवाह” में हरिऔध जी ने श्रीकृष्ण के वियोग में व्याकुल गोपियों के विरह-कातर जीवन की अद्भुत जाँकी प्रस्तुत की है। इस ग्रन्थ में ४२ सवैये, ३० कवित्त तथा ७ घनाक्षरी पद हैं। सभी छन्दों में गोपियों की विरह-बिह्वल दशा का चित्रण अत्यन्त सजीवता के साथ किया गया है। वे मधुवन, हरी-हरी लतायें, यमुना-कछार, बंशीयट आदि को देखकर किस तरह व्यथित होकर अपने प्रियतम कृष्ण के लिए विलाप करती हैं, इसी का निरूपण कवि ने यहाँ अपेक्षाकृत सशक्त ब्रजभाषा में किया है।<sup>२</sup> इस ग्रन्थ पर भी

१. प्रियप्रवास की भूमिका—पृ० ३०।

२. बावरी हँ जाती बार-बार कहि वेदन को,  
विलखि-विलखि जो विहारयल रोती ना।  
घोर उठे हियरो हमारी टूक टूक होत,  
ध्याइ प्राननाथ जो कसक निज खोती ना।  
प्यारे हरिऔध के पधारे परदेश बोक,  
नैन नसि जात जो समन संग सोती ना।  
तनु जरि जातो जो न अँसुआ डरत ऊयो,  
प्राण कडि जातो जो प्रतीति डर होती ना।

—प्रेमाम्बु-प्रवाह, पृष्ठ ४

वृष्ण-भक्त कवियों की छाया है। भाषा में साक्षणिकता नहीं है, अपितु सीधी एवं सरल उक्तियों का प्रयोग हुआ है।

“प्रेमाम्बु-प्रसवण” में हरिऔध जी ने श्रीवृष्ण के मनोहारी स्वरूप की सुन्दर झाँकी प्रस्तुत की है। इसमें ५६ कवित्त तथा ३० सर्वथा छन्द हैं, जिनके घन्तगत श्रीवृष्ण प्रेम का निरूपण करत हुए भगवद्भक्ति का उत्तम किया गया है। भगवान् की रूप माधुरी देखकर एक भक्त किस तरह उनके स्वरूप में अनुरक्त होता हुआ भगवत् प्रेम की परिपक्वावस्था को प्राप्त करता है और अपना सर्वस्व न्योछाकर कर देता है इसी अत्राया का निरूपण कवि ने विभिन्न छन्दों में किया है। इस ग्रन्थ में भगवद्भक्ति के माध-साध स्वदेशोद्धार की भावना भरने का भी स्तुत्य प्रयत्न हुआ है। कवि की लावाराधना अथवा लौन-सग्रह की भावना के भी दर्शन सबप्रथम इसी ग्रन्थ में होते हैं। यह ग्रन्थ भी भरस एव सुबोध ब्रजभाषा में लिखा गया है तथा रचना-शैली पर भक्ति-काल के कवियों का प्रभाव स्पष्ट परिलक्षित होता है।

सन् १६०० ई० में चौथी पुस्तक “प्रेम-प्रपञ्च” के नाम से प्रकाशित हुई। यह ग्रन्थ फारसी की पुस्तक “फिमाना अजायब” का हिन्दी अनुवाद है, जो दोहा, मोरठा, छप्पय, कुण्डलिया, रोला, बरबं, सर्वथा, घताक्षरी पद आदि प्रचलित छन्दों में किया गया है। इस ग्रन्थ की रचना ब्रजभाषा का माधुर्य प्रकट करने की दृष्टि से की गई थी। इसमें फारसी के शेरों का ब्रजभाषा में अत्यन्त सजीव एवं सुष्ठु अनुवाद किया गया है। उर्दू-फारसी के मुहावरों का भी अनुवाद हिन्दी में इतनी सफाई के साथ किया गया है कि अनुवाद में मौलिकता के दर्शन होते हैं। भाषा में सरलता एवं भोज्य है, किन्तु ग्रामीण प्रयोगों की ही बहुलता है। मुहावरों का प्रयोग अच्छा किया गया है।

तदनन्तर १६०१ ई० में हरिऔध जी की “उपदेश कुसुम” नामक पुस्तक प्रकाशित हुई। इसमें हरिऔध जी ने “मुलिस्ता” के आठवें अध्याय का ब्रजभाषा में अनुवाद किया है। परन्तु यह अनुवाद भी अत्यन्त सजीव एवं मौलिक सा जान पड़ता है। इसमें पहले मूलग्रन्थ के भाव को महीबोली के शब्द में रखा गया है और उसके अनन्तर उसी भाव को दोहे में व्यक्त किया गया है। सम्पूर्ण ग्रन्थ उपदेशात्मक है और नैतिक विचारों के प्रचारार्थ लिखा गया जान पड़ता है। रचना शैली सरल एवं साधारण है, किन्तु कवि के अनुवाद-कौशल की छटा सर्वथा मराहनीय है।

१६०४ ई० में हरिऔध जी की हिन्दी भाषा के बारे में एक सुन्दर कविता “प्रेम-मुष्पोपहार” के नाम से प्रकाशित हुई। यह कविता आपने काशी

नागरी-प्रचारिणी सभा के भवन का उद्घाटन होने के अवसर पर पढ़ी थी। यह हरिऔध जी की खड़ीबोली की सर्वप्रथम कविता है, इसमें हिन्दी भाषा की दीन-हीन दशा का वर्णन करते हुए कवि ने हिन्दी के प्रति प्रेम जाग्रत करने का भरसक प्रयत्न किया है और अन्त में हिन्दी भाषा की सर्वाङ्गीण उन्नति के लिए कामना की है। इस कविता को पुस्तक का रूप दे दिया गया है। इसकी रचना-शैली सरल और सुन्दर है, कवि का खड़ी बोली में प्रथम प्रयास होने पर भी यह कविता अलंकारपूर्ण है तथा खड़ी बोली के सरस रूप को प्रस्तुत करती है। कवि ने खड़ीबोली में भी सर्वप्रथम मुहावरों का सुन्दर प्रयोग यहीं पर किया है।<sup>१</sup> आगे चलकर "बोसचाल", "चुभते-चोपदे" आदि ग्रंथों में इसी शैली का पूर्ण विकास दिखाई देता है।

इसके अनन्तर हरिऔधजी 'प्रियप्रवास' नामक महाकाव्य के लिखने में लग गये। इस समय तक आप खड़ीबोली की रचना करने में भी सिद्धहस्त हो चुके थे। अतः १५ अक्टूबर १९०८ से लेकर लगभग ५ वर्ष के अथक परिश्रम के उपरान्त आपने १९१३ ई० में यह महाकाव्य समाप्त कर लिया। इसका प्रकाशन खड्गविलास प्रेस पटना से १९१४ ई० में हुआ था। हिन्दी में संस्कृत वृत्तों के अन्तर्गत इतना बड़ा १७ सर्गों का काव्य लिखना हरिऔध जी की अद्भुत प्रतिभा एवं अनुपम काव्य कौशल का द्योतक है। वैसे श्रीजयशंकर प्रसाद उस समय तक संस्कृत वर्णवृत्तों में कवितायें प्रस्तुत कर चुके थे, परन्तु अभी तक संस्कृत वर्णवृत्तों में ही नहीं, किसी भी छन्द में आधुनिक खड़ीबोली के अन्तर्गत कोई भी महाकाव्य नहीं लिखा गया था। हरिऔध जी ने 'प्रियप्रवास' लिखकर उसी अभाव की पूर्ति की। यह काव्य कथावस्तु, भाव-निरूपण, रचना-शैली, भाषा, वृत्त आदि सभी दृष्टियों से अनुपम एवं अद्वितीय है, इसकी विस्तृत आलोचना आगामी प्रकरणों में की जायेगी।

प्रियप्रवास के चार वर्ष उपरान्त १९१७ ई० में हरिऔध जी का "ऋतुमुकुर" नामक काव्य-ग्रंथ प्रकाशित हुआ। इसमें उनकी ब्रजभाषा में रची हुई ऋतु सम्बन्धिनी कवितायें संगृहीत हैं, जिनमें कवि ने अपनी प्रसस्त

१. पर नहीं जो आप लोगों को हुआ,

आज भी इसकी दशा का प्यान कुछ।

तो फिरेगी भाँकती सय दिन कुछ,

हाव ! होगा मान नी इसका न कुछ।

—प्रेमपुष्पोपहार, पृ० ५

लक्ष्मी द्वारा गरद हेमन्त गिगिर वसन्त ग्रीष्म और पावस ऋतुओं का बड़ा ही मार्मिक वर्णन किया है। यहाँ सबत्र प्रकृति को उद्दीपन रूप में ही अधिक अन्वित किया गया है और प्राकृतिक गोभा के निरूपण में परम्परागत वात्सी का ही उल्लेख अधिक दिखाई देता है।<sup>१</sup> फिर भी भाषा की कमनीयता एवं अलंकारों की रमणायता कवि के अनुपम कौशल की द्योतक हैं। रचना गली पर रीतिकालीन कवियों का प्रभाव अधिक परिचक्षित होता है।

इसी वर्ष १६१७ ई० में ही हरिऔधजी की पद्य प्रमोद नामक कविता पुस्तक प्रकाशित हुई। इस कविता संग्रह में कवि की सहोदरियों में लिखी हुई ५३ कविताएँ संकलित हैं जो समय-समय पर तत्कालीन पत्र-पत्रिकाओं में प्रकाशित हो चुकी थी। इनमें से धमवीर 'कमवीर' आदि कविताएँ उपदेशात्मक हैं तथा कमण्यता का संचार करने वाली हैं।<sup>२</sup> कुछ कविताएँ प्रकृति-वर्णन सम्बन्धी हैं कुछ समाज के उत्थान पर लिखी गई हैं और कुछ सामाजिक दुष्प्रवृत्तियों का दिग्दर्शन कराने के लिए लिखी गई हैं। भारत गीत विद्या प्रमथारा धमवीर कमवार चित्तौड़ की एवं गरद रजनी सती सीता सुतवती सीता उमिता मतनय की दुनिया आदि कविताएँ सुन्दर और

१ चाँद लहे बँलिया करेजो कूकि कुजन में

बाबरी करग भीरि ग्राम अमराई में ।

गूजि गूजि नीरज की भीर हू अवीर कँहै

पीर हू उठंगो पीरे पास की पिराई में ।

ए हो हरिऔध मेरे हिय ना हुतास रँ है

वारिज बिकास हेरे पास की तराई में ।

अन्तक ली अत ए करग काम तंत वारे,

कत जो न आयो या बसन्त की अवाई में ।

—ऋतुमङ्गल पृ० २०

२ काम की धारम्भ करके यों नहीं जो छोडते ।

सामना करके नहीं जो भूल कर भूँह मोडते ॥

जो गगन के फून बानों में वृष्या नहिँ सोडते ।

सपदा मन से करोड़ों की नहीं जो जोडते ॥

बन गया हीरा उहाँ के हाथ से है फारबन ।

काँच को करके दिखा देते हैं वे उज्ज्वल रतन ॥

—पद्य प्रमोद पृ० ४३

सजीव हैं। रचना-शैली सरल और अभिधापूर्ण है। सर्वत्र कवि ने खड़ीबोली के शुद्ध एवं प्राञ्जल रूप को अपनाया है। छन्दों में उर्दू की सी बहरों का भी आनन्द यत्र-तत्र मिल जाता है। वैसे अधिकांश भात्रिक छन्द ही अपनाये गये हैं। भाषा बोलचाल के निकट है।

इसके ७ वर्ष उपरान्त १९२४ ई० में हरिऔध जी की दो प्रमुख कविता-पुस्तकें प्रकाशित हुईं—(१) चोखे चौपदे और (२) चुभते चौपदे। 'चोखे चौपदे' को 'हरिऔध हज़ारा' नाम भी दिया गया है। यह कविता-पुस्तक नौ खण्डों में संकलित है—(१) गागर में सागर, (२) केसर की ब्यारी, (३) धनमोल हीरे, (४) काम के कलाम, (५) निराले नगीने, (६) कोर कसर, (७) जाति के फलक, (८) तरह-तरह की बातें और (९) बहारदार बातें। इन सभी खण्डों में कवि ने विभिन्न विषयों पर कवितायें लिखी हैं और मीठी-मीठी चुटकियाँ लेते हुए तत्कालीन समाज की बुराइयों को चित्रित किया है। इस संग्रह में कहीं ईश्वर सम्बन्धी विचार हैं, कहीं माँ के वात्सल्य का वर्णन है, कहीं समाज के निराले लोगों का चित्रण है और कहीं प्रकृति की मनोरम भाँकी अंकित की गई है। सारे संग्रह में ४७ कवितायें हैं, जिनमें मानव की अन्तर्बहिष् प्रकृति का बड़ा ही सजीव एवं व्यंग्यपूर्ण वर्णन किया गया है। उक्तियों की सरलता एवं भात्मिकता सर्वत्र दर्शनीय है। सम्पूर्ण चौपदे उर्दू के वजन पर लिखे गये हैं। जहाँ-तहाँ उर्दू, फारसी, ब्रजभाषा आदि के भी शब्द आगये हैं। परन्तु सर्वत्र सरस, सुबोध तथा मुहाबरेदार खड़ीबोली का ही प्रयोग हुआ है। रचना-शैली में आलंकारिक छटा के साथ-साथ श्रोज एवं व्यंग्य दर्शनीय हैं।

इसी वर्ष 'चुभते चौपदे' नामक काव्य भी प्रकाशित हुआ। इस काव्य का नाम 'चुभते चौपदे' अथवा 'देश-दशा' दिया गया है। यह काव्य भी १३ भागों में विभक्त है—(१) गागर में सागर, (२) जाति के जीवन, (३) हित-गुटके, (४) काम के कलाम, (५) संजीवन बूटी, (६) जमाने की कल, (७) विपत्ति के बादल, (८) नाड़ी की टटोल, (९) जाति-राह के रोड़े,

१. वे चुहल के, चाव के पुतले बने,  
चौघलों का रंग है पहचानते।  
चाल चलना, चौकना, जाना सचल,  
दिल चलाना, दिलचले हैं जानते ॥

—चोखे चौपदे, केसर की ब्यारी, पृ० ६३

(१०) आठ-आठ ग्रामू, (११) जन्मलाम, (१२) पारस-परस और (१३) परिशिष्ट । इस ग्रन्थ में तत्कालीन समाज की दुर्बलताओं का अत्यन्त सजीवता के साथ व्यंग्यात्मक शैली में वर्णन किया गया है । कवि ने समाज के कायर, आलसी, अकर्मण्य, परमुखापेक्षी, धर्मांध, अंधविश्वासी, छूआछूत फैलाने वाले, ढोमी, पाखण्डी, मनचले, निर्लज्ज आदि महापुरुषों पर अच्छी फबतियाँ कसी हैं । समाज में 'वेजोड ब्याह' की कुरीति पर व्यंग्य करते हुए आपने उन बूढ़े लोगों की भी खूब खबर ली है, जो कम उम्र की लड़कियों से विवाह करने के लिए तैयार हो जाते हैं ।<sup>१</sup> आधुनिक सभ्यता का जामा पहन कर हमारी देवियों ने किस तरह अपनी मर्यादा का उल्लंघन कर डाला है और वे किस तरह अपनी लाज, शरम तथा कुल धर्म को छोड़ बैठी हैं—ये सभी बातें भी हरिप्रोधजी की आँखों से प्रोजल नहीं हुई थी । अतः उन पर भी करारा व्यंग्य करते हुए कविने उन्हें सचेत होने का अनुरोध किया है ।<sup>२</sup> रचना-शैली अत्यंत सजीव एवं भोजपूर्ण है । भाषा खड़ीबोली है और बोलचाल के सर्वथा निकट

१ हो बड़े बूढ़े न गुड़ियों को ठगें,  
पाउडर मुँह पर न अपने वे भलें ।  
ब्याह के रंगीत जामा को पहन,  
बेईमानी का पहन जामा न लें ॥  
छोकरो का ब्याह बूढ़े से हुए,  
चोट जी में लग गई किसके नहीं ।  
किसलिए उस पर गढाये दाँत बह,  
दाँत मुँह में एक भी जिसके नहीं ॥  
—चुमते चौपदे, पृ० १६०

२ जाति की कुल की, घरम की लाज की ।  
बेतरह ए ले रही हैं फबतियाँ ।  
हं लगातो ठोकरें भरजाद की ।  
देवियाँ हैं या कि ए हैं बीबियाँ ॥  
सब घरों को दें सरग जैसा बना ।  
साल प्यारे देवतों जैसे भनै ।  
घब रहे ऐसे हमारे दिन कहां ।  
देवियाँ जो देवियाँ सचमुच बनै ॥

—चुमते चौपदे, पृ० १४७-१४८



है। उसमें उर्दू, अंग्रेजी आदि के प्रचलित शब्द पर्याप्त मात्रा में आये हैं। सरलता एवं स्पष्टवादिता इसकी प्रमुख विशेषताएँ हैं।

तदनन्तर १९२५ ई० में हरिऔधजी की "पद्यप्रमून" नामक पुस्तक प्रकाशित हुई। इसमें हरिऔधजी की फुटकल कविताएँ संगृहीत हैं। पहले ये कविताएँ चार भागों में प्रकाशित हुई थीं, किन्तु पीछे सबको एकही ग्रन्थ में संकलित कर लिया गया। अब यह ग्रन्थ ८ भागों में विभक्त है—(१) पावन प्रमून, (२) जीवन-स्रोत, (३) सुशिक्षा-सोपान, (४) जीवनी धारा, (५) जातीयता-ज्योति, (६) विविध विषय, (७) दिव्य दोहे और (८) बाल-विलास। इस ग्रन्थ में कवि ने धीर्पकों के अनुसार ही अपनी विविध कविताओं को संकलित किया है। इन कविताओं में कवि ने हिन्दुत्व, वेद, जीवन-मरण, अहिंसा, जाति-श्रेम, छुआछूत, भाषा-प्रेम, चतुर नेता आदि विषयों पर बड़ी गहनता से विचार किया है। सम्पूर्ण कविताएँ सामाजिक एवं धार्मिक विचारों से ओत-प्रोत हैं तथा मानव के नैतिक जीवन को समुन्नत बनाने वाली हैं। समाज की धार्मिक संकीर्णता एवं सामाजिक कुरीतियों की भर्त्सना करते हुए कवि ने समाज को अज्ञान-निद्रा से जाग्रत करने का सफल प्रयत्न किया है। सभी कविताएँ खड़ीबोली के शुद्ध एवं प्राञ्जल रूप को प्रस्तुत करती हैं तथा रचना-शैली अत्यन्त सजीव एवं मार्मिक है। जहाँ-तहाँ आलंकारिक पदावली भी कवि की कलात्मक चातुरी का परिचय दे रही है।

इसके उपरान्त १९२८ ई० में हरिऔध जी का "बोलचाल" नामक ग्रन्थ प्रकाशित हुआ। इस ग्रन्थ पर कवि ने अधिक परिश्रम करके हिन्दी में प्रचलित समस्त मुहावरों पर पद्य-रचना की है। यहाँ कवि ने बाल से लेकर तलवे तक समस्त अंगों, शारीरिक चेष्टाओं एवं व्यापारों से सम्बन्धित सभी मुहावरों पर बोलचाल की भाषा में भावमयी कविताएँ रची हैं। इस ग्रन्थ-रचना का कारण यह था कि उस समय हिन्दी में मुहावरों का प्रयोग ठीक-ठीक नहीं होता था और हिन्दी में ऐसी कोई पुस्तक भी नहीं थी, जिसमें मुहावरों का ठीक-ठीक प्रयोग करके रचना की गई हो। सर्वत्र मुहावरों की छोछालेदर हो रही थी और मुहावरों के प्रयोग से हीन होकर हिन्दी भाषा सर्वथा निर्जीव ही जान पड़ती थी। इसी कारण कवि हरिऔध ने बोलचाल की भाषा के अंतर्गत मुहावरों का यह सुन्दर ग्रन्थ "बोलचाल" के नाम से लिखा। इन मुहावरेंदार पद्यों में सजीवता, मार्मिकता, व्यंग्य, हास्य, चुटीलापन आदि अनेक विशेषताएँ भरी पड़ी हैं। अधिकांश मुहावरों के प्रयोग इतने सुष्ठु, सुन्दर एवं चित्ताकर्षक हैं कि इन में उक्ति-वैचित्र्य, अर्थ-नाभीय तथा

प्रयोग-साफ़थ पर्याप्त मात्रा में विद्यमान है।<sup>१</sup> रचना-शैली अत्यंत सजीव एवं मार्मिक है। भाषा में उर्दू, फारसी अप्रैजी आदि के प्रचलित शब्दों का प्रयोग हुआ है और उर्दू की बहरो के वजन पर छन्दों की रचना हुई है। अलंकार भी पर्याप्त मात्रा में भर पड़े हैं। सम्पूर्ण कविता लक्षणा एवं व्यञ्जना से परिपूर्ण है।

इसके तीन वर्षे उपरान्त १९३१ ई० में 'रसकलम' नामक व्रजभाषा का ग्रन्थ प्रकाशित हुआ। इस ग्रन्थ में कवि ने शृंगार-रस की अदलीलता का निवारण करते हुए उसकी रमराज उभावधि को अशुष्ण बनाय रखने की चेष्टा की है तथा सभी रसों का सोदाहरण मार्मिक विवेचन किया है। इनके अतिरिक्त कवि ने इस ग्रन्थ में रीति-दृग् से नायिका भेद भी उपस्थित किया है। आपने नायिकाओं के भेद पहले तो परम्परा के अनुसार ही किए हैं परन्तु उत्तम स्वभाव वाली नायिका के जो भेद किए हैं वे सबथा नूतन एवं आधुनिक युग के अनुकूल हैं। यहाँ कवि ने उत्तमा नायिका के आठ भेद किए हैं—(१) पतिप्रेमिका (२) परिवार प्रेमिका (३) जाति-प्रेमिका (४) देशप्रेमिका (५) जन्मभूमि प्रेमिका (६) निजता अनुरागिणी (७) लोकप्रियिका और (८) धर्मप्रेमिका। ऐसे भेद किसी भी रीति-ग्रन्थ में नहीं मिलते। यह वर्गीकरण करके उक्त नायिकाओं के स्वभाव, चेष्टा, व्यापार कार्य प्रणाली आदि का भी अत्यन्त सजीवता के साथ निरूपण किया है।<sup>२</sup> इसका साथ ही कवि ने अपने इस ग्रन्थ में नायक निर्वाचन के अन्तर्गत

१ धी कभी चमकी जहाँ पर चाँदनी देख पड़ती है घटा जाती वहीं।  
धूल सिर! तुम पर गिरी तो क्या हुआ, फूल चन्दन ही सदा चढ़ते नहीं ॥

—बोसवाल, पृष्ठ १७

२ 'पति प्रेमिका' का वर्णन इस तरह किया है —

सेवा ही में सास और समुद्र की सद्व्यवस्था रहे,

सौतिन सों नाहि सपने हूँ मैं सरति है।

सौल सुघराई क्यों सनेह नरी सोहति है

रोस, रिस, रारि और क्यों हूँ ना करति है।

"हरिधौष" सकल गुतागरी सतो समान

सूधे-सूधे मायन सपानप तरति है।

धरम पुनीत पति प्रीति में पगी रहे,

प्राण पन प्यारे पैं निछावरि करति है।

भी नवीनता दिखाई है, क्योंकि जिस तरह आपने नवीन-नवीन नायिकाओं की उद्घाटना की है, उसी तरह कुछ नये-नये नायकों की भी गणना की है। जैसे कर्मवीर, धर्मवीर, मंहल, नेता, सावू आदि। इनके स्वभाव, आचरण, क्रिया-कलाप आदि का भी अत्यन्त सफलता के साथ वर्णन किया है। कवि के इस ग्रन्थ में प्रकृति-चित्रण भी बड़ा ही सजीव एवं चित्ताकर्षक है। होली के वर्णन में कवि की सूक्ष्म निरीक्षणता सर्वथा प्रशंसनीय है। रचना-शैली अपेक्षाकृत उत्कृष्ट एवं चमत्कार पूर्ण है। अलंकारों का अत्यन्त सफलता के साथ प्रयोग किया गया है तथा ब्रज भाषा का बड़ा ही परिष्कृत एवं प्राञ्जल रूप अपनाया गया है। कवि का यह ग्रंथ सरसतागत, शालीनता एवं कवि-कुशलता की दृष्टि से सर्वथा प्रशंसनीय है। छन्द परम्परा ही है, परन्तु भाव, विचार एवं वर्णन की दृष्टि से इस ग्रंथ में नवीनता के दर्शन होते हैं।

तदनन्तर सन् १९३५ ई० में हरिऔध जी का एक और ग्रंथ बोलचाल की भाषा में ही "फूल पत्ते" के नाम से प्रकाशित हुआ। इसे "बोलचाल के कुछ अनूठे बेलबूटे" नाम भी दिया गया है। क्रमानुसार बोलचाल की भाषा में लिखा हुआ कवि का यह चतुर्थ ग्रंथ है। इसके अन्तर्गत आई हुई समस्त कविताओं को कवि ने १३ भागों में विभक्त करके रखा है—(१) भेद भरी बातें, (२) दिल के फफोले, (३) पत्ते की बातें, (४) आँसू पर आँसू, (५) प्रेमी पत्तेरु, (६) देखभाल, (७) अपने अरमान, (८) चपटो बातें, (९) मातम, (१०) लानतान (११) दुखियों के दुखड़े, (१२) वेतुकी बातें, और (१३) होली का हीरा। इस ग्रंथ में भी कवि ने तत्कालीन सामाजिक कुरीतियों एवं कुप्रवृत्तियों का अच्छा दिग्दर्शन कराया है। साथ ही समाज सुधार की प्रेरणा भी पर्याप्त मात्रा में दी गई है।<sup>१</sup> रचना-शैली अन्य बोलचाल के ग्रंथ के अनुकूल ही व्यंग्य प्रधान है। इस ग्रंथ की भूमिका बड़ी मार्मिक एवं महत्वपूर्ण है। उसमें कवि ने बोलचाल की भाषा में की हुई कविता के महत्व पर अत्यन्त गम्भीरता के साथ विचार किया है।

## TEXT BOOK.

१. क्या होगया, समय क्यों, ये हंग रंग लाया।  
 क्यों घर उजड़ रहा है, मेरा बसा बसाया ॥  
 सुन्दर सजे फोले, ये फूल, जिस जगह पर।  
 अब किस लिए—वहाँ—पर-काँटा गया बिछाया ॥

-फूलपत्ते, पृ० १३।

इसके दो वर्ष पश्चात् १९३७ ई० में आपका 'पद्यप्रसून' नामक कविता ग्रंथ प्रकाशित हुआ। इस संग्रह में हरिश्चन्द्र जी की समय-समय पर पत्र-पत्रिकाओं में प्रकाशित खड़ीबोली की कविताएँ सङ्कलित की गई हैं। इस ग्रंथ की कविताओं की भी ८ खण्डों में विभक्त करके प्रकाशित किया गया है—(१) पावन प्रसून (२) जीवन-स्रोत (३) सुशिक्षा सोपान, (४) जीवनीधारा, (५) जातीयता-ज्योति (६) विविध विषय, (७) दिव्य दोह, और (८) बाल-विलास। इन कविताओं में भी हरिश्चन्द्र जी ने तत्कालीन समाज पर छोटे कसे हैं तथा मानवीय दुर्बलताओं एवं दुराचारों की ओर संकेत करने हुए समाज को समुन्नत बनाने का प्रयत्न किया है। सारी कविताएँ यथार्थवादी दृष्टिकोण को प्रस्तुत करती हैं। सामाजिक कुरीतियों एवं धार्मिक ढङ्गों का अच्छी तरह पर्दाफाश किया गया है तथा जातीय-जीवन की ज्योति जाग्रत करने का स्तुत्य प्रयत्न मिलता है। अन्तिम 'बाल-विलास' खण्ड में बालकों के नैतिक स्तर को समुन्नत बनाने वाली कविताएँ सङ्कलित की गई हैं। इस ग्रंथ की सभी कविताएँ भेद-भाव, छूयाछूत ऊँच-नीच आदि की बुरी भावनाओं को दूर करके सम्पूर्ण समाज में एकता, अनुराग, धार्मिक सहिष्णुता, उदारता, ईश्वर-प्रेम, विश्ववधुत्व आदि की भावनाएँ जाग्रत करने के लिए लिखी गई हैं। रचना-शैली सरल, किन्तु श्रोजपूर्ण है। सर्वत्र बोलचाल के अनुकूल क्लिष्टता-हीन खड़ी बोली का प्रयोग मिलता है।

इसी वर्ष १९३७ ई० में हरिश्चन्द्र जी का दूसरा कविता-संग्रह "कल्पलता" के नाम से लखनऊ से प्रकाशित हुआ। यह संग्रह २० खण्डों में विभक्त है—(१) विभुता-विभूति, (२) लोक-रहस्य, (३) अन्तर्नाद, (४) जातीय सगीत (५) मंत्र साधना, (६) प्रकृति-प्रमोद, (७) सूक्ति-समुच्चय, (८) कमनीय कामना, (९) नीति-निश्चय (१०) मर्मवेध, (११) मर्मस्पर्श, (१२) सजीवन रस, (१३) जीवन-संग्राम, (१४) विविध

१—शोजे शोजी को मिला क्या हिन्दू क्या जैन ।  
पता पता क्या हमें पता बताता है न ॥  
रग रग में जब रहे सकें रग क्यों भूल ।  
देख उसी की फबन सब फूल रहे हैं फूल ॥  
धाय भगत उसका करें, पूर्णें पाव सचाय ।  
सबसे ऊँचा जो रहा रख कर ऊँचा नाव ॥

रचनावली, (१५) विजयिनी विजय, (१६) दीपमालिका दीप्ति, (१७) फागुराग, (१८) बाल-विलास, (१९) काम के कवित्त, और (२०) ब्रज-भाषा के पद । इन खण्डों से ही स्पष्ट हो जाता है कि कवि का यह कविता-संग्रह कितनी विविधताओं से भरा हुआ है । इस संग्रह में भी हरिऔध जी की वे ही सब कविताएँ हैं, जिनमें उन्होंने सामाजिक, धार्मिक एवं नैतिक जीवन में व्याप्त कुप्रवृत्तियों, कुरीतियों एवं कुचालकों का भंडाफोड़ किया है । यहाँ भी सभी कविताएँ कवि के यथार्थवादी दृष्टिकोण को प्रस्तुत करती हैं तथा वे कवीर की भाँति स्पष्टवादी होकर समाज सुधारक के पद पर आसीन दिखाई देते हैं । इन कविताओं में तत्कालीन समाज की दुर्बलताओं के भक्ति-रिक्त समसामयिक मस्ती, उत्सवप्रियता, आनन्द-उल्लास आदि की सजीव झाँकी भी मिल जाती है । अंतिम खंड को छोड़ कर सभी कविताएँ सरल तथा सुबोध खड़ी बोली में हैं । अन्तिम खंड सरस एवं परम्परागत ब्रजभाषा में लिखा गया है । रचना-शैली अत्यन्त प्रौढ़ एवं सशक्त है । गीत अत्यन्त मनोहर हैं तथा प्रकृति-चित्रण अतीव चित्ताकर्षक है ।

इसी वर्ष दिसम्बर १९३७ ई० में हरिऔध जी का बृहत् काव्यग्रन्थ "पारिजात" समाप्त हो गया । इसे कवि ने 'महाकाव्य' वतलाया है । यह १५ सर्गों में लिखा गया है । विशालता की दृष्टि से तो यह एक महान् काव्य है, परन्तु शास्त्रीय दृष्टि से इसे महाकाव्य नहीं कहा जा सकता, क्योंकि इसमें न तो प्रबंधात्मकता है, न चरित्र-चित्रण है और न संघिविधान है । केवल कुछ सर्गों के शीर्षकों के रूप में दृश्यजगत्, अन्तर्जगत्, सांसारिकता, स्वर्ग, कर्म-विपाक, प्रलय प्रपंच, सत्य का स्वरूप, परमानन्द आदि का विवेचन किया गया है । शास्त्रीय दृष्टि से यह मुक्तक काव्य की कोटि में आता है । इस काव्य का सम्पूर्ण विषय आध्यात्मिक एवं आधिभौतिक है । इसमें कवि ने ईश्वर की अगम्य महिमा, स्वर्ग-नरक की कल्पना, संसार की प्रपंचता, भ्रवतारों का रहस्य, दर्शन की गहनता, धर्म का वास्तविक स्वरूप आदि विषयों को अत्यन्त गंभीरता के साथ व्यक्त किया है । सम्पूर्ण काव्य कवि की गहन अनुभूति, प्रौढ़ विचार, परिपक्व बुद्धि एवं आध्यात्मिक प्रवृत्ति से परिपूर्ण है । यहाँ कवि के दार्शनिक विचार अत्यन्त श्रीजस्विनी शैली में व्यक्त हुए हैं ।<sup>१</sup> 'दिव्य दश-

१—दिव्या भूति अचिन्तनीय कृति की वल्ल्याण्ड-माला-मयी,  
तन्मात्रा जननी ममत्व-प्रतिमा माता महत्तय की ।  
सारी सिद्धिमयी विभूति-भारिता संसार संचालिका,  
सत्ता है विभु की नितान्त गहना नाना रहस्यात्मिका ॥

मूर्ति' नामक कविता में कवि ने श्रवतारो की नवीन ढंग से व्याख्या की है। यहाँ कच्छ, मच्छ, वाराह, परशुराम आदि के स्थान पर राममोहन राय, रामकृष्ण परमहंस, ईश्वरचन्द्र विद्यासागर, दयानंद सरस्वती, गोविन्द रानाडे, स्वामी रामतीर्थ, लोकमान्य तिलक, गोपालकृष्ण गोखले, मदनमोहन मालवीय और मोहनदास करमचन्द गान्धी का नवीन दशक पाठकों के सम्मुख प्रस्तुत किया गया है। प्रकृति के गूढ़ एवं मनोरथ दृश्या का चित्रण भी अत्यन्त मजबूत एवं चित्ताकर्षक है। प्रकृति को सचेतन मानकर उसकी सजीव कल्पना की गई है।<sup>१</sup> इस तरह कवि ने अपने इस बृहत्काय काव्य में आधुनिक युग के अनुभूत विचारों का व्यक्त करके जनता के अधविश्वास, रुढ़िवादिता, धर्मांधता, पौराणिक अज्ञान आदि को दूर करने का स्तुत्य प्रयत्न किया है। रचना-शैली प्रौढ़ एवं सशक्त है। सर्वत्र ओजगुण की प्रधानता है। आध्यात्मिक एवं आधिभौतिक विचारों की गहनता के कारण दार्शनिकता के दर्शन अधिक होते हैं और सरसता अपेक्षाकृत कम है। अलंकारों का भावानुभूत प्रयोग हुआ है। भाषा कहीं सरल और कहीं विलम्बित संस्कृतमयी है। यहाँ मात्रिक और वार्णिक दोनों प्रकार के छन्द अपनाये गये हैं।

इसके उपरान्त १९३८ ई० में हरिऔध जी की "ग्राम गीत" नामक कविता-मुस्तक प्रकाशित हुई। इस कविता संग्रह में ग्रामीण जनो के हितार्थ लिखी हुई कवितायें सम्मिलित हैं। हरिऔध जी ने ग्रामीणजनो के लिए कितनी ही कवितायें लिखी थीं, जिनमें गाव का जीवन, सफाई, सच्ची साध, सेवा भावना, देश प्रेम आदि का निरूपण करते हुए ग्रामीणजनो में फैले हुए अधविश्वास, पारस्परिक ईर्ष्या-द्वेष, भेद-भाव, स्वार्थ, दभ, छल-कपट आदि को दूर करने का प्रयत्न किया था। उन सभी कविताओं को इस संग्रह में संगृहीत किया गया है। कवि ने इस ग्रंथ में ग्राम्य जीवन को सुखद एवं सुन्दर बनाकर ग्रामवासियों के उज्ज्वल भविष्य की मंगल कामना की है।<sup>१</sup> सम्पूर्ण संग्रह

१—प्रकृति वषू ने प्रसित बसन बदला सित पहना ।

तन से विद्या उतार तारकावलि का गहना ॥

उस का नव अनुराग नील नमत्तल पर 'छाया ।

हुई रागमय दिशा, निशा ने बदन छिपाया ॥

—पारिजात, पृ० ५४ ।

२—सारे बिन ऐसे ही आवें ।

फूले फलें रहें सब पौधे पक्षी मीठा गान सुनावें ।

मुक्तक गीतों एवं घनाक्षरी पदों में लिखा गया है। रचना-शैली सरल एवं सरस है। भाषा अत्यन्त सुबोध एवं तद्भव शब्द प्रधान है। उपयोगिता की दृष्टि से यह संग्रह ग्रामीण जनों के लिए अत्यन्त लाभप्रद है।

इसके एक वर्ष पश्चात् १९३६ ई० में कवि का "बाल-कवितावली" नामक कविता-संग्रह प्रकाशित हुआ। इस संग्रह में बालकों को नैतिक शिक्षा देने के लिए कवि ने कितनी ही कवितायें लिखी हैं और यह समझाया है कि बालकों को अपने माता-पिता, गुरुजन, शिक्षक, साथी, सहपाठी आदि के साथ किस तरह वृत्ति करना चाहिए, प्रातः उठ कर उन्हें क्या-क्या कार्य करने चाहिए, और कैसे अपना जीवन उन्नत बनाना चाहिए। यह संग्रह बच्चों के लिए अत्यन्त उपयोगी है। रचना-शैली भी अत्यन्त सरल, सरस और सुबोध है। बच्चों की दृष्टि से ही सारी कवितायें लिखी गई हैं। जिसमें कहीं शिक्षाप्रद गीत हैं, तो कहीं सुन्दर लोरियाँ हैं।<sup>१</sup> कहीं जानवरों की बोलियाँ हैं, तो कहीं बंदर, तितली, कोयल आदि के सजीव वर्णन हैं। यहाँ कवि ने बाल मनो-विज्ञान के आधार पर ही सभी कवितायें रची हैं। ये सभी कवितायें बाल-साहित्य का श्रीमण्डल करने वाली हैं और हिन्दी-साहित्य की अनुपम निधि हैं।

तदनन्तर १९४१ ई० में हरिऔध जी का तीसरा प्रसिद्ध महाकाव्य "वैदेही-वनवास" प्रकाशित हुआ। यह १८ सर्गों का महाकाव्य है। इसमें मर्यादा पुरुषोत्तम राम तथा सीता के लोक हितैषी एवं लोक-संग्रह-शील-जीवन की झाँकी प्रस्तुत की गई है। इस महाकाव्य के लिखने से पूर्व 'प्रिय-प्रवास' को देखकर आलोचकों ने हरीऔध जी के सामने दो बातें रखी थीं, प्रथम तो यह कि आपके रचना संस्कृत शब्दावली से अधिक ओत-प्रोत है। दूसरे आपके काव्य में प्रकृति-चित्रण की विविधता के दर्शन नहीं होते। महाकवि हरीऔध

प्यारी हवा रहे बहुत ही, मेघ समय पर जल बरसावे।

रहे खेत सिंचते लहराते, मेरे उमंग किसान दिलावे।

—ग्रामगीत, पृ० ८।

१—उठो लाल झाँखों को खोलो। पानी लाई है मुझ घोलो ॥

द्विती रात कमल सब फूले। उनके ऊपर भँरे भूले ॥

नभ में न्यारी लाली छाई। धरती पी फाटी छवि पाई ॥

ऐसा सुन्दर समय न खोवो। मेरे प्यारे श्रव मत सोवो ॥

—बाल कवितावली पृ० ५७।

ने उक्त दोनों भभावों की पूर्ति करते हुए सरल एवं सरस खड़ी बोली में प्रकृति की विविध मनोरम झलकियों से युक्त महारानी सीता एवं पुरुषोत्तम राम के पावन चरित्रों का चित्रण करने के लिए इस 'बँदेही वनवास' की रचना की। यह ग्रंथ भी पौराणिक है। सारी कथा राम के लोभानुरजनवारी इति वृत्त को लेकर बनी है<sup>१</sup> तथा इसमें कवि ने आध्यात्मिक विचारों का भी सुंदर निरूपण किया है। यहाँ भी 'प्रिय प्रवास' की भाँति प्रथिकाश घटनायें घटित होती हुई न दिखाकर वर्णित ही हैं तथा राम को भववारी पुरुष न दिखाकर एक साधारण मानव के रूप में चित्रित किया गया है। भग्य ग्रंथों की अपेक्षा यहाँ विशेषता यह है कि यहाँ राम तथा सीता का सारा जीवन नियति के हाथों में सबाधित होता हुआ ही दिखाया गया है। प्रकृति-चित्रण अत्यंत भग्य एवं मनोमोहक है।<sup>२</sup> रचना खड़ी बोली, सरस एवं सुबोध है। भाषा तद्भव शब्द प्रधान खड़ी बोली है जो संबंध भावानुकूल है। रूपक, उपमा, उत्प्रेक्षा आदि अलंकार भी बड़ी ही सजीवता के साथ प्रयुक्त हुए हैं, भाषुनिव अलंकार जैसे मानवीकरण, ध्वन्यर्थ व्यंजना, विशेषण विपर्यय आदि भी भयंकर मिल जाते हैं। सर्वत्र रोला, दोहा, चतुष्टय, त्रिंशती, ताटक पादाकुलक, सखी प्रादि मात्रिक छन्दा की अपनाया गया है। सम्पूर्ण काव्य प्रसाद, भाषुयं एवं भोज से परिपूर्ण है तथा इसमें उपदेशात्मकता एवं इतिवृत्तात्मकता की प्रधानता है।

तदनन्तर ६ वर्ष उपरान्त हरिप्रौढ जी के समस्त दोहों का सवचन "हरिप्रौढ सनसई" के नाम से प्रकाशित हुआ। इसका प्रथम सस्वरण १६४७ ई० में निकला था और द्वितीय सस्वरण १६५४ ई० में निकला। इस ग्रंथ में हरिप्रौढ जी की दोहा छंद में लिखी हुई कविताओं को १७ शीर्षका में विभक्त करके प्रकाशित किया गया है। वे शीर्षक इस प्रकार हैं—(१)

- १ पहन कर लोशाराधन भद्र, करुंगा में इसका प्रतिकार।  
सायकर जनहित-साधन सूत्र, करुंगा घर-घर शान्ति-प्रसाद।  
बँदेही वनवास, तृतीय सर्ग, पृ० २१
- २ प्रकृति का लोकांबर उतरे,  
श्वेत साड़ी उसने पाई।  
हटा घन घट शरवामा,  
बिहसती महि में भी घाई ॥

बँदेही वनवास, दशम सर्ग, पृ० १४४



विनीत विनय, (२) गुणगान, (३) गुरु गौरव, (४) माता-पिता-महत्त्व, (५) शिख नख, (६) नीति, (७) कुसुम क्यारी, (८) मत्तमिलिन्द, (९) कान्त कामना, (१०) विविध, (११) वरवध, (१२) प्रकीर्णक, (१३) अकान्त करतूत, (१४) विश्व प्रपंच, (१५) महाभारत, (१६) भारतभूमि और (१७) कविकीर्ति । हरिऔध जी का यह ग्रंथ सतसई की परम्परा में महत्त्वपूर्ण स्थान का अधिकारी है । इसमें नीति एवं उपदेश की प्रधानता है । किन्तु भगवद्भक्ति, वात्सल्य भाव, शृंगार, वीर भावना, प्राकृतिक शोभा आदि पर भी अनेक दोहे लिखे गये हैं । दोहा छंद में कवि ने अपने नैतिक दृष्टिकोण को बड़ी सरसता के साथ व्यक्त किया है ।<sup>१</sup> इस ग्रंथ में समास पद्धति का प्रयोग करते हुए अर्थ गांभीर्य एवं उक्ति वैचित्र्य का पर्याप्त पुट दिया गया है । रचना-शैली में बिहारी आदि सतसईकारों का ही अनुसरण किया गया है, परन्तु बिहारी जैसी गंभीरता, क्षिण्ट पदावली एवं संक्षिप्तता का यहाँ सर्वथा अभाव है । वैसे कथन-प्रणाली में पर्याप्त जोश एवं चारावाहिकता विद्यमान है । भाषा शुद्ध मुहावरेदार खड़ी बोली है, जिसमें यत्र-तत्र लाक्षणिकता एवं अलंकार प्रियता के भी दर्शन हो जाते हैं ।

इसके उपरान्त १६५६ ई० में हरिऔध जी की कुछ अप्रकाशित कविताओं का अन्तिम संग्रह "मर्मस्पर्श" के नाम से प्रकाशित हुआ । इस संग्रह में कुछ कवितायें तो पुरानी ही हैं और कुछ कवितायें नवीन तो है, जब कि उन्हें प्राचीन शीर्षकों में ही प्रकाशित किया गया है । यह हरिऔध जी की अन्तिम काव्य-कृति है । इसमें २०७ कवितायें हैं, जो विभिन्न विषयों पर लिखी गई हैं । इनमें से गुणगान, सत्कार संसार, सबल माया, नाम महिमा, भक्ति भावना, विभुवर, विभु विभूति आदि आध्यात्मिक हैं, वारिद-वैचित्र्य, शारद सुपमा, शरद-शोभा, वसंत-सुपमा, रजनी-रंजन, गगनतल आदि प्रकृति-चित्रण से सम्बन्धित हैं और उषदेन, सत्य, दिव्य दोहे, दोहे, सत्य-संदेश, चैतावनी आदि नैतिकता एवं उपदेशात्मकता से भरी हुई हैं । इसी तरह होली और देव-दशा, दिल के फफोले, सान-तान, अछूते छोटें, कच्चा चिट्ठा, मतलबी दुनिया, बच्चपात

१. अत्याचारी हैं किया, करते अत्याचार ।  
 दुर्बल पर है सबल का, होता सब प्रहार ॥  
 अनुचित करते हैं नहीं, डरते प्रायः नीच ।  
 वे उछालते ही रहे, नित औरों पर काँच ॥

आदि कविताओं में समाज का कच्चा चिट्ठा दिया गया है। साथ ही गी, हिन्दी, भारत देश, रवीन्द्रनाथ ठाकुर, आदि समय-समय पर लिखी हुई कवितायें इस सग्रह में संकलित की गई हैं। विविधता ही इस ग्रंथ की विशेषता है। इसमें लौकिक, पारलौकिक, आध्यात्मिक, साहित्यिक, नैतिक, सामाजिक, प्राकृतिक आदि अनेक विषयों पर लिखी हुई कवितायें संगृहीत हैं। इस सग्रह में भी व्यंग्यपूर्ण शैली का प्रयोग करते हुए कवि ने सामाजिक जीवन को समुन्नत बनाने का प्रयत्न किया है।<sup>१</sup> रचना-शैली सजीव एवं सरस है। सर्वत्र बोलचाल की मुहावरेदार भाषा का प्रयोग हुआ है। छन्दों की विविधता भी इस सग्रह की विशेषता है। इसमें सभी प्रकार के नवीन और प्राचीन छन्द अपनाये गये हैं। प्रकृति की झाँकियाँ अत्यन्त मनोरम हैं।<sup>२</sup> नवीन और प्राचीन सभी प्रकार के अलंकारों का प्रयोग किया गया है। और सभी रचनायें कवि की प्रौढ़ अनुभूति एवं गहन अभिव्यञ्जना शैली की परिचायिका हैं।

सारास यह है कि महाकवि हरिऔध ने ब्रज-भाषा और खड़ी बोली में विविध रचनायें प्रस्तुत करके हिन्दी साहित्य के अभावों की पूर्ति की। क्लिष्ट में क्लिष्ट और सरल में सरल भाषा लिख कर भाषा-प्रयोग के मार्ग को प्रशस्त किया और आगामी कवियों के लिए पथ प्रदर्शन करते हुए यह बताया कि उन्हें जो मार्ग उचित जान पड़े उसका अवलम्बन कर सकते हैं। आपकी प्रतिभा इतनी प्रखर थी कि आपने खड़ी बोली में जिसमें सजीव एवं मुहावरेदार कविता का अभाव था और उसकी खटखटाहट के कारण ब्रज-भाषा की धार ही हिन्दी के कवियों की जो रुचि बनी हुई थी, उन सभी बातों को दूर करके पहले खड़ी बोली में सजीवता उत्पन्न करते हुए मुहावरेदार कविताओं से उसके अभाव की पूर्ति की और फिर सरस कवितायें प्रस्तुत

१. आपई हो तो होंगे क्यों न, धाज अरजित कितने ओक ।

किंतु होली में झल्लें खोल, तनिक लो देश दशा अवलोक ॥

—मर्मस्पर्श, पृ० ७२

२ प्रकृति का अस्तित्त्व उतरा,

नीलिमा नभनल की विलसी ।

दिव हसे दिव्य बने तारे,

शशिसुखी शरवाना विकसी ॥

—मर्मस्पर्श, पृ० ४२

करके जन-शक्ति को भी खड़ी बोली की ओर आकृष्ट किया। भाषा पर आपका अग्रणी प्रभावकारक संस्कृत-वृत्त लिखने में आप अद्वितीय थे और मुहावरों के प्रयोग में आप सिद्धहस्त थे। आपकी प्रखर-प्रतिभा से प्रभावित होकर ही निराला जी ने आपको "सार्वभौम कवि" कहा था और पं० रामशंकर शुक्ल 'रसाल' ने आपको "खड़ी बोली के सर्वोच्च प्रतिनिधि, कविसम्राट, ठेठ-हिन्दी के अनुकरणीय लेखक तथा धोलचाल की भाषा के विशेषज्ञ" बतलाया था। आपकी रचनायें स्वदेश-प्रेम, समाज-मुधार, साहित्य-सेवा एवं मानवतावाद से अत्यधिक परिपूर्ण हैं। आपका अठ्ठाईस जीवन हिन्दी के यभावों की पूर्ति में ही व्यतीत हुआ। आप ही आधुनिक खड़ी बोली के सर्वप्रथम महाकाव्य लिखने वाले महाकवि हैं। आपने ही सर्वप्रथम बालोपयोगी साहित्य की रचना की है और आपने ही सर्वप्रथम हिन्दी की मुहाबरेदार भाषा में सरल और सरस कवितायें लिखी हैं। यद्यपि आपकी रचनायें अभिधा प्रधान हैं, उनमें लक्षणात्मकता, सरसता एवं उक्ति वैचित्र्य की अधिकता नहीं है, तथापि उनमें जितना ओज, व्यंग्य एवं भाव-प्रेषणीयता का गुण है, उतना अन्यत्र किसी भी हिन्दी के कवि में नहीं दिखाई देता। आपकी सभी कवितायें जिंदा-दिली, ईमानदारी, सच्ची लगन एवं अटूट भावना से ओतप्रोत हैं तथा उनमें हमें भक्ति काल की भावना, रीति काल की रचना शैली और आधुनिक युग की परवर्तित विचारधारा के सम्यक दर्शन होते हैं। निस्संदेह आपकी कवितायें तत्कालीन समाज का उज्ज्वल दर्पण हैं।

### प्रियप्रवास की प्रेरणा के स्रोत

सामाजिक स्थिति—जिस युग में हरिप्रोथ जी ने साहित्य के क्षेत्र में पदार्पण किया, उस समय भारत में सुधारवादी सामाजिक संस्थाओं का बोल वाला था, क्योंकि उस समय जनता भेद-भाव, छूया-छूना, धार्मिक संकीर्णता, पारस्परिक ईर्ष्या-द्वेष, स्वार्थ, सामाजिक अत्याचार, मर्यादा-उल्लंघन, अधिक्षा आदि का बुरी तरह से शिकार बनी हुई थी। उस काल तक भारत का सम्बन्ध विदेशों से भी अच्छी तरह स्थापित हो गया था। अतः यहाँ पर अनेक सामाजिक मुधार का कार्य करने वाली संस्थायें स्थापित हुईं। जिनमें से ब्रह्म-समाज, आर्यसमाज, थियोसोफिकल सोसाइटी, राम-कृष्ण मिशन, प्रार्थना-समाज आदि प्रमुख हैं। ब्रह्म समाज ने ईसाई मत के अनुसार सामूहिक प्रार्थना, संगीत, उपदेश आदि पर जोर दिया, मूर्तिपूजा को निषिद्ध ठहराया और सभी वर्गों के प्रति सहिष्णुता रखने के लिए आग्रह किया। इसके अतिरिक्त इसमें-

स्त्री-शिक्षा, विधवा-विवाह, रात्रि-पाठशालायें, अन्तर्जातीय विवाह अकाल पीड़ितों की सहायता आदि सेवा कार्यों को महत्व देते हुए पारस्परिक भेदभाव, ऊँच नीच, छुआछूत आदि को मिटाकर विद्वबधुत्व की भावना को भरने का प्रयत्न किया गया।

आर्य समाज ने भी भारतीय हिन्दू समाज में नवीन क्रान्ति उत्पन्न की। इसमें वेदों की विशेष ढंग से व्याख्या करके हुए हिन्दू समाज को पुनः वेदानुबल आचरण करने के लिए आग्रह किया गया और हिन्दू समाज में व्याप्त रूढ़िगत कुरीतियाँ, वात-विवाह, बहुविवाह, सतीप्रथा, अस्पृश्यता, पर्दा, बाल-हत्या, मूर्तिपूजा, आदि का विरोध करके वेदानुसार धार्मिक अनुष्ठानों के मनाने, स्त्री-स्वातन्त्र्य, अस्पृश्यता-निवारण हिन्दो-संस्कृत के माध्यम से शिक्षा-प्रचार, स्त्री-शिक्षा आदि पर अत्यधिक जोर दिया गया। इसके अतिरिक्त जो हिन्दू ईसाई या मुगलमान हो गए थे, उन्हें शुद्ध करके पुनः हिन्दू धर्म में लाने का प्रयत्न किया गया।

भारतीय समाज में नवचेतना जाग्रत करने वाली संस्थाओं में "थियोसोफीकल सोसाइटी" का भी बड़ा महत्व है। थियोसोफी का आन्दोलन सर्वप्रथम सन् १८७५ ई० में न्यूयार्क के अन्तर्गत आरम्भ हुआ था। इसका सर्वप्रथम आरम्भ मैडम ब्लेवेटस्की तथा कर्नल एच० एम० ब्रौलवोट ने किया था। सन् १८८६ ई० में मैडम ब्लेवेटस्की भारत में पधारी श्री श्रीमती एनीबेसेंट उनके सम्पर्क में आईं। तदनन्तर श्रीमती एनीबेसेंट ने ही भारत में थियोसोफी का आन्दोलन प्रारम्भ किया। इस सोसाइटी के अनुयायियों का मत है कि समस्त धर्मों का मूल उद्गम एक ही है। यहाँ प्रत्येक धर्म को महत्व दिया जाता है तथा सभी धर्मों के प्रति सहिष्णुता की भावना जाग्रत की जाती है। इस सोसाइटी ने भी जाति-पाति, ऊँच-नीच आदि का भेदभाव मिटाकर विद्वबधुत्व की भावना का प्रचार किया और विशुद्ध मानव प्रेम, ईश्वर में प्रकृत विदवास, सर्व-धर्म-समन्वय आदि पर जोर दिया था।

भारत के सामाजिक पुनरुत्थान-कार्य में 'रामकृष्ण मिशन' का भी पर्याप्त सहयोग रहा है। यह मिशन स्वामी रामकृष्ण परमहंस की मृत्यु के १० वर्ष उपरान्त उनके प्रिय शिष्य स्वामी विवेकानन्द ने सन् १८९६ ई० में स्थापित किया। आज इसकी शाखायें सम्पूर्ण विश्व में फैली हुई हैं। इन शाखाओं में ऐसे त्यागी-तपस्वी सन्यासी तैयार किए जाते हैं, जो आध्यात्मिक उन्नति करते हुए मानव-मात्र की सेवा में तत्पर रहते हैं। साधारणतया इस

मिशन ने शिक्षा, धर्म-प्रचार, समाज-सेवा तथा अन्य लोकोपकारी कार्यों की प्रेरणा समाज में उत्पन्न की है। आज भी भारत में कितने ही अस्पताल, अनाथालय, शिक्षालय आदि इसी मिशन द्वारा चल रहे हैं। अतः प्राचीनता एवं नवीनता का समन्वय करके इन मिशन ने उस समय धार्मिक विश्वास, आध्यात्मिकता, लोकसेवा, मानव-प्रेम, धार्मिक सहिष्णुता आदि के जाग्रत करने में बड़ा ही सराहनीय कार्य किया था।<sup>१</sup>

ब्रह्म-समाज की भाँति महाराष्ट्र में सामाजिक पुनरुत्थान के लिए "प्रार्थना-समाज" की स्थापना हुई। इसका प्रारम्भ सन् १८६७ ई० में महादेव गोविंद रानाडे ने किया था। इस समाज ने भी एक ईश्वर की उपासना एवं सामाजिक सुधार का आदर्श जनता के सम्मुख रखा तथा संत नामदेव, तुकाराम, रामदास आदि से प्रेरणा लेते हुए अछूत-उद्धार, शिक्षा-प्रचार, विधवा-विवाह, स्त्री-पुरुष की समानता, अन्तर्जातीय विवाह, अनाथालयों की स्थापना आदि कार्य किये और जनता में पारस्परिक सौहार्द, सेवा-भावना, सामाजिक एकता आदि का प्रचार किया था।<sup>२</sup>

इन सामाजिक संस्थाओं के अतिरिक्त स्वामी रामतीर्थ ने भी २४ वर्ष की ही अवस्था में संन्यास ग्रहण करके देश-विदेश में भ्रमण करते हुए सत्य, ज्ञान, सच्चरित्र, स्वार्थ भावना का परित्याग, समानता, एक ईश्वर में विश्वास आदि का प्रचार किया था। इतना ही नहीं अंग्रेजों ने भी सामाजिक सुधार के कुछ प्रयत्न किये थे। जैसे उन्होंने कानून बनाकर जन्मजात लड़की को मारने पर प्रतिबंध लगाया था, सती प्रथा को रोका था, और बाल-विवाह पर प्रतिबंध लगाया था। अंग्रेजों ने शूद्राछूत, ऊँच नीच, परदा-प्रथा आदि का निवारण करके स्त्री-शिक्षा, स्त्री-पुरुष समानता, अछूतों को भी मत देने का अधिकार, सामाजिक एकता आदि के प्रयत्न किये थे। इन्हीं सामाजिक प्रवृत्तियों के कारण उस समय देश में सर्वत्र सामाजिक सुधार, मानव-प्रेम, विश्व-बंधुत्व, लोकोपकार, एक ईश्वर में विश्वास, नारी-सुधार, लोक-सेवा, धार्मिक सहिष्णुता, भेद-भाव का परित्याग आदि का वातावरण फैल गया था, जिससे प्रेरित होकर तत्कालीन कवियों ने ऐसे ही काव्यों की रचना की, जिनमें उक्त भावनाओं का प्राधान्य दिखाई देता है।

१. इन्स्टियन फ्लचर ग्रूदी एजेन्स, पृ० ३६२।

२. यही, पृ० ३६४।

राजनीतिक स्थिति—सन् १८५७ के उपरान्त सारे भारत में स्वतन्त्रता-प्राप्ति के लिए एक उन्कृष्ट अभिलाषा जाग्रत हो गई थी। सम्पूर्ण देश में ब्रिटिश शासन के प्रति एक आन्तरिक द्वेष एवं विद्रोह की भावना घर कर गई थी। यद्यपि कम्पनी का राज्य समाप्त करके महारानी विक्टोरिया ने यहाँ की जनता को बड़े सुख-स्वप्न दिखलाये थे, फिर भी जनता कांग्रेसों के शासन से बराबर घिसती चली जा रही थी। इसी कारण जनता की ओर से सन् १८८५ में कांग्रेस की स्थापना हुई। इसकी स्थापना पहले तो ब्रिटिश राज्य और जनता में परस्पर स्नेह स्थापित करने के लिए तथा शासकों को उनके शासन में भूटि बतलाकर शासक एवं शासित के मध्य फँसे हुए वैषम्य को दूर करने के लिए हुई थी। परन्तु १८८६ ई० में सरकार ने इन्कम टैक्स ऐक्ट बनाया और कांग्रेस ने उसका तीव्र विरोध किया, जिससे सरकार कांग्रेस को सदेह की दृष्टि से देखने लगी। उसके अधिवेदानों में बाधा डालने लगी और सरकारी नौकरों को उसमें सम्मिलित होने से रोका जाने लगा। तदुपरान्त बग-भग के समय सारे देश में क्रान्ति की लहर दौड़ गई। उस समय कांग्रेस के प्रयत्न से विदेशी वस्तुओं का वहिष्कार एवं स्वदेशी वस्तुओं का प्रचार प्रारम्भ हुआ। इस क्रान्तिपूर्ण आन्दोलन में बाबू विपिनचन्द्र पात, भ्रमिन्द घोष, लोकमान्य तिलक आदि ने भाग लिया। १८०८ ई० में तिलक को गिरफ्तार कर लिया गया। इससे जनता में और भी उत्तेजना फैल गई और सारा देश ब्रिटिश शासन के विरुद्ध हो गया।<sup>१</sup> १८१४ ई० के युद्ध में सरकार ने देश में सहायता मागी और आश्वासन दिया कि हम कांग्रेस की स्व-शासन की माँग को स्वीकार कर लेंगे, परन्तु विजय के उपरान्त उस माँग पर कोई ध्यान नहीं दिया गया। उस समय गांधी जी कांग्रेस में आ गये थे। विश्व युद्ध की समाप्ति पर १८१६ ई० में रौलट बिल पास हुआ, जिसके विरोध में सारे देश के अन्तर्गमन हड़तालें हुईं और जुलूस निकाले गये। दिल्ली में जुलूस पर गोनियाँ चलाई गईं। इसी समय महात्मा गांधी को गिरफ्तार किया गया और जलियाँ बाले बाग की मयूकर घटना हुई।<sup>२</sup>

गांधीजी ने भारतीय राजनीतिक जीवन में नवीन विचारों का समावेश किया था उन्होंने सत्य, अहिंसा, सेवा, विश्वस्त वृत्ति (ट्रस्टीशिप), ग्राममुधार एवं सर्वोद्योग की भावना द्वारा रामराज्य का प्रचार किया था।

१. कांग्रेस का इतिहास, पृ० ६४-६६।

२. वही, पृ० १३३।

उनकी रामराज्य सम्बन्धी कल्पना यह थी कि सम्पूर्ण देश में ऐसी व्यवस्था की जाय, जिससे सभी व्यक्तियों को स्वास्थ्यवर्धक भोजन, स्थान, जल आदि मिलें। उनके लिए पर्याप्त वस्त्र, शिक्षा, मनोरंजन, न्याय आदि की सुविधायें हों। खेती, गाय, बैल आदि की उन्नति हो और सर्वत्र सहयोग और समानता की भावना का प्रचार हो।<sup>१</sup> गांधी जी ने हरिजन-सुधार पर जोर दिया। सभी धर्मों के प्रति श्रद्धा रखते हुए अपने-अपने मतानुसार ईश्वरोपासना को महत्वपूर्ण बतलाया। साथ ही उन्होंने जीवन के सभी उच्च आदर्शों का समन्वय करके उन्हें व्यापक एवं सर्वांगीण बनाने का श्रमस्त किया था।

इस तरह हरिऔध जी के समय में राजनीतिक क्षेत्र में भी पर्याप्त जागृति थी। अंग्रेजों के अत्याचारों से पीड़ित भारतीय जनता स्वतन्त्रता प्राप्ति के लिए प्रयत्न कर रही थी और अंग्रेजों की दमन-नीति का अत्यन्त साहस, दृढ़ता, शान्ति एवं संयम द्वारा सामना कर रही थी। सम्पूर्ण देश स्वतन्त्रता की भावना से ओत-प्रोत था और आन्दोलन में भाग लेकर अंग्रेजी शासन से मुक्त होने के लिए क्रान्ति मचा रहा था। स्वदेश-प्रेम एवं विदेशी वस्तु के बहिष्कार की भावना सारे समाज में फैल गई थी। इसी कारण तत्कालीन साहित्य में स्वदेश-प्रेम एवं स्वतन्त्रता के गीत पर्याप्त मात्रा में गाये गये हैं और कवियों ने देशवासियों को सचेत एवं सावधान करके तत्कालीन आन्दोलन को सफल बनाने की प्रेरणा प्रदान की है।

**धार्मिक स्थिति**—हरिऔध जी के युग में हिन्दू समाज के अन्तर्गत धर्मान्विता की प्रवृत्तता थी। हिन्दू समाज अपनी धार्मिक मनोवृत्ति के कारण मूर्ति पूजा, अर्घाविश्वास, रुढ़िवाद एवं देवी-देवताओं में अटूट श्रद्धा-भक्ति रखता हुआ प्राचीनता का ही पुजारी बना हुआ था। नवीन दृष्टिकोण के लिए उसके हृदय में स्थान न था। उस समय वैष्णव मत की प्रधानता थी और अधिकांश व्यक्ति राम, कृष्ण, शिव, हनुमान, दुर्गा, आदि देवी-देवताओं की पूजा करते थे। विष्णु के विभिन्न अवतारों की कथाएँ उनके रंग-रंग में व्याप्त थीं और विभिन्न देवी-देवताओं को उसी परमब्रह्म का स्वरूप माना जाता था। इस कट्टरता का एक कारण तो यह था कि मुसलमानों का सम्पर्क होने से अधिकांश हिन्दुओं को मुसलमान बना लिया गया था। इसलिए हिन्दू लोग अपनी जाति की सुरक्षा के लिए धार्मिक कट्टरता को छोड़ना नहीं चाहते थे दूसरी ओर ईसाई लोग भी खुले आम अपने धर्म का प्रचार करते हुए यहाँ

की जनता को ईमाई बना रहे थे। ईमाई-धर्म के प्रचार के लिए पर्याप्त धन-राशि भी व्यय की जाती थी, धर्म-पुस्तकें मुफ्त बाँटी जाती थी और नीच से नीच व्यक्ति को भी गले लगाकर उनके साथ समानता का व्यवहार किया जाता था। हिन्दू धर्म में वर्णाश्रम धर्म का पालन होने के कारण ऊँच-नीच, छोटा बड़ा आदि की भेदभरी भावनायें विद्यमान थीं। इसलिए हिन्दू धर्म उस समय बड़ी भयंकर स्थिति का सामना कर रहा था। अतः उस युग में हिन्दू धर्म की रक्षा के लिए 'आर्य समाज' की स्थापना हुई, जिसने पारस्परिक सौहार्द एवं सद्भावना का प्रचार करते हुए नीच जाति के लोगों को भी गले लगाया, जो हिन्दू मुमलमान या ईमाई हो गये थे, उन्हें शुद्ध करके अपनी जाति में मिला लिया और हिन्दुओं में फैली हुई नाना प्रकार की क्रूरतियों को दूर किया। आर्य समाज ने वेदों के महत्व का प्रतिपादन करते हुए तत्कालीन धार्मिक आचार-विचार में दोष दिखाये। मंदिर, मठ एवं महत्-पुजारियों के यहाँ फैल हुए पापाचरण एवं पाखंडों से जनता को अवगत कराया और जनता में एकता, महानुभूति संगठन, सौहार्द, भ्रातृभाव एक ईश्वर में विश्वास आदि का प्रचार किया। उपर स्वामी रामकृष्ण परमहंस, विवेकानन्द तथा रामतीर्थ ने भी हिन्दू धर्म की सकीर्णता को दूर करके विश्रुता, उदारता उच्च विचार आदि को अपनाने का आग्रह किया, हिन्दूधर्म का सत्कार में सबसे महान् सिद्ध किया और विदेशों में भी इस धर्म की महत्ता का प्रतिपादन किया। इन धार्मिक महात्माओं के सतत प्रयत्नों एवं नवीन दृष्टिकोणों ने जनता में नव चेतना का संचार किया, जिससे धार्मिक कट्टरता को अपनाने वाले व्यक्ति भी धर्माघता को छोड़कर ईश्वर की सर्वव्यापकता, प्राणिमात्र में एकता विश्ववधुत्व आदि की भावनाओं को अपनाने लगे। जनता में अवतारों के बारे में भी नई धारणा घर करने लगी और अवतारों के पीछे जो अतिमानवतावादी विचार प्रचलित थे, उनके स्थान पर तर्क सम्मत एवं बुद्धिग्राह्य विचार पनपने लगे। जैसे कृष्ण ने गोवर्द्धन को कैसे उँगली पर उठा लिया होगा, भयानक नाग को कैसे पञ्चकर नाथा होगा, राम ने कैसे पत्थर टैराये होंगे, बाराह अवतार लेकर भगवान ने कैसे सम्पूर्ण पृथ्वी को समुद्र में से निकाल कर अपने दाढ़ों पर रखा होगा आदि-आदि अति मानवतावादी कथनों की बुद्धिग्राह्य व्याख्यायें होनी लगीं और जनता में तर्क एवं विवेक जाग्रत हुआ। इस तरह हरिप्रोथ जी के युग में धार्मिक सकीर्णता, धर्माघता अथवा धार्मिक अतिमानवतावाद को दूर करने का प्रयत्न होने लगा था और जनता धर्म के बारे में सचेत होकर अपने धर्म की वास्तविकता को समझने का



प्रयत्न करने लगी थी। ऐसे युग में जितने भी साहित्य-ग्रंथ प्रणीत हुए, उनमें सर्वत्र धार्मिक नव चेतना के दर्शन होते हैं, क्योंकि इस चेतना का प्रभाव तत्कालीन लेखकों एवं कवियों पर भी पड़ा था।

साहित्यिक स्थिति—हरिप्रोथ जी का प्रादुर्भाव हिन्दी-साहित्य की दृष्टि से द्विवेदी-युग में हुआ। परन्तु हरिप्रोथ जी पं० महावीर प्रसाद द्विवेदी के साहित्य-क्षेत्र में पदार्पण करने से पूर्व ही पर्याप्त ख्याति प्राप्त कर चुके थे। उन पर भारतेन्दु युग के कवियों का प्रभाव था और उनसे प्रेरणा लेकर ही आपने अपनी प्रारम्भिक रचनायें ब्रजभाषा में प्रस्तुत की थीं। हिन्दी-साहित्य में भारतेन्दु युग सजीवता एवं जिंदादिली के लिए प्रसिद्ध है। इस युग में कवि-सम्मेलनों एवं कवि-गोष्ठियों की धूम थी, जिससे कविता का प्रांगण राज-दरवार न रह कर सर्वसाधारण का स्थान हो गया था। यद्यपि अधिकांश कविताओं में रीतिकालीन शृंगारिक भावनाओं एवं समस्या पूर्तियों की ही बहुलता थी, तथापि कुछ नये-नये स्वतन्त्र विषयों पर भी कवितायें लिखी जाने लगी थीं और कवि लोग राजनीतिक, सामाजिक, धार्मिक एवं अन्य समसामयिक समस्याओं पर भी अपने विचार प्रकट करने लगे थे। परन्तु अभी तक नवीन छन्दों का प्रचार नहीं हुआ था। प्रायः कवित्त, सवैये, पद, रोला, छप्पय, दोहा आदि प्राचीन छन्दों की ही प्रचलना थी। कुछ लोक-प्रचलित छन्द भी साहित्य क्षेत्र में अपनाये जाने लगे थे। जैसे बा० हरिश्चन्द्र, राधा चरण गोस्वामी, प्रताप नारायण मिश्र आदि ने 'लावनी' छन्द का प्रयोग किया था, प्रेमचन्द तथा खंभवाहादुरमल ने 'कजली' छन्द को अपनाया था। उस समय कुछ खड़ी बोली में भी रचनायें हुई थीं, परन्तु अधिकांश कवि ब्रजभाषा की सरसता पर ही विमुग्ध थे। इतना अवश्य है कि भारतेन्दु युग में कवियों का दृष्टिकोण उदार हो गया था और जीवन का कोई भी पक्ष उनसे अछूता नहीं बचा था।<sup>१</sup> यह युग आन्दोलनों का युग था। इसी कारण इस युग में लेखक जिंदादिली के साथ साहित्य का सृजन करते थे। उस समय प्रेस की स्वाधीनता न थी। इसलिए तत्कालीन लेखकों को हास्य एवं व्यंग्य का महारा लेना पड़ता था।<sup>२</sup>

द्विवेदी युग के आते ही काव्य के क्षेत्र पर खड़ी बोली का अधिकार होने लगा। इस युग में काव्य की स्थूलता, बाह्य वर्णन, इतिवृत्तात्मकता,

१. हिन्दी साहित्य का इतिहास, पृ० ६०७।

२. आधुनिक काव्य धारा, पृ० १०५।

३. भारतेन्दु युग, ११२।

शृंगार से घृणा, पौराणिक कथा-प्रेम, उपदेश-गरता, नैतिकता, प्रकृति-चित्रण की बहुलता एवं नवीनता आदि की प्रधानता रही। द्विवेदी जी ने ब्रजभाषा के स्थान पर शुद्ध लड़ी बोली में कवितायें रचने का आग्रह किया और "सरस्वती" पत्रिका द्वारा इसका अच्छी तरह प्रचार किया। आपने मराठी के नमूने पर संस्कृत वृत्तों में कविता, लिखने की प्रेरणा प्रदान की थी। आपके प्रयत्न से ही अभिकाश कवि लड़ी बोली की ओर आकृष्ट हुए। परन्तु तत्कालीन रचनाओं में से पहले जो कवितायें लिखी गईं, उनमें सरसता एवं सौंदर्य का सर्वथा अभाव रहा तथा कवियों द्वारा वर्णनात्मकता एवं आलोचनात्मक प्रवृत्ति के अपनापने के कारण उन कविताओं में कल्पना एवं सांकेतिकता की प्रपेक्षा बौद्धिकता का प्राधान्य हो गया। हाँ, इतना अवश्य है कि इस युग में आकर वर्ण्य-विषयो में पर्याप्त परिवर्तन हुआ। कवियों की मनोवृत्ति में देश, समाज और सस्कृति के प्रेम की भावना उदित हुई। वे प्रत्येक वस्तु में सुधार और सुव्यवस्था की ओर अग्रसर हुए तथा ईश्वर की अलौकिक एवं प्रतिमानवनात्रादी पद्याओं को भी लौकिक एक मानवतावादी रूप देकर उन्हें मानव जीवन से सर्वथा सम्बद्ध करके प्रस्तुत करने लगे। यहाँ आते-घाते भारतेन्दु युग की निराश मनोवृत्ति भी लुप्त हो गई और उसके स्थान पर आत्मविश्वास, दृढ़ता, एवं अग्रसर होने की प्रवृत्ति का स्वर सुनाई पटने लगा।<sup>१</sup> कवियों में लोकसेवा, परदुःख कातरता, मानवता-प्रेम, विश्ववधुत्व आदि की उदारभावनायें भी घर करने लगी और स्वतन्त्रता, स्वदेशप्रेम, मातृभूमि के प्रति अद्भुत श्रद्धा आदि से घेत-प्रोत होकर अभिकाश कवि 'जननी-जन्मभूमि' के सौंदर्य की आकी प्रस्तुत करने लगे। तत्कालीन सामाजिक जीवन की छाप भी उस समय के साहित्य पर स्पष्ट दिखाई देती है, क्योंकि अभिकाश कवियों ने विधवा-विवाह, बाल-विवाह, अस्पृश्यता-निवारण, मद्य-निषेध, ऊँच-नीच के भेदभाव का निराकरण आदि पर अनेक कवितायें लिखी हैं। नारी-जीवन की महत्ता का उल्लेख भी इस युग में सर्वाधिक मिलता है। इस युग के कवि नारी को समाज की अपूर्व शक्ति स्वीकार करके उसकी शिक्षा, उसकी स्वतन्त्रता तथा उसके सामाजिक अधिकार का वर्णन किये बिना नहीं रहे हैं। नारी-जीवन की महत्ता इस युग के कवियों में इतनी अल्पिन् च्याप्त हो गई थी कि सभी छोटे-बड़े कवियों ने नारी की अपेक्षा एवं उसके चरित्र को अवगत देखकर नारी के समुन्नत एवं श्रेष्ठ जीवन को अकित

करने का प्रयत्न किया। हरिधोष जी की 'गाथा' और 'वैदेही', मैथिलीगरण जी की कँकेई, उर्मिला और यशोधरा तथा प्रनाद जी की मलिका, देवसेना, अलका, अम्बा आदि इसका ज्वलंत प्रमाण हैं।

इस युग में बौद्धिक जागरण की प्रधानता रही और जनता में आदर्शवाद की ओर झुकाव अधिक रहा। इसी कारण जनता की रचि में भी पर्याप्त परिवर्तन हुआ, क्योंकि जो जनता पहले शृंगारमयी अश्लील एवं कामोद्दीपक कविताएँ पढ़ना अधिक पसंद करती थी, अब वह सात्विकता की ओर प्रवृत्त हुई, उसने रीतिकालीन शृंगारमयी अश्लीलता एवं बिलासिता की केशुली को उतारकर फेंक दिया तथा वह सत् की ओर अग्रसर होने लगी। इसीलिए इस युग के काव्यों में राष्ट्रीय नवचेतना, मानवता, श्रम, सात्विकता, समाज-सुधार, लोक-सेवा, विश्वबंधुत्व आदि की प्रतिष्ठा हुई, जिससे उदात्त संदेशमयी आदेशात्मक एवं उपदेशात्मक कोटि की कविता का समावेश हुआ। इसके साथ ही धर्मो तक साहित्य जन-जीवन से कुछ दूर ही था, उममें जनता के प्रति सहानुभूति एवं दीन-दुर्बलों के प्रति अर्द्धा की भावना अधिक व्यक्त नहीं होती थी। परन्तु इस युग में आकर साहित्य का सबसे अधिक झुकाव जनता की ओर हुआ। मानव-सेवा एवं मानव-प्रेम कविता के अमित्र अंग बन गये।<sup>१</sup> इसी कारण 'प्रियप्रवात' की राधा लोकसेवा के लिए अपना सारा जीवन अर्पण कर देती है। 'पुरुषोत्तम' में तो कृष्ण को यह घोषणा करनी पड़ी है कि यदि मुझ तक किसी को पहुँचना है तो ज्ये किमानों को अर्पणाना होगा। 'साकेत' में सीता जी को कुटिया में ही राजभवन के दर्शन होते हैं तथा उर्मिला विरह-अग्नि होकर भी दमघ्न से आमीपजनों की दगा पूँछती रहती है। इसी तरह 'कामाक्षी' की इडा भी संघर्ष के समय जनता के पक्ष का समर्थन करती है और जन-संहार रोकने का आग्रह करती है।<sup>२</sup>

१. बीसवीं शताब्दी के महाकाव्य, पृ० ७७-७८
२. भीषण जन-संहार आप ही तो होता है,  
ओ पागल प्राणी तू क्यों जीवन रोंता है।  
क्यों इतना आतंक ठहर जा ओ गर्विले !  
जीने दे सबको फिर तू नो सुल से जी ले।

—कामाक्षी, पृ० २०१

अतः हरिप्रोष जी ने जिस युग में साहित्य के क्षेत्र में पदापण किया उस युग में मभी क्षत्री के अतः तब चेतना की लहर दौड़ रही थी भारी जनता में बौद्धिक जागृति उत्पन्न हो चुकी थी तथा सम्पूर्ण समाज अर्थात् विश्वास के पक्ष में निरसक नतीज प्राप्ति नवीन ज्ञान नवीन विज्ञान एवं नवीन दृष्टिकोण को अपनाना चला जा रहा था। परम्परागत हृदयों समाप्त होती चली जा रही थी और सर्वत्र प्रवण स्त्री-रूप कुत्रीन अकुत्रीन आदि के भेदभाव को भूलकर सभी लोग मानवता के पुजारी बनते चले जा रहे थे। सोवसेवा एवं लोकानुत्थान की ओर जनता का झुकाव सर्वाधिक दिखाई देता था तथा राष्ट्रीयता विद्वेषधृत्व एवं वसुधैव कुटुम्बकम् की भावना हृदयों में गभीरता के साथ प्रविष्ट होती चली जा रही थी। यही कारण है कि इस युग में उपदेशात्मक साहित्य की प्रधानता रही और अधिकांश कवियों ने देश और समाज की इवन्तार्थों का चित्रण करते हुए राष्ट्रीयता एवं जातीयता के भावों को प्रमुखता दी।

प्रियप्रवास की अवतारणा—उक्त विवेचन से स्पष्ट है कि युग की प्रत्येक गतिर्वा म्हाकवि हरिप्रोष को भी यह प्रेरणा दे रहा थी कि वे इस आधुनिक युग के लिए एक ऐसी महानाट्य का निर्माण करें जिसमें आधुनिक सामाजिक राजनीतिक धार्मिक एवं साहित्यिक विचारों का समावेश हो। उनके प्रतिरिक्त उस समय तक खड़ी बोली की फुटवध कविताएँ तो पर्याप्त मात्रा में लिखी जा चुकी थी और जयदत्त वध जैसे कुछ खड्कवाक्य भी बन चुके थे परन्तु अभी तक कोई महानाट्य नहीं लिखा गया था। अतः इसी अभाव को पूर्ति करने के लिए हरिप्रोष जी ने इस नाट्य का श्रीगणन किया जसा कि उन्होंने स्वीकार भी किया है कि खड़ी बोली में छोटे छोटे कई नाट्य-ग्रन्थ अथवा लिपिबद्ध हुए हैं परन्तु उनमें से अधिकांश तो दो सी पद्या में ही समाप्त हैं जो कुछ बड़ हैं वे अनुवादित हैं मौलिक नहीं। इस लिए खड़ी बोलीवाचक मुझका एक ऐसा ग्रन्थ का आवश्यकता देख पड़ी जो महानाट्य हो। अतएव मैं इस सूचना की पूर्ति के लिए कुछ माह्रण के साथ अग्रगण्य हृषी और अन्वयन परिश्रम करके इस प्रियप्रवास नामक ग्रन्थ की रचना की।<sup>१</sup>

उसके प्रतिरिक्त दूसरा कारण यह है कि उस युग में देश प्रेम एवं मातृभाषा प्रेम की धूम मची थी। जनता में जागृति पर्याप्त मात्रा में हो चुकी

१ प्रियप्रवास की भूमिका—वाक्यभाषा पृ० २

थी। इसलिए प्रत्येक व्यक्ति अपनी सामर्थ्यानुसार स्वदेश, स्व-समाज, स्व-राष्ट्र, स्व-मातृभूमि एवं स्व-मातृभाषा की सेवा करने के लिए लालायित हो रहा था। महाकवि हरिश्चन्द्र ने इस सेवा के लिए कविता को ही अपना माध्यम बनाया था और अपनी कविता द्वारा ही मातृभाषा हिन्दी की सेवा करने के लिए इस काव्य का प्रणयन किया था। जैसा कि आपने स्पष्ट स्वीकार किया है कि "में बहुत दिनों से हिन्दी भाषा में एक काव्य-ग्रंथ लिखने के लिए लालायित था। .....मातृभाषा की सेवा करने का अधिकार सभी को तो है; बने या न बने, सेवा-प्रणाली सुखद और हृदयग्राहिणी हो या न हो, परन्तु एक लालायित-चित्त अपनी प्रबल लालसा को पूरी किये बिना कैसे रहे? .....निदान इसी विचार के बशीभूत होकर मैंने 'प्रियप्रवास' नामक इस काव्य की रचना की।" १

तीसरा कारण यह है कि उस युग तक हिन्दी में प्रायः तुकान्त एवं अन्त्यानुप्रास वाली कविताओं की ही भूम गयी हुई थी। वीरगाथा-काल से लेकर हरिश्चन्द्र जी के युग तक ऐसी ही हिन्दी कविताएँ समाज में समादृत होती थीं, जो अन्तिम तुक या अन्त्यानुप्रास युक्त हों। हिन्दी ही बधा, बंगला, पंजाबी, मराठी, गुजराती आदि प्रान्तीय भाषाओं में भी अन्त्यानुप्रास को महत्व दिया जाता था। उर्दू-फारसी की कविताएँ भी तुकान्त होने के कारण अधिक आदर प्राप्त करती थीं। अरबी की कविताएँ भी तुकान्त ही होती थीं। विश्व की सभी भाषाओं में तुकान्त कविताओं की बहुलता थी। परन्तु भिन्न-तुकान्त एवं अन्त्यानुप्रास हीन कविताएँ भारत की संस्कृत-भाषा में ही पर्याप्त मात्रा में लिखी गई थीं, जो अतीव सुन्दर, सरस एवं मनोमोहक थीं। उस समय तक बंगला में माइकेल मधुसूदन दत्त का 'मेघनाद बध' भी निकल चुका था, जो भिन्न-तुकान्त काव्य था। किन्तु हिन्दी भाषा में उस समय तक थोड़ी बहुत फुटकर कविताएँ तो अथर्व तुकान्तहीन संस्कृत वृत्तों में लिखी गई थीं, फिर भी कोई महाकाव्य अभी तक अन्त्यानुप्रास-हीन एवं तुकान्त-हीन कविता के अंतर्गत नहीं लिखा गया था। अतः इसी अभाव की पूर्ति के उद्देश्य ने हिन्दी भाषा को विविध प्रकार की प्रणालियों से विभूषित करने के लिए अतुकान्त एवं अन्त्यानुप्रास-हीन कविता में 'प्रियप्रवास' की रचना की। जिसका संकेत कवि के इन वाक्यों में विद्यमान है—“हाँ, भाषा-सौन्दर्य साधन के लिए और उसको विविध प्रकार की कविता से विभूषित करने के

उद्देश्य से अतुकान्त कविता के भी प्रचलित होने की आवश्यकता है, और मैंने इसी विचार से इस 'प्रियप्रवास' ग्रंथ की रचना इस प्रकार की कविता में की है।"<sup>१</sup>

चौथा कारण यह है कि हरिश्चोष जी जहाँ स्वदेश एव समाज के उत्थान के लिए ग्रहणित प्रयत्नशील रहते थे, वहाँ उनकी यह लालसा भी थी कि हमारी मातृभाषा विभिन्न महाकाव्यों से विभूषित हो जिससे हमारे प्राधुनिक जीवन का सर्वांगीण चित्र अंकित हो तथा अत्यधिक समुन्नत कविता का रूप प्रस्तुत करते हुए देश-विशेष में भी समुचित आदर की प्राप्ति करे। अतः अन्य सुकविजनो की और-और महाकाव्य लिखने की प्रेरणा प्रदान करने के लिए, उन्हें महाकाव्य की दिशा में मार्ग दर्शन करने के लिए तथा खड़ी बोली में महाकाव्यों की परम्परा का श्रीगणेश बरने के लिए आपने इस ग्रंथ की रचना की, जैसा कि आपने लिखा भी है—“महाकाव्य का आभास-स्वरूप यह ग्रंथ सत्रह सर्गों में केवल इस उद्देश्य से लिखा गया है कि इसको देखकर हिन्दी-साहित्य के सम्बन्ध-प्रतिष्ठ सुकवियों और सुलेखकों का ध्यान इस श्रुति के निवारण करने की ओर आकर्षित हो। जब तक किसी बहुज्ञ मर्मस्पर्शनी-सुलेखनी द्वारा लिपिबद्ध होकर खड़ी बोली में सर्वांग सुन्दर कोई महाकाव्य आप लोगों को हस्तगत नहीं होता, तब तक यह अपने सहज रूप में आप लोगों के ज्योति-विकीर्णकारी उज्ज्वल चक्षुषों के सम्मुख है, और एक कवि के कण्ठ से कण्ठ मिलाकर यह प्रार्थना करता है—‘जबलों फुलें न केतकी, तबलों विलम करील’।<sup>२</sup>

इस ग्रंथ के प्रणयन का पाँचवाँ कारण यह है कि हरिश्चोष जी मातृभाषा हिन्दी को भारत के विभिन्न प्रान्तों में समझने-समझाने के योग्य अथवा लोक-प्रिय बनाना चाहते थे। उनका विचार था कि हिन्दी ही भारत की एक ऐसी भाषा है, जो सम्पूर्ण भारत की राष्ट्रभाषा बन सकती है, क्योंकि इसमें जिनकी सरलता, सुबोधता एव मनोबैज्ञानिकता है, उतनी अन्य प्रान्तीय भाषाओं में नहीं है। वैसे अन्य प्रान्तीय भाषाएँ भी इसकी अपेक्षा कहीं अधिक सरस, मधुर एव सम्पन्न हैं। बंगला की मधुरता किसी से छिपी नहीं है। मराठी की गभीरता एव शालीनता भी अद्वितीय है। तामिल, तैलगू, आदि दक्षिणी भाषाएँ भी पर्याप्त सरस एव सम्पन्न हैं, परन्तु सरलता एव

१ प्रियप्रवास की भूमिका—कविता प्रणाली, पृ० ५

२ वही, पृ० २, ३

सुबोधता का गुण हिन्दी को ही प्राप्त है। फिर भी जब तक इस खड़ी बोली हिन्दी में संस्कृतमयता नहीं आती, तब तक सभी प्रान्तों में इसका आदर होना संभव नहीं। इसी कारण हरिश्चंद्र जी ने संस्कृतमयी खड़ी बोली को राष्ट्रभाषा के अनुकूल बताया था, जब कि प्रेमचंद जी इसके पूर्णतया विरुद्ध थे। वे बोलचाल की हिन्दी को राष्ट्रभाषा के अनुकूल समझते थे और कहा करते थे कि "जिसको हिन्दू-मुसलमान दोनों मानें, जिसको ग्राम जनता समझे, वह है हिन्दुस्तानी और मेरा स्थान है कि राष्ट्रभाषा जब कभी भी बनेगी, तो वह हिन्दी-उर्दू को मिलाकर।"<sup>१</sup> परन्तु हरिश्चंद्र जी ने संस्कृत-निष्ठ हिन्दी को ही राष्ट्र-भाषा के सर्वथा अनुकूल समझा था और इसी कारण 'प्रियप्रवास' में संस्कृत के तत्सम शब्दों की भरमार करते हुए इस काव्य का निर्माण किया। इसके बारे में आपने स्पष्ट लिखा है— "भारतवर्ष भर में संस्कृत भाषा प्रादृत है। बँगला, मरहठी, गुजराती, वरन् तामिल और पंजाबी तक में संस्कृत शब्दों का बाहुल्य है। इन संस्कृत शब्दों को यदि अधिकता से ग्रहण करके हमारी हिन्दी भाषा उन प्रान्तों के सज्जनों के सम्मुख उपस्थित होगी, तो वे साधारण हिन्दी से उसका अधिक समादर करेंगे, क्योंकि उसके पठन-पाठन में उनको सुविधा होगी और वे उसको समझ सकेंगे। अन्यथा हिन्दी के राष्ट्रभाषा होने में पुरूहता होगी, क्योंकि सम्मिलन के लिए भाषा और विचार का साम्य ही अधिका उपयोगी होता है।"<sup>२</sup> अतः अपनी विचारधारा के अनुकूल हिन्दी को राष्ट्रभाषा पद पर आसीन करने के लिए तथा सभी प्रान्तों में उसे उचित आदर प्राप्त कराने के लिए आपने संस्कृत-गर्भित हिन्दी को अपनाते हुए इस काव्य का प्रणयन किया।

इस महाकाव्य के निर्माण का छठा कारण यह है कि हरिश्चंद्र जी हिन्दू-समाज में प्रचलित पौराणिक गाथाओं को आधुनिक वैज्ञानिक युग के अनुकूल एवं बुद्धिप्राप्त बनाना चाहते थे। वे यह नहीं चाहते थे कि हिन्दू समाज में प्रचलित गाथाओं को अनर्गल एवं असम्भव घटना-उत्पन्न अति-मानवीय कथाएँ मानकर आधुनिक व्यक्ति तिरस्कारपूर्ण दृष्टि से देखें, उनके प्रति उपेक्षा का बर्ताव करें और उन्हें पौराणिक काल की असम्बद्ध बातें कह कर छोड़ दें। इसलिए उन्होंने पौराणिक गाथाओं को आधुनिक युग के अनुकूल

१. प्रेमचंद घर में—पृ० ६५

२. प्रियप्रवास की भूमिका—भाषा शैली, पृ० ६

बनाकर उनमें वर्णित घटनाओं की तर्कसम्मत व्याख्या करने के लिए इस 'प्रियप्रवास' नामक ग्रन्थ का प्रणयन किया। वे अवतारवाद को मानते थे और उन्होंने श्रीकृष्ण के ब्रह्मत्व का निरूपण करने हुए 'प्रेमाम्बु-प्रखवण', 'प्रेमाम्बु-प्रवाह' और 'प्रेमाम्बु-वारिधि' नामक ग्रन्थों का निर्माण किया था। परन्तु वे अवतारवाद के मूल में यह मानते थे कि जो महापुरुष ससार में दिखाई देते हैं वे सभी अवतारी पुरुष हैं, क्योंकि उनमें भ्रसाधारणता है और वे परमब्रह्म के तेज का ही अंश रूप हैं। अतः अपने अवतार सम्बन्धी इसी दृष्टिकोण को स्पष्ट करने के लिए अथवा श्रीकृष्ण को भी एक साधारण महापुरुष के रूप में प्रकृत करने के लिए उन्होंने 'प्रियप्रवास' का निर्माण किया, जिससे द्वापुनिक वैज्ञानिक युग के व्यक्ति भी उनकी महत्ता को समझकर उनके मुख्य ही लोकोपकारी कार्यों में रत हो सकें। साथ ही उनकी प्रतिमानवता से परिपूर्ण घटनाओं को भी इस तरह तर्कसम्मत एवं बुद्धिग्राह्य रूप में प्रस्तुत किया, जिसमें कोई भी व्यक्ति यह न कह सके कि पौराणिक गायमें सर्वथा अनगल एवं असम्भव होती हैं, उनमें जन-जीवन के लिए कोई प्रेरणा नहीं होती और उनका सम्बन्ध सर्वसाधारण से नहीं होता।

इसके प्रतिरिक्त सातवाँ कारण यह है कि कवि ने संस्कृत-वृत्तों का प्रयोग हिन्दी भाषा में भी प्रचलित करने की इच्छा से तथा अपने इस कविकौशल को प्रदर्शित करने की सालसा से 'प्रियप्रवास' का निर्माण किया। उस समय तक हिन्दी में प्रायः कवित्त, सर्वये, दोहा, छप्पय आदि ही अधिन प्रचलित थे। यदि कोई कवि इन वृत्तों को अपनाकर कोई अतुकान्त कविता लिखता था, तो वह अत्यन्त नीरस, कृत्रिम तथा आडम्बरपूर्ण-सी जान पड़ती थी और संस्कृत के वृत्तों में कविता लिखना अत्यन्त श्रम-साध्य भी था। अतः उस समय हिन्दी के कवि संस्कृत के छन्दों या वृत्तों का प्रयोग नहीं करते थे। इसका आनन्द संस्कृत-साहित्य में ही था वहाँ मन्दाग्रान्ता, भुजग-प्रपात, मानिनी, द्रुतविलम्बित, शिखरिणी आदि छन्दों में अत्यन्त रमणीय एवं मनोहर रचनाएँ मिलती हैं। परन्तु इन छन्दों को अपनाते हुए हिन्दी के कवि डरते थे। अतः इस अभाव की पूर्ति के लिए 'प्रियप्रवास' का प्रणयन हुआ। महाकवि हरिमोघ ने इनके बारे में सकेत करते हुए स्पष्ट लिखा है—  
 "भिन्न तुकान्त कविता लिखने के लिए संस्कृत-वृत्त बहुत ही उपयुक्त हैं। इसके प्रतिरिक्त भाषा-छन्दों में मैंने जो एक आद्य अतुकान्त कविता देखी, उसको



बहुत ही भड़ी पाया, यदि कोई कविता अच्छी भी मिली तो उसमें वह लावण्य नहीं मिला, जो संस्कृत-वृत्तों में पाया जाता है। अतएव मैंने इस ग्रंथ को संस्कृत-वृत्तों में ही लिखा है।”<sup>१</sup> अतः भाषा के गौरव की वृद्धि के लिए उसमें नूतन छन्दों एवं ललित-वृत्तों का समावेश करने के लिए ‘प्रियप्रवास’ लिखा गया।

निष्कर्ष यह है कि खड़ी बोली में उस समय तक जो-जो अभाव कवि को दिखाई दिये, उन सभी अभावों पर दृष्टिपात करते हुए उनकी पूर्ति के हेतु इस महाकाव्य ‘प्रियप्रवास’ की रचना हुई। यह दूसरी बात है कि उन अभावों की पूर्ति किस सीमा तक हुई अथवा उससे हिन्दी-साहित्य के भंडार की कितनी श्रीवृद्धि हुई। परन्तु यह तो निर्विवाद सत्य है कि ‘प्रियप्रवास’ की रचना ने तत्कालीन महाकाव्य के अभाव को पूरा किया, खड़ी बोली में अतुकान्त संस्कृत-वृत्तों में महाकाव्य लिखने का श्रीगणेश किया, पूर्व प्रचलित पौराणिक गाथाओं की अनर्गलता एवं असम्बद्धता को हटाकर उन्हें वैज्ञानिक तथा तर्क-प्रधान युग के अनुकूल बनाने का प्रयत्न किया तथा मानव समाज के लिए नवीन आदर्शों की स्थापना करते हुए लोकोपकार एवं लोकानुरंजन की भावना का प्रचार किया। अतः ‘प्रियप्रवास’ का भूजन हिन्दी साहित्य के इतिहास में एक युगान्तरकारी घटना है।

‘प्रियप्रवास’ का नामकरण—इस महाकाव्य का आद्योपान्त अनुशीलन करने के उपरान्त पाठक इसी निष्कर्ष पर पहुँचता है कि इसमें यशोदा, गोप, गोपी आदि के विलाप के अतिरिक्त और कुछ नहीं है। सभी सर्गों में, श्रीकृष्ण के मथुरा चले जाने के कारण ब्रज के सभी प्राणी विलाप करते हुए दिखाई देते हैं। अतः इसी सत्य को हृदय में धारण करते हुए महाकवि हरिश्चन्द्र ने पहले इस काव्य का नाम “ब्रजांगना विलाप” रखा था।<sup>२</sup> वैसे भी इस ग्रंथ में ब्रजांगनाओं अर्थात् यशोदा, गोपी आदि के विलाप की ही भरभार है और वे श्रीकृष्ण के वियोग में व्यथित होकर रात दिन शोकमग्ना ही अंकित की गई हैं। परन्तु आगे चलकर ब्रज के उस करुण-ऋदन में अथवा वियोग-जन्य विलाप के अवसर पर श्रीमती राधा को विरह व्यथित होकर भी अत्यंत संयत दिखलाया गया है तथा शोकानुर होकर भी उन्हें सर्वत्र ब्रज के

१. प्रियप्रवास की भूमिका, पृ० ५

२. वही, पृ० २

पीडित व्यक्तियों की सेवा करते हुए प्रकृत किया गया है। इस युगान्तरकारी परिवर्तन के कारण यह काव्य कोरा ब्रजागनाओं का विलाप नहीं हो सकता, अपितु इसका नामकरण 'प्रियप्रवास ही सर्वथा उचित जान पड़ता है। क्योंकि श्रीकृष्ण के प्रवास के कारण ही गोप-गोपियों के हृदय में विरह-जन्य शोक-मागर उमड़ा था और इसी कारण श्रीमती राधा के लोकापुर्जनकारी चरित्र की सृष्टि हुई। साथ ही यदि इसका नाम ब्रजागना-विलाप' रहता, तो फिर इसमें तो गोपों के भी विरह-जन्य विलाप का वर्णन आया है और नन्द बाबा के भी विलाप का वर्णन है। अतः यहाँ ब्रज की नारियों का ही केवल विलाप वर्णन नहीं है, अपितु पुरुषों के भी विलाप का उल्लेख मिलता है। ऐसी दशा में 'ब्रजागना-विलाप' नाम किसी प्रकार भी सार्थक नहीं दिखाई देता। अब रही बात 'प्रियप्रवास' नाम की सार्थकता के बारे में तो इस विषय में यह स्पष्ट कहा जा सकता है कि काव्य की सम्पूर्ण कथा का केन्द्र ब्रज के प्रियतम भगवान् श्रीकृष्ण का मथुरा प्रवास ही है। माता यशोदा, नन्दबाबा, गोपी एवं गोपजनो के परम प्रिय श्रीकृष्ण मथुरा चले जाते हैं और फिर ब्रज में कभी लौटकर नहीं आते। जो ब्रज-प्रदेश उनके मुखारविन्द का दर्शन करके ही नित्य अपना अहोभाग्य समझता था, उसमें उनके जाते ही शोक का अथाह सागर हिलोरे लेने लगता है। सभी गोप-गोपियाँ उनके लोकोपकारी कार्यों का स्मरण करते हुए रातदिन शोकमग्न रहे आते हैं। नन्द और यशोदा भी अपने लाडले पुत्र का स्मरण करके कभी मूर्च्छित होते हैं, कभी रुदन करते हैं और कभी उसकी लोक-कल्याणकारी लीलाओं का स्मरण करते हुए बेचैन हो उठते हैं। ऐसे शोक विह्वल ब्रज को समझाने के लिए उद्धव जी भी आते हैं, परन्तु उनके आगमन से भी कोई लाभ नहीं होता। वे भी अपने ज्ञान को गँवाकर उसी प्रिय कृष्ण के प्रेम में लीन हो जाते हैं। परन्तु ऐसे भयकर विपाद के भवसर पर भी अपने प्रियतम की भावनाओं का पूर्णतया अनुसरण करने वाली राधा सारे ब्रज की सँभालने का भार अपने कंधों पर वहन करती है। वह अपने शोक, प्रेम एवं वेदना को छिपाकर सम्पूर्ण ब्रज की परिचर्या, सेवा एवं मुखरूप में लगी रहती है। समस्त गोप-गोपियों की दाढ़म बंधाती है और उनके शोक सताप को दूर करने के लिए श्रीकृष्ण के गुणानुवाद गाने हुई प्रेमविभोर हो जाती है। उसकी लोक-सेवा, उसके परोपकार एवं उसके अन्तःकरण की उदारता को जन्म देने वाला भी उसके प्रिय का प्रवास ही है। अतः सम्पूर्ण काव्य इसी एक प्रमुख घटना के चारों ओर मगड़ी के जात की तरह फैला हुआ है। यही घटना काव्य का श्रीगणेश

करने वाली है, इसी घटना से कथावस्तु का विकास हुआ है और इसी घटना के कारण कवि ने कथित घटनायें दिखाते हुए एक नवीनतम काव्य लिखने की प्रेरणा प्राप्त की है। अतः सभी दृष्टियों से इस महाकाव्य का नाम 'प्रिय-प्रवास' ही सर्वथा सार्थक है।

---

## प्रकरण २

# प्रियप्रवास की वस्तु

कथा-सार—'प्रियप्रवास' की कथा बँमे तो अत्यंत लघु है, क्योंकि यहाँ कवि ने श्रीकृष्ण के गमनोपरान्त ब्रज की वरुण-दशा का ही वर्णन किया है, परन्तु अपनी वरुण-शक्ति एवं नूतन प्रणाली द्वारा हरिऔष जी ने उस कथा को १७ सर्गों में अभिव्यक्त किया है। कथा का श्रीगणेश सध्या की पुनीत एवं प्रेममयी अलौकिक छटा का वर्णन करते हुए किया गया है। सध्या की उस पुनीत बेला में ब्रजजीवन श्रीकृष्ण अपने ग्वाल-बालो के साथ गाँव चराकर वन से लौटते हुए बड़ी धूमधाम से गोकुल ग्राम में आते हैं। श्रीकृष्ण को उस दिव्य छटा को देखते ही सम्पूर्ण गोकुल आनन्द विभोर हो उठता है। सहसा रात्रि हो जाती है और फिर ब्रज के अन्दर ऐसे रमणीक दृश्य के देखने का सुभवसर किसी भी प्राणी को प्राप्त नहीं होता। क्योंकि उसी दिन दो घड़ी रात व्यतीत होते ही एक घोपणा सुनाई पड़ती है, जिसमें यह कहा जा रहा था कि कल प्रातः ही श्रीकृष्ण मथुरा जाने वाले हैं, वहाँ राजा कंस ने उन्हें धनुष यज्ञ देखने के लिए बुलाया है। अतः सभी गोपजनों को प्रातः ही प्रस्थान करने के लिए तैयार होजाना चाहिये। यह घोपणा नद बाबा की ओर में की गई थी। इसे सुनते ही सम्पूर्ण गोकुल ग्राम में खलबली मच गई, उनके रग में भग हो गया और वे श्रीकृष्ण के जाने के वारे में नाना प्रकार की शकयें करने लगे। इतना ही नहीं उन्हें इस निमंत्रण में भी कंस की कोई कुचाल दिखाई देने लगी, क्योंकि श्रीकृष्ण के जन्म से ही पूतना, लूणावन, शम्भासुर, बकासुर, दुर्जयवत्स आदि ने अनेक बाधायें कंस के आग्रह पर ही उपस्थित की थीं। अतः इस घोपणा के सुनते ही सम्पूर्ण गोकुल ग्राम विपाद की मूर्ति बन गया।

इस नद बाबा बड़े विषम सङ्कट में पड़ गये। वे भी जानते थे कि कंस का निमंत्रण किसी न किसी पट्टयत्र से अवश्य भरा हुआ है परन्तु निषेध

भी नहीं कर सकते थे । अतः उनकी सारी रात संकल्प-विकल्पों में ही व्यतीत होने लगी । घर में दासियाँ प्रस्थान की तैयारी कर रही थीं । यदि उनमें से किसी दासी का रुदन नंद बाबा के कान में पड़ जाता या तो वे और भी व्यथित हो उठते थे । उधर यशोदा जी श्रीकृष्ण की शैया के समीप बैठ-बैठी शोक, विपाद एवं संशय में डूबी जा रही थीं । वे बार-बार भगवान् से प्रार्थना करतीं कि कंस के यहाँ मेरे लाल को किसी प्रकार का अनिष्ट न हो और वह सकुशल घर लौट आवे । श्रीकृष्ण के गमन की यह सूचना उन्ही रात में वरसाने के अन्दर गोपराज वृषभानु के महलों में भी पहुँच गई । वहाँ अत्यंत सुकुमारी एवं सौंदर्यमयी राधा ने जैसे ही यह समाचार सुना, वह विधि के विधान की भर्त्सना करने लगी और कहने लगी कि यदि कन्य श्रीकृष्ण मथुरा चले जायेंगे, तो फिर मेरा जीना सर्वथा असम्भव है । राधा के हृदय में भी कंस की क्रूरता के कारण अनेक प्रकार की आर्णवायें उठने लगीं । रह-रहकर उसे अपने प्रेम का स्मरण होने लगा और वह सोचने लगी कि वैसे तो मैं अपना हृदय श्रीकृष्ण के चरणों में अर्पित कर चुकी हूँ, केवल अब विधिपूर्वक वरण करने की मेरी कामना और शेष नहीं है, परन्तु अब मुझे वह सफल होती हुई दिखाई नहीं देती । ठीक ही है जो कुछ भाग्य में लिखा है वह भला कब टलता है ! इस तरह सोचते-विचारते राधा भी अत्यंत शोक में निमग्न हो गई ।

जैसे-तैसे वह काव-रात्रि व्यतीत हुई । प्रभात हुआ और सभी ब्रज-जन नंद बाबा के द्वार पर आकर एकत्रित हो गये । इतने में ही श्रीकृष्ण भी तैयार होकर द्वार पर आगये । तब सभी गोपजन व्याकुल होकर अक्रूर जी से विनय करने लगे कि जैसे भी हो आप हमारे जीवन-धन को मथुरा न ले जायें । कृष्ण के गमन का समाचार पाकर सारी गाँवों भी न तो धन को गई, न उन्होंने तृण खाये और न अपने बच्चों को दूध ही पिलाया, अपितु वे भी आकर नंद-द्वार पर इकट्ठी हो गई । घर के युक्त-भारिका आदि भी शोक में लीन हो गये । ऐसा करुण दृश्य देखकर श्रीकृष्ण माता से आज्ञा लेने के लिए अन्दर गये । फिर माता के चरण छूकर तथा माई बलराम को साथ लेकर रथ पर आ बैठे । उस क्षण यशोदा का हृदय भर आया । वे नंद बाबा ने आग्रह करते हुए कहने लगीं कि मेरे दोनों लाल बड़े सुकुमार हैं । इसलिए मार्ग में किसी प्रकार का कष्ट मत होने देना । उस समय ब्रज-जन इतने प्रेम-विह्वल हो गये कि कुछ तो रथ के पहिये पकड़ कर बैठ गये, कुछ आगे सेट गये और कुछ व्यक्तियों ने घोड़ों की रास्ते पकड़नीं । जैसे-तैसे श्रीकृष्ण के

समझाने पर तथा दो गिन में ही गीट आने का आश्वासन देने पर वे लोग रथ को छोड़ सब । तब सभी प्रियजना को बिलखता छोड़कर श्रीकृष्ण मथुरा को चल गये ।

श्रीकृष्ण को मथुरा गये हुए कई दिन व्यतीत हो गये । परन्तु जब न तो कोई और ही लौटा और न वे ही आये तब सारे ब्रज में स्थान-स्थान पर उनके बारे में आशंकाएँ प्रकट करते हुए प्रतीक्षा होने लगी । कुछ प्रमीजनता नित्य पड़ोस पर चढ़कर उनकी राह देखने लगे । कुछ गोपियाँ छतों पर चढ़कर झरोखों या मोखों में सधिया गवाक्षों से अपने प्रियतम कृष्ण के आने का पथ निहारने लगी । इस तरह सारे ब्रज में बड़ी उत्कंठा के साथ श्रीकृष्ण की प्रतीक्षा होने लगी और सभी व्यक्ति उनकी प्रतीक्षा में पागल होकर घूमने लगे । राधा को भी दगा ऐसी ही हागई । वह भ्रान्ता होकर कभी प्रातः पवन को अपनी दूती बनाकर श्रीकृष्ण के पास अपने विरह का संदेश देने के लिए भेजती तो कभी किसी सखी को अपने पास बैठाकर विरह जय वेदना को व्यक्त करती थी ।

एक दिन अकेल नद बाबा लुकत छिपते गोकुल गीट आये । उन्हें एकाकी देखकर यगोदा माता तो भ्रूच्छिन्न हो गई । होना आने पर फिर कृष्ण की कुण्ड के बारे में प्रश्न पर प्रश्न करने लगी । परन्तु जब उन्हें नद जी ने यह बताया कि श्रीकृष्ण न कुण्ड में हाथी मल्लकूटादि को मारकर कस का भी बंध कर दिया है तबतो यगोदा जी अपने पुण्यो को सराहने लगा और ईश्वर को काटि-कोटि धन्यवाद देने लगी । परन्तु श्रीकृष्ण लौटकर क्यों नहीं आये यह बात फिर उन्हें व्यथित करने लगी । जब नद जी ने यह समझाया कि अब दो दिन पश्चात् वे भी यहाँ आजायेंगे तब वही यगोदा जी को थोड़ी सी गति मिली । परन्तु जब दो दिन भी निकल गये और बलराम जी को छोड़कर अब सभी गोपजन भी मथुरा से लौट आए तब सम्पूर्ण ब्रज-जनों को धीरे धीरे विश्वास सा होने लगा कि अब श्रीकृष्ण गोकुल में गीटकर कभी नहीं आवेंगे । अब उनके हृदय में गोकुल और बदना गहनता के साथ व्याप्त हो गयी और वे स्थान स्थान पर बैठ कर श्रीकृष्ण के बाल जीवन की मधुर लीलाओं का वणन करते हुए अपने अपने प्रेम भाव को व्यक्त करने लगे ।

जब मथुरा में श्रीकृष्ण को रहना हुआ बहुत दिन व्यतीत हो गये तब उन्हें ब्रज जनों के विषम-जय दुःख का ध्यान आया और उन्होंने अपने प्रिय सखा उद्धव को ब्रज-जनों को समझाने के लिये भेजा । उद्धव जी बड़ ही पानी एवं प्रवाह पंडित थे । वे निर्गुण माग के मानने वाले तथा ब्रह्म के

उपासक थे । वे रथ में बैठकर ब्रज की अनुपम छटा निहारते हुए संध्या के समय गोकुल ग्राम में प्रविष्ट हुए । रथ को आया हुआ देखकर सारी जनता उद्धव जी के रथ के पास आकर एकत्रित हो गई, पशु चरना छोड़कर वहाँ आ गये और सभी वहाँ रथ की घेर कर खड़े हो गये । परन्तु रथ में उद्धव जी को बैठा हुआ देखकर सभी निराश हो गये तथा यह आर्शंका करने लगे कि ऐसा ही एक व्यक्ति पहले आकर हमारे अनूठे रत्न को ले गया था । अब न जाने यह कौनसा रत्न यहाँ से लेने आया है ? तदुपरान्त उद्धव जी नंद के भवनों में पधारे । वहाँ मार्ग की थकावट दूर करके भोजन किया, फिर उन्होंने श्रीकृष्ण के वियोग में दुखी नंद एवं यशोदा को बड़े आदर एवं प्रेम के साथ समझाया । यशोदा जी ने सारी बातें सुनकर अपने हृदय की वेदना का वर्णन करना आरम्भ कर दिया, श्रीकृष्ण और बलराम की कुशल भी पूछी और अपने पुत्र-प्रेम को प्रकट करते हुए पर्याप्त रुदन किया । यशोदा जी की व्यथा-कथा सुनते-सुनते सारी रात व्यतीत होगई, सबेरा हो गया, फिर भी वह कथा समाप्त न हुई । तब उद्धव जी नंद-गृह से उठकर बाहर चले आये । वहाँ से चलकर वे यमुना के किनारे बैठे हुए गोपजनों के मध्य आए । गोपों ने भी अपने कृष्ण-प्रेम का वर्णन करते हुए उद्धव जी को काळी नाग के विनाश, दावानल में से गोप एवं गायों की रक्षा, प्रलयकारी वर्षा से ब्रज-जनों के उद्धार आदि से सम्बन्धित श्रीकृष्ण की लोकोपकारी लीलाओं की कहकर सुनाया तथा अपने रोम-रोम में व्याप्त श्रीकृष्ण के विरह का निवेदन किया । उनकी कथायें सुनकर उद्धव जी भी प्रेम-विभोर होने लगे ।

एक दिन उद्धव जी वृन्दावन की अनुपम छटा देखते हुए गोप-मंडली में आ बैठे । वहाँ गोपों ने श्रीकृष्ण का गुणगान करते हुए उनके अलौकिक चरित्र का वर्णन किया, उनके वन-विहार का रहस्य समझाया तथा विशालकाय अधोपनामी क्रूर-सर्प से किस तरह श्रीकृष्ण ने गोपों एवं गायों की रक्षा की थी— यह सम्पूर्ण कथा प्रेम-विभोर होकर वर्णन की । इतना ही नहीं उन्होंने भयंकर अश्व, व्योम नाम के प्रबंचक पशुपाल, आदि की लोमहर्षणकारी कथायें भी सुनाई और श्रीकृष्ण के अलौकिक कार्यों की भूरि-भूरि प्रशंसा की । तदनन्तर एक दिन उद्धव जी यमुना के किनारे बैठकर वियोग-विधुरा गोपियों की वेदनापूर्ण बातें सुनते रहे । फिर उन्होंने दुखी गोपियों को समझाने का भी प्रयत्न किया, लोकोपकार एवं लोक सेवा करते हुए विश्व-प्रेम में सीन होने का उपदेश दिया तथा योग द्वारा अपने हृदय की

मुखी बनाने की सलाह दी। परन्तु गोपियो का प्रेम-विह्वल हृदय उनकी किसी बात से भी मतुष्ट न हुआ तथा वे बार-बार श्रीकृष्ण के दशन की ही लालसा प्रकट करने लगी। तदनन्तर एक दिन उद्धव जी ने कुञ्जों में भ्रमण करने हुए एक विरह-विधुरा गोपी की हृदय विदीर्णकारी एक मर्मभरी व्यथा-नया सुनी, जिसे वह कभी फूल, कभी भौरे, कभी कली, कभी मुरलिका आदि की मन्थोवन करके कह रही थी। उसकी विरह-नया मुनकर उद्धव जी का हृदय भी अत्यन्त व्यथित हो उठा और वे उस गोपी से कुछ कह न सके।

तदनन्तर एक दिन उद्धव जी श्रीमती राधा से मिलने के लिए बरमाने गये। वहाँ राधा अपनी सुनलित चाटिका में विराजमान थी। उद्धव जी राधा को प्रबोध देने के लिए इसी चाटिका में पधारे। राधा ने उद्धव जी का स्वागत किया और उद्धव जी ने राधा से श्रीकृष्ण का प्रेम, माधुर्य, लोकोपना, सेवा, शान्ति एवं त्याग से भरा हुआ सदेश कहा। उत्तर में राधा ने भी यही निवेदन किया कि मैं भी प्राणियों की सेवा, परोपकार उदारता, त्याग एवं दीनों के प्रति प्रेम, त्रिद्वन्द्वधुत्व आदि की भावनाओं में ओत-प्रोत होकर प्रियतम श्रीकृष्ण के विचारों का अनुसरण कर रही हूँ, परन्तु मेरा हृदय भी एक नारी का हृदय है, उसमें श्रीकृष्ण की इयामली मूर्ति समाई हुई है। अतः मैं उन्हें किसी प्रकार भुला नहीं सकती और रात-दिन विरह में वह हृदय भी व्यथित होता रहता है। फिर भी मैं अब प्रकृति के माना रूपों में अपने प्रियतम के दर्शन करके उसे समझती रहती हूँ और अतः मेरा हृदय में विद्वे प्रेम जादत हो गया है। अतः मैं यही चाहती हूँ कि भले ही अब प्रियतम घर आवे या न आवें, परन्तु चिरजीवी रह और मदैव जगत्तिन करते रहें परन्तु एकबार धाकर अपना मुख दुग्धी नद यशोन्म को अवश्य दिखा जावें। राधा की ऐसी प्रलीकिक प्रेम एवं निस्वार्थ भक्ति से नगी हुई बातें मुनकर उद्धव जी गद्गद हो गये और राधा के चरणों की धून लेकर तथा परमशान्ति के साथ वहाँ से विदा होकर मथुरा नगरी में लौट आए। उद्धव जी के जाने के उपरान्त फिर कोई भी व्यक्ति मथुरा से गोकुल नहीं आया और न श्रीकृष्ण ही लौटे, वरन् कुछ काल उपरान्त यह समाचार सुनाई पड़ा कि अपनी विरगल सेना लेकर जरासन्ध ने मथुरा पर सत्तर बार चढ़ाई की और बार-बार श्रीकृष्ण न उसे हराकर लौटा दिया। परन्तु अठारवीं बार के आक्रमण से व्यग्र होकर श्रीकृष्ण मथुरा को छोड़कर द्वारिकापुरी में चले गये। इस समाचार से सम्पूर्ण



ब्रजभूमि में अर भी निराशा व्याप्त हो गई और सभी ब्रज-जन अथाह शोक-सागर में डुबकियाँ लगाने लगे। अंत में राधा ने आजन्म कीमार्ग-व्रत धारण करते हुए अपनी कुमारी सत्वियों का एक संगठन बनाया, और वे निरंतर सभी रोगी, वृद्ध, दुःखी एवं विरह-व्यथित गोप-गोपियों की तन्मयता के साथ सेवा करने लगीं। इस तरह सेवा-भावना, लौक्योपहार एवं त्याग-तपस्यापूर्ण जीवन व्यतीत करने के कारण राधा ब्रज-भूमि की प्रागध्या देवी बन गई। यद्यपि अपने अथक प्रयत्नों से राधा ब्रज-भूमि की मुखी बनाने का प्रयत्न करती थी, तथापि यहाँ जो मुख एवं आनन्द श्रीकृष्ण के समय में सर्वत्र छाया रहता था, वह फिर कभी भी दिखाई न दिया तथा कृष्ण जी के विरह-जन्य दुःख की छाया ब्रज-जनों की बंध-परम्परा में व्याप्त हो गई।

‘प्रियप्रवास’ में वर्णित प्रमुख कथाएँ एवं प्रसंग—हरिऔध जी ने मुख्य रूप से इस काव्य में श्रीकृष्ण के मथुरा गमन का ही उल्लेख किया है, परन्तु उनके जाते ही गोकुल एवं बरसाने में विरह-व्यथित गोप-गोपीजन श्रीकृष्ण का गुण गान गाते हुए उनके जीवन से संबंधित कितनी ही घटनाओं का वर्णन कथा के रूप में करते हैं। वे कथाएँ इस प्रकार हैं:—

- |                         |   |
|-------------------------|---|
| (१) पूतना की कथा।       | (९) पशुपालक व्योम की कथा।                             |
| (२) तृणावर्त की कथा।    | (१०) काली नाग की कथा।                                 |
| (३) अकटामुन की कथा।     | (११) गोवर्द्धन धारण करने की कथा।                      |
| (४) बकानुर की कथा।      | (१२) कुवलयापीड़, आणूर, मुष्टिक, कंस आदि के वध की कथा। |
| (५) दुर्जयवत्स की कथा।  |   |
| (६) अघामुर सर्प की कथा। | (१३) दावानल दाह की कथा।                               |
| (७) केशी अश्व की कथा।   | (१४) जगन्ध की कथा और द्वारिका गमन।                    |
| (८) यमलाजुन की कथा।     |   |

उक्त कथाओं में से पूतना, तृणावर्त, अकटामुर, बकानुर, यमलाजुन कुवलयापीड़, मल्ल, कंस, जगन्ध आदि की कथाओं का तो संकेत रूप में ही वर्णन मिलता है<sup>१</sup> जब कि निम्नलिखित कथाओं का वर्णन विस्तार के साथ किया गया है:—

- (१) कालीनाग की कथा।
- (२) दावानल-दाह की कथा।

- (३) वर्षा के प्रकोप के कारण गोवर्द्धन धारण करने की कथा ।
- (४) अशोपनामी सर्प की कथा ।
- (५) विशाल अश्व की कथा ।
- (६) व्योम पशुपाल की कथा ।

इन कथाओं के अतिरिक्त हरिश्चन्द्र जी ने निम्नलिखित प्रसंगों का वर्णन भी 'प्रियप्रवाम' में किया है—

- (१) गोचारण के उपरान्त सध्या के समय श्रीकृष्ण का मजधज के साथ गोकुल में प्रवेश ।
- (२) अक्रूर के साथ मथुरा गमन और वृज-वासियों का विलाप ।
- (३) श्रीकृष्ण की बाल-क्रीड़ाओं का वर्णन ।
- (४) उद्धव का योग मदेश ।
- (५) महा रास का वर्णन ।
- (६) गौरियों का विरह निवेदन ।
- (७) भ्रमर गीत ।
- (८) मुरली माहात्म्य ।
- (९) राधा की महत्ता ।

कृष्ण-कथा के मूल स्रोत—श्रीकृष्ण सबधी कथाओं का सर्वप्रथम उल्लेख महाभारत में मिलता है । महाभारत में श्रीकृष्ण के द्वारिका चले जाने के उपरान्त की कथाओं का ही विशद वर्णन किया गया है, जब कि महाभारत के अंशरूप 'हरिवंश पुराण' में श्रीकृष्ण के जन्म से लेकर अन्य सभी कथाओं का उल्लेख विस्तार के साथ मिलता है । अतः 'हरिवंश पुराण' ही ऐसा प्रथम ग्रंथ है जिसमें श्रीकृष्ण के बाल्य-जीवन से सम्बन्धित सभी कथाएँ आई हैं । परन्तु विद्वानों की राय है कि यह 'हरिवंश पुराण' महाभारत के बहुत पीछे लिखा गया है और महाभारत में श्रीकृष्ण का वर्णन अधूरा रहने के कारण उसे पूरा करने के लिए पीछे से 'हरिवंश पुराण' को उसमें जोड़ा गया है । इसी कारण इस पुराण को गणना १८ पुराणों में नहीं है, अपितु इसे उपपुराण माना गया है ।<sup>१</sup> इस 'हरिवंशपुराण' के 'विष्णु-पर्व' में श्रीकृष्ण के जन्म से लेकर द्वारिका गमन की कथाएँ विस्तार के साथ दी हुई हैं ।<sup>२</sup>

१ हिन्दुत्व, पृ० ४०६

२ देखिए हरिवंश पुराण, विष्णुपर्व सर्ग ४ से ५६ तक

परन्तु यहाँ राधा, यमोदा, गोपियों, नंद तथा गोपजनों के विरह का वर्णन नहीं मिलता ।

ब्रह्मपुराण के १८२ वें अध्याय से लेकर २१२ वें अध्याय तक भगवान् कृष्ण की सम्पूर्ण कथा विस्तार के साथ मिलती है । इसमें कृष्ण-जन्म से लेकर द्वारिका में श्रीकृष्ण-गमन तथा प्रभास क्षेत्र में जाकर मादवों के विध्वंस तक का वर्णन बड़ी विद्यदत्ता के साथ किया गया है । यहाँ पर भी कृष्ण जी की उन सभी लीलाओं का उल्लेख मिलता है, जो उन्होंने गोकुल, वृन्दावन, मथुरा आदि स्थानों पर ब्रज-प्रदेश में की थीं । तदनन्तर पद्मपुराण में "स्वर्ग-खंड" के अन्तर्गत ६६ वें अध्याय में श्रीकृष्ण चरित्र आरम्भ होता है और ७७ वें अध्याय तक चलता है । यहाँ श्रीकृष्ण की मथुरा-वृन्दावन में की हुई लीलाओं का विद्यद वर्णन नहीं है, परन्तु वृन्दावन की छटा एवं उसकी महिमा तथा मथुरा आदि ब्रज के क्षेत्रों की महिमा का वर्णन अत्यन्त विस्तार के साथ किया गया है ।<sup>१</sup> यहीं श्रीकृष्ण के परब्रह्म स्वरूप की बड़ी विद्यद व्याख्या की गई है<sup>२</sup> तथा गोपिका, राधा, गोप आदि के माहात्म्य का भी अत्यन्त सजीव वर्णन किया गया है ।<sup>३</sup> इनके उपरान्त विष्णुपुराण के पाँचवें अंश में प्रथम अध्याय से लेकर ३८ वें अध्याय तक श्रीकृष्ण की सम्पूर्ण कथा अत्यन्त विस्तार के साथ दी हुई है । यहाँ अन्य सम्पूर्ण कथाओं के अतिरिक्त महारास का वर्णन भी बड़ी सजीवता के साथ विस्तारपूर्वक दिया गया है ।<sup>४</sup> अन्य सभी लीलाओं का वर्णन और पुराणों जैसा ही है ।

तदनन्तर श्रीमद्भागवत पुराण के दशम स्कंध में श्रीकृष्ण जी का चरित्र अत्यन्त विस्तार के साथ ६० अध्यायों में दिया गया है । सर्वप्रथम इसी पुराण में श्रीकृष्ण की लीलाओं का विस्तार के साथ उल्लेख मिलता है । यहाँ श्रीकृष्ण संबंधी प्रत्येक घटना का सांगोपांग उल्लेख किया गया है । यहाँ रासलीला का वर्णन भी अत्यन्त मार्मिक है<sup>५</sup> और महारास का विद्यद विवेचन किया गया है ।<sup>६</sup> श्रीकृष्ण के विरह में व्यथित गोपियों की दीनावस्था

१. पद्मपुराण, स्वर्गखंड, अध्याय ६६ तथा ७१

२. वही, अध्याय ७०

३. वही, अध्याय ७०, ७१ और ७२

४. विष्णुपुराण, पंचम अंश, अध्याय १३

५. श्रीमद्भागवत पुराण, स्कंध १०, अ०

६. वही, अध्याय ३३

उद्धव का उन गोपियों को समझाने के लिए ब्रज यात्रा करना, उद्धव-गोपी सवाद, भ्रमर-गीत आदि का वर्णन जितनी मार्मिकता, सजीवता एवं गम्भीरता के साथ इस पुराण में मिलता है, उतना अन्यत्र कहीं नहीं दिखाई देता।<sup>१</sup> उद्धव जी की यात्रा के समय ब्रज के प्राकृतिक सौंदर्य का विस्तार-पूर्वक वर्णन भी इसी पुराण में सर्वप्रथम मिलता है।<sup>२</sup> यही पुराण समस्त कृष्ण भक्त कवियों एवं कृष्ण चरित्र वर्णन करने वालों का मूलाधार है।

अग्निपुराण के १२ वें अध्याय में भी संक्षिप्त श्रीकृष्ण-कथा दी गई है। यह पुराण तो सकलन-काव्य है। इसमें रामायण, महाभारत आदि की सभी कथायें संक्षेप में दी गई हैं। यहाँ श्रीकृष्ण में सम्बन्धित सभी कथायें एवं उनको सम्पूर्ण लीलायें वर्णित हैं। किन्तु यहाँ महारास, गोपी-विरह, उद्धव-गोपी सम्वाद, राधा-माहात्म्य आदि का वर्णन नहीं दिया गया है। ब्रह्मवैवर्त-पुराण में प्रथम ब्रह्मल्लड के अन्तर्गत श्रीकृष्ण के गोलोकस्थित परब्रह्म स्वरूप का बड़ा ही विस्तृत वर्णन मिलता है।<sup>३</sup> यहाँ राधा का भी अत्यन्त महत्व प्रदर्शित किया गया है तथा राधा जी के गण्डप्रदेश में कोटिसंख्यक गोपियों की उत्पत्ति का वर्णन किया गया है। इतना ही नहीं इस पुराण में गौ, गोप एवं गोपियों तथा श्रीकृष्ण के पारस्परिक सम्बन्ध की भी बड़ी ही सुन्दर दार्शनिक व्याख्या की गई है।<sup>४</sup> आगे चलकर श्रीकृष्ण जन्म-खंड में भगवान् कृष्ण के जन्म से लेकर युवावस्था तक ब्रज प्रदेश में की हुई विभिन्न लीलाओं का वर्णन अत्यन्त विस्तार के साथ किया गया है। यहाँ रास-श्रीढा का वर्णन अत्यन्त मार्मिक है।<sup>५</sup> यहाँ पर राधा उद्धव मवाद भी बड़े विस्तार के साथ दिया गया है, तथा राधा के कुशल-प्रदान करने पर उद्धव द्वारा श्रीकृष्ण के कुशल-समाचार पाते ही राधा की मूर्च्छावस्था, उद्धव का उन्हें समझाना, राधा की अत्यन्त विरह-वातर अवस्था आदि का वर्णन यहाँ बड़ा ही मार्मिक है।<sup>६</sup> यहाँ उद्धव द्वारा राधा जी की भक्ति का वर्णन भी बड़ा ही अद्वितीय

१ श्रीमद्भागवत पुराण, स्कंध १०, अध्याय ४६, ४७

२ वही, अध्याय ४६

३ ब्रह्मवैवर्त पुराण, ब्रह्मल्लड, अध्याय २, ३

४ वही, अध्याय ५

५ वही, श्रीकृष्ण जन्मखंड, अध्याय २८

६ वही, अध्याय २३

है।<sup>१</sup> इस पुराण में एक विशेषता यह है कि भगवान् कृष्ण अपने विरह में व्यथित नन्दादि ब्रजजनों को आश्वासन देने के लिए गोकुल पधारते हैं और भांडीर वन में एकत्रित समस्त गोप, गोपी, नन्द, यशोदा आदि को ब्रह्मा जी के द्वाप से यादवों के विनाश, द्वारिका नगरी का समुद्र में विलय, पांडवों के मोक्ष आदि की कथायें सुनाते हुए समस्त ब्रजजनों का समाधान करते हैं तथा अन्त में अपने घाम को लौट जाते हैं।<sup>२</sup> यहाँ श्रीमद्भागवत पुराण से अन्तर इतना ही है कि वहाँ पर तो समस्त ब्रजजनों से भगवान् कृष्ण सूर्यग्रहण के अवसर पर कुरुक्षेत्र में मिलते हैं,<sup>३</sup> जबकि यहाँ उनका मिलन ब्रज में ही कराया गया है।

बराहपुराण में श्रीकृष्ण की कथा का तो उल्लेख नहीं मिलता, परन्तु यहाँ मथुरा माहात्म्य के साथ-साथ काम्यक वन, वृन्दावन, भद्रवन, भांडीर वन महावन, लोहजंब वन, बकुल वन आदि ब्रज के विभिन्न वनों की रमणीय शोभा एवं उनके प्रभाव का वर्णन अत्यन्त विस्तार के साथ मिलता है।<sup>४</sup> देवी-भागवत पुराण में श्रीकृष्ण-कथा अत्यन्त संक्षेप में मिलती है। यहाँ केवल पाँच अध्यायों में ही भगवान् कृष्ण के जन्म एवं अन्य लीलाओं का उल्लेख कर दिया गया है। वैसे यहाँ सभी घटनाओं एवं लीलाओं का संकेत संक्षेप में मिल जाता है। क्योंकि कृष्णजन्म, वसुदेव का गोकुल गमन, कंस द्वारा देवकी के हाथों से कन्या का छीनना और उसका आकाश में चला जाना; पूतना, बकामुर, बत्सामुर, घेनुकामुर, प्रलम्बामुर, अघामुर केशी आदि का बध; कुवलयापीड, चाणूर, मुष्टिक, कंस आदि का विनाश, जरासंध का आक्रमण, कृष्ण जी का द्वारिका गमन आदि सभी प्रसंगों की ओर यहाँ संकेत किया गया है।<sup>५</sup>

इसके अतिरिक्त जैनियों के जिनसेन कृत छरिष्टनेमि पुराण में भी श्रीकृष्ण की कथा मिलती है। यहाँ श्रीकृष्ण के जन्म से लेकर द्वारिका गमन तक की कथा ४४ अध्यायों में बड़े विस्तार के साथ दी गई है। इस कथा में कृष्ण द्वारा केशी, गज, चाणूर, मुष्टिक, कंस आदि के बध का वर्णन है,

१. ब्रह्मवैवर्त पुराण, श्रीकृष्ण जन्म-खंड, अध्याय ६६
२. वही, अध्याय १२६
३. श्रीमद्भागवत पुराण, दशम स्कंध, अध्याय ८२
४. बराहपुराण, अध्याय १५३
५. देवीभागवत पुराण, चतुर्थ स्कंध, अध्याय २०-२५

जरासघ के मथुरा पर आक्रमण का भी उल्लेख है और उसी के भय से श्रीकृष्ण का द्वारिका में पलायन करने का भी वर्णन मिलता है।<sup>१</sup> परन्तु यहाँ गोप गोपियों की विरहावस्था उद्धव गोपी सवाद आदि का वर्णन नहीं मिलता।

इस तरह श्रीकृष्ण सम्बन्धी कथायें महाभारत में लेकर विभिन्न पुराणों में फैली हुई हैं। भारत में विष्णु के अवतारों में से राम और कृष्ण के ही नाम सबसे अधिक प्रसिद्ध हैं और इनसे सम्बन्ध रखने वाली गाथायें ही अधिक से अधिक भारतीय ग्रंथों में संगृहीत मिलती हैं। इन ग्रंथों में से कृष्ण-कथा के लिए सर्वाधिक महत्व श्रीमद्भागवत पुराण को दिया जाता है। यही पुराण कृष्ण भक्तों की परमनिधि है और इसी के आधार पर महात्मा मुरदाम नन्ददास कृष्णदास आदि अष्टछाप के कवियों ने अपनी रचनायें प्रस्तुत की हैं। भक्तिवादी के अधिवास कृष्ण भक्त कवि इसी पुराण से प्रभावित हैं। रीतिवादी की कृष्ण-कथाओं पर भी बहुत कुछ इसी पुराण का प्रभाव है। वैसे रीतिवादी कवि गाथा सप्तशती अमरक शतक आर्या सप्तशती आदि से भी प्रभावित हुए हैं। आधुनिक युग में भी कृष्ण सम्बन्धी वे ही कथायें अधिक प्रभावित हुई हैं जिनका उल्लेख रीतिवादी के कवियों ने भागवत पुराण के दशम स्कन्ध में प्रभावित होकर किया है। आधुनिक युग का 'कृष्णायन' नामक महाकाव्य भी प्रमुख रूप से महाभारत एवं श्रीमद्भागवत पुराण के आधार पर ही लिखा गया है। इस तरह भारतीय कृष्ण कथाओं पर श्रीमद्भागवत पुराण का प्रभाव सर्वोपरि है।

**'भागवत' और 'प्रियप्रवास' की कथाओं में रूपान्तर—**

(१) तृणावत की कथा—श्रीमद्भागवत में लिखा है कि तृणावत नाम का एक दैत्य था। वह कस का निजी सेवक था। कस की प्रेरणा से ही बबडर के रूप में वह गोकुल में आया और बैठ हुए बालक श्रीकृष्ण को उठाकर आकाश में ले गया। उसने गोकुल में आते ही भयकर बबडर का रूप धारण कर लिया। परन्तु जब वह श्रीकृष्ण को आकाश में ले गया तब श्रीकृष्ण ने भी अपना भार बढ़ा लिया। अतः कृष्ण जी के भार को न सह करने के कारण उस दैत्य का वेग रुक गया और कृष्णजी ने उसका गला पकड़ कर कहा कि वह अपने को न छुग सका। अन्त में उसकी बोलती बन्द हो गई और वह मर गया।<sup>२</sup> इस कथा में प्रतिमानवीय बातें अधिक हैं।

१ अरिष्टनेमि पुराण, अध्याय ३५-४०

२ श्रीमद्भागवत पुराण—दशम स्कन्ध, अध्याय ७

हरिऔध जी ने इस अतिमानवीय रूप को निकाल कर उसको बुद्धिसंगत बनाने का प्रयत्न किया है और इस कथा को सरल और सीधे ढंग से रखा है। आपने तृणावर्त को दैत्य नहीं माना है, अपितु उसे अज्ञानक ही उठने वाली भयंकर आंधी कहा है, जिसकी भयंकर गर्जना ने समस्त दिशाओं को काँपा दिया था। जिसके प्रचल वेग के कारण सर्वत्र घनघोर बादल छागये, अनेक वृक्ष उखड़ गये, छतें उड़ गईं, भवन हिल गये तथा समस्त व्रजजनों की बुरी दशा हो गई। परन्तु तृणों के इस आवर्त या भ्रमर की यह बिडम्बना कुछ क्षणों में ही इस तरह समाप्त हो गई, जिस तरह प्रायः आंधियाँ कुछ देर चलने के बाद स्वयं ही रुक जाती हैं। उस समय कृष्ण भी अनायास घर में कहीं छिपकर बैठ गये थे, परन्तु आंधी के समाप्त होते ही हँसते और किलकते हुए घर में से निकल आये। अतः यह कोई दैत्य की लीला या अतिमानव का कार्य नहीं था, अपितु प्रकृति का प्रकोप था, जो प्रायः होता ही रहता है।<sup>१</sup>

(२) कालिय नाग की कथा—श्रीमद्भागवत में कालिय नाग को रमणक द्वीप में रहने वाला एक महान् सर्प माना गया है। वह बड़ा विपैला था और गरुड़ तक की परवा नहीं करता था। एक बार गरुण और कालिय नाग में युद्ध हो गया। कालिय नाग अपने एक सौ एक फन फैलाकर गरुण को दसने के लिए उन पर दूट पड़ा। परन्तु गरुड़ ने अपने पंख से ऐसा प्रहार किया कि उसकी चोट खाकर कालिय नाग रमणक द्वीप से भागकर यमुना के कुंड में आकर रहने लगा था। इस कुण्ड में गरुड़ जी शापवश आ नहीं सकते थे।<sup>२</sup> अतः यहाँ वह स्वच्छंदतापूर्वक अपने विपैले प्रभाव से यमुना के उस कुण्ड के जल को विपाक्त बनाकर रहा आता था। उस जल को जो कोई प्राणा पीता, वही तुरन्त मर जाता था। एक दिन श्रीकृष्ण ने खेल ही खेल में उस कालिय दह में दूदकर उस नाग को पकड़ लिया और अपने पैरों की चोट से उसके एक सौ एक फनों को कुचल डाला। इससे उस नाग की शक्ति क्षीण हो चली, वह मुँह और नयुनों से खून उगलने लगा तथा अंत में चमकर काटकर मूर्च्छित हो गया। अन्त में उसकी पत्नियों ने प्रार्थना करके उस नाग के प्राण दचाये। परन्तु श्रीकृष्ण ने कहा कि अब इसे इस यमुना कुण्ड को छोड़कर अपने रमणक द्वीप में ही चला जाना चाहिए। अन्त में कालिय नाग और उनकी पत्नियों ने श्रीकृष्ण की पूजा की और वे सब अपने

१. प्रियप्रवास २।३६-४५

२. श्रीमद्भागवत पुराण—दशम स्कंध, अध्याय १७

परिवार सहित रमणक द्वीप को चले गये ।<sup>१</sup> हरिष्ठीष जी ने इस कथा में यह परिवर्तन किया है कि उस नाग को मदैव उसी कुण्ड में रहने वाला लिखा है और अपनी जाति एवं लोक-हित की रक्षा के लिए श्रीकृष्ण को उस नाग के भगाने का कार्य करते हुए बनाया है । ब्रज-जनो की आकुलता, यशोदा-नन्द की अघोरता, सभी के रोदन आदि का वर्णन तो दोनों स्थानों पर समान ही है । परन्तु उस नाग को वश में करने की पद्धति में हरिष्ठीष जी ने परिवर्तन प्रस्तुत किया है । प्रियप्रवाम' में श्रीकृष्ण पहले वेणु-नाद के द्वारा बड़ी सावधानी से उस भयकर नाग को वश में करते हैं और फिर युक्तियों के साथ उसे निकटवर्ती पर्वत के समीप एक गहन वन में निकाल देते हैं । साथ ही कवि ने यह भी लिखा है कि बहुत से व्यक्ति यह भी कहते हैं कि श्रीकृष्ण ने उस नाग को सपरिवार भार ढाला था । कुछ मनीषी यह भी विचार करते हैं कि वह नाग अभी तक किसी गड्ढे में छिपा पड़ा है और बहुत से जनो से यह भी सुना गया है कि वह नाग विष-दतहीन होकर इस ब्रज-भूमि को छोड़कर कहीं अन्यत्र चला गया है ।<sup>२</sup> इस तरह इस कथा में से भी कवि ने कृष्ण जी के प्रति मानवीय रूप को हटाकर एक साधारण व्यक्ति के रूप की प्रस्थापना की है ।

(३) दावानल की कथा—श्रीमद्भागवत पुराण में दावानल का वर्णन करते हुए लिखा है कि एक दिन जिस समय सभी गायें वन में चर रही थी, उसी समय अचानक दावाग्नि लग गई । माथ ही बड़ी जोर से आधी भी चलने लगी । उस समय समस्त गोप, गायें तथा अन्य वन के प्राणी श्रीकृष्ण सहित उस भयकर दावाग्नि में फँस गये । तब अपने सखा ग्वाल-वालो की असहाय अवस्था देखकर भगवान् कृष्ण बोले—“ढरो मत, तुम अपनी आँखें बंद करलो ।” इतना सुनते ही समस्त गोपों ने अपनी-अपनी आँखें बंद करली । योगेश्वर भगवान् श्रीकृष्ण ने उम भयकर आग को अपने मुँह से पी लिया और सभी प्राणियों को उस घोर सबट से बचा लिया । इतना ही नहीं तदनन्तर आँखें खोलते ही समस्त गोपों ने अपने को भाँडीर बट के पास पाया । इस तरह सभी प्राणियों को दावानल से बचा देकर सभी ग्वाल-वाल बड़े विस्मित हुए और श्रीकृष्ण की योगनिद्रि एवं योगमाया के प्रभाव से अपनी

१. श्रीमद्भागवत पुराण—वशम स्कंध, अध्याय १६

२. प्रियप्रवाम ११।११-५४



रक्षा देखकर सब यही समझने लगे कि श्रीकृष्ण कोई देवता हैं।<sup>१</sup> हरिप्रौढ जी ने भी इस भयंकर दावानल का ऐसा ही वर्णन किया है। परन्तु ग्वाल-वालों, गायों आदि की अत्यंत कारुणिक दशा देखकर श्रीकृष्ण ने उनके उद्धार का जो उपाय यहाँ किया है, वह भागवत से सर्वथा भिन्न है। भागवत में तो वे आग को पी जाते हैं। परन्तु यहाँ अपने बन्धु-वर्ग एवं अपनी गायों की रक्षा के लिए वे आग में कूद पड़ते हैं तथा अपनी अलौकिक स्फूर्ति दिखाते हुए समस्त ग्वालों एवं गायों को उस भयंकर दावानल में से एक दुरूह पथ द्वारा निकाल लाते हैं।<sup>२</sup> यहाँ भी उस अतिमानवीय कार्य को साधारण जनोचित बनाने का प्रयत्न किया गया है।

(४) गोवर्द्धन-धारण की कथा—श्रीमद्भागवत पुराण में लिखा है कि पहले ब्रजजन इन्द्र के लिए यज्ञ किया करते थे। परन्तु कृष्ण जी के कहने से एक बार इन्द्र के लिए किया जाने वाला यज्ञ ब्रज में बन्द कर दिया गया। अपनी पूजा के बन्द हो जाने से इन्द्र क्रुद्ध हो गये और उन्होंने प्रलयकारी मेघों को बुला कर ब्रज पर मूसलाधार वर्षा करने की आज्ञा दी। सहसा ब्रज में घनघोर घटायें छा गईं और भयंकर वर्षा हुई, जिसमें सारा ब्रज डूबने लगा। तब भगवान् कृष्ण ने अपने ब्रज-प्रदेश की रक्षा करने के लिए खेल ही खेल में एक ही हाथ से गिरिराज गोवर्द्धन को उखाड़ लिया और जैसे छोटे-छोटे बालक बरसाती छत्ते के पुष्प को उखाड़कर हाथ पर रख लेते हैं, वैसे ही उन्होंने उस महान पर्वत को धारण कर लिया। तदनन्तर भगवान् ने समस्त गोषों, गायों एवं अन्य प्राणियों को सम्पूर्ण सामग्री के साथ उस पर्वत के गड्ढे में आराम से स्थापित कर दिया। इस तरह वे सात दिन तक बराबर उस पर्वत को धारण करते रहे। अंत में जब इन्द्र का कोप शान्त हो गया, वर्षा सम्बन्धी सारी बाधा दूर हो गई, तब उस पर्वत को भगवान् ने सब प्राणियों के देखते-देखते पूर्ववत् उसके स्थान पर ही रख दिया।<sup>३</sup> हरिप्रौढ जी ने इस कथा को भी बुद्धिसंगत बनाने के लिए यह परिवर्तन किया है कि ब्रज में होने वाली उस भयंकर वर्षा से अपने बन्धु-वांछवों, गायों, ग्वाल-वालों आदि को बचाने के लिए श्रीकृष्ण ने सबसे यह कहा कि यह आपत्ति तो यीध्र दूर ही नहीं सकती, अतः आप सभी लोग घर छोड़कर गोवर्द्धन पर्वत

१. श्रीमद्भागवत पुराण, दशम स्कंध, अध्याय १६

२. प्रियप्रयास, ११।५६-६६

३. श्रीमद्भागवत पुराण, दशम स्कंध, अध्याय २५

की कदराओ, दरियों प्रथवा गुफाओं में आकर रहने लगे। इसमें बहुत सी कदरायें अत्यंत दिव्य हैं, बहुत विस्तृत हैं और वे पुर-आम के निकट भी हैं। कृष्ण जी की यह प्रिय बात सुनकर सभी भ्रजजन तुरन्त ही उस पर्वत में रहने के लिए चल दिये। वहाँ कृष्ण जी ने उनके लिए सभी प्रकार की सुविधायें प्रस्तुत कर दी थीं और रागी, वृद्ध एवं दुखी जनो को लेजाने के लिए उन्होंने वृक्ष से सहायक लगा दिये थे। इस तरह सम्पूर्ण भ्रज श्रीकृष्ण के कहने पर गिरिराज गावद्वन की कदराओं में जाकर रहने लगा था और उस पर्वत पर श्रीकृष्ण दिनरान भूम भूम कर समस्त भ्रज-जना की सुख-सुविधा में लगे रहते थे। अतः उनका इतना अधिक प्रसार देखकर सभी यह कहने लगे कि श्याम ने पर्वत की उगमी पर उठा लिया है।<sup>१</sup>

(५) अघासुर की कथा—भागवत में लिखा है कि अघासुर पूतना और बकासुर का छोटा भाई था तथा कस के द्वारा ब्रज में कृष्ण एवं गोपों को नष्ट करने के लिए भेजा गया था। एक दिन वह भयकर भ्रजगर का रूप धारण कर के उस मार्ग में लेट गया, जहाँ से गोप-महली गायें चराने के लिए वन में जाया करती थीं। उसका शरीर एक यौवन सम्वा तथा पर्वत के समान विशाल एवं मोटा था। उसका विचार था कि जैसे ही ग्वाल वाल यहाँ में निकलेंगे, मैं तुरन्त ही उन्हें निगल जाऊँगा। इसीलिए वह अपने चौड़े मुख को फाटे हुए मार्ग में लेट गया। जब ग्वाल-वालों ने उसे देखा, तो वे उसके बारे में नाना प्रकार की कल्पनायें करने लगे। तब श्रीकृष्ण स्वयं उसके मुख में घुस गये और मुख में जाकर अपने शरीर की इतना बड़ा बना लिया कि उसका गला ही हँस गया। अतः उसलट गई और वह व्याकुल होकर छटपटाने लगा। अतः मैं उसे मार कर भगवान् कृष्ण उसके मुख से बाहर निकल प्राय और सभी ग्वाल-वालों को उस दैत्य से बचा लिया।<sup>२</sup> हरिप्रोथ जी ने इस कथा को साधारण रूप देने हुए उस भीषण सर्प को वही पर्वत की कदराओं में रहता हुआ बताया है और लिखा है कि वह कभी-कभी अपनी भूल गान्धर्व के लिए बाहर निकरा आता था। एक दिन श्रीकृष्ण ने एक पेट पर चढ़कर उस भीषण सर्प को देग लिया और तुरन्त उससे समीप पहुँच कर अपने वेणु को इतनी सुन्दर रीति से धीरे-धीरे बजाने लगे कि वह सर्प वेणुनाद पर मोहित हो गया। तब उसे कौशल के राजा श्रीकृष्ण ने श्रेष्ठ अस्त्र-

१ प्रियप्रवास १२।१८-६८

२ श्रीमद्भागवत पुराण, दशम स्कन्ध, अध्याय १२

शस्त्र द्वारा उसका वध कर दिया। उस सर्प की वह विशाल क या बहुत दिनों तक वन में पड़ी रही।<sup>१</sup> अतः उसे दैत्य आदि न मानकर कवि ने केवल एक भयानक सर्प ही माना है और कुशल रीति से उसके वध का वर्णन किया है।

(६) केशी की कथा—भागवत में लिखा है कि केशी नाम का एक दैत्य था, जिसे कंस ने श्रीकृष्ण को मारने के लिए भेजा था। वह दैत्य एक बड़े भारी घोड़े का रूप धारण करके वेग से दौड़ता हुआ व्रज में आया। उसकी हिनहिनाहट से सारा गोकुल ग्राम भयभीत हो उठा। तब वह श्रीकृष्ण के पास पहुँच गया और सिंह के समान गरजता हुआ अपनी दुलत्ती से उन्हें मारने का प्रयत्न करने लगा। परन्तु श्रीकृष्ण तो बड़े चालाक थे। वे उसकी दुलत्ती से बच गये और उन्होंने अक्सर पाकर अपने दोनों हाथों से उसके दोनों पिछले पैर पकड़ लिए। फिर जैसे गरुड़ साँप को पकड़ कर झटक देते हैं, उसी प्रकार भगवान् कृष्ण ने भी तीव्रता से उसे घुमाकर बड़े अपमान के साथ चार सौ हाथ की दूरी पर फेंककर स्वयं अकड़कर खड़े हो गये। वह केशी पुनः सावधान होकर भगवान् पर आ झपटा। अब की चार श्रीकृष्ण ने अपना एक हाथ उसके मुँह में अन्दर कर दिया, जिससे उसके सम्पूर्ण दाँत टूट गये। वह हाथ मुँह में जाते ही बढ़ने लगा, जिससे उस केशी दैत्य की साँस के आने-जाने का मार्ग रुक गया। अब तो वह छटपटाने लगा और थोड़ी ही देर में निष्प्राण होकर पृथ्वी पर गिर पड़ा। इस तरह अनायास ही प्रचंड बाहु द्वारा भगवान् कृष्ण ने उस विशाल अश्व रूपधारी केशी दैत्य का विनाश कर दिया।<sup>२</sup> हरिश्चोद जी ने अन्य सभी बातें तो वैसी ही लिखी हैं, जैसी कि भागवत में वर्णित है, परन्तु एक तो उसे दैत्य नहीं माना है, दूसरे उसके वध के बारे में अतिमानवीय तत्व को निकाल कर अर्थात् विशाल भुजा को मुख में न डाल कर श्रीकृष्ण ने एक विशाल डंडा लेकर उसे घेर लिया और लगातार आघात करके उसे मार डाला, ऐसा लिखा है।<sup>३</sup> अतः कवि की दृष्टि यहाँ भी कथा को बुद्धिसंगत बनाने की ओर रही है।

(७) व्योमासुर की कथा—भागवत में लिखा है कि व्योमासुर मायावियों के आचार्य मयासुर का पुत्र था और बड़ा ही मायावी था। एक दिन वन में खाल-बाल श्रीकृष्ण सहित नुका-छिपी का खेल-खेल रहे थे। उसी

१. प्रियप्रवास १३।३७-५७

२. धीनव्नागवत पुराण—दशम स्कंध, अध्याय ३७

३. प्रियप्रवास, १३, ५८-६७

समय यह व्योमासुर ग्वाल का वेप धारण करके वहाँ आ मिला और जो ग्वाल चोर बने हुए थे उनके साथ चोर बन कर ही खेलने लगा। अब वह चोर बन कर बहुत से ग्वालों को चुरा-चुराकर एक पहाड़ की गुफा में ले जाकर डाल देता और उस गुफा के दरवाजे को एक बड़ी चट्टान से ढक देता था। इस तरह जब केवल चार-पाँच ग्वाल ही शेष रह गये, तब भगवान् कृष्ण को उसकी वस्तुतः पता चल गई और जिस समय वह ग्वाल-वालों को लिए जा रहा था उसी समय उन्होंने जैसे सिंह भेड़िये को दबोच ले उसी तरह उसे घर दबाया। व्योमासुर भी बड़ा बली था। परन्तु श्रीकृष्ण ने उस अपने शिकजे में फाँसकर तथा दोनों हाथों से भूमि पर गिराकर उसका गला घाट दिया। कुछ ही देर बाद राक्षस मर गया। तब भगवान् कृष्ण ने गुफा के द्वार पर लगी चट्टान को तोड़ कर ग्वाल-वालों को तस्कट से बुझाया।<sup>१</sup> हरिश्चीष जी ने इस कथा का पूर्णतः बदल दिया है। आपने व्योम को एक पशुपाल माना है, जो प्राणियों को पीटा देकर अपना मनोविनोद किया करता था। वह कभी बैल बछड़े या गायें चुरा लेजाता था, कभी उन्हें जल में डुबा देता था और कभी उन्हें भारी डंडे से आघात करके अगहीन कर देता था। कभी-कभी वह दूया ही वन में आग लगाकर निरोह गायें घोर बड़बो का जला देता था। उसके इन दुष्कर्मों एवं दुराचारों से सारी व्रजभूमि पीड़ित थी। तब श्रीकृष्ण ने एक भारी एवं लम्बीसी यष्टि (छड़ी) लेकर उस नीच को मार डाला और अपने व्रजजनो को उस खल की क्रूरता से बचा लिया।<sup>२</sup> कवि का ध्यान यहाँ पर भी कथा का न्यायसंगत एव सर्वसम्मत बनाने की ओर रहा है।

इन कथाओं के अनिरीक्त जितनी भी अन्य कथाओं के संक्षेप 'प्रियप्रवास' में मिलते हैं उनका न तो कवि ने विस्तार पूर्वक वर्णन किया है और न कुछ उनमें परिवर्तन ही प्रस्तुत किया है। हाँ इतना अवश्य है कि कथाओं का जो क्रम होना चाहिए था, वह क्रम कवि ने अपने इस काव्य में नहीं रखा है। यहाँ जन्म से लेकर जरासभ के आक्रमण तक की घटनाओं को कवि ने आभीरा या ग्वाल वालों या गोपियों के स्मरण के रूप में ही प्रस्तुत किया है। अबतक क्रम से चार घटनाओं का ही वर्णन मिलता है—(१) अक्रूर के साथ श्रीकृष्ण एवं बलराम का मथुरा गमन, (२) उद्धव का गोप-

१ श्रीमद्भागवत पुराण—दशम स्कंध, अध्याय ३७

२ प्रियप्रवास १३।६८-८४

गोपियों के समझाने के लिए गोकुल में आगमन, (२) उद्धव का गोप-गोपियों को योग मार्ग का उपदेश देना तथा स्वयं राधा के भक्त होकर मधुरा लीटना और (४) जरासंध के आक्रमण एवं श्रीकृष्ण का द्वारिकागमन। इन चार घटनाओं का वर्णन तो कवि ने ठीक-ठीक क्रम से किया है, परन्तु श्रीकृष्ण संबंधी शेष घटनाओं को आवश्यकतानुसार यत्र-तत्र विरह-व्यथित गोप-गोपियों के मुख से कहलवाकर कथा-वस्तु की नवीन रंग से योजना की है।

वस्तु में नवीन उद्भावनायें—अभी तक 'प्रियप्रवास' की कथावस्तु से सम्बन्धित उन घटनाओं पर विचार किया गया है, जिनका उल्लेख कथाओं के रूप में प्राचीन ग्रन्थों में भी मिल जाता है। परन्तु अब देखना यह है कि उन प्राचीन कथाओं के अतिरिक्त हरिऔध जी ने 'प्रियप्रवास' में वस्तु सम्बन्धी और कौन-कौन सी नवीन उद्भावनायें की हैं, जिनका उल्लेख अन्यत्र नहीं मिलता और जो कवि की अपनी देन मानी जाती हैं। उनमें से निम्नलिखित तीन प्रसंग प्रमुख हैं :—

(१) पवन-दूती प्रसंग, (२) श्रीकृष्ण का महापुरुष रूप और (३) राधा का लोक-सेविका रूप।

(१) पवन-दूती प्रसंग—'प्रियप्रवास' में विरह-विधुरा राधा श्रीकृष्ण के वियोग में अत्यन्त दुःखी होकर अपनी वेदना को श्रीकृष्ण तक पहुँचाने के लिए प्रातः पवन को दूती बनाकर भेजती है। प्राकृतिक पदार्थों को दूत या दूती बनाकर भेजने की प्रथा भारतीय काव्यों में अत्यन्त प्राचीन है। इसका शीगणेष हमें सर्वप्रथम ऋग्वेद में ही मिल जाता है, क्योंकि ऋग्वेद में प्रकृति के पदार्थों को अपना संदेश देवताओं तक लेजाने वाला माना गया है। उदाहरण के लिए 'अग्नि नूत' में ही यह कहा गया है कि "अग्नि प्राचीन एवं नवीन ऋषियों द्वारा प्रार्थना एवं स्तुति करने योग्य है। यह अग्नि समस्त देवताओं को यहाँ बुलाकर लावे, जिससे वे हमारे यज्ञ को पूर्ण करें।" यहाँ स्पष्ट ही अग्नि को देवताओं के पास यज्ञ का संदेश लेजाने वाला माना गया है। इसी आधार पर आगे अन्नकर काव्यों में पशु, पक्षी, वानर, भेष आदि को संदेश लेकर जाता हुआ चित्रित किया गया है। उपनिषद् की कथाओं में नचिकेता को इसीलिए श्वेत, अग्नि, पक्षी आदि से ब्रह्म का संदेश प्राप्त होता है। रामायण में भगवान् राम का संदेश एक वानर हनुमान लेकर जाता है और

१. अग्निः पूर्वोन्निरृषिमिरोद्भो नूतनेरत ।

स देवा एह वक्षति ॥ ऋग्वेद १।१।२

सीताजी को उनकी सारी व्यथा तथा सुनाता है। महाभारत में नलोपाख्यान व अंतगत हन पक्षी निषघ देश के राजा नल का संदेश लेकर दममती के पास जाना है।<sup>१</sup> महाकवि कालीदास रचित 'मेघदूत' काव्य में तो स्पष्ट ही मेघ विरहा यक्ष का संदेश अलकापुरी में स्थित यक्ष को परनों के पास ले जाता हुआ चित्रित किया गया है क्योंकि वहाँ यक्ष मेघ से कहता है कि 'हे मेघ ! आप सतप्त जीवों को शरण देने वाले हैं अर्थात् जो धूप से दुखी हैं अथवा जो प्रवास विरह से दुखी हैं उन्हें क्रमशः जल से और अपने स्थान पर जाने की प्रेरणा करके आप उनकी रक्षा करने हैं। मैं भी भगवान् कुबेर व भीष्म से अपनी प्रिया से विमुक्त हो गया हूँ। अतः भरे संदेश का मेरी विरहिणी प्रिया के समीप ले जाइय। भरी वह प्रिया यक्षेश्वर की नगरी उस अलकापुरी में निवास करती है जिसके बाहरी उद्यान में विराजमान शिवजी के शिर की चन्द्रिका से वहाँ के घनिष्ठ के गृह सदैव दीदीप्यमान रहते हैं।'<sup>२</sup> कालिदास के मेघदूत के ही अनुकरण पर आगे चत्वर घोंई का पवनदूत लिखा गया। इसी आधार पर नमिदूत, हंसदूत, उद्धवदूत आदि काव्य लिखे गए।

हिंदी-साहित्य में भी यह दूत प्रणाली प्रारम्भ से प्रचलित है। हिंदी भाषा के सबसे प्रथम महाकाव्य पृथ्वीराज रासी में महाराज पृथ्वीराज का संदेश लेकर एक तोना पद्मावती के पास समुद्र गिलहर नामक दुर्ग में जाता है और वह ताता महाराज पृथ्वीराज का संदेश देता हुआ उनके यक्ष वैभव आदि के वारे में अनक कथायें सुनाता है।<sup>३</sup> महाकवि बिद्यापति ने भी अपने पदों में विरहिणी नायिका के समीप काग की उसका प्रिय का संदेश लेकर आने जाना माना है क्योंकि एक दिन विरहिणी अपने आंगन में चंदन के वृक्ष पर बैठकर बोलत हुए काग से कहती है कि 'यदि तुम्हारे बोलन से आज मेरे

१ महाभारत वन पर्व अध्याय ५२।२१-३२

२ सतप्ताना त्वमसि शरणं तत्पयोद प्रियाया

संदेशे मे ह्यस्य घनपतिश्लोघं विन्नेपितस्य ।

गणध्या से यस्ततिरत्तका नाम यक्षेश्वराणां

भाह्योद्यानस्थितहरगिरिचन्द्रिका धीतहर्म्या ॥

—मेघदूत, पृथ्वीराज ७

३ सुकसमीप मन कुबेरि की सम्यो वचन के हेतु ।

अति विचित्र पठित मुग्धा कथन जु कथा अनेन ॥

—पद्मावती, विवाह समय—१३

प्रियतम घर आजायै, तो मैं तेरी चोंच सोने से मढ़वा दूंगी ।<sup>१</sup> सूफ़ी कवियों में तो यह प्रणाली अत्यधिक प्रचलित दिखाई देती है । उनके काव्यों में प्रायः सभी विरहिणी नारियाँ अपना-अपना संदेश तोता, परेवा, भौरा, काग आदि के द्वारा ही भेजती हैं । सूफ़ी कवि जायसी के 'पदमावत' में पद्मावती का संदेश लेकर तोता आता है, जो राजा रतनसेन को पद्मावती के सीदर्य का वर्णन करके अपने साथ ही लिवा ले जाता है । आगे चलकर राजा रतनसेन के वियोग में व्यथित उनकी पहली रानी नागमती अपना विरह-संदेश भौरा एवं काग द्वारा भेजती है और कहती है कि प्रियतम से कह देना कि तुम्हारी प्रिया तुम्हारे वियोग की अग्नि में जलकर मर गई, उसी का धुँआ हमें लगा, जिससे हम काले हो गये और घबड़ाकर तुम्हारे पास आए हैं ।<sup>२</sup> सूफ़ी कवि उसमान ने अपने 'चित्रावली' काव्य में चित्रावलि के विरह का संदेश लेकर परेवा को राजकुमार के पास भेजा है । वह परेवा राजकुमार को संदेश सुनाता है तथा उसे चित्रावलि से मिलाने की पूरी-पूरी व्यवस्था करता है ।<sup>३</sup> सूफ़ी कवि कासिमशाह ने अपने 'हंस जवाहिर' काव्य में जवाहिर हंस पक्षी को अपने प्रियतम का नाम स्मरण करते हुए सुनती है, जिसे सुनकर वह चकित हो जाती है और उसके द्वारा अपने विरह का संदेश भेजने की इच्छा प्रकट करती है ।<sup>४</sup> अंत में उसी के द्वारा अपना संदेश भेजती है । सूफ़ी कवियों के काव्यों में अनेक पक्षी संदेहवाहक का कार्य करते हुए दिखाई देते हैं ।

१. मोरा रे अंगनवाँ चनन केरि गछिया ताहि चढ़ि फुरुरय काग रे ।  
सोने चोंच दाँधि देव तीर्थे वापस जघ्रों पिआ आश्रोत आज रे ॥

—विद्यापति पद्मावली—भाषोत्तास—२२२

२. पियसौं कहेउ संदेसड़ा, हे भौरा हे काग ।  
सो धनि विरहै जरि मुई, तेहिक धुँआ हम लाग ॥

—नागमती विरहखंड

३. चला परेवा कहि यह घाता । आवा जहँ जोगी रंगराता ॥  
कहेसि झुँवर दुए रनि बिहानी । उठि चत्तु अख मुख धरी तुलानी ॥

—सूफ़ी काव्य संग्रह, पृ० १३८

४. कहो नाँय तुग आपनो, फहो चसो जवहि देस ।  
सुमारिन करौ सो हिये मंह, पठवौ तहाँ संवेदा ॥

—सूफ़ी काव्य संग्रह, पृ० १५६

महाकवि तुलसीदास ने भी अपने वाक्यों में प्राकृतिक जीव-जन्तुओं को सदेशवाहक के रूप में कार्य करते हुए प्रकृत किया है। सर्वप्रथम वे गृद्धराज जटायु नामक पक्षी के द्वारा अपने पिता के पास सदेश भेजते हैं और कहते हैं कि तुम सीताहरण की बात पिताजी से मत कहना, क्योंकि यह सुनकर पिताजी को प्रत्यत दुःख होगा। यह सब समाचार तो दशानन स्वयं अपने परिवार के सहित स्वर्ग में आकर पिताजी को सुनायेगा। तदनन्तर 'वात्मीकि रामायण' की भाँति तुलसी के 'रामचरित मानस' में हनुमान तथा अगद जैसे बानर राम का सदेश लेकर क्रमशः सीताजी के पास और रावण के दरबार में जाते हैं। रीतिकाल के स्वच्छन्द कवि घनानन्द ने विरहिणी का विरह-निवेदन करते हुए पवन को उसके विरह का सदेश लेजाने के लिए आग्रह किया है और बताया है कि "हे पवन ! तू सब जगह घाती-जाती रहती है, तनिक मुझ पर भी कृपा कर और मेरे प्राणप्रिय श्रीकृष्ण के पँरो की धूल तनिक मेरे लिए लाकर देदे, जिसे मैं अपनी विरह-व्यथा को दूर करने के लिए अपनी आँखों में धारण कर लूँगी।"<sup>२</sup>

इस प्रकार हरिऔध जी के सामने प्राकृतिक पदार्थों को दूत या दूती बनाकर भेजने की एक दीर्घ परम्परा विद्यमान थी। उसी परम्परा के अनुकूल प्रसंग देखकर आपने अपने 'प्रियप्रवास' में पवन को दूती बनाकर भेजने की

१ मेरी सुनियो, तात ! संदेशो ।

सिया-हरन जनि कहुँ पितासों, होइहै अधिक अदेशो ।

रावरे पुन्य प्रताप, अनल मह अक्षय दिननि रिपु बहिहै ।

कुल-समेत सुर समा दसानन समाचार सब कहिहै ॥

—गीतावली, धरव्यकांड

२ ए रे घोर गीन ! तेरो सब और गीन,

घोर तोसों और कौन मन डरकोहों धानि बं ।

अगत के प्राण, मोदें बड़े को समान,

घन-घानग्व-निधान सुखदान दुखियानि बं ।

जान उजियारे गुन-नारे अति मोहि प्यारे,

अथ हूँ अमोही बंटे पीठि पहिचानि बं ।

विरह-विषा की भूरि आखिन में राखी पूरि,

पूरि तिन्हें पायन की हा ! हा ! नकु धानि बं ।

—घनानन्द कवित्त



कल्पना की। अब यदि इस 'पवन-श्रुती' प्रसंग के बारे में विचार करें तो पता चलेगा कि इस वर्णन पर कालिदास के 'मेघदूत' का अत्यधिक प्रभाव है। अंतर केवल इतना ही है कि कालिदास ने जिन भावों एवं उद्गारों को यज्ञ के द्वारा मेघ के सामने व्यक्त कराया है, उन्हीं भावों एवं उद्गारों को यहाँ राधा पवन के सम्मुख प्रकट करती है। उदाहरण के लिए 'मेघदूत' में यज्ञ कहता है कि "हे मेघ ! मेरे प्रिय कार्य को शीघ्र पूरा करने की उत्कट लालसा तुम्हारे हृदय में विद्यमान है, फिर भी मैं यह देख रहा हूँ कि विकसित कुटज के पृष्ठीयों में परिपूर्ण भुगंध वाला प्रत्येक पर्वत तुम्हें आर्कापित करके मार्ग में तुम्हारे विलम्ब का कारण होगा। अतः अग्निभों ने परिपूर्ण नयन वाले मयूरों की वाणियों का स्वागत करके तुम किसी रीति में शीघ्र ही जाने की चेष्टा करना।"<sup>१</sup>

हरिश्चोष जी ने उक्त भाव को अपने 'पवन-श्रुती' प्रसंग में तनिक सा परिवर्तन करते हुए इस तरह व्यक्त किया है—

"ज्यों ही मेरा भवन तज तू अल्प आगे बढ़ेगी ।  
गोमावाली अमित किननी कुज-पुंजें मिलेंगी ।  
प्यारी छाया मृदुल स्वर से मोह लेंगी तुझे वे ।  
तो भी मेरा दुख लक्ष वहाँ तू न विश्राम लेना ॥"

इसके प्रतिरिक्त 'मेघदूत' में यज्ञ मेघ से कहता है—“हे मेघ ! छपि कार्य का फल तुम्हारे ही अधीन है। इसलिए भ्रुकुटि-विनासी से अतभिन्न किननी ही रूपक रमणियाँ बड़े प्रेम के साथ तुम्हें आँखों में पीती हुई देखेंगी। उस समय हूल के जोतने में उत्तम मुरभि वाले उत्तम क्षेत्र में जलवृष्टि करके तुम शीघ्र ही उत्तर दिशा की ओर चल देना।”<sup>२</sup> 'मेघदूत' के इस भाव को

१. उत्पश्यामि द्रुतमपि सखे मतिप्रयायं यियासोः  
कालक्षेपं ककुभसुरभी पर्वते पर्वते ते ।  
शुबलापाङ्गः सजलनयनः स्वागतीकृत्य केकाः  
प्रत्युद्यतः कथमपि नयान्गन्तुमाद्गु एषवस्येत ।  
—मेघदूत, पूर्व मेघ, २२

२. स्वध्यायसं कृषिकलमिति भूयिलासानभित्तैः  
प्रीतिस्तिग्धंजंनपदवधूनोचनैः पीयमानः ।  
सद्यः मोरोत्पणनुरभि क्षेत्रमारुह्य मानं  
किञ्चित्पश्चाद्भ्रज सघृणतिभूय एयोत्तरेण ॥

हरिग्रोध जी के प्रियप्रवास' में राधा पवन के सम्मुख इस तरह व्यक्त करती है —

कोई बलान्ता वृषक ललना खेत में जो दिखावे ।

धीरे-धीरे परस उसकी बलान्तियों को मिटाना ।

जाता कोई जलद यदि हो श्योम में तो उसे ला । -

छाया द्वारा सुखित करना तस भूतागना को ॥

इसके माथ ही मेघदूत में यश कहता है— हे मेघ ! तुम विदिशा-नगरी की गुफाओं में आराम करके वन की नदियों के तटवर्ती बगीचों में उत्पन्न मागधी कुमुभों को नूतन जल के बिन्दुओं से सींचकर कपोला पर के पसीने के बिन्दुओं को पोछ देने के कारण जिन महिलाओं के कमन पत्रों के चने कण भूषण मणि पड़ गये हैं उन फूलों को तोड़ने वाली रमणियों को छायादान देकर कुछ देर तक उनसे परिचय प्राप्त करना ।<sup>१</sup> 'प्रियप्रवास' में राधा इसी भाव को पवन के सम्मुख इस तरह प्रकट करती है —

तू पावेगी कुसुम गहने का तता साथ पैन्ह ।

उद्यानों में य नगर के सुन्दरी मालिनो को ।

वे वार्यों में स्वप्रियतम के तुल्य ही लग्न होगी ।

जो ध्रान्ता हो सरस गति से तो उन्ह मोह लेना ।

जो इच्छा हो सुरभि तन के पुष्प सभार से ले ।

प्राते जाते स दृचि उनके प्रीतमो को रिझाना ।

मेघदूत' में यश मेघ से कहता है कि हे मेघ ! यदि तुम महाकाल के मन्दिर में मायकाल के समय न पहुँचकर किसी अन्य समय पहुँचे तो कम से कम सायकाल तक वहाँ अवश्य रुकना, क्योंकि प्रदोष काल में प्रशसनीय पवित्र पूजा के समय नगाड़े की ध्वनि का काय अपनी गर्जना ध्वनि द्वारा पूर्ण करने के कारण तुम्हें अपनी गभीर गणना का अखड फल प्राप्त होगा ।<sup>२</sup>

१ विश्रान्त सत्रज वननदीतीरजातानि सिच-

श्रुद्यानानां नवजलकण्युंयिकाजालकानि ।

सञ्चस्वेदापनयनदशा

बलान्तकर्णोत्पलाना

छायादानात्पणपरिचित पुष्पलाषी मुलानाम् ।

—मेघदूत पूर्व मेघ, २६

२. अय्ययस्मिञ्जसधर महाकालमासाद्य काले

स्पातय्य से नयनविषय यावदत्येति नानु ।

'प्रियप्रवास' में इसी भाव को राधा पवन के सम्मुख इस तरह प्रकट करती है—

देख पूजा समय मथुरा मन्दिरों-मध्य जाना ।  
नाना वाद्यों मधुर-स्वर की मुखता को बहाना ।  
किम्बा ले के रुचिर तरु के शब्दकारी फलों को ।  
धीरे-धीरे मधुर रव से मुख हो हो बजाना ।

उक्त विवेचन से यह स्पष्ट है कि हरिऔध जी के 'पवन-दूती' प्रसंग पर 'मेघदूत' का प्रभाव पर्याप्त माशा में पड़ा है । इसके अतिरिक्त धनानंद का भी प्रभाव इस वर्णन पर दिखाई देता है । क्योंकि धनानंद ने जहाँ विरहिणी नायिका के द्वारा पवन से यह कहलवाया है :—

"एरे वीर पौन ! तेरो सब ओर गोन,  
वीर तोसो ओर कौन मनै ढरकौहीं बानिदै ।

× × ×

विरह-विथा की मूरि आंखिन में राखीं पूरि  
धूरि तिन्ह पायन की हा ! हा ! नैकु आनिदै ।"

यहाँ हरिऔध जी की राधा भी पवन से यही याचना करती है :—

यों प्यारे को विदित करके सब मेरी व्यथायें  
धीरे-धीरे वहन करके पाँव की धूलि लाना ।  
खोड़ी सी भी चरणरज जो ला न देगी हमें तू ।  
हा ! कैसे तो व्यथित चित्त को शोध में दे सकूंगी ।  
जो ला देगी चरणरज तो तू बड़ा पुण्य लेगी ।  
पूता हूंगी भगिनि उसको अंग में में लगाके ।  
पोतूंगी जो हृदय-तल में वेदना दूर होगी ।  
ढालूंगी मैं धार पर उसे आँसु में ले मलूंगी ।

इस तरह हरिऔध जी के इस पवनदूती-प्रसंग पर अपने पूर्ववर्ती कवियों का पर्याप्त प्रभाव विद्यमान है । परन्तु इसका यह अर्थ नहीं है कि

कुर्वन्संध्यावलिपटहतां दूतिनः इलाघनीया-

नामन्द्राणां फलमदिकलं लब्धयसे गजितायम् ।

LEXI

इसमें कुछ नवीनता एवं मलिकौता ही नहीं है। कवि ने राधा के मुख से पवन को विरह-व्यथा का मदेश देन के लिए नो-जो मार्मिक युक्तियाँ एवं त्रियायें कहनवाइ हैं उनमें पर्याप्त नवीनता एवं मौनिकता के दर्शन होते हैं। कात्तिदास ने तो केवल मेघोचित्त कायकलापो का दिग्दर्शन करके अत में यक्ष-मत्नी के अनुपम सौंदर्य की छटा अंकित की है जब कि हरिमोघजी ने पवनोचित्त क्रियाओ का उल्लेख करके नाना प्रकार से दूत काय करने की युक्तियाँ दी हैं तथा अत में श्रीवृष्ण के समीप से उनकी चरण धूल मृदुल स्वर नवम्-स्तन की सुगंधि अंगराग के पतिल कण अथवा पुष्पमाला का कोई विकच पुष्प में से कोई एक पदार्थ लाने का आग्रह किया है। यदि इनमें से कोई भी पदार्थ वह न ला सके तो उससे यह कहा है कि—

पूरी होवें न यदि तुमसे भय बाँते हमारी ।  
तो तू मेरी विनय इतनी मानने श्री चरी जा ॥  
छू के प्यारे कमल पग को प्यार के माथ आ जा ।  
ओ जाऊँगी हृदय तन म मैं तुझी को लगा के ॥

कवि की इन उक्तियों में सचीवता एवं मार्मिकता के साथ पर्याप्त नवीनता के भी दर्शन होते हैं। परन्तु इस पवनदूती प्रसंग में राधा एक विरहिणी नायिका न रह कर अत्यन्त नीति निपुणा युक्ति-कुशला स्वभाव से ही अतीव चतुरा नायिका के रूप में दिखाई देती है। वह एसी ज्ञात नहा होती कि उसके हृदय में विरह की बिह्वलता ही व्यथा की वसक हा वदना की तीव्रता हो और चेतन अचेतन में अन्तर जानने की क्षमता न हो। साथ ही वह ऐसी भी नहीं दिखाई देती कि भ्राता होके परम दुःख श्री मूरि उद्विग्नता से नित्य ही वदनायें प्रकट करने वाली विक्षिप्त नारी हा<sup>१</sup> क्योकि भ्रान्ता नारी पवन को कभी अतनी युक्तियाँ नहा बता सवती। अत पवनदूती प्रसंग तो मार्मिक है परन्तु यहाँ राधा के विरह निरूपण में अस्वाभाविकता भागई है और वियोग की सुन्दर व्यञ्जना नहा हुई है। राधा का वह विरह कुछ-कुछ कृत्रिम एवं आरोपित सा हा गया है क्योकि नवीन-नवीन उक्तियों के घटाटोप में विरह की गभीरता एवं मार्मिकता नष्ट भागई है तथा उसमें मेघदूत के यक्ष जसी स्वाभाविकता नहा भासकी है।

(२) श्रीवृष्ण का महापुण्य रूप—श्रीवृष्ण को ईश्वर का रूप मानकर उनके प्रति श्रद्धा भक्ति का विकास तो बहुत पीछे हुआ है। पहले श्रीवृष्ण का

नाम ऋग्वेद के अष्टम मंडल में एक वैदिक ऋषि के रूप में मिलता है। वेदों की अनुक्रमणिका में उन ऋषि कृष्ण को आंगिरस गोत्र का बतलाया गया है। तदनन्तर छांदोग्य उपनिषद् में कृष्ण देवकी-पुत्र के रूप में अंकित किये गए हैं और वे घोर आंगिरस के शिष्य बतलाए गये हैं।<sup>१</sup> यदि वैदिक-ऋषि कृष्ण तथा उपनिषद् के कृष्ण आंगिरस गोत्र के या आंगिरस के शिष्य हैं, तो यह अनुमान लगाया जा सकता है कि देवकी-पुत्र श्रीकृष्ण उपनिषद् काल तक एक मंत्रद्रष्टा ऋषि के रूप में प्रसिद्ध थे।

ऋग्वेद में इन्द्र के अनेक नामों का उल्लेख करते हुए उसे हरि, केवाच, वृष्णीपति, वृषण, वासुदेव आदि कहा गया है।<sup>२</sup> यह वासुदेव नाम तृतीय आरण्यक में भी मिलता है। ब्राह्मणकाल के अनंतर जब 'सात्वत धर्म' का प्रचार हुआ, तब उस धर्म के अराध्य देव वासुदेव कृष्ण ही थे। जातक कथाओं में वासुदेव को मथुरा के समीपवर्ती एक राजा कहा है तथा महाभारत में तो कृष्ण को स्पष्ट ही वासुदेव, यादव, बाण्य आदि कह कर वसुदेव-देवकी का पुत्र, वृष्णिवंशी, यदुवंशी आदि स्वीकार किया गया है।<sup>३</sup> इसके अतिरिक्त छांदोग्य उपनिषद् में भी जब "तद्धेतद् घोर आंगिरसः कृष्णाय देवकी पुत्राय" आदि वाक्यों में देवकी-पुत्र कृष्ण की चर्चा मिल जाती है, तब वसुदेव-देवकी के पुत्र वासुदेव और कृष्ण के साम्य की कल्पना निराधार नहीं जान पड़ती। ऐसा प्रतीत होता है कि उपनिषद् काल तक ऐसी जन-श्रुतियाँ अवश्य प्रचलित रही होंगी, जिनमें वासुदेव तथा कृष्ण को एक माना जाता रहा होगा। फिर 'सात्वत धर्म' का प्रचार होने पर जब वासुदेव को देवत्व पद प्राप्त हुआ, तब श्रीकृष्ण को भी अनायास ही देवत्व पद प्राप्त हो गया। डा० रामकुमार वर्मा ने एक और मत की ओर संकेत किया है। आपने लिखा है कि "जातकी की गाथा के भाष्यकार का मत है कि कृष्ण एक गोत्र नाम है और यह क्षत्रियों द्वारा भी यज्ञ-समय में धारण किया जा सकता था। इस गोत्र का पूर्णरूप है काष्णायन। वासुदेव उसी काष्णायन गोत्र के थे। अतः उनका नाम कृष्ण हो गया।"<sup>४</sup>

इसके अतिरिक्त महानारत में नारायण के चार अवतार माने गये

१ छांदोग्य उपनिषद् ३।१७

२. यजुर्वेद, पृष्ठ १४

३. महाभारत—भीष्मपर्व, अध्याय ३५

४. हिन्दी-साहित्य का आलोचनात्मक इतिहास—पृ० ४६३

हैं—वासुदेव, सकपंण, प्रद्युम्न और अनिरुद्ध । इनमें से वासुदेव को आदि—ब्रह्म, सकपंण को प्रकृति, प्रद्युम्न को मानस और अनिरुद्ध को अहकार माना गया है तथा वासुदेव में ही सम्पूर्ण सृष्टि का विकास मानते हुए उन्हें सम्पूर्ण वेदों का मुख प्रणव, सत्य, ज्ञान, यज्ञ, तितिक्षा, इन्द्रिय सयम, सरलता और परमतत्व का रूप कहा है । इतना ही नहीं उन्हीं वासुदेव को सनातन पुरुष, विष्णु तथा ससार की सृष्टि एवं प्रलय करने वाले अव्यक्त एवं सनातन ब्रह्म भी माना है ।<sup>१</sup>

परन्तु सर भण्डारकर का कहना है कि वासुदेव और कृष्ण में अन्तर है । उनका मत है कि 'सात्वत' एक क्षत्रिय वंश का नाम था, जिसे 'वृष्णि' भी कहते थे । वासुदेव इसी 'सात्वत' वंश के एक महापुरुष थे और उनका समय ईसा से ६०० वर्ष पूर्व का है । उन्होंने ईश्वर के एकत्व भाव का प्रचार किया था । उनकी मृत्यु के बाद उसी वंश के लोगो ने वासुदेव को ही साकार रूप से ब्रह्म मान लिया । 'भगवत गीता' उन्हीं के वंश का ग्रन्थ है ।<sup>२</sup> जो कुछ भी हो यह तो सभी विद्वान् मानते हैं कि ईसा से ४०० वर्ष पूर्व के लगभग श्रीकृष्ण को देवत्व रूप प्राप्त हो चुका था, क्योंकि पाणिनि की अष्टाध्यायी में वासुदेव और अर्जुन देव-युग्म माने गये हैं । प्रसिद्ध यात्री मैगस्थनीज ने भी अपने विवरण में लिखा है कि श्रीकृष्ण की पूजा मथुरा और कृष्णपुर में प्रचलित थी । मैगस्थनीज का समय भी ईसा से ३०० वर्ष पूर्व का है । यदि वासुदेव की पूजा मौर्यकाल में प्रचलित थी, तो निश्चित ही इसका श्रीगणेश पहले ही हो गया था ।

भारत में दूसरी शताब्दी के आसपास आभीरो का आगमन हुआ । यह जाति गोपालकृष्ण की उपासक थी । इसके देवता श्रीकृष्ण थे । जिस समय इस जाति ने यहाँ अपने राज्य की स्थापना की, उस समय यह निश्चित है कि श्रीकृष्ण और वासुदेव के भारत में प्रचलित रूपों का इनके देवता के साथ भी सम्मिश्रण हुआ । इसी कारण सम्भवतः ऋषि कृष्ण, परब्रह्म वासुदेव

१. वासुदेव परमिद विश्वस्य ब्रह्मणो मुखम् ।  
सत्यं ज्ञानमथो यत्तस्ति तिक्षा दम आर्जवम् ॥  
पुर्यं सनातनं विष्णुं यं त वेदविदो विदुः ।  
स्वर्गं प्रलयवृत्तारमव्यक्तं ब्रह्म शास्त्रवन्म् ॥

—महामारत, शान्तिपर्व-मौसलपर्व, अध्याय २१०

२. हिन्दी-साहित्य का आलोचनात्मक इतिहास, पृ० ४६२ ।

तथा विष्णुरूप कृष्ण तीनों मिलकर गोपालकृष्ण के रूप में आराध्य देव हो गये । तदनन्तर तीसरी शताब्दी में लिखे हुए 'हरिवंश पुराण' में उस काल तक कृष्ण के बारे में प्रचलित समस्त जनश्रुतियों को संकलित कर दिया गया और श्रीकृष्ण को गोप, गोपी एवं गायों का प्रिय सखा, परब्रह्म तथा गोपाल रूप देकर उनके सभी पूर्व-प्रचलित रूपों का समन्वय कर दिया गया । इसके साथ ही ब्रह्मपुराण, पद्मपुराण, विष्णुपुराण आदि में भी श्रीकृष्ण के इसी रूप की कथा विस्तार के साथ लिखी गई । परन्तु दसवीं शताब्दी में आकर जब 'श्रीमद्भागवतपुराण' की रचना हुई तथा उसके आधार पर 'नारद-भक्तिसूत्र' एवं 'शांडिल्य-भक्तिसूत्र' लिखे गये, तब श्रीकृष्ण की भक्ति सम्बन्धी भावना अत्यधिक विकसित हुई और सर्वत्र श्रीकृष्ण की कथायें बड़ी श्रद्धा-भक्ति के साथ सुनी जाने लगीं । फिर क्या था, एक ओर रामानुजाचार्य से प्रभावित होकर उनके अनुयायी रामानन्द ने विष्णु और नारायण का रूपान्तर करके राम-भक्ति का प्रचार किया, तो दूसरी ओर निम्बार्काचार्य, मध्वाचार्य और विष्णुस्वामी के आदर्शों को मानते हुए चैतन्य महाप्रभु तथा बल्लभाचार्य ने कृष्ण-भक्ति का प्रचार 'भागवत पुराण' के आधार पर किया, जिसमें ज्ञान की अपेक्षा प्रेम को अधिक महत्व दिया गया तथा आत्मचिन्तन की अपेक्षा आत्मसमर्पण पर जोर दिया गया । धीरे-धीरे १५ वीं शताब्दी तक कृष्ण-भक्ति पूर्णतया विकसित होगई और इसका सबसे अधिक श्रेय बल्लभाचार्य को है, जिन्होंने ब्रज-भूमि में आकर कृष्ण-भक्ति का प्रचार किया और उन्हीं के पुत्र श्री विठ्ठलनाथ ने कृष्ण-साहित्य के प्रचार हेतु अष्टद्वार की स्थापना की, जिसमें सूरदास, नंददास, कुम्भनदास आदि उच्चकोटि के आठ कवि थे, जिन्होंने ब्रजभाषा में अत्यन्त सरस एवं सुन्दर रचनायें प्रस्तुत करते हुए श्रीकृष्ण के गोपाल एवं विष्णु-अवतार-रूप का प्रचार जनसाधारण में किया । उधर संस्कृत में महाकवि जयदेव ने 'गीतगोविंद' लिखा, जिसकी सरसता, पदावली की सुकुमारता एवं भावों की मधुरता ने जनसाधारण को मुग्ध कर लिया था । इसी तरह मिथिला के प्रसिद्ध कवि विद्यापति ने भी श्रीकृष्ण के माधुर्य रूप का चित्रण करते हुए अपने पद लिखे, जो हिन्दी साहित्य की अनूठी निधि हैं और जिनकी सुकुमार भावना, कोमल कल्पना तथा मनोरंजक अभिव्यंजना ने चैतन्य महाप्रभु जैसे कृष्ण-भक्त को भी आकृष्ट कर लिया था ।

इस प्रकार हिन्दी के भक्तिकाल तक श्रीकृष्ण के दो रूप जनता में प्रचलित थे—पहला गोपालकृष्ण का मधुर प्रेमाभक्ति से परिपूर्ण स्वरूप तथा दूसरा परब्रह्म रूप जिसमें उन्हें अवतार मानकर भी जगत का स्रष्टा,

संस्थापक एवं सहारक माना गया था। जयदेव न 'भागवत' के आधार पर विलासपूर्ण लीलायें करने वाले कृष्ण की जनता के सम्मुख तनिक अधिक प्रकाश रूप में लाने की चेष्टा की थी जिससे भक्तिकाल में कृष्ण व तीनों मिथिन रूपों का वर्णन किया गया अर्थात् उन्हें परास्पर ब्रह्म भी माना गया, प्रेमाभक्ति का आलम्बन भी स्वीकार किया गया और गोपिया व साथ विलास श्रीढायें करने वाला भी अंकित किया गया। परन्तु हिन्दी के रीतिकाल में आकर कृष्ण व अन्य रूपों की अपक्षा विलास श्रीढा वाले रूप की ही अधिक चर्चा हुई और उन्हें सभी प्रकार की शृंगारिक चेष्टाओं का नायक मानकर राधा के साथ निरन्तर विलास श्रीढायें करने वाला ही चित्रित किया गया। ही मकता है कि रीतिकाल पर आभीर युग के लिखे हुए गाथा सप्तशती, आर्या सप्तशती, भ्रमरर शतक आदि का प्रभाव है, परन्तु कृष्ण के इस विनाममय रूप के लिए गीतगोविन्दकार जयदेव तथा मैथिली कवि बिद्यापति अधिक उत्तरदायी हैं क्योंकि इन दोनों की रचनाओं में भक्ति की अपक्षा विलास का ही प्राधान्य है और दोनों की रचनाओं से कृष्ण के देवत्व को उनकी अभिव्यजना नहीं होती, जितनी कि विलामी, चम्पट, कामुक एवं रसिक नायक की अभिव्यजना जानी है। वैम दाना ही उच्चकोटि के कृष्ण भक्त जान पड़ते हैं, परन्तु दोनों का हम कृष्ण के माधुर्य रूप में ही तल्लीन देखते हैं और उसी तत्त्वीयता व कारण दोनों न कृष्ण के विलासप्रिय जीवन की मधुर झाकी अग्नि की है।

आधुनिक युग व प्रारंभिक कविया में कृष्ण का मिला-जुला रूप प्रचलित रहा। कुछ कवि भक्ति-बाल में प्रभावित होकर कृष्ण की सरस एवं मधुर श्रीढायों को देवत्व का आवरण खड़ाकर वर्णन करते रहे और कुछ कवि रीतिकाल से प्रभावित होकर केवल उनकी शृंगारमयी लीलाओं में मग्न होकर उनका चित्रण करते रहे। स्वयं हमारे हरिऔध जी न भी पहले 'प्रेमाम्बु प्रधरण' 'प्रेमाम्बु प्रवाह', 'प्रेमाम्बु बारिधि' आदि ग्रन्थों में श्रीकृष्ण के प्रेम एवं माधुर्य में परिपूर्ण ब्रह्मरूप का ही निरूपण किया था। परन्तु 'प्रियप्रवाम तक आते आते कवि का विचार पूर्णतया बदल गया। अब उन्हें यह बात उचित नहीं प्रतीत हुई कि किसी देवता या अकस्मिकी पुरुष का चित्रण इस तरह किया जावे कि उसका चरित्र में कामुकता विलासिता एवं अश्लीलता की गंध आने लगे। इसके अतिरिक्त वह करणीय, अकरणीय अथवा अन्यथा करणीय सभी प्रकार के काय कर मकता है, उसमें असंभव कार्यों के करने की ही क्षमता होती है अर्थात् उसके लिए हुए सम्भव काया को भी व्यर्थ ही असंभव



बनाकर चित्रित किया जाय यह उन्हें समीचीन नहीं जात हुआ ।<sup>१</sup> इसलिए कवि ने 'प्रियप्रवास' में श्रीकृष्ण के समस्त प्राचीन रूपों का निराकरण करते हुए उन्हें महाभारत के महापुरुष की भाँति चित्रित करने का बीड़ा उठाया । यद्यपि महाभारत में श्रीकृष्ण के लोकोपकारी कार्यों की ही चर्चा अधिक है, तथापि कहीं-कहीं भीष्म, अर्जुन, आदि के मुख से कृष्ण के ब्रह्मरूप की चर्चा भी पर्याप्त मात्रा में मिल जाती है । परन्तु 'प्रियप्रवास' में हरिश्चीव जी ने श्रीकृष्ण को समाज सुधारक, परोपकारी, लोक-सेवक, जाति-उद्धारक, सफल-संगठन कर्ता, विश्व प्रेमी, सर्वे नेता आदि रूपों में अंकित किया है । वे अपने वैयक्तिक स्वार्थों को तिलांजलि देकर समष्टि की ओर अपना ध्यान लगा देते हैं, अत्याचारियों का विनाश करके समाज में सुव्यवस्था स्थापित करने का प्रयत्न करते हैं, अपने सुख, आनन्द एवं प्रियजनों के अटूट प्रेमक त की परवा नहीं करते तथा विश्व-प्रेम में लीन होकर और सम्पूर्ण जगत के अस्त-प्राणियों की पुकार सुनकर अपना सर्वस्व न्योछावर करने के लिए तैयार हो जाते हैं । इस तरह हरिश्चीव जी ने कृष्ण के परम्परागत रूप का आमूल-मूल परिवर्तन करके युगानुसूल सर्वे मानव के आदर्श रूप में अंकित करने का स्तुत्य प्रयत्न किया । यहाँ आकर कृष्ण न तो विलासी एवं परकीया-प्रेम में लीन होकर गोपियों के साथ बिहार करने वाले ही रहे और न ब्रह्मरूप को प्राप्त होकर केवल आराधना की ही वस्तु रहे, अपितु कवि ने उन्हें एक ऐसे महापुरुष के रूप में चित्रित किया है, जो समाज का अपना व्यक्ति है, जिसे हमारे दुःख-दर्द का ध्यान है, जो हमारी दुर्बलताओं को जानता है, जो हमारी सहायता के लिए कठिन से कठिन कष्ट सहकर भी आ सकता है और जिसके आचरण, व्यवहार, रीति-नीति, प्रेम, दया, सेवा, मनुजोचित कार्य आदि से हम अपना जीवन भी उन्नत बना सकते हैं ।

(३) राधा का लोक-सेविका रूप—राधा के बारे में अभी तक यह निश्चयपूर्वक नहीं कहा जा सकता कि राधा का विकास कब और कैसे हुआ ? श्रीमद्भागवत में श्रीकृष्ण से अनन्य भाव के साथ प्रेम करने वाली गोपियों का वर्णन तो मिलता है, जो महाराज के अवसर पर कृष्ण की मुरली के बजते ही अपने-प्रपने समस्त कार्यों को छोड़कर कृष्ण जी के पास सभी बन में भागी बनी आती हैं,<sup>२</sup> तदिक कृष्ण जी के आँखों से झोखल हो जाने पर विरह

१. प्रियप्रवास, भूमिका, पृ० ३०

२. श्रीमद्भागवत पुराण, वदमस्कंध, अध्याय २६

के कारण कृष्ण क्रन्दन करने लगती हैं<sup>१</sup> तथा जो उद्धव जी से बातें करते समय भ्रमर को सम्बोधन करते हुए उन्हें पर्याप्त व्यग्य पूर्ण उलाहने देती हैं।<sup>२</sup> परन्तु वहाँ राधा का नाम नहीं मिलता। कुछ विद्वान राधा को मध्य एशिया से चलकर आये हुए भ्रमणशील आभीरो की प्रेम देवी मानते हैं। कुछ उन्हें द्रवड जाति की उपास्य देवी कहते हैं और उनका अस्तित्व वेदों से भी प्राचीन सिद्ध करत हैं। कुछ विद्वान् मनीषियों की राय में राधा किसी अज्ञातनामा कवि की मधुर कल्पना है जा कवि के विलुप्त हो जाने पर भी आज तक विद्यमान है तथा सदैव विद्यमान रहेगी। कुछ भी हो राधा का नाम सर्वप्रथम नवीं शताब्दी के अतगत आनन्दवर्द्धनाचार्य द्वारा रचित 'ध्वन्यालोक' नामक साहित्य-ग्रन्थ में मिलता है। वहाँ एक उद्धरण दते हुए 'राधा' नाम आया है।<sup>३</sup> इसके अनिर्दिष्ट गायान्तशतकी, पंचतन्त्र, ब्रह्मवैवर्त-पुराण आदि में भी राधा का नाम मिल जाता है। परन्तु कविवर जयदेव के 'गीतगोविन्द' में राधा सबसे पहले अपने दिव्य सौंदर्य के साथ भगवान् श्रीकृष्ण की सर्वश्रेष्ठ प्रेमिका एवं वियाग-विधुरा के रूप में अंकित की गई है। यहाँ राधा वासन्ती-कुमुद के समान सुकुमार भव्यवो सं सुरक्षित होकर एक विशिष्ट की भाँति अपने प्रियतम कृष्ण को ढूँढ़ती फिरती है। यही पर राधा में विलास-प्रियता, वियोग कानरता तथा सच्ची प्रेमिका के दर्शन होते हैं।<sup>४</sup>

१ श्रीमद्भागवत पुराण, वंशमत्कथ, अध्याय ३०

२ वही, अध्याय ४७

३ तेषां गोपवधूधितासमुद्भवो राधारह साक्षिणा ।

क्षेम मद्र कतिग्वंशततनया तीरे लतावेशमनाम् ॥

—हिन्दीध्वन्यालोक, उद्योत २, पृ० १२६

४. स्तन विनिहितमपि हारमुदारम् ।

सा मनुते वृशतवृति मारम् ।

राधिका तव विरहे केशव ।

सरसमसुभमपि मलयज पङ्कम् ।

पश्यति विधमिव वपुषि सज्जकम् ।

इवमिन पवनमनुपम परिणाहम् ।

मदन दहनमिव घृति सवाहम् ।

तदनन्तर चंडीदास की राधा का स्वरूप हमारे सामने आता है। चंडीदास ने राधा को परकीया नायिका के रूप में चित्रित किया है। यही राधा श्रीकृष्ण के साथ विहार करने वाली, संकेत स्वयं पर उत्सुक होकर मिलने वाली, अभिसार के लिए लुक-छिपकर जाने वाली, मान करने वाली, प्रेम की कसक से विह्वल होने वाली आदि-आदि कितने ही रूपों में चित्रित की गई है। चंडीदास के अनन्तर विद्यापति की राधा हमारे सम्मुख आती है, जिसमें विरह-वेदना की अपेक्षा काम-भौड़ा अधिक है, जो कुतूहल एवं विलास की पुतली बनी हुई है तथा जो 'अपलता एवं' अनुराग की उद्भ्रान्त लीला से परिध्वास्त रहती है। वह श्रीकृष्ण के साथ रास-लीला में भग्न होकर निरन्तर विहार करने वाली परकीया नायिका है। उसमें क्रिया-चातुरी, वाग्वैदग्ध्य, मिलन-कौशल अपेक्षाकृत अधिक हैं तथा वह काम-क्रीड़ा में प्रवीण एवं विरह में भी इच्छापूर्ति न होने के दुःख से दुःखी ही अधिक चित्रित की गई है। कृष्ण की प्रतीक्षा में मार्ग देखते-देखते उसके नेत्र अंधे हो जाते हैं, नाखूनों से दिन लिखते-लिखते उसके नाखून घिस जाते हैं और उसे यही पश्चात्ताप रहता है कि जिस समय वह श्रीकृष्ण के साथ भ्रमण किया करती थी, उस समय तो वह निरी धालिका ही थी, अब उसके यौवन का भी पूर्ण विकास हो गया है, परन्तु ऐसे अवसर पर कृष्ण अब आते ही नहीं। उस समय जिन फलों की वे कच्चा ही देख गये थे, अब वे पूर्णतः परिपक्व हो गये हैं और आंचल में भी नहीं समाते।" राधा के इन मनोभावों के कारण विरह में भी कामुकता का ही प्राधान्य दिखाई देता है।

विद्यापति के उपरान्त मूर तथा अन्य कृष्ण-भक्त कवियों की राधा के दर्शन होते हैं। यहाँ राधा का स्वरूप अत्यन्त मर्यादा के साथ चित्रित किया गया है। वह संयोग के समय कृष्ण के साथ आनन्द-श्रीहार्य करने वाली

हरिरिति हरिरिति जपति सकाशम् ।

विरह विहित मरणेव निकामम् ।

श्रीजपदेव नमित मिति गीतम् ।

सुखयतु केशवपद मुपनीतम् ।"

—गीत गोविन्दम्, चतुर्थसर्ग ६।१-६

१. आसकलता लगाओल सजनी नयनक नीर पटाय ।

से फल अथ तरुनत भेल सजनी आंचर तर न समाय ॥

—विद्यापति की पदावली, १६५

तथा वियोग के अवनम पर अत्यन्त गोरु एवं वेदना में विह्वल होकर निरतर वृष्ण-प्रेम में निमग्न चित्रित की गई है। यहाँ आकर राधा एक उपास्य देवी की प्रतिष्ठा प्राप्त कर लेती है। यहाँ 'जयदेव की राधा के समान उसमें प्रगल्भ व्याकुलता नहीं है, विद्यापति की राधा के समान उसमें मुग्ध वीरुहल और अनभिज्ञ प्रेम-लालसा नहीं है, चडीदास की राधा के समान उनमें अघोर कर देने वाली गलद् वाष्पा भावुकता भी नहीं है, पर कोई सहृदय इन सभी बातों का उसमें एक विभिन्न मिश्रण के रूप में अनुभव कर सकता है।'<sup>१</sup>

कृष्ण-भक्त कवियों के उपरान्त रीतिकालीन कवियों में भी राधा के स्वरूप का चित्रण किया है। यहाँ आकर राधा पुनः अत्यन्त रूप-सुन्दरी, काम-जीवा-निपुण, कामिनी एवं अलहट् यौवना हो गई है। उसके चित्रण में पवित्रता एवं शुद्ध प्रेम के स्थान पर विलासिता एवं कामुकता का रंग अधिक गहरा हो गया है। यहाँ आकर राधा 'कुछ रमिका, कुछ मुखरा कुछ विलामिनी, कुछ चंचल कुछ निशका और कुछ कुछ बाल-तटणी है। वह कृष्ण के साथ गलबहियाँ डाले गली से निरल जाती है, कृष्ण के बतरस के लिए तरह-तरह का उत्याग मचाती है, पनघट पर हाथापाई करती है, कभी हँसती है, कभी मचलती है, कभी छिपती है, कभी बाहर निकल आती है—पर्यात् केशोर प्रेम की साक्षात् रूपा है, उसमें न लोक के उत्तरदायित्व की चिन्ता है, न परलोक बनाने की परवा—वह अलहट् किशोरी है। यही उसका सच्चा रूप है। उसे हम वियोगिनी के रूप में पाते हैं, मगर यह वियाग शायद इसलिये उस पर लाद दिया गया है कि प्रेमिका को वियोगिनी बनना जरूरी है। इस जवदंस्ती से उसका कोमल प्रफुल्लित्त भाराश्रान्त जरूर हो जाता है, पर स्पष्ट ही जान पड़ता है कि यह वियोग की गर्मी प्रागन्तुः है।'<sup>२</sup>

रीतिकाल के उपरान्त भी कुछ समय तक ब्रजभाषा की कविताओं में राधा का रीतिकालीन रूप ही चित्रित होता रहा, परन्तु द्विवेदी-नाल की नैतिकता, लोक-हित आदि की भावनाओं ने मानव-जीवन में एक आमूल चूल परिवर्तन प्रस्तुत किया, तथा कवियों की स्त्री सम्बन्धिनी भावना में भी श्रान्ति उत्पन्न की। नारी-जीवन का मुधार ही इस युग की प्रमुख धन है। युग की इसी भावना से प्रभावित होकर हरिऔध जी ने अपने 'प्रियप्रवास' में लोक-मेव कृष्ण की भाँति राधा के चरित्र में भी परोपकार, लोक-सेवा, विश्व-प्रेम आदि

१ हरिऔध अभिनन्दन ग्रन्थ—पृ० ४६१

२. वही, पृ० ४३४

का समावेश किया। इसी कारण यहाँ राधा सूर की राधा की तरह कृष्ण के विरह में व्याकुल होकर इधर-उधर मारी-भारी नहीं फिरती, अपितु वह अन्य विरह-कातर गोपियों, गोपों तथा दीन-हीन, रोगी, असहाय प्राणियों की सेवा-मुख्यता में ही अपना जीवन व्यतीत करती है।<sup>१</sup> वह नन्द एवं यशोदा की भी देखभाल करती है तथा उन्हें शोकमग्न देखकर भली प्रकार सांत्वना दिया करती है।<sup>२</sup> उसके जीवन में वियोग की कातरता ने विश्व-प्रेम एवं सेवा-भावना को जाग्रत कर दिया है। उसे अब श्रीकृष्ण के ब्रज में लौट आने की भी चिन्ता नहीं है। वह तो यही चाहती है कि उसके प्रियतम कृष्ण भले ही घर आवें या न आवें, परन्तु जहाँ भी रहें कुशल से रहें, और विश्व के कल्याण में लगे रहें।<sup>३</sup> वह उद्वेग जी के मुख से कृष्ण का संदेश सुनकर और वह जानकर कि श्रीकृष्ण 'सर्वभूत हिताय' लोकमंगलकारी कार्यों में लगे हुए हैं, तो वह भी अपनी विरह-जन्य छटपटाहट को दृढ़ता के साथ दबाती हुई यही कहती है कि "अब संसार में जितनी भी वस्तुएँ मुझे दिखाई देती हैं, उनमें सर्वत्र मुझे अपने प्रिय कृष्ण का ही रंग और रूप दिखाई देता है, फिर मैं उन सबको हृदय से प्यार क्यों नहीं करूँगी ? अब तो निस्तन्देह मेरे हृदय-तल में विश्व का प्रेम जाग्रत हो गया है।"<sup>४</sup> इसी विश्व-प्रेम के बगीभूत होकर राधा निरन्तर लोक-हित एवं लोक-सेवा में लीन हो जाती है और अपने इन्हीं भावों एवं कार्यों के कारण वह ब्रज में मानवी से एक आराध्या देवी के प्रतिष्ठित पद पर आसीन दिखाई देती है। हरिग्रोध जी ने राधा के ऐसे ही लोक-कल्याणकारी स्वरूप की प्रतिष्ठा 'प्रियप्रवास' में की है, जिसमें राधा के पूर्ववर्ती रूपों से पूर्णतया भिन्नता है, नवीनता है, भव्यता है और जिसमें एक आदर्श नारी के जीवन की दिव्य छाँकी विद्यमान है।

१. प्रियप्रवास १७।४६-५१

२. वही, १७।३६-४१

३. "प्यारे जीवें जग-हित करें गेह चाहें न आवें।" १६।६८

४. पाई जाती विविध जितनी वस्तुएँ हैं सबों में।  
जो प्यारे को अमित रंग श्री रूप में देखती हूँ।  
तो मैं कैसे न उन सबको प्यार जी से करूँगी।  
यों है मेरे हृदय-तल में विश्व का प्रेम जागा।

धस्तु में रूपान्तर तथा नवीन उद्भावना के कारण—सबसे प्रमुख कारण यह है कि हरिऔध जी जिस युग में अवतीर्ण हुए थे, वह क्रान्ति का युग था। सर्वत्र सुधार एवं परिवर्तन का स्वर गूँज रहा था और सभी प्रकार की सकीर्णता, एकदेशीयता एवं एकागिता के विरुद्ध आवाज ठेठाकर प्रत्येक क्षेत्र में उदारता, विश्व बंधुत्व, मानवता, कमण्यता आदि को महत्व दिया जा रहा था। समाज का प्रत्येक प्राणी आमूल परिवर्तन के लिए लाक्षापित हो रहा था और उस परिवर्तन के लिए अनेक सुधारवादी सस्थायें भारत में आन्दोलन कर रही थीं जिनमें से प्रमुख प्रमुख सस्थायों का उल्लेख पहले ही किया जा चुका है। राजनीतिक जीवन में भी कांग्रेस ने नवचेतना का संचार कर दिया था और सर्वत्र स्वतन्त्रता, स्वाधीनता, स्वदेश प्रेम, स्वजाति-उद्धार आदि की गूँज सुनाई पड़ती थी। अतः इन्हीं सभी क्रान्तिकारी भावनाओं से प्रेरित होकर युग की पुकार को अंकित करने के लिए हरिऔध जी ने प्राचीन कथाओं में रूपान्तर करके नवीन उद्भावना करते हुए उन्हें इस क्रान्तिकारी युग के अनुकूल बनाने का प्रयत्न किया है।

दूसरे, इस युग में वैज्ञानिक-दृष्टिकोण एवं बौद्धिकता की प्रबलता के कारण कोई भी व्यक्ति प्राचीन अतिमानुषिक कार्यों एवं असभाव्य घटनाओं में विश्वास नहीं कर सकता था। साथ ही ये सब कार्य ऐसे जान पड़ते हैं, मानो व्यय ही ईश्वर को महत्व देने के लिए अथवा उसे "कर्तुम् अकर्तुम् अथवा कर्तुम् समर्थं, प्रभु" के रग में रगने के लिए इन सब असभाव्य घटनाओं की योजना प्राचीन युग में हुई हो, क्योंकि अतिमानुषिक कार्यों का उल्लेख होने से ही धर्मान्व्य व्यक्ति ईश्वर की महत्ता को स्वीकार कर सकता है। परन्तु अब पाँसा पसट चुका है। आज ईश्वर के बारे में आँख मीचकर कोई विश्वास नहीं कर सकता। इसी कारण आधुनिक युग में उन सभी अतिमानुषिक कार्यों को मानुषिक अथवा मानव द्वारा किये जाने योग्य बनाने का प्रयत्न हुआ है। साथ ही उनके रहस्य को समझाकर उन्हें तर्कसम्मत एवं बुद्धिग्राह्य बनाने की भी चेष्टा की गई है। इसी चेष्टा एवं प्रयत्न से प्रेरित होकर हरिऔध जी ने भी प्राचीन अतिमानुषिक एवं असभाव्य कथाओं को मानुषिक एवं सभाव्य बनाते हुए अपने 'प्रियप्रवास' में उन्हें रूपान्तरित करके प्रस्तुत किया है।

तीसरे, भगवान् के अवतार के बारे में प्रायः यही धारणा प्रचलित है कि जब-जब धर्म की हानि एवं अधम की वृद्धि होती है, तब-तब सज्जनों की रक्षा के लिए, दुष्टों का विनाश करने के लिए और धर्म की स्थापना करने

के लिए प्रत्येक युग में भगवान् अवतार लेते हैं ।<sup>१</sup> अतः उनके सभी कार्य ऐसे होते हैं जिनसे दुष्टों का विनाश एवं सज्जनों की रक्षा हो । इसी एक उद्देश्य को आधार बनाकर हमारे यहाँ भगवान् से सम्बन्धित प्रायः ऐसी अनेक कथाएँ गड़ी गईं, जिनमें उक्त दोनों बातों का ही समावेश हुआ और जिनमें भगवान् के अवतार को सदैव अद्भुत एवं अलौकिक कार्य करते हुए संसार में जीवन यापन करते हुए दिखाया गया । श्रीकृष्ण के बारे में भी इसीलिए अनेकानेक साधारण घटनाएँ भी असाधारण बनाई गईं और उन्हें अतिरंजित रूप देकर भक्तों को भाव-विभोर करने के लिए अथवा अवतारी व्यक्ति के प्रति श्रद्धा जाग्रत करने के लिए ऐसे प्रयत्न किए गये । इससे ईश्वर जन-साधारण की वस्तु न रहकर एक अलौकिक एवं अद्भुत वस्तु हो गया और जनता उसके कार्यों एवं गुणों का अनुसरण करके दिव्य एवं अद्भुत कहकर दस दूर से ही नमस्कार करने लगी । हरिश्चोष जी ने इस बात को तनिक गम्भीरता के साथ सोचा । वे चाहते थे कि जन-साधारण उन कार्यों एवं गुणों को आदर्श मानकर उनका अनुसरण करना भी सीखें । इसी कारण अवतार के बारे में उनका स्पष्ट विचार था कि “मानवता का चरम विकास ही ईश्वर की प्राप्ति है—अवतारवाद है ।”<sup>२</sup> अतः अवतारी पुरुष के कार्यों को मानवता के लिए उचित एवं उपादेय बनाते हुए उन्हें आपने इस तरह प्रस्तुत करने का प्रयत्न किया, जिससे सर्व साधारण भी उन कार्यों को अपना कर मानवता के पुजारी बन सकें । उनकी दृष्टि में यही सबसे बड़ी भगवान् की पूजा है कि हम उनके गुणों एवं कार्यों को अपनाते हुए प्राणीमात्र की सेवा, परोपकार, पर-पीड़ा का निवारण, भूखे-प्यासों को अन्न-जल का दान, शरणागतों की रक्षा आदि में सदैव लीन रहें ।<sup>३</sup> अतः अवतार सम्बन्धी अपने इन्हीं नवीन विचारों को प्रस्तुत करने के लिए आपने कथाओं में रूपान्तर किया है और नवीन उद्भावनाएँ की हैं ।

१. यदा यदा हि धर्मस्य ग्लानिर्भवति भारत ।  
 अभ्युत्थानमधर्मस्य तदात्मानं सृजाम्यहम् ॥  
 परित्राणाय साधूनां विनाशाय च दुष्टकृताम् ।  
 धर्मसंस्थापनार्थाय संनयामि युगे युगे ॥

—श्रीमद्भगवद्गीता ४।७-८

२. महाकवि हरिश्चोष—पृ० १७३  
 ३. प्रियप्रवास—१६ । ११४—१२७

चौथे, उस समय तक हिन्दी-साहित्य में श्रीकृष्ण दो रूपों में विशेष रूप से चित्रित हुए थे—(१) परब्रह्म, (२) परकीया के उपपत्ति । भक्तिकाल के समस्त कृष्ण-भक्त कवियों ने उन्हें अजर, अमर, अनादि, अगोचर आदि कह कर परब्रह्म के रूप में चित्रित किया था और रीतिकाल में आकर श्रीकृष्ण को प्रायः परकीया राधा से प्रेम करने वाले तथा गोपियों के साथ अठखेलियाँ करने वाले एक उपपत्ति के रूप में चित्रित किया गया था । उक्त दोनों रूपों का गहन अनुशीलन करने के उपरान्त हरिप्रोथ जी इस निष्कर्ष पर पहुँचे कि जिसे हम अवतारी पुरुष मान कर परब्रह्म कहते हैं, उसी को परकीयाप्रो का शृंगारी एवं विलासी उपपत्ति बनाना कहाँ तक उचित है । वे कला में उपयोगितावाद एवं नैतिकता के समर्थक थे तथा श्रीकृष्ण को ब्रह्म का रूप भी मानते थे, क्योंकि आपने 'प्रेमाम्बु-प्रथवण', 'प्रमाम्बु-प्रवाह', एवं 'प्रेमाम्बु-वारिधि' में उन्हें परब्रह्म के रूप में ही अंकित किया है । परन्तु उनका विचार था कि वह परब्रह्म अवतार लेकर ईसाई या मुसलमानों की तरह ईश्वर तथा मनुष्य के बीच की कड़ी नहीं बनता और न ईश्वर का संदेश ही देने के लिए यहाँ आता है, अपितु वह मानव के आदर्श उपस्थित करके उन्हें ईश्वर के पथ पर अग्रसर होने की शिक्षा देने आता है अथवा मानव को ईश्वर बनाता हुआ इस भूतल को स्वर्ग बनाने के लिए अवतीर्ण होता है ।<sup>१</sup> अपने युग की इसी विचारधारा को साकार रूप देने के लिए अथवा राधा और श्रीकृष्ण को आदर्श मानवी एवं मानव के रूप में अंकित करने के लिए आपने कथाप्रो में रूपान्तर किया है और नवीन उद्भावनायें की हैं ।

पाँचवें, इस युग में जननी-जन्मभूमि के प्रति अटूट प्रेम की जो लहर सर्वमाधारण के मानस में हिलोरे ले रही थी, उसे किसी महाकाव्य में अभी तक साकार रूप नहीं दिया गया था । हरिप्रोथ जी ने इस भावना को व्यक्त करने के लिए राधा और श्रीकृष्ण का चरित्र सर्वथा उचित समझा,

१. 'साकेत' में राष्ट्रकवि मैथिलीशरण गुप्त ने भी इसीलिए राम के मुख से यह कहलवाया है —

“मम मे नय वैभवं ध्याप्त कराने आया,  
नर को ईश्वरता प्राप्त कराने आया ।  
संदेश यहाँ में नहीं स्वर्ग का साया,  
इस भूतल को ही स्वर्ग बनाने आया ।”

—साकेत, अष्टम सर्ग, पृ० २३४-२३५



क्योंकि श्रीकृष्ण ने अनेक ऐसे कार्य किए थे, जिनका संबंध अपनी दुखिया जन्मभूमि के उद्धार से था। इसी कारण आपने सभी कथाओं में जननी-जन्मभूमि के उद्धार का वर्णन करते हुए भारतीय जनता के हृदय में भी अपनी जननी-जन्मभूमि के प्रति अटूट श्रद्धा-भक्ति जाग्रत करने के लिए ये रूपान्तर प्रस्तुत किये हैं और नवीन उद्भावनायें की हैं।

छठे, अभी तक किसी भी महाकाव्य में नारी को समाज-सेवा, लोकोपकार, शीनों के प्रति सहानुभूति, विश्व प्रेम में लीन आदि दिखाने की चेष्टा नहीं हुई थी। इस युग में पुरुष के साथ नारी को भी सामाजिक कार्यों में भाग लेने के लिए प्रोत्साहन दिया जा रहा था। वह राजनीतिक जीवन में भी पुरुष के कंधे से कंधा भिड़ाकर कार्य कर रही थी। परन्तु नारी के ऐसे रूप को कवियों ने अभी तक उपेक्षित ही समझा था। अतः नारी के इस क्रान्तिकारी एवं जन-हितकारी रूप की झांकी प्रस्तुत करने के लिए कवि ने कथाओं में रूपान्तर करते हुए नवीन उद्भावनायें कीं और कृष्ण के साथ-साथ राधा को भी विश्व-प्रेम में लीन दिखाने की चेष्टा की।<sup>१</sup>

### कथा वस्तु का शास्त्रीय-विधान

वस्तु-विश्लेषण—साहित्य-शास्त्र में वस्तु दो प्रकार की मानी गई है—

(१) अधिकारिक और (२) प्रासंगिक। काव्य की प्रमुख वस्तु अधिकारिक होती है, क्योंकि 'अधिकार' से अभिप्राय फल के स्वामित्व से है और अधिकारी वह कहलाता है, जो फल का स्वामी होता है। इस प्रकार अधिकारी या प्रधान नायक से सम्बद्ध इतिवृत्त अधिकारिक वस्तु कहलाता है। दूसरी प्रासंगिक वस्तु वह होती है, जो अधिकारिक वस्तु की सहायक अथवा उपयोगी हुआ करती है।<sup>२</sup> यह प्रासंगिक वस्तु भी पुनः दो प्रकार की होती है—(१) पलाका और (२) प्रकरी। पलाका वह प्रासंगिक वस्तु है जो व्यापक होती है तथा प्रधान फल की सहायक होकर अंत तक चलती है और प्रकरी उस प्रासंगिक वस्तु को कहते हैं, जो अल्पदेश व्यापक होती है तथा मध्य में ही समाप्त हो जाती है।<sup>३</sup> इस दृष्टि से अब 'प्रियप्रवास' की कथा-वस्तु पर विचार

१. मेरे जी में हृदय-विजयी विद्य का प्रेम जागा।

—पोटस सर्ग, पृ० २५४

२. साहित्य दर्पण-व्याख्याकार डा० सत्यप्रत सिंह, पृ० ३८२-३८३

३. वही, पृ० ४००-४०१

करते हैं तो पता चलता है कि यहाँ राधा-कृष्ण की कथा प्रमुख रूप से वर्णित है, क्योंकि उनके पारस्परिक प्रेम की चरम परिणति विश्व प्रेम में दिखाई गई है। अतः राधाकृष्ण की कथा अधिकारिक वस्तु है। इसमें श्रीकृष्ण के जीवन से संबंधित कितनी ही प्रासंगिक कथाएँ आई हैं जिनमें से प्रमुख प्रासंगिक कथा गोप-गोपी एवं नन्द-मसोदा के विरह की कथा है, जो काव्य के पंचमसर्ग से लेकर अन्त तक चलती है। अतः यह 'पताका' वस्तु के अंतर्गत आती है। इसके अतिरिक्त भ्रू-आगमन तथा कृष्ण का मथुरा गमन, उद्धव का मथुरा आगमन एवं गोप-गोपियों से वार्त्तालाप, गोप गोपी का श्रीकृष्ण की नाना कथाओं का वर्णन आदि 'प्रकरी' वस्तु के अन्तर्गत आते हैं, क्योंकि इन विभिन्न कथाओं में से प्रत्येक कथा काव्य के अल्प देश में ही व्याप्त है।

साहित्य-शास्त्रों में कथा वस्तु का ऐतिहासिक एवं कल्पित दृष्टि से भी विचार किया गया है। ऐतिहासिक वस्तु 'प्रख्यात' कहलाती है और कवि कल्पित वस्तु को 'उत्पाद्य' कहते हैं। यदि वस्तु का कुछ भाग ऐतिहासिक एवं कुछ कल्पित हो, तो उसे 'मिश्र' वस्तु कहते हैं। इस दृष्टि में विचार करने पर ज्ञात होता है कि 'प्रियप्रवास' की वस्तु पूर्णतया ऐतिहासिक होने से 'प्रख्यात' है। इतिहास से अभिप्राय किसी देश या राष्ट्र की उन सांस्कृतिक, राजनीतिक, धार्मिक एवं सामाजिक मनोवृत्तियों एवं धारणाओं से भी है, जो युग के अनुसार बनती बिगड़ती रहती हैं तथा जिनकी परम्परा राष्ट्र में व्याप्त होकर नवजीवन का संचार किया करती है। आज 'इतिहास' का अर्थ केवल भूतकालीन कुछ घटनाएँ ही मान लिया गया है। परन्तु भारतीय दृष्टिकोण इसके सर्वथा विपरीत है। यहाँ तो वैदिक काल से लेकर आज तक हमारे धर्म-ग्रंथों में भी जो कुछ वर्णन मिलता है, वह भी इस देश का सच्चा इतिहास है। पुराणों के बारे में भी पहले बड़ी तुच्छ भावना थी। परन्तु अब भारतीय ही कथा, पाश्चात्य विद्वान् भी मानने लगे हैं कि सभी पुराण भारतीय इतिहास की अक्षय निधि हैं। 'प्रियप्रवास' काव्य ऐसे ही इतिहास को आधार बनाकर लिखा गया है, जिसमें पौराणिक आख्यान के साथ-साथ युग की परिवर्तित धारणा एवं मनोवृत्ति को भी काव्य रूप प्रदान किया गया है। अतः यह काव्य देश के सच्चे इतिहास को आधार बनाकर लिखा गया है। इसी कारण उसकी कथावस्तु 'प्रख्यात' है।

साहित्यशास्त्रियों ने कथावस्तु का विभाजन एक और आधार पर किया है। उनका विचार है कि जिस कथा में देवताओं का वर्णन हो वह दिव्य कथावस्तु होती है और जिसमें मर्त्यलोक के पुरुषों का वर्णन हो वह 'मर्त्य' कहलाती है।<sup>१</sup> इस आधार पर 'प्रियप्रवास' की कथावस्तु पर विचार करने में जान होता है कि पौराणिक दृष्टि से तो श्रीकृष्ण अवतारी पुरुष हैं और वे देवों से भी बढकर हैं। अतः उनकी कथा 'दिव्य' होनी चाहिए। परन्तु कवि ने उन्हें एक मर्त्यलोक के महात्मा या महापुरुष के रूप में ही चित्रित किया है। इस आधार पर उनकी यह कथा 'मर्त्य' की कोटि में आती है। यह विभाजन उस समय का है, जिस समय प्रायः दो ही प्रकार की कथायें कथ्यों में चित्रित होती थीं अर्थात् या तो लेखक किसी देवता या अवतारी पुरुष का वर्णन करते थे या किसी राजा, महाराजा, मूर-सामन्त आदि का वर्णन किया जाता था। अथ युग बदल गया है। अथ देवता, ईश्वर एवं राजाओं के स्थान पर श्रमिकों, देशप्रेमियों एवं महापुरुषों का भी वर्णन किया जाता है। इनकी कथाओं को भले ही 'मर्त्य' कहा जाय, परन्तु वे सभी समाज के असाधारण व्यक्ति होते हैं। यहाँ श्रीकृष्ण मर्त्यलोक के प्राणी होकर भी समाज की सेवा, लोकोपकार, विश्व-प्रेम आदि से ओतप्रोत दिखाये गये हैं। अतः भले ही उनको देवता या ईश्वर की कोटि में न रखा गया हो, फिर भी वे देवोपम गुणों से युक्त हैं, उनमें असाधारण व्यक्तित्व है और वे समाज के अलौकिक महापुरुष हैं। अतः उनकी यह कथा भी 'दिव्य' वस्तु की ही कोटि में आती है।

पताकास्थानक—पताकास्थानकों की योजना कथावस्तु में सौंदर्य-वर्द्धन के हेतु की जाती है। इसके साथ ही इनके द्वारा आगामी कथा की सूचना भी बड़े चमत्कारपूर्ण ढंग से व्यंजनात्मक ढीली में दी जाती है। इन पताकास्थानकों द्वारा प्रमुख रूप से दो प्रकार से आगामी कथा सूचित की जाती है—(१) तुल्य संविधान द्वारा अथवा अन्वोक्ति द्वारा और (२) तुल्य विशेषणों द्वारा अथवा समासोक्ति द्वारा।<sup>२</sup> इसी आधार पर दो प्रकार के पताकास्थानक माने गये हैं—अन्वोक्तिमूलक तथा समासोक्तिमूलक। परन्तु साहित्यदर्पणकार ने चार प्रकार के पताकास्थानकों का उल्लेख किया है।<sup>३</sup>

१. दशरूपक १।१६

२. वही १।१४

३. साहित्य-दर्पण-व्याख्याकार ३।० सत्ययत सिंह पृ० ३८६-३८८

फिर भी दो पताकाम्यातक प्रमुख माने गये हैं। इनमें से प्रथम अन्धोक्तिमूलक पताका स्थानक का रूप 'प्रियप्रवास' की इन पक्तियों में विद्यमान है —

‘अरुणिमा-जगती-तल रजिनी ।  
बहन थी करती अब कालिमा ।  
मलिन थी नव राग-मयी-दिशा ।  
अवनि थी तमसावृत हो रही ।’

यहाँ सध्याकालीन मनोहर लालिमा के स्थान पर कालिमा के घिर आने का वर्णन करते हुए कवि ने नवराग-पूरित दिशाओं एवं पृथ्वी को अन्धकार से परिपूर्ण बताया है। इस कथन द्वारा सकेत किया गया है कि ब्रजभूमि में अब तक श्रीकृष्ण के रहने से जो सर्वत्र अनुराग सहित आनन्द छाया हुआ था, अब कुछ ही क्षणों के उपरान्त घोर विषाद छा जायेगा। अतः प्राकृतिक पदार्थों के वर्णन द्वारा अन्धोक्ति का सहारा लेते हुए कवि ने यहाँ आगामी घटना का वर्णन अत्यन्त मार्मिकता के साथ किया है।

दूसरे समासोक्तिमूलक पताकास्थानक की इन 'प्रियप्रवास' की निम्न-लिखित पक्तियों में देख सकते हैं —

‘सारा नीला सलिल सरि का शोक छाया पगा था ।  
कजो मे से मधुप बढ के घूमते थे भ्रमे से ।  
मानो छोटी विरह-घटिका सामने देख के ही ।  
कोई भी थी अनवन मुग्नी कान्तिहीना मलीना ।’

इन पक्तियों में कवि ने कृष्ण-विरह की छोटी घड़ी आने का अनुमान करके यमुना के नीले जल को शोक पूर्ण कहा है, कमलों में से मिलकर भ्रमरों को भ्रमित-भा होकर घूमता हुआ बतलाया है और कुमुदिनी को शोभाहीन एवं मलीन होकर मुख नीचा किए हुए अरिक्त किया है। यहाँ कवि ने दिव्य पदावली का प्रयोग करते हुए यह सकेत किया है कि अब कृष्ण-विरह की छोटी घड़ी आने वाली है, जिसके कारण मधुकर जैसे प्रेमी गोप-गोपीजन अपने अपने कमल जैसे गृहा से निश्चल कर कृष्ण के विरह में नित्य भ्रमित से होकर घूमते फिरेंगे और कुमुदिनी जैसी सुकुमार राधा कृष्ण के गमन का समाचार पाते ही कान्तिहीन एवं मलिन होकर अवनन-भुग्नी बन जायेगी,

१ प्रियप्रवास १।३५

२ वही ५।१०

जैसा कि आगामी छठे सर्ग में राधा की वेदना का वर्णन करते हुए कवि ने 'पवनदूती प्रसंग' में उसकी दशा का वर्णन किया भी है। इतना ही नहीं कृष्ण के जाते ही यमुना के जल की ही भाँति सारी ब्रजभूमि भी शोक-छाया में डूब जायेगी। अतः यहाँ "शोकछायापगा", 'भ्रमे से घूमते थे', 'श्रवणत-मुखी' आदि पद श्लिष्ट हैं और इनके द्वारा समासोक्ति की ध्वंजना हो रही है, जिससे समस्त पद समासोक्तिमूलक पताकास्थानक का उदाहरण उपस्थित करते हैं।

अर्थ-प्रकृतियाँ—कथानक के अन्तर्गत प्रयोजन की सिद्धि के हेतु पाँच अर्थ-प्रकृतियों की योजना की जाती है—(१) बीज, (२) विन्दु, (३) पताका, (४) प्रकरी और (५) कार्य। बीज अर्थप्रकृति वह है जो मुख्य हेतु होता है। चान्च के बीज की भाँति प्रबन्धकाव्य का यह 'बीज' आरम्भ में अत्यन्त सूक्ष्म रूप में उपस्थित रहता है तथा उत्तरोत्तर विकसित एवं वृद्धि-शील होता चला जाता है।<sup>१</sup> इस दृष्टि से 'प्रियप्रवास' में यह 'बीज' अर्थ-प्रकृति इन पंक्तियों में मिलती है :—

यह अलौकिक—वालक—वालिका ।  
जब हुए कल—श्रीङ्ग—योग्य थे ।  
परम तन्मय ही बहु प्रेम से ।  
तब परस्पर थे मिस लेलते ।<sup>२</sup>

क्योंकि राधा और श्रीकृष्ण का यही चान्च-प्रेम पहले प्रणय का रूप धारण करता है और तदनन्तर विद्व-प्रेम में परिणत हो जाता है, जो कि कवि का प्रतिपाद्य विषय है और जिसका उत्तरोत्तर विकास इस काव्य में दिखाया गया है।

दूसरी 'विन्दु' अर्थप्रकृति वह होती है, जो प्रबन्धों के अन्तर्गत वृत्त-विच्छेद की सम्भावना में अविच्छेद का कारण बनती है अर्थात् जो कथा के समाप्त होने की सम्भावना के अवसर पर उस कथा को पुनः अविच्छिन्न रूप से आगे बढ़ाया करती है।<sup>३</sup> 'प्रियप्रवास' में पष्ठ सर्ग के अन्तर्गत राधा के विलाप पर कथा समाप्त सी होती दिखाई देती है, परन्तु 'पवन दूती प्रसंग' ने उस कथा को पुनः आगे बढ़ा दिया है। जैसे :

१. साहित्य-दर्पण डॉ० सत्यव्रत सिंह, पृ० ३६८
२. प्रियप्रवास, ४।१३
३. साहित्य-दर्पण, पृ० ३६६

“बैठी विधा यत्र दिवस वे गेह मे यी अकेली ।  
आके आँसू दृग-पुगल में थे धरा को भिगोते ।  
आई धीरे इस सदन मे पुष्प-मदमघ को ले ।  
प्रात वाणी मुपवन इसी काल वातायनी से ।”

और उसके आते ही राधा पहले उस पर क्रुपित होती है, परन्तु फिर उसी के द्वारा अपना सदेशा भेजने के लिए तैयार हो जाती है। अतः विचित्र कथा को अविच्छिन्न करने का कार्य इस पवन ने आकर किया है। इसी से यहाँ ‘निन्दु’ अर्थप्रकृति है।

तीसरी पनाका तथा चौथी प्रकरी अर्थप्रकृतियों का उत्प्रेक्ष कथावस्तु का विद्वेषण करते हुए पहले ही किया जा चुका है। इनके अतिरिक्त पाँचवी अर्थप्रकृति ‘कार्य’ कहलाती है। ‘कार्य’ उस अर्थप्रकृति को कहते हैं, जिसके उद्देश्य से नायक के कृत्यों का आरम्भ हुआ करता है और जिसकी सिद्धि में नायक का कृत्यानुष्ठान समाप्त माना जाया करता है।<sup>१</sup> ‘प्रियप्रवास’ में इस अर्थप्रकृति का स्वरूप निम्नलिखित पक्तियों में दिखाई देता है।—

“वे छाया की मुजन शिर की शासिका थी खलो की ।  
कगातों की परम निधि थी ओपधी पीडितों की ।  
दीनों की थी वहिन, जननी थी अनथाश्रितों की ।  
आराध्या थी ब्रज-प्रवनि की प्रेमिका विद्व की थी ।”<sup>२</sup>

इस तरह अन्तिम सर्ग में जाकर नायिका के अभीष्ट फल की प्राप्ति दिखाई गई है। यह काव्य बीसे नायिका प्रधान है, क्योंकि श्रीकृष्ण के विश्व-प्रेम सम्बन्धी कार्यों का राधा भी अनुसरण करती है—यहो कवि ने यहाँ चित्रित किया है। इस तरह समस्त काव्य में अर्थप्रकृतियों की योजना अत्यन्त विशद रूप में मिल जाती है।

सधियाँ तथा कार्यावस्थाएँ—किसी भी प्रबन्ध काव्य की कथावस्तु को सुव्यवस्थित ढंग से प्रस्तुत करने के लिए आचार्यों ने सधियों एक कार्यावस्थाओं की योजना बताई है। सधियाँ पाँच होती हैं—(१) मुख, (२) प्रतिमुख, (३) गर्भ, (४) विमर्श और (५) उपसंहृति या निर्वहण। कार्यावस्थाएँ भी

१ प्रियप्रवास, ६।२७

२ साहित्यदर्पण, पृ० ४०२

३ प्रियप्रवास, १७।४६

पाँच होती हैं—(१) आरम्भ, (२) यत्न, (३) प्राप्त्याशा, (४) नियताप्ति और (५) फलागम। इनमें से प्रत्येक संधि में क्रमशः एक कार्यावस्था भी रहती है अर्थात् मुख संधि में आरम्भ, प्रतिमुख में यत्न, गर्भ में प्राप्त्याशा, विमर्श में नियताप्ति तथा उपसंहृति में फलागम कार्यावस्था रहती है। पाश्चात्य विद्वानों ने वस्तु में ६ कार्यावस्थायें मानी हैं—(१) आरम्भ या व्याख्या (Exposition), (२) प्रारम्भिक संघर्षमयी घटना (Incident), (३) कार्य की चरम सीमा की ओर प्रगति (Rising Action), (४) चरम सीमा (Crisis), (५) निगति या कार्य की ओर झुकाव (Denouement) और (६) अन्तिम फल (Catastrophe)। परन्तु भारतीय आलोचकों की राय में पाँच ही प्रमुख कार्यावस्थायें हैं, क्योंकि तीसरी प्राप्त्याशा नामक कार्यावस्था में पाश्चात्य विद्वानों द्वारा स्वीकृत कार्य की चरम सीमा की ओर प्रगति तथा चरमसीमा नाम की दोनों कार्यावस्थायें आ जाती हैं।<sup>१</sup> अतः अब देखना यह है कि 'प्रियप्रवास' में इनकी योजना किस प्रकार मिलती है।

साहित्य-शास्त्र में मुख संधि कथावस्तु के उस भाग को कहते हैं, जिसमें नायक की प्रारम्भावस्था का वर्णन रहता है, इसके अन्तर्गत 'धीज' नामक अर्धप्रकृति और प्रारम्भ नामक कार्यावस्था रहती है और यह संधि भिन्न-भिन्न रस-भावों की अभिव्यंजना से परिपूर्ण रहती है।<sup>२</sup> यह 'आरंभ' अवस्था कहलाती है, जिसमें फल की सिद्धि के लिए श्रोतृसुख का वर्णन किया है।<sup>३</sup> 'प्रियप्रवास' में यह 'मुख संधि' प्रथम सर्ग से लेकर पंचम सर्ग तक चलती है, क्योंकि इन पाँच सर्गों के अन्तर्गत कवि ने कथानायक श्रीकृष्ण के गमन-संबंधी कथा के प्रारम्भिक अवतरण का वर्णन किया है। इन सर्गों में पहले एक संध्या के समय श्रीकृष्ण गीचारण से लौटते हैं, संध्या के व्यतीत होते ही कंस का निर्मग्न लेकर अक्रूर जी के आने का समाचार सुनाई पड़ता है और प्रभात होते ही वे बलराम, नंद, यावा तथा अन्य साधियों के साथ भगुरा चत्त देते हैं। उनकी 'विश्व-प्रेम' संबंधी यात्रा का प्रारम्भ इन्हीं सर्गों में वर्णित है। ये सभी वर्णन विभिन्न रस-भावों से युक्त हैं। प्रथमसर्ग में संयोग शृंगार का

१. काव्य के रूप-पृ० १७-१८

२. साहित्य दर्पण (हिन्दी व्याख्या), पृ० ४०६

३. वही, पृ० ४०५

अत्यन्त मनोरञ्जक वर्णन है द्वितीय मार्ग में भीषण धोपणा के सुनते ही विषाद की काली छाया सारे गोकुल में छा जाती है। अतः यहाँ भय, शोक, चिन्ता दैन्य, मोह, ग्लानि, स्मृति, आवग आदि भावों का अत्यन्त सजीवता के साथ वर्णन किया गया है। तृतीय मार्ग वात्सल्य भाव का अतीव समुज्ज्वल रूप प्रस्तुत करता है। चतुर्थ मार्ग में राधा के प्रेमभाव में संयोग एवं वियोग शृंगार की सजीव भाँकी मिल जाती है तथा पंचम मार्ग गोप-गोपियों के बहण-विलाप, विरह-जन्य वेदना आदि से परिपूर्ण है। इस तरह मुख-संधि में नाना रसों एवं भावों की सुंदर अभिव्यक्ति हुई है तथा नायक श्रीकृष्ण तथा नायिका राधा द्विज 'विश्व-प्रेम' सबधी फल को आगे चलकर प्राप्त करने हैं, उमके श्रोत्रुक्य का वर्णन भी इन मार्गों में मिल जाता है। इसी कारण इन पाँच मार्गों में 'बीज' अर्थप्रकृति एवं 'प्रारम्भ' कार्यावस्था के साथ मुख संधि विद्यमान है।

प्रतिमुख संधि वह कहलाती जिसमें मुख संधि के अन्तर्गत निवेशित बीज का ऐसा उद्भेद दिखाया जाता है, जो कभी दिखाई देता है और कभी दिखाई नहीं देता<sup>१</sup> तथा 'प्रयत्नावस्था' वह कहलाती है, जिसे फल प्राप्ति के लिए मत्वर उद्योग के रूप में देखा जाता है।<sup>२</sup> 'प्रियप्रवास' में षष्ठ मार्ग में लेकर अष्टम मार्ग के अन्त तक प्रतिमुख संधि है, क्योंकि इन तीन मार्गों में कवि ने उस 'विश्व प्रेम' सबधी बीज का उद्भेद कृष्ण के मथुरा जाकर चाणूर, कुवलय, कंस आदि का यथ करके वही मथुरा में रहकर मत्वर उद्योगों के द्वारा दिखाया है और राधा के हृदय में उस प्रेम का वर्णन 'पवनदूती प्रसंग' द्वारा किया है। इतना ही नहीं यहाँ उस बीज का उद्भेद गोपों एवं नद के कथनों में भी वही-वही दिखाई देता है, और कहाँ उनके हृदय में लुप्त भी हो जाता है। इसी कारण इन तीन मार्गों में 'विन्दु' अर्थप्रकृति एवं 'प्रयत्न' कार्यावस्था के साथ प्रतिमुख संधि है।

गर्भ संधि वहाँ होती है, जहाँ 'मुख' और 'प्रतिमुख' संधि में प्रमदा किञ्चिन्मात्र उद्भिन्न प्रमुख कार्य रूपी बीज का ऐसा समुद्भेदन कहा जाया करता है, जिसमें बीज के ह्रास और विकास की चिन्ता साथ साथ चला करती है।<sup>३</sup> इसमें 'प्राप्त्याशा' नामक कार्यावस्था रहती है और 'प्राप्त्याशा' कार्यावस्था वह है

१ साहित्यदर्पण, पृ० ४१०

२ वही, पृ० ४०३

३ वही, पृ० ४११



जिसमें फल-सिद्धि के साधक और प्रतिबंधक के पारस्परिक द्वन्द्व में फल-सिद्धि की आशा अथवा संभावना का वर्णन किया जाता है।<sup>१</sup> 'प्रियप्रवास' में यह गर्भ संधि नवम सर्ग में लेकर त्रयोदश सर्ग तक चलती है, क्योंकि इन सर्गों में उद्धव जी मथुरा से गोकुल आते हैं तथा गोकुल में आकर वे मंद, यशोदा, गोप, गोपियों आदि समस्त ब्रज-जनों को कृष्ण-प्रेम में डूबा हुआ देखते हैं। इतना ही नहीं नवम सर्ग में कृष्ण को भी गोप-गोपियों के प्रेम में लीन देखने के कारण पहले 'विश्व-प्रेम' संबंधी बीज के ह्रास का सा आभास मिलता है कि कहीं कृष्ण ही गोकुल न लौट जायें और विश्व-कल्याण के कार्य न करें। परन्तु उद्धव के भेजने से यह आशंका समाप्त हो जाती है, फिर भी ब्रज-जनों की प्रेम-विभोर वात्सव्यें सुन-सुनकर उद्धव को बराबर यह चिन्ता बनी रहती है कि कहीं इनका प्रेम कृष्ण को यहाँ पुनः न खींच लावे। इसी कारण त्रयोदश सर्ग तक फल-सिद्धि के साधक एवं प्रतिबंधकों में पारस्परिक द्वन्द्व चलता रहता है और 'विश्व-प्रेम' संबंधी फल-सिद्धि की संभावना ही बनी रहती है। अतः इन पाँच सर्गों में गोप-गोपी तथा मंद-यशोदा के विरह की कथा सम्बन्धी 'पताका' अर्थप्रकृति और 'प्राप्त्याशा' कार्यावस्था के साथ-साथ गर्भ संधि मिलती है।

विमर्श संधि वहाँ होती है जहाँ गर्भ संधि में उद्भिन्न प्रमुख कार्यरूपी बीज और भी अधिक उद्भिन्न प्रतीत हुआ करता है और साथ ही साथ जिसमें बाह्य परिस्थिति (जैसे-नाप, धर्मगतकारी घटना आदि) के कारण आने वाली विघ्न-बाधाओं का भी समावेश होता है।<sup>२</sup> इसमें 'नियताति' कार्यावस्था रहती है। 'नियताति' कार्य की बड़ अवस्था है जिसमें विघ्न-बाधा की निवृत्ति में फल-प्राप्ति की संभावना का निश्चित वर्णन किया जाता है।<sup>३</sup> 'प्रियप्रवास' में यह विमर्श संधि चतुर्दश सर्ग में लेकर सप्तदश सर्ग के प्रारम्भिक आठ छंदों तक मिलती है, जहाँ मथुरा से भी आगे द्वारिका में श्रीकृष्ण के चले जाने का वर्णन किया गया है।<sup>४</sup> यहाँ तक कवि ने 'विश्व-प्रेम' सम्बन्धी कार्य के बीज को

१. साहित्य दर्पण, पृ० ४०६

२. वही, पृ० ४१२

३. वही, पृ० ४०७

४. ज्यों होता है शरद ऋतु के बीतने में हताश ।

स्वाती-सेवी अतिशय तृपावान प्रेमी पयोहा ।

वैसे ही श्री कुंवर-वर के द्वारिका में पधारै ।

छाई सारी ब्रज-भवनि में सर्वदेवी निराशा ॥—प्रियप्रवास, १७।८

और भी अधिक उद्भिन्न होता हुआ दिखाया है, क्योंकि श्रीकृष्ण इस कार्य के हेतु अब मथुरा छोड़कर द्वारिका चले जाते हैं। इसके साथ ही राधा के हृदय में जाग्रत विश्व-प्रेम का वर्णन भी इन्हीं सर्गों में किया गया है, क्योंकि पाण्डव सर्ग में वह भी कृष्ण के विश्व-प्रेम में अनुरक्त होकर यही कहती है—

‘यो है मेरे हृदय-तल में विश्व का प्रेम जागा।’

इसके साथ ही जरासंध के सत्तरहें वार के आक्रमणों द्वारा कवि ने महीं अमंगल एवं अशुभ विघ्न बाधाओं का भी उल्लेख किया है, जो बाह्य परिस्थिति के कारण उत्पन्न हुई हैं, परन्तु उन विघ्न बाधा से न श्रीकृष्ण के हृदय में विश्व-प्रेम कम हुआ है और न राधा के हृदय में। श्रीकृष्ण तो उस बाधा से बचकर द्वारिका चले जाते हैं और राधा उनके द्वारिका चले जाने पर लोक-हित में लीन होने का निश्चय कर लेती है। अतः चतुर्दश सर्ग से लेकर सप्तदश सर्ग के आरम्भ तक विमर्श संधि की योजना की गई है, जिसमें ‘नियताप्ति’ कार्यावस्था तथा जरासंध की कथा सम्बन्धी ‘प्रवरी’ अर्थप्रकृति भी विद्यमान हैं।

निर्वहण या उपसंहृति मन्त्रि वह कहलाती है, जिसमें पूर्व नियोजित चारों संधियों में उपन्यस्त बीजादि रूप कथा-भाग प्रधान फल के निष्पादक बनते हुए दिखाई देते हैं। इसमें कथा का उपसंहार दिया जाता है।<sup>१</sup> इसके अन्तर्गत ‘पद्मागम’ नामक कार्यावस्था रहती है, जिसमें समग्र फल की प्राप्ति का उल्लेख किया जाता है।<sup>२</sup> ‘प्रियप्रवास’ में यह संधि सप्तदश सर्ग के नवम छंद की “प्राणी आशा कमल-पत्र को है नहीं त्याग पाता” पंक्ति से लेकर काव्य के अन्त तक चलती है क्योंकि यहाँ में कवि ने द्वारिका-गमन द्वारा कृष्ण के हृदय में व्याप्त विश्व-प्रेम की पुष्टि करके राधा के लिए हृदय में उत्थित विश्व-प्रेम का भी व्यावहारिक रूप से वर्णन किया है। अब राधा भी निरंतर गौप, गोपी, नद, यमोदा आदि की सेवा-मुश्रूपा के अतिरिक्त मदैव लोकहितकारी कार्यों में लीन रहती आती है, उसने अपनी मत्तियों का एक टल भी बना लिया है, जो यत्र-तत्र जाकर व्रज में शान्ति का विस्तार करता है, दुःखीजनों को धर्म बँधाना है और व्रज की हित-साधना में लगा रहता है। इसकी सस्थापिका श्रीमती राधा हैं, जो विश्व-प्रेम से अत्यंत प्रीत हैं। इसी कारण कवि ने अन्त में यही कामना की है—

१ साहित्य दर्पण, पृ० ४१३-४१४

२ वही, पृ० ४०७

सच्चे स्नेही अबनिजन के देश के स्वाम जैसे ।  
 राधा जैसी सद्य-हृदया विदव प्रेमानुरक्ता ।  
 हे विध्वात्मा ! भरत-भुव के अंक में और आवें ।  
 ऐसी व्यापी विरह-घटना किन्तु कोई न होवे ।”

अतः उक्त पत्तियों तक कवि ने ‘फलागम’ कार्यावस्था और ‘कार्य’ अर्थप्रकृति के साथ-साथ निर्वहण या उपसंहृति नामक पंचम संधि की योजना की है ।

कथावस्तु की समीक्षा—‘प्रियप्रवास’ की समस्त कथा दो भागों में विभक्त है—पूर्वाह्न तथा उत्तराह्न । पूर्वाह्न की कथा प्रथम सर्ग से लेकर अष्टम सर्ग तक चलती है, जिसमें कंस का निमंत्रण लेकर अकूर जी गोकुल पधारते हैं और अपने साथ श्रीकृष्ण को ले जाते हैं और श्रीकृष्ण समस्त ब्रज-जनों को रोता-विलखता छोड़कर मथुरा में जा बसते हैं । कथा का उत्तराह्न नवम सर्ग से लेकर सप्तदश सर्ग तक है, जिसमें श्रीकृष्ण ब्रज-जनों की सान्त्वना देने के लिए उद्वेग को भेजते हैं, उद्वेग गोकुल में आकर नंद-यशोदा, गोप-गोपी एवं राधा की व्यथित दशा कुछ दिन ब्रज में रहकर देखते हैं और कृष्ण का लोकोपकार एवं विश्व-प्रेम से भरा हृष्रा संदेश समस्त ब्रज-जनों को देते हैं । अन्त में उद्वेग भी मथुरा लौट जाते हैं, श्रीकृष्ण जरासंध के आक्रमणों से घबड़ाकर द्वारिका चले जाते हैं, और राधा विश्व-प्रेम से प्रेरित होकर अजभूमि की सेवा एवं हित-साधना में लीन हो जाती है । इस तरह ‘प्रियप्रवास’ की कथा तो अत्यन्त अल्प है, किन्तु गोपियों नंद-यशोदा एवं राधा के विलाप-कलाप से ही सारा कलेवर भर दिया गया है । यहाँ श्रीकृष्ण को एक महात्मा एवं महापुरुष के रूप में अंकित करने का तो प्रयत्न किया गया है, परन्तु वे रंगमंच पर आकर स्वयं कोई पराक्रम नहीं दिखाते और न कोई हित-साधन का ही कार्य करते हैं, अपितु उनके लोकप्रिय कार्यों का उद्घाटन गोप-गोपियों द्वारा विरह-निवेदन करते समय किया जाता है । वैसे उनकी इस कथा में घटना-क्रम का अभाव नहीं है, परन्तु ये सभी घटनायें स्मृति के रूप में अने के कारण पाठकों को आकृष्ट करने में सर्वथा असमर्थ हैं । विरह-वर्णन की प्रधानता होने के कारण पाठक का मन ऊब जाता है तथा इन मार्मिक स्थलों में उसका मन नहीं रमता । प्रथम सर्ग से लेकर पंचम सर्ग तक तो कथा का तनिक क्रमिक विकास दिखाई देता है, परन्तु षष्ठ सर्ग से जो कल्प-कंदन प्रारम्भ

हुआ है वह अंत तक बराबर चलता रहता है, जिससे न तो कथानक में प्रवाह नहा है और न प्रसंग-अपितु एकरमता के कारण शिथिलता आ गई है। वैसे कवि ने उस कथानक-रचना के बीच कृष्ण के पराक्रम एवं जील का वर्णन करके कथानक में कुछ गति प्रदान करने की चेष्टा की है और स्थान, समय एवं कार्य की अन्विति पर भी ध्यान दिया है, परन्तु बीच-बीच में गोपों के लम्बे-लम्बे भाषणों ने कथा की गति में व्याघ्रान उत्पन्न कर दिया है। एक गोप अपनी व्यथा-कथा समाप्त नहीं करना कि मुरन्त दूसरा गोप दौड़कर रंगमंच पर आ खड़ा होना है और अपने स्वगत-भाषण के मारे चित्त को बेचैन कर देता है। वह लोगों को बोलने तक का अवकाश तब तक नहीं देता, जब तक उनकी मारी कथा समाप्त नहीं होती। यहाँ तक कि उद्धव भी उनकी कथाओं मुनते हैं और मौन बने रहने हैं। उनका यह मौन रहना और भी कथा को अस्वाभाविक बना देता है तथा कवि की कथा-योजना सम्बन्धी शिथिलता एवं अनभिज्ञता का परिचायक हो जाता है। इसमें सारी कथा नीरस और प्रभाव-हीन हो गई है तथा कहीं भी संवाद-जन्य वैचित्र्य के दर्शन नहीं होते।

कथानक की योजना करते समय कवि का विचार यह था कि सर्वत्र श्रीकृष्ण को महा-पुरुष के रूप में ही अंकित किया जावेगा तथा उनके अति-मानुषिक एवं असम्भव कार्यों को बुद्धिसंगत तथा तर्कसम्मत बनाने का प्रयत्न किया जावेगा। परन्तु कवि अपनी इस योजना में सफल नहीं हो सका है। वैसे कवि ने अधिकांश घटनाओं को तर्कसम्मत एवं मानवोचित बनाने का अच्छा प्रयत्न किया है। परन्तु जब हम यह देखते हैं कि एक 'पयोमुख बालक' उन्मत्त गजेन्द्र से लड़ता है या भयंकर भुष्टिक, चाणूर आदि से भिड़ता है और जीत जाता है<sup>१</sup>, तब हमें कवि भी परम्परा का पालक ही जान पड़ता। ऐसे ही जब हम बारह वर्ष के बालक कृष्ण को कालियानाग का वध करने के लिए एक ऊँची कदम्ब की टांग पर चढ़कर उस प्रसिद्ध कालीवह में डूबते देखते हैं और कई पन्नगों एवं पन्नगियों के साथ उस कालीवह में ऊपर आकर तथा फणीश के सिर पर मुशोभित होकर अपने हाथ में बर रज्जु लिए हुए बंजी बजाते देखते हैं,<sup>२</sup> तब हमारी बुद्धि जबाब दे देती है और तब हमें कवि किसी भी प्रकार कथा को तर्कसंगत या बुद्धिसंगत बनाता हुआ नहीं दिखता

१. प्रियप्रवास ३।६०-६५

२. वही १।३७-४१

देता । यही बात गोवर्द्धन पर्वत को झंगुली पर उठाने में है । वहाँ कवि ने अपनी नवीन उद्भावना द्वारा यह सिद्ध किया है कि गोवर्द्धन पर्वत में श्रीकृष्ण का प्रसार इतना अधिक था और वे इतनी पूर्णों के साथ सभी लोगों के पास आते जाते दिखाई देते थे, कि जिससे यह जान पड़ता था मानो उन्होंने पवन को झंगुली पर उठा लिया हो ।<sup>१</sup> अतः ऐसी-ऐसी नवीन उद्भावनाओं के कारण न तो कवि कथा में कौतूहल एवं आश्चर्य की सृष्टि कर सका है और न रोमांचित करने वाले अप्रत्यासित माहा को ही स्थान दे सका है । अपितु इस मौलिकता के चक्कर में पड़कर कथा हास्यास्पद हो गई है तथा श्रीकृष्ण का चरित्र भी कुछ मानवोक्ति और कुछ परवत्त जैसा हो हो गया है ।

हाँ, इतना अवश्य है कि कवि ने श्रीकृष्ण के विलासी एवं लीलात्मक रूप की अपेक्षा लोक हितैषी, समाजसेवी तथा विज्व प्रभू रूप की अच्छी प्रतिष्ठा की है और जिस प्रकार के नायक की प्रतिष्ठा की है, उसी प्रकार की नायिका भी चित्रित की गई है । इतना ही नहीं प्रकृति चित्रण एवं उद्भव के आगमन पर ब्रज-जनों के व्यवहार चित्रण में भी कवि ने बड़ा कौशल दिखाया है । परन्तु इन सभी वर्णनों पर भागवत का बड़ा गहरा प्रभाव है । इतना ही नहीं सूरदास, नन्ददास आदि कृष्ण भक्त कवियों से प्रभावित होकर भी कवि ने वात्सल्य, भ्रमरशोभन एवं विरह प्रसंगों की योजना की है । परन्तु करुण-शब्द तथा प्रकृति चित्रण की बहुलता कथात्मक के आकर्षण को समाप्त कर देती है और ऐसा जान पड़ता है कि कवि के पास वर्णन करने के लिए व्यापारों का सर्वथा अभाव है । प्रो० धर्मेंद्र ब्रह्मचारी ने ठीक ही लिखा है—  
'हरिऔध ने वर्तमान बुद्धिवाद और सुधारवाद की प्रगति के प्रभाव में आकर कृष्ण को और राधा को एक आदर्श महात्मा और त्यागिनी के रूप में चित्रित करने की कोशिश तो की परन्तु अपनी इस कोशिश के लिए उन्होंने जो क्षेत्र अर्थान् प्रतिपाद्य विषय (Theme) चुना वह उसके बिल्कुल ही अनुपयुक्त था । गोपियों को पुराण सगत परम्परागत रासलीलामूलक विभोग-नाया की नींव पर आदर्शवाद और बुद्धिवाद की किलबशी हा नहीं सकती । हाँ, श्रीकृष्ण-

को अन्य गाथाओं में अवश्य है, जिन पर यह किलबशी खड़ी की जा सकती है । महाभारत के संकटों जैसे प्रसंग हैं जिनपर वीर, नीतिज्ञ, महापुरुषों की ही श्रीकृष्ण पर सुसंगत कविताएँ रची जा सकती हैं ।<sup>२</sup>

संक्षेप में हम यह कह सकते हैं कि कथानक की योजना तो कवि ने सर्वथा आश्चर्य नियमानुसार ही की है, इसमें संधियों एवं कार्यावस्थाओं का ध्यान रखा है, कृष्ण के परम्परागत रूप को परिवर्तित करके उन्हें युगानुकूल समाजनुधारक एवं लोक-रक्षक नेता के रूप में रखा है, प्रकृति की भी अत्यन्त रमणीय झांकियाँ अंकित की हैं, राधा के लोकहितार्थी रूप की अभिव्यक्ति करके नागी-आन्दोलन को भी महत्त्व प्रदान किया है तथा कथा के कुछ मार्मिक स्थलों—जैसे, कंस के निमर्षण पर यशोदा और नन्द के हार्दिक भावों का निरूपण, कृष्ण के मथुरा-गमन के अवसर पर ब्रज-जनो का करुण-विलाप, पवन-दूती प्रसंग, नन्द के लौटने पर यशोदा माता का करुण-क्रन्दन, उद्धव-गोपी संवाद में लोकहित एवं विश्व-प्रेम की महत्ता, गोपियों की कृष्ण-वियोग सम्बन्धी विक्षिप्तता, राधा-उद्धव संवाद आदि को चित्रित करने का सफल प्रयत्न किया है। इतना ही नहीं कृष्ण के लोकोपकारक कार्यों में जातीय-प्रेम, स्वदेश-रक्षा स्वजाति-उद्धार, कर्त्तव्यपालन की अटूट आकांक्षा, जननी-जन्म-भूमि का उत्कट प्रेम, सर्वभूत हित, विश्व-प्रेम आदि का समावेश करके नवसाधारण के सम्मुख जीवन उन्नत करने एवं अपने चरित्र को उज्ज्वल बनाने का उच्च आदर्श प्रस्तुत किया है। अतः भले ही कथानक अन्यान्य अभावों से युक्त हो, परन्तु वह आधुनिक वैज्ञानिक युग के सर्वथा अनुकूल है तथा आगामी कवियों के लिए एक सच्चे पथ-प्रदर्शक का कार्य कर रहा है।

## प्रियप्रवास का काव्यत्व—भावपक्ष

'प्रियप्रवास' में प्रवधात्मकता—भारतीय एवं पाश्चात्य विद्वानों ने एक प्रवध काव्य के लिए कितनी ही बातें आवश्यक बताई हैं,<sup>१</sup> विस्ताररूप से उन सबका उल्लेख न करके हम यहाँ केवल उन्हीं बातों का उल्लेख कर देना आवश्यक समझते हैं, जो सर्वसम्मत हैं, जिनका होना अत्यन्त आवश्यक है और जिनके बिना किसी काव्य को प्रवध काव्य नहीं कहा जा सकता। वे बार्ने निम्नलिखित हैं —

(१) प्रवध काव्य में एक सानुबध कथा होनी चाहिए, जिसमें प्रवधन की भी प्रधानता हो तथा जहाँ आदि मध्य और अन्तान स्पष्ट हों।

(२) उसमें प्रासंगिक कथाओं की सुसम्बद्ध योजना होनी चाहिए।

(३) उसमें भाये हुए वस्तु-वर्णना में रसात्मकता की प्रधानता होनी चाहिए।

(४) उसके अन्तर्गत प्रासंगिक कथाओं और वस्तु-वर्णनों का मुख्य कथा के साथ पूर्णतया सम्बन्ध निर्वाह होना चाहिए।

(५) 'कार्य' की दृष्टि में उसके समस्त कथानक में एकरूपता होनी चाहिए।

सानुबध कथा—उक्त विशेषताओं के आधार पर यदि हम 'प्रियप्रवास' की ओर दृष्टिपात करते हैं तो पता चलता है कि कवि ने प्रथम सर्ग से लेकर सप्तदश सर्ग तक कथा की सुसम्बद्ध योजना की है, जिसमें श्रीकृष्ण के गमन द्वारा ध्यात विरह का वर्णन करते हुए उनके लोकोपकारी कार्यों एवं राधा के विश्व-प्रेम का चित्रण किया है। सारी कथा तीन भागों में विभक्त है। प्रथम सर्ग से लेकर पंचम सर्ग तक कथा का आदि भाग है, जिसमें कस

१ विस्तार-पूर्वक अध्ययन के लिए देखिए लेखक कृत "कामायनी में काव्य, सङ्गीत और दर्शन", पृष्ठ १३०-१३२

के निमन्त्रण पर अन्नूर जी श्रीकृष्ण को लेकर मथुरा चले जाते हैं और सारी ब्रजभूमि श्रीकृष्ण के जाते ही बिलम्बती-विसूरती रह जाती है। कथा का दूसरा भाग पष्ठ सर्ग से लेकर त्रयोदश सर्ग तक है, जिसमें कवि ने कृष्ण के चिरह से व्यथित ब्रज-जनों की आकुलता एवं विषादमयी स्थिति का चित्रण किया है, उन्हें समझाने के लिए मथुरा से उद्धव का आगमन दिखाया है और उद्धव को भी उनकी व्यथा-कथा सुनते-सुनते बेचैन दिखाया है। यह कथा का मध्य भाग है। इसके अनन्तर चतुर्दश सर्ग से लेकर सप्तदश सर्ग तक कथा का अन्तिम भाग या अवसान दिखाया गया है, क्योंकि इन सर्गों में ही उद्धव पहले गोपियों को कृष्ण का विश्व-प्रेम, लोकहित एवं स्वार्थ-त्याग सम्बन्धी सन्देश सुनाते हैं, फिर उनसे योग-द्वारा चित्त की सँभालने का आग्रह करते हैं और पुनः राधा के पास जाकर श्रीकृष्ण का विद्व-प्रेम सम्बन्धी सन्देश सुनाते हुए राधा को भी विश्व-प्रेम से ओत-प्रोत बना देते हैं। इस तरह 'प्रियप्रवास' की कथा आदि, मध्य और अवसान सहित सुमम्बद्ध दिखाई देती है। इतना अवश्य है कि इस कथा में ब्रज-जनों की विषादमयी करुण-स्थिति का चित्रण अधिक है, जिसमें पाठको का मन पड़ते-पड़ते या सुनते-सुनते ऊब जाता है। परन्तु कवि ने इस ऊब एवं थिलिलता को दूर करने के लिए बीच-बीच में श्रीकृष्ण के समाजसेवी एवं लोकोपकारी कार्यों एवं पराक्रमों का वर्णन किया है, जिससे कथा में गतिशीलता उत्पन्न हुई है, फिर भी कवि कथा के विषाद-पूर्ण वातावरण की एकरसता को दूर नहीं कर सका है। इसका कारण यह जान पड़ता है कि कवि ने पहले डम काव्य का नाम 'ब्रजांगना विलाप' रखा था<sup>१</sup> और इसी के अनुसार कथा की योजना की थी। 'प्रियप्रवास' नाम तो पीछे दिया गया है। इसी से कथा में विलाप या विषाद की प्रधानता होना स्वाभाविक ही है। यह नमस्त कथा प्रकथन-पूर्ण भी है, क्योंकि यहाँ अधिकांश स्थल इतिवृत्तात्मक प्रकथन प्रणाली को अपनाते हुए ही लिखे गये हैं। अतः इस काव्य में प्रकथनपूर्ण सुमम्बद्ध कथा की योजना मिलती है।

प्रासंगिक कथा-योजना—'प्रियप्रवास' में जितनी भी प्रासंगिक कथाएँ आई हैं, उनमें से अधिकांश कथाएँ तो स्मृति के रूप में ही वर्णित हैं, परन्तु अन्नूर का आगमन तथा श्रीकृष्ण का मथुरा-गमन, उद्धव का आगमन और गोप-गोपी, नन्द-यमोदा तथा राधा को श्रीकृष्ण का सन्देश सुनाना, जरारंग के आश्रम तथा श्रीकृष्ण का द्वारिका-गमन आदि कुछ ऐसी प्रासंगिक कथाएँ



हैं, जिनको कवि ने घटित होता दृशा दिवाया है। साधारणतया प्रासंगिक कथाओं एव घटनाओं की दृष्टि में दो प्रकार के काव्य देने जाते हैं—प्रथम तो वे हैं जिनमें कवि की दृष्टि व्यक्ति पर रहती है और नायक की गौरव-वृद्धि या गौरव-रक्षा के लिए ही उसका जीवन की मुख्य मुख्य घटनायें दी जाती हैं तथा दूसरे वे हैं जिनमें कवि की दृष्टि व्यक्ति पर न रह कर किसी मुख्य घटना पर रहती है और उसी घटना के उपक्रम के रूप में सारा वस्तु बिन्यास किया जाता है। प्रथम कोटि में रघुवत्स बुद्धचरित विक्रमावदेव चरित्र आते हैं तथा दूसरी कोटि में कुमार-मभव किंगलार्जुनीय, शिशुपाल-वध आदि आते हैं।<sup>१</sup> कहने की आवश्यकता नहीं कि इस वर्गीकरण के आधार पर 'प्रियप्रवास' की गणना द्वितीय कोटि के महाकाव्यात्मकी जा सकती है, क्योंकि यहाँ कवि की दृष्टि विश्वप्रेम एव लोकहित के कारण श्रीकृष्ण के मधुरा-गमन एव राधा के हृदय में भी विश्वप्रेम की व्यंजना करने की ओर रही है और इसी कारण कवि ने यहाँ केवल उन घटनाओं का वर्णन ही किया है जिनका सम्बन्ध कृष्ण के जानीय, राष्ट्रीय एव मार्गभौम हित से है। इन्हीं घटनाओं में कालियनाग, दावानल, गोवर्द्धन पर्वत को उठाना अघामुर, व्योमामुर आदि के वृत्तान्त आते हैं। ये सभी प्रासंगिक कथायें मुख्य कथा में पूर्णतया सुसम्बद्ध हैं और कृष्ण के लाकहित एव विश्वप्रेम की परिचायिका हैं। अतः उक्त सभी प्रासंगिक कथाओं को मुख्य कथा का अंग माना जा सकता है। हाँ, इतना अवश्य है कि उन कथाओं में परम्परागत कथाओं से भिन्नता प्रस्तुत करते हुए कवि ने जो परिवर्तन किया है, वह अधिक तर्क-सम्मत एव बुद्धिप्राप्त नहीं बन सका है परन्तु कवि की योजना सबका प्रबन्ध काव्य के ही अनुकूल है।

वस्तु-वर्णनों की रसात्मकता—हरिऔधजी ने 'प्रियप्रवास' में कितने ही स्थल ऐसे चुने हैं, जिनके वर्णन में अद्भुत कौशल दिखाते हुए सरमता का संचार किया है। 'प्रियप्रवास' के प्रथम सर्ग में आया दृशा सध्याकालीन गोचारण का दृश्य कितना आकर्षक एव मनोमोहक है। उस समय सध्या की अरुणिमा से रजित, गो-रज से विभूषित, विविध घेनु एव ग्वालबालों के मध्य अलकृत श्रीकृष्ण से सुशोभित तथा नाना वशी-वेणु प्रादि वाद्यों से विनादित अत्र भूमि की सध्याकालीन छटा किस विभूषण नहीं करती।<sup>२</sup> इतना ही नहीं

१ जापतो-अपावली भूमिका, पृ० ७१

२ प्रियप्रवास ११-१२

उस म्वाल-मंडली का दर्शन करने के लिए जिस समय गोकुल राम की प्रपार जनता उमड़ पड़ती है तथा सम्पूर्ण जन-मंडली नंद-गृह तक बड़े हर्ष एवं उल्हास के साथ पहुँचती है—ये सम्पूर्ण दृश्य पाठकों के हृदय में सरसता का संचार करते हुए हठात् अपनी ओर आकृष्ट कर लेते हैं। यही बात श्रीकृष्ण के मथुरा गमन के अवसर पर दिखाई देती है। हरिगमन की बेला के आते ही खिन्नता, विपाद, शोक एवं करुणा का सागर व्रज में उमड़ पड़ना है और प्रत्येक प्राणी कृष्ण-प्रेम में लीन होकर अपने-अपने कार्य छोड़कर वहाँ आ उपस्थित होता है। कवि ने उस समय के विपादपूर्ण वातावरण का इतना सजीव एवं मार्मिक वर्णन किया है कि उसे मुनकर निस्संदेह पत्थर भी रो सकते हैं। कवि ने तो लिखा भी है :—

“धेरा आके सकल जन ने वान को देख जाता ।  
नाना बातें दुखमय कहीं पत्थरों को रलाया ।  
हा हा साया बहु बिनय की श्री कहा खिन्न हो के ।  
जो जाते हो कुँवर मथुरा ले चलो तो सभी को ।”

उस शोक में सम्मिलित होने के लिए तथा श्रीकृष्ण का अन्तिम दर्शन करने के लिए उनके प्रेम के आकर्षण में विचकर गायें भी वहाँ भागी चली आती हैं तथा महर-गृह का काकानूद्या भी दुखी ही उठता है।<sup>२</sup> इसके अतिरिक्त व्रज के गोप एवं गोपीजनों की दशा का तो वर्णन करना ही सर्वथा असम्भव है। इन तरह कवि ने उस समय के विपाद का अत्यन्त जीता-जागता चित्र अंकित कर दिया है, जिसमें सजीवता एवं मार्मिकता के साथ ही पर्याप्त सरसता विद्यमान है।

इसके अनन्तर मथुरा से अकेले नंद के लौट आने पर यशोदा ने अपने वात्सल्यपूर्ण विलाप द्वारा एक ऐसे करुणाप्लावित वातावरण की सृष्टि करदी है कि कठोर से कठोर हृदय भी उसे मुनकर ड्रवित हुए बिना नहीं रह सकता। यशोदा के ये शब्द कितने हृदयद्रावक हैं :—

“हा ! बृद्धा के अनुल धन हा ! बृद्धता के सहारे ।  
हा ! प्राणी के परमप्रिय हा ! एक मेरे दुलारे ।  
हा ! शोभा के सदन नम हा ! रूप लावण्य वाले ।  
हा ! बेटा हा ! हृदय-धन हा ! नेत्र-झारे हमारे ।”<sup>३</sup>

१. प्रियप्रवास ५।६६
२. वही ५।३७-४०
३. वही ७।५६

इसी तरह गोप-नोपियो की व्यथा-कथा के चित्रण में भी कवि ने पर्याप्त सरसता का संचार किया है। साथ ही कृष्ण की लोकोपकार एवं लोकहित की भावना से भरी हुई उनके पराश्रम की कथाओं के चित्रण में कवि ने नवीनता की सृष्टि करते हुए भी हृदय को आकृष्ट करने का सुन्दर प्रयत्न किया है। तदनन्तर पंचदश सर्ग में कुञ्ज के पुष्पो, अमर, वायु, मुरली आदि से बातें करती हुई कृष्ण के विरह में भ्रमित एक विलसित बाला का चित्रण करके कवि ने पुनः विरह-व्यथा की अत्यन्त सजीव एवं मार्मिक भांकी प्रस्तुत की है। उद्धव-नोपी संवाद तथा उद्धव-राधा-संवाद भी सरस एवं चित्ताकर्षक हैं। इस तरह कवि ने अपने सभी वर्णनों में सरसता का संचार करते हुए उन्हें चित्ताकर्षक बनाने का अर्द्धा प्रयत्न किया है। इन्हें हम निस्संदेह ऐसे विराम-स्थल कह सकते हैं, जो मनुष्य की रागात्मिका प्रकृति का उद्बोधन कर सकते हैं, उसके हृदय को भावमग्न कर सकते हैं तथा जिनके परिणाम स्वरूप सारे प्रबंधकाव्य में रसात्मकता आजाती है।<sup>१</sup> परन्तु इतना अवश्य है कि सामूहिक रूप से देखने पर इन रसात्मक वर्णनों में कृष्ण एवं विषाद की इतनी अधिकता हो गई है कि पाठको का मन इन्हें पढ़ते-पढ़ते ऊब जाता है। इन समस्त वस्तु वर्णनों में विप्रलम्भ शृंगार की प्रधानता होने के कारण जो एकरसता आ गई है, वह कुछ-कुछ अपनी सीमा का अतिक्रमण कर गई है, जिससे न तो अन्य रस अपना प्रभाव स्थापित कर सके हैं और न विप्रलम्भ शृंगार ही स्वाभाविक रूप में विकसित हो सका है।

सम्बन्ध निर्वाह—‘प्रियप्रवास’ में भावात्मक स्थला का वर्णन अपेक्षाकृत अधिक है, क्योंकि कवि ने नद, यशोदा, गोप, गोपी, राधा, पशु, पक्षी आदि सभी को कृष्ण के विरह में विह्वल दिखाने की चेष्टा की है, फिर भी कवि ने प्रत्येक सर्ग की कथा को परस्पर सम्बद्ध करने का अत्यन्त सफल प्रयत्न किया है। प्रत्येक सर्ग में पूर्वापर सम्बन्ध विद्यमान है। उदाहरण के लिए जैसे प्रथम सर्ग की समाप्ति सध्याकालीन रमणीक वातावरण के वर्णन के साथ होती है और द्वितीय सर्ग सध्या के उपरान्त दो घड़ी रात ब्यतीत होने पर गोकुल में कैसे-कैसे आनन्दपूर्ण शीला-कलाप चल रहे थे—उनके वर्णन से प्रारम्भ होता है। फिर द्वितीय सर्ग की समाप्ति कृष्ण के मथुरा-गमन की सूचना से व्याप्त निराशा एवं खिन्नता के वर्णन के साथ होती है और तृतीय सर्ग उसी रात्रि में नद और यशोदा की व्यथित एवं आशकापूर्ण स्थिति का दुःस्वपन उल्लिखित करते

हुए प्रारम्भ हुआ है तथा अन्त तक इसी का वर्णन चलता है। यही बात अन्य सर्गों में भी विद्यमान है कि प्रत्येक सर्ग अपने से पूर्व सर्ग से पूर्णतया सम्बद्ध है। प्रत्येक सर्ग की कथा नदी की धारा की भाँति अबिरल गति से प्रवाहित होती हुई बढ़ती चली जाती है और कहीं भी कथा विगृह्यन्वित होती हुई नहीं दिखाई देती। इतना अवश्य है कि सर्गों के बीच-बीच में अन्य कथाओं का समावेश करने के लिए कवि ने एक नवीन परम्परा का श्रीगणेश किया है अर्थात् उन कथाओं को स्मृति के रूप में रखा है, उन्हें घटित होते हुए दिखाने की चेष्टा नहीं की है। इस नवीन परम्परा के कारण अथवा स्मृति रूप में कथाओं का उल्लेख करने के कारण कथाओं का क्रम-भंग हो गया है। श्रीमद्भागवत पुराण में श्रीकृष्ण की बाल-कथाएँ क्रमशः इस तरह आई हैं—पूतना-उद्धार, तृणावर्त-उद्धार, अधासुर उद्धार, कालिय नाग की कथा, दावानल से रक्षा, गोवर्द्धन धारण, केशी तथा व्योमासुर का उद्धार तत्पश्चात् मथुरा जाकर कुवलयपीड़, चाणूर, मुष्टिक, कंस आदि का वध। परन्तु हरिऔध जी ने इन कथाओं का वर्णन यथाक्रम न करके इनमें से पहले तो पूतना और तृणावर्त की कथा के उपरान्त कुवलयपीड़, चाणूर, मुष्टिक, कंस आदि के वध की सूचना दी है और फिर अधासुर-वध की कथा का उल्लेख न करके पहले कालियनाग की कथा का वर्णन बढ़ी सजीवता के साथ किया है। तदुपरान्त आपने दावानल, गोवर्द्धन-धारण, केशी, व्योमासुर आदि की कथाएँ सुनवाई हैं। इस तरह भागवत से यहाँ क्रम बदलकर कथाएँ कहलवाई गई हैं। परन्तु यह कोई व्यतिक्रम नहीं माना जा सकता, क्योंकि जब इन कथाओं की काव्य में घटित होता हुआ दिखाया ही नहीं गया है, तब फिर उन्हें आगे-पीछे कभी भी किसी के द्वारा कहलवाया जा सकता है। मुख्य कथा तो यहाँ श्रीकृष्ण का विश्व-प्रेम में लीन होकर मथुरा-गमन तथा उनके गमनोपरान्त उद्धव द्वारा दिये जाने वाले विश्व-प्रेम एवं लोकहित सम्बन्धी संदेश को सुनकर राधा का भी विश्व-प्रेम में लीन होना है। इस कथा की संगति में कहीं व्याघात उत्पन्न नहीं होता तथा वह कहीं विगृह्यन्वित होती हुई नहीं दिखाई देती, अपितु इस कथा के अनुसार सर्गों का विभाजन भी सर्वथा उपयुक्त एवं समीचीन जान पड़ता है। इसके अनिरीक्त मुख्य प्रार्थनिक कथाएँ तो यहाँ चार ही हैं—(१) कंस के निर्मथण पर श्रीकृष्ण का मथुरा गमन, (२) गोपियों को समझाने के लिए उद्धव का मथुरा से आगमन, (३) उद्धव-गोपी तथा उद्धव-राधा संवाद और (४) कृष्ण का जरासंध के आक्रमणों से दुःखी होकर मथुरा से द्वारिका चला जाना। इन कथाओं की कवि ने राधा-कृष्ण के विश्व-प्रेम

सम्बन्धी मुख्य कथान से अत्यन्त सुसम्बद्ध करके प्रस्तुत किया है तथा उनमें एकरूपता एवं सुसम्बद्धता विद्यमान है।

'कार्य' की दृष्टि से एकरूपता—प्रबन्ध काव्य की सबसे बड़ी विशेषता ही यह होती है कि उसकी सारी कथा एक उद्देश्य, एक ध्येय अथवा एक 'कार्य' की सिद्धि को अपना लक्ष्य बनाकर क्रमशः चलती है। इस लक्ष्य-प्राप्ति या कार्य सिद्धि के लिए ही सारी कथा में अन्य प्रागणिक कथामों की योजना की जाती है, उसको सधियों एवं कायावस्थाओं में विभक्त करके प्रस्तुत किया जाता है तथा उनमें आदि, मध्य एवं अन्तसंज्ञान की योजना करत हुये कार्य-सञ्चलन पर ध्यान दिया जाता है। इतना ही नहीं आचार्यों की दृष्टि में चतुर्वर्ग—धर्म, अर्थ, काम, मोक्ष की प्राप्ति भी प्रबन्ध काव्य का उद्देश्य है। अतः प्रबन्ध काव्य की कथावस्तु में उक्त चतुर्वर्ग की सिद्धि के लिए भी व्यवस्था की जाती है। इन सभी आधारों पर जब हम 'प्रियप्रवास' की ओर दृष्टि डालते हैं तो पता चलता है कि जैसे रामचरितमानस का ध्येय रावण वध, पदमावत का ध्येय पद्मिनी का मनी होना और 'कामायनी' का ध्येय मनु को आनन्द की प्राप्ति है, उसी तरह 'प्रियप्रवास' का ध्येय कृष्ण के लोकहित एवं विश्व-प्रेम का संदेश पाकर राधा का विश्व प्रेम में लीन होना है। इस ध्येय या कार्य की दृष्टि से ही सारी कथा यहाँ नियोजित है। इसी कारण यहाँ कविने पहले श्रीकृष्ण का विश्व प्रेम में लीन होकर अपनी प्रिय प्रीटा-भूमि, वात्सल्यमयी माता, दुवारपूर्ण पिता, चिरस्नेही सखा तथा चिरप्रेमिका गोपियों का परित्याग करके मथुरा-नगमन का वर्णन किया है और भी फिर इसी लोकहित अथवा विश्व प्रेम से प्रेरित होकर वे मथुरा नगरी को भी छोड़कर द्वारिका में जा बसते हैं। उनके इसी लोकहित एवं विश्व प्रेम के संदेश को लेकर उद्धव व्रज में पधारते हैं और सभी गोप-गोपियों एवं राधा को संदेश देते हैं। उस संदेश को सुनते ही राधा अपनी अन्य कुमारी सखियों को लेकर एक सुन्दर संगठित दल स्थापित करती है तथा सारे व्रज प्रदेश में सुख और शान्ति का प्रचार करती हुई लोकहित एवं विश्व-प्रेम में लीन होजाती है। इतना ही नहीं हम कथा विस्तार में कवि ने कृष्ण और राधा को विश्व प्रेम में लीन दिखाने का मोक्ष प्राप्त करते हुए भी अंकित किया है। इस तरह सम्पूर्ण कथा का अन्त एक 'कार्य' की ही ओर है, उसी कार्य की दृष्टि में रखकर कवि ने कथा का प्रारम्भ कृष्ण के मथुरा-नगमन से किया है, उसी 'कार्य' की दृष्टि में रखकर कवि ने बीच-बीच में गोप-गोपियों के 'मुख से कृष्ण के लोकहित एवं समाज उद्धार के कार्यों का वर्णन किया है और उसी 'कार्य' के कारण अन्त में राधा भी व्रज के कण-व्रज में कृष्ण के स्वरूप की झाँकी देखते हुए उस व्रज-

'प्रियप्रवास' का महाकाव्यत्व—भव देखना यह है कि 'प्रियप्रवास' कंसा प्रबधकाव्य है तथा वह महाकाव्य है अथवा नहीं। पहले तो प्रायः प्रबधकाव्य के दो भेद ही माने जाते थे—खंड काव्य तथा महाकाव्य। परन्तु अब युग की प्रगति के साथ-साथ काव्य की भी विरोध प्रगति हुई है और काव्य ने भी अनेक परवटें बदलते हुए नानारूपों में व्यक्त होना सीख लिया है। भव काव्य के इसी बदलते हुए रूप को देखकर तथा इन बदलती हुई परिस्थितियों का अनुशीलन करके प्राचार्यों ने भी काव्य के उन भेदों का वर्गीकरण एवं विस्लेषण करना आरम्भ कर दिया है। यह तो निर्विवाद सत्य है कि लक्ष्य-ग्रन्थों का निर्माण होने के उपरान्त ही लक्षण-ग्रन्थ बनते हैं। इसी कारण आज नवीनतम लक्षण-ग्रन्थों में प्रबधकाव्य के सात रूप बताए गए हैं—(१) महाकाव्य, (२) खंडकाव्य, (३) एकांश काव्य, (४) गीतिकथा, (५) मुक्तक प्रबन्ध, (६) नाट्य प्रगीत और (७) आत्मचरित। इनमें से महाकाव्य एवं खण्डकाव्य की चर्चा तो सभी साहित्य-शास्त्रों में मिल जाती है। एकार्थ काव्य ऐसे काव्य को कहते हैं जिसमें महाकाव्य के सदृश न तो पंच सवियों का विधान होता है और न उनकी कथा अति विस्तृत होती है। कथा की गति श्रद्धा होती है और कवि का ध्यान कथा की अपेक्षा भावव्यञ्जना की ओर अधिक रहता है। गीतिकथा से तात्पर्य अंग्रेजी बॉलेड (Ballad) से है अर्थात् गीति कथा वे सरल कथाएँ कहलाती हैं, जो गीत के रूप में लिखी जाती हैं। उनमें सामान्यतः भावों को उद्दीप्त करने वाले ऐसे-ऐसे लघु गीतों की योजना की जाती है, जिसमें पूरा कथानक रहता है। ये गीति-कथाएँ कई प्रकार की मिलती हैं—जैसे, कथाहीन नृत्य-गीत, वाद्यात्मक समवेत रूप से गाने योग्य नृत्य-गीत आदि। कुछ विद्वानों का विचार है कि ये गीति-कथाएँ ही महाकाव्य या खण्डकाव्यों का प्रारम्भिक रूप हैं। इनका ही प्रथम विकसित रूप खंडकाव्य या महाकाव्य के रूप में दिखाई देता है। मुक्तक-प्रबन्ध ऐसे प्रबधकाव्य को कहते हैं, जो मुक्तक छन्दों में लिखा जाता है, परन्तु उन छंदों का सकलन इस तरह से किया जाता है कि जिससे एक कथा सी बन जाती है। जगन्नाथदास 'रत्नाकर' का उद्धव-शतक इसी तरह का मुक्तक-प्रबन्ध है। नाट्य प्रगीत से तात्पर्य ऐसे प्रबधकाव्यों से है, जिनमें छन्दोबद्ध आत्मचरित लिखा जाता है और जिन्हें कथा के पात्र आत्मानुभव या आत्मभावना के रूप में अभिव्यक्त करते हैं। गुप्त जी का 'द्वापर' ऐसा ही नाट्य-प्रगीत है, जिसमें

कृष्ण, यशोदा, नारद आदि स्वयं अपने मनोभावों को प्रकट करते हैं।<sup>१</sup> 'आत्म-चरित' से अभिप्राय काव्य रूप में लिखे हुए अपने जीवन-चरित्र से है। यह विधा भी बड़ी तीव्र गति से अप्रसर होती हुई दिखाई दे रही है। वैसे इसका श्रीगणेश 'प्रसाद' आदि कवियों के समय में ही हो गया था, क्योंकि प्रेमचन्द जी ने सन् १९३२ ई० में हंस का एक विशेषांक निकाला था, जिसमें सभी लेखकों के आत्मचरित दिये थे। उसके लिए प्रसाद जी ने 'आत्मकथा' शीर्षक देकर २२ पंक्तियों में अपना संक्षिप्त आत्मचरित लिखा था।<sup>२</sup>

अब देखना यह है कि 'प्रियप्रवास' की गणना प्रबंधकाव्य के उक्त भेदों में से किसमें की जा सकती है। उक्त सात भेदों में से यह गीतिकथा तो है नहीं, क्योंकि वहाँ बँलेड की भाँति कथा का न तो प्रारम्भिक रूप है और न यह कोरा भावोद्दीपक गीतरूप ही है, अपितु यह एक सर्गबद्ध विस्तृत रचना है। इसे मुक्तक-प्रबंध भी नहीं कहा जा सकता, क्योंकि यहाँ उद्भव-गतक की तरह मुक्तक-छन्दों को क्रम-बद्ध रूप में संकलित नहीं किया गया है, अपितु सारी कथा पूर्वापर संबंध रखने वाले छन्दों में लिखी गई है। यह नाट्य-प्रगीत भी नहीं है, क्योंकि 'हापर' काव्य की तरह यहाँ सभी पात्र अपने-अपने मनोभावों को प्रकट करते हुए अचलीर्ण नहीं होते। इसके अतिरिक्त यह कोरा पद्य बद्ध आत्मचरित भी नहीं है। अब दोष भेदों में से महाकाव्य, खंडकाव्य एवं एकार्थकाव्य रह जाते हैं, जिन पर हमें विशेष रूप से विचार करना है।

सर्वप्रथम खंडकाव्य को लेते हैं। खंडकाव्य के बारे में आचार्यों का विचार है कि उसमें काव्य के एक अंश का अनुसरण किया जाता है। उसमें जीवन के किसी एक अंग, किसी एक घटना या किसी एक कथा का वर्णन रहता है, जो स्वतः पूर्ण होता है। जैसे मेघदूत, जयद्रथ-वध आदि।<sup>३</sup> इस दृष्टि से विचार करने पर 'प्रियप्रवास' में कृष्णजी के मथुरा-नामन पर शत्रु के लोगों की करुण दशा का ही वर्णन किया गया है। केवल एक इसी घटना को विस्तारपूर्वक १७ सर्गों में वर्णन करके कवि ने उसे बूल दे दिया है। अतः इसमें कृष्ण के जीवन की एक ही घटना का वर्णन होने के कारण यह खंडकाव्य दिखाई देता है। यह दूसरी बात है कि कृष्ण के जीवन से संबंधित अन्य घटनाओं को पात्रों के मुख से कहलवाकर कथा की सूच्य प्रणाली को अपनाते

१. समीक्षा-शास्त्र—डा० दशरथ श्रोभा, पृ० ८०-८१

२. हंस-मासिक पत्र, जनवरी-फरवरी १९३२ ई०

३. काव्य-दर्पण, पृ० ३२७

हुए कवि ने उसमें अन्य कथाओं का समावेश कर दिया है। परन्तु ये कथाएँ स्मृति रूप में आई हैं, जिनको घटित नहीं दिखाया गया है और जो उसी एक घटना के प्रसंग में संकलित की गई हैं। इस कारण कथानक की लघुता, जीवन के एक क्षण का वर्णन और केवल एक घटना का ही उल्लेख होने से इसे खड्ककाव्य के अतिरिक्त और कुछ नहीं कहा जा सकता। आचार्य रामचन्द्र शुक्ल तो इसके कथानक को एक प्रबंध काव्य के लिए भी समुचित नहीं समझते। उन्होंने इसी कारण लिखा है—“इसकी कथावस्तु एक महाकाव्य बना प्रकृति प्रबंध काव्य के लिए भी अपर्याप्त है। प्रत्येक प्रबंध काव्य के सब अवयव इनमें कहीं आ सकते? किसी के विषय में कौसी कौसी बातें मन में उठती हैं और क्या-क्या कहकर लोग राते हैं, इसका जहाँ तक विस्तार हो सका है, किया गया है।”<sup>१</sup> यहाँ कथा की लघुता खड्ककाव्य के अनुकूल तो सर्वथा जान पड़ती है परन्तु खड्ककाव्य में जिस तरह काव्य के एक प्रसंग का ही अनुसरण किया जाता है वह बात यहाँ नहीं है। यहाँ चरित्र चित्रण, प्रकृति चित्रण एवं वस्तु-वर्णन भी अपेक्षाकृत विस्तृत हैं और यहाँ काव्यगत विविधता है यहाँ कथा यद्यपि लघु है तथापि उसे तूल देकर ही सही, विस्तृत बनाने का स्तुत्य प्रयत्न किया गया है। इतना ही नहीं स्मृति रूप में कही गई कथाएँ भी विभिन्न घटना-व्यवस्थाओं से परिपूर्ण हैं। इसलिए इसे खड्ककाव्य नहीं कहा जा सकता, अपितु खड्ककाव्य से विस्तृत किसी विधा में इसकी गणना की जा सकती है।

अब प्रबंधकाव्य का एक विस्तृत रूप ‘एकार्थ काव्य’ के नाम से भी अभिहित होने लगा है। एकार्थ काव्य का एक लक्षण ऊपर दिया जा चुका है। इसके अतिरिक्त व० रामदहिन मिश्र ने लिखा है कि “कोई प्रबंध काव्य महाकाव्य की प्रणाली पर तो लिखा जाता है, किन्तु उसमें महाकाव्य के लक्षण नहीं होते और न उसमें उसके ऐसा वस्तु विस्तार ही देखा जाता है। एक कथा का निरूपण होने से यह एकार्थक काव्य भी कहा जाता है। यह भी सर्व बद्ध होता है। जैसे, ‘प्रियप्रवास’, साकेत, कामायनी आदि।”<sup>२</sup> इस आधार पर आपने ‘प्रियप्रवास’ को एकार्थ काव्य कहा है। व० विश्वनाथ प्रसाद मिश्र ने भी लिखा है कि “एकार्थ काव्य में कथा प्रवाह में मोड़ कम होते हैं। गद्य-वर्णन, प्रियप्रवास, साकेत और कामायनी वस्तुतः एकार्थ काव्य हैं।”<sup>३</sup> एकार्थ-

१. हिन्दी-साहित्य का इतिहास, पृ० ६०८ (सातवाँ संस्करण)

२. काव्य वर्णन, पृ० ३२७

३. वाङ्मय विमर्श, पृ० ४५



काव्य की उक्त कसौटियों पर कसकर यदि हम 'प्रियप्रवास' को देखें तो पता चलेगा कि डा० दशरथ श्रोत्रा ने एकार्थ काव्य में पंच संधियों के विधान का न होना स्वीकार किया है,<sup>१</sup> परन्तु यहाँ हम पहले ही देख चुके हैं कि 'प्रियप्रवास' में पाँचों संधियाँ विद्यमान हैं तथा सारी कथा पंच संधियों, पंच कार्यविवस्थाओं एवं पंच अर्थप्रकृतियों के अनुकूल नियोजित है। दूसरे आपने लिखा कि मैं कि एकार्थ काव्य में कथा की गति ऋजु होती है और कवि का ध्यान कथा की अपेक्षा भाव-व्यंजना की ओर अधिक रहता है।<sup>२</sup> 'प्रियप्रवास' में कथा में एकरसता होने के कारण उसकी गति तो ऋजु है और कवि भाव-व्यंजना में लीन रहा है, परन्तु कवि ने उसमें मोड़ प्रस्तुत करते हुए गति भी प्रदान की है। जैसे, स्मृति रूप में कृष्ण के जीवन की लोकहितकारी कथाओं का वर्णन करके कवि ने कथा की ऋजुता को परिवर्तित करने की भी चेष्टा की है, उद्धव-गोपी-संवाद भी कथा में नवीन मोड़ उपस्थित कर देता है और राधा-उद्धव-संवाद ने भी कथा में एक नवीन वक्रता प्रदान की है। पं० राम-दहिन लिथ ने लिखा है कि एकार्थ काव्य में महाकाव्य के लक्षण ही नहीं होते। आप यहाँ देखेंगे कि 'प्रियप्रवास' में महाकाव्य के प्राचीन लक्षण तो सभी पूर्ण रूपेण विद्यमान हैं। आगमी पृष्ठों में उनका उल्लेख विस्तार के साथ किया जायेगा।

डा० गुलावराय ने उक्त एकार्थ काव्य संबंधी धारण का निराकरण करते हुए स्पष्ट लिखा है—“पं० विश्वनाथ प्रसाद मिश्र ने 'प्रियप्रवास' और 'साकेत' दोनों को ही साहित्य की एक नई विधा एकार्थ काव्य के अन्तर्गत रखा है। विस्तार और मोड़ का प्रश्न सापेक्षित है, अप्रत्यागित मोड़ों के लिए कल्पित कथानकों में अधिक गुंजाइश रहती है। कृष्ण कथा इतनी प्रचलित है कि उसमें मोड़ों की सम्भावना नहीं रहती। सर्गों और छन्दों की दृष्टि से 'प्रियप्रवास' में महाकाव्य का पूर्ण निर्वाह हुआ है। उसमें महाकाव्य के वर्ण्य विषय भी प्रायः सभी आ गये हैं।”<sup>३</sup> आचार्य नन्ददुलारे वाजपेयी ने भी प्रियप्रवास को महाकाव्य मानते हुए अन्य काव्यों में इसे उच्च स्थान प्रदान किया है।<sup>४</sup> पं० रामार्जुन सुक्ल 'रसाल' ने भी 'प्रियप्रवास' को

१. समीक्षा-शास्त्र, पृ० ८०

२. वही, पृ० ८०

३. काव्य के रूप, पृ० ६२

४. महाकवि हरिश्चोष, पृ० ८-९

महाकाव्य मानते हुए तथा उसकी भूरि-भूरि प्रशंसा करते हुए लिखा है—  
 “खड़ी बोली में ऐसा सुन्दर, प्रशस्त, काव्यगुण-सम्पन्न और उत्कृष्ट काव्य  
 भाज तक दूसरा निकला ही नहीं। हम इसे खड़ी बोली के कृष्ण काव्य का  
 सर्वोत्तम प्रतिनिधि कह सकते हैं। वर्णभारमक काव्य होकर यह चित्रोपम,  
 सजीव, रोचक तथा रसपूर्ण है।”<sup>१</sup> प० मोहनप्रसाद पाडेय ने तो यहाँ तक  
 लिखा है—“यह महाकाव्य अनेक रसों का भावास, विश्व-प्रेम-शिक्षा का  
 विकास, ज्ञान, वैराग्य, भक्ति और प्रेम का प्रकाश एवं भारतीय वीरता, धीरता,  
 गम्भीरतापूरित स्वधर्मोद्धार का पथ-प्रदर्शक काव्यामृतोच्छ्वास है।”<sup>२</sup> पंडित  
 श्रीधर पाठक ने तो इसे महाकाव्य स्वीकार करके इसी के छन्दों में अपने  
 उद्गार व्यक्त करते हुए लिखा है —

“यह अवश्य कवे ! तव होइगी,

कृति महाकवि-कीर्ति-प्रदायिनी।”<sup>३</sup>

इतना ही नहीं डा० प्रतिपालसिंह का तो मत यहाँ तक है कि  
 ‘प्रियप्रवास’ में भारतीय संस्कृति के महाप्रवाह का उद्घाटन नली प्रकार हुआ  
 है तथा महोच्चरित्र के विराट् उत्कर्ष के प्रकटीकरण करने का यहाँ विराट्  
 आयोजन किया गया है। इसी कारण यह काव्य महाकाव्यों की श्रेणी में  
 स्थान पाने का अधिकारी है।”<sup>४</sup> अतः उक्त सभी तर्कों एवं मान्यताओं के  
 आधार पर यह कहा जा सकता है कि ‘प्रियप्रवास’ न तो खडकाव्य है और न  
 एकार्थ काव्य, अपितु नई नैली, नवीन विचारधारा एवं नवीन युग की  
 मान्यताओं का एक नवीन महाकाव्य है।

प्रायः महाकाव्य का निर्माण युगयुगान्तर की विर संचित विचारधारा  
 को लेकर होता है, उससे भूत, वर्तमान एवं भविष्य के सुस्पष्ट चित्र प्रकृत  
 किये जाते हैं तथा वह भव्य, महान् एवं गरिमायुक्त शैली में किसी देश एवं  
 वर्ग की मान्यताओं को प्रस्तुत करता हुआ वहाँ की संस्कृति, सभ्यता, कला-  
 कौशल, सौन्दर्य आदि का प्रतीक होता है। इसके वारे में पाश्चात्य एवं पौरस्त्व  
 विद्वानों ने पर्याप्त विचार किया है और विचार किया जा रहा है। युग की

१ महाकवि हरिधोष, पृ० ३६१

२ वही, पृ० १०-११

३ वही, पृ० ८।

४ बीसवीं शताब्दी के महाकाव्य, पृ० १००-१०१

परिवर्तित विचारधारा के अनुसार महाकाव्य की मान्यताओं में भी पर्याप्त परिवर्तन एवं परिवर्द्धन होते चले आ रहे हैं और होंगे। परन्तु महाकाव्यकार कभी उन मान्यताओं, नियमों, सिद्धान्तों, लक्षणों एवं उपादनों से नियंत्रित नहीं होंगे। वे सदैव अपने विचारों के अनुकूल अपनी प्रतिभा द्वारा ऐसे-ऐसे महाकाव्यों का निर्माण करते रहेंगे, जिन पर किसी एक युग एवं किसी एक काल के सुनिश्चित नियम लागू नहीं हो सकेंगे। अतः महाकाव्य के लिए कोई सर्वमान्य नियम निश्चित करना नितान्त भूल है। फिर भी अद्य तक की प्रगति शील विचारधारा के अनुसार महाकाव्य के लिए विद्वानों ने कुछ आवश्यक तत्व निश्चित किये हैं, जिनके आचार पर किसी रचना का मूल्यांकन किया जा सकता है, उसके गुण-दोषों का विवेचन किया जा सकता है और अपनी कोई राय अस्वायी तौर पर निश्चित की जा सकती है। महाकाव्य के वे आवश्यक तत्व निम्नलिखित हैं :—

(१) कथानक—महाकाव्य का कथानक इतिहास सम्मत, विस्तृत एवं महान हो। उसमें अधिकांश यथार्थ घटनाओं का वर्णन हो और यदि कुछ कल्पित घटनाएँ भी हो, तो वे अस्वाभाविक न होकर सत्य सी प्रतीत हों। सभी प्रासंगिक कथाएँ मुख्य कथा से सुसम्बद्ध हो तथा उसमें लौकिक एवं पारलौकिक तत्वों का समावेश हो। नमस्त कथानक कार्यान्विति से युक्त, सुसंघटित एवं जीवन्त हो और संधि-संबन्धंग युक्त आरम्भ, मध्य एवं अवसान से परिपूर्ण हो।

(२) चरित्र-चित्रण—महाकाव्य का नायक देवता, उच्चकुलोद्भव या सच्चरित्र महान् व्यक्ति हो। वह धनुर, उदात्त, वीर एवं जातीय जीवन की समग्र विशेषताओं से परिपूर्ण हो, क्योंकि ऐसा होने ने ही सहृदयों के हृदय का साधारणीकरण सुगमता से हो सकता है। उसके अतिरिक्त महाकाव्य में आदर्श, यथार्थ एवं परम्परागत पात्रों के चरित्रों का भी क्रमिक विकास दिखलाया गया हो।

(३) प्रकृति-चित्रण—महाकाव्य के अंतर्गत उपा, संध्या, रजनी, विभिन्न ऋतु आदि के वर्णनों के साथ-साथ प्रकृति रमणीक एवं भयंकर दोनों रूपों की भव्य झाँकी अंकित हो।

(४) युग-जीवन का सम्पूर्ण चित्र—उसमें सामाजिक, राजनीतिक, धार्मिक एवं सांस्कृतिक जीवन की पूरी-पूरी झलक हो तथा मानवों की पारस्परिक सहानुभूति, आशा की विशालता पीढ़ियों के कष्ट-निवारण

सम्बन्धी प्रयत्न, मानव-जीवन के त्रिकाल सत्य, मानवता, विश्वबन्धुत्व, सामाजिक संघर्ष आदि का भी विशद चित्रण हो ।

(५) गभीर भाव एवं रस-व्यञ्जना—उसमें प्रभावान्विति का ध्यान रखते हुए मानव हृदयों के भावों एवं रसों का उदात्त वर्णन हो, शृंगार, वीर तथा शान्त रस में से किसी एक रस की प्रधानता हो तथा अन्य सभी रस अग्ररूप में वर्णित हो और रसोद्बोधक सभी प्रकार के सौंदर्य चित्र अंकित हों।

(६) महत्प्रेरणा एवं महान् उद्देश्य—उसमें महत्प्रेरणा से परिपूर्ण किसी न किसी महान् उद्देश्य का निरूपण किया गया हो । भन्ने ही वह उद्देश्य प्रत्यक्ष या उपदेशात्मक हो अथवा परोक्ष या प्रतीकात्मक हो, किन्तु उसमें महान् आदर्श विद्यमान हो ।

(७) गरिमामयी उदात्त-कला—उसमें उत्कृष्ट काव्य-प्रतिभा की परिचायक गरिमामयी उदात्त एवं भव्य कला का स्वरूप अंकित हो । कला की भव्यता, उदात्तता एवं गरिमा के लिए निम्नलिखित बातें अपेक्षित हैं :—

(क) वह सर्ग बद्ध हो । उसमें विस्तार के लिए आठ या आठ से अधिक सर्ग हों, किन्तु वे न अधिक लम्बे और न अधिक छोटे हों, और प्रत्येक सर्ग के अन्त में आगामी सर्ग की कथा सूचित की गई हो ।

(ख) वह विवरणालम्बक हो, उसका प्रारम्भ भगलात्मक, नमस्कारात्मक, आशीर्वादात्मक या वस्तुनिर्देशात्मक हो । उसमें खल-निन्दा, सज्जन-प्रशंसा हो और उसका नामकरण कवि, इतिवृत्त, नायक या किसी प्रमुख पात्र या प्रमुख घटना के आधार पर किया गया हो ।

(ग) उसकी रचना-शैली उत्कृष्ट एवं कलात्मक हो । उसमें भाव-सम्पन्न एवं परिमार्जित भाषा तथा उच्चकोटि का शब्द विधान हो तथा उसमें परम्परागत विशेषणों, मुहावरों, कथन की विभिन्न प्रणालियों, गुण रीति, ध्वनि, शब्द-शक्ति, औचित्य आदि का प्रयोग हो ।

(घ) उसमें भावानुद्बल एवं भावोत्कर्ष विधायक अलंकारों की योजना की गई हो ।

(ङ) उसमें छन्दों अथवा वृत्तों का प्रयोग सुंदर हो, वे श्रव्य तथा हृत्-वृत्तादि दोषों से रहित हो, उसके एक सर्ग में एक ही छन्द हो अथवा यदि किसी एक सर्ग में विभिन्न छन्दों का भी प्रयोग हो, तो उनमें परस्पर भाव-सम्बद्धता हो ।

विद्वानों की इन प्रचीन एवं नवीन मान्यताओं के आधार पर ही अब हम 'प्रियप्रवास' की समीक्षा करते हुए यह देखने की चेष्टा करेंगे कि

इन मान्यताओं का पालन इसमें कहाँ तक हुआ है और उसी आधार पर यह भी निश्चित किया जा सकेगा कि यह अपने युग का महाकाव्य होने की क्षमता रखता है अथवा नहीं।

(१) कथानक—‘प्रियप्रवास’ का कथानक प्रख्यात है, वह इतिहास-सम्मत होने के साथ-साथ महान् भी है, क्योंकि श्रीकृष्ण युगपुरुष महान् नेता लोकसेवक एवं महात्मा के रूप में यहाँ प्रकृत किये गये हैं, वे भारत में अवतारी पुरुष के रूप में भी प्रसिद्ध हैं। इसमें श्रीकृष्ण के जीवन की सभी लौकिक एवं अलौकिक घटनाओं को यथार्थ रूप देकर चित्रित किया गया है। यहाँ तब तक कि उनकी अतिमानवीय प्रवृत्ति को निकालकर मानव जीवन के अत्यंत निकट लाने के लिए उन्हें स्वाभाविक एवं बुद्धिगत बनाने की चेष्टा की गई है। यद्यपि कवि इस कार्य में पूर्ण सफल नहीं हुआ है, तथापि घटनाओं की यथार्थता में कोई संदेह नहीं है। सम्पूर्ण कथानक मुनियोजित कार्यावस्थाओं, संघियों एवं अर्थ प्रकृतियों में विभक्त है तथा कार्यान्वयित की दृष्टि से अत्यंत सुसंघटित एवं सुसम्बद्ध भी है। परन्तु कथा जीवन्त नहीं हो पाई है। कवि ने अपने युग की नैतिकता एवं तर्कवादिता का मुलम्मा बढ़ाकर उसे अधिक प्राणवान् नहीं रहने दिया है। इसके अतिरिक्त जिस महान् उद्देश्य की पूर्ति के लिए कवि ने यह कथानक चुना है, उसमें इतनी सशक्तता एवं जीवनी शक्ति दिखाई नहीं देती। उसके लिए कुछ विस्तृत कथानक अपेक्षित था परन्तु यह बात हमें कभी नहीं भुला देनी चाहिये कि यह युग विज्ञान एवं बुद्धिवाद का है। इस काल में घटना-प्रधान महाकाव्य की अपेक्षा विचार-प्रधान महाकाव्य लिखना अधिक उपयुक्त है। साथ ही कथानक में अलौकिक, अर्थभव एवं अतिमानुषिक घटनाओं का समावेश भी आज के वैज्ञानिक युग के सर्वथा विपरीत है। यही कारण है कि कवि ने कृष्ण के बाल-जीवन में व्याप्त लोकोपकार, समाज-सेवा जननी-जन्मभूमि के प्रति अटूट श्रद्धा, दुराचारी एवं अत्याचारी के प्रति विद्रोह-भावना आदि का अनुशीलन करके उन्हें इस तरह चित्रित किया है कि जिससे कृष्ण का प्राचीन एवं परम्परागत बाल-चरित भी अत्यंत तर्कसम्मत, बुद्धि-प्राप्त एवं संभाव्य बन जाय। कवि का यह प्रयास सर्वथा प्रयत्ननीय है। कथानक के बारे में विस्तारपूर्वक पहले ही विवेचन किया जा चुका है। यहाँ केवल इतना ही लिखना पर्याप्त है कि ‘प्रियप्रवास’ के कथानक में संक्षिप्तता एवं घटित व्यापारों की कमी होने पर भी भारतीय संस्कृति की उज्ज्वल छाँकी प्रकृत है, उसमें मानव-प्रादर्श की समुचित प्रतिष्ठा है और युग के प्रादर्श का सुन्दर रूप चित्रित है। अतः

‘प्रियप्रवास’ का कथानक महाकाव्य के कथानक की गुह्यता, गभीरता एवं विशदता से भ्रोत-प्रोल है।

(२) चरित्र-चित्रण—‘प्रियप्रवास’ के इस विस्तृत प्राणन में अनेक पात्र अपनी-अपनी चारित्रिक विशेषताओं के साथ अवतीर्ण होते हैं। सभी का अपना-अपना महत्व है। कोई किसी के चरित्र की विशेषता का उद्घाटन करता हुआ आता है, तो कोई अपनी व्यथा तथा सुनाता हुआ अपने हृदयगत मनोभावों का चित्रण करता हुआ आता है। किसी के द्वारा वात्सल्य की व्यञ्जना हो रही है, तो किसी के द्वारा दाम्पत्य प्रेम की सरस धारा बहाई जा रही है। कोई अपने प्रिय के गुणानुवाद गाता हुआ गद्गद हो रहा है, तो कोई विरह की असह्य वेदना से विक्रम होकर विक्षिप्त सा धूमता दिखाई दे रहा है। इस तरह ‘प्रियप्रवास’ की इस कल्पना-भूमि के विविध पात्र अपनी अपनी विविध विशिष्टताओं के साथ व्यापारों में लीन अंकित किए गए हैं। इनमें से प्रमुख पात्र पाँच हैं—श्रीकृष्ण, राधा, नन्द, यशोदा और उद्धव। इनके प्रतिरिक्त कितने ही बाल-बृद्ध गोप एवं गोपियाँ इस काव्य में चित्रित हैं, परन्तु कवि ने इन पात्रों को कोई प्रमुखता नहीं दी है। अतः यहाँ प्रमुख पात्रों के चरित्र-चित्रण पर ही विचार करना अधिक समीचीन होगा।

श्रीकृष्ण—हरिऔध जी ने श्री कृष्ण ने परब्रह्म रूप की चर्चा न करके उन्हें एक महात्मा पुरुष रत्न एवं लोकसेवी नेता के रूप में अंकित किया है। कृष्ण के परब्रह्म एवं श्रीडा-विलासमय रूपों की चर्चा हिन्दी-साहित्य में पर्याप्त मिलती है। हरिऔध जी ने युग के अनुकूल श्रीकृष्ण के रूप की झाँकी प्रस्तुत करते हुए उन्हें आधुनिक से अधिक मानव-जीवन के निकट लाने का प्रयत्न किया है और अपने विचारों के अनुकूल मानवता के चरम-विकास के रूप में उन्हें प्रस्तुत किया है। वास्तव में ईश्वर की कल्पना मानव के मस्तिष्क के क्रमिक विकास की सूचक है, क्योंकि प्रारम्भिक मत्स्यावतार से लेकर श्रीकृष्ण के अवतार तक मानवता का क्रमिक विकास ही समझाया गया है। श्रीकृष्ण को सम्पूर्ण कलाओं का पूण अवतार माना जाता है। अतः श्रीकृष्ण मानवता के पूर्ण विकास के स्रोतक हैं। मानवता का चरम विकास ही ईश्वरत्व है। अतः हरिऔध जी ने यहाँ उसी मानवता के चरम विकसित रूप को अंकित करने के लिए श्रीकृष्ण के जीवन की झाँकी अंकित की है। यद्यपि ‘प्रियप्रवास’ में श्रीकृष्ण के बालक रूप का भी यत्नचित् वर्णन मिल जाता है, जिसमें उन्हें कुसुमोपम शंखा पर पद पञ्ज उद्घावते हुए, माता यशोदा को हँस-हँस कर रिश्ताते हुए, अपनी दंतुलियों से हर्ष बढ़ाते हुए, भांगन में बिलकारी भरकर

जननि के साथ घूमने से रेंगते हुए, ठुमक-ठुमक कर गिरते-पड़ते चलने का अभ्यास करते हुए, माता-पिता के सम्मुख नाचते हुए बलराम तथा अन्य गोप बालकों के साथ खेलते हुए आदि अंकित किया है,<sup>१</sup> तथापि यहाँ बाल्य-जीवन की अपेक्षा किशोर एवं युवा जीवन की भाँकी अधिक सजीवता के साथ अंकित की गई है।

**प्रारम्भिक व्यक्तित्व—**'प्रियप्रवास' में श्रीकृष्ण सर्वप्रथम हमें गोपालक धेनुवत्स के जीवनाधार, गोप-मंडली के नेता एवं गोचारण में लीन गोपवेषधारी सुन्दर किशोर गोप-कुमार के रूप में दृष्टिगोचर होते हैं। अपनी गोपमंडली के मध्य शोभायमान होकर वे धेनु और बछड़ों को लेकर गोकुल ग्राम में आ रहे हैं। उनकी उस अलौकिक छवि को देखने के लिए सारा गोकुलग्राम उमड़ पड़ा है। वे अपनी मचुर मुरली बजाते हुए, गायों एवं गोपों के साथ अत्यन्त रमणीयता के साथ आकर सभी नर-नारियों के मन को मोहित कर रहे हैं। उनका शरीर नवल नील कुसुम जैसा सुन्दर है। सम्पूर्ण अंग अत्यन्त सुडील एवं सुगठित हैं। प्रत्येक अंग से सरसता एवं मुकुमारता छलक रही है। कटि में पीताम्बर शोभा दे रहा है। वक्षस्थल धनमाला से विभूषित है। दोनों वृषभ-स्कन्धों पर टुकूल पड़ा है। कानों में श्रेष्ठ मकराकृत कुंडल शोभा पा रहे हैं। सिर पर मुकुमोल अलकावलियों के मध्य मोर-मुकुट अपनी छवि विकीर्ण कर रहा है। उन्नत भाल पर केसर की खीर कान्ति बढ़ा रही है। मुकुमोल ग्रहण श्रोतों पर पीयूष-धरिणी मुरलिका धीरे-धीरे मधुर स्वर में गुँजती हुई जन-मानस में आह्लादकारिणी लहरें उठा रही है। इस तरह अत्यन्त प्रेमाकुल जनता के मध्य में होकर अलौकिक सौंदर्य-सम्पन्न श्रीकृष्ण गोकुल ग्राम में प्रवेश करते हुए अंकित किए गए हैं। श्रीकृष्ण का यह प्रारम्भिक रूप इतना दिव्य, इतना भव्य एवं इतना चित्ताकर्षक दिखाया गया है कि सारा गोकुल ग्राम उनकी इस रूप-माधुरी में लीन हो जाता है, उनके गुणोदधि में अबगाहन करने लगता है और विविध भाव-विभुग्ध होकर सदैव के लिए उनकी इस अलौकिक मूर्ति को अपने हृदय में अंकित कर लेता है, क्योंकि इसके उपरान्त उन्हें यह दिव्य एवं अलौकिक छटा गोकुल-ग्राम में देखने को नहीं मिलती।

**व्रज के प्राण—**श्रीकृष्ण केवल गोकुल-ग्राम के ही सर्वत्र नहीं हैं, अपितु सम्पूर्ण व्रज उन्हें अपना हृदयाधार मानता है, नेता समझता है, प्राणकर्ता जानता है और अपना प्राण मानता है। कंस के निमन्त्रण को लेकर जब अक्रूर

गोकुल-ग्राम में पधारते हैं तब श्रीकृष्ण के मथुरा गमन की सूचना से केवल गोकुल के प्राणी ही व्याकुल नहीं होने बरन जहाँ-जहाँ यह सूचना पहुँचती है वहाँ वहाँ सभी प्राणी अत्यन्त व्यथित एवं बेचन हो उठते हैं। उनके जाने की भीषण घोषणा सुनते ही गोकुल ग्राम तो विषाद में डूब जाता है और नाना प्रकार की आशकाश्रा में लीन होकर विविध तर्क वितर्क करता हुआ बचन हो उठता है। नद और यशोदा की दशा भी विचित्र हो जाती है। ब्रज धरा के नाना उत्पातो का स्मरण करके तथा बस द्वारा उत्पन्न की गई बाधाओं का विचार करके उनके हृदय हिल जाते हैं और वे रात भर विचारों में डूबे रहते हैं। बरसाने में राधा जी के घर भी जब यह सूचना पहुँचती है, तब वे भी नाना प्रकार की आशकाश्रा आपत्तियों एवं भयकर परिस्थियों की कल्पना करती हुई व्यथित हो उठती हैं। इतना ही नहीं जैसे ही श्रीकृष्ण के गमन की खेला माती है, वैसे ही क्या बाल, क्या वृद्ध, क्या गाँव और क्या पक्षीगण सभी विद्योह के कारण रो पड़ते हैं। सारी ब्रजभूमि में ऐसी कठना एवं वेदना छा जाती है जैसे मानो ब्रज के प्राण ही निकलकर कहीं जा रहे हों। उस समय समस्त गोप गोपीजन एवं पशु पक्षी श्रीकृष्ण के प्रेम में अत्यधिक लीन होकर विलाप करते हुए अकित किये गए हैं।<sup>१</sup> उनकी यह विह्वल दशा, उनका यह अनन्य प्रेम एवं उनको यह भ्रातुरता इस बात की द्योतक है कि समस्त ब्रज श्रीकृष्ण को हृदय से प्यार करता है, उन्हें अपना जीवन समझता है तथा उनके ऊपर अपना सर्वस्व न्योछावर करने को प्रस्तुत रहता है।

शील की मुख्य मूर्ति—अनुपम रूप माधुरी एवं प्रोजस्वितापूर्ण असीबिब शक्ति-सम्पन्न श्रीकृष्ण शील की भी अद्वितीय मूर्ति हैं। जिस समय कस का निमग्न पाकर अन्नूर जी के माय घाप मथुरा जाने के लिए प्रस्तुत हुए उस समय सारी जनता अधीर होकर व्याकुल हो रही थी, उनकी उस व्याकुलता को देखकर आपने दीर्घ ही गमन करना उचित समझा और सर्व-प्रथम अपनी माता यशोदा के समीप आकर उनके चरण लूथे, फिर बड़ी धीरता के साथ कहा—‘हे माता ! यदि आपकी आज्ञा हो तो अब मैं यान पर जाकर बैठूँ।’ माता ने जब आज्ञा दे दी, तभी आप माता के चरणों की रज लेकर, ब्राह्मणों के चरणों की वन्दना करके, बधु-बापधो को हाथ जोड़कर नमस्कार करके फिर रथ पर जाकर बैठे।<sup>२</sup> इस तरह श्रीकृष्ण ने

१ प्रियप्रवास ५।२०—७८

२. प्रियप्रवास ५।४२—४६



शिष्टाचार, उच्चकुलोद्भव व्यक्ति जैसे सभ्य व्यवहार तथा श्रेष्ठ महापुरुष जैसे आचरण की प्रधानता है। इसी कारण आपके जीवन में शक्ति और सौंदर्य के साथ-साथ शील भी पर्याप्त मात्रा में विद्यमान है।

मानवता के पुजारी—श्रीकृष्ण अपार शक्ति, असीम शील एवं अनन्त सौंदर्य ने श्रोतप्रोत होकर भी मानवता के अनन्य पुजारी हैं। वे संसार में इसलिए श्रवतीर्ण हुए हैं कि मानवता पर प्रहार करने वाली दानवता का विनाश करें, प्राणियों को सुखी बनायें और जनजीवन को सभी प्रकार की बाधाओं से मुक्त करें। अपने इसी उद्देश्य की पूर्ति के लिए आप षकटासुर, बकासुर, अघासुर, व्योमासुर, केशी, कंस आदि दुष्टों का विनाश करते हैं, भयंकर वर्षा से व्रज की रक्षा करते हैं। कालियनाग को यमुना के जल से निकालकर यमुना को पवित्र बनाते हैं, तथा जरासंध आदि को सत्तहवार पराजित करते हैं। वे अपने समाज एवं अपनी जाति की दुर्दशा नहीं देख सकते। उन्हें मनुष्यमात्र की निगहंणा एवं जन्मभूमि की दुरवस्था देखकर बड़ा ही दुःख होता है और वे तुरन्त ही लोक-कल्याण के कार्यों में लग जाते हैं। वे मानवता की रक्षा के लिए अपने प्राणों को भी संकट में डालने के लिए तैयार हो जाते हैं तथा अपनी जाति एवं अपनी जन्म-भूमि के निमित्त सर्वस्व न्योछावर करने के लिए तत्पर रहते हैं। परोपकार उनके जीवन का अंग बन गया है, पर-दुःख-कातरता उनकी रग-रग में समाई हुई है, और 'सर्वभूतहित' उनके जीवन का लक्ष्य बन गया है।<sup>१</sup> इतना ही नहीं वे स्वजाति उद्धार को महान् धर्म मानते हैं और प्रायः यही कहा करते हैं कि 'सभी प्राणियों की विपत्ति में रक्षा करना, अस्हाय जीवों का सहाय होना तथा संकट से स्वजाति को उबारना ही मनुष्य का सर्व प्रधान धर्म है। अतः हमें सदैव अपनी जाति का भला करने के लिए आगे बढ़ना चाहिए और प्राणों को भी संकट में डालने से तनिक भी बचड़ाना नहीं चाहिए, क्योंकि

१. अतः कहेंगा यह कार्य मे स्वयं । स्व-हस्त में दुर्लभ प्राण को लिए ।  
स्वजाति श्री जन्म-धरा निमित्त मैं । न भीत हूँगा विकराल-ज्यास से ।  
सदा कहेंगा अपमृत्यु सामना । स-भीत हूँगा न सुरेन्द्र-वज्र से ।  
कभी कहेंगा अपहेलना न मैं । प्रधान-धर्माङ्ग-परोपकार की ।  
प्रवाह होते तक शेष-श्वास के । स-रक्त होते तक एक भी शिरा ।  
स-शक्त होते तक एक लोम के । किया कहेंगा हित सर्वभूत का ।

—प्रियप्रचास ११।२५-२७ ।

यदि हमने अपने कर्तव्य का पालन करते हुए स्वजाति को उबार लिया, तो हमारी जाति की रक्षा होगी, यदि हम नष्ट हो जायेंगे, तो हमारी सुकीर्ति सारे विश्व में फैल जायेगी। इस तरह मानवता की रक्षा में दोनों प्रकार से लाभ ही लाभ है, यहाँ कभी हानि की संभावना नहीं है। यही कारण है कि अपने साथियों की दुःशा देखकर आप प्रचंड दावानल में घुस जाते हैं, वेग-पूर्वक सभी को चमत्कृत करते हुए गोप, धेनु और बड़बड़ो को बड़ी युक्ति से बाहर निकाल लाते हैं और अपनी सुन्दर कीर्ति-जता को सत्कार में बाँट देते हैं। यही विशेषता उनके अन्य कार्यों में भी है। वे अपने दन्धु बाधवो, प्राणियों एवं किसी भी असहाय व्यक्ति का सङ्कट देखकर तुरन्त उसे दूर करने के लिए तैयार हो जाते हैं और अपने इसी मानवता-प्रेम एवं लोकोपकार के कारण ब्रज-भूमि में 'नृरत्न' माने जाते हैं तथा अपनी निःस्वार्थ सेवा, सर्वभूत-हित एवं प्राणिमात्र के प्रति प्रेम के कारण ही जगतवद्य हो जाते हैं। उनका यह मानवता प्रेम ही उन्हें लोकप्रिय नेता एवं लोकनेतृ महात्मा की कोटि में ले जाता है और इसी कारण वे 'प्रियप्रवास' में मानवता के चरम विकास-स्वरूप परब्रह्मता को प्राप्त कर लेते हैं। यहाँ उनके हृदय से सकीर्णता एवं एकदेशीयता पूर्णतया तिरोहित हो चुकी है और उसमें उदारता एवं विश्व-दन्धुत्व के साथ साथ उस मानवता में घर कर लिया है, जो आत्मोन्नति का प्रबल साधन है और जिसके बल पर मानव ही ईश्वरत्व को प्राप्त कर लेता है।

कठिन पथ के पान्थ—लोकहित एवं लोक-सेवा का मार्ग अत्यन्त दुर्गम एवं कठोर होता है। इस मार्ग पर बही चल सकता है, जो अपना सर्वस्व न्योढ़ाकर करके अपने सुख दुःख, आनन्द उल्लास, हास परिहास की परवा नहीं करता और अपने प्रिय से प्रिय का परित्याग करके त्याग एवं तपस्या से भरा हुआ जीवन व्यतीत कर सकता है। श्रीकृष्ण भी इस लोकहित के कठिन पथ पर चलने के लिए अनन्त स्नेह, अपार वात्सल्य एवं असीम दुलार से भरे हुए नद एवं यशोदा का परित्याग कर देते हैं। अपने अनन्य भक्त, विनोदशील एवं सुख-दुःख के सच्चे साथी गोप बालको को छोड़ देते हैं। अपनी श्रीदाम्बरी-पुत्तलिका, अनन्य प्रेमा तथा प्रणय-रस-लीना चिरसगिनी गोप बालाओं को त्याग देते हैं। अपने हृदय की एक मात्र आधार, वचन से ही अनन्य प्रेम में परम तन्मय, रमणीयता, सरलता, अतिप्रीति, सुशीलता एवं विनोदप्रियता

की साकार मूर्ति अपनी प्रेयसी राधा तक का परित्याग कर देते हैं और अपनी अत्यन्त रमणीय ब्रज-भूमि तक को छोड़ देते हैं। यद्यपि कभी-कभी ब्रज-प्रदेश, गोप-गोपी, नन्द-यशोदा एवं प्राणप्रिया राधा का स्मरण करके श्रीकृष्ण प्रवीर हो उठते हैं, परन्तु वे बड़े ही संयमी एवं कठोर कर्म में लीन रहने वाले व्यक्ति हैं। इसीलिए उद्धव के द्वारा राधा के समीप यही संदेश भिजवाते हैं कि "विधाता ने ही हमारे दो प्रिय हृदयों को विलग कर दिया है। अब मैं ऐसे "कठिन-पथ का पान्थ" हो रहा हूँ कि मिलन की आशा दूर होती चली जा रही है। अतः अब तो हमें मधुर सुख एवं भोग की प्रिय लालसाओं का परित्याग करके जगत-हित एवं लोक-सेवा में लीन हो जाना चाहिए, क्योंकि इसी से लोकोत्तर शान्ति मिलती है और इसी से श्रेय की प्राप्ति होती है।" इस तरह श्रीकृष्ण केवल संदेश ही नहीं भेजते, अपितु इस लोक-सेवा एवं जगत-हित के लिए एक त्यागी-तपस्वी जैसा जीवन भी व्यतीत करते हैं और संसार के लिए एक उच्च आदर्श प्रस्तुत करते हैं।

कर्त्तव्यपरायण लोभ-प्रिय नेता—यहाँ श्रीकृष्ण का जीवन अपने कर्त्तव्य-पालन का आदर्श प्रस्तुत करता हुआ अंकित किया गया है। श्रीकृष्ण को अपने कर्त्तव्य का बड़ा ध्यान रहता है। वे बचपन से ही यह जानते हैं कि अपने परिवार, अपने माता-पिता, अपने समाज, अपने देश और विश्व के प्रति मेरा क्या कर्त्तव्य है। प्रायः यह नीति है कि समाज के लिए परिवार को, देश के लिए समाज को और विश्व के लिए देश तक को छोड़ देना चाहिए। यहाँ श्रीकृष्ण का जीवन इसी नीति-वाक्य को चरितार्थ करता हुआ अंकित किया गया है। वे समाज की हित-चिन्ता में अथवा अपने समाज को मृगी बनाने के लिए पहले अपने परिवार का त्याग कर देते हैं अर्थात् बसुदेव-देवकी के यहाँ जन्म लेकर भी गोकुल में रहते हैं। फिर देश के हित के लिए अपने गोकुल के प्रिय समाज का भी परित्याग कर देते हैं और कंस आदि का बध करके मथुरा में ही रहने लगते हैं। तदुपरान्त विश्व-हित के हेतु वे फिर अपने प्रिय देश अर्थात् ब्रज प्रदेश को भी छोड़ देते हैं और द्वारिकापुरी में आकर निवास करते हुए विश्व के प्रति अपने कर्त्तव्य का पालन करने लगते हैं। अतः इसी कर्त्तव्य से प्रेरित होकर श्रीकृष्ण ने पहले माता-पिता का परित्याग, फिर प्रियजनों का परित्याग और फिर प्रिय मातृभूमि का परित्याग करते हुए अपना जीवन व्यतीत किया तथा कभी उनका चित्त चंचल न हुआ। नहीं तो ५-६ मील की

दूरी पर रहने वाली अपनी प्रणय-रस-स्त्रीन गोपियो एव प्राणप्रिया राधा से मिलने जाने में उन्हें कोई आपत्ति न होती। वे किसी अकर्मण्य एव विलासी राजा के रूप में यहाँ अकित नहीं हैं, अपितु एक कर्तव्यपरायण कर्मवीर के रूप में अकित किए गये हैं, जिन्हें कभी हम सामाजिक कर्तव्य में लीन होकर ग्वाल बालों की रक्षा करते देखते हैं, कभी भयकर अग्नि से गाय-बछड़ों एव गोप बालकों को बचाते हुए देखते हैं, कभी समस्त प्राणियों की रक्षा के लिए कालिय नाग को यमुना से निकाल बाहर करते हुए देखते हैं और कभी जरासंध जैसे पराक्रमी योद्धा से सत्रह-सत्रह बार युद्ध करते हुए देखते हैं। इतना ही नहीं उनके जीवन का लक्ष्य ही 'लोकहित' बन गया है और इसी कारण यद्यपि माता पिता की सेवा करते समय या गुरुजनों का सम्मान करते समय वे किसी प्राणी की आर्त-वाणी सुन लेते हैं, तो तुरन्त सेवा त्याग करके उसको शरण देते हैं, अनेक आवश्यक कार्य छोड़कर पापी का नाश करते हैं और जनता की रक्षा करते हैं। इस तरह यहाँ श्रीकृष्ण अपने कर्तव्य पालन के हेतु ही बड़े-बड़े दुर्घर्ष, लोक पीडक एव पराक्रमशाली अत्याचारियों का धध करते हुए अकित किए गये हैं, अपनी प्रिय गोप-महली से दूर रह कर राज्य के गुह्यतम कार्य भारत में लीन दिखाए गये हैं और इसी कर्तव्य से प्रेरित होकर साहसी होते हुए भी जरासंध के अत्याचारों से व्यथित होकर मथुरा को छोड़कर द्वारिका में जाते हुए चित्रित किए गए हैं। निरसदेह श्रीकृष्ण का कर्तव्य-परायण रूप 'प्रियप्रवास' में सबसे अधिक महत्वशाली है और अपने इसी कर्तव्य पालन के कारण वे यहाँ जनता के लोकप्रिय नेता के प्रतिष्ठित-पद पर भासीन हैं।

श्रीकृष्ण की कल्पना में हरिप्रौढ जी का उद्देश्य—हरिप्रौढ जी ने श्रीकृष्ण के जिस रूप की कल्पना 'प्रियप्रवास' में की है उसको देखकर यह स्पष्ट पता चल जाता है कि हरिप्रौढ जी ने अपने समाज एव राष्ट्र के लिए एक ऐसी आदर्श पुरुष का निर्माण किया है, जो मानवता का पुजारी है, शक्ति शील और भाँदय से अतृप्त है तथा जिसे एक मात्र लोकहित ही प्रिय है। कवि की यह कल्पना आधुनिक युग के पूर्णतया अनुकूल है और इस कल्पना के द्वारा कवि ने श्रीकृष्ण के परम्परागत रूप के विरुद्ध ऐसे लोकोत्तर चरित्र-सम्पन्न भूतल की कल्पना की है, जिसे आदर्श मानकर भारत ही तथा सारा विश्व कल्याण के मार्ग पर अग्रसर हो सकता है, विश्वबधुत्व के भावों को धरना सकता है और मानव रूप में ईश्वरत्व की कल्पना को भली प्रकार समझ सकता है। अतएव आधुनिक विज्ञान-सम्पन्न बुद्धिवादी युग की आत्मा को सतुष्ट करने के लिए, मानवता का प्रचार करने के लिए तथा लोकहित की

भावना का सम्पूर्ण जगत में प्रसार करने के लिए कवि ने श्रीकृष्ण के इस आदर्श चरित्र का निरूपण किया है।

राधा—'प्रियप्रवास' की चित्रपट्टी पर राधा का चित्र कुछ अनूठे ढंग से अंकित किया गया है। यहाँ राधा भक्तिकाल की विरह-विह्वला या रीतिकाल की काम-श्रीङ्गा-प्रवीणा कामिनी नहीं है, अपितु आधुनिक युग की लोक-सेविका एवं भारत भूमि की अनुपम नारी-रत्न है। उसके बाल्य-जीवन का अधिक आभास यहाँ नहीं मिलता। कवि ने केवल इतना ही संकेत किया है कि यह अलौकिक बालिका बचपन में कृष्ण के साथ बड़ी तन्मय होकर खेला करती थी। प्रायः नन्द-भवन में आकर जब यह कृष्ण के साथ खेलती थी, तब सारा भवन इसकी कलित-श्रीङ्गाओं से गूँज उठता था और वहाँ अनुपम छवि उमड़ने लगती थी। श्रीङ्गा ही श्रीङ्गा में राधा का वह प्रेम कृष्ण के प्रति बढ़ता चला गया और बढ़े होने पर फिर उसने 'प्रणय' का रूप धारण कर लिया, जिससे युवती होने पर फिर यह बाला रात-दिन कृष्ण के प्रेम में तल्लीन रहने लगी।<sup>१</sup> इस तरह बाल्य जीवन की श्रीङ्गा एवं क्रिया-कलापों का अधिक वर्णन यहाँ नहीं मिलता। यहाँ तो राधा सर्वप्रथम एक युवा बालिका के रूप में हमारे सम्मुख उपस्थित होती है।

प्रारम्भिक व्यक्तित्व—कवि ने इस अनुपम छविमयी बालिका के स्वरूप की शांकी अंकित करते हुए उसे एक अद्भुत सौन्दर्य सम्पन्न एवं विविध कला-नर्मजा युवा बाला के रूप में प्रस्तुत किया है। उसकी शरीर-वर्णना अत्यंत कोमल एवं क्षीण है, उसके मुख पर सदैव मुसकान शोभा देती है, वह निरंतर श्रीङ्गा-कला में लीन रहती है, वह शोभा की तो समुद्र है, अत्यंत मृदुभाषिणी है और माधुर्य की साकार मूर्ति है। उसके कमल-नेत्र उन्मत्तकारी हैं, उसके शरीर की स्वाणिम कान्ति नेत्रोन्मेषकारिणी है, उसकी मधुर मुसकान विमुग्ध करने वाली है और उसकी कुञ्चित अलकों गानसौन्दायिनी हैं। वह नाना प्रकार के हाव-भावों में कुशल है, चंचल कटाक्ष आदि के सहित ध्रु-संचालन में बड़ी निपुण है, नाना प्रकार के वाद्यों के बजाने में भी बड़ी प्रवीण है और अपने शरीर की सुशीलता सुकुमारता एवं कमनीयता के द्वारा रति को भी विमोहित कर देने की क्षमता रखती है। यह सदैव उज्ज्वल वस्त्र धारण करती है, श्रेष्ठ आभूषणों से अलंकृत रहती है और स्थितोचित सभी गुणों से सुशील है। यह सदैव श्रेष्ठ आदर्शों का अनुशीलन

करती है, रोगी, वृद्ध आदि जनो की सेवा करती है, अनन्यहृदया है, सात्विक प्रेम का पोषण करने वाली है, सुन्दर मन वाली है, सदैव प्रसन्न मुख रहती है और अपने इन्ही सब गुणों के कारण 'स्त्री-जानि रत्नोपमा' कहलाती है।<sup>१</sup> राधा का यह प्रारम्भिक व्यक्तित्व अत्यन्त मार्मिक एवं चिन्ताकर्यक है। उसमें भारतीय श्रेष्ठ नारी के सम्पूर्ण गुण विद्यमान हैं और वह एक भादर्ज कुमारी की जीती-जागती मूर्ति है।

प्रणय की मधुर मूर्ति—कुमारी राधा के हृदय में कृष्ण के प्रति बाल्यकाल से ही एक अद्भूत आकर्षण विद्यमान था। अब इस किशोरी के हृदय में वह 'लरिकाई की प्रेम' प्रणय के रूप में परिवर्तित हो गया है। यह प्रणय-लता राधा के हृदय में इतनी बलवती हो उठती है कि शयन और भोजन ही क्या, अब वह प्रत्येक क्षण कृष्ण की रूप-भाधुरी में उन्मत्त बनी रहती है, कृष्ण के वचनान्मृत की सरसता, मुखारविन्द की रमणीयता, उनकी सरलता, अतिप्रीति एवं सुशीलता उसके चित्त से कभी उतरती नहीं, अपितु वह सदैव इनमें लीन रहती आती है।<sup>२</sup> कृष्ण प्रेम में लीन इस बाला को जब कृष्ण के मधुरा-गमन का समाचार सुनाई पड़ता है, तब वह सुकुमार कली भी सहसा कुम्हला जाती है, वेदना से इसका हृदय दग्ध हो उठता है, सारा सारा सूना दिखाई देने लगता है, सम्पूर्ण दिशायें रोती हुई सी जात होती हैं, घर काट खाने को तैयार जान पड़ता है, मन वैर्चन होकर जगल में भागता प्रतीत होता है और वह अत्यन्त व्यथित होकर नाना प्रकार की भाशकाओं में लीन हो जाती है। उस क्षण वह यही सोचती है कि मैंने तो मैं श्रीकृष्ण के चरणों में अपना हृदय पहले ही चढा चुकी हूँ केवल मेरी यही कामना और यी कि विधिपूर्वक उन्हें वरण कर लूँ। परन्तु अब मुझे यह कामना पूर्ण होती दिखाई नहीं देती। ठीक ही है जो कुछ भाग्य में लिखा है वह भला कब टलता है।<sup>३</sup> यह प्रणयिनी बाला कृष्ण को अपना पति बनाने के लिए देवी-देवताओं को मना चुकी है वृत्त से व्रत आदि भी रख चुकी है परन्तु आज इसका हृदय अचानक आशका में डूब जाता है और इसे सर्वत्र व्यथा, शोक, विषाद, दुःख, वियोग आदि ही उमड़ते हुए दिखाई देते हैं। इस तरह कृष्ण-प्रेम में लीन राधा का सारा जगत उस समय पूर्णतया शून्य बन जाता है,

१ त्रियप्रवास ४।४-८

२ वही ४।१७-१९

३ वही ४।३५

जिस समय इस प्रणय की साकार मूर्ति को विलसता छोड़कर श्रीकृष्ण मथुरा चले जाते हैं। वह हृदय में आग छिपाकर अपने घर में ही दिल मसोसती रह जाती है। अतः कवि ने यहाँ राधा को प्रणय की मधुर मूर्ति के रूप में अंकित करके नारी के पवित्र प्रेम की पुनीत श्रांती प्रस्तुत की है।

विरह-विधुरा राधा—तदनन्तर राधा हमें कृष्ण के विरह में रात-दिन रुदन करती हुई अत्यंत उन्मत्ता दिखाई देती है। वह कृष्ण के प्रेम में इतनी उन्मत्त हो गई है कि पवन को दूती बना कर कृष्ण के पान अपना विरह-संदेश भेजने को तैयार हो जाती है। कृष्ण की श्यामली मूर्ति देखने की उत्कट नानसा उसे व्यथित एवं बेचैन बना देती है। उसी कारण वह पहले तो प्रातःकालीन पवन की भर्त्सना करती हुई उसे निष्ठुर एवं पाविष्ठा तक कह सकती है, परन्तु फिर उसमें मथुरा जाने के लिए आग्रह करती है। वह मथुरा तक के सम्पूर्ण मार्ग को बढ़ी भाविकता के साथ समझा देती है और विविध युक्तियों द्वारा अपनी विरह-व्यथा को कृष्ण से कहने का निवेदन करती है। किन्तु कवि ने यहाँ जिन युक्तियों का प्रयोग किया है, उनके कारण उनका विरह-व्यथित रूप कुछ क्षणों के लिए ओझल हो जाता है और वह एक ऐसी युक्ति-कोशाल सम्पन्न प्रवीण नारी के रूप में दिखाई देती है, जो मिलन की नाना तरकीबें जानती है, जो संकेत-स्थल पर पहुँचने के लिए नाना प्रकार की युक्तियाँ सोच सकती है और जिसे विरह-जग्य पीड़ा नहीं सता रही है, अपितु जो वियोग की कृत्रिम वेदना से व्यथित जान पड़ती है। कवि ने उसे जो भ्रान्ता एवं उद्विग्ना कहा है, वह भी कुछ सार्थक सा जात नहीं होता क्योंकि भ्रान्ता विरहिणी भला इतनी प्रवल युक्तियाँ पवन को कैसे बता सकती है, जिनका कि उल्लेख 'प्रियप्रवास' के 'पवन-दूती-प्रसंग' में मिलता है। इस तरह राधा का विरह-विधुरा रूप यहाँ उतना भाविक एवं हृदयाकर्षक नहीं है, जितना कि सूर, नंददास आदि भक्तकवियों की कविताओं में मिलता है।

कृष्ण की अनन्य उपासिका—यहाँ राधा कृष्ण की अनन्य उपासिका है। उसके हृदय में कृष्ण-प्रेम इतनी सीमा तक व्याप्त हो गया है कि उसे नाराज जगत् ही कृष्णमय जान पड़ता है। कालिन्दी के श्याम जल में उसे कृष्ण के श्याम गाल का दर्शन मिलता है, संध्या की अरुणिमा में वह अपने

परमप्रिय की कान्ति को देखनी है, रजनी की श्यामता में उसे कृष्ण के श्याम तन का आभास मिलता है, उषा उसे सदेव कृष्ण प्रेम में अनुरजित जान पड़ती है और सूर्य की ओष में कृष्ण के तेजपूर्ण मुख की झलक दिखाई देती है। उस अनन्य प्रेमा को भ्रम समूह में कृष्ण की काली कुचित झलकें दिखाई देती हैं, खजन एव मृगों में कृष्ण की आँखों की सुछवि रमी हुई जान पड़ती है, शायी के बच्चे की मूँड में उस कृष्ण की विशाल-बाहु दृष्टिगोचर होती है, युक्त की नासिका में कृष्ण की सुरम्य नाभिका की गोभा दिखाई पड़ती है, दाडिमा में दाँतों की झलक मिलती है बिम्बाफलो में श्रेष्ठ अमरों की लालिमा जान पड़ती है, केली में जधन-युग की मज्जता दिखाई देती है और गुत्तों में कृष्ण की गुल्फों का सौंदर्य ललकता हुआ प्रतीत होता है। इतना ही नहीं वह सम्पूर्ण प्रकृति की रूप-माधुरी में कृष्ण के अनुपम रूप-सौंदर्य को देखनी है, पक्षियों के कलरव में मुरली की मधुर ध्वनि सुनती है और पृथ्वी के प्रत्येक भाग में श्रीकृष्ण की माधुरी मूर्ति का व्यास देखती है।<sup>१</sup> वह कृष्ण के प्रेम में व्यथित होकर अब भिसने की आवाधा प्रकट नहीं करती अपितु वह यही सोचती है कि यदि कृष्ण यहाँ न आ सकें तो भी कोई आपत्ति नहीं। उद्वेग से वह यही कहती है 'प्यारें जीवें जग-हिन करें गेह चाहे न आवें।' अनन्य प्रेम में लीन होने के कारण वह अब स्वयं को कृष्ण में कभी पृथक् नहीं देखती, वरन् इस ब्रह्माण्ड में जिनगी बस्तुओं उसे दिखाई देनी हैं, वे सब उसे श्याम के रंग में ही रेंगी हुई जान पड़ती हैं और वह पृथ्वी, नभ, पानी, पवन, पादप, खग आदि में सर्वत्र कृष्ण को व्याप्त देखती है। इस तरह उसका प्रणय अब विकारहीन होकर सात्विक रूप धारण कर लेता है और वह कृष्ण को विश्वात्मा, जगत्पति, प्रभु सर्वेश्वर आदि मानती हुई उनको सच्चे हृदय से उपासना करने में लीन हो जाती है। अब वह यह जानने लगी है कि विश्व की पूजा, विश्व की आराधना, विश्व के प्राणियों की सेवा ही कृष्ण की मन्वी पूजा है, भक्ति है और उपासना है।<sup>२</sup> इस तरह राधा कृष्ण के वियोग में रात-दिन आँसू गूँथने की अपेक्षा विश्व को कृष्णमय मानकर उसको उपासना करती हुई कृष्ण की अनन्य उपासिका बन जाती है।

लोक सेविका—विश्व प्रेम में लीन होते ही राधा का हृदय उदार हो जाता है, उसका अन्तःकरण विशाल हो जाता है और वह मानवीय प्रेमिका

१ प्रियप्रवास १६।८३-८८

२ वही १६।९८-१०३



प्रणय की संकुचित भावना से ऊपर उठकर श्याम को जगत-पति श्रीर जगत-पति को श्याम समझने लगती है, उसे विश्व में प्रियतम तथा प्रियतम में विश्व व्याप्त दिखाई देने लगता है और वह साधारण श्रवण, कीर्तन, वंदन, दासता, स्मरण, आत्म-निवेदन, अर्चना, सरय और पद-सेवना नामक नवधा-भक्ति को छोड़कर आर्त्स-उत्पीड़ित एवं रोगी प्राणियों की व्याधा सुनना ही 'श्रवण' मानती है। ऐसे दिव्य एवं अनुपम गुणों का गाना उचित समझती है, जिसे सुनकर सोवे प्राणी जाग उठे, अज्ञान तिमिर में गिरे हुए प्राणी ज्ञान-ज्योति प्राप्त करें और भूलें हुए प्राणी सम्मार्ग पर लग जायें। इसी गुण-ज्ञान को वह 'कीर्तन' मानती है। उसकी दृष्टि में अब विद्वानों, देश-प्रेमियों जानियों, दानियों, सच्चरित्रों, गुणियों, तेजस्वियों एवं देव तुल्य व्यक्तियों के आगे मस्तक झुकाना और उनका आदर-सत्कार करना ही 'वंदन' है। वह 'दास्यभक्ति' उसे मानती है जिसमें अनुप्य ऐसी बातें करे, जो संसार का कल्याण करने वाली हों, सर्वभूतोपकारी हों, गिरे हुएों को उठाने वाली हों तथा जिनमें सेवा भाव भरा हुआ हो। इसी तरह अब उसकी दृष्टि में कंगाल, दीन, दुखियों आदि का स्मरण ही 'स्मरण' नामक भक्ति है; विपत्ति में सहायता करने के लिए अपने तन और प्राणों का अर्पित करना ही 'आत्म-निवेदन' भक्ति है; पीड़ितों को औषधि, प्यासों को जल, भूखों को भोजन देना आदि ही 'अर्चना' नाम की भक्ति है; संसार के जिन प्राणियों से भी कुछ काम लिया जाय उनके प्रति सहृदय होना ही "सरय" नामक भक्ति है और पतितों को शरण में लेना तथा उनको आदर-सम्मान देना ही "पद-सेवन" नामक भक्ति है। अब राधा के हृदय में विश्व-प्रेम जाग्रत हो जाता है। वह सम्पूर्ण मोह छोड़कर लोक-सेवा को अपने जीवन का लक्ष्य बना लेती है तथा श्रीकृष्ण के सन्देश का पूरा-पूरा पालन करती हुई सम्पूर्ण विश्व की सेवा, परोपकार, दया, कृपा, प्राणीमात्र के प्रति प्रेम आदि से ओतप्रोत होकर अपना सारा जीवन एक लोक-सेविका के रूप में व्यतीत करने का निश्चय कर लेती है। निःसंदेह राधा का यह रूप भारतीय नारी के उज्ज्वल आदर्श को प्रस्तुत करता है और वह कामुकता, विलासिता, वियोग-जन्य उन्माद एवं प्रणय की संकीर्णता से सर्वथा परे एक भव्य एवं दिव्य नारी के पद पर आसीन दिखाई देती है।

रज की धाराध्या-देवि—राधा का अन्तिम रूप अत्यन्त ही मार्मिक एवं

प्रभावोत्पादक है। वह ब्रज-जनो की पीडा दूर करने का निश्चय करके केवल गेहूँ में शान्तिपूर्वक बैठी नहीं रहती, अपितु जब कभी यह सुनती है कि कोई गोपी वही व्यथित होकर मूर्च्छित पड़ी है, तब तुरन्त ही उसके पास जाकर उचित उपचार करके उसकी व्यथा दूर करनी है, उसे समझाती है और व्यथा के प्रबल वेग को कम करने के लिए नाना प्रकार की कथायें सुनाया करती है। वह नित्य-प्रति नन्द-यसोदा के घर जाकर उन्हें भी सात्वना देती रहती है। यदि कहीं गोप-जनो को खिन्न होकर बैठा देखती है तो उन्हें उद्योगी, परिश्रमी एवं कर्मशील बनाने की प्रेरणा प्रदान करती है। यदि कहीं उसे गोप-बालक कृष्ण के प्रेम में मग्न दिखाई देते हैं, तो वह उन्हें कृष्ण लीलाओं में मगाकर अथवा खिलौने आदि लेकर प्रसन्न करती रहती है। यदि कहीं गोपियाँ मन मारे बैठी हुई दिखाई देती हैं, तो वह उन्हें प्रियतम की वीणा, वेणु या बशी सुनाकर अथवा मधुर कथायें सुनाकर प्रसन्न करने की चेष्टा करती है। वह चींटियों को घाटा तथा पतियों को अन्न और जल देती रहती है। उसकी दृष्टि में कीटादि भी बड़े महत्वशाली हैं, वह उनके प्रति भी बड़ा ही दया-भाव रखती है। अर्थ ही वह पेड़ों के पत्ते तोड़ना भी उचित नहीं समझती और सदैव प्राणियों के सम्बर्द्धन में ही लीन रही आती है। उसने कुमारी गोपियों का एक ऐसा दल स्थापित कर दिया है जो सारी ब्रज-भूमि में सुख और शान्ति का प्रसार करता है। इसी कारण वह ब्रज-जनो की दृष्टि में सज्जनो के सिर की छाया, एवं दुर्जनो की शासिका है, कगालो की परम निधि और पीड़ितो की शोषि-भवरूपा है, दीनो की वहिन और अनायाथितो की जननी है, विश्व की प्रेमिका है तथा समस्त ब्रज-भूमि की आराध्या देवि बनी हुई है।<sup>१</sup>

राधा की कल्पना में कवि का उद्देश्य—हरिभोध जो ने राधा के जिस पालन एवं आदर्श चरित्र का निर्माण किया है, उसके पीछे युग का नारी-आन्दोलन कार्य कर रहा है। आधुनिक-युग में नारी को उन्नत एवं सचेष्ट बनाने के लिए तथा सामाजिक कार्यों में पुरुष के साथ कंधे से कंधा भिटाकर कार्य करने के लिए ऐसी ही रमणियों की आवश्यकता भी जो विश्व प्रेम में लीन होकर लोक-सेवा, लोकहित एवं लोकोपकारी कार्यों के लिए भागे बहें तथा घर की चहारदीवारी को छोड़कर समाज के क्षेत्र में कार्य करें। अतः हरिभोध जी ने भक्तिकालीन एवं रीतिकालीन कवियों की कल्पना के सर्वथा विपरीत

भौतिक प्रेम एवं प्रणय के वासना-प्रधान रूप की अपेक्षा राधा को सर्वथा नास्तिक प्रेम से श्रोत-प्रोत करके ऐसी लोक-सेविका के रूप में चित्रित किया है, जिसका अन्तःकरण उदार है, जिसे विज्व-प्रेम ही प्रिय है और जो जन-कल्याण में ही अपने जीवन की सार्यकता समझती है। इतना ही नहीं जहाँ पाञ्चात्य सभ्यता में रँगकर भारतीय नारी तलाक जैसे विपाक्त कानून को अपने लिए कल्याणकर समझती है, उनके लिए हरिश्चंद्र जी ने राधा का वह त्याग-तपस्यापूर्ण आदर्श जीवन अंकित किया है, जो भारतीय नारी के गौरव का प्रतीक है तथा जिसमें आजीवन कौमार व्रत धारण करके लोक-सेवा का पुनीत भाव भरा हुआ है। ऐसी ही नारी भारतीय संस्कृति की नाकार प्रतिमा है और ऐसी ही नारी जगत का कल्याण कर सकती है। अतः अपने इन्ही विचारों को साकार रूप प्रदान करने के लिए तथा आधुनिक भ्रमित नारी के मम्मून्व आदर्श उपस्थित करने के लिए हरिश्चंद्र जी ने राधा की ऐसी कल्पना की है।

नन्द—व्रजभूमि के राजा हैं और गोपों के अग्रगण्य स्वामी हैं। उनके यहाँ श्रीकृष्ण जैसे लोकोपकारी एवं जन-मन-हितकारी पुत्र ने जन्म लिया है। अतः वे सभी के लिए अत्यंत पूज्य एवं सम्माननीय हैं। सारा व्रज प्रदेश उन्हें एक स्वर में अपना अग्रणी मानता है, उनकी प्रत्येक बात को ध्यान में मुनता है और उनकी आज्ञा-पालन करना अपना परम कर्तव्य समझता है। उनका भी अहोभाग्य है कि श्रीकृष्ण जैसा पुत्र-रत्न उन्हें विधाता के विचित्र विधान द्वारा प्राप्त हुआ, जिसके कारण उनका घर पवित्र होगया, जिनमें सदैव चहल-पहल बनी रहती है, गोप-बालक एवं गोप-बालिकाएँ नाचती-झूदती रहती हैं तथा विविध क्रीड़ाओं में भग्न रहती हैं। कृष्ण जैसे अलौकिक पुत्र को पाकर भला कौन मा पिता भाग्यशाली न होगा ! अतः नन्द सदैव अपने भाग्य की मराहना करते रहते हैं तथा अन्त वैभव एवं ऐश्वर्य के स्वामी में जान पड़ते हैं।

आशंकाओं से व्यथित पिता—व्रजराज नन्द हमें सर्वप्रथम एक ऐसे पिता के रूप में दृष्टिगोचर होते हैं, जिनका हृदय वास्तव्य से श्रोत-प्रोत है और जो पुत्र पर आने वाली भावों विपत्तियों की आशंका में डूबते-उतराते हुए अत्यंत व्यथित एवं बेचैन बने हुए हैं। वे अपने श्वेत बालों को अत्यंत दुःख प्रकट करने वाले भावों के साथ हाथ में पकड़कर विषम-संकट में पड़े हुए तथा अपने शयन-कक्ष में चुपचाप दिनचरते हुए दिग्वाई देते हैं। उनके मुख ने

लम्बी-लम्बी आँहें निकल रही हैं, दोनों नेत्र आँसुओं से भरे हुए हैं और वे शैया पर लेटे-लेटे कभी तो छत देखते हुए दिखाई पड़ते हैं तथा कभी शैया से उठकर अपने सुने कमरे में टहलते दृष्टिगोचर होने हैं। जब उनकी व्याधा अत्यधिक बढ़ जाती है, तब वे द्वार की ओर झाँककर नीरव आकाश को यह जानने के लिए देखने लगते हैं कि अभी कितनी रात्रि और शेष है। वह दुःख की रात्रि काट नहीं बटती। यदि किसी दासी के रोदन का स्वर उनके कान में पड़ जाता है, तो वे शैया पर पड़े हुए और भी तड़पने लगन हैं।<sup>१</sup> उनकी यह दशा कस के उस निमग्न के कारण हो रही है, जिसे लेकर अन्नू जी गोकुल में पधारें हैं और जिसके परिणामस्वरूप उनके प्राणों में भी अधिक प्रिय शोक का प्रभाव ही मथुरा जाना निश्चित हो गया है। भन उन्हें यह आशंका हो रही है कि कस न जाने क्या उत्पात मचावे और प्रिय पुत्रों के साथ न जाने कैसा व्यवहार करे।

**कर्त्तव्यपालक पति**—तदनंतर नद हम एक कर्त्तव्यपालक एव जागरूक पति के रूप में दिखाई देते हैं। उनकी पत्नी यशोदा जिस क्षण मथुरा से नद जी को अकेला लौटकर आता हुआ देखती है, उस क्षण वे विक्षिप्त गाम की भाँति दौड़ी हुई द्वार पर आती हैं, परन्तु अपने प्राणप्रिय वनम को पति के समीप न देखकर छिन्नमूला सता की भाँति भूमि पर मूर्छित होकर गिर पड़ती हैं। इतना ही नहीं चेतना आते ही फिर अत्यन्त कष्टों के साथ विलाप करने लगती हैं। उस समय नद जी एक तो पुत्र के शोक से ही अत्यन्त विह्वल हैं, क्योंकि उन्हें भी कृष्ण का मथुरा रह जाना अत्यन्त बेचैन बना रहा है और यशोदा जी की ही भाँति उनके हृदय में भी शोक सागर उमड़ रहा है। दूसरे, यशोदा जी की ऐसी शोकपूर्ण व्यथित दशा देखकर वे और भी उद्विग्न हो उठते हैं। परन्तु आपके अदर अनोम समय एव अपार धैर्य भरा हुआ है, जिसमें अपने हृदय को मग्न बनाने हुए आप रोनी बिसूरती यशोदा जी को माना यत्नों से बोध देते हैं और ऐसी-ऐसी बातें कहते हैं जिससे उनके चित्त को शान्ति मिले, हृदय से निराशा दूर हो और प्राणा का मन्वार हो। इतना ही नहीं वे यहाँ तक कह जाते हैं—‘हाँ आवेगा प्रिय-सुत प्रिये वेह दो ही दिनों में।’<sup>२</sup> इस वाक्य में भले ही मिथ्यात्व का समावेश हो, परन्तु यह कितना आशा-प्रद, कितना शान्तिप्रदायक और कितना धैर्यवर्द्धक है। इसमें एक

१ प्रियप्रवास ३१२१-२६

२ प्रियप्रवास ७१६१

पति के पुनीत कर्तव्य की उज्ज्वल झाँकी विद्यमान है, क्योंकि यशोदा जी इसी बाल्य के आधार पर चेतना प्राप्त करके आश्वासन ग्रहण करती हैं और इसी के बल पर आशान्वित होकर अपना कष्टमय जीवन व्यतीत करती हैं।

पुत्र-वियोग में व्यथित किन्तु उदार आशय-सम्पन्न पिता—नंद जी अन्त में हमें कृष्ण के चिर वियोग में लीन एक शोक-संतप्त पिता के रूप में दिखाई देते हैं। उनकी वह अवस्था अत्यन्त दयनीय एवं शोकपूर्ण है। प्रत्येक प्राणी आपकी इस क्षुब्ध अवस्था को देखकर सहानुभूति एवं समवेदना प्रकट करता है; परन्तु पुत्र-वियोग में भी आपके हृदय के अंतर्गत श्रीकृष्ण की जो लोकोपकार, जन-सेवा, राष्ट्र-हित, विश्व-प्रेम आदि से परिपूर्ण मनोहर श्यामली मूर्ति बस जाती है, उसका चिंतन एवं मनन आपको अतीव संतोष एवं संयम प्रदान करता है, फिर भी जिस क्षण वास्तव्य भाव उमड़ पड़ता है, उस समय आप अत्यन्त क्षुब्ध एवं वनान्त हो उठते हैं। आपकी ऐसी अवस्था देखकर राधा भी आपकी सेवा-मुश्रूपा में लगी रहती है, आपकी वियोग-जन्य क्लान्ति को मिटाती है, बातों ही बातों में मंगार के वैभय को तुच्छ बताती है और नाना वास्त्र मुनाकर बच्चनी को दूर करती है।<sup>१</sup> इस चित्रण द्वारा कवि ने एक पुत्र-वियोग में व्यथित पिता के दयनीय जीवन की उज्ज्वल झाँकी अंकित की है। साथ ही उसके उदार आशय को भी व्यक्त किया है।

नंद के चित्रण में कवि का उद्देश्य—नंदजी के रूप में कवि ने पुत्र-वियोग से व्यथित, किन्तु उदार आशय एवं उन्नत विचार-सम्पन्न एक ऐसे पिता का चित्र अंकित किया है, जिसकी कृदावस्था का सहारा जाता रहा हो, जो इस जगत में निराश्रित होकर भटकता फिरता हो तथा जो पुत्रों के लिए आजीवन कष्ट सहता हो; परन्तु जिसे इस बात में संतोष हो कि मेरे पुत्र देश-प्रेम एवं जाति-प्रेम से प्रेरित होकर जनता का उद्धार करने के लिए घर छोड़कर चले गये हैं, उन्हें हमारी अपेक्षा विश्व-प्रेम अधिक प्रिय है और वे राष्ट्र की उन्नति, देश का मुधार एवं जातीय गौरव की रक्षा में लगे हुए हैं। अतः एक गौरवशाली एवं भीभाग्यपूर्ण उदार विचार-सम्पन्न पिता का आदर्श प्रस्तुत करने के लिए नंद जी का ऐसा चरित्र यहाँ अंकित किया गया है। इसके साथ ही वे एक कर्तव्यपात्रक पति का भी आदर्श प्रस्तुत करते हैं, क्योंकि अपनी पत्नी यशोदा को यदि वे कभी अधीर एवं व्यथित देखते हैं, तो तुरंत नाना विधियों से उसे समझाने का प्रयत्न करते हैं। अतः नंद जी एक

उच्चकोटि के पिता एव श्रेष्ठ पति के कर्तव्य का पानन करते हुए यहाँ चित्रित किए गए हैं क्योंकि ऐसे न होना तो वे न तो कृष्ण को मथुरा जाने देखें, न किसी लोक-हित के कार्य में भाग लेने देने और न फिर अपनी प्रिया को मातृना देने का ही कार्य कर सकने थे ।

**यशोदा**—भारतीय वाङ्मय में यशोदा एक ऐसी उपेक्षिता माँ रही है जिसके असीम त्याग, अनन्त वात्सल्य एव श्र्लोकिक दुःख से यद्यपि अधिकार कृष्ण-भक्त कवि प्रभावित हुए हैं, तथापि स्वतन्त्र रूप से उसके लिए न कोई महाकाव्य लिखा गया है और न उसके जननी रूप की महत्ता को ही स्वतन्त्र-रूप से अंकित किया गया है । 'प्रियप्रवास' के कवि ने इस ओर तनिक ध्यान देते हुए अत्यन्त कुछ सराहनीय कार्य किया है और उसके मातृत्व रूप की अभिव्यक्ति करते हुए उसके वात्सल्य, उसकी ममता एव उसकी उदार मनोवृत्ति की विस्तारपूर्वक चर्चा की है । अतः अब देखना यह है कि 'प्रियप्रवास' में उसके चरित्र का श्र्मिक विकास किन तरह अंकित किया गया है ।

**मातृत्व की विमल विभूति**—मर्वप्रथम यशोदा के दर्शन यहाँ एक वात्सल्यपूर्ण अधीर जननी के रूप में होते हैं, जो अपने प्राणप्रिय पुत्र श्रीकृष्ण की सीमा के पास बँठी हुई माँसू बहा रही है, जिसका वदन-मण्डल मलिन हो रहा है, जिसके हृदय में भयपूर्ण अत्यन्त कुम्भित भावनाएँ उठ रही हैं और जो कस के कोशल-जाल की जटिलता के कारण अतीव ध्याकुल एव असयत होकर चिन्ता-सागर में डूबी हुई है । इस व्यथा, वेदना, माकुलता एव अधीरता का कारण यह है कि सबेरा होते ही उसका प्रिय प्राणस्वरूप कृष्ण कस जैसे अत्याचारी शासक के निमग्न पर मथुरा जा रहा है । कस की क्रूरता एव उसके द्वारा मचाय गये उपद्रवों से वह जननी दीर्घ काल से परिचित है । श्रीकृष्ण के जन्म से ही उसने नाना प्रकार के विघ्न, विविध बाधाएँ, अनेक अपातियाँ आदि उपस्थित करके इस जननी के हृदय को हिला दिया है । आज वही नृपाधम अपने घर ही उसके पुत्र को बुला रहा है । भला ऐसे कुभवसर पर कौन सी ऐसी माता होगी, जिसका हृदय विचलित न हो और जो आत्माओं से भरकर बेचैन न दिखाई दे । यही कारण है कि हरि-जननी यशोदा कृष्ण क्रन्दन करती हुई कृष्ण की सीमा के निम्न बँठी है । भय यह है वही पुत्र जाग न पड़े, इसलिए वह अपने वदन एव अपनी व्यथापूर्ण कटाह को धीरे-धीरे ही व्यक्त करती हैं, साथ ही पुत्र की शुभ कामना करती हुई कुल-देवता की आराधना भी करती जाती हैं । सचमुच माता का हृदय बड़ा ही सशक्त होता है ।

वह अपने पुत्र के बारे में वही ही भीरु एवं अधीर होती है। वह नहीं चाहती कि उसका पुत्र उसकी शीखों से कभी शोभल हो। यशोदा की भी वही दगा है। परन्तु करे क्या? उसका वश चले तो वह कृष्ण को कदापि न जाने दे। किन्तु यहाँ तो नंद बाबा घोषणा करा चुके हैं और प्रभात में ही कृष्ण का जाना निश्चित हो चुका है। अतः अब उसके पास सिवाय रोने-धोने या कल्पने के और कोई चारा नहीं। दूसरे यदि वह कुछ कर सकती है तो यही कि देवी-देवताओं से प्रार्थना करके उनकी मनोती मनाकर अथवा उनकी सभी प्रकार से पूजा करके अपने पुत्र के लिए मङ्गल-कामना करे, आपदाओं से मुक्त होने की याचना करे, और उनकी कृपा प्राप्त करने की चेष्टा करे। अतः वह वात्सल्यमयी जननी रोना-धोना छोड़कर कुल-देवी एवं कुल-देवताओं में प्रार्थना करती है और यही याचना करती है कि मेरे दोनों प्रिय सुत मथुरा के सभी मानवों को प्रसन्न करके, सम्पूर्ण विघ्न-बाधाओं से बचकर वहाँ कुछ दिन रहने के उपरान्त अपने पिता के साथ सकुशल लौट आवें। उसे उस क्षण रह-रहकर वे समस्त पुगनी विघ्न-बाधाएँ स्मरण हो आती हैं, जिनसे उसका प्रिय पुत्र जैसे-तैसे बचा है। इसी कारण उसकी अधीरता एवं व्याकुलता क्षण-क्षण पर वृद्धि पाती हुई दृष्टिगोचर होती है। वह जननी इसलिए और अधीर हो रही है कि सवेरा शीघ्र ही होता चला आरहा है और अब उसका प्रिय नाँव जैसा पुत्र शीखों से शोभन हो जायेगा।<sup>१</sup> अतः यशोदा की यह अधीरता, यह विकलता एवं यह कातरता जननी के विमल ऐश्वर्य की धोतक है और इसी कारण यशोदा हमें मातृत्व की विमल विभूति के रूप में दिखाई देती है।

वात्सल्य की साकार मूर्ति—तदनंतर यशोदा वात्सल्य की साकार मूर्ति के रूप में हमारे सम्मुख आती है। उसका प्रिय सुत शीखों से शोभन हो रहा है। जिस सुत के चन्द्रमुख को देखकर वह जीवित रहती है, जो उस वृद्धा की एक मात्र लक्ष्मि है, जो उसका सर्वस्व है, आज वही रथ पर बैठकर मथुरा जा रहा है। पता नहीं मार्ग में उसे भोजन भी मिलेगा या नहीं। पता नहीं उसके पति उसके पुत्र से खाने-पीने की पूछेंगे अथवा नहीं। इसी कारण उसका वात्सल्य उमड़ पट्टता है और वह रथ के पास आकर अपने पति से स्पष्ट रूप से कहने लगती है कि "हे प्रियतम! आज मैं अपनी अगणित गुणवाली धाती तुम्हें सोप रही हूँ। मेरा यह नाड़िना कुँवर कभी बाहर यात्रा करने नहीं गया

है। इसलिए ध्यान रखना कही मार्ग में इसे कुछ कष्ट न हो। यदि भूल लगे तो तुरन्त ही मधुर फल या नाना प्रकार के व्यजन खिला देना, प्यास लगे तो तुरन्त विमल जल साकर पिलाना और मार्ग में नाना दृश्य दिखाते हुए इसे ले जाना। वही ऐसा न हो कि तीव्र पवन मेरे लाडिलो को सताने लगे। कहीं सूर्य की किरणें इन्हे सतप्त न करें। प्रायः इन सभी बातों से कुमारो की रक्षा करना और जहाँ शीतल छाया देवों वहाँ कुछ क्षण विश्राम करना, जिससे मेरे पुत्रो के मुख-कमल मलिन न होने पावें। यह ध्यान रखना कि रथ अधिक तीव्र गति से न चले, जिससे मेरे सुकुमार पुत्रो को कोई पीडा हो। क्योंकि इनका हृदय बड़ा ही मृदुल है। वहाँ मथुरा नगरी में जाकर यह ध्यान रखना कि कही कोई कुटिल स्त्री अपनी विपरीत छाया मेरे लाडिलो पर न डाले, क्योंकि उस नगरी में बड़ी-बड़ी साँपिने रहती हैं। इसलिए उनसे मेरे पुत्रो को सदैव बचाते रहना। मेरे इन पुत्रो को सदैव अपने ही साथ रखना और यदि नृपावम कस की भ्रुकुटि तनिक भी टेढ़ी देगो तो तुरन्त ही किमी युक्ति द्वारा मेरे पुत्रो को वहाँ से इस तरह निकाल लाना, जिसमें न तो राजा ही कुपित हो और न मेरे पुत्रा का बाल बाँटा हो, अपितु उनकी रक्षा हो जाय।' इम तरह इम वात्सल्यमयी जननी के इन हृदयोद्गारो में कितना स्नेह कितना दुलार एक कितना प्यार भरा हुआ है कि जिससे देखकर वात्सल्य की मगलमयी मूर्ति प्राज्ञा के सामने साकार रूप में अंकित हो जाती है।

ममता एवं करुणा की सजीव प्रतिमा—इसके अनन्तर यशोदा का वह हृदयद्रावक रूप हमारे सामने आता है, जिसमें वह शोक एवं विदाद में डूबकियाँ लगाती हुई अपनी प्रसीम ममता एवं अपार करुणा के कारण पाठको का हृदय वरवस अपनी ओर आकृष्ट कर लेती है तथा जननी के जिस दुःख विह्वल रूप की झाँकी पाकर सहृदय-जन शोक-सागर में निमग्न हो जाते हैं। नद जी अकेले ही मथुरा से लौटकर गोकुल ग्राम में आते हैं। उनको प्रातः देख कर पहले तो यशोदा विक्षिप्त की तरह दौड़ी हुई द्वार पर आती है, परन्तु अपने पुत्रो को न देखकर एक साथ 'द्विप्रामूला' लता के समान भूमि पर गिर पडती है। अनेक यत्नो के उपरान्त माता यशोदा को चेतना आती है। तब वह ध्याकुल होकर जी विलाप करती है, उसमें जननी के हृदय की कितनी ममता, कितनी करुणा और कितनी कसक भरी हुई है, उसे शब्दों में बर्णन करना सर्वथा असम्भव है। ऐसी ममता, ऐसी करुणा एवं ऐसी कसक



उसके हृदय में क्यों न हो, क्योंकि उस वृद्धा का नेत्र-तारा आज लुप्त हो गया है, उस दुःख-जलानधि में डूबी हुई का सहारा आज कहीं चला गया है, उस दुस्त्रिया माँ का जीवन कहीं दिखाई नहीं देता, उस दरिद्र का अनूठा रत्न कहीं गायब हो गया है और उस दुलारमयी जननी की आँखों का उजाला कहीं जाता रहा है। उसे भला कैसे संतोष हो ? इसने बड़े कष्ट उठाकर अपने पुत्र का लालन-पालन किया है, देवी-देवताओं की बड़ी मनोतियाँ करने के उपरान्त उसे इतना धड़ा कर पाया है और नाना प्रकार के विघ्नों का सामना करके उसने वह पील, सौजन्य एवं माधुर्य से परिपूर्ण मुख देखा है। उसे वेदना क्यों न पीड़ित करे, क्योंकि आज उसके पुत्र के बिना उसका घर मूना होगया है, सारी दिवारें धूल्य हो गई हैं और सारा जगत ही लुट गया है। वह जब अपने पुत्र के लिए खिन्न होकर गायों को विलम्बता देखती है या घर के शुक्र-सरिका आदि पक्षियों को उसके लिए बैचन देखती है, तो उसका हृदय और भी शोक एवं करुणा से भर आता है। इसके साथ ही कंस, चाणूर मुष्टिक आदि दुष्टों की कठोरता एवं अपने पुत्र की सुकुमारता का ध्यान आते ही माता यशोदा का हृदय विदीर्ण हो जाता है। परन्तु ईश्वर की बड़ी कृपा है कि उसके लाल ने उन सब दुष्टों को यमपुर भेज दिया है। वह इस अद्भुत घात को सोच-सोच कर अपने भाग्य की सराहना करने लगती है और किसी पुण्य के प्रताप से ही इन सब असम्भव घातों का होना समझती है। परन्तु उनके हृदय में बसी हुई भयता उसे रह-रहकर कचोटने लगती है, जिससे वह अधीर होकर अपने प्रियतम से बार-बार यही पूछती है कि "मेरा प्राणाधार अब कब लोटकर आवेगा ?" हाय ! मैं उनके बिना जीवित नहीं रह सकती। ऐसा नुना जाता है कि अब मुझे मेरा प्रिय चाँद अपना मुख दिखाने नहीं आवेगा। मैंने उसके लिए बड़े कष्ट सहे हैं। अब यदि मेरा लाल मुझे देखने को नहीं मिलेगा, तो मेरा हृदय टुकड़े-टुकड़े हो जावेगा और मैं रो-रोकर ही मर जाऊँगी। हा ! वृद्धा के अनुलघन, वृद्धता के आश्रय, प्राणों के परमप्रिय, गोभा के सदन एवं रूप-लावण्य वाले बेटे ! मैं तेरे बिना जीवित नहीं रह सकती।" इस तरह हम माता यशोदा को नाना प्रकार से करुण विलाप करते हुए देखते हैं। यशोदा का यह विलाप-कलाप माता के हृदय का सच्चा स्वहृत् है, समता का सच्चा निदर्शन है और करुणा की सगौरव प्रतिकृति है। यही अर्थ है कि यशोदा माता यहाँ भयता एवं करुणा

को मजीब प्रतिमा के रूप में प्रकृत होकर पाठको के हृदय को झकझोर डालती हैं, समवेदना को जाग्रत कर देती हैं और सभी को करुणा-सागर में डुबो देती हैं ।

पुत्रहीना आशामयी दुखिया जननी—ममता एवं करुणा में आत्पावित दुखिया जननी को अब नद जी यह समझाते हैं कि “धैर्य रखो, प्रियमृत दो ही दिना में आजावेगा’ तब वह मृतपाय मूर्ति पुनः सजीव होकर आँखें खोल देती है और “क्या आवाग कुँवर ब्रज म नाय दो ही दिनों में” कहकर अपनी वान की पुष्टि कराकर आशान्वित हो जाती है । उक्त निराश दुखिया को तनिक सा आश्रय मिल जाता है कि संभव है कि दो दिन बाद उसका लाडला कुँवर लौट आये । इस आशा के कारण उसकी सजा लौट आती है, वह संभल जाती है, उसकी निराश-स्थिति में परिवर्तन हो जाता है और वह द्वार से उठकर अपने प्रियतम के साथ घर में चली जाती है । सत्य ही है कि ससार में प्राणा बड़ी बलवती है, उसकी महिमा अपार है, क्योंकि इसका स्पष्ट पाते ही मृत प्राणी भी जी उठते हैं । इसी से बल पाकर माला यशोदा अपने दुखी जीवन को व्यतीत करने का साहस करती है और इसी के प्रताप से वह दुखिया रोनी विमूरती हुई, बलपती-बिलसती हुई तथा भग्न हृदय को समझाती-बुझाती हुई कृष्ण की प्रतीक्षा में दिन काटने लगती है ।<sup>१</sup> उसकी काया जीण-शीर्ण हाजाती है । चिन्ता एवं व्यथा उसके हृदय को अधीर करती रहती हैं और वह अत्यन्त विघ्न एवं दीन होकर मोह में निमग्न होती हुई आशा के सहारे ही शेष जीवन व्यतीत करती है । परन्तु इस आशामयी जननी की आशा का बाँध उस क्षण टूट जाता है, जिस समय उद्धव कृष्ण का सदास लेकर गोकुल में आते हैं । वह उद्धव से यही पूछती है—“हे उद्धव ! रात दिन रोते-रोते जिस कुँवर का पय देपते हुए मेरी आँखें ज्योति-हीन हो गई हैं, भला क्या वे उस ‘भवतमहरी ज्योति’ को पुनः प्राप्त कर सकेंगे ? क्या मुझे वह इन्द्रमुख पुनः देखने को मिल जायेगा ? मैं रातदिन बड़ी बेचैन रहती हूँ । क्या मुझे अपने प्रिय लाल की मधुर बातें कभी सुनने को प्राप्त हो जायेंगे ?”<sup>२</sup> इसी तरह नाना प्रकार से अपनी व्यथा-कथा कहती हुई माना यशोदा अधीर हो उठती है और अपनी सम्पूर्ण ~~राग-वहानी सुनाने लगती है~~

१ प्रियप्रवास ७।५६-६३

२ यही १०।१३-१५

कि कैसे मैंने कष्ट उठाकर कृष्ण का पालन-पोषण किया, कैसे मैंने विष्णो का सामना करके उसे इतना बड़ा किया और आज उसके बिना किस तरह नाना राज बचैन बना हुआ है।' दुखिया यशोदा की यह कथन-कथा उद्धव को भी व्यक्ति बना देती है, वे मोन होकर सारी रात बड़ी बँटे-बँटे माता यशोदा को व्यथा-कथा सुनते रहते हैं। प्रभात हो जाता है, परन्तु व्यथा-कथा समाप्त नहीं होती। जब उद्धव उठकर ही वहाँ से चले जाते हैं, तब वह दुखिया अपने अपने मोन होकर रह जाती है। अतः कवि ने पुत्र-हीना आशामयी दुखिया जननी के रूप में यशोदा का चित्रण करके यहाँ पुत्र-वञ्चिता माता के जीवन की बड़ी ही गुरम्य जाँकी प्रस्तुत की है।

द्विजाल अन्तःकरण एवं उदारमना देवी—तदनन्तर यशोदा माता का अत्यंत दिव्य एवं भव्य रूप हमारे सामने आता है। अब चिरकाल के वियोग-दैन्य दुःख से जर्जर होकर यह शरीर ने तो क्षीण हो गई है, परन्तु उसका अन्तःकरण विमल ही गया है, उनमें उदारता की भावना अत्यधिक जग गई है और अब उसमें इतनी चञ्चलता नहीं रही है, जितनी कि पहले थी और जिसके परिणामस्वरूप वह अपने पुत्र का कहीं दूर रहना पसन्द नहीं करती थी। उद्धव ने बातें करते समय अब तो यशोदा जी कृष्ण की बीरता की प्रशंसा करती हुई उनका यशोगान गाती हैं, दुखिया देवकी के दंभन-विमुक्त होने पर हर्ष प्रकट करती है और अपने लाड़िले पुत्र के बीरतापूर्ण कार्यों का वर्णन करके अत्यन्त मुग्ध होती है। इतना अत्यन्त है कि जब उन्हें समुद्र-देवकी के कल्पकारी दुःखों की याद आती है, तो वे धाम्नी बहाने लगती हैं, परन्तु उनके कारागार से विमुक्त होने का समाचार पाने ही वे अत्यंत सुखी एवं हर्षित दिखाई देती हैं।<sup>१</sup> किन्तु इन क्षण यशोदा को उसदिग् अधिक पीड़ा हो रही है कि अब मेरा लाड़िला पुत्र दूसरों का भी लाड़िला बनना क्या आरम्भ है। फिर भी अब उसका द्विजाल अन्तःकरण इस बात को गवाही नहीं देता कि वह देवकी के लाड़िले पुत्र को अपने पास बुलाकर यहीं रखने। अब तो इन उदारमना माता की एक मात्र यही कामना है :—

“प्यारे जीवे पुत्रकित नहीं थी दनें भी उन्नी के।

आईं नाने दान दिग्गला एवदा और देवे ॥११

१. प्रियप्रदान १०११०-१५
२. यही १०१६२-६३
३. यहाँ १०१६५

इन शब्दों में कितनी उदारता, कितनी महानता एवं कितनी अंत करण की विशालता छिपी हुई है कि अनेक कष्टों के साथ पाते हुए अपने पुत्र को वह जननी दूसरों को सौंपते हुए नहीं सिद्धकती, दूसरों का बनाते हुए सकोच नहीं करती और केवल यही चाहती है कि भले ही वह दूसरों का बन जाय, परन्तु घाई के नाते से ही एकबार मुझे अपना मुख तो दिखा जाय। कवि ने उक्त शब्दों में यशोदा जी की जिस दिव्य एवं मंगलकारिणी मातृमूर्ति का चित्र अंकित किया है, उसके सम्मुख हठात् हमारा मस्तक झुक जाता है, क्योंकि वह हमें मानवी होकर भी देवी के उच्च पद पर आसीन दिखाई देने लगती है।

यशोदा के चित्रण में कवि का उद्देश्य—कवि ने यशोदा के रूप में भारत की उस आदर्श माँ की झाँकी प्रस्तुत की है, जिसके अंत करण में अपने लालन-पालित पुत्र के लिए अनग मोह, असीम ममता एवं अपार वात्सल्य भरा हुआ है, जो पुत्र के तनिक से सक्कट से ही व्यथित एवं बेचैन हो उठती है, जिसे पुत्र सुख के सामने अपने कष्टों की तनिक भी परवा नहीं और जो देवी-देवताओं की आराधना तक करके पुत्र की विघ्न-बाधाओं को दूर करने की सदैव चेष्टा करती रहती है। इसके अतिरिक्त अंत करण की विशालता एवं उदारता के कारण यशोदा माता वीर प्रसूती माताओं की कोटि में भी जा पहुँचती हैं। यद्यपि कृष्ण उनके धीरम पुत्र नहीं हैं, तथापि वे उन्हें धीरस से भी अधिक मानती हैं और उन्हें लोकहित एवं लोकसेवा के कार्यों में लीन देखकर अतीव हर्ष प्रकट करती हैं। वास्तव में भारतीय जननी का यही आदर्श रहा है कि वह ममता एवं वात्सल्य से परिपूर्ण होकर भी अपने पुत्र को लोकहित एवं लोकसेवा के लिए सहर्ष अग्निसर करती रही है। इस दृष्टि से यशोदा जी कुन्ती, विदुला, सुभद्रा आदि वीर-प्रसूती माताओं से किसी प्रकार कम नहीं दिखाई देती, अपितु पराये पुत्र के लिए इतना ममत्व, इतना वात्सल्य एवं इतना शोक प्रकट करने के कारण वे इन माताओं से भी अधिक महान् एवं उन्नत दिखाई देती हैं। इस तरह कवि ने वात्सल्य, ममता एवं उदारता से परिपूर्ण मंगलमयी जननी का आदर्श प्रस्तुत करने के लिए ही यशोदा की ऐसी मन्त्र मूर्ति यहाँ अंकित की है।

उद्धव—सर्वप्रथम हमें इनके दर्शन ब्रजराज श्रीकृष्ण के समीप उनसे एक ऐसी मित्र के रूप में होते हैं, जो ज्ञान-वृद्ध हैं, विज्ञ-वर हैं, आनंद की मूर्ति हैं और योगादि की शिक्षा देने में बड़े पटु हैं। श्रीकृष्ण इन्हे ब्रज में इगी कारण भेजते हैं कि तुम वहाँ जाकर मेरे माना-विना, मेरे चिर-महत्त्व गौर एवं गरी

प्रियसखी गोपियों को इस तरह समझाना, जिससे उनके हृदय की व्यथा एवं वेदना दूर हो जाय, वे मेरी वियोगाग्नि में जलना बन्द करके शान्ति प्राप्त करें और उन्हें सभी प्रकार संतोष प्राप्त हो। श्रीकृष्ण ने उद्धव को माता यशोदा, बृद्ध गोपेश तथा दिव्यांगना राधा को विशेष रूप में समझाने के लिए भेजा है। साथ ही कृष्ण ने सभी प्रकार के व्रज की मर्यादा एवं वहाँ के व्यवहार आदि से भी उद्धव जी को पूरी तौर से परिचित करा दिया है।<sup>१</sup>

**प्रारम्भिक व्यक्तित्व**—उद्धव जी यात्रा के समय अत्यन्त ही भव्य एवं दिव्य रूप धारण किए हुए हैं। उनके मस्तक पर किरीट शोभा दे रहा है। वे अत्यन्त गौरवशाली पीताम्बर धारण किए हुए हैं। कानों में कुंडल शोभा पा रहे हैं और उनकी काया भी श्यामल है। अतः रथ में बैठकर जब वे गोकुल ग्राम में आते हैं, तब अतीव उत्कण्ठित बाल-बालों, गायों, गोपियों आदि को उन्हें आता देखकर श्रीकृष्ण का ही भ्रम हो जाता है। परन्तु जैसे ही वे निकट आकर उन्हें ध्यान से देखते हैं, वैसे ही अपने प्रिय भुवुंद को वहाँ न पाकर वे अत्यन्त मलीन, खिन्न एवं विषादपूर्ण हो जाते हैं। उनकी भव्य श्यामली मूर्ति अनेक कामनियों, कुमारियों, कायों में रत गोपों आदि को अपनी ओर आकृष्ट तो कर लेती है, परन्तु समीप आकर वे सभी अत्यंत निराग हो जाते हैं और उनकी उमंग, उत्सुकता एवं तत्परता सभी शिथिलता में परिणत हो जाती हैं, क्योंकि समस्त नगरवासियों को फिर वही भ्रम होने लगता है कि अकूर की भाँति यह भी फिर व्रज के किमी रत्न को लेने के लिए यहाँ आया है।<sup>२</sup> अतः उद्धवजी ज्ञानी, विद्वान्, भव्य आकृति-सम्पन्न एवं आनन्द-मूर्ति होने पर भी गोकुल निवासियों के लिए आनन्दप्रद सिद्ध नहीं होते।

**व्रजजनों की व्यथा से व्यथित मोन मूर्ति**—तदनन्तर उद्धव हमें एक ऐसे मोन साथे हुए ज्ञानी के रूप में दिखाई देते हैं, जो व्रज की प्रत्येक परिस्थिति का अध्ययन तो कर रहा है और वहाँ की करुण दशा देख-देखकर पिघलता भी जा रहा है परन्तु अपने मुख से कोई शब्द नहीं निकालता। सबकी सुनता है और अपनी कुछ नहीं कहता। उद्धव जी व्रज के खिन्न, उद्विग्न एवं शोक में निमग्न प्राणियों की व्यथा-कथा बड़े चाव से सुनते हैं। पहले माता यशोदा की करुण एवं वेदना से भरी रामकहानी सारी रात सुनते हैं, फिर वे यमुना के किनारे एक कुंज में बैठे हुए गोप बालकों की

१. प्रियप्रवास ६।१, ६-१२

२. वही ६।११३-१३५

एक-एक करके कथा सुनते हैं, जिसमें कृष्ण के यशोगान के साथ-साथ उनकी वरण कहानी भी भरी हुई है। तदनन्तर श्रीमती का एक दल आकर उन्हें कृष्ण के सेवाकार्य, लोकहित परोपकार आदि का वर्णन करके कृष्ण के दर्शन की उत्कट लालसा प्रकट करता हुआ अपनी वियोग गाथा सुनाता है। इसके अनन्तर व वृन्दावन में जाकर सैकड़ों गोपकुमारों के मध्य बैठकर उनकी वियोग कथा सुनते हैं। उनकी कृष्ण मिलन की उत्सुकता, उत्कट अभिलाषा एवं तीव्र आकांक्षा से भरी हुई बातें सुनकर गद्गद हो जाते हैं और कथा सुनते-सुनते ही सध्या हो जाती है, परन्तु किसी को पता ही नहीं चलना कि समय कैसे निकल गया। इसके उपरान्त वे यमुना के किनारे एक रमणीक कुञ्ज में टहनते हुए छिपकर एक गोपी के टीस, कराह, व्यग्रता एवं उच्छ्वासों से भरे हुए वियोग सम्बन्धी उद्गारों को सुनते हैं जिनमें वह कभी यमुना के नीले जल को सम्बोधन करके अपनी वेदना प्रकट करती है, कभी पुष्पो, कभी पवन, कभी कोकिल या भ्रमर आदि को सम्बोधन करके अपना विरह-निवेदन करती है। परन्तु इन सभी व्यथा-रस्यों को सुनकर तथा तीव्र-वेदनाओं का निरीक्षण करके भी उद्धव कुछ नहीं कहते, मौन रहना ही अधिक पसंद करते हैं। कवि ने यद्यपि सकेत तो किया है कि उद्धव ने गोप, यशोदा, आदि को प्रबोध दिया, परन्तु वह क्या प्रबोध दिया अथवा कैसे समझाया इसका उल्लेख पहले नहीं मिलता।

गोपियों के प्रति कृष्ण के सदेश-वाहक—तदनन्तर उद्धव का वह वास्तविक स्वरूप हमारे सामने आता है, जिसके लिए इनकी सृष्टि हुई है। ब्रज की बहुत कुछ विकसित दगा का अध्ययन करने के उपरान्त उद्धव का मौन भंग हो जाता है और वे एक दिन अत्यन्त रमणीक कुञ्ज में गोपबालाओं के मध्य बैठकर उन्हें कृष्ण का सदेश सुनाने लगते हैं। वे कहते हैं कि यह बताना अत्यन्त कठिन है कि अब कृष्ण यहां आवेंगे या नहीं क्योंकि समय की गति बड़ी गूढ़ है और कोई भी व्यक्ति यह नहीं जान सकता कि कब क्या होने वाला है। परन्तु इतनी बात अवश्य है कि श्रीकृष्ण अभी तक न वृन्दावन को भूले हैं न अपन प्रिय माता-पिता को भूले हैं, न गोप-गोपियों का ही भूल सके हैं और न प्रणय प्रतिमा राधा को ही भूल पाये हैं। वे प्रतिक्षण सभी की याद करते रहते हैं। परन्तु वे तीन कोम की दूरी पर रह कर भी यहाँ मिलने क्यों नहीं आ पाते, इसके लिए उत्तर यही है कि अब वे पृथ्वी के सम्पूर्ण प्राणियों के हितों को बन गये हैं और उनको विश्व का प्रेम प्राणों से भी अधिक प्रिय हो गया है। उनके सामने सदैव लोकहित विद्यमान रहता है, जिसने

उनके सम्पूर्ण स्वायं एवं विपुल-सुख को भी तुच्छ बना दिया है और इसी कारण वे संकड़ों लालसाओं, लिप्साओं आदि को योगी की भाँति दमन करके जीवन-यापन करने लगे हैं। अब वे यदि अपने माता-पिता की सेवा करते समय किसी आर्तवाणी को सुन लेते हैं, तो तुरन्त उमे वरण देने को तैयार हो जाते हैं, दुःखी जनों को पूर्ण सहायता करते हैं और रात-दिन नोकरहित में लगे रहते हैं। उन्होंने मुझे यह कह कर वहाँ भेजा है कि ब्रज की समस्त वालिकाओं, वृद्धाओं आदि को यह समझा देना कि वे मोह-भावा में निमग्न न हो, किन्तु लोकसेवा, लोक-कल्याण, लोक की गरिमा आदि को भली प्रकार समझें और भेरे वियोग में रात-दिन न रोती रहें, नहीं तो मुझे भी किसी क्षण चैन नहीं मिलेगा। अतः अब तुम योग द्वारा अपने भ्रमित मन को धीरे-धीरे सम्हालने का प्रयत्न करो, जगत-हित के लिए अपने तुच्छ स्वार्थों को त्याग दो और वासना-भूतियों को देखकर उनमें न तो मोहित होने की चेष्टा करो और न अपने शम्भविक स्वरूप को ही भूलो। इस तरह तुम्हारा सारा दुःख दूर हो जायेगा और तुम्हें अनुपम शान्ति प्राप्त होगी।<sup>१</sup> परन्तु विरह-विधुरा गोपियों उनकी योग संबंधी बातें नहीं समझती और वे अपनी व्यथापूर्ण गाथा इस तरह उनके सम्मुख प्रस्तुत करती हैं कि बुद्धि-निघान उद्धव भी गोपियों के अलौकिक प्रेम की सराहना करने रह जाते हैं।

राधा के प्रति कृष्ण के संदेश-वाहक—तदनंतर उद्धव राधा जी ने कृष्ण का संदेश कहने के लिए बरसाने पधारते हैं और वहाँ एक तपोभूमि के समान अत्यंत विचित्र वाटिका में बैठी हुई प्रशान्त, म्लाना, दिव्यतामयी भक्ति-भावना की साकार मूर्ति रूपा राधा से कृष्ण का संदेश इस तरह कहते हैं—  
 “हे राधे ! कृष्ण जी ने कहा है कि विधाता ने ही आज हम दो प्रेमियों को पृथक् कर दिया है। आज मैं एक ऐसे कठिन पथ का पान्थ हो गया हूँ कि अब मिलने की आशा नित्य दूर ही दूर होती जा रही है। हमारे बीच में कुछ ऐसे गुरु गिरि आ पड़े हैं कि हम नहीं भिन्न पाते। परन्तु ध्यान रखो इस विधि के विधान में भी कोई श्रेय का बीज अवश्य छिपा हुआ है। यद्यपि जगत में सुख और भोग की लालसाएँ बड़ी प्रिय एवं मधुर होती हैं परन्तु उनमें भी सुन्दर जगत-हित की लिप्सा होती है, क्योंकि इसमें आत्म-उत्सर्ग भरा रहता है और जो प्राणी जगत-हित एवं लोकसेवा में लगा रहता है, वही इस पृथ्वी पर अच्छा आत्म त्यागी है। ऐसा व्यक्ति फिर विविध भोगों में

लीन नहीं होता, वरन् उसे प्राणियों के हित एवं उनकी सेवा में ही सच्चा-  
 मुख मिलता है और ऐसे ही आत्मस्थानी, परोपकारी एवं भोक्तेवक प्राणी  
 का जगत में जन्म लेना सफल है। अतः सदैव ससार में सर्वभूतोपकारी  
 होकर स्वार्थोपरत रहना तथा सात्विकी कार्यों द्वारा जपन का कल्याण करते  
 रहना ही श्रेयस्कर है।<sup>१</sup> उद्धव का यह कथन कितना भाविक एवं कितना  
 प्रभावोत्पादक है कि राधा जो भी उस सदेश को मुनकर तुरन्त 'कठिन पथ की  
 पान्य' बन जाती है और विश्व प्रेम में लीन होकर लोकोपकार, लोकसेवा,  
 साकल्यवाण आदि को अपने जीवन का उद्देश्य बनाकर सच्चे अर्थों में अपने  
 प्रियतम की आदर्श प्रियतमा के रूप में जीवन व्यतीत करने लगती है।  
 वास्तव में सदेशवाहक वही सफल होता है, जिसके सदेश को मुनकर व्यक्ति  
 अपना आचार-विचार बदल दे, कल्याण की ओर अग्रसर हो जायें और उस  
 सदेश की एक उत्कृष्ट बात को अपने जीवन में प्रयोग करने लगें।

उद्धव की कल्पना में कवि का उद्देश्य—महाकवि हरिप्रौढ ने उद्धव  
 के परम्परागत रूप में भामूल-मूल परिवर्तन प्रस्तुत किया है। अभी तक  
 हिन्दी साहित्य में उद्धव का चित्रण एक ज्ञानी, बुद्धि-वन्ता प्रवीण, नीरस एवं  
 प्रवाह पंडित के रूप में ही होना रहा है और यह दिखाया गया है कि इनकी  
 ज्ञान एवं योग की बातें ब्रज में कोई सुनना पसन्द नहीं करता, अपितु ये  
 स्वयं ब्रज की गोपियों एवं गोपा की भक्ति में ऐसे लीन हो जाते हैं कि अपनी  
 योग एवं ज्ञान सबधी बातों को भूलकर भक्ति को ही अपना लेते हैं। श्री  
 भद्रभागवत पुराण में उद्धवजी की बातें गोपियों ने ध्यान से तो सुनी हैं और  
 आदर-सत्कार भी किया है परन्तु वे योग एवं ज्ञान के मार्ग को नहीं  
 अपनातीं, अपितु स्वयं उद्धव कुछ महानों तक ब्रज में रहकर जब गोपियां के  
 भक्तिपूर्ण ध्यवहार तथा उनके प्रेममय जीवन को देखते हैं, तब वे प्रसन्न  
 करते-करते नहीं थकते, गोपियों को लक्ष्मी, भगवद्गोपी, धृति, उपनिषद् आदि  
 से भी महान् बतलाते हैं और उनके चरणों की धूल सिर पर चढ़ाते हैं।<sup>२</sup>  
 भूर आदि कृष्णभक्त कवियों ने उद्धव जी को योग एवं ज्ञान का सदेश देते हुए  
 भी दिखाया है, परन्तु गोपियां न तो उनका सदेश सुनती हैं और न उनका  
 आदर करती हैं, अपितु उनकी खिल्ली उड़ानी हुई उनका मजाक बनाती हैं।  
 यहाँ पर कवि हरिप्रौढ ने भागवत के आचार पर उद्धव जी का स्वागत-सत्कार

१ प्रियप्रवास १६।३७-४६

२ श्रीमद्भागवत पुराण १०।४७।३६-६३



तो कराया है, परन्तु उससे भिन्न गोपियों को ध्यानपूर्वक संदेश मुनते हुए भी अंकित किया है। इतना ही नहीं राधा को तो पूर्णतया उस संदेश का पानन करते हुए भी दिखाया है। यहाँ संदेश भी प्राचीन ग्रंथों से सर्वथा भिन्न है। भागवत में तो वेदाभ्यास, योग-माधन, आत्मानात्मविवेक, त्याग, तपस्या, हृदय-संयम और सत्य आदि की प्राप्ति निश्चल भाव से योग द्वारा मन में ही ब्रह्म रूप कृष्ण का ध्यान करने पर घटाई गई है।<sup>१</sup> यही बात कृष्णभक्त कवियों ने भी कही है। परन्तु हरिश्चोबजी ने त्याग, तपस्या एवं सेवा सहित लोकहित एवं विश्व-प्रेम का संदेश उद्धव द्वारा कहलवाया है, जिसे अर्वाध गोपियाँ भले ही न अपनावे, परन्तु परम विदुषी राधा सहर्ष अपना लेती है। अतः कवि ने उद्धव को यहाँ एक ऐसे उपदेशक, उद्बोधक एवं संदेशवाहक के रूप में रखा है, जो युग के अनुकूल बातें समझाकर ब्रजजनों को ही नहीं, अपितु समस्त विश्व को लोकहित, लोकसेवा एवं लोककल्याण के कार्यों में लीन होने का संदेश दे रहा है। यदि ध्यान से देखा जाय तो उद्धव के रूप में कवि हरिश्चोब ही अपने विचारों को व्यक्त करते हुए दिखाई देते हैं और इसी उद्देश्य की पूर्ति के लिए कवि ने उद्धव के मुख से लोकहित एवं लोकप्रेम का संदेश दिलाया है।

सारांश यह है कि 'प्रियप्रवास' में युगानुकूल आदर्श प्रस्तुत करने के लिए कवि ने श्रीकृष्ण के रूप में एक भारत के सुपुत्र, यशस्वी एवं मंगस्वी, त्यागी-तपस्वी, लोकहितपी महापुरुष का चित्रण किया है; कुमारी राधा के रूप में देश की यशस्विनी-तपस्विनी, समाज की श्रेय-स्वरूपा, लोकनेत्रिका, समाज-हितैषिणी, ध्येय-निष्ठा में तत्पर भारतीय रमणी-रत्न का चित्रण किया है; नंद जी के रूप में आदर्श पिता, यगोदा जी के रूप में आदर्श माता और उद्धव जी के रूप में आदर्श उपदेशक या उद्बोधक का चित्रण किया है। 'प्रियप्रवास' के श्रीकृष्ण सभी प्रकार से नीर्य, श्रीदार्य, दया-शिक्षण, उत्साह, गंभीर्य, सहलशीलता, अहंकारशून्यता, दृढ़ व्रत, स्थिरता आदि गुणों से विभूषित होने के कारण धीरोदात्त नायक हैं और राधा जी सरलता, शुचिता, तेजस्विता, दया, उदारता, शील, सौजन्य सेवा आदि से परिपूर्ण एक उच्चकोटि की धीरा नायिका हैं। अतः 'प्रियप्रवास' का यह चरित्र-चित्रण सभी प्रकार से उसके महाकाव्यत्व का स्रोतक है।

(३) प्रकृति चित्रण—मानव और प्रकृति का विर साहचर्य है। मानव ने सर्वप्रथम प्रकृति की सुरम्य गोद में ही अपनी आँखें खोली थी, उसी में प्रेरणा लेकर उसने विकास किया और उसी की महायता से वह सभ्यता और मस्कृति के क्षेत्र में घाग बटा। इसी कारण मानव और प्रकृति का अटूट सम्बन्ध है। भारत की प्राकृतिक छ्वा कुद ऐसी अद्भुत एव आरुपणमयी है कि यहाँ ज्ञान के सर्वश्रेष्ठ भण्डार वेदो, उपनिषदों आदि का प्रादुर्भाव प्रकृति के सुरम्य वातावरण में ही हुआ। अतएव यहाँ मानव मनोभावो की विभिन्न रूप से आन्दोलित करने में प्रकृति का हाथ आदि काल में ही रहा है और इसी कारण यहाँ मानव मस्तिष्क अपने विचारो, अपनी अनुभूतियो एव अपने हृदयोर्दधि क भाव-रत्नों को प्रकृति क माध्यम से प्रकट करता रहा है। उस प्रकृति में एक ऐसी चेतना, नवीनता, स्फूर्ति, मनोमोहकता आदि के दर्शन हुए हैं, जिसमें वह प्रकृति की अनौक्तिक छवि पर आकृष्ट होकर सदैव उसके यशोगान से अपनी वाणी को पवित्र बनाता चला आया है और उसके गूढ सकेतों, रहस्यपूर्ण ध्यापारो एव अनुपम परिवर्तनों को देख-देखकर आनन्द-विभोर होता हुआ अपने काव्य में उसे उचिन स्यात देना चला आया है। काव्यो में यह अनुपम छवि-सम्पन्न प्रकृति-सुन्दरी नाना रूपो में अभिव्यक्त हुई है, कही चेतन रूप में और कही अचेतन रूप में, कही स्वतन्त्र रूप में और कही परतन्त्र रूप में; कही सवेदनात्मक रूप में और कही प्रतीकात्मक रूप में। कहने का तात्पर्य यह है कि कवियों ने इस विविध रूपा प्रकृति की शांती नाना प्रकार से अश्रित की है। मुख्यतया यह प्रकृति निम्नलिखित रूपों में भारतीय काव्य के अतर्गत वर्णित मिलती है—

- |                              |                                 |
|------------------------------|---------------------------------|
| (१) आलम्बन रूप में,          | (२) उद्दीपन रूप में,            |
| (३) सवेदनात्मक रूप में,      | (४) वातावरण निर्माण के रूप में, |
| (५) रहस्यात्मक रूप में       | (६) प्रतीकात्मक रूप में,        |
| (७) अलंकार-योजना के रूप में, | (८) मानवीकरण के रूप में,        |
| (९) लोक-सिखा के रूप में      | (१०) दूत या दूनी रूप में।       |

आलम्बन रूप में—प्रकृति का आलम्बन या स्वतंत्र रूप में चित्रण प्रारम्भिक युग से ही मिलता है। वेदो में अग्नि पर्वण्य, सोम, उषा, पूषण, रुद्र, विष्णु आदि के मूर्तों में प्रकृति के स्वतंत्र चित्र ही अत्यन्त मार्मिकता एव सजीवता के साथ अश्रित हैं। इन चित्रो में अन्तर्दशी ऋषियो ने प्रकृति के चेतन स्वरूप की अत्यन्त भव्य एव सविनष्ट शक्तियो प्रस्तुत की हैं। कही-कही पर केवल नाम गिनाकर या अर्थग्रहण कराकर भी छोड़ दिया गया है। इसी

कारण प्रकृति के आलम्बन रूप में हमें दो प्रणालियों का प्रचलन दिखाई देता है—(१) विम्ब-ग्रहण-प्रणाली, जिसमें प्रकृति के संश्लिष्ट चित्र अंकित किए जाते हैं और (२) अर्थ-ग्रहण-प्रणाली, जिसमें प्राकृतिक पदार्थों के केवल नाम ही गिना दिये जाते हैं। इसे नाम-परिगणन-प्रणाली भी कहते हैं। इन दोनों प्रणालियों द्वारा कहीं तो प्रकृति की भव्य एवं आकर्षक झाँकी अंकित की जाती है और कहीं प्रकृति के भयंकर एवं उग्ररूप का दिग्दर्शन कराया जाता है। इन दृष्टि में आलम्बन रूप में प्रकृति चार प्रकार से अंकित की जाती है। अब यदि 'प्रियप्रवाम' की ओर दृष्टिपात करें तो पता चलेगा कि कवि हर्षि-श्रीच ने यहाँ पर भी प्रकृति के अत्यंत सजीव एवं मनोहर रूपों की झाँकियाँ अंकित की हैं। जैसे, विम्ब-ग्रहण-प्रणाली द्वारा प्रकृति के भव्य रूप का संश्लिष्ट चित्र अंकित करते हुए कवि ने गोवर्द्धन पर्वत की अत्यंत अलौकिक छटा को सजीवता प्रदान की है, जिसमें उसे व्रज की शोभामयी भूमि का मान दंड बसा कर अत्यन्त गर्व, दर्प एवं स्वाभिमान के साथ शिर ऊँचा करके चढ़ा हुआ अंकित किया है। उसकी गोद में जो झरने अत्यंत वेगपूर्वक गद्गायमान होते हुए बह रहे हैं, वे उस शैल्य की सत्कीर्ति का गुणगान करते में जान पड़ते हैं। उन झरनों का जल उल्लास की मूर्ति बन कर प्राणियों को गतिशील वस्तु की गरिमा बसा रहा है और उसके प्रवाह को देख कर ऐसी कल्पना उठने लगती है कि मानो झरनों के रूप में स्वर्गीय आनंद की धारा इस गोवर्द्धन पर्वत से निकल कर बह रही हो अथवा कृष्ण के वियोग में रात-दिन रोते-बिमूर्ते व्रजवासियों को देख कर वह भी झरनों के प्रवाह के रूप में श्रीकृष्ण के लिए आँसू बहाता सा दिव्याई दे रहा हो।<sup>१</sup> प्रकृति की इन

१. ऊँचा शीश सहर्ष शील करके या देखता व्योम को ।  
या होता अति ही स-गर्व वह या सर्वोच्चता दर्प से ।  
या वार्ता यह या प्रसिद्ध करता सामोद संसार में ।  
में हूँ सुन्दर मानदंड व्रज की शोभा-मयी भूमि का ।

×            ×            ×            ×            ×

पानी निर्भर का समुज्ज्वल तथा उल्लास की मूर्ति था ।  
देता था गति-शील-वस्तु-गरिमा यों प्राणियों को बसा ।  
देता था उसका प्रवाह उर में ऐसी ठठा कल्पनी ।  
धारा है यह मेरे से निकलती स्वर्गीय आनंद की ।  
या है भूधर सानुराग ब्रवता अकस्मियों के लिए ।  
आँसू है वह ढालता विरह से किम्बा यजाघीश के ।

सजीव झाँकी में उसके आकर्षक एवं मनोमोहक रूप का एक सश्लिष्ट चित्र सा हमारे मानस-पटल पर अंकित हो जाता है भले ही इस चित्र में अधिक सडव-भटक वाले रंग न हों, किन्तु सक्षिप्त रेखाओं एवं मत्प भाव-रंगों द्वारा कवि न इसे अत्यन्त प्रभावोत्पादक बनाया है ।

इसी विम्ब-ग्रहण-प्रणाली के अतर्गत प्रवृत्ति के भयकर रूप का चित्र अंकित करते हुए कवि ने श्रीवृष्ण के मथुरा जान का निरूपण होते ही गोकुल की उस भयानक रजनी का जो सजीव वर्णन किया है, उसमें अद्भुत बला वीरल विद्यमान है । कवि उस भयानक रजनी का सश्लिष्ट चित्र अंकित करते हुए बताता है कि सारे गोकुल ग्राम में अर्ध रात्रि की भीषण-मूर्ति व्याप्त हो गई थी, उस समय भय ताडव नृत्य करता जान पड़ता था, वृक्षों के समीप विकट दंत दिखाते हुए भयकर प्रेम विचरण करने हुए दिखाई देने थे, अपना मुख फैलाए हुए प्रेतनियाँ अतीव भय प्रदर्शन कर रही थीं, अघकार में तीन वृक्ष विकट दानव बने हुए थे, जिनकी विकरालता कठोर हृदय को भी विचलित कर देती थी और जिन्हें देख कर ऐसा जान पड़ता था माना नृपाधम कम के निशाचर ब्रज का समूल विनाश करने के लिए यहाँ सडे हो । श्मशान भूमि की भीषणता द्विगुणित हो रही थी । वहाँ पड़ी हुई खोशडियाँ विकट दंत दिखाकर अत्यन्त भँरव हास करती जान पड़ती थीं, हड्डियों का समूह देखकर भय लगता था और ऐसा जान पड़ता था मानो स्वयं भँरवी देवी रूप धारण करके यहाँ उपस्थित हो गई हो ।<sup>१</sup> इस तरह कवि ने यहाँ रात्रि की भयकरता, भीषणता, विकरालता एवं विकटता का एक चित्र सा अंकित कर दिया है, जिससे सश्लिष्टता के साथ साथ प्रकृति के उग्र रूप की अद्भुत झाँकी विद्यमान है ।

इसी तरह कवि ने नाम-परिगणन प्रणाली या अर्थ-ग्रहण-प्रणाली का प्रयोग करते हुए प्रकृति के सौम्य एवं भयकर दोनों पदार्थों के नाम गिनाये हैं । त्रैम गोवर्द्धन पर्वत पर सडे हुए वृक्षा का उन्नेश्व करते समय कवि ने

- १ प्रकटतो बहु भीषण मूर्ति थी । कर रहा भय ताडव नृत्य था ।  
विकट दंत भयकर प्रेत भी । विचरते तरु-मूल समीप थे ।  
+ + + +  
विकट दंत दिखाकर खोपडी । कर रही अति भँरव हास थी ।  
विपुल अस्थि-समूह विमोषिका । भर रही मय थी वन भँरवी ।

लिखा है कि वहाँ जामुन, आम, कदम्ब, नीबू, फालसा, जम्बीर, आंवला, लीची, दाडिम, नारिकेल, इमिली, शीशम, इंगुदी, नारंगी, अमरुद, बेल, बेर, सागीन, शाल, तमाल, ताल, कदली, शाल्मली आदि के वृक्ष गड़े हुए थे।<sup>१</sup> इतना ही नहीं कवि ने यहाँ की वन-स्थली का वर्णन करते हुए वृन्दावन में इलायची और लोम की लताओं का वर्णन भी किया है,<sup>२</sup> किन्तु वहाँ के गुप्रमिद्ध करील का नाम तक नहीं लिया। इस तरह नाम-परिगणन-प्रणाली में कवि ने कोशल तो प्रकट किया है, परन्तु ऐसा जान पड़ता है कि उसने कभी व्रजभूमि के दर्शन नहीं किये और वृक्षों, लताओं एवं पेड़-पौधों के नामों की सूची सामने रखकर सारा वर्णन किया है, क्योंकि न तो व्रजभूमि में सागीन और शाल होते हैं और न इलायची और लोम। अतः कवि का यह वर्णन सर्वथा हास्यास्पद है। इसके अतिरिक्त दम अर्थ-ग्रहण-प्रणाली के अन्तर्गत प्रकृति के भयंकर पदार्थों के नाम गिनाने के लिए कवि ने तृणावरतीय विडम्बना का उल्लेख करते हुए भयंकर तूफान का उल्लेख किया है, जिसमें आँधों, उपल-वृष्टि, बादलों की गड़गड़ाहट, पेड़ों का उखटना, मकान की छतों का उड़ना आदि वर्णित है।<sup>३</sup> परन्तु इस चित्र में कामायनी के प्रलय-वर्णन आदि की सी संश्लिष्टता नहीं है। इसी कारण इसे अर्थ-ग्रहण-प्रणाली के अन्तर्गत ही ले सकते हैं।

अतः कवि ने आलम्बन रूप में प्रकृति के कितने ही सजीव चित्र अंकित किए हैं, जिनमें से निदाघ-वर्णन, वर्षा-वर्णन, शरद-वर्णन, और वसंत-वर्णन, प्रमुख हैं<sup>४</sup> जिनकी कोमलता, मुकुमारता एवं भीषणता पाठकों के हृदय पर अपनी अमिट छाप छोड़ जाती है, जिनमें पर्याप्त गतिशीलता एवं

१. जम्बू, अम्ब, कदम्ब निम्ब फालसा जम्बीर श्री आंवला ।

लीची दाडिम नारिकेल इमिली और शिशिपा इंगुदी ।

नारंगी अमरुद बिल्व बदरी सागीन शालादि भी ।

श्रेणीबद्ध तमाल ताल कदली श्री शाल्मली ये एते ।

२. कहीं स-एला-लतिका लवंग को । ६।८८ — प्रियप्रवास ६।२५

३. प्रियप्रवास २।३६-३६

४. निदाघ-वर्णन देखिए एकादश सर्ग में ५६ वें छंद से ६४वें छंद तक । वर्षा-वर्णन देखिए द्वादश सर्ग में दूसरे छंद से ७१ वें छंद तक । शरद-वर्णन देखिए चतुर्विंश सर्ग में ७७ वें छंद से १४१ वें छंद तक और वसंत-वर्णन देखिए षोडश सर्ग में प्रथम छंद से २८वें छंद तक ।

प्रपणीयता विद्यमान है, जिनसे हमारे मानस में प्रकृति-मुन्दरी की एक मनोहर मूर्ति प्रकृत हो जाती है और जो मानव के चिर साहचर्य के साथ-साथ उमक प्रति अद्भुत आनन्द के स्रोत है।

उद्दीपन रूप में— प्राचीन साहित्य-शास्त्रियों ने प्रकृति का उल्लेख उद्दीपन विभाव के अन्तर्गत करके उम मानव-मनोभावों को तीव्रता प्रदान करने वाली बतलाया है। इसी कारण प्राचीन काव्यों में प्रकृति प्रायः सयोग के भवसर पर हृष्य एवं उल्लास बढ़ाती हुई तथा वियोग के भवसर पर मत्त एवं व्यथित बनाती हुई अधिक प्रकृत की गई है। प्रियप्रवास में भी प्रकृति के इस रूप की सजीव झाँकी विद्यमान है, क्योंकि इस प्रणाली द्वारा कवि-जन मानव-मनोभावों को तीव्रता एवं गहनता का वर्णन किया करते हैं। यहाँ पर हरिश्चौप जो ने श्रीकृष्ण के चले जाने पर गोपियों को विरह-व्यथा का वर्णन करने के लिए पंचदशसर्ग में प्रकृति के उद्दीपन रूप की अतीव मार्मिक झाँकी प्रकृत की है। इस सर्ग के अंतर्गत एक बाला विरह से धरतल आकुल होकर एक बाटिका में आती है, वहाँ आकर पाटल, जूही, चमेली, बेला, चम्पा आदि को विवसित देखकर उसके हृदय में एक मर्मोन्तक व्यथा उत्पन्न होती है और वह इनको सम्बोधन करके अपनी विरह-व्यथा निवेदन करती है।<sup>१</sup> इसी तरह भ्रमर, मुरलिका, पवन यमुना आदि को देख कर उनकी भावनाएँ अत्यन्त उद्दीप्त होती हुई प्रकृत की गई हैं और दिखाया गया है कि एक-विरहिणी युवती को प्रकृति के ये सुखमय पदार्थ कितने दुःखद एवं सतापकारी प्रतीत होत हैं।<sup>२</sup> इसी तरह कवि ने काव्य के प्रारम्भ में ही सध्या का जो आनन्ददायक वर्णन किया है, उसमें सयोग के समय की मादकता, प्रसन्नता, मनोरञ्जकता, हास-उल्लास-प्रियता आदि विद्यमान हैं, क्योंकि व्रज के जीवनधार श्रीकृष्ण मुरम्भ वेप-भूषा बनाकर अपने प्रिय खालशालों, सुसज्जित धेनु एवं बत्सों के साथ गोकुल में पधारते हैं। भला श्रीकृष्ण की इस रूपमाधुरी के अवलोकन का समय क्यों न आह्लादकारी होगा।<sup>३</sup> इसी

१. आके तेरे निरुद कुछ नी मोद पाती न में हूँ।

तेरी तीली महेक मुझको बटिता है बनाती।

क्यों होती है सुरभि सुखदा मापवी मलिका की।

क्यों तेरी है दुखद मुझको पुष्प बेला बना तू। १५।२३

२ प्रियप्रवास १५।३-१५।७

३ गगन-मण्डल में रज छागई। दस दिशा बहु-शब्दमयी हुई।

विशद-गोकुल के प्रति गह में। वह चना चर-श्रोत विनोद का। १।१०

कारण संध्या की यह मधुरिमा, संध्या का यह सरस राग और संध्या की यह अपूर्व छवि दर्शक-मंडली के लिए विविध भाव-विमुग्ध बनाने वाली सिद्ध होती है ।<sup>१</sup> अतः कवि ने उद्दीपन रूप में प्रकृति के मार्मिक चित्र अंकित करते हुए उसे संयोग के अवसर पर हास-परिहास, आनन्द-उल्लास आदि बढ़ाते हुए अंकित किया है और वियोग के अवसर पर हृदय को जलाकर मानस में धाँभ उत्पन्न करके और मस्तिष्क में उचल-पुचल पैदा कर के व्यथित एवं वेर्चन बनाते हुए चित्रित किया है ।<sup>२</sup> सारा चित्रण अत्यन्त मनोमोहक एवं आकर्षक है, इसमें कवि ने वर्षा, वसंत, रजनी, चन्द्र-ज्योत्स्ना आदि का गोप-गोपियों के भावों को उद्दीप्त करते हुए अंकित करके पूर्णतया परम्परा का ही पालन किया है ।

संबेदनात्मक रूप में—प्रकृति का संबेदनात्मक रूप में चित्रण वह कहलाता है, जहाँ वह मानव-मनोभावों के अनुकूल हृयं के समय प्रसन्नता, विपाद के समय शोक, रुदन के समय आंसू, हास-विलास के समय उल्लास एवं आमोद-प्रमोद के समय आनन्दमयी शीड़ायें प्रकट करती हुई अंकित की जाती है । हरिऔध जी ने प्रियप्रवास में प्रकृति के इस सचेतन एवं सजीव रूप की धाँकी अत्यन्त मार्मिकता एवं विशदता के साथ अंकित की है । यहाँ प्रकृति मानव-जीवन से पूर्ण तादात्म्य स्थापित करती हुई उनके सुख में सुख एवं दुःख में दुःख प्रकट करती हुई दिखाई देती है । इसी कारण जब माता यमोदा अपने प्राणाधार कृष्ण के गमन का समाचार पाकर रात्रि में शोक प्रकट करती हुई अद्विराम अश्रु-वारा बहाती हैं, वारम्बार मूर्च्छित हो जाती हैं तथा विकल एवं व्यथित दिखाई देती हैं, तब रजनी भी उनको व्याकुल देखकर शोष की धूँदों के बहाने आंसू बहाने लगती है और सम्पूर्ण व्रज-भूमि यमुना-प्रवाह के बहाने अपने नेत्रों से अद्विरस आंसू बहाते हुए अत्यन्त कातर होकर रुदन करती हुई जान पड़ती है ।<sup>३</sup> इसी तरह जिस समय व्रज में श्रीकृष्ण का जन्म

१. प्रियप्रवास १:१-३३

२. वसन्त शोभा प्रतिकूल थी बड़ी वियोग-मग्ना व्रज-भूमि के लिये ।

बना रही थी उसको व्यथामयी विलास पाती बन-पादपावली । १६।१६

३. विकलता उनकी अवलोक के रजनि भी करती अनुताप थी ।

निपट की नीरव ही मिय शोष के नयन से गिरता यह वारि था ।।

विपुल-नीर बहा कर नेत्र ने मिय कलिंद-कुमारि-प्रवाह के ।

परम कातर हो रह भीन ही रुदन थी करती व्रज की धरा ।

हुषा या उस समय सारा ब्रज मारे प्रसन्नता के प्रफुल्लित दिखाई देता था सर्वत्र उमंग एवं उत्साह छा गया था और घरो पर लगे बदनवारों के रूप में सम्पूर्ण ब्रज-सदन-समूह हँसता हुआ सा जान पड़ता था क्योंकि मुल्ल में चमकते हुए दाँतों के रूप में घरो पर लगी बदनवारें शोभा देती थीं ।<sup>१</sup> इसी प्रकार जब उदव मथुरा से गोकुल की ओर आ रहे थे तब उन्हें भयान्तरमणीक वनस्थली के दर्शन हुए, जिसमें जाना प्रकार के पशु पक्षी वृक्ष-लता सर-सरोवर आदि शोभा दे रहे थे, परन्तु थोकृष्ण व वियोग के कारण पादपो, प्रसूनो, लतामों, सरोवरों, खगो, मृगो, वन-निकुञ्जो आदि में सब एक निगूढ शिखरा वसी हुई थी, जिससे उन्हें देखकर उदव को कोई प्रमत्तता नहीं होती थी, अपितु गुत रीति में उनके हृदय में शनैः शनैः विरक्ति बढ़नी चली जाती थी ।<sup>२</sup> यहाँ पर भी कवि ने संवेदनात्मक प्रकृति का चित्रण करके ब्रजजनो में छाई हुई उदासी को देखकर ब्रज के प्राकृतिक पक्षों में भी व्याप्त उदासी का बड़ा ही सजीव वर्णन किया है । इतना अवश्य है कि हम संवेदनात्मक वर्णन में भावाक्षिप्त चित्रण का अभाव है और विषाद हास उत्साह आदि की उतनी सहजता नहीं है, जितनी छायावादी कवियों की संवेदनात्मक प्रकृति-चित्रणमयी कविनामो में दिखाई देती है । फिर भी कवि प्रकृति के इस सचेतन व्यापार से विरक्त नहीं दिखाई देता और वह प्रकृति में मानवों की भाँति ही सहृदयता, सहानुभूति, संवेदना आदि के दर्शन करता है ।

वातावरण-निर्माण के रूप में—कवि लोग प्रकृति का प्रयोग अपने अपने काव्यों में सानन्द-उन्मास, शोक-विषाद, हर्षोन्माद आदि का वातावरण प्रस्तुत करने के लिए भी किया करते हैं । इस दृष्टि से बहुधा निम्नलिखित,

- १ जब हुआ ब्रज जीवन-जन्म था । ब्रज प्रफुल्लित था कितना हुआ ।  
उमंगती कितनी कृति मूर्ति थी । पुलकते कितने रूप नद थे ।  
विपुल सुन्दर-अदमवार से । सरल द्वार बने अग्निराम से ।  
बिहँसते ब्रज-सदन-समूह के । बदन में दमनाबलि थी लसी । १२।६ ७
- २ परन्तु वे पादप में प्रसून में फलों दलों बेलि लता-समूह में ।  
सरोवरों में सारि में सुमेध में खगो मृगों में वन में निकुञ्ज में ।  
बसी हुई एक निगूढ शिखरा त्रिलोकते थे निज सुन्दर दृष्टि से ।  
शने शने जो बह गुप्त रीति में रही उदासी उष की विरक्ति को ।



एकान्तता एवं खिन्नता का वातावरण प्रस्तुत करने के लिए गंभीर एवं नीरव प्रकृति की झांकी अंकित की जाती है और आनन्द, उल्लास, उमंग, उत्साह आदि का वातावरण प्रस्तुत करने से लिए पूर्ण-विकसित एवं उल्लसित प्रकृति की मनोरम झांकी अंकित की जाती है। 'प्रियप्रवास' में कवि हरिश्चोद ने दोनों प्रकार के वातावरणों की सृष्टि के लिए प्रकृति के गंभीर एवं विकसित दोनों रूपों का अत्यन्त भव्यता, उज्ज्वलता एवं सजीवता के साथ चित्रण किया है। यहाँ तृतीय सर्ग के प्रारम्भ में सुनसान निशीथ का अत्यन्त नीरवता, निश्चलता, शान्ति एवं विकटता से युक्त प्रलयकाल जैसा वर्णन एक विपाद, शोक एवं खिन्नता के वातावरण की सृष्टि कर रहा है।<sup>१</sup> क्योंकि इस क्षण प्रकृति की नीरवता एवं विपादमयी स्थिति की भाँति नन्द-निकेतन में नन्द और यशोदा भी विपाद एवं खिन्नता से परिपूर्ण हैं और सारी ब्रजभूमि भी शोक में लीन होकर मौन बनी हुई है। इसी तरह कृष्ण के गमन की बेला के समय व्याप्त उदासी, खिन्नता एवं शोक के वातावरण की सृष्टि के लिए कवि ने पंचम सर्ग के प्रारम्भ में यमुना की तरंगों में व्यथार्यों का उटना, पवन का शोक में कंपित होकर बहना, वृक्षों और रात्रि का ओस के रूप में आँसू बहाना, शोक के कारण वृक्षों का फूलों को गिराना, यमुना के जल का नीलिमा के रूप में शोक से परिपूर्ण होना आदि लिखा है<sup>२</sup> और बताया है कि भीरे भी अमित से हाँकर कुँजों से निकलकर दूम रहे थे तथा कुमुदिनी भी किसी छोटी-विरह-घड़ी को सामने देखकर कान्ति-हीन एवं मलीन होती हुई अवनत मुखी हो रही थी।<sup>३</sup> इसी तरह कवि ने राधा जी की तपस्वन जैसी सुरम्य एवं शान्त वाटिका के सात्विक वातावरण का निर्माण करने के लिए वहाँ वसंत में भी

१. समय था सुनसान निशीथ का । अटल भूतल में तम-राज्य था ।  
प्रलयकाल समान प्रसुप्त हो । प्रकृति निश्चल, नीरव, शान्त थी ।

+ + + +

इस तमोमय मौन निशीथ की । सहज-नीरवता क्षिति-व्यापिनी ।  
कल्पिता ब्रज की महि के लिए । तनिक थी न विरामप्रदायिनी । ३।१-११

२. प्रियप्रवास ५।१-१०

३. सारा नीला ललित सरि का शोक छाया पगा था ।  
कजों में से मधुप कड़ के घूमते थे अमे से ।  
मानों छोटी-विरह-घटिका सामने देख के ही ।  
कोई भी थी अवनत-मुखी कान्तिहीना मलीना । ५।१०

पुष्पों का शान्ति सहित विकसित होना, भौरों का शान्ति सहित उठना तथा भीरवता, समय एवं शान्ति के साथ मकरद पान करना, पक्षियों का सप्रम पूर्वक पादपो पर विरात्रना, बोरिल का वहाँ कभी न बूकना आदि विषया है।<sup>१</sup> अतः कवि ने 'प्रियप्रवास' में कितने ही स्थानों पर अतीव सुन्दर एवं मनोमोहक वातावरण की सृष्टि की है तथा आगामी वर्णनों के अनुकूल प्रकृति के गभीर एवं प्रसन्न रूप का चित्रण किया है। य सभी धनन कवि के कला-चातुर्य एवं भाव निपुणता के द्योतक हैं।

रहस्यात्मक रूप में—प्रायः कविजन उम विश्वव्यापक विराट् सत्ता की ओर सकेत करने के लिए प्रकृति के कण-कण में उसकी स्थिति का होना बताया करते हैं और एक रहस्यात्मक ढंग में उस व्याप्त सत्ता की ओर सकेत किया करते हैं। यह अलक्ष्य शक्ति अत्यन्त सूक्ष्म, रहस्यमयी एवं अज्ञात है। उनकी खोज में उत्सुक कवि जब प्रकृति की ओर अपनी रहस्यमयी दृष्टि डालता है और उसके कण-कण में व्याप्त उम विराट् सत्ता को देखने-दिखाने की बात करता है, वही प्रकृति के रहस्यात्मक रूप का चित्रण होता है। परन्तु कवि हरिभोध तो स्वभाव से ही प्रकृति की मनोरम छटा में व्याप्त विराट् सत्ता का दर्शन करने वाले हैं। वे एक जिज्ञासु एवं उत्सुक कवि की तरह उन सत्ता को वहीं खोजते नहीं फिरते अपितु उन्हें तो खिल हुए प्रसून-वृन्द, मधुर गुञ्जन युक्त भौरों, नदियों के मधुर कल-कल, चन्द्र-ज्योत्स्ना, पक्षियों के मधुर कलरव आदि में सर्वत्र उस विराट् सत्ता का आभास मिलता रहता था और प्रकृति के इन मुरमुर पदार्थों का देख-देखकर वे प्रायः उन्मत्त-प्राय होने रहते थे।<sup>२</sup> इसी कारण प्रकृति के रहस्यपूर्ण वर्णन में वे कभी लिप्त नहीं हुए, अपितु उसके प्रत्यक्ष रूप-सौंदर्य की अनुपम छवि पर अनुरक्त होकर सदैव उसकी रूप माधुरी का वर्णन करते रहे। अतः 'प्रियप्रवास' में प्रकृति के रहस्यात्मक रूप को देखने की चेष्टा करना व्यर्थ है।

प्रतीकात्मक रूप में—कभी-कभी प्रकृति के उपादानों का प्रयोग किसी अर्थ, किसी परिस्थिति या किसी अवस्था के द्योतकों के रूप में किया जाता है। इस प्रयोग में बाह्य एवं आन्तरिक साम्य का विशेष ध्यान रखना पड़ता है। कहीं-कहीं तो बाह्य साम्य की अज्ञेता आन्तरिक साम्य अत्यन्त प्रभावशाली एवं मार्मिक होता है। अतः बाह्य साधर्म्य या सदृश्य के अत्यन्त

१ प्रियप्रवास १६।२१-३१

२ महाकवि हरिभोध, पृ० २५

अल्प रहने पर या न रहने पर भी जहाँ आभ्यन्तर प्रभाव-साम्य को लेकर प्रकृति के उपादानों का सन्निवेश उपमान रूप में किया जाता है वहाँ प्रकृति के प्रतीकात्मक रूप के दर्शन होते हैं। जैसे, सुख, आनन्द, प्रफुल्लता आदि के लिए उषा, प्रभात या प्रकाश का उल्लेख होना; यौवन के लिए मधुकाल, वसंत आदि का वर्णन होना; प्रिया के स्थान पर भुङ्गुल; प्रेमी के स्थान पर अमर; विषाद या शोक के स्थान पर अंधकार, संघ्या या पतझड़; निराशा के लिए प्रणय-घटा आदि और आकुलता या क्षोभ के लिए झंझा, तूफान आदि का प्रयोग होता है। इस प्रणाली का प्रचार छायावाद की कविताओं का प्रचलन होने के उपरान्त अधिक हुआ है। इसमें पूर्व यहाँ यह प्रयोग अल्पत अल्प मात्रा में मिलता है। जहाँ कहीं मिलता है, वह रूपकानिगमांक्ति अलंकार के रूप में मिलता है, जिसमें उपमेय के स्थान पर उसका प्रतीक उपमान प्रयुक्त होकर चमत्कार उत्पन्न किया करता है। जैसे मध्या की अर्णमा के उपरान्त कानिमा के अचानक घिर आने का वर्णन करके कवि ने अजभूमि के आनंदोत्सव के समाप्त होने तथा शोक एवं निराशा के घिर आने का उल्लेख करते हुए लिखा है कि उस भयंकर अंधकार में उनका शशि वह कला-युक्त होकर भी विन्युप्त होता चला जा रहा था।<sup>१</sup> इस वर्णन में 'शशि' श्रोकण का प्रतीक और 'कलायें' उनके गुणों की प्रतीक के रूप में वर्णित है। इसलिए 'प्रियप्रवाम' में यद्यपि प्रकृति प्रतीकात्मक रूप में अत्यंत अल्प मात्रा में मिलती है फिर भी जहाँ मिलती है, वहाँ छायावादी कवियों जैसी आन्तरिक प्रभाव-साम्य जैसी योजनायें नहीं दिखाई देती।

अलंकार-योजना के रूप में—प्रकृति का प्रयोग अलंकार-योजना के लिए तो सर्वाधिक मिलता है। सम्पूर्ण प्राचीन एवं अर्वाचीन साहित्य में प्राकृतिक उपमानों के द्वारा ही सौंदर्य, माधुर्य, धीमाव आदि के चित्र अंकित किए गए हैं, अंगों की सुकुमारता, सजलता, मृणता, कठोरता आदि का उल्लेख किया गया है और इन्हीं के साधर्म्य एवं सादृश्य द्वारा मनोभावों का मानवीकरण करते हुए उनके रहस्यों का उद्घाटन किया गया है। प्रायः सभी सौन्दर्य-चित्र प्रकृति के उपमानों द्वारा ही काव्य में चित्रित किये जाते

१. वह भयंकर थी वह यामिनी ।

बिलपते अज भूतल के लिए ।

तिमिर में जिसके उसका प्रशी ।

वह कला-युत हांकर लो चला ॥२१६१

रहे हैं। इसलिए प्रकृति के कुछ उपमान तो इतने रुढ़ि एव परम्परागत हैं। गम्य हैं कि आदिकाल से लेकर अद्यावधि उनका ही प्रयोग देखा जाना है। 'प्रियप्रवास' में भी कवि ने उमी प्राचीन रुढ़िवादिता का आश्रय लिया है। परन्तु उन रुढ़िगत उपमानों का प्रयोग भी इतनी भजीवता के साथ किया गया है कि कवि-कीशल कहीं भी विश्रुतलित एव स्थलित सा नहीं दिखाई देता। उदाहरण के लिए राधा के मोन्दर्य का चित्र अर्पित करते हुए कवि ने उस मुग्ध के सौरभ में सम्पन्न रूप के उद्यान की शफुल्ल कनी, राकेन्दु जैम मुख वाली, मृगदुगी, साने की कमनीय कान्ति जैसी ध्रम की कान्ति वाली सगेज जैमे चरण वाली, विम्बा और विद्रुम की भी अपने रक्तिम श्रोष्ठो में अकान्त करने वाली, हर्षात्फूल मुसाराविद युक्त आदि कहा है।<sup>१</sup> इस सौंदर्य चित्र में प्रकृति के विभिन्न सुन्दर एव परम्परागत उपमानों का प्रयोग दृष्टा है। ऐस ही श्रीवृष्ण के रूप-सौंदर्य की सुरम्य शौकी अर्पित करते हुए कवि ने उन्ह जलद-नन, फूल श्यामकमल जैम गति वाल, वृषभ-वर जैमे तज्जले कर्षो स युक्त, कलभकर जैसी बाहु वाल, कम्बु कठ में सुशोभित, नारो मध्य नवेश की भांति सुसज्जित आदि कहा है।<sup>२</sup> इस वर्णन में भी प्रकृति के रुढ़िगत उपमानों को कवि ने बड़ी सजीवता के साथ सजाकर उन्हें उचित रूप में अर्पित किया है। इसी तरह प्रकृति से सुन्दर-सुन्दर उदाहरण लेकर भी कवि ने अपनी बातों को अत्यन्त भव्य रूप में प्रस्तुत किया है। उदाहरण के लिए जैसे वर्षाकाल ध्यतीत हो जान पर स्वाति के सलिल कण पाकर परम तृपिता चातकी घोड़ी सी शान्ति प्राप्त करती है, वैसे ही अपने पुत्र का दो दिनों में अज्ञान श्रवण करके मूर्च्छित एव अचत होनी हुई यशोदा जी आड़ी आश्रयिता सी दिखाई देने लगी।<sup>३</sup> इस तरह उदाहरणों, रूपकों, समानताया, असमानताया आदि के लिए कवि ने प्रकृति का प्रयोग करते हुए अत्यन्त पुष्ट एव शौचित्यपूर्ण अलंकार-योजना की है। कहीं-कहीं सागरूपक बनाने के लिए कवि ने जो प्रकृति के सुरम्य उपादानों का प्रयोग किया है, वह कवि के

१. प्रियप्रवास ४।३-८

२. वही ६।५६-६०

३. जैसे स्वामी-पतिल-रुग या वृष्टि का जल जोते ।

योशो सी है परम तृपिता चातकी शान्ति पानी ।

वैसे अज्ञान श्रवण करके पुत्र का दो दिनों में ।

सजा खोती यशुमति हुई स्वल्प आश्रयिता मी । ७।६२

अनुपम कौजल के साथ-साथ उसके सूक्ष्म-निरीक्षण का भी परिचायक है। जैसे हृदय में उद्यान का आरोप करते हुए कवि ने कल्पना को क्यारियाँ, भावों को कुसुम, उत्साहों को विपुल वृक्ष, सच्चिदा को वापिका, उमंगों को कलियाँ, वातना को बेलें, सदांछा को पक्षी आदि बताया है।<sup>१</sup> यहाँ कवि ने अलंकार-योजना के लिए प्रकृति के उपमानों का प्रयोग करते हुए मनोभावों के भी अत्यंत सजीव एवं मार्मिक चित्र अंकित किए हैं जिनसे पाठक हृदयगत भावों, कल्पनाओं, उमंगों आदि के बारे में बड़ी सुगमता से समझ सकता है, क्योंकि ये सभी मनोभाव विम्ब रूप में उसके सामने अंकित हो जाते हैं।

मानवीकरण रूप में—मानवीकरण से तात्पर्य अंग्रेजी के पर-सोनीफिकेशन से है। इसमें प्रकृति के अन्दर मानव-व्यापारों का आरोप करके उसकी गति-विधियों का उल्लेख किया जाता है। यद्यपि इस प्रणाली का श्रीगणेश ऋग्वेद में विद्यमान है, क्योंकि वहाँ अग्नि, पर्जन्य, पूषण, सोम, भूय आदि प्राकृतिक पदार्थों की नराकार कल्पना करते हुए उन्हें अनेक भुजा, अनेक मुख, अनेक जिह्वा आदि से युक्त माना है और मानवों की भाँति ही हृदय पदार्थों का सेवन करते हुए अंकित किया गया है। कालान्तर में इस प्रणाली का प्रचार कम होता गया। परन्तु आधुनिक युग में प्रकृति-चित्रण की यह प्रणाली सर्वाधिक प्रचलित है। इसका प्रमुख कारण यह है कि आधुनिक कवि प्रकृति को एक अखंड चेतना-शक्ति मानते हैं। इसी कारण उन्हें प्रकृति में संबंध चेतनता विलास करती हुई दिखाई देती है और वे मानवोचित व्यापारों से युक्त देवते हुए अपने कव्यों में उसे स्थान देते हैं। हरिश्चोष जी ने भी प्रकृति पर मानव-व्यापारों का आरोप करते हुए 'प्रियप्रवास' में कितने ही स्थलों पर उसका वर्णन किया है। राज के रमणीक गोवर्द्धन पर्वत को अपना सहर्ष ऊँचा शीघ्र करके सर्वोच्चता के दर्प एवं गर्व से परिपूर्ण एक गिरिराज या पर्वतों के सम्राट् की भाँति अंकित किया है, जो बड़ी क्षमाशीलता, निर्भीकता, उच्चता, शास्ता-समा-भंगिमा आदि के साथ अपने निम्नस्थ भू-भाग पर शासन कर रहा है।<sup>२</sup> वृन्दावन में नारंगी के वृक्ष को सोने के कई तमग्रे लगाये हुए हरे-हरे सजीले वस्त्र पहने हुए बड़े अमूठेपन के साथ खड़ा हुआ अंकित किया है।<sup>३</sup> इसी तरह निम्ब, लीची, दाढ़िम, विल्व, ताल, शालमली, मधूक बट

१. प्रियप्रवास १०।४८-४९

२. वही ६।१५-२३

३. सुवर्ण-ढाले-तमगे कई लगा। हरे सजीले निज वस्त्र को सजे।

बड़े अमूठेपन साथ था खड़ा। महा-रंगोला तरु नागरंग का। ६।४०

भादि वृक्षों का वर्णन भी मानवोचित व्यापारों से युक्त करके किया गया है।<sup>१</sup> अतः कवि ने प्रकृति में सर्वत्र चेतना के दर्शन किए हैं और इसी कारण उसे रजनी भाँसू बहाती हुई, यमुना शोक प्रकट करती हुई, चन्द्र मुस्कराता हुआ, मूर्ख मारे लाज के छिपता हुआ, वृक्ष और लतायें रुदन करते हुए भादि दिखाई दिये हैं। निस्तुदेह 'प्रियप्रवास' का मानवीकरण रूप में प्रकृति-चित्रण अत्यन्त भाविक एवं चित्ताकर्षक है।

लोक-शिक्षा रूप में—प्राकृतिक परिवर्तनों एवं प्रकृति के उत्थान व पतन भादि के द्वारा जनसाधारण को शिक्षा देने का कार्य प्रायः सभी महाकवियों ने किया है। प्रकृति के द्वारा जितनी सरलता एवं स्पष्टता से किसी को उपदेश दिया जा सकता है, उतना अन्य किसी द्वारा संभव नहीं, क्योंकि प्रकृति के इन परिवर्तनों को सभी व्यक्ति दिन-रात देखते रहते हैं और मानव-जीवन का प्रकृति से अटूट सम्बन्ध भी है। इसलिए जो-जो बातें प्रकृति में दिखाई देती हैं, उन्हें बताकर कविजन मानव को सचेत एवं सावधान किया करते हैं। गोस्वामी तुलसीदास का वर्णन-वर्णन इसका ज्वलन्त प्रमाण है, क्योंकि वहाँ महाकवि गोस्वामी ने वर्षाकालीन विभिन्न दृश्यों, परिस्थितियों एवं प्राकृतिक परिवर्तनों द्वारा सर्वसाधारण को बड़ी ही सरलता से सद्उपदेश दिये हैं।<sup>२</sup> यही बात शरद ऋतु के वर्णन में भी है। वहाँ पर भी कवि ने "जल मकोच विवल भई मीना। अघुष कुटुम्बी जिमि घन हीना" अथवा "चक्रवाक मन दुख निर्गम पेखी। जिमि दुर्जन पर सम्पति देखी।"<sup>३</sup> भादि कहकर पर्याप्त उपदेश दिये हैं। कविहर हरिऔध जी ने भी लोक-शिक्षा के लिए प्रकृति का उपयोग किया है। जैसे, बेर का वृक्ष अपने काँटों से स्वयं विदीर्ण होकर इस बात की ओर सचेत कर रहा था कि बुरे भ्रम वाले प्रायः अत्यन्त कष्टदायक होते हैं।<sup>४</sup> इसी तरह भाँवले का वृक्ष कच्चे फल न सँकड़ तथा अपने चंचल पत्तों को हिलाता हुआ इस बात की सूचना दे रहा था कि चंचल स्वभाव वाले उतावले व्यक्तियों की करतूतें ऐसी ही स्थिरता विहीन होती हैं और उन्हें बहुधा अपनी चंचल-करतूतों के कारण परिपक्व फल भी

१ प्रियप्रवास ६।३०-५८

२ किष्किषा काड दोहा १४ से १५ तक

३ वही—दोहा १६ से १७ तक

४ कु-भ्रमजों की घट्ट-कष्टदायिता। बता रही थी जन नेत्रधान को।

स्व-कटकों से स्वयमेव सर्वदा। विदारिता हो घदरी-द्रुमावली। ६।४३

नहीं मिलता अथवा पूर्ण सफलता प्राप्त नहीं होती ।<sup>१</sup> इसी तरह की बहुत सी उपदेशात्मक एवं शिक्षाप्रद बातों को कवि ने प्रकृति के माध्यम द्वारा व्यक्त किया है । कवि का यह प्रकृति-चित्रण भी विषय एवं सरस है और सर्वसाधारण के जीवन को उन्नत एवं दिशान बनाने की चेष्टा से परिपूर्ण है । कवि का प्रमुख उद्देश्य भी यही है कि प्रकृति की विभिन्न शिक्षाप्रद बातों का उद्घाटन करके जनसाधारण को अपनी भूलों, वृत्तियों एवं दुर्बलताओं से अवगत कराया जाय और नैतिकता एवं सदाचार के मार्ग पर अग्रसर किया जाय । कहने की आवश्यकता नहीं कि कवि अपने इस उद्देश्य की पूर्ति में यहाँ सर्वथा मंचित एवं नावधान दिखाई देता है ।

दूसी रूप में—प्रकृति-चित्रण की यह परिपाटी भी अत्यंत प्राचीन है । कवि-कुल-गुरु कालिदास का 'मेघदूत' इसका ज्वलन्त प्रमाण है । इसी के अनुकरण पर आगे चलकर धोयिक का पवनदूत तथा हंसदूत, पदांकदूत, कोकिल-दूत आदि कितने ही काव्य लिखे गये । इनके प्रतिरिक्त काग, क्यूतर, ह्रम, वानर, कोकिल, भ्रमर, आदि को दूत बनाकर अपने प्रियतम या अपनी प्रियतमा के पास संदेश भेजने की प्रथा का उल्लेख भी संस्कृत, प्राकृत एवं हिन्दी के प्राचीन काव्यों में मिल जाता है । हरिऔध जी ने भी इसी प्रणाली का प्रयोग करते हुए पवन द्वारा राधा का संदेश कृष्णजी के पास भेजने का वर्णन किया है । वह पहले तो उस प्रातःकालीन शीतल पवन पर रुट्ट होती है, क्योंकि वह विरहिणी राधा को व्यथित बनाती हुई उसके सम्पूर्ण शरीर में आग सी लगा देती है । परन्तु फिर राधा उसी शीतल पवन का अपना संदेश लेकर मधुवन में श्रीकृष्णजी के पास भेजती है, उसकी बड़ी प्रशंसा करती है और जैसे दूत या दूती को सिखाया-पढ़ाया जाता है, उसी तरह नूख सिखा-पढ़ा कर एवं नाना प्रकार की युक्तियाँ समझाकर अपना संदेश ले जाने की विनय करती है । प्रायः होता भी यही है कि संसार में जिनमें काम निकालना होता है, उसकी चापलूसी भी की जाती है । इसीलिए राधा यहाँ पवन की चापलूसी करती हुई यही कहती है कि "तू मनी स्थानो पर जानी रहती है, । तू बड़ी वेगवाली है, । तू बड़ी ही सीधी, नरन हृदयवाली तथा तापों को नष्ट करने वाली है । मुझे तेरा बड़ा भरोसा है । अग्नी वहिन !

१. दिखा फलों की बहुधा अपक्वता । स्वपत्तियों की स्थिरता-विहीनता ।

यता रहा था चल चित्तवृत्ति के । उतावलों की करतूत यावला ॥६॥३३

जैसे बन वैसे मेरी विणडी हुई बात को बनादे।”<sup>१</sup> इस तरह कवि ने इस पवन को दूती के रूप में चित्रित करते हुए उस मधुरा में श्रीकृष्ण के पास विरहिणी राधा का विरह-जन्य वेदना से भरा हुआ सदेश लेकर जाता हुआ अंकित किया है।<sup>२</sup> इतना ही नहीं कवि ने आगे चलकर कोयल को भी दूती बनाकर भेजन का वर्णन किया है। एक विरहिणी गापी कुंज में वृक्षों की टहनियों के पाम धाकर यही कहती है कि तू मुझे अपनी धूँक द्वारा क्यों व्यथित कर रही है। किन्तु जान पड़ता है कि तू भी मेरे प्रियतम कृष्ण के विरह के कारण मलिन कातर एवं दुखी हाकर अधीर स्वर में बोल रही है। इसलिये तू तुरन्त मधुरा चली जा और अपने इस ‘स्व-बधी-स्वर’ को प्रियतम को जाकर सुना, जिसमें व भी वियोग की कठोरता, व्यापकता एवं गंभीरता में परिचित हो जायें।”<sup>३</sup> इसी तरह वह विरहिणी आगे चलकर यमुना के किनारे खड़ी होकर अत्यन्त व्यथित होनी हुई यमुना को भी श्रीकृष्ण के समीप अपनी व्यथापूर्ण सदेश लेकर जाने का आग्रह करती है। वह कहती है कि “तू बड़ी ही तज बहनी चली जा रही है। अरी यमुने ! देख, तेरे तट पर आकर मेरे पनि कृष्ण बड़े ही भावा में युक्त होकर नित्य प्रति धूमा करत हैं। एक दिन उनको प्राप्त करके अपनी कल-कल ध्वनि द्वारा मेरी सारी व्यथाओं को बड़े प्रेम के साथ जो मैं उन्हें सुना देना।”<sup>४</sup> इस तरह कवि ने

१ तू जानी है सकल यत्न ही बेगवाली बड़ी है।  
तू है सीधी तरल हृदय ताप उन्मूलकती है।  
मैं हूँ जो मे बहुत रखती वामु तेरा भरोसा।  
जैसे हो ऐ भगिनि विणडी बात मेरी बनादे। ६।३५

२ प्रियप्रदास ६।३३-८२

३ नहीं-नहीं हूँ मुझको बना रही। नितान्त मेरे स्वर की अधीरता।  
वियोग से है प्रिय के तुम्हें मिली। अधाधिता, कानरता, भलोभता।  
अत प्रिये तू मधुरा तुरन्त जा। सुना स्व-बधी-स्वर शीघ्रतेरा को।  
अन्तिज के हों जिससे वियोग की। कठोरता, व्यापकता, गंभीरता।

-१५।६६-१००

४ तब तट पर आकर नित्य ही कागत मेरे।  
पुलकित बन भावों में पगे घूमने हूँ।  
यक दिन उनको पा प्रीत जो से सुनाना।  
कल-ध्वनि द्वारा सब मेरी व्यथायें। १५।१२४



पवन, कोकिल, यमुना आदि के द्वारा संदेश भेजने का वर्णन करते हुए प्रकृति के दूती रूप का अत्यंत भव्य एवं चित्ताकर्षक वर्णन किया है।

सारांश यह है कि हरिश्रीधर जी ने प्रकृति-चित्रण की समस्त प्रचलित पद्धतियों का प्रयोग करते हुए प्रकृति के नाना रूपों की भव्य झांकी अंकित की है, उसके चेतन एवं अचेतन विभिन्न पदार्थों का दिग्दर्शन कराया है और उसके मानवोचित व्यापारों, चेष्टाओं, हलचलों आदि का उल्लेख करते हुए प्रकृति की अन्तर्वाह्य अलक दिखाने की सुन्दर चेष्टा की है। परन्तु कवि का यह प्रकृति-चित्रण परम्परागत है, उसमें हृदय की तल्लीनता, स्वाभाविकता एवं भावुकता का अभाव है। ऐसा कही नहीं जान पड़ता कि कवि प्रकृति में रम गया हो। वह प्रकृति की झांकी प्रायः कल्पना के सहारे ही अंकित करता है, उसका प्रत्यक्ष साक्षात्कार नहीं दिखाई देता, अन्यथा वह राज की मनोरम छटा अंकित करते हुए वहाँ के प्रसिद्ध पीथे करील को न भूल जाता। रसखान कवि तो "कोटिक हू कलघोत के घाम करील की कुंजन ऊपर वारी" कहकर करील के ऊपर इतने लट्टू दिखाई देते हैं, परन्तु हरिश्रीधर वृन्दावन की बनस्थली में लीग-इलायची के वृक्षों को तो देख लेते हैं, परन्तु वहाँ पैड़-पैड़ पर खड़े करील उन्हें दिखाई नहीं देते। ऐसा जान पड़ता है कि कवि कभी राजभूमि में नहीं पधारें थे। हाँ, इतना अवश्य है कि कवि ने आगे चलकर अपने इस दोष का परिभाजन कर लिया है और "करीन है कामद कल्प-वृक्ष से" कह कर करील को कल्प-वृक्ष के समान बताते हुए राज में उसकी उपस्थिति का वर्णन कर दिया है। उसके अतिरिक्त कवि ने "कांटे में कमनीय कुंज कृति में क्या है न कोई कमी"<sup>२</sup> कहकर कमल में भी कांटे उगा दिये हैं, जबकि कमल प्रायः कर्टक हीन ही होता है और गुलाब में कांटे होते हैं। कवि का यह कथन भी उसके प्रकृति-संबंधी ज्ञान की अपूर्णता का छोटका है। अतः यही जान पड़ता है कि कवि ने तत्कालीन प्रचलित पद्धतियों का पानन करते हुए प्रकृति के विभिन्न रूपों का वर्णन तो अवश्य किया है, परन्तु वे प्रकृति के अन्तःस्वत में रम नहीं सके हैं। उन्हें प्रकृति और मानव की चेष्टाओं में विन्व-प्रतिविन्व भाव तो दिग्ग्राह्य है, परन्तु उन भावों के वर्णन में कवि उतना सफल नहीं दिखाई देता, जितने कि प्रमाद, पंत आदि छायावादी कवि आगे बन्दकर सफल हुए हैं। फिर भी कवि ने प्रकृति के धिराट रूप का दर्शन

१. प्रियप्रवास १५।६५

२. वही ४।२०

करते हुए उसे अपनी भावनाओं का आवरण पहनाकर अत्यन्त विशद एवं व्यापक रूप में चित्रित किया है और उनका यह चित्रण आगामी ध्यायावादी कवियों के लिए अधिकाधिक मार्गदर्शक सिद्ध हुआ है।

(४) युग-जीवन का चित्रण—हरिमोघ जी ने अपने युग की परिस्थितियों मान्यताओं एवं मान्दोलनों का भली प्रकार अध्ययन किया था। वे एक जागरूक कलाकार की भाँति उन सभी हलचलों को अपनी कला के माध्यम से समय-समय पर व्यक्त भी करते रहते थे। सरस्वती प्रादि पत्रिकाओं में प्रकाशित उनकी रचनायें इसकी ज्वलन्त प्रमाण हैं, जिनके संग्रह चौधे चौपदे चुम्बते चौपदे प्रादि के नाम में आगे चलकर प्रकाशित हुए, जिन्हें पढ़कर एक साधारण व्यक्ति भी सुगमता से समझ सकता है कि कवि को अपने युग की दुर्बलताओं, विषमताओं, विभीषिकाओं एवं श्रुतियों का कितना पता है और वह कितना सजग एवं सचेत होकर उन्हें दूर करने के लिए प्रयत्न करता हुआ दिग्दर्श देता है। उस समय जीवन के प्रत्येक क्षेत्र में सुधारवाद का बोलवाला था। ब्रह्मसमाज, आर्यसमाज, थियोसोफीकल सोसाइटी प्रादि सभ्यताएँ जन-साधारण के हृदयों में पारस्परिक मनोमालिन्ग्य, जैव-मोक्ष, भेद-भाव, छुड़ा-सून आदि की भावनाओं को दूर करके सहृदयता, एकता, सेवा, समानता, मानवता, विश्व-वधुत्व आदि का प्रचार कर रही थी। युग के इन समस्त सांस्कृतिक विचारों का उत्तम विस्तार-पूर्वक आगामी अध्याय में किया जायगा। यहाँ इतना ही बताना पर्याप्त है कि कवि हरिमोघ भी युग के इन विचारों में पूर्णतया प्रभावित हुए थे। यही कारण है कि 'प्रियप्रवाम' में स्थान स्थान पर इन विचारों की शंकी विद्यमान है। इसी कारण उन्होंने श्रीकृष्ण के जीवन का ऐसा चित्र अंकित किया है, जिसमें वे प्राणिमात्र में प्रेम करने वाले, अपने में छोटे या बड़े सभी स्त्रिय एवं दुःखी जनो की सेवा करने वाले, समाज में हाने वाले कलह या दुष्क विवादों को मिटाने वाले, किसी बन्दी द्वारा निर्बल को सत्ताते हुए दल-कर उस निर्बल की रक्षा करने वाले, सभी से विनम्रता के साथ मिलने वाले और सभी का कल्याण चाहने वाले दिखलाये गये हैं।<sup>१</sup> इस युग में सबने

१. यार्ते बड़ी सरस थे कहते बिहारी। छोटे बड़े सकल का हित चाहने थे। अत्यन्त प्यार दिखला मिलने सबों से। वे थे सहायक बड़े दुख के दिनों के।

× × × ×  
रोगी बुखी विपद आपद में पड़ी की। सेवा सदैव करते निजहस्त से थे।  
ऐसा निकेत व्रज में न मुझे दिखाया। कोई जहाँ दुखित हो पर वे न होंगे।।

अधिक विश्व-बंधुत्व धरवा विश्व-प्रेम के बारे में सभी संस्थाओं ने प्रचार किया था। सब पूछा जाय तो विश्व-प्रेम का सच्चा आदर्श प्रस्तुत करने के लिए ही 'प्रियप्रवास' का निर्माण हुआ है। यहाँ श्रीकृष्ण स्वकीय कार्यों द्वारा विश्व-प्रेम एवं विश्व-बंधुत्व का ही सच्चा आदर्श उपस्थित करते हैं।<sup>१</sup> राधा जी भी विश्व-प्रेम में लीन होकर संसार के सभी प्राणियों एवं पदार्थों में श्रीकृष्ण के रूप की झाँकी देखती हैं और उन्हें हृदय से प्यार करती हैं।<sup>२</sup> इसके अतिरिक्त इस युग में लोक-हित एवं लोक-सेवा की ओर भी अधिक झुकाव रहा। सभी धार्मिक एवं राजनीतिक संस्थाओं लोकहित एवं लोक-सेवा को महत्व देते हुए प्राणियों में समता, एकता, संगठन आदि का प्रचार करती थी। 'प्रियप्रवास' में भी कवि ने सबसे अधिक महत्व इस लोकहित को दिया है। यहाँ चित्रि नायक श्रीकृष्ण दिन रात जगत-हित में लगे लीन रहते हैं कि उनके सामने समस्त स्वार्थ एवं विपुल सुख भी उन्हें तुच्छ जान पड़ते हैं और वे हृदय की संकड़ों लिप्ताश्रों से भरी हुई लालसाओं को भी योगियों के समान दमन करके सर्वत्र लोक-सेवा में लगे रहते हैं।<sup>३</sup> यही बात राधा जी के अंतर्गत भी दिखाई देती है। वे भी दिनरात ब्रज के संतप्त एवं व्यथित जनों को सांत्वना देने के लिए नाना प्रकार के सेवा-कार्यों में लीन रही आती हैं और अपने सेवा-भाव एवं लोकहित के कारण ही उन्हें समस्त ब्रज देवी को तरह पूज्य समझता है।<sup>४</sup>

१. वे जी से हैं अबनिजन के प्राणियों के हितधी।  
प्राणों से है अधिक उनको विश्व का प्रेम प्यारा। १४।२१
२. पाई जाती विविध जितनी वस्तुयें हैं सबों में।  
जो प्यारे को अमित रंग श्री रूप में देखती हैं।  
तो मैं कैसे न उन सबको प्यार जी से करूँगी।  
यों है मेरे हृदय-तल में विश्व का प्रेम जागा। १६।१०५
३. स्वार्थों को श्री विपुल सुख को तुच्छ देते बना हैं।  
जो आजाता जगत-हित है सामने लोचनों के।  
हूँ योगी सा दमन करते लोक-सेवा निमित्त।  
लिप्ताश्रों से भरित डर की संकड़ी लालसायें। १४।२२
४. संलग्ना हो विविध कितने सांत्वना कार्य में भी।  
वे सेवा यों सतत करती बुद्ध-रोगी-जनों की।  
दीनों, हीनों, निबल विधवा आदि को मानती यों।  
पूजो जाती ब्रज-अर्षणि में देवियों की अतः यों। १७।४६

इस युग में सबसे अधिक धार्मिक सकीर्णता को दूर करके उदारता, विनाशिता, सभी धर्मों के प्रति प्रेम एवं सहिष्णुता का प्रचार मिलता है। इस प्रकार के कारण एक ओर तो धार्मिक मान्यताओं में पर्याप्त परिवर्तन हुआ और दूसरी ओर अधविश्वास एवं अध-परम्पराओं का उच्छेद करके उनके स्थान पर नवीन युग के नवीन विश्वासों, नई मान्यताओं, पूजा-आराधना के नये-नये माधनों एवं सर्वत्र एक ही ईश्वर के दर्शन की भावना को महत्व देने के प्रयत्न भी हुए। इस प्रकार के प्रचार एवं इन प्रयत्नों के कारण जनमाधारण के विश्वासों में भी एक नवीन शान्ति की लहर शोभ गई थी, व अधनी प्राचीन मान्यताओं का टाड़ना बहुत कुछ अशोभनीय विचारों में महत्त्व हानि लगे थे और इसी कारण भक्ति-भावना, आराधना, पूजा आदि की पद्धतियाँ भी विचारों की दृष्टि में परिवर्तन आने लगी थी। 'प्रियप्रवास' में कवि ने युग की इसी धार्मिक मनोवृत्ति की झलक दिखाते हुए पहले तो सर्वत्र व्याप्त एक ईश्वर की सत्ता में विश्वास करने का उल्लेख किया है, पुनः नये ढंग से नवधा भक्ति का निष्पन्न किया है, जिसमें श्रवण, कीर्तन, वदन, स्मरण आदि भक्ति के प्राचीन साधनों को नया रूप देते हुए सच्चासनों एवं दीन-दुखी प्राणियों की पुकार सुनने को श्रवण, मानवोचित दिव्यगुणों का गायन करना ही कीर्तन, विद्वान् तजस्वी पुरुषों के सम्मुख नत-मस्तक होना ही वदन तथा अच्छे अच्छे कार्यों एवं दूसरों के हृदय की पीड़ा को दूर करना ही स्मरण नाम की भक्ति बताया है।<sup>१</sup>

इनके साथ ही कवि ने आधुनिक युग के तत्कालीन राजनीतिक जीवन की ओर भी मकें किया है। इस युग में हिंसा को निन्द्य कर्म कहकर अहिंसा को अत्यधिक महत्व दिया गया था और मनुष्य क्या, किसी चीटी तक का बध करना बुरा माना जाता था, परन्तु कवि पूर्णतया इस विचार में सहमत नहीं है। उसकी दृष्टि में अहिंसा का पालन करना बने तो ठीक है, परन्तु जब कोई प्राणी गमाज को पीडा पहुँचाये, धर्म में बिप्लव उपस्थित करे, मानवों का दोही हो अथवा कुकर्मों द्वारा जनता को कष्ट दे रहा हो तो ऐसे प्राणी को क्षमा न करके उसका बध करना ही श्रेयस्कर है। ऐसे प्राणी के बध में कोई पाप नहीं लगता, अपितु इसमें जनता का कल्याण होता है। इसी कारण कवि ने अहिंसा का पालन करके हाथ पर हाथ रखकर बैठना या चाँटा मारने वाले के सामने अपना दूसरा भी गाल कर देना उचित

नहीं समझा है; बल्कि 'शठं माह्यं समाचरेत्' के सिद्धान्त को जन-वत्याणकारी माना है।<sup>१</sup>

उक्त सभी आधारों पर यह कहा जा सकता है कि 'प्रियप्रवास' में तत्कालीन युग की सामाजिक, धार्मिक, राजनीतिक एवं सांस्कृतिक परिस्थितियों, हलचलों एवं मान्यताओं की पर्याप्त जलक विद्यमान है और कवि ने अपने युग के नवीन विचारों को प्राचीन पौराणिक कथा के अतर्गत भरकर पुरातन चरित्र-नायक एवं नायिका को अलौकिक गुणों एवं दिव्य कार्यों से ओत-प्रोत न दिखाकर मानवीय गुणों से नुशीभित दिखाया है, जिसमें आधुनिक युग की बौद्धिकता, अंध-परम्परा का उच्छेद, प्राचीन रूढ़ियों का विनाश एवं नवीनता के प्रति उत्कट लालसा विद्यमान है। अपने इन युग-परिवर्तनकारी विचारों के कारण ही 'प्रियप्रवास' का हिन्दी-साहित्य में अत्यन्त महत्त्व है। इस महाकाव्य ने ही सर्वप्रथम नवीनता की घोषणा करके हिन्दी के प्रमुख कवियों को युग के परिवर्तनशील विचारों को अपनाकर महाकाव्य के क्षेत्र में पदार्पण करने के लिए आह्वान किया है और अपने इन युगान्तरकारी विचारों को अपनाते के कारण ही 'प्रियप्रवास' कवि का प्रारंभिक प्रयास होते हुए भी महाकाव्यों की श्रेणी में गणना करने योग्य है।

(५) नाव एवं रस-व्यंजना—'प्रियप्रवास' में विप्रलम्भ शृंगार की सबसे अधिक व्यंजना हुई है। नाधारणतया शृंगार रस के दो भेद माने गये हैं—विप्रलम्भ और संभोग। विप्रलम्भ शृंगार वह कहलाता है, जहाँ नायक-नायिका का परस्पर अनुराग तो प्रगाढ़ रहता है, किन्तु परस्पर मिनन नहीं हो पाता, उसे वियोग शृंगार भी कहने हैं और संभोग शृंगार वह कहलाना है, जो नायक-नायिका को परस्पर दर्शन, स्पर्शन आदि की अनुभूति प्रदान करता है। इसे संयोग शृंगार भी कहते हैं। विप्रलम्भ शृंगार के मुख्यतया चार भेद माने गये हैं—पूर्वराग, मान, प्रवान और कथण। पूर्वराग-विप्रलम्भ-शृंगार में अभिप्राय रूप-सौंदर्य आदि के श्रवण या दर्शन से परस्पर

१. अवश्य हिंसा अति निष्ठ कर्म है। तथापि कर्त्तव्य-प्रधान है यही। न सद्य हो पूरित सपं आदि से। वंसुधरा में पनपे न पातकी। ममाज उत्पीठक घर्म-विप्लवी। म्यजाति का शत्रु दुरन्त पातकी। मनुष्य-द्रीही भव-प्राणि-पुंज का। न है क्षमा-योग्य वरंच वध्व है।

अनुरक्त नायक-नायिका की उम दशा से है जो कि उनके समागम के पहले उत्पन्न होती है। इस पूवराग को तीन प्रकार का माना गया है—नीलीराग, कुमुम्भ-राग और मजिष्ठा-राग। जो अनुराग बाहर तो दिखाई देता नहीं, किन्तु हृदय में कूट-कूट पर भरा रहता है उसे 'नीलीराग' कहते हैं। जिस अनुराग में बाहरी चमक-दमक तो पर्याप्त हो, किन्तु वह हृदय में न हो, उसे 'कुमुम्भ-राग' कहते हैं और जो राग हृदय में भी हो तथा बाहरी दिखावे में भी आ जाये उसे मजिष्ठा राग कहते हैं। दूसरे मान-विप्रलम्भ-शृंगार से अभिप्राय ऐसे अकारण कोप से है जो प्रेमी-प्रेमिका के हृदय में प्रेम के भरे रहने पर भी किसी कारणवश हो जाता है। तीसरे, प्रवास-विप्रलम्भ-शृंगार से अभिप्राय ऐसे वियोग से है, जो किसी कार्यवश, शापवश अथवा सभ्रमवश नायक के देशान्तर-गमन के कारण होता है और चौथे कृष्ण विप्रलम्भ-शृंगार से अभिप्राय ऐसे वियोग से है, जहाँ प्रेमी और प्रेमिका में से किसी एक के मर जाने पर, किन्तु पुन जीवित हो सकने की अवस्था में, जीवित बचे दूसरे के हृदय के शोकपूर्ण रतिभाव की व्यञ्जना होती है।<sup>१</sup> इन चारों प्रकार के विप्रलम्भ शृंगारों में से 'प्रियप्रवास' में प्रमुख रूप से 'प्रवास' नामक तृतीय प्रकार के दर्शन होते हैं, क्योंकि यहाँ पर नायक श्रीकृष्ण के गमन पर राधा, गोपी, यशोदा आदि के हृदय में उत्पन्न वियोग का वर्णन किया गया है। इसके अनिश्चित अन्य रस एवं भाव भी यथाम्थान वर्णित हैं।

सयोग शृंगार--'प्रियप्रवास' में हमें सर्वप्रथम सयोग या सयोग शृंगार की मनोरम झाँकी मिलती है। मध्यावालीन अरुणिमा ने गोकुल ग्राम की जनता के हृदय को अनुराग की जिस लालिमा से अनुरजित कर दिया है, उससे सयोग शृंगार की अद्भुत छटा विद्यमान है। उस क्षण सारा गोकुल ग्राम कृष्ण के प्रेम में लीन होकर उनकी दलकती हुई रूप-माधुरी, छिटकती हुई तन की स्पष्ट आभा, रस चहाती हुई मधुर्वाषिणी-मुरनिका, ममृतमयी मधुर मुस्कान, हृदयहारिणी लोचनों की रमणीयता आदि में विमृग्य दिखाई देना है। गोकुल ग्राम की सम्पूर्ण जन-मंडली नृपिन चातक की भाँति अपने घनदयाम की अद्भुत छटा निहारने में मग्न दिखाई देती है, उनके नेत्रों पर पतक नहीं पड़ते, उनके शरीर का साम तक नहीं हिलता और सम्पूर्ण गोपियाँ कृष्ण के सौंदर्य में ऐसी लीन हो जाती हैं कि वे पत्थर की मूर्ति जैसी बनकर

एक टक संयोग रस का पान करनी हुई जान पड़ती है।<sup>१</sup> इस तरह हरिश्चोत्र जी ने 'प्रियप्रवास' के प्रारम्भिक सर्ग में संयोग शृंगार की गामिक व्यंजना करते हुए मिलन-मुख का एक ऐसा अद्भुत चित्र अंकित किया है, जो आगामी वियोग शृंगार के लिए पृष्ठभूमि का कार्य कर रहा है और जिसके कारण वियोग का रंग और भी अधिक गहन-गम्भीर हो गया है।

**वात्सल्य**—साहित्य-शास्त्र में वात्सल्य को रस न कहकर एक भाव मात्र माना गया है, क्योंकि वहाँ नायक-नायिका-सम्बन्धी रति को तो शृङ्गार रस माना गया है, जबकि देवता, मुनि, गुरु, नृप, पुत्र, शिष्य आदि से सम्बन्धित रतिभाव या प्रीति को केवल भाव माना गया है।<sup>२</sup> इसी पुत्र विषयक रति को वात्सल्य कहते हैं। परन्तु मूरदास ने इसी पुत्र विषयक रति का इतना मर्मभेदी एवं मनमोहक वर्णन किया है कि वहाँ वात्सल्य भाव मात्र से ऊपर उठकर स्थायी रूप आरण करना हुआ रस की कोटि में पहुँच गया है। हरिश्चोत्र जी ने भी 'प्रियप्रवास' में संयोग के उपरान्त वियोग का वर्णन दो रूपों में किया है—(१) वात्सल्य के रूप में तथा (२) विप्रलम्भ शृंगार के रूप में। यहाँ पर सर्वप्रथम कवि ने इस वात्सल्य का अत्यन्त हृदयद्रावक वर्णन किया है। श्रुतीय नग में तन्द और यशोदा की आशंकाओं के वर्णन में पहले तो इस वात्सल्य का सूक्ष्म भावरूप में ही दर्शन होता है, क्योंकि यहाँ माता यशोदा अपने लाड़ले कुँवर के लिए उसी प्रकार सशक्त एवं व्यथित दिखाई दे रही हैं, जिस प्रकार एक माता शत्रु के समीप जाते हुए अपने पुत्र के बारे में सोचकर होती है। परन्तु यह वात्सल्य सप्तम सर्ग में आकर अपनी चरम सीमा पर पहुँच गया है, जहाँ नंद बाबा के अकेले ही मथुरा से लौट कर आने पर यशोदा माता अपने प्राण प्यारे पुत्र कृष्ण के लिए अत्यन्त व्याकुल होकर विलाप करती हुई दिखाई देती हैं। यशोदा के उस विलाप में कितनी करुणा, कितनी कसक, कितनी वेदना एवं कितनी टीस भरी हुई है कि उसे

१. मुदित गोकुल की जनमंडली । जब वजाधिप सम्मुख जा पड़ी ।  
निरखने मुख की छवि यों लगी । तृपित-चातक ज्यों धन की घटा ।  
पलक लोचन की पड़ती न थी । हिल नहीं सकता तन-लोम था ।  
छवि-रता वनितता सब यों बनीं । उपल निमित्त पुत्तलिका यथा ।

११२६-२७

२. रतिदेवादि विषया व्यभिचारी तथाञ्जितः । नावः प्रोक्तः ।

सुनकर पापाण हृदय भी पिघल जाता है ।<sup>१</sup> इतना ही नहीं जिम क्षण उस माता की विलाप-वलाप भरी वह मार्मिक ध्वनि सुनाई पड़ती है, जहाँ वह अपने अतुल्य धन, वृद्धता के सहारे, प्राणों के परमप्रिय शोभा के सदन और एक मात्र लाडिले बेटे के लिए रोनी-रोनी मूर्च्छित हो जाती है, वहाँ उस माता का वात्सल्य कष्टका का रूप धारण करके हठात् पाठकों के हृदय में शोक, विषाद सताप, अधोरता आदि को जागृत करना हुआ हृदयों में एक सिह्मन सी पैदा कर देता है ।<sup>२</sup> उसकी अन्तिम पत्ति 'हाँ' बेटा हा' हृदय धन धन हा' नेत्र तारे हमारे' में कितना दुलार कितना प्यार एवं कितना स्नेह भरा हुआ है कि मानो माता का हृदय ही शब्दों के रूप में प्रकट हो गया हो । इस वात्सल्य के मनोहारी रूप का दशम सर्ग में और भी गभीरता के साथ देखा जा सकता है, जहाँ यशोदा माता उद्धव के सम्मुख अपने हृदयोदधि का दिग्दर्शन करानी हुई अपनी व्यथा-कथा सुनानी हैं । अपने लाडिले कुँवर का मार्ग देखते-देखते और रोते-रोते इस दुखिया मा की आँखों की ज्योति जाती रही है और मवाद सुनते-सुनते उनके श्रवण-पुट पूर्ण हो चुके हैं, परन्तु फिर भी उसे अपने लाल को देखने की उत्कट अभिनाया है और उसकी प्यारी-प्यारी मधुर बातें सुनने की तीव्र उत्कठा है ।<sup>३</sup> वह यहाँ अपने प्रिय-पुत्र के स्वभाव की सरलता, शीघ्रांशु की मनाहारिता, बोलने की मधुरता, खान-पान की रुचि, राधा एवं गोपिया के प्रेम की मरमना, अपने दुर्भाग्य की कठोरता, वृष्ण के विभिन्न जन हित-कारी कार्यों की कुशलता आदि का वर्णन करती हुई अपने हृदय में स्थित उस वात्सल्य की मरिता को इस तरह बहा देती है कि उद्धव जैसे ज्ञान के दृढ़ पर्वत भी उस वात्सल्य मरिता में बहने लगते हैं और उनके हृदय पर इस विधोन्मत्त वात्सल्य की द्वाप मरिच के लिए पकित हा

१ प्रिय पति वह मेरा प्राण प्यारा वहाँ है ।

दुल-जलधि निमग्ना का सहारा वहाँ है ॥

अबतक जिसकी मैं रेल के जी सकी हूँ ।

वह हृदय हमारा नेत्र तारा कहां है ॥७१११

२ हा ! वृद्धा के अतुल्य धन हा ! वृद्धता के सहारे ।

हा ! प्राणों के परमप्रिय हा ! एक मेरे दुलारे ॥

हा ! शोभा के सदन सम हा ! रूप लावण्यवाले ।

हा ! बेटा हा ! हृदयधन हा ! नेत्र तारे हमारे ॥ ७१५६

३. प्रियप्रवास १०।१४-१६



जाती है।<sup>१</sup> इस तरह यहाँ कवि ने वात्सल्य भाव का अत्यन्त मार्मिक निरूपण किया है; परन्तु उसमें मूरदास के वात्सल्य-वर्णन जैसी गहनता, विविधता एवं विवरणात्मकता के दर्शन नहीं होते। अतः यहाँवात्सल्य अपना स्वतंत्र अस्तित्व गँथाकर वियोग की पुष्टि करता हुआ वरणा की सरिता में ही घुलमिल गया है।

**विप्रलम्भ शृंगार**—विप्रलम्भ शृंगार के चारों में पहले ही बताया जा चुका है कि 'प्रियप्रवास' में प्रवान-जन्य विप्रलम्भ-शृंगार या वियोग के दर्शन होते हैं। यह विप्रलम्भ-शृंगार यहाँ दो रूपों में वर्णित है—(१) राधा के विरह-निरूपण और (२) गोपियों के विरह-निरूपण में।

(१) राधा का विरह निरूपण—विप्रलम्भ शृंगार का सर्वप्रथम वर्णन चतुर्थ सर्ग में राधा के विरह-निरूपण में मिलता है। कृष्ण के मधुरागमन की सूचना पाते ही यह प्रफुल्लित बालिका अनायास भलिन एवं खिन्न हो जाती है, उसका अनुपम सौंदर्य फीका पड़ जाता है और उस 'श्रीङ्गा-कला पुत्तली' की समस्त रसमयी श्रीङ्गारों रुक जाती हैं। अब उसकी कमनीय कान्ति दृष्टि-उन्मेषिनी नहीं रहती, उसकी मंजु-दृग्गता उन्मत्ताकारिणी नहीं रहती, उसकी मुख भुमकान की मधुरिमा लुप्त हो जाती है और वह ध्यान-द-प्राक्षोभिता युवती मुमना, प्रसन्नवदना न रह कर निरंतर खिन्ना-वीना एवं छिन्नामूला लताकी भाँति सौंदर्यहीना दिखाई देने लगती है। इस क्षण उसके हृदय में न जाने कहीं से ऐसी कसक, ऐसी पीड़ा अथवा ऐसी वेदना घर घर लेती है कि उसका सारा शरीर प्रतिक्षण कांपता रहता है, उसकी भाग्य-गति पण्ड जाती है और उसे सारा जगत् नून्य दिखाई देने लगता है। इस समय उसे आकाश में टिमटिमाते तारे भी ठिठककर मोच में पड़े हुए जान पड़ते हैं; टूटते हुये तारे किसी दिल जल के शरीर के पतन के रूप में दिखाई देते हैं और उसे सर्वत्र शोक, विपाद, भय आदि छाये हुए प्रतीत होते हैं।<sup>२</sup> इतना ही नहीं उस विरह-व्यथिता राधा को उपा की गालिमा भी किसी कामिनी के बहते हुए रुधिर के रूप में जान पड़ती है, पक्षियों का कानरव व्यथा-पूर्ण चीत्कार मानुष पड़ता है और वह सूर्य को आग का एक ऐसा गोला समझने

१. विद्युत् ऊपव के गृह-त्याग से। परितमाप्त हुईं दुष्ण को कथा।  
पर सदा वह अंकित सी रही। हृदय-मंदिर में हृदि-मित्र के ॥

२. प्रियप्रवास ४।२२-४८

सगती है, जो अब उदम होकर सम्पूर्ण ब्रज-भूमि को जलाकर राख कर देगा ।<sup>१</sup> उस दुस्त्रिया का मुख-कमल सूख जाता है, होठ नीले पड़ जाने हैं, दोनों आँखें आँसुओं में डूब जाती हैं, नाना प्रकार की शक्यों उसके कलेजे को कम्पित करने लगती हैं और वह अत्यन्त मलिन एवं खिन्न होकर उन्मत्ती सी हो जाती है ।<sup>२</sup> इस प्रकार सर्वप्रथम हमें विरहिणी राधा अत्यन्त शोक-सन्तप्त एवं विरहाग्नि में धूलसी हुई एक मुरझाई हुई क्ली के रूप में दिखाई देती है ।

इस विरहिणी राधा का पुन माक्षात्कार पण्ड सगं में होता है, जहाँ यह पुन रो-रो कर अत्यन्त चिन्ताग्नि में निमग्न होती हुई अपने दिन व्यतीत करती दिखाई देती है । इस समय इसकी वेदना अत्यन्त बढ़ी हुई है और कृष्ण से मिलने की उत्कंठा भी अत्यन्त तीव्र दिखाई देती है । इसी कारण यह विरहिणी जैसे ही प्रातःकालीन मधुर पवन का स्पर्श करता है वैसे ही इसकी वेदना द्विगुणित हो उठती है और यह उस पापिष्ठा पवन की प्रच्छ्दी तरह भ्रमना करती है । परन्तु फिर यह विरहिणी बाला उस पवन को ही अपनी दूती बनाकर मधुरा में श्रीकृष्ण के पास अपना सदेश लेकर भेजती है ।<sup>३</sup> यहाँ राधा में विरह-व्यथा की अपेक्षा नीति-कौशल एवं स्त्रियोचित स्वाभाविक चतुरता, मिलन की युक्तियाँ जानने की क्षमता, वाक्पटुता अथवा युक्ति-निपुणता आदि के दर्शन होते हैं । राधा ने पवन को अपना सदेश सुनाने के लिए जो जो अद्भूत युक्तियाँ सुझाई हैं, उनमें राधा का विरहिणी रूप खो जाता है और वह एक प्रभिसारिका अथवा चतुर रमणी से अधिक और कुछ नहीं

१. क्षितिज निकट कंसी लातिमा दीखती है ।

बहु रधिर रहा है कौन सी कामिनी का ।

बिहग विकल हो हो बोलने क्यों लगे हैं ।

सखि ! सकल दिशा में धाग सी क्यों लगी है ।

सब समझ गई मैं काल की क्रूरता को ।

पल-पल वह मेरा है कलेजा कैपाता ।

अब नभ उगलेगा धाग का एक गोला ।

सबन ब्रज-धरा को फूँक देती जनाना । ४१४६-५०

२ प्रियप्रवाम ४।२२

३ यही ६।३३-८२

दिखाई देती। उसे हम इस क्षण न तो भ्रान्ता नारी कह सकते हैं और न व्यथा-वर्द्धिता उद्विग्न विरहिणी, क्योंकि उसकी दशा में उतनी गहराई एवं उतनी कसक नहीं है, जितनी मेघदूत के यक्ष अथवा जायसी की नागमती में है। इस विरहिणी में वियोग संबंधिनी के समस्त काम दशायें भी नहीं दिग्गार्द देती, जिनका आभास सूर की राधा में मिलता है। यहाँ केवल चिन्ता और गुण-कथन का उल्लेख अवश्य स्पष्ट रूप से श्रीकृष्ण के गुणों का निवेदन करते समय भिन्न जाता है,<sup>१</sup> परन्तु अन्य अवस्थाएँ भली प्रकार उभर कर ऊपर नहीं आसकी हैं। इसी में यहाँ पाठकों का हृदय विरह के मर्मस्पर्शी प्रभाव में उद्वेलित नहीं होता तथा उसके स्थायी विरह में महदयो का हृदय भी उतना आन्दोलित नहीं होता जितना सूर की राधा के विरह-निवेदन में हो उठता है।

इस विरहिणी नायिका के उज्ज्वल रूप की तृतीय जाँकी उद्वेग के साथ वर्त्तिलाप करते नमय पोटय मर्ग में होती है, जहाँ यह अपनी अन्य पूर्ववर्ती विरहिणी-नायिकाओं से कहीं अधिक करुणा, उदारता, सेवा, लोक-हित, विश्व-प्रेम आदि उदात्त भावों से श्रोतप्रोत दिग्गार्द देती है और अपने इन दिव्य गुणों के कारण उनसे कहीं अधिक महान एवं श्रेष्ठ जान पड़ती है। यहाँ वह न तो जयदेव एवं विद्यापति की राधा की तरह कुमुमाकर के वाणों में विद्ध होकर थिलाम-कामना के अपूर्ण रहजाने पर व्यथित एवं बेचैन दिखाई देती है और न सूर, नंददास आदि कृष्णभक्त कवियों की राधा के समान रात दिन आँसू की नदी बहाती हुई "हा कृष्ण ! हा कृष्ण !" की गूँट लगाती रहती है। इतना ही नहीं यहाँ वह न तो जायसी की विनासिनी नागमती की तरह अपने प्रियतम में मिलने के लिए प्रत्येक ऋतु में तड़पती हुई दिग्गार्द देती है और न साकेत की उर्मिला की भाँति रात दिन करवटें बदलती हुई अपनी विरह-वेदना को व्यक्त करती है; अपितु यहाँ पर राधा विश्व-प्रेम, विश्व-मैत्री एवं करुणा की उदार भूति के रूप में दिखाई देती है। वह उद्वेग के मुख में अपने प्राणप्रिय श्रीकृष्ण का चिर स्नेह, चिर प्रणय एवं चिर प्रेम से भरा दृष्टा संदेश मुनकर अपने प्रियतम को विश्व के कण-कण में व्याप्त देखने लगती है। उसे नभ के तारों, नरोवर के कमलों, मध्या की लालिमा, प्रभान की उपा, वर्षा के मजल धन, कुंजों के भ्रमर, उपवनों के दाष्टिम, बिम्बा, केला आदि में सर्वत्र श्रीकृष्ण की मनोरम रूप-माधुरी के दर्शन होने लगते हैं और वह प्राणि-माध में अपने प्रियतम के स्वरूप को देखने लगती है। वह विरहिणी

अपने पति को विश्व में और विश्व को अपने प्रियतम में व्याप्त देखती हुई उस जगत पति का श्याम में साक्षात्कार करती है तथा प्राणिमात्र की सेवा-सुश्रूषा करती हुई अपना जीवन व्यतीत करने लगती है ।<sup>१</sup>

इस विरहिणी राधा की तुलना नागमती, सीता एवं उर्मिला से तो कदापि नहीं की जा सकती क्योंकि ये विरहिणियाँ तो अपने अपने प्रियतम को प्राप्त करके अंत में परम सुख का अनुभव करती हैं। हाँ, यशोधरा या गोपा से भवस्य इसकी तुलना की जा सकती है क्योंकि वियोगिनी यशोधरा भी गीतम के चले जाने पर उसी तरह भाजोवन विरह-जन्य वेदना, व्यथा एवं कसक का अनुभव करती रहती है जिस तरह यहाँ राधा श्रीकृष्ण के चले जाने पर अनुभव करती है। परन्तु यशोधरा से भी 'प्रियप्रवास' की राधा कहीं अधिक महान् है, क्योंकि यशोधरा के विरह-जीवन का जो चित्र राष्ट्रकवि मंयलीगण गुप्त ने अपने 'यशोधरा' काव्य में अंकित किया है, उसमें उस विरहिणी को न तो इतनी उदारता एवं सेवा-सुश्रूषा में लीन दिखाया है और न यशोधरा अपने प्रियतम को कण-कण में व्याप्त देखकर विश्व-ग्रम में इतनी मग्न दिखाई गई है। यहाँ हरिषीघ्र जी ने राधा को तो विश्व प्रेम में लीन दिखाया है तथा दोन-हीन, भ्रातृ एवं दुस्वीजनो को मन्त्रा कीट-पतंगों एवं पशु-पक्षियों के प्रति महानुभूति ब्रज के गोप-गापीजनो के दुःख दूर करने की उत्कट लालसा, नद-यसोदा के शोक-मनाप को कम करने का सतत प्रयत्न, गोप-बालकों की खिन्नता दूर करने के लिए लीलाघो का प्रचार, सम्पूर्ण ब्रज में शान्ति स्थापित करने के लिए कुमारी शालाघो का मगठन आदि ऐसे-ऐसे अभूतपूर्व कर्म करते हुए अंकित किया है, जिनके परिणामस्वरूप यह विरहिणी केवल ब्रज की ही नहीं, अपितु सम्पूर्ण जगत् की आराध्या देवी बन जाती है और सत्तार की समस्त विरहिणियों में शीघ्रस्थानीय जान पड़ती है।

(२) गोपी विरह-निरूपण—इस विप्रलम्भ शृंगार की दूसरी आँकी गापियों के विरह-निवेदन में अंकित की गई है। यहाँ कवि ने परम्परा का पालन किया है और अन्य कृष्णभक्त कवियों की भाँति गोपियों की विशिष्टावस्था का उल्लेख किया है, क्योंकि सुर आदि कवियों की भाँति यहाँ भी कवि हरिषीघ्र ने गोपियों को यमुना का नीला जल मधुवन की हरी लतायें, वदम्ब की फूलों डालियाँ, कालिंदी का मनोहारी तट आदि

देखकर एवं कृष्ण की पुरानी लीलाओं का स्मरण करके बिलखते-बिमूर्ते दिखाया है। यहाँ पर भी गोपियाँ उद्वेग से यहाँ तक कह डालती हैं कि “यदि यमुना का नीला जल मूल जाय, कुजें जल जायें, हमारी आँखें फूट जायें, हमारे हृदय विध्वंस हो जायें, सारा वृन्दावन उजड़ जाय और कदम्ब के समस्त वृक्ष उजड़ जायें, तो भी हम अपने प्रियतम श्रीकृष्ण को भला कैसे भूल सकती हैं, उनका भूलना सर्वथा असम्भव है। फिर यहाँ की तो एक-एक वस्तु उनका स्मरण कराती रहती हैं, जिससे हम अत्यंत व्यथित एवं उद्विग्न होकर रात-दिन रोती रहती हैं और हमारे हृदय जलते रहते हैं। हमारी आँखों में कृष्ण की वह माधुरी छवि ऐसी बस गई है कि उसके मारे वे सदैव प्रेमोन्मत्त होकर उन्हें खोजने में ही लगी रहती है और उन्हें एक क्षण भी चैन नहीं मिलता। आज हमें पवन के झोकों के समान विरह-वेदना झकझोरती रहती है, जिससे हमारा जीवन भँवर में पड़ी हुई नौका के समान विषन्न हो रहा है। हम सब कृष्ण में अनन्य भाव से अनुरक्त हैं और उन्हें इस तरह प्यार करती हैं जैसे समस्त तारिकायें एक चन्द्रमा को और सम्पूर्ण कमल-कलियाँ एक मूर्य को हृदय से प्यार करती हैं। परन्तु विधाता की क्रूरता के कारण आज न केवल हमारी ही ऐसी संकटापन्न अवस्था है, अपितु सारी व्रज-भूमि ही महाशोक में डूबी हुई है। अब जैसे वने आप कृष्ण को यहाँ लाकर इस मृतक बनती हुई व्रज-भूमि को जीवन दान देने का प्रयत्न कीजिये।”<sup>१</sup> गोपियों की यह व्यथाभरी कण्ठ कथा अत्यंत मार्मिक एवं हृदयवेधिनी है। तदनन्तर कवि ने पंचदश सर्ग में एक गोपी की विक्षिप्तावस्था का चित्रण करते हुए उसकी उत्कंठा, उसकी तीव्र वेदना, उसकी गहन पीड़ा एवं उसकी भयंकर भ्रान्तावस्था का जो चित्र अंकित किया है, वहाँ विप्रलम्भ-शृंगार की अनूठी अभिव्यक्ति है। इसमें कवि ने उस गोपी को पहले तो कुंज में खिले हुए विविध पुष्पों के पास जा-जाकर अत्यंत कठना-सहित वार्तालाप करते हुए दिखाया है, और उनसे यह पूछते हुए अंकित किया है कि तुम भी मेरी ही भाँति क्यों व्यथित हो रहे हो, तुम्हारी यह गति क्यों हो गई है। अरे ! कुछ तो अपनी दशा मुझे मुनाओ।<sup>२</sup> परन्तु जब कोई भी पुष्प उस बान्ना से कुछ नहीं बोलता तब वह भ्रमर से बातें करने लगती है। परन्तु भ्रमर उसकी व्यथा-कथा

१. प्रियप्रवास १४।४१-७४

२. वही १५।४-५७

नहीं सुनता और वह एक पुष्प से दूसरे पुष्प पर बैठता हुआ उसकी उपेक्षा करता जान पड़ता है। तब वह उसे ढीट और कौतुकी कहकर उसकी भर्त्सना करती है और उसकी चंचलता, उपेक्षा, अनवधानता आदि के लिए उमकी श्यामता को दोषी ठहराती है।<sup>१</sup> तदनन्तर वह मुरभी की ध्वनि को अचानक वन में सुनकर उम मुरली से हो बाने करने लगती है और उसकी प्रवचना, धोकेवाजी अथवा कपट-व्यवहार के लिए उमे भी भला-बुरा कहनी हुई उससे अनुशेष करती है कि ठीक है तू अपने तप के कारण कृष्ण के हाथ में सुशोभित हुई है, परन्तु तुझे वृथा ही अवलाजन को नहीं संताना चाहिए और इस तरह मतिहीनता का परिचय नहीं देना चाहिए।<sup>२</sup> फिर अचानक कुञ्ज में कोकिल बोल उठती है। उसकी वृक सुनकर उस गोपी को अपनी चित्त-भ्रान्ति के कारण वह कोकिल भी अत्यंत विपादिता, सकुचित तथा निपीडिता जान पड़ती है और वह ऐसा समझती है कि जिस तरह मैं कृष्ण के लिए विरागिनी, पागली एवं वियोगिनी बनी हुई हूँ उमी तरह मभवत यह कोकिल भी प्रिय के वियोग के कारण अत्यंत कातर एवं मलीन बनी हुई है। पहले तो वह उस कोकिल से मथुरा जाने के लिए आग्रह करती है, परन्तु जब वह उड़ती नहीं, तब वह गरी कहती है कि ठीक है, वहाँ मन जा, क्योंकि जहाँ उलाहना सुनना भी मना है, ऐसी जगह जाना कदापि उचित नहीं होता।<sup>३</sup> फिर वह गोपी यमुना की रेतों में अक्रिय प्रियतम के चरण-चिह्न को देखकर उमी से बातें करने लगती है और अपनी दशा में उसकी दशा को मिलाती हुई उसी को अपनी व्यथा-कथा सुनाने लगती है।<sup>४</sup> फिर केलि में मग्न होकर कल-कल करती हुई तथा प्रतिपन्न बहती हुई यमुना नदी उसे दिखाई देने लगती है। तब वह यमुना को सम्बोधन करती हुई उससे अपना वियोग भरा सदेश कृष्ण के समीप ले जाने का आग्रह करती है और कहती है कि तेरे तट पर तो मेरे प्रियतम कृष्ण अवश्य ही आते होंगे। इसलिए तू मेरी सम्पूर्ण व्यथाओं को अपनी मधुर ध्वनि के साथ उन्हें सुना देना। यदि भाग्य से मैं तेरी धार में गिर जाऊँ तो तू मेरे शरीर का व्रज की भूमि में ही मिला

१ प्रियप्रवास १५।५८-७७

२ वही १५।७८-८७

३ वही १५।८८-१०१

४ वही १५।१०२-१११

देना और फिर मेरी उस मिट्टी से अनूठी व्यामता लिए हुए सुंदर पुष्पों को बड़ी सुंदरता के साथ उगा देना ।<sup>१</sup> इस तरह कवि हरिश्चंद्र ने गोपियों की विरह-जन्य वेदना के बड़े ही अनूठे चित्र अंकित किए हैं, जिनमें उन्हें अत्यंत व्यक्त एवं विदग्ध दिखाया है तथा उनकी [व्याकुलता एवं बेचैनी को मार्मिकता प्रदान की है ।

विप्रलम्भ शृंगार की करुण रस में परिणति—कवि हरिश्चंद्र ने 'प्रियप्रवास' में जिस विप्रलम्भ शृंगार या वियोग का वर्णन किया है, वह इतना गहन, गंभीर एवं तीव्र हो गया है कि वह विप्रलम्भ शृंगार न रहकर करुण रस के स्थायी भाव शोक को पाठकों के हृदय में अभिव्यक्ति करने में पूर्णतया सक्षम दिखाई देता है । यहाँ वियोग की करुणामयी गहन छाया नंद, यशोदा, गोपी, राधा आदि को ही आवृत नहीं करती, अपितु गोपों, गावों, पशु-पक्षियों, यमुना, लता, पुष्पों आदि को भी आत्मसात् कर लेती है और सम्पूर्ण ब्रज-भूमि शोक-सागर में निमग्न दिखाई देने लगती है । वैसे तो यशोदा का कारुण्यपूर्ण विनाप तथा गधा के दग्ध हृदय के मार्मिक विरहोद्गार ही शोक की धारा प्रवाहित करने के लिए पर्याप्त हैं, क्योंकि यशोदा माता की उल्लासपूर्ण बातें सुनकर और उनकी मूर्च्छित अवस्था को देखकर केवल नंद ही दुःखी नहीं होते, अपितु पाठकों के हृदय भी हिल जाते हैं । कवि ने उस वात्सल्यमयी जननी के हृदय की वेदनापूर्ण स्थिति का जो वर्णन किया है, उसमें कण्ठा की अविरल धारा बहती हुई जान पड़ती है, क्योंकि उसका कल्पना, उसका रोना-घोना, उसके प्राणों का कंठ तक आना, उसकी समस्त आशाओं पर पानी फिरना, उस वृद्धा की लकुटि का छिनना, उसके हृदय-धन का चना जाना, उस दुःखिया के नेत्र की ज्योति का न रहना आदि भला किसके हृदय में शोक उत्पन्न न करेगे ?<sup>२</sup> यही बात राधा के वियोग-वर्णन में भी है । वह लावण्यमयी बालिका भी रोते-रोते अत्यंत मलिन हो जाती है । उसकी आंखों के सामने मदैव के लिए अंधकार छाजाता है । उसकी कामना अधूरी रह जाती है, क्योंकि वह कृष्ण को अपना पति बनाना चाहती थी, परन्तु यह कार्य पूरा न हो सका । अब उसके लिए संसार में कोई आकर्षण नहीं रहता, उसका मुग्ध स्मृत् आता है, हाँठ नीले पड़ जाते हैं, रात-दिन कनेजा काँपता रहता है और

१. प्रियप्रवास १५।११२-११५

२. वही ७।११-५७

वह सदैव उन्मत्ती बनी रहती है ।<sup>१</sup> उसकी भ्रान्ति इतनी बढ़ जाती है कि वह पवन के हाथ मदेशा तक भेजने के लिए तैयार हो जाती है और उसे यह ध्यान तक नहीं आता कि भला पवन मेरी बातें कैसे सुन सकेगी तथा कैसे मेरा कार्य करेगी ।

यही बात अन्य आभीरों, गोपों तथा पशु पक्षियों के बारे में भी है । कवि ने हरि-भग्न ब्रह्मा क आते ही ब्रज में छाई हुई पितृता एवं उदासी का जो चित्रण किया है तथा चिन्ता में डूबी हुई जनता के हृदय की हलचल की जो झाँकी प्रस्तुत की है उसमें भी कृष्ण रम पर्याप्त मात्रा में भरा हुआ है । उस समय आगे बढ़कर जो बड़ा आभीर अपने हृदय के मार्मिक उदगार व्यक्त करना है, उनमें कितनी कसक कितनी टीस एवं कितनी व्यथा भरी हुई है, जिसे सुनकर भ्रकूर तक रा पड़ते हैं और जैसे-जैसे अपने को संभाव्य पाते हैं ।<sup>२</sup> यही बात उस क्षण अपनी व्यथापूर्ण कथा सुनाती हुई उस प्राचीना की मर्मभरी वाणी में है, जिस सुनते ही कृष्ण भी रो पड़ते हैं और शीघ्र ही लौट जाने की बात कहकर उस सात्वना प्रदान करते हैं ।<sup>३</sup> उस समय गाथा की भी दशा कुछ विचित्र ही हो जाती है, व न घाम छाती है और न बच्चे को दूध पिनाती हैं, अपितु बावली सी होकर जात हुए कृष्ण की ओर जंगल से भाग कर चली आती हुई दिखाई देती हैं । गृह-द्वार के बाकातूषा का भी यही दशा होगई है । वह भी व्यथा भरी आवाज में रुदन करता मा जाने पड़ता है ।<sup>४</sup> इस तरह जो शोक सिंधु कृष्ण के गमन के समय ब्रज में उमटने लगा था, वह फिर मूस नहीं पाना, अपितु उद्वेग आकर भी यही दपते हैं कि वह शोक-सागर सम्पूर्ण ब्रज-भूमि में लहरा रहा है । उन्हें भी अनन्त सौदर्यमयी वनस्थली किसी के विरह में यथातथ्य विमोहनी हुई नहीं दिखाई देती, अपितु सर्वत्र एक निगूढ विभ्रता बसी हुई जान पड़ती है, जो आनंद और उल्लास को उत्पन्न करके देखने वाले के हृदय में गुप्त रूप में धीरे-धीरे विरक्ति को उत्पन्न करती हुई सी प्रतीत होती है ।<sup>५</sup> इतना ही नहीं उन्हें क्या नद, क्या यशोदा, क्या गोप, क्या गोप-

१ प्रियप्रवाह ४।२०-२३

२ वही ५।२४-२६

३ वही ५।३०-३६

४ वही ५।३७-४०

५ परन्तु वे पादत्रय में प्रसून में । फलों वाली बेलि-तला समूह में । सरदेवरों में सरि में मुमेश में । लगीं मृगीं में वन में निकुञ्ज में ।



बालक, क्या गोपियाँ और क्या राधा सभी कृष्ण के विरह में व्यथित होकर रुदन करते हुए दिखाई देते हैं और अपनी करुण-कथा से उन्हें भी संतप्त कर देते हैं। उद्धव जब तक व्रज में रहते हैं और जहाँ कहीं भी वे जाते हैं उन्हें सर्वत्र भ्रज-भूमि में शोक छाया हुआ दृष्टिगोचर होता है और सभी के हृदय में कृष्ण की भव्य मूर्ति के लिए अटूट प्रेम ममाया हुआ जान पड़ता है। यहाँ तक कि राधाजी भी उन्हें विश्व-प्रेम में लीन होकर केवल अपने शोक में उतनी दुखी नहीं दिखाई देतीं, जितनी कि वे व्रजवासियों के दुःख में व्यथित रहती हैं और अन्त में वे यही कहती हैं कि "अगर उन्हें कोई बाधा न हो तो एक बार अपने दर्शन यहाँ के निवासियों को दे जायें और कम से कम अपने माता-पिता की दशा को तो आकर देख जायें, वरम यही मेरा संदेश श्रीकृष्ण से कह देना।"<sup>१</sup> इन शब्दों से भी व्रज के शोक का आभास पूर्णरूप से मिल जाता है। इसके उपरान्त कवि ने व्रज की संतप्त अवस्था का चित्र अंकित करते हुए बताया है कि जब कभी व्रज में वसंत का विकास होता था, तब समस्त बालिकायें बावली सी होकर बिलखाती फिरती थी, कोई कहीं मूर्च्छित हो जाती थी, तो कोई रात-रात भर रोती रहती थी। उस समय राधाजी उन्हें सांतवना देने के विविध उपाय करती रहती थी। गोप एवं नन्द-यशोदा भी सदैव शोक में डूबे रहते थे तथा व्रज में विरह-घटना ऐसी व्याप्त हो गई थी कि फिर वह कभी दूर न हो सकी, व्रज में फिर अच्छे दिन न आ सके और विरह की वह भयंकर वेदना बंधजों में भी व्याप्त हो गई।<sup>२</sup>

इस प्रकार कवि ने 'प्रियप्रवाम' में विरह का इतना व्यापक एवं मार्मिक वर्णन किया है, जिसे देखकर ज्ञात होता है कि यहाँ पर प्रवाम-जन्य विप्रलम्भ शृंगार अपनी सीमा का अतिक्रमण करके करुण विप्रलम्भ शृंगार से भी आगे बढ़कर करुण रस का रूप धारण कर गया है। वीरे भी विप्रलम्भ शृंगार तो वहीं रहता है जहाँ पुनर्मिलन की आशा रहती है, परन्तु जब फिर मिलने की कोई आशा नहीं रहती और वह कुछ समय का शोक चिरकालीन हो जाता है अथवा स्थायित्व को प्राप्त कर लेता है तब वह शोक करुण रस के

बसी हुई एक निगूढ़-खिन्नता। बिलोकते थे निज-सूक्ष्म-दृष्टि से।

शूनः शूनः जो बहु गुप्त रोति से। रही बढ़ाती उर को विरक्ति को।

६।१०७-१०८

१. प्रियप्रवाम १६।१३२-१३३

२. वही १७।५२-५४

स्थायी भाव का रूप ग्रहण कर लेता है। यही 'करण रस' तथा 'करण विप्रलम्भ-शृंगार' में अन्तर है।<sup>१</sup> इसके अनिश्चित भवभूति की भाँति हरिश्चोष जी भी "एको रस करण एव निमित्त भेदाद्, भिन्न पृथक् पृथग्विवाश्रयते विवर्तान्" कहने हुए करण रस को ही एक मात्र रस मानते हैं तथा अन्य सभी रसों को उस करण के विवर्तन बनलाते हैं।<sup>२</sup> इस दृष्टि से भी कवि का अभिप्रेत रस करण ही है और उसी की पृष्टि के लिए अन्य रसों का वर्णन करते हुए कवि ने विप्रलम्भ शृंगार, वात्मन्व्य, वीर शौद्र, भयानक आदि रसों का भी उल्लेख किया है। अब हम इन्हीं अग्र रूप में माने वाले अन्य रसों की अभिव्यक्ति का देखने की चेष्टा करेंगे। किन्तु यह स्पष्ट है कि कवि ने 'प्रियप्रवास' में करण रस को ही अमीरस के रूप में माना है, क्योंकि यहाँ शोक क्षणिक या किञ्चिन् कालीन न होकर चिरकालीन है और भूमिपन्न, क्रदन, उच्छ्वास, प्रलाप आदि अनुभावों तथा निर्वेद, मोह, स्मृति, व्याधि आदि व्यभिचारी भावों के साथ विद्यमान है।

**भयानक रस**—अन्य रसों के निरूपण में से सर्वप्रथम तृतीय सर्ग में रात्रि के भीषण घातावरण का वर्णन करते हुए कवि ने भयानक रस की सुन्दर अभिव्यक्ति की है। इस रस का भय स्थायी भाव होता है, इसके आलम्बन भयोत्पादक पदार्थ हैं और उन पदार्थों की भीषण चेष्टायें उद्दीपन विभाव होती हैं। कम्प, गद्गद भाषण आदि इसके अनुभाव हैं और आयेग, त्रास, दीनता, शका आदि व्यभिचारी भाव होने हैं। यहाँ पर भी विकट-दत भयकर प्रेतों, मुख फेलाये हुए भयकर प्रेतनियों, विकट-दानव से वृक्षों, श्मशान भूमि में पड़ी हुई भयानक खोपड़ियों, शवों आदि के वर्णन द्वारा कवि ने भय स्थायी भाव की सुन्दर व्यञ्जना की है.—

"विकट दत दिलाकर खोपड़ी, कर रही अति भैरव हास थी।

विपुल अस्थि-समूह-विभीषिका, भर रही भय थी बन भैरवी ॥ ३।१६

**वीर रस**—इसका स्थायी भाव उत्साह होता है। इसके आश्रय उत्तम प्रकृति के व्यक्ति होने हैं। इसका आलम्बन विभाव विजैतव्य शत्रु आदि होते हैं और उन शत्रुओं की चेष्टायें इसके उद्दीपन विभाव होने हैं। युद्धादि की

१ शोक स्थायितया भिन्नो विप्रलम्भादय रसः ।

विप्रलम्भे रति स्थायो पुन समोपहेतुक ॥ साहित्यदर्पण ३।२२६

२ वैदेही-वनवास, भूमिका, पृ० १

३ प्रियप्रवास ३।१४-१६

माम्नी किंवा अन्यान्य माधनों के अन्वेषण इसके अनुभाव होते हैं और धृति, मति, गर्व, स्मृति, तर्क आदि इसके व्यभिचारी भाव माने गये हैं। इसके चार भेद होते हैं—दानवीर, धर्मवीर, युद्धवीर और दयावीर। 'प्रियप्रवाप्त' में इन सभी रूपों के दर्शन मिल जाते हैं। जैसे :—

दानवीर—ऐसे ऐसे जगत-हित के कार्य हैं चक्षु आगे।

हैं मारे ही विषय जिनके नामने ध्याम भूले।

मच्चे जी मे परम-व्रत के वे व्रती हो चुके हैं।

निष्कामो से अपर-श्रुति के बूल-वर्ती अतः है।

यहाँ पर उनके सर्वस्व त्याग सहित लोक-मेवा का व्रत ग्रहण करने में एक दानी व्यक्ति के 'स्याम' विषयक 'इत्साह' स्थायी भाव की सुन्दर व्यंजना हो रही है।

धर्मवीर—अतः सर्वो मे यह ध्याम न कहा। स्व-जाति-उद्धार महान धर्म है।

चलो करें पावक मे प्रवेश श्री। स-धेनु देवे निज-जाति को बचा।

विपत्ति मे रक्षण सर्वभूत का। सहाय होना अ-सहाय जीव का।

उवारना संकट मे स्व-जाति का। मनुष्य का सर्व-प्रधान-धर्म है।

इन पंक्तियों में 'धर्मोत्साह' की वही ही अनूठी अभिव्यंजना हुई है।

युद्धवीर—समाज - उत्पीड़क धर्म - विप्लवी।

स्व-जाति का सत् नुरन्त पातकी।

मनुष्य-द्रोही भव-प्राणि-पुंज का।

न है क्षमा-योग्य चरंच बध्य है।

क्षमा नहीं है खल के लिए भनी।

समाज-उत्सादक दंड योग्य है।

कुकर्म-कारी नर का उवारना।

सु-कर्मियों को कन्ता विपन्न है।

अतः अरे पामर मावधान हो।

समीप तेरे श्रव कान आ गया।

न पा नकेगा मन आज प्राण नू।

सम्हाल तेरा बध बाँझनीय है।

व्योमामुर के प्रति प्रकट की गई श्रीकृष्ण की इस ललकार में 'युद्धोत्साह' की वही ही सुन्दर अभिव्यंजना हुई है।

दयावीर—परम-मिक्त शूआ वपु-धस्थ था। गिर रहा गिर ऊपर वारि था।

नग रहा अति उग्र-समीर था। पर विगम न था व्रज-बंधु को।

पहुँचते वह ये शर वेग मे । विपद-सकुल प्राकृत-शोक मे ।  
तुरत ये करते वह नाश भी । परम-वीर-समान विपत्ति का ।

इन पक्तियों मे भयकर वर्षा के कारण उत्पन्न बाढ़ से पीड़ित ब्रज की रक्षा करने मे धीकृष्ण के कार्यों का जो उल्लेख हुआ है, उनमे 'दया विषयक उत्साह' की अत्यन्त रमणीय अभिव्यञ्जना हुई है ।

**गौड रस**—इसका स्थायी भाव 'क्रोध' है । इसमे मालम्बन रूप से शत्रु का वर्णन किया जाता है और शत्रु का चेष्टाय उद्दीपन विभाव का काम करती है । इसकी उद्दीप्ति भयकर काटमार, शरीर-विदारण, भूपातन आदि मे दृष्टा करती है । भ्रूभग, बाहुस्फोटन, गजन-तजन, शूर दृष्टि आदि इसके अनुभाव होते हैं और मोह, ममय आदि इसके व्यभिचारीभाव होते हैं । कालिय नाग के द्वारा अपनी प्रिय गायो एव स्वजानि की अतीव दुर्दशा दखकर धीकृष्ण के हृदय मे जिस क्रोध का संचार होता है वही गौड रस की सुन्दर अभिव्यक्ति हुई है । यथा—

स्वजानि को देख अतीव दुर्दशा । विमहृणा देख मनुष्य मात्र की ।  
विचार के प्राणि-समूह-कष्ट को । हुए ममुत्तेजित वीर-वेगरी ।  
हिनपणा से निज जन्म-भूमि की । अपान आवेश हुआ व्रजेश को ।  
बनी महा बक गौठी हुई भवे । नितान्त विस्फारित नेत्र हो गये ।

**अद्भुत रस**—इसका 'विस्मय' स्थायीभाव होता है । इसमे प्रतीतिक वस्तु मालम्बन होती है और उन वस्तु के गुणो का वर्णन उद्दीपन विभाव होता है । स्तम्भ, स्वेद, रोमाच, गद्गदस्वर आदि इसके अनुभाव होते हैं और विनर्क, आवेग, सवेग, हर्ष आदि व्यभिचारी भाव होते हैं । 'प्रियप्रवास' में कवि ने तुणावरतीय विहम्बना का वर्णन करते हुए कृष्ण के अचानक अद्भुत हो जाने, प्रकृति के अचानक शान्त हो जाने तथा घर के समीप किलकते हुए कृष्ण के निकल जाने पर कवि ने इस 'विस्मय' नामक स्थायी भाव को अभिव्यक्ति की है । यथा—

प्रकृति थी जब यों कुपिता महा । हरि अद्भुत अचानक हां गय ।  
मदन म जिससे ब्रज-भूष के । अनि भयानक अदन हो उठा ।  
पर व्यतीत हुए दुघटी टली । यह तृणावरतीय विहम्बना ।  
पवन-वेग रफा तम भी हटा । जलद-जाल निरोहित हो गया ।  
प्रकृति शान्त हुई दर ध्योम में । चमकने रवि की किरणें लगी ।  
निकट ही निज सुन्दर मय के । किलकने हमते हरि भी मिले ।

अतः कवि ने विभिन्न रसों का वर्णन करते हुए तथा उन्हें करुण रस के अंग बनाकर उनका पोषण करते हुए अंकित किया है। शास्त्रीय दृष्टि से तो यहाँ विप्रलम्भ शृंगार ही दिखाई देता है, किन्तु यह विप्रलम्भ शृंगार स्थायी रूप ग्रहण करता हुआ शोक नामक स्थायीभाव को इतना अधिक जाशन कर देता है कि पाठकों के हृदय पर उसकी अमिट छाप अंकित हो जाती है और जिस तरह इष्ट-नाश या अनिष्ट-प्राप्ति के कारण 'शोक' नामक स्थायी भाव करुण रस की अभिव्यंजना किया करता है, उसी तरह यहाँ भी श्रीकृष्ण के सदैव के लिए व्रज-भूमि छोड़कर चले जाने के कारण गोपियों एवं व्रज-जनों के इष्ट का नाश हो गया है तथा अनिष्ट की प्राप्ति हो रही है, जिससे वह वियोग-जन्य शोक विप्रलम्भ की सीमा का परित्याग करके करुण-रस का स्थायी भाव बन गया है। इसी कारण 'प्रियप्रवास' में 'करुणरस' की प्रधानता मानना ही सर्वथा उचित जान पड़ता है तथा विप्रलम्भ शृंगार भी इस करुण रस का एक अंग हो गया है। इस तरह कवि ने विभिन्न भावों के सहित रसों का वर्णन करके अपने काव्य को अत्यंत रुचिर एवं रमणीय बनाया है तथा ऐसे-ऐसे मार्मिक स्थलों की योजना की है, जहाँ सहृदयों के लिए आह्लादकारिणी प्रचुर सामग्री विद्यमान है।

नाव एवं रस-निरूपण में नवीन उद्भावनाएँ—हरिप्रोध जी ने प्रायः परम्परागत मानवोचित भावों का निरूपण करते हुए अपने 'प्रियप्रधान' काव्य में रसों का वर्णन किया है। परन्तु उस वर्णन में कवि ने कुछ नवीन उद्भावनाएँ भी की हैं, जिनके परिणामस्वरूप 'प्रियप्रवास' महाकाव्य में मौलिकता एवं नवीनता के साथ-साथ कुछ विशिष्टता भी आ गई है। इन नवीन उद्भावनाओं के यहाँ तीन रूप दिखाई देते हैं—(१) राधा-कृष्ण का प्रेम, (२) वीर रस में राष्ट्रीय भावना का समावेश तथा (३) मानवता के उदात्त गुणों से युक्त विद्व-प्रेम।

(१) राधा-कृष्ण का प्रेम—कवि ने 'प्रियप्रधान' में राधा और कृष्ण के जिम पवित्र दाम्पत्य प्रेम की शांकी प्रस्तुत की है, उसमें वामनात्मक निष्ठा, कामना या काम-वासना की तनिक भी गंध नहीं आती। कवि ने राधा को मच्चे हृदय से श्रीकृष्ण की अनन्य प्रेमिका बताया है, जिसके हृदय में यह प्रेम वचन से ही धीरे-धीरे विकसित हुआ था और युवती होने पर प्रणय के रूप में परिवर्तित हो गया था। उस प्रथम प्रेम के कारण ही यह युवती राधा ध्यान और भोजन के समय ही बसा, सभी क्षणों में कृष्ण की छवि पर उन्मत्त बनी रहती थी तथा उसके हृदय से कृष्ण के वचनों की सरसता, मूल्य कमल की रमणीयता, स्वभाव की नरनता, हृदय की अति प्रीति

और सुगीलना कभी विल में उतरनी न थी ।<sup>१</sup> वह अपना हृदय तो कृष्ण के चरणों में अर्पित कर ही चुकी थी केवल उसकी कामना यह थी कि विधिपूर्वक कृष्ण के साथ विवाह हो जाय । परन्तु उसकी यह मनोकामना पूर्ण नहीं हुई ।<sup>२</sup> फिर भी इस कुमारी वानिवा ने कृष्ण के चले जाने पर किमी के साथ विवाह नहीं किया और आजीवन कुमार बन धारण करके अपने वरणीय प्रियतम के पक्ष चिह्नो पर ही चलती रही । यहाँ जितनी प्रेम की गहनता राधा के हृदय में है, उतनी ही गहनता कृष्ण के हृदय में भी कवि ने अंकित की है । वे भी मथुरा पहुँचकर सबसे अधिक राधा के बारे में ही चिंतित रहते हैं और उद्धव जी से चलते समय यह कहते भी हैं कि “वृषभानु पुत्री राधा मेरे वियोग-सागर में निमग्न होगी, उसे जैसे सभव हो, वैसे श्राण देने की कृपा करना ।”<sup>३</sup> इसके अतिरिक्त कृष्ण ने जो सदेश राधा के लिए उद्धव के द्वारा भेजा है, उसमें भी राधा विषयक प्रेम की गम्भीरता एवं निष्पटता पूर्णतया विद्यमान है । वहाँ कहा है कि “न जाने विधाता न यह कौमी महान् बाधा हम दोनों के बीच में उपस्थित कर दी है कि आज हमारे मिलने की आशा नित्य प्रति दूर होती चली जा रही है और जो दो प्रभो नित्य दूध और पानों की तरह मिलते थे उन्हीं के बीच में विघ्नो के महान् पवत न जाने कैसे आ पड़े है ?”<sup>४</sup> परन्तु वास्तविक प्रेम की इतनी गहनता, प्रणय की चरमसीमा आदि का चित्रण करके भी कवि ने उन्हे अत्यन्त सयन, मर्यादित एवं लोकोत्तर चरित्र से विभूषित अंकित किया है । वे दोनों अतन्य प्रभो यहाँ लोक-सेवा, परोपकार, आत्मत्याग, सर्वभूतहित आदि की भावनाओं से ओतप्रोत दिखाये गये हैं । उनके प्रेम में वैयक्तिक भोगों की मधुर लालसा के लिए कोई स्थान नहीं है, वे स्वार्थोपरत विलास-वासना को सर्वथा तुच्छ एवं हेय मानते हैं और प्रारम्भ से लेकर अत तक पूर्णतया निलिप्तता, सयम एवं शुचिता की भूति बनकर सरस-सुख की वासना में सबथा परे आत्म-उत्सर्ग एवं निष्काम कर्मयोग में लीन दिखाई देते हैं । आत्मोत्सर्ग की भावना उनमें इतनी तीव्रता के साथ अंकित की गई है कि जिस तरह श्रीकृष्ण जगत-हित के कार्यों में लीन होकर

१. प्रियप्रवास ४।१६-१८

२. वही ४।३५

३. वही ६।११

४. वही १६।३७-३८

श्रात-प्राणियों की सुरक्षा, दुष्टात्मा एवं पातकी पुरुषों को उचित दंड, व्यथित व्यक्तियों की व्यथा-निवारण आदि स्वकीय कर्तव्यों में निष्काम भाव में लगे रहते हैं, इसी तरह राधा भी विविध मांत्वना-कार्यों में संलग्न होकर वृद्ध-रोगी-जनों की सतत सेवा में लगी रहती है। दीन-हीन एवं निर्बल श्रवलाजनों तथा विधवा आदि का बड़ा ध्यान रखती है, पारस्परिक कलह को दूर करती रहती है, घर-घर में शान्ति धारा बहाती रहती है, चींटियों को आटा, पक्षियों को दाना और पानी देती रहती है, कीटादि के प्रति भी बड़ी मदय दृष्टि रखती है, बूथा पत्ते तक तोड़ना उचित नहीं ममझती और हृदय में प्राणियों की हितकामना करती हुई अपने कर्तव्य का पालन करती रहती है। वास्तव में यही प्रेमी के आदर्श का अनुसरण है, यही निष्काम भक्ति है, यही अपने प्रियतम के प्रति सच्चे प्रेम का प्रदर्शन है कि उसके आचरण एवं कर्तव्यों को अपनाकर अपना जीवन भी अपने प्रियतम के अनुरूप व्यतीत करें, जिससे कभी वह अपने हृदय में दूर न रहे और सदैव उसके प्रति श्रद्धा और भक्ति के साथ पुनीत प्रेम बना रहे। हरिऔध जी ने ऐसे ही प्रेम के उज्ज्वल आदर्श की उद्भावना करते हुए 'प्रियप्रवास' को आधुनिक युग का मृदर महाकाव्य बना दिया है।

(२). वीर रस में राष्ट्रीय भावना का समावेश—'प्रियप्रवास' में कवि ने वीर रस के वर्णन में राष्ट्रीय भावों का समावेश करके आधुनिक युग में स्वजाति-प्रेम एवं स्वदेश-प्रेम का अतीव उज्ज्वल आदर्श उपस्थित किया है। यहाँ चरित्र नायक श्रीकृष्ण सदैव राष्ट्रीय भावों से ओत-प्रोत दिखाये गये हैं। इसी कारण वे कालिय नाग के द्वारा होने वाली स्वजाति की अतीव दुर्दशा तथा प्राणिमात्र की विगर्हणा देखकर अपने देशवासियों के संकट को दूर करने के लिए तुरन्त तैयार होजाते हैं, जन्मभूमि की ऐसी दुःस्थिति देखकर उनकी भीहं टेढ़ी हो जाती है और वे योद्धा ही इस आपत्ति के निवारण-हेतु निश्चय कर लाते हैं। साथ ही अपने सभी साथियों से यह कह भी श्रेष्ठ है कि "मैं अपनी जान हथेली पर रखकर स्वयं इस कार्य को करूँगा और स्वजाति एवं स्व-जन्मभूमि के लिए इस भयंकर नाग से कदापि भयभीत न हूँगा। मैं सदैव अपमृत्यु तक का सामना करूँगा, कभी इंद्र के वज्र तक में नहीं डरूँगा और मैं धर्म के प्रधान ग्रंथ परोपकार की कभी श्रवणना नहीं करूँगा। जब तक मेरे शरीर में श्वास-प्रवाह शेष रहेगा, नाटियों में रक्त-प्रवाहित रहेगा तथा मेरा एक भी रोम सशक्त बना रहेगा, तब तक मैं बराबर

सर्वभूतहित करता रहूँगा।<sup>१</sup> श्रीकृष्ण के इन वीरोचित उद्गारों में कितनी श्रौचस्विता, कितनी कर्त्तव्यपरायणता तथा कितनी जननी-जन्मभूमि के प्रति हितैषणा की भावना भरी हुई है। यही बात कवि ने द्वावानल में फँसे हुए श्वाल-बाल एवं गायों की रक्षा के समय व्यक्त की है। ऐसे भयकर काल के उपस्थित होते ही श्रीकृष्ण का हृदय करुणा एवं कर्त्तव्य से भर जाता है, राष्ट्रीय भावना जाग्रत हो उठती है और अपने साथियों से कहने लगते हैं कि "ऐसे महान् संकट के समय प्राणों की चिन्ता न करके अपनी जाति का उद्धार करना ही मानव का महान् धर्म है। जैसे भी समार में बिना अपने प्राणों की गमता की त्याग हुए तथा बिना जोखिम की भाग में बूढ़े हुए न तो कभी समार में कोई महान् कार्य होता है और न समार में जन्म लेना ही सार्थक होता है। इसलिए साथियों! अपने प्रियजनो की रक्षा के हेतु धामे बड़ो और उनका भना करो। इस कार्य में हमें दोनों तरह में लाभ है क्योंकि यदि हमने अपनी जाति का उद्धार कर लिया तो अपने कर्त्तव्य का पालन होगा और यदि इस ज्वाला में भस्म हो गये, तो हमें सुन्दर कीर्ति प्राप्त होगी।"<sup>२</sup> श्रीकृष्ण के इन शब्दों में उनका राष्ट्रीय प्रेम बूट-बूट कर भरा हुआ है। यही राष्ट्रीय भावना उन्हें प्राणिमात्र की सेवा और सहायता की प्रेरणा देती रहती है, इसी कारण वे सभी से बड़ी चिन्मत्ता के साथ मिलते हैं, उनके मुख-दुःख की बातें बड़े चाव से सुनते हैं, रोगी, दुखी एवं प्रापति ग्रस्तों की सेवा करते हैं और सर्वथा निस्वार्थ सर्वभूतहित में लीन रहे जाते हैं।<sup>३</sup> इतना ही नहीं अपने इष्टी राष्ट्रीय विचारों के कारण उन्हें सभी प्रेम एवं श्रद्धा की दृष्टि में देखते हैं, अपना पूज्य समझते हैं तथा छोटी समस्या में ही वे सम्पूर्ण ब्रह्म भूमि के सच्चे नेता बन जाते हैं। इस तरह में कवि ने 'प्रियप्रवास' में राष्ट्रीय भावों का निरूपण करके श्रीकृष्ण के नररत्न तथा लोकनायक रूप की बड़ी ही भव्य अभिव्यक्ति की है।

(३) विश्व-प्रेम—कवि हरिश्चीन न सर्वमं अधिक बल यदा मानयता व उदात्त गुणो मे मुक्त विश्व प्रेम की मंगल भावना पर दिया है। कवि ने अपने चरित्रनायक श्रीकृष्ण को विश्व-प्रेम में लीन दिखाकर ऐस-गमे सर्वजन-हितकारी एवं लोक-वन्द्याणकारी काम करते हुए अतिव विद्या है, जहाँ हम

१ प्रियप्रवास ११।२२ २७

२. वही ११।८४ ८७

३. वही १२।७८-९०



उन्हें विश्व-बधुत्व की साकार प्रतिमा के रूप में देख सकते हैं। उन्हें आगे बढ़कर स्व-परिवार एवं स्वजाति का मोह भी बंधन में नहीं बांध पाता, अपितु वे एक पग और आगे बढ़कर अपने परिवार एवं अपनी जाति का परित्याग करके सम्पूर्ण विश्व के दुःखों को दूर करने का प्रयत्न करते हैं। उनकी भावनाओं का संकुचित क्षेत्र विस्तृत हो जाता है और वे जगत-हित के कार्यों में लान रहने के कारण ही अपनी प्राणप्रिय व्रत-भूमि तक का परित्याग कर देते हैं। अब उनके सामने एकमात्र सर्व-सोकोपकारी कार्यों का समूह ही रहा आता है और वे सच्चे जी से जगत-हित संबंधी व्रत के व्रता बन जाते हैं। इसी कारण वे राधा के पास उद्भव के द्वारा यही संदेश भेजते हैं कि "यह माना कि मृत्यु और भोग की लालसासे अतीव प्यारी और मधुर होती है परन्तु जगत-हित की लिप्सा और भी मतोझा होती है और सच्चा आत्म-त्यागी वही कहलाता है जिसे जगत-हित और लोक-संवा हृदय में प्रिय होती है।"<sup>१</sup> इसी कारण वे पृथ्वी के समस्त प्राणियों के हितैषी बन जाते हैं और उन्हें विश्व का प्रेम-प्राणों में भी अधिक प्रिय हो जाता है।<sup>२</sup> इतना ही नहीं श्रीकृष्ण के इस विश्व-प्रेम में प्रभावित होकर चरित्र-नायिका राधा भी "मेरे हृदय-मूल में विश्व का प्रेम जाया" कहकर प्राणिमात्र की सेवा, जगत-हित एवं लोक-रक्षा में अपना जीवन लगा देती है तथा सम्पूर्ण विश्व में अपने प्रियतम को और प्रियतम में सम्पूर्ण विश्व को व्याप्त मानती हुई सच्चे हृदय में विश्व-प्रेम एवं विश्व-बधुत्व के भावों में ओत-प्रोत दिव्यार्ट देती है।<sup>३</sup> निस्संदेह कवि ने राधा और कृष्ण की "वसुधैव कुटुम्बकम्" के भावों में परिपूर्ण व्यक्ति करके अपने युग की सर्वोच्च भावना का काव्य का अतीव मुन्दर रूप प्रदान किया है और प्राणिमात्र की एकस्पता, समता, हृदय को उदारता, अंतःकरण को विशालता आदि में युक्त विश्वप्रेम का ऐसा सजीव चित्रण किया है, जिसे पढ़कर मानव अपने मल्ले स्वरूप का साक्षात्कार कर सकते हैं तथा जिनका अपने जीवन में अपनाकर यथार्थ मानव बन सकते हैं।

सौंदर्य-निरूपण—आजकल सौंदर्य और रस का अटूट सम्बन्ध माना जाता है। रस भी सौंदर्य में जो एक अद्भुत आकर्षण होता है, वही रस के

१. प्रियप्रवास १६।४१-४२

२. वे जी से हैं अरुणि जन के प्राणियों के हितैषी।

प्राणों से है अधिक उनको विश्व का प्रेम प्यारा। १४।२१

३. प्रियप्रवास १६।१०४-११२

लिए अपेक्षित है, क्योंकि उमी आकर्षण के कारण सहृदयों के हृदयों का वर्णित व्यक्ति या पदार्थ के साथ तादात्म्य होकर साधारणीकरण होता है, चित्त में द्रुति उत्पन्न होती है और आतंरिक ज्योति फूट पड़ती है। यही सौंदर्य रसानुभूति में सर्वाधिक सहायक होता है, इसी के कारण पाठकगण सात्विकता से परिपूर्ण होकर योगियों की भांति मधुमती भूमिका में कुछ क्षणों के लिए पहुँच जाते हैं इसी से अपन-पराम का भेद तिराहित होकर हम प्रातिभ ज्ञान में लीन हो जाते हैं और रस के आनन्द-सागर में डुबकियाँ लगाने लगते हैं। साधारणतया कविजन तीन प्रकार का सौंदर्य-विधान किया करते हैं—(१) रूप-सौंदर्य-विधान, (२) भाव-सौंदर्य विधान और (३) कर्म-सौंदर्य विधान। रूप-सौंदर्य विधान से तात्पर्य आकृति सबंधी सौंदर्य से है इसमें कवियों का ध्यान भाव के विषय या आलम्बन के शारीरिक सौंदर्य की ओर रहता है। भाव-सौंदर्य विधान से तात्पर्य आलम्बन के आन्तरिक भावों या हृदयगत भावनाओं के चित्रण से है। इसमें कवि बाह्य रूप-वर्णन की अपेक्षा आन्तरिक जगत या मानसिक प्रदेश के गूढ़ रहस्यों का उद्घाटन करता हुआ भावों के अत्यन्त सजीव चित्र अंकित किया करता है। तीसरे, कर्म-सौंदर्य में अभिप्राय आलम्बन के उदात्त कार्यों की सुन्दर जाँकी प्रस्तुत करने से है, जिसमें आलम्बन की उन समस्त शारीरिक चेष्टाओं का प्रत्यक्षीकरण कराया जाता है, जो इस जगत् में विभिन्न परिस्थितियों विभिन्न अवस्थाओं एवं विभिन्न दशाओं में होती हैं। यह कर्म-सौंदर्य, भाव-सौंदर्य का क्रियात्मक रूप है और रूप-सौंदर्य का पोषक है, इसी से किसी व्यक्ति के भाव और रूप की प्रशंसा होती है और इसी के कारण वह ससार में विख्यात होता है। अब हम यह देखने की चेष्टा करेंगे कि कवि ने उक्त तीनों सौंदर्यों के कौमे-कैसे चित्र 'प्रियप्रवास' में अंकित किए हैं।

• (१) रूप-सौंदर्य विधान—रूप-सौंदर्य विधान के अन्तर्गत पुरुष एवं स्त्री दोनों के रूपों का चित्रण आता है। 'प्रियप्रवास' में इन दोनों रूप-सौंदर्यों को विवक्षित करने का प्रयत्न हुआ है। कवि ने प्रमुख रूप से यहाँ श्रीकृष्ण और राधा के रूप-सौंदर्य की जाँकी अंकित की है। श्रीकृष्ण के शारीरिक स्वरूप का शब्द चित्र अंकित करते हुए कवि ने उनके रूप-सौंदर्य की जाँकी दो स्थानों पर प्रस्तुत की है। सवप्रथम व जब प्रथम अंक में संध्या के समय गाँव चराकर लौटते हैं, तब उनका रस का अत्यन्त मनोहारी चित्र अंकित किया गया है, जिसमें बताया गया है कि मञ्जु-नीरद के समान वन-कान्ति से युक्त उनका

नवल श्याम शरीर सुकुमारता एवं सरसता से परिपूर्ण है, उनके श्रम-प्रत्यंग अत्यंत सुगठित है, उनकी कमर में पीताम्बर तथा सम्पूर्ण शरीर में रुचिर वस्त्र सुशोभित हैं। उनका वक्षस्थल वनमाला से विभूषित है। कंधे सुन्दर दुकूल से अलंकृत हैं। कानों में मकराकृत कुण्डल सुशोभित हैं। मुग्न के समीप विविध भावमयी अलकावली घिरी हुई है। मस्तक पर मधुरिमा से परिपूर्ण मोरमुकुट सुशोभित है, जिसकी श्रेष्ठ चन्द्रिका ज्वलत रत्न के समान चमक रही है। उन्नत भाल पर केसर की खीर शोभा देरही है। उनकी मृदुल वाणी, मधुर मुसकान तथा नेत्रों की कमनीयता अत्यंत मोहक है। जघाओं तक लटकने वाली उनकी लम्बी-लम्बी भुजायें हैं। उनका अत्यंत मुपुष्ट तथा समुन्नत वक्षस्थल है। किशोरावस्था के माधुर्य ने परिपूर्ण कमल जैसा प्रफुल्लित मुग्न है और मधुवर्षिणी मुरली हाथ में शोभा दे रही है। उनके मुख में छवि-समूह छनक रहा है, शरीर से अनुपम छटा पृथ्वी पर छिटक रही है और उनकी श्रेष्ठ दीप्ति सर्वत्र फैल रही है।<sup>१</sup> दूसरा चित्र पृष्ठ मर्ग में अंकित किया गया है, वहाँ पर राधा पवन की श्री कृष्ण के मनोरम रूप को समझाती हुई बताती है कि तू मयुरा ने जाकर बादलों की भी कान्ति वाले शरीर को देनेगी, उनके नेत्रों में अद्भुत ज्योति निकल रही होगी। उनकी मुख-मुद्रा सीम्यता की मूर्ति सी जान पड़ेगी। उनके सीधे-सीधे वचन अमृत से सिंचित होंगे। वे कमर में मुन्दर पीताम्बर धारण किये होंगे। उनके मुख पर पड़ी हुई अन्कें उनकी मुग्न-कान्ति को बढ़ा रही होंगी। उनका मारा शरीर दिव्य सौंदर्य से युक्त होकर सचि में ढला हुआ सा प्रतीत होगा और दोनों मुन्दर कंधे वृषभ-स्कंध जैसे मजल कान्तिपूर्ण जान पड़ेंगे। उनकी लम्बी-लम्बी भुजायें हाथी के वक्के की मूँड़ की भाँति-शक्ति संयुक्त होंगी। राजाओं का ना मुन्दर मुकुट उनके शिर पर सुशोभित होगा। कानों में स्वर्ण के कुण्डल शोभा दे रहे होंगे। भुजाओं में रत्न-जटित मुन्दर केयूर सुशोभित होंगे। श्रम जैसे उठे हुए कंठ में मोतियों की माला शोभावमान होगी। ऐसे दिव्य एवं भव्य रूप-सौंदर्यवाली श्रीकृष्ण को उनके तेज एवं शोभ के कारण मुग्नता में पहुँचाना जा सकेगा।<sup>२</sup>

इन दोनों चित्रों में कवि ने श्रीकृष्ण के शरीर की गठन, एकरूपता, सममात्रा, मुहूर्णन, अंगों की मुन्दर रचना आदि को बड़े ही मुन्दर शब्दों में व्यक्त किया है। यहाँ कवि ने उस शरीर की मज-मज्जा एवं श्रेष्ठ-रचना

१. प्रियप्रवास १।१६-२५

२. वही ६।५६-६०

का वर्णन करके रूप-सौन्दर्य में चार-चौद लगा दिये हैं, जिसमें श्रीकृष्ण का दिव्य गुण एव भव्य आभा-सम्पन्न एक सुगठित रूप-चित्र पाठको के सामने आकर प्रस्तुत हो जाता है। यह सारा रूप चित्रण सौंदर्य की भारतीय परम्परा का शोक है।

कवि ने नारी के रूप सौंदर्य की शोकी प्रस्तुत करते हुए राधा, के शारीरिक सौंदर्य को अंकित किया है और लिखा है कि वह रूप के उद्यान की विकसित कली पूर्णिमा के चन्द्र तुल्य मुख वाली थी, अत्यंत पतला शरीर था, श्रुष पर सदैव सुन्दर मुसकान बनी रहती थी, क्रीडा-कला की तो वह मानो पुत्तलिका थी। माधुर्य की मूर्ति थी, उसके कमल जैसे सुन्दर नेत्र थे, उसके शरीर की कान्ति स्वर्ण जैसी थी, लम्बी-लम्बी काली झलकें थीं, बड़ नाता प्रकार के हाव-भाव से परिपूर्ण थी, उसके कमल जैसे चरण अपनी लालिमा ने पृथ्वी को विभूषित करने थे, धोष्ठों की लालिमा चिम्बा और विद्रुम की भी कान्तिहीन कर देती थी, वह मदैव उज्ज्वल वस्त्र धारण करती थी और उसके शरीर की कमनीय कान्ति काम-पत्नी रति को भी मोहित कर देती थी।<sup>१</sup> इस सौंदर्य-चित्र में कवि ने एक प्रसन्नवदना युवती के रूप-माधुर्य की सुन्दर एव सजीव शोकी अंकित की है। इसके अतिरिक्त भागे चलकर इस वियोगिनी युवती के प्रशान्त एव भक्ति भावना से परिपूर्ण रूप की शोकी दिखाते हुए लिखा है कि जिस समय उद्वेग ने जाकर राधा के दर्शन किये, उस समय वह प्रसन्नवदना राधा एक शान्त एव नीरव निकुञ्ज में बैठी हुई थीं। उनके नेत्रों की कान्ति अतीव कोमल बनी हुई थी, परन्तु वहाँ विषादपूर्ण पान्ति छाई हुई थी। मुख-कमल की मुद्रा भी विचित्र दिखाई देती थी, क्योंकि वहाँ आकुलता के सहित प्रफुल्लता विद्यमान थी। इस तरह अत्यंत प्रशान्त एव म्लाना युवती राधा एक देवी के समान दिव्यतामयी मूर्ति के रूप में बैठी हुई दिखाई देती थी।<sup>२</sup> राधा को इन दोनों रूप शोकियों में कवि ने नारी के उत्साहपूर्ण एव विषादमय शारीरिक सौंदर्य के चित्र अंकित किए हैं, जिनमें शारीरिक गठन, अंगों का विकास-क्रम, सुडौलपन, सममात्रा आदि के साथ-साथ उमने भावों के अनुगूण मुद्राओं एव मुखावृत्तियों आदि की भी सजीव शोकी मिल जाती है।

भाव-सौंदर्य विधान—यद्यपि भाव सौंदर्य का निरूपण रसों का विवेचन करते समय किया जा चुका है, तथापि किसी एक भाव के चित्रण में कवि ने

१. प्रियप्रवात ४१४-८

२. प्रियप्रवात १६।३२-३४

जो अद्भुत चमत्कार दिखाया है, उसे यहाँ दिखाने की चेष्टा की जायेगी। कवि ने 'प्रियप्रवास' में शोक, विपाद, खिन्नता, उदासी आदि के चित्र तो अत्यन्त मार्मिकता के साथ अंकित किये ही हैं, परन्तु उद्धव के आगमन के समय गोकुल में जिस उत्सुकता, उत्कंठा एवं आतुरता की लहर दौड़ गई थी, उमरु भी कवि ने बड़ी सजीवता के साथ वर्णन किया है। कवि ने यहाँ बताया है कि जैसे ही उद्धव गोकुल में पधारे, वैसे ही वियोग-दग्धा-जन-मंडली अत्यंत समुत्सुका होकर अपने प्राणवल्लभ श्रीकृष्ण का आना सोचती हुई उनकी घनश्याम-माधुरी को देखने के लिए अपना-अपना काम छोड़कर रथ के समीप दौड़ी चली आई। जो व्यक्ति पशुओं को बांध रहे थे, वे बांधना छोड़कर वहाँ आगये। जो गाय दुह रहे थे, वे दुहना छोड़कर भागे आये। जो पशुओं को खिला रहे थे, वे खिलाना छोड़कर वहाँ आ गये। जो घर में दीपक जला रहे थे, वे दीपक छोड़कर वहाँ भाग कर आगये। जो स्त्री कूये से जल निकाल रही थी वह रस्ती-सहित बट्टे को कूये में ही छोड़कर बड़ी आतुरता सहित रथ के समीप दौड़ी चली आई। किसी ने भरा हुआ घड़ा ही कूये पर छोड़ दिया, किसी ने धड़े को सिर से गिरा दिया और रथ में बैठे हुए अपने प्राणवल्लभ को देखने दौड़ी चली आई। यहाँ तक कि समस्त बयस्क, बूढ़े, बालक, बालिका आदि सभी अत्यन्त उत्कंठित एवं अधीर होकर श्रीकृष्ण के दर्शन करने के लिए वेगपूर्वक दौड़कर रथ के समीप आगये थे। परन्तु जैसे ही आकर उन्होंने रथ में उद्धव को बैठा देखा उनका सारा उत्साह, उनकी सारी उत्सुकता एवं उनकी सारी उमंग जाती रही और वे हरि-बंधु को देख-देखकर अधीर हो गये।<sup>१</sup> यहाँ तक कवि ने जिस आतुरता एवं अधीरता का वर्णन किया है, वह सर्वथा मार्मिक एवं सजीव है। यद्यपि इस वर्णन पर श्रीमद्भागवत का प्रभाव है, क्योंकि वहाँ पर उद्धव के गोकुल आगमन पर वहाँ के निवासियों की जिस स्थिति का वर्णन किया है, उसको 'प्रियप्रवास' में भी दिखाया गया है,<sup>२</sup> तथापि कवि ने उन प्राणियों में जिस आतुरता एवं अधीरता का समावेश किया है, वह उनकी अपनी उद्भावना है। इसी तरह माता यशोदा के वात्मल्यपूर्ण वियोग<sup>३</sup> गोपियों की विरह-कातरता,<sup>४</sup> राधा की विषभावस्था,<sup>५</sup> कृष्ण के जाते

१. प्रियप्रवास ६।१२४-१३०

२. श्रीमद्भागवत पुराण, १०।४६।७-१३

३. प्रियप्रवास ७।११-१४

४. वही ११।१-७४

५. वही ४।२८-२३

समय गोकुलवासियों की विषादपूर्ण स्थिति<sup>१</sup> आदि के जो-जो भाव चित्र यहाँ प्रकृत किए गए हैं, उनमें भाव-सौंदर्य की सजीव झाँकी विद्यमान है। परन्तु हरिश्चोष जी छायावादी कवियों की भाँति भावों के वैसे सजीव चित्र प्रकृत नहीं कर सके हैं, जिनमें भावों की नराकार उद्भावनता करते हुए उनके स्वरूप का उदघाटन किया गया हो क्योंकि भावों के चित्रण की यह प्रणाली छायावादी युग की अपनी विशेषता है, फिर भी कवि ने व्यंग्य रूप में भावों का सुन्दर चित्रण किया है।

**कर्म-सौंदर्य-विधान**—कवि का सबसे अधिक ध्यान कर्म-सौंदर्य के विविध चित्र प्रकृत करने की ओर गया है। यहाँ कवि ने मानवीय कर्मों के विभिन्न रूपों के विभिन्न रंगीन शब्द-चित्र प्रकृत किए हैं। कवि ने अपने चरित्र-नायक श्रीकृष्ण के लोकोपकारी कार्यों की झाँकियाँ दिखाते हुए मानवोचित कर्त्तव्य की ओर ध्यान दिलाया है। उसके इन चित्रों में वही श्रीकृष्ण ब्रजवासियों का विनाश करने वाले विभीषणाकार प्रचंड कालिय नाग को यमुना जल से भगाते हुए दिखाये गये हैं,<sup>२</sup> वही प्रचंड दावानल से अपने साथियों एवं गाँवों का उद्धार करते हुए चित्रित किए गए हैं,<sup>३</sup> वही चुने हुए दूध साहसी वीरों के साथ भयकर जलनृष्टि से बचाने के लिए ब्रजवासियों को गोवर्द्धन की कदराधो में सुरक्षित पहुँचाने का कार्य करते हुए दिखाये गये हैं,<sup>४</sup> वही क्रूरकर्मा एवं महा दुरात्मा अघासुर का वध करते हुए दिखाये गये हैं,<sup>५</sup> वही केशी नामक विशाल अश्व से ब्रजवासियों की रक्षा करते हुए उस महापापी एवं बलिष्ठ जीव का वध करते हुए प्रकृत किए गए हैं<sup>६</sup> और वही व्योमासुर नामक प्रबलक, महाद्रुतापी एवं दुरात्मा पशुपाल को मारकर ब्रज के सकट को दूर करते हुए चित्रित किए गए हैं।<sup>७</sup> इस तरह कवि ने लोकसेवा, परोपकार, विश्व प्रेम राष्ट्रीयता, जातीय प्रेम आदि से भ्रोत-भ्रोत श्रीकृष्ण के कर्म-सौंदर्य को चित्रित करने के लिए उनके विविध लोकोपकारी कार्यों का उल्लेख किया है।

- 
- १ प्रियप्रवास ५।२०-७८
  - २ वही ११।१२-२०
  - ३ वही ११।५६-६६
  - ४ वही १२।१८-७१
  - ५ वही १३।३७-५७
  - ६ वही १३।५८-६७
  - ७ वही १३।६८-८३

यही बात राधा के कार्यों में भी दिखाई गई है। उसके कर्म-सौंदर्य का चित्र अंकित करने के लिए कवि ने उसे अघोर एवं व्यथित गोपियों को दैर्य ब्रधाते हुए, उनकी व्याथा दूर करते हुए, नन्द-यशोदा को सांत्वना बंधाते हुए तथा सम्पूर्ण ब्रज में मुख और शान्ति का प्रसार करते हुए अंकित किया है।<sup>१</sup> इसी कारण यहाँ कवि का धुकाव कर्म-सौंदर्य के चित्रण की ओर अधिक दिखाई देता है और इसीलिए 'प्रियप्रवास' काव्य को कर्म-सौंदर्य का रमणीक चित्र-फलक कहें, तो कोई अत्युक्ति नहीं। परन्तु कवि ने श्रीकृष्ण के जिन कर्म-सौंदर्य को यहाँ अंकित किया है, वह केवल कथन रूप में ही आया है, 'प्रियप्रवास' की रंगभूमि पर वे सब काव्य घटित होते हुए नहीं दिग्भाये गए हैं। इसी से यहाँ कर्म-सौंदर्य के चित्रों में उतनी गतिशीलता एवं प्रभावोत्पादकता नहीं आ सकी है, जितनी कि रामचरितमानस के अन्तर्गत राम के धीरोचित कार्यों में दिग्भाई देती है। फिर भी राधा के कर्म-सौंदर्यपूर्ण चित्रों में हमें अपेक्षाकृत अधिक गतिशीलता एवं प्रभावोत्पादकता के दर्शन होते हैं, परन्तु एक तो ये चित्र अत्यंत अल्प हैं और दूसरे उनमें विविधता एवं संश्लिष्टता का अभाव है। इसलिए कर्म-सौंदर्य के ये चित्र भी अधिक मार्मिक एवं अधिक आह्लादकारी नहीं बन सके हैं।

6 — महत्प्रेरणा एवं महान् उद्देश्य—महाकवि हरिश्चंद्र अपने युग में प्रचलित लोकहित, लोकसेवा, परोपकार, विज्य-वंधुत्व, विज्य-प्रेम आदि भावों से प्रेरित होकर 'प्रियप्रवास' की रचना के लिए अग्रसर हुए जान पड़ते हैं। इसके अतिरिक्त वे अवतारी पुरुष के चरित्र को मानवोचित कार्यों में परे अलौकिक एवं असंभव कार्यों से युक्त दिखाना उचित नहीं समझते थे, धरन् उसे मानवों के समान कार्य करते हुए तथा मानवों की भाँति ही सुख-दुःख में आन्दोलित होकर स्व-जाति, स्व-देश एवं स्वराष्ट्र की रक्षा और उन्नति के लिए उदात्त कार्य करते हुए दिखाना अधिक समीचीन समझते थे। इसी कारण आपने अपने युग की विचार-धारा में प्रभावित होकर श्रीकृष्ण के पौराणिक चरित्र में परिवर्तन प्रस्तुत करते हुए उसे मानवोचित बनाने की चेष्टा की है तथा उसमें मानवीय आदर्शों की स्थापना की है। मानव-जीवन कैसे उन्नत एवं उत्कृष्ट हो, कैसे आधुनिक मानव अपने कर्तव्य की ओर अग्रसर हो, कैसे मानवों के हृदय में मानवता का संचार हो, कैसे सभी व्यक्ति प्राणिमात्र के प्रति स्नेह एवं सौहार्द रखते हुए जीवन-व्यतीत करे और कैसे

सम्पूर्ण मानवों के हृदय में विश्व-प्रेम जागृत हो आदि, आदि प्रश्न उनके हृदय को आदोलित करते रहते थे और इन सभी प्रश्नों ने ही कवि को 'प्रियप्रवास' लिखने की प्रेरणा प्रदान की थी। कवि की हार्दिक अभिलाषा भी यही थी कि भारत के नर और नारी लोकहित एवं विश्व-प्रेम से परिपूर्ण हों। इसी कारण कवि ने यहाँ श्रीकृष्ण के लोकहित एवं विश्व-प्रेम सबधी कार्यों का उल्लेख करते हुए राधा को भी लोकहित एवं विश्व-प्रेम में लीन दिखाया है। हरिऔध जी की दृष्टि में यह लोकहित एवं विश्व-प्रेम ही धर्म अर्थ, काम और मोक्ष नामक चतुर्वर्ग का प्रदाता है और इसी के कारण मानव अपने यथार्थ रूप को प्राप्त करता है। इसी कारण आपने भवधा भक्ति सबधी विचारों में भी आभूल परिवर्तन करके वहाँ लोकहित एवं विश्व-प्रेम को ही सबसे बड़ी भक्ति कहा है, इसी को ईश्वर प्राप्ति का श्रेष्ठ साधन बताया है और इसी को अपनाते के कारण एक साधारण मानव या मानवी को देवता या देवी के पद को प्राप्त करते हुए अक्षित किया है। अतः कवि जितनी महान् प्रेरणा में प्रेरित होकर इस काव्य के निर्माण के लिए अग्रसर हुआ है, उसीके अनुरूप उसने काव्य के कलेवर को भी बदलने की चेष्टा की है। उमका यह परिवर्तन सुसानुकूल भले ही हो, किन्तु महान् उद्देश्य के स्वरूप को प्रदर्शित करने में अधिक सशक्त नहीं दिखाई देता। हाँ, यदि कवि महाभारत में श्रीकृष्ण के जीवन-सबधी कोई महान् घटना लेकर अपने इस उद्देश्य को दिखाने की चेष्टा करता, तो उसे अधिक सफलता मिल सकती थी। दूसरे, कवि ने इस उद्देश्य से सबधित घटनाओं को 'प्रियप्रवास' के रगमच पर घटित होते हुए न दिखाकर केवल मौखिक रूप में ही प्रस्तुत किया है इनसे भी काव्य की गुह्यता, गभीरता एवं प्रभावशालीता में कमी आ गई है। फिर भी काव्य की प्रेरणा महान् है और काव्य का उद्देश्य भी अत्यन्त उत्कृष्ट है।

निष्कर्ष यह है कि कवि ने 'प्रियप्रवास' में काव्य सबधी परम्परागत विचारों के विरुद्ध नवीन आन्ति उत्पन्न करते हुए नये ढंग के कथानक, प्रकृति-चित्रण, भाव-रस सबधी सौंदर्य आदि को प्रस्तुत किया है और युगानुकूल विचारों को ग्यान देने हुए श्रीकृष्ण और राधा के जीवन की आदर्श-शक्ति प्रकृत की है। परन्तु कवि का ध्यान यहाँ पहले तो कथन रस की घविरल धारा प्रवाहित करने की ओर रहा है और आगे चलकर वह लोक-हित एवं विश्व-प्रेम से इतना प्रभावित दिखाई देना है कि पग-पग पर इसी की चर्चा करना अधिक समीचीन समझता है। अतः भावपक्ष की दृष्टि ने सारा काव्य दो भागों में विभक्त दिखाई देता है उनके प्रथम दम सर्गों में तो शोक एवं विपाद



से भरी हुई करुण रस की धारा वह रही है और आगामी सात सर्गों में लोक-हित एवं विश्व-प्रेम का प्रतिपादन मिलता है। इसीलिए कवि को इसका पहला नाम 'श्रजांगना-विलाप' बदलना पड़ा था, क्योंकि यहाँ विलाप के अतिरिक्त लोक-हित एवं विश्व-प्रेम के आदर्श को भी अंकित किया गया है। निस्संदेह कवि का यह आदर्श अत्यन्त महान् है और अपने इसी महान् आदर्श के कारण 'प्रियप्रवास' की गणना महाकाव्यों की कोटि में की जाती है।

## प्रियप्रवास का काव्यत्व—कलापक्ष

सर्गबद्धता—साहित्य-शास्त्रो में सिद्धा है कि सर्गबन्धात्मक काव्य महाकाव्य कहलाता है। उसमें कम से कम आठ सर्गों का होना अपेक्षित है और ये सर्ग भी ऐसे होने हें कि न तो बहुत छोटे और न बहुत बड़े, अपितु ये किसी एक वृत्त के अनुकूल पद्यों से युक्त होते हैं। प्रत्येक सर्ग का नाम उसमें वर्णित इतिवृत्त के अनुसार रखा जाता है और प्रत्येक सर्ग के अंत में उसके अगले सर्ग में आने वाले वृत्त की सूचना दी जाती है।<sup>१</sup> इस आधार पर विचार करते हुए ज्ञात होता है कि 'प्रियप्रवास' में भी सर्गबद्धता है। यहाँ सारा काव्य सत्तरह सर्गों में विभक्त है और अधिकांश सर्ग लगभग समान हैं जैसे प्रथम सर्ग में ५१ छंद हैं, द्वितीय में ६४, तृतीय में ८६, चतुर्थ में ५३, पंचम में ८०, षष्ठ में ८३, सप्तम में ६३, अष्टम में ७०, नवम में १३५, दशम में १७, एकादश में ६६, द्वादश में १०१, त्रयोदश में ११६, चतुर्दश में १४७, पंचदश में १२८, षोडश में १३६ और सप्तदश में ५४ छंद हैं। इनमें से नवम सर्ग से लेकर षोडश सर्ग तक कवि ने कथा-विस्तार के कारण सर्गों में भी कुछ अधिक विस्तार कर दिया है, शेष सभी सर्ग लगभग समान हैं। सर्गों का यह विस्तार एवं सकोच कथावस्तु के विवेचन के आधार पर ही हुआ है और वृत्त के अनुकूल ही समस्त सर्गों की योजना की गई है। जैसे कथा भाग के विस्तृत वर्णन के लिए विस्तृत सर्ग का और किसी एक भाव से संबंधित वृत्त का उल्लेख करने के लिए प्रायः छोटे-छोटे सर्गों का प्रयोग किया गया है। यहाँ किसी भी सर्ग के नाम नहीं दिए गए हैं, परन्तु प्रत्येक सर्ग के अंत में आगामी कथा की सूचना देने के लिए योजना बनाई गई है। जैसे प्रथम सर्ग के अंतिम छंदो

१ साहित्य दर्पण ६।३१५, ३२०, ३२१

मे ब्रजभूमि में छाये हुए शंखकार और नीरवता का वर्णन करके आगामी सर्ग में आने वाले कृष्ण गमन संबंधी निराशाप्रद समाचार की शोर संकेत किया गया है तथा ब्रजभूमि की चित्रपट्टी पर मे श्रेष्ठ चित्र के रहित होने का उल्लेख करके कृष्ण के ब्रज छोड़ कर चले जाने की शोर भी सूचित किया गया है।<sup>१</sup> इसी तरह द्वितीय सर्ग के अंत में 'दुख-निशा न हुई सुख की निशा' कहकर जिस भयानक दुख-निशा की शोर संकेत किया है,<sup>२</sup> उसी का वर्णन आगामी तृतीय सर्ग में किया गया है। इसी तरह तृतीय सर्ग के अंत में दुखभरी विभावरी में यमुना के प्रवाह के रूप में ब्रज की धरा को रुदन करता हुआ कहकर आगामी सर्ग में ब्रजेश्वरी राधा के रुदन करने की शोर संकेत किया गया है।<sup>३</sup> यही बात अन्य सर्गों में भी विद्यमान है। अतः कवि ने 'प्रियप्रवास' की कथा को उच्चिन् सर्गों में विभाजित करके शास्त्रीय नियमानुसार सर्गों का प्रयोग किया है, जिनमें महाकाव्योचित गरिमा, विस्तार एवं रमणीयता के दर्शन होते हैं।

विवरणात्मकता आदि—महाकाव्य के लिए अपेक्षित है कि उसकी कथा विवरण प्रधान होनी चाहिए। उसका आरम्भ मंगलात्मक, नमस्कारात्मक, आशीर्वादात्मक प्रथमा वस्तुनिर्देशात्मक होना चाहिए। उसमें बल-निन्दा तथा मज्जनों की प्रशंसा रहनी चाहिए और उसका नामकरण कवि, इतिवृत्त, नायक या नायिका अथवा अन्य किसी प्रमुख पात्र या घटना के आधार पर होना चाहिए।<sup>४</sup> इस दृष्टि से भी विचार करने पर पता चलता है कि 'प्रियप्रवास' की कथा पूर्णतया विवरणात्मक है, उसमें स्थान-स्थान पर कवि ने विवरणों को महत्व देते हुए किसी न किसी पात्र के मुख से या अपनी ओर से सारी कथा को कहा है और उन्हें गतिशीलता प्रदान की है। इतना अवश्य है कि किसी-किसी सर्ग में कवि विवरण देने में इतना तल्लीन हो गया है कि कथा-भाग आगे नहीं बढ़ सका है और कवि एक ही स्थल की विविधता का वर्णन करता रहा है। जैसे नवम सर्ग में कवि वृन्दावन एवं गाँवर्द्धन की प्राकृतिक सुपमा का विवरण देने में इतना संलग्न दिग्वादी होता है कि वहाँ कथा की गति स्थिर

१. प्रियप्रवास २।४८-५१

२. प्रियप्रवास २।६४

३. वही ३।८८-८९

४. साहित्य दर्पण ६।३१९, ३२४

हो गई है। इसके अतिरिक्त अन्य सर्गों में भी कथा कहने के लिए एक के बाद दूसरा पात्र रगमच पर आकर ऐसा उपस्थित होता है कि उससे भी कथानक में त्वरा एवं विवरण में गतिशीलता का अभाव खटकने लगा है और सम्पूर्ण घटनायें लम्बे-लम्बे भाषणों के समान पाठकों के हृदय में ऊब उत्पन्न कर देती हैं। साथ ही य काव्य के वे मार्मिक स्थल भी नहीं हैं, जहाँ पाठकों का हृदय कुछ क्षण के लिए विराम लेकर रमानुभूति का आनन्द ले सके। अतः कथानक में विवरणान्मकता के होते हुए भी घटनाक्रम-संबन्धी गतिशीलता एवं व्यापार प्रदर्शन व अभाव व कारण गुस्ता एवं गभीरता के साथ साथ कथानक की गुत्यात्मकता के दर्शन नहीं होते और इसीलिए काव्य की यह विवरणात्मकता अधिक आह्लादकारिणी नहीं है।

यद्यपि यहाँ मंगलाचरण नहीं है और आधुनिक युग में इस नवीनता को प्रारम्भ करने का श्रेय 'प्रियप्रवास' को ही है, तथापि विद्वानों ने 'दिवस का अवसान समीप था' इन पंक्ति में आये हुए प्रथम 'दिवस' शब्द को 'दिव्' धातु में बना हुआ द्युतिवाचक अथवा प्रकाशवाचक वतलाकर इसी शब्द को मंगलाचरण का चीन्हा कहा है।<sup>१</sup> वैसे देखा जाय तो प्रारम्भिक छंद में मंगलाचरण भले ही न हो, किन्तु वह वस्तुनिर्देशात्मक अवश्य है, क्योंकि 'प्रियप्रवास' की कथा में ब्रज-भूमि के आनन्द और उत्साह के अवमान का जो वर्णन किया गया है, उसकी सूचना 'दिवस का अवसान' बहकुर दी गई है, साथ ही 'गगन के लोहित होने' में स्पष्ट ही रोते-रोते ब्रजवासियों की आँखों के लोहित हो जाने का संकेत विद्यमान है, क्योंकि नीली अथवा काली आँखें 'गगन' के समान हैं और 'कमलिनी-कुल-वत्सल' में समस्त ब्रजकुल के प्राणाधार थीकृष्ण की ध्वनि विद्यमान है। उनकी प्रभा के चले जाने से ब्रजवासियों के जीवन में पहले रोते-रोते आँखों में लालिमा छा जाती है और फिर उनके सम्पूर्ण प्रदेश में सदैव के लिए अन्धकार छा जाता है—कवि ने इसी कथा को संकेत रूप में प्रथम पद्य के अंतर्गत कहा है। इसलिए मंगलाचरण द्वारा मंगलात्मक प्रारम्भ की अपेक्षा यहाँ कवि ने वस्तुनिर्देशात्मक प्रारम्भ को अपनाया है।

कवि ने सम्पूर्ण ग्रंथ में खल-निंदा एवं सज्जन प्रशंसा को कितने ही स्थलों पर अंकित किया है। द्वितीय सर्ग में ही तृणावरतीम विडम्बना का

उल्लेख करके कवि ने बकासुर, अधासुर, केशी, व्योमासुर आदि दुष्टों के अनर्घकारी कृत्यों का उल्लेख करके 'दुरन्त-नराधिप-कंस' के भयंकर कुचक्र आदि का वर्णन किया है और उनके कुकर्मों की निंदा की है।<sup>२</sup> इसी तरह एकादश सर्ग में श्रीकृष्ण के मानवोचित सत्कार्यों की विवेचना करते हुए उन्हें दिव्य सुगंध से परिपूर्ण सरोज, मुपुष्प से सज्जित पारिजात तथा विना कलंक का मयंक कहते हुए उनके अपूर्व गुण, रसीली वाणी, विनम्रता, विशेष प्रीति आदि की प्रशंसा की है और व्रज में पीड़ा देने वाले विनाशकारी कालियनाग की निंदा के रूप में खलों की निंदा की है।<sup>१</sup> इसी प्रकार द्वादश सर्ग में भयंकर वर्षा से व्रज-जन्यों की रक्षा करते हुए श्रीकृष्ण का उल्लेख करके उनकी वाणी की सरसता, लोकहित, विनम्रता, निष्ठता, विद्व-मैत्री, विनोद-प्रियता, गुरुजनों के प्रति श्रद्धा, विपद्ग्रस्तों की रक्षा आदि गुणों का वर्णन करके सज्जनों के सत्कार्यों की प्रशंसा की है<sup>३</sup> तथा त्रयोदश सर्ग में अधासुर की करालता, उपद्रव-प्रियता एवं निष्ठुर विभोपिका, केशी की प्रवंचना, दुरात्मकता एवं दुरन्तता, व्योमासुर की समाज-उत्पीड़क-प्रवृत्ति, पैशाचिक क्रियाएँ, पामरता आदि का उल्लेख करके खलों के निन्दनीय कार्यों का वर्णन किया है।<sup>३</sup> इस तरह कवि ने स्थान-स्थान पर सज्जनों के सत्कर्मों की प्रशंसा तथा खलों के असत् कार्यों की घोर निंदा की है।

इस काव्य के नामकरण के बारे में पहले ही निर्देश किया जा चुका है कि पहले कवि ने इसका नाम 'व्रजांगना-विलाप' रखा था, परन्तु फिर इस काव्य में वर्णित प्रमुख घटना के आधार पर 'प्रियप्रवास' नाम रखा, जो सर्वथा समीचीन है।

शब्द-विधान—काव्य में शब्द-विधान ही सबसे महत्वशाली है, क्योंकि कवि अपने हृदयस्थ गूढ़ रहस्यों को शब्दों के द्वारा ही अभिव्यक्त करता है। शब्दों में ही वह शक्ति भरी हुई होती है, जो भावों के विम्बग्राही चित्र प्रकित करती हुई पाठकों के हृदय में उन्हीं भावों को जाग्रत कर देती है, जो कि कवि के हृदय में उत्पन्न हुए हैं। इसीलिए यदि शब्दों में प्रेपणीयता का गुण नहीं है, यदि किसी काव्य में शब्द-विधान शिथिल है अथवा यदि काव्य में भावानुकूल

१. प्रियप्रवास २।४६-४९

२. वही ११।६-१७

३. वही १२।७८-९०

४. वही १३।३६-८२

शब्दों का प्रयोग नहीं हुआ है, तो वह काव्य महृदय-रजनकारी न होगा, उससे कवि के प्रभीष्ट की सिद्धि न होगी और वह साहाय-श्रेष्ठ से समादृत न होगा। इसी कारण प्रत्येक कवि शब्द-विद्या के बारे में अत्यन्त जागरूक रहता है। मभवत् इसी कारण शब्द को ब्रह्म भी कहा गया है, क्योंकि यही कवि को 'नियतिकृत नियम रत्नानाम्' भ्रमण्य परतत्राम्' तथा 'आह्लादकारिणीम्' कृति का विधायक होना है और इसी की मानना करके कवि ब्रह्मास्वादसहोदर रस की सिद्धि में सफलता प्राप्त करता है। इस शब्द विद्या के बारे में विभिन्न विद्वानों की विभिन्न राय हैं।<sup>१</sup> परन्तु इतना सभी मानते हैं कि किसी भी काव्य के लिए भावानुकूल चित्रोपम शब्दों का चयन अपेक्षित होता है। उन शब्दों में यदि लाक्षणिकता हो या वे व्यंग्यात्मक हो तथा लोक-रुचि के विरुद्ध न हों, तो उनसे असाधारण प्रभाव की सृष्टि होती है और यदि वे भावात्मक सौंदर्य एवं ध्वन्यात्मकता से परिपूर्ण होते हैं, तो उनसे सहज ही कोई भाव पाठकों को हृदयगम करने में सुविधा होती है। किन्तु उनका व्याकरण-सम्मत होना आवश्यक है और यदि उनमें मुहावरे, लोकोक्ति आदि का समावेश हो तो वे और भी रसात्मक हो जाते हैं।

**चित्रोपमता—**'प्रियप्रवास' में हरिद्वीप जी ने भी पर्याप्त मात्रा में चित्रोपम शब्दों का प्रयोग किया है, जिनमें भावानुकूलता के साथ-साथ कवि की प्रौढ अभिव्यक्ति एवं व्यंग्यात्मक रचना शैली विद्यमान है। उदाहरण के लिए तृतीय सर्ग के प्रारम्भ में 'सुनसान निशीथ' का चित्र चकित करने के लिए कवि ने त्रिम शब्दावली का प्रयोग किया है, उससे पाठकों के मस्तिष्क में अनायास ही एक चित्र-सा चकित हो जाता है। जैसे—

मवल पादप नीरव थे सहे । हिल नहीं सकत एक पत्र था ।  
च्युत हुए पर भी वह मीन ही । पनित था मवनी पर हो रहा ।

#### प्रथमा

अवश तुल्य पडा निशि अक म । अशिल-प्राणि-समूह भवाक था ।  
तदुन्नतादिक बीच प्रसुति की । प्रबलता प्रतिबिम्बित थी हुई ।  
रुक गया सब कार्य कलाप था । बमुमती-नल भी मति भूक था ।  
सचलता अपनी तज के मनो । जगत था फिर होकर सी रहा ।

१ शब्द विद्या के लिए बेल्दिए लेखक कृत कामायनी में काव्य, संस्कृति और दर्शन, पृ० २१२-२१६

इसी तरह कवि ने श्लोक एवं कर्णा का वातावरण अंकित करने के लिए अत्यंत सशक्त एव मार्मिक शब्दावली का प्रयोग किया है, जिसको पढ़ते ही पाठकों के मस्तिष्क में अनायाम ही श्लोक का चित्र सा अंकित हो जाता है और हृदय में कर्णा का मागर उमटने लगता है। उदाहरण के लिए निम्न-लिखित पंक्तियाँ देखी जा सकती हैं :—

हा! वृद्धा के अनुल धन हा ! वृद्धता के सहारे ।  
 हा ! प्राणो के परम-प्रिय हा ! एक मेरे दुलारे ।  
 हा ! योभा के सदन सम हा ! रूप लावण्य वाले ।  
 हा ! बेटा हा ! हृदय-धन हा ! नेत्र-तारे हमारे ।  
 कैसे होके अलग तुझसे आज भी मैं बची हूँ ।  
 जो मैं ही हूँ नमश्च न मकी तो तुझे क्यों बताने ।  
 हाँ जीऊँगी न अब, पर है देवता एक होती ।  
 तेरा प्यारा बदन मरती बार मैंने न देखा ।

इन पंक्तियों में कवि ने कर्णा व्यंजक पदावली का प्रयोग करते हुए यशोदा के हृदय की मार्मिक व्यथा को जो साकार रूप प्रदान किया है, उसमें भावानुकूल शब्दों की योजना होने के कारण चित्रोपमता का गुण विद्यमान है।

**वर्ण-मैत्री**—कवि ने काव्य को कर्ण-प्रिय एवं पढ़ने में मुरुचिपूर्ण बनाने के लिए कहीं-कहीं वर्णमैत्री का अत्यंत सुंदर प्रयोग किया है। इस वर्ण-मैत्री के अंतर्गत स्वरमैत्री तथा व्यंजनमैत्री दोनों का विधान आता है अर्थात् जहाँ पर भाव-मूकक एक से स्वरों की योजना की जाती है वहाँ स्वरमैत्री होती है और जहाँ पर भावोद्बोधक अथवा रसानुकूल एक से व्यंजनों की योजना की जाती है, वहाँ व्यंजन-मैत्री होता है। कवि ने उक्त दोनों मैत्रियों का प्रयोग 'प्रियप्रवास' में किया है। स्वर-मैत्री के उदाहरण के लिए निम्न पंक्तियाँ ली जा सकती हैं :—

सद्भावश्रयता अचिन्त्य-दृढ़ता निर्भङ्गता उच्चता ।  
 नाना-कीर्तन-मूलता अटलता न्यायी-क्षमाशीलता ।  
 होता था यह ज्ञात देव उसकी दास्ता-समा-भंगिमा ।  
 मानो धामन है गिरीन्द्र करता निम्नस्थ-भूभाग का ।

यहाँ कवि ने शीघ्र 'आ' का अधिक प्रयोग करके गिरिराज गोवर्द्धन की दीर्घता, महानता, गुरुता, दृढ़ता आदि की ओर संकेत किया है, जिसकी ध्वनि शब्दों की दीर्घता एवं 'आ' के प्रयोग द्वारा स्पष्ट सुनाई पड़ रही है। इसी तरह व्यंजन-मैत्री के लिए निम्नलिखित पंक्तियों को लिया जा सकता है :—

काले कुत्सित कीट वा कुसुम मे कोई नहीं काम था ।  
 काँटे से कमनीय कज कृति म क्या है न कोई कमी ।  
 पोरों मे कब ईश्व की विपुलता है प्रियों की भली ।  
 हा ! दुर्द्व प्रगल्भते ! अपटुता तूने कहाँ की नहीं ।

यहाँ पर कवि ने 'क' व्यंजन की मैत्री द्वारा चमत्कार उत्पन्न करते हुए पद को अत्यंत सरस एवं सुरुचिपूर्ण बनाने का प्रयत्न किया है ।

नाद-सौन्दर्य या ध्वन्यात्मकता—इसी वर्ण-मैत्री का तनिक विकसित रूप नाद-सौंदर्य या ध्वन्यात्मकता के नाम से प्रसिद्ध है । इसके द्वारा शब्दों की ऐसी योजना की जाती है जिससे किसी पदार्थ या व्यापार की विशेष क्रिया स्वयं ध्वनित होती है । इस नाद-सौंदर्य की सृष्टि के लिए कविजन वस्तु की अभिव्यंजन करने वाले विशिष्ट शब्दों की याचना किया करते हैं । अंग्रेजी में इसे ओनोमटोपोइया (Onomatopoeia) कहते हैं । कवि हरिऔध ने 'प्रियप्रवास' में यत्र-तत्र ऐसी शब्द-योजना भी की है, जहाँ नाद-सौंदर्य अथवा ध्वन्यात्मकता विद्यमान है । जैसे निम्नलिखित पक्तियों में वर्षाकालीन बादलों के धिरन, विजली के कड़कन, मेघों के तीव्रता पूर्वक घुमडने आदि की ध्वनि स्पष्ट सुनाई देती है ।—

अशनि-घात-समान दिगन्त मे । तब महारव था बहुव्यापता ।  
 कर विदारण वायु प्रवाह का । दमकती नभ मे जब दामिनी ।  
 मधित चालित ताडित हो महा । अति प्रचंड प्रमजन वेग से ।  
 जलद ये दल के दल आरहे । घुमडने धिरते ब्रज घेरते ।

इसी तरह शीघ्रकालीन प्रचंड लू, सूर्य की महा प्रचंडता, पेड़ों की भयानक प्रकम्पनावस्था, वसुंधरा की तप्लावस्था, प्राणियों की व्यग्रता आदि से युक्त निदास की भयंकर ध्वनि निम्नलिखित पक्तियों में सुनी जा सकती है —

प्रदीप्त थी अग्नि हुई दिगन्त मे । ज्वलत था आलप जलाल-माल-सा ।  
 पतंग की देख महा प्रचंडता । प्रकम्पिता पादप-पुज-पक्ति थी ।  
 रजाक्त आकाश दिगन्त को बना । अमन्थ वृक्षावलि मर्दनोद्यना ।  
 मुहुर्मुहु उद्धत हो दिनादिना । प्रवाहिना थी पवनानि भीषणा ।  
 विदग्ध होके कण-धूमि राशि वा । डूमा तपे लीह कणा समान था ।  
 प्रतप्त-बालू-इत दग्ध भाड नी । नयकरी थी महि-रेणु होगई ।  
 अमल्य उत्ताप दुरत था हुमा । महा समुद्रिग्न मनुष्य मात्र था ।  
 शरीरिया ती प्रिय-शानि-नाशिनी । निदास की थी अति उग्र ऊष्मता ।



लाक्षणिकता तथा व्यंजनात्मकता—हरिऔधजी ने कहीं-कहीं भावों की गहनता, कलात्मकता एवं चमत्कार-प्रदर्शन के लिए लाक्षणिक एवं व्यंजनात्मक शब्दों का भी प्रयोग किया है, वैसे सर्वत्र अभिधा की ही प्रधानता है। इन लाक्षणिक प्रयोगों के द्वारा कवि ने सूक्ष्म मनोभावों एवं बिदिष्ट रूप-व्यापारों के अत्यंत हृदयग्राही चित्र अंकित किए हैं। जैसे,

बहु भयंकर थी यह यामिनी । विलपते ब्रज-भूतल के लिये ।  
तिमिर में जिसके उसका शशी । बहु कला-युत होकर तो चला ।

इन पंक्तियों में 'ब्रजभूतल का विलपना' अर्थात् ब्रजभूमि पर रहने वाले प्राणियों का विलाप करना, 'तिमिर में उसका शशी खोना' अर्थात् इस दुःख के गहन अन्धकार में श्रीकृष्ण का सदैव के लिए ब्रज से चले जाना और 'शशी का बहु कला-युक्त होना' अर्थात् ब्रज में रहकर श्रीकृष्ण का अनेक मानवोचित गुणों से युक्त होना आदि वर्णित है। अतः यहाँ कवि ने लाक्षणिक पदावली द्वारा कृष्ण-गमन की अत्यंत मार्मिक अभिव्यक्ति की है। इसी तरह भयंकर दुःख के लिए 'अति-प्रचंड समीरण' का प्रयोग करते हुए कवि ने कंस द्वारा श्रीकृष्ण के लिए भेजे गये निमंत्रण में छिपे हुए भयानक दुःख के बारे में सुन्दर लाक्षणिक प्रयोग किया है—

परम-कोमल-बालक क्याम ही । कलपते कुल का एक चिह्न है ।  
पर प्रभो ! उसके प्रतिकूल भी । अति-प्रचंड समीरण है उठा ।

यही बात व्यंजनात्मक प्रयोगों के बारे में भी है। कवि ने अपनी शब्द योजना द्वारा कहीं-कहीं किसी एक भाव या किमी परिस्थिति को अतीव सुन्दर व्यंजना की है। जैसे कवि ने संख्या की मनोरम झाँकी दिखाकर फिर अज्ञानक सूर्य के तिरोहित हो जाने एवं ब्रज में भयंकर अंधकार के घिर जाने का वर्णन करके ब्रज के आनंद एवं उत्साहमय जीवन के एकमात्र आघार ब्रज के सूर्य श्रीकृष्ण के मथुरा-गमन एवं उनके जाते ही ब्रज में निराशा, शोक, उदासी आदि के घिर जाने की बड़ी सुन्दर व्यंजना की है :—

"इधर था इस भाँति समा बैठा । उधर व्योम हुआ फुट्ट और ही ।  
अव न था उसमें रवि राजता । किरण भी न मुञ्जोभित थी कहीं ।  
अरुणिमा-जगती-तल-रंजिनी । वहन थी करती अव कालिमा ।  
मलिन थी नव-राग-मथी दिशा । अचनि थी तमसावृत्त हो रही ।

यद्यपि इस प्रकार के प्रयोगों की यहाँ भरमार नहीं है, तथापि जो कुछ भी वर्णन मिलते हैं उनमें कवि की कलात्मकता, सूक्ष्मनिरीक्षण की अद्भुत

एव वर्णन कौशल आदि गुण विद्यमान हैं जो वाक्य के कला सौष्ठव के परिचायक हैं ।

लोकोक्ति एव मुहावरे—कवि हरिऔध लोकोक्ति एव मुहावरे के प्रयोग में बड़े ही सिद्धहस्त हैं । इसके लिए उन्होंने एक बृहत् ग्रन्थ 'बोलचाल के नाम से लिखा है जिसमें लाखों से लेकर चोटी तक जितने भी मुहावरे बन सकते हैं, उनका प्रयोग करते हुए कविता की है । इनके चौबे चौपदे और 'छुमते चौपदे भी मुहावरो एव लोकोक्तियाँ सभरे पड़े हैं । यहाँ तक कि कवि ने गद्य में भी बड़ी सरसता भरलता एव सफाई के साथ मुहावरा का प्रयोग किया है । इसमें कोई संदेह नहीं कि लोकोक्तियों एव मुहावरो के कारण कोई भी भाषा अत्यन्त सरसत भरम और प्राणवान बन जाती है, उसमें भावों के निरूपण की एक अद्भुत क्षमता आ जाती है और वह उक्ति-सौष्ठव एव अर्थ गाम्भीर्य में परिपूर्ण होकर पाठक एव श्रोताओं के हृदय को आह्लाद कारिणी प्रतीत होती है । हरिऔध जी ने प्रियप्रवास में भी लोकोक्ति एव मुहावरो का अत्यधिक प्रयोग किया है जिनमें से कतिपय मुहावरे एव लोकोक्तियों के उदाहरण नीचे दिये जाते हैं —

#### मुहावरे—

- (१) समा बंधना— इधर था हम भाँति समा बंधा ।
- (२) दिन छोटे होना— दिन फल जब छोटे हो चुके हैं हमारे ।
- (३) देखने की ताव न लाना— वह दुःख लखने की ताव क्या है न लाते ।
- (४) लज्जा से मुँह छिपाना— वह मुख अगता हैं आज मे या छिपाते ।
- (५) बातें जान न करना— बातें मेरी कमलिनिपत ! जान की भी न नूने ।
- (६) पत्थरो को खलाना— नाना बातें दुःखमय वही पत्थरो को खलाया ।
- (७) हृदय पर साँप लोचना— हा ! हा ! मेरे हृदय पर यो साँप क्या लोचता है ।
- (८) प्रेम में पगना— पूरा पूरा दिग्म पति के प्रेम में तू पगा है ।

#### लोकोक्तियाँ—

- (१) अवनति में लजना जन जन्म को विफल है करती अन्तपत्यता ।
- (२) हा ! दुर्दैव प्रगल्भते ! अपटुता तूने कहाँ की नहीं ।
- (३) वह कब टलता है भाल में जो लिखा है ।
- (४) आशा की है अमित महिमा धन्य है दि य आशा ।  
जो लूके है मृतक बनते प्राणियों को जिलानी ।
- (५) नौका ही है शरण जग में मग्न होने जनो की ।

- (६) ऊँचो ! माता सदृश ममता अन्य की है न होती ।  
 (७) जो जी में है सुरसरित सी स्निग्ध धारा बहाता ।  
 वेटा ही है श्रवनि-तल में रत्न ऐसा निराला ।  
 (८) प्रेमी का ही हृदय गरिमा जानता प्रेम की है ।  
 (९) कुल-कामिनी को स्वामी बिना सब तमोमय है दिखाता ।  
 (१०) ऊँचो न्यारी रुचिर महिमा मोह से प्रेम की है ।

ब्रजभाषा के शब्द—'प्रियप्रवास' की रचना संस्कृत के तत्सम शब्द-प्रधान विद्युद्ध खड़ी बोली में हुई है। खड़ी बोली को संस्कृत-गर्भित लिग्ने का कारण यह है कि कवि ऐसी ही खड़ी बोली को राष्ट्रभाषा के लिए उपयुक्त समझता था, जिसमें संस्कृत के तत्सम शब्दों की बहुलता हो, क्योंकि ऐसी भाषा को ही बंगाली, गुजराती, मरहठी, मद्रासी और पंजाबी सुगमता से समझ सकते हैं और ऐसी ही हिन्दी सम्पूर्ण देश में समादर प्राप्त कर सकती है।<sup>१</sup> परन्तु विद्युद्ध खड़ी बोली का प्रयोग करते हुए भी कवि ब्रजभाषा के मोह को संवरण नहीं कर सका है और जहाँ आवश्यकता समझी है, तुरंत ब्रजभाषा के शब्द अपना लिए हैं। इसका स्पष्ट कारण तो यह है कि कवि ने अपनी कविताओं का श्रीगणेश ब्रजभाषा में ही किया था और उस समय तक ब्रजभाषा का ही काव्य-क्षेत्र में एक छत्र राज्य था। इसके साथ ही कवि ने ब्रजभाषा में कितनी ही सुन्दर एवं सरस कविताएँ भी लिखी थी, जिनका संकलन 'रस कलस' के नाम से आज भी प्राप्य है और जो कवि के रचना-कौशल का उत्कृष्ट प्रमाण है। अतः कवि ब्रजभाषा के लालित्य एवं माधुर्य से इतना प्रभावित था कि विद्युद्ध खड़ी बोली को अपनाते हुए भी और यह जानते हुए भी कि इस काव्य में संस्कृत-गर्भित खड़ी बोली में रचना हो रही है, उसने ब्रजभाषा के अधिकांश शब्दों को अपनाया है तथा स्थान-स्थान पर उन्हें जड़ने का प्रयत्न किया है। यह दूसरी बात है कि वे शब्द ब्रजभाषा में अत्यंत सरस और सुन्दर हों, परन्तु यहाँ खड़ी बोली के मध्य में उनकी रमणीयता एवं सरसता जाती रही है और वे भद्दे एवं ग्रामीण से जान पड़ते हैं। जैसे—ढिग, जुगुत, छत-सुघन, मुँडेर, यक, लैरू, अकले, ठौरों, याँ, बाँ, लाँवी, ओगे, बेंटी, शोट, कसर, धोल, फेर आदि।<sup>२</sup> इन शब्दों के प्रयोग द्वारा कविता में कोई विशेष

१. प्रियप्रवास-भूमिका, पृ० ६ ।

२. देखिए प्रियप्रवास प्रमशः १।३१, ४।४०, ५।५४, ६।४६, ४।१, १०।७०, ८।६०, १०।६२, १२।१, १३।१०६, १३।८३, १४।५८, १४।१५, १५।२, १५।२८, १५।६०-१६।६७ ।

भाष्यमें एव सौंदर्य की सृष्टि नहीं हुई है, अपितु ये शब्द वज्रिक वृत्तों की पूर्ति के लिए ही यहाँ अपनाए गए हैं। अतः ये काव्य-सौंदर्य में वृद्धि न करके उसके विघातक से ही जान पड़ते हैं।

**ब्रजभाषा की क्रियायें—**हरिऔध जो ने इन शब्दों के अतिरिक्त ब्रजभाषा की क्रियायें भी अत्यधिक मात्रा में अपनायी हैं। जैसे—**चगरमा**, **पैन्हारा**, **जतलाना**, **उलहना**, **कढना**, **सयना**, **पिन्हाना** **धँमना**, **दुरना** **बिलपना**, **बघना**, **लसना**, **काड़ना**, **लौटालना**, **लखना**, **जनाना**, **ऊवना**, **लाकना**, **कलपाना**, **बोधना** आदि।<sup>१</sup> इनमें से अधिकश क्रियाओं का प्रयोग बार-बार हुआ है। यद्यपि ये सभी क्रियायें ब्रजभाषा में अत्यन्त सरस एवं भावोद्बोधक मानी जाती हैं और इनका 'कोमल कान्त बदन' भी अत्यन्त अकर्पक है, तथापि खड़ी बोली के अतर्गत इनका अनधिकार चेष्टा करना सुन्दर एवं सुखद नहीं जान पड़ता। यह सम्मिश्रण तो ग्रामीण एवं नागरिक स्त्रियों के मिलन जैसा दिखाई देता है, क्योंकि जैसे ग्रामीण स्त्रियाँ अपनी बोलचाल और अपनी वेश भूषा के कारण नगर की स्त्रियों में अलग दिखाई देती हैं तथा उन्हें पहँचानने में कोई आपत्ति नहीं होती, वही दशा 'प्रियप्रवास' में प्रयुक्त ब्रजभाषा की क्रियाओं की है। यहाँ पर भले ही ये क्रियायें अपने कमनीय कलेवर से काव्य के सौंदर्य की वृद्धि करने के लिए प्रयुक्त हुई हो, परन्तु उनके प्रयोग द्वारा सौंदर्य-वृद्धि की अपेक्षा कुछ ह्रास ही हो गया है। उदाहरण के लिये निम्नलिखित पंक्तियाँ देखिए —

(१) कालिन्दी के पुलिन पर हो जो कही भी कहे तू।

(२) पोला प्यारा वसन कटि में पैन्हते हैं फवीला।

(३) है पुष्प पल्लव कही ब्रज भी कही है।

ए हैं कही न धनदयाम बिना जनाते।

यहाँ कहे, पैन्हते और जनाते क्रियाओं का प्रयोग कितना असोभनीय एवं अशुचिकर दिखाई देता है, यह सभी काव्य ममज्ञ जानते हैं। प्रत्येक भाषा की अपनी प्रवृत्ति एवं अपनी गति होती है। यदि उसमें किसी अन्य भाषा के शब्द या क्रियापद आकर बैठ जाते हैं, तो उसकी गति, सरसता एवं धारा-बाहिकता में व्याघात उत्पन्न हो जाता है और उसका सौंदर्य भी किसी मोमा

१ देखिए प्रियप्रवास क्रमशः १।२५, ६।५७, ६।७२, ८।४१, ८।६३, ९।१०४, १०।४४, ११।६४, १२।४, १२।६६, १३।७७, १३।६२, १४।४६, १४।७५, १४।७६, १४।१४२, १४।१४५, १५।७६, १५।११८, १७।१८

तक नष्ट हो जाता है। इसका यह अर्थ नहीं है कि किसी दूसरी भाषा के शब्द या क्रियापद लेने ही नहीं चाहिए। लेने तो अवश्य चाहिए, परन्तु जब अपने पास न हों और उनके लेने से सौंदर्य-वृद्धि होती हो, तो ऐसे शब्दों का स्वागत करना अपेक्षित है। फिर भी हरिश्चन्द्र जी ने उक्त क्रियापद या शब्द इसलिए अपनाये हैं कि यदि उनके स्थान पर खड़ी बोली के शब्दों या क्रियापदों का प्रयोग किया जाता, तो छंद या वृत्त में दोष आजाता। अतः वृत्त या छंद की सीमा एवं उसकी निर्दोषता के विचार से ही आपने व्रजभाषा के शब्द अपनाए हैं। परन्तु इसमें कोई संदेह नहीं कि इन प्रयोगों की अधिकता ने भाषा-सौंदर्य को कहीं-कहीं अत्यधिक हानि पहुँचायी है।

संस्कृत के शब्द—हरिश्चन्द्र जी ने संस्कृत के कुछ शब्द तो बिल्कुल वैसा ही अपना लिए हैं, जैसे कि संस्कृत भाषा में प्रयुक्त होते हैं। इसमें कोई संदेह नहीं कि हिन्दी भाषा के भण्डार को संस्कृत के शब्दों ने ही अधिक मात्रा में परिपूर्ण किया है। परन्तु संस्कृत के तत्सम शब्दों की अपेक्षा उसके रूपों का ज्यों का त्यों हिन्दी में प्रयोग करना सर्वथा अनुचित जान पड़ता है। जैसे—यद्विच, सञ्छास्त्र, मिथः, किम्वा, मुहुर्मुहुः, यद्वनः, उस्तततः, वरंग, किच, एकदा, स्वीय, स्वल्प, ईदृशी, अत्युज्ज्वला, स्वकीया, प्रायशः, तथैव, मदीय, त्वदीय, स्वभागतः आदि।<sup>१</sup> इन शब्दों को अपनाने के कारण हरिश्चन्द्र जी का संस्कृत ज्ञान तो अवश्य प्रकट होता है और भाषा को समृद्ध बनाने का प्रयत्न भी दिखाई देता है, परन्तु ऐसे प्रयोग भी अधिकतर भाषा की चारा-वाहिकता में बाधक होते हैं तथा उनसे कोई विशेष रमणीयता एवं सरसता की वृद्धि नहीं होती।

अन्य भाषाओं के शब्द—हरिश्चन्द्र जी ने कुछ अप्रचलित अन्य भाषाओं के शब्दों का भी अपने काव्य में प्रयोग किया है। जैसे कई स्थानों पर फारसी "जुदा" शब्द को अपनाया गया है,<sup>२</sup> इसके अतिरिक्त एक स्थान पर कवि ने पंजाबी भाषा के 'बेले' शब्द को भी अपनाया है।<sup>३</sup> जो 'समय' के अर्थ में प्रयुक्त हुआ है। परन्तु अन्य भाषाओं की भरमार यहाँ नहीं है।

१. देखिए प्रियप्रवास क्रमशः ३।७६, ४।८, ६।४, ९।७५, ११।४१, १३।४३, १३।४७, १३।६२, १३।७६, १४।२, १४।२४, १४।३१, १४।७३, १४।८३, १४।४५, १५।१८, १५।५५, १५।८८, १५।९१, १६।२३।

२. देखिए प्रियप्रवास ५।४८, ७।२४

३. वही १४।२६

विकृत शब्द—हरिधौध जी ने वृत्त के आग्रह में अथवा सरसता के अनुरोध में कुछ शब्दों का विकृत रूप में प्रयुक्त करना अधिक समीचीन समया है। जैसे—छन छन (क्षण क्षण), जुगुत (युक्ति) अक्केले (अकेले), लीवी (लम्बी), द्विप्रता (क्षिप्रता) लीखी (लीक्षण), गेह (गृह), जसुदा (यशोदा), रतन (रत्न), पै (पर) सरवस (सर्वस्व), मरम (मर्म), माधो (माधव), डीठ (घृष्ट) बिर (स्थिर), सदेसा (सदसा), फेर (फिर), मादि ।<sup>१</sup>

आकरण की दृष्टि से अशुद्ध प्रयोग—प्रियप्रवास' म कुछ स्थल ऐसे भी मिल जाते हैं, जहाँ पर कवि ने व्याकरण की ओर ध्यान न देकर नवीन ढंग से शब्दों का प्रयोग किया है। ये सभी वचन च्युति-संस्कृति दोष व अन्तर्गत आते हैं। नीचे इन अशुद्ध प्रयोगों के कतिपय उदाहरण दिये जाते हैं —

(१) दश दिशा अनुरजिन हो गई ।<sup>२</sup>

यहाँ पर दश शब्द बहुवचन है। अतः दिसायें तथा होगई' शब्दों का प्रयोग होता चाहिए था परन्तु कवि ने एक वचन का ही प्रयोग किया है।

(२) पलक सोचन की पड़ती न थी ।<sup>३</sup>

कवि ने 'पलक' शब्द का प्रयोग स्त्रीलिंग में किया है जबकि हिन्दी में यह शब्द प्रायः पुल्लिंग में प्रयुक्त होता है।

(३) हा हा खाया बहु विनय की ओर कहा खिन्न होके ।<sup>४</sup>

यहाँ कवि ने 'हा हा खाई' के स्थान पर 'हा हा खाया' प्रयोग किया है जो सबधा व्यवहार के विरुद्ध है।

सारांश यह है कि कवि ने काव्य की गुरुता, गम्भीरता एवं महानता के अनुकूल ही अत्यन्त उकृष्ट शब्द विधान किया है। यहाँ संस्कृत के तत्सम शब्दों का ही बाहुल्य है और संस्कृत की प्रणाली का ही प्रयोग सर्वाधिक दिखाई देता है। इसका मूल कारण यह है कि कवि ने संस्कृत के वृत्तों में ही सारा काव्य लिखा है और उन वृत्तों के अनुकूल संस्कृत के ही सनापद एवं

१. देखिए प्रियप्रवास पत्रिका ४।३६, ४।४०, ८।६०, १३।८४, १३।६३, १४।२७, १४।४६, १४।७०, १४।१२७, १५।६, १५।२६, १५।३१, १५।६२, १६।३६, १६।६७ ।

२. वही १।३

३. वही १।२७

४. वही ५।६६

विशेषणपद अधिक उपयुक्त ठहरते हैं। इसी कारण कवि ने हिन्दी की प्रवृत्ति के विरुद्ध स्त्रीलिंग संज्ञापदों के लिए स्त्रीलिंग विशेषणों का ही प्रयोग किया है। जैसे—“राधा थीं सुमना प्रसन्नवदना स्त्रीजाति-रत्नोपमा” आदि। इसके अतिरिक्त कवि ने ब्रजभाषा के शब्दों को अधिक इसलिए अपनाया है कि वह ब्रजभाषा को कोई पृथक् भाषा नहीं मानता। उसका मत है—“ब्रजभाषा कोई पृथक् भाषा नहीं है, इसके अतिरिक्त उर्दू-शब्दों से उसके शब्दों का हिन्दी भाषा पर विशेष स्वत्व है। अतएव कोई कारण नहीं है कि उर्दू के शब्द तो निस्संकोच हिन्दी में गृहीत होते रहें और ब्रजभाषा के उपयुक्त और मनोहर शब्दों के लिए भी उसका द्वार बंद कर दिया जावे। मेरा विचार है कि खड़ी बोलचान का रंग रखते हुए जहाँ तक उपयुक्त एवं मनोहर शब्द ब्रजभाषा के मिलें, उनके लेने में संकोच न करना चाहिए।”<sup>१</sup> यही कारण है कि ब्रजभाषा के शब्द ही नहीं, अपितु क्रियायें भी लेने में कवि ने तनिक भी संकोच नहीं किया है। यह दूसरी बात है कि वे शब्द या क्रियापद किसी को अच्छे लगे या न लगे, परन्तु कवि ने अपनी धारणा के अनुसार खुले घाम उनका प्रयोग किया है।

‘प्रियप्रवास’ की भाषा का स्वरूप—शब्दों का विवेचन करने के उपरान्त प्रियप्रवास की भाषा का जानना अत्यन्त सुगम एवं सरल हो जाता है। ‘प्रियप्रवास’ में संस्कृत शब्दों को अपनाया गया है। इसलिए कवि का जुकाव बोलचान की भाषा से सर्वथा दूर संस्कृतमयी पदावली को अपनाने की और अधिक रहा है। परन्तु ऐसा नहीं है कि कवि ने सरल एवं सुबोध बोलचान की खड़ी बोली भाषा का प्रयोग न किया हो। ‘प्रियप्रवास’ में इन्हीं कारण हमें भाषा के दोनों रूप मिल जाते हैं अर्थात् यहाँ संस्कृत के उत्तम शब्द एवं समास-बहुना-पदावली-युक्त भाषा का प्रयोग भी हुआ है। जैसे—

“रूपोद्यान प्रकृत्य-प्राय-कलिका राधेन्दु-विम्बानना ।  
तन्वंगी कन-हासिनी नुरसिना श्रीदा-कला-पुत्तनी ।  
शोभा चारिधि की समुल्ल-मणि सी नावण्य लीनामयी ।  
श्री राधा-मृदुभाषिणी मृगदृगी माधुर्य की मूर्ति थीं ।

अथवा—

नाना-भाव-विभाव-हाव पुगला आमोद-आपूरिता ।  
लीला-बोव-कटाक्ष-यात-निपुणा अ-भंगिमा-पंडिता ।

वादिनादि समोद-वादन-परा आभूषणाभूषिता ।  
राधा थी सुमुखी विशाल-नयना आनन्द-आदीनिता ।

और इसके साथ ही यहाँ अत्यन्त सरल, सरस एवं सुबोध बोलचाल की भाषा भी प्रपन्नाई गई है । जैसे —

अहह दिवस ऐसा हाय । नथी आज प्राया ।  
निज प्रियसुत से जो मैं जुदा हो गयी हूँ ।  
अगणित गुणवाली प्राण से नाथ प्यारी ।  
यह अनुपम थानी मैं तुम्हें सौंपती हूँ ।  
सब पथ कठिनाई नाथ हैं जानते ही ।  
अब तक न कहीं भी लाडिले हैं पधारे ।  
मधुर फल खिनाना दृश्य नाना दिखाना ।  
कुछ पय-दुख मेरे बालको को न होवे ।

उक्त दोनों उदाहरणों से स्पष्ट है कि कवि हरिप्रोष ने खड़ीबोली-हिन्दी का दोनों प्रकार से प्रयोग करते हुए यह दिखाया है कि साहित्यिक हिन्दी के दोनों रूप हो सकते हैं—(१) विशुद्ध सस्कृत गभित रूप और (२) बोलचाल का रूप । हरिप्रोष जी ने यद्यपि बोलचाल की भाषा में फूल पत्ते, बोलचाल, चुभते चोपदे, चांमे चोपदे आदि कई ग्रन्थ लिखे और वे सर्वत्र मुहूर्तद्वारा बोलचाल की भाषा को ही अधिक मायिक एवं प्रभाव-शालिनी मानते रहे, तथापि उनका विशेष सुवाच्य सस्कृत के तत्सम शब्दों से परिपूर्ण सस्कृत-गभित खड़ीबोली की ही ओर रहा । जैसा कि आपने "पूज-पत्ते" की भूमिका में लिखा भी है—“मात्रकाल त्रिस भाषा में खड़ी बोली की कविता लिखी जाती है, वह बनावटी है, गड़ी हुई है, असली बोलचाल की भाषा नहीं है । इन दिनों गद्य की भाषा भी यही है । यह भाषा अब पत्र-लिखों में समझ ली जाती है और दूर तक फैल भी गई है । इसमें सस्कृत शब्दों की भरमार है । इन दिनों इसका लिखना आसान है, इसका अभ्यास हो गया है, यह साहित्यिक भाषा बन गई है । सस्कृत भाषा में, उसके शब्दों में, उसके समासों में कौसा बल है, वह कितनी मीठी है, उसमें कितनी लोच है, कितना रस है, कितनी लचक है, कितनी गुजाइश है, कितना सुभावनापन है, उसमें कितना भाव है, कितना आनन्द है, कितना रग-रहस्य है, मैं उसे कैसे बतलाऊँ । उसमें क्या नहीं, सब कुछ है, उसमें ऐसे ऐसे सामान हैं, ऐसे ऐसे बिचार हैं, ऐसे ऐसे साधन हैं, ऐसे ऐसे रत्न हैं, ऐसे ऐसे पदार्थ हैं कि उनके



बिना हम जी नहीं सकते, पनप नहीं सकते, न फूल फल सकते हैं। उससे मुँह मोड़कर हिन्दी भाषा के पास क्या रह जायेगा ? वह कंगाल बन जायेगी।<sup>१</sup> .....हिन्दी भाषा की चौटी उम्मी के हाथ में है। ऊँचे-ऊँचे विषय उसी की गोद में पलेंगे, उसी के सहारे हिन्दी भरी पूरी होगी। मैंने जो बोलचाल की ओर ध्यान दिलाया है, उसका इतना ही मतलब है कि एक रूप उसका भी रहे, जिससे वह सब कोर कसर दूर कर अपनी किसी ओर बहनों से पीछे न रहे और इस योग्य बन जाये कि उसे लोग राष्ट्रभाषा के सिंहासन पर बिठला सकें।<sup>२</sup>

इस कथन में कवि ने स्पष्ट रूप से यह संकेत कर दिया है कि कवि समय के अनुसार ही संस्कृत पदावली युक्त हिन्दी की ओर झुका है, अन्यथा उसका विचार तो यह है कि बोलचाल की खड़ी बोली हिन्दी ही समृद्ध और सम्पन्न होनी चाहिए। अपने इन्हीं विचारों के कारण कवि प्रियप्रवास-काल से ही दोनों प्रकार की भाषा के प्रयोग करता रहा। 'प्रियप्रवास' सन् १९१३ ई० में लिखा गया था और 'फूल पत्ते' का प्रकाशन सन् १९३५ ई० में हुआ था। इस २२ वर्ष की अवधि में कविका विचार एकदम परिवर्तित हो गया, क्योंकि 'प्रियप्रवास' लिखते समय कवि संस्कृत शब्द खड़ीबोली को ही राष्ट्रभाषा के उपयुक्त समझता था<sup>३</sup> और 'फूलपत्ते' की भूमिका में आकर कवि बोलचाल में प्रयुक्त होने वाली सरल एवं मुहाबरेदार खड़ी बोली को राष्ट्रभाषा के सिंहासन पर आसीन करने के बारे में सोचने लगा। अतः 'प्रियप्रवास' की भाषा को कवि के प्रयोगकाल की भाषा कहें तो कोई अनुचित बात नहीं, क्योंकि उस समय कवि यह प्रयोग कर रहा था कि हिन्दी की साहित्यिक भाषा का रूप कैसा होना चाहिए। उसे हिन्दी में शब्द-भंडार की कमी दिखाई दी। इसलिये उसकी दृष्टि उर्दू, अज और संस्कृत भाषाओं की ओर गई और उसने उसकी सजातीय एवं समान प्रकृति वाली भाषाओं से अधिक से अधिक शब्द लेकर उसकी पूर्ति आरम्भ करदी। इस दृष्टि से विचार करें तो कवि हरिश्चोष का स्थान अत्यंत महत्वपूर्ण दिखाई देता है, क्योंकि हिन्दी नपा के स्वरूप का निर्माण करने के लिए हरिश्चोष जी ने जो-जो प्रयोग किये, वे व्यर्थ ही नहीं गये, अपितु उनके द्वारा ही एक ऐसी सजक्त एवं समृद्ध खड़ी बोली हिन्दी का निर्माण हुआ, जिसने छायावादी युग में सभी प्रकार के भावों को

१. फूल पत्ते-दो चार बातें, पृ० २३-२४

२. देखिए प्रियप्रवास, भूमिका, पृ० ६

निरूपित करने का श्रेय प्राप्त करके आधुनिक युग में राष्ट्रभाषा का पद भी प्राप्त कर लिया । अतः भाषा की दृष्टि में प्रियप्रवास का अत्यन्त महत्त्वपूर्ण स्थान है । इसमें कवि का भाषा संबंधी प्रयोगों को अच्छी तरह देखा जा सकता है और यह आगामी कवियों के लिए आलास स्तम्भ बनकर उनका आज भी पथ प्रदर्शन करता हुआ दिखाई देता है ।

प्रियप्रवास' में शब्द शक्तियों का प्रयोग—काव्य में प्रयुक्त शब्दों का अर्थ जानने के लिए प्रायः तीन शक्तियाँ बतलाई गई हैं—अभिधा लक्षणा और व्यञ्जना । इनमें से किसी शब्द के सावैतनिक अर्थवा प्रसिद्ध अर्थ का बोध कराने वाली शक्ति को अभिधा कहते हैं । उसे मुख्याय का बोध कराने वाली शक्ति भी कहा जाता है । जब मुख्याय का समझन में बाधा उत्पन्न होती है तब मुख्य अर्थ से भिन्न परन्तु मुख्याय में किसी न किसी रूप में सम्बद्ध जिम अर्थ का बोध जो शक्ति कराया करती है उसे लक्षणा कहते हैं और तीसरी व्यञ्जना शक्ति शब्द और अर्थ की वह शक्ति है जो अभिधा और लक्षणा का शांत हो जाने पर एवम् ऐस अर्थ का बोध कराया करती है जो सबथा विलक्षण होता है । इनमें से अभिधा शक्ति का कार्य तो सीधा साधा है । वह किसी भी शब्द का अपने मुख्य अर्थ को बताने का शांत हो जाती है । साधारणतया हमी शक्ति के आधार पर सभी काव्या के अर्थ साधारण व्यक्ति समझा करते हैं क्योंकि इसके द्वारा हमी चमत्कार या अर्थ विलक्षण बतों का पता नहीं चलता । उनके लिए तो लक्षणा और व्यञ्जना शक्तियाँ का सहारा लेना पड़ता है । हरिप्रोथ जी का प्रियप्रवास में का अभिधा विलक्षण या चमत्कारपूर्ण अर्थों वाल शब्दों की भरमार नहीं है । इसलिए इस काव्य को समझने के लिए अभिधा का सहारा ही पर्याप्त है । परन्तु कहीं-कहीं कवि न काव्य कोशाल दिखाते हुए ऐस ऐस शब्दों पदावनियों एव वाक्यों का प्रयोग भी किया है जिनका केवल अभिधा के द्वारा नहीं समझा जा सकता । उनके लिए अर्थ दोनों शक्तियाँ का आश्रय अपेक्षित है । अतः अभिधा शक्ति के निरूपण की कोई आवश्यकता नहीं दिखाई देती । उमक द्वारा तो काव्य की प्रत्येक पंक्ति का अर्थ सुगमता से लगाया ही जाता है क्योंकि जहाँ केवल वाच्याय प्रधान पंक्तियाँ होती हैं वही यह अभिधा शक्ति विद्यमान रहनी है ।

जैसे —

अभिधा—दिवस का अवसान समीप था । गगन था कुछ जाहिन हो चला ।  
तुलसीदास पर भी अब राजती । कमलिनी-कुल-बल्लभ की प्रभा ॥

उक्त पंक्तियों में संध्या का वर्णन किया गया है और प्रत्येक शब्द का प्रसिद्ध अर्थ ही यहाँ अभिप्रेत है। अतः यहाँ वाच्यार्थ की प्रधानता रहने के कारण अभिधा शक्ति ने इन पंक्तियों को सरलता एवं सुबोधता प्रदान की है।

लक्षणा—जहाँ तक लक्षणा शक्ति का सम्बन्ध है, इसका प्रयोग प्रायः मुख्यार्थ या वाच्यार्थ में बाधा उत्पन्न होने पर ही होता है। मुख्यार्थ में बाधा उत्पन्न करने वाले कारणों में से कुछ कारण रुढ़िगत होते हैं और कुछ प्रयोजनगत। इसी आधार पर लक्षणा को सर्वप्रथम दो भेदों में विभक्त किया जाता है—रुढ़िलक्षणा और प्रयोजनवती लक्षणा। 'प्रियप्रवास' में इन दोनों लक्षणाओं के स्वरूप देखे जा सकते हैं। जैसे :—

रुढ़िलक्षणा—वह-भयंकर थी यह यामिनी।

विलपते ब्रज-भूतन के लिये ।२।६१

इन पंक्तियों में 'ब्रज-भूतल' से अभिप्राय ब्रज के रहने वाले समस्त प्राणियों से है और यहाँ पर ब्रज-निवासियों के शोक-जन्य विलाप एवं रात्रि के कष्ट का ही वर्णन किया गया है। अतः 'ब्रज-भूतल' का मुख्यार्थ तो ब्रजभूमि ही होता है, परन्तु यहाँ लक्ष्यार्थ से ही इसका अर्थ ब्रज के रहने वाले प्राणी या ब्रज के निवासी किया गया है। इस अर्थ-ग्रहण का मूलकारण रुढ़ि है, क्योंकि 'ब्रज' कह देने में ब्रज के प्राणिसमूह एवं वहाँ के पदार्थ आदि का बोध हो जाता है। इसी कारण यहाँ रुढ़िलक्षणा है।

प्रयोजनवती लक्षणा—प्रिय ! सब नगरों में वे कुवाया मिलेंगी।

न मुजन जिनकी है वामता ब्रज पाते।

सकल समय ऐसी साँपिनों ने बचाना।

वह निकट हमारे लाड़िलों के न आँवें ।२।१३

उक्त पंक्तियों में कवि ने कुनारियों अथवा दुर्दृष्टि स्त्रियों के लिए "साँपिन" शब्द का प्रयोग किया है। "साँपिन" का मुख्यार्थ सपिणी या नागिन होता है, परन्तु एक स्त्री तो नागिन हो नहीं सकती। अतः यहाँ पर भी मुख्य अर्थ में बाधा उपस्थित होती है। परन्तु कवि ने दुष्टा स्त्रियों के बुरे आचरण को बताने के प्रयोजन से "साँपिन" शब्द का प्रयोग किया है, जो नारियों के नागिन के समान विपाक्त होकर भयंकर आचरण करने की व्यंजना कर रहा है। इसी कारण यहाँ प्रयोजनवती लक्षणा है।

दसके अनन्तर उपादान एवं उपलक्षणा की दृष्टि से लक्षणा के दो भेद किए गए जाते हैं—उपादान लक्षणा और लक्षणलक्षणा। इनमें से जहाँ

वाक्यार्थ की मगति के लिए अन्य अर्थ के लक्षित किये जाने पर भी अपना अर्थ न छोटे वहाँ उपादान लक्षणा होती है और जहाँ वाक्यार्थ की सिद्धि के लिए वाक्यार्थ अपने को छोड़कर केवल लक्ष्यार्थ को सूचित करे वहाँ लक्षण-लक्षणा होती है। उपादान लक्षणा को अंजहत्स्वार्था लक्षणा तथा लक्षणलक्षणा को अहत्स्वार्था लक्षणा भी कहते हैं।<sup>१</sup> 'प्रियप्रवाम' में कवि ने इन दोनों लक्षणाओं का भी प्रयोग किया है।

उपादान लक्षणा—भव परस्पर ये कहते यही।

कमल-नेत्र निमग्नित बयो हुए।

कुछ स्वबधु समेत ब्रजेश का।

गमन ही सब भाँति प्रयेष्ट या। १।२।७

इन पक्तियों में कवि ने श्रीकृष्ण का नाम न लेकर "कमल-नेत्र" को निमग्नित होना हुआ लिखा है। परन्तु कमल जैसे नेत्र श्रीकृष्ण से अलग नहीं हैं। अतः 'कमल-नेत्र' पद श्रीकृष्ण के कमल जैसे नेत्र का उपादान करता है और यह 'नेत्र' शब्द अपना अर्थ भी नहीं छोड़ना। इसी कारण 'कमल-नेत्र' पद में उपादान लक्षणा है।

लक्षणलक्षणा— क्या देखूँगी न भव बढता इदु को आलयो मे।

बया पूनेगा न भव गृह मे पद्य सौंदर्यशाली। ५।६३

उक्त पक्तियों में 'इदु' तथा 'पद्य' का लक्ष्यार्थ श्रीकृष्ण है, जिसकी व्यजना आलय एवं गृह शब्द द्वारा हो रहा है। अतः यहाँ 'इदु' और 'पद्य' शब्द अपना मुख्यार्थ पूर्णतया छोड़ बैठते हैं। इसी कारण यहाँ लक्षण-लक्षणा है।

इस लक्षणा को उपमान-उपमेय के आरोप तथा अर्ध्यवमान व आधार पर पुन दो भागों में विभक्त किया जाता है—सारोपा लक्षणा और साध्य-वसाना लक्षणा। इनमें से जिस लक्षणा में विषयी एवं विषय की एकरूपता करने के लिए आरोप हो अथवा आरोप्यमाण और आरोप का विषय इन दोनों की मध्य द्वारा उक्ति हो, उसे सारोपा लक्षणा कहते हैं और जहाँ आरोप का विषय लुप्त रहे—शब्दों से प्रकट न किया गया हो और आरोप्यमाण द्वारा ही उसका कथन हो वहाँ साध्यवसाना लक्षणा होती है।<sup>२</sup> इन दोनों लक्षणाओं के स्वरूप की झाँकी भी 'प्रियप्रवास' में विद्यमान है।

१ काव्य दर्पण—पृ० ३१-३२

२. वही—पृ० ३५-३६

सारोपा लक्षणा—प्रियपति वह मेरा प्राण प्यारा कहाँ है ।

दुःख-जलधि निमग्ना का सहारा कहाँ है ।

अब तक जिसको मैं देखके जी सकी हूँ ।

वह हृदय हमारा नेत्रतारा कहाँ है । ७।११

उक्त पंक्तियों में कवि ने 'दुःख' में जलधि का और श्रीकृष्ण में क्रमशः 'सहारा', 'हृदय' तथा 'नेत्रतारा' का आरोप किया है । प्रायः रूपक अलंकारों में इसी लक्षणा का प्रयोग होता है । अतः यहाँ सारोपा लक्षणा है ।

साध्यवसाना लक्षणा—बहु भयंकर बी यह यामिनी ।

विलपते ब्रज भूतल के लिए ।

तिमिर में जिसके उनका शशी ।

बहु कलामुत होकर खो चला । २।६१

इन पंक्तियों में कवि ने "शशि" का तो उल्लेख किया है, जोकि उपमान या आरोप्यमाण है, परन्तु श्रीकृष्ण का उल्लेख नहीं किया है, जो कि उपमेय या आरोप के विषय हैं । अतः केवल आरोप्यमाण या उपमान का वर्णन होने के कारण यहाँ साध्यवसाना लक्षणा है । प्रायः रूपकातिशयोक्ति अलंकार में इसी लक्षणा का प्रयोग किया जाता है ।

इसके अतिरिक्त सादृश्य और सादृश्येतर के आधार पर प्रयोजनवती लक्षणा को गौरी और शुद्धा इन दो भेदों में भी विभक्त किया जाता है । इनमें से गौरी लक्षणा उसे कहते हैं जिसमें सादृश्य सम्यन्ध से अर्थात् समान गुण वा धर्म के कारण लक्ष्यार्थ का ग्रहण किया जाता है और शुद्धा लक्षणा वह है जिसमें सादृश्य संबंध के अतिरिक्त अन्य संबंध से लक्ष्यार्थ का बोध होता है । 'प्रियप्रवास' में कवि अतिशोध ने इन दोनों लक्षणाओं का भी प्रयोग किया है । जैसे :—

गौरी लक्षणा—ठधी आदो तिमिरमय वा भाग्य-आकाश मेरा ।

धीरे-धीरे फिर वह हुआ खच्छ सत्कान्तिप्राप्ती ।

ज्योतिर्माला-बलित उसमें चन्द्रमा एक न्यारा ।

राका-श्री ले समुदित हूया चित्त-उत्फुल्लकारी । १०।५५

यहाँ भाग्य और श्रीकृष्ण को क्रमशः आकाश और चन्द्रमा कहा गया

है। दोनों एक नहीं हो सकते। अतः यहाँ मुख्यार्थ में बाधा है। परन्तु दोनों में गुण-साम्य है, क्योंकि जैसे आवाश अघकारपूर्ण रहना है, उसी तरह यशोदा जी का भाग्य भी श्रीकृष्ण के जन्म से पहले अघकार से भरा हुआ था और जिस तरह अघकारपूर्ण आवाश में चन्द्रमा के उदय होने ही नवीन ज्योति फैल जाती है और वह चन्द्रमा सभी के चित्त को उत्फुल्ल करने वाला जान पड़ता है, उसी तरह श्रीकृष्ण ने भी यशोदा के यहाँ आकर अपने गुणों की ज्योति से सर्वत्र आनन्द उत्पन्न करते हुए सबके चित्त को उत्फुल्ल बना दिया था। इसलिए यहाँ दो भिन्न पदार्थों में अत्यन्त सादृश्य होने से भिन्नता की प्रतीति नहीं होती। इसमें यहाँ गोडी लक्षणा है।

**शुद्धा लक्षणा**—यह लक्षणा कही आधा-आधेय संबन्ध से तथा कही तात्कर्म्य संबन्ध द्वारा हुआ करती है। आधा-आधेय संबन्ध द्वारा जैसे —

कमल-लोचन कृष्ण-वियोग की। अभनिपात समा यह सूचना।

परम आकुल गोकुल के लिए। गति अनिष्टररी घटना हुई।

यहाँ पर कवि ने 'गोकुल' को 'आकुल' कहा है, किन्तु गोकुल आग का आकुल होता संबंधा अमभव है। अतः यहाँ आधा-आधेय के सम्बन्ध से गोकुल में रहने वालों का अर्थ बोध होता है। इसी कारण यहाँ शुद्धा लक्षणा है। इसी तरह तात्कर्म्य संबन्ध द्वारा भी शुद्धा लक्षणा का प्रयोग किया जाता है। जैसे—

श्रीराधा को यह पवन की प्यार वाली क्रियाएँ।

थोड़ी सी भी न सुखद हुई हो गई धरिणो सी।

भीनी-भीनी महँक मन की शान्ति को खो रही थी।

पीड़ा देती व्यथित चित्त को वायु की स्निग्धता थी। १६।२६

यहाँ प्रातःकालीन शीतल एवं सुगन्धित वायु को भी राधा के मन की शान्ति को खोने वाली तथा चित्त को व्यथा देने वाली कहा गया है। अतः मुख्यार्थ में बाधा है, क्योंकि प्रातः पवन तो ऐसी होती नहीं। परन्तु विरहिणियों को प्रातःकालीन शीतल एवं सुगन्धित पवन भी सताया करती है, क्योंकि इससे उनके हृदय में और भी भावों की उद्दीप्ति प्राप्त होती है। इसी कारण तात्कर्म्य या समान वर्णन करने के कारण यहाँ उस शीतल एवं सुगन्धित पवन की भीनी-भीनी महँक को भी मन की शान्ति खोने वाली और वायु की स्निग्धता को भी पीड़ा देने वाली कहा गया है। यहाँ सताप देने के आधिक्य का वर्णन करना ही कवि का प्रयोजन है।

इसी तरह लक्षणा के ऊपर बताया गए चारों भेदों की रूढ़ि और प्रयोजनवती लक्षणा से सम्बद्ध कर देने पर आठ प्रकार की रूढ़िमूला और आठ प्रकार की प्रयोजनवती लक्षणा हो जाती है। फिर प्रयोजनवती लक्षणा को भी गूढ़ और अगूढ़ के भेद से दो भागों में बाँटा जाये तो सोलह प्रकार की लक्षणा होजाती है और धर्मा और धर्म के भेद से इसके बत्तीस भेद हो जाते हैं तथा पदगत और वाक्यगत होने से चौंसठ भेद अकेली प्रयोजनवती लक्षणा के हो जाते हैं। ऐसे ही पदगत और वाक्यगत होने के कारण सोलह भेद रूढ़ि-मूला लक्षणा के माने गये हैं। इस तरह कुल मिलाकर लक्षणा अस्सी प्रकार की हो जाती है। इन सब के उदाहरण खोजने तथा उनका दिग्दर्शन कराने से कोई लाभ नहीं। व्यर्थ ही विस्तार हो जाता है। दूसरे सभी भेदों को 'प्रियप्रवास' में देना भी नहीं जा सकता। अतः थोड़े से उदाहरण देकर ही यहाँ इतना कह देना पर्याप्त है कि कवि ने लक्षणा शक्ति का भी प्रयोग किया है, जिससे उसके काव्य में चमत्कार के साथ-साथ अर्थ-गंभीर्य की भी मृष्टि हुई है। वैसे उसने अभिधा को अधिक अपनाया है और उसी के आधार पर कथानक में धारावाहिकता उत्पन्न की है, परन्तु काव्य में मार्मिक स्थलों को सरस एवं आकर्षक बनाने के लिए कवि ने लक्षणा का सहारा लिया है, जो उसके कला-कीमत्त का द्योतक है।

व्यंजना—अभिधा और लक्षणा के उपरान्त इस तीसरी व्यंजना शक्ति के सहारे वाच्यार्थ एवं लक्ष्यार्थ से भिन्न एक तीसरे व्यंग्यार्थ का पता लगाया जाता है, जो काव्य में गूढ़ एवं गम्भीर होकर गुप्तरूप से छिपा रहता है। इस शक्ति के द्वारा काव्य में निहित सरस एवं आकर्षक गूढ़ार्थों का ज्ञान प्राप्त किया जाता है तथा इसमें गहन एवं गम्भीर रहस्यों का उद्घाटन किया जाता है। इस शक्ति की सबसे बड़ी विशेषता ही यह है कि यह शब्द के बल पर ही नहीं अर्थ के बल पर भी एक अन्याय को व्यंजित करती है। परन्तु जहाँ शब्द के बल पर यह व्यंग्यार्थ का बोध कराया करती है, वहाँ यह दो प्रकार की होती है—अभिधामूला तथा लक्षणामूला। इनमें से अभिधामूला शब्दी व्यंजना के पंद्रह भेद होते हैं और लक्षणामूला शब्दी व्यंजना के बत्तीस। साथ ही आधी व्यंजना के तीस भेद होते हैं। इस तरह व्यंजना के भी अनेक भेद होते हैं। यदि उन सभी भेदों को 'प्रियप्रवास' में ढूँढने का प्रयत्न किया जाय, तो मिल सकते हैं, परन्तु विस्तार-भय में केवल कुछ प्रमुख भेदों के स्वरूप की ही उदाहरण के रूप में प्रस्तुत करके यह देखने की चेष्टा की जायेगी

कि कवि ने व्यञ्जना-शक्ति का प्रयोग करते हुए वाक्य को कितना सरस एवं चित्साकर्षक बनाने का प्रयत्न किया है।

अभिधा-मूला शाब्दी-व्यञ्जना—सयोग, वियोग, साहचर्य, प्रकरण आदि के द्वारा अनेकार्थ शब्द के प्रकृतोपयोगी एकार्थ के नियमित हो जाने पर जिस शक्ति द्वारा अन्वय का ज्ञान होता है वहाँ अभिधामूला शाब्दी व्यञ्जना होती है।<sup>१</sup> जैसे :—

(१) भाई बेला हरि गमन की छागई लिन्नता सी।

(२) अब नहीं वह भी अबतोवती, मधुमयी छवि श्री घनश्याम की।

उक्त दोनों उदाहरणों में हरि और घनश्याम शब्दों के अर्थ क्रमशः सूर्य और नीले बादल भी होते हैं, किन्तु 'गमन की बेला' तथा कृष्ण की शोभा का प्रसंग रहने के कारण उक्त दोनों शब्द श्रीकृष्ण के ही वाचक हैं। इसलिए यहाँ प्रकरण-समवा-अभिधा-मूला व्यञ्जना है। एक और उदाहरण लीजिए :—

(१) जिस प्रिय घर को लो ग्राम सूना हुआ है।

इस पंक्ति में 'वर' शब्द के श्रेष्ठ, पति, भेंट, दान, जामाता, केसर आदि कई अर्थ होते हैं। परन्तु यहाँ ग्राम से जाने वाला तथा गोकुल ग्राम को सूना बनाने वाला 'वर' और कोई नहीं श्रेष्ठ श्रीकृष्ण ही हैं। अतः यहाँ वियोग-समवा-अभिधा-मूला-शाब्दी-व्यञ्जना है। इसी तरह शाब्दी व्यञ्जना के अन्य भेद भी ढूँढने पर मिल सकते हैं।

लक्षणामूला-शाब्दी व्यञ्जना—जिस प्रयोजन के लिए लक्षणा का आशय लिया जाता है वह प्रयोजन जिस शक्ति द्वारा प्रतीत होता है, उसे लक्षणामूला शाब्दी व्यञ्जना कहते हैं।<sup>२</sup> यह व्यञ्जना प्रयोजनवती लक्षणलक्षणा से मिसती-जुलती है। 'प्रियप्रवान' में इसका भी प्रयोग हुआ है। जैसे —

सखि ! मुख अब तारे क्यो छिपाने लगे हैं।

वह दुख लखने की ताव क्यो है न आने।

परम-विकल होके प्रापदा टालने में।

वह मुख अपना है ताज से या छिपाते।

१ काव्यदर्पण, पृ० ४२

२ वही, पृ० ४६



क्षितिज निकट कैसी लालिमा दीखती है ।  
वह रुधिर रहा है फोनसी कामिनी का ।  
विहग विकल हो हो बोलने क्यों लगे हैं ।  
सति ! सकल दिशा में आगसी क्यों लगी है ॥

उक्त पंक्तियों में कवि ने तारों के मुख छिपाने, प्राची में रुधिर बहने, पक्षियों के विकल होकर बोलने तथा सभी ओर आग सी लगने का वर्णन करके राधा की चिरह-जन्य-प्राकुलता तथा उसके हृदय की तीव्र वेदना का वर्णन किया है और कवि का प्रयोजन भी यही है कि वह प्रकृति के पदार्थों में मानवीय भावों एवं व्यापारों का आरोप करता हुआ ऐसा वर्णन करके राधा की तीव्र व्यथा का चित्र अंकित करना चाहता है । अतः यहाँ प्रयोजनवती लक्षणा के साथ-साथ राधा की तीव्र वेदना सचन्विनी अतिशयता व्यंग्य है । इसी से यहाँ लक्षणामूला-शाब्दी व्यंजना है ।

अर्थो व्यंजना—जो शब्द-शक्ति वक्ता, बोद्धव्य वाच्य, अन्य संनिधि, वाच्य, प्रकरण, देश, काल, काकु, चेष्टा आदि की विशेषता के कारण व्यंग्यार्थ की प्रतीति कराती है, उसे अर्थो व्यंजना शक्ति कहते हैं ।<sup>१</sup> 'प्रियप्रवास' में अर्थो व्यंजना के द्वारा भी कवि ने चमत्कार के काव्य-कौशल दिखाने की चेष्टा की है । इसके विभिन्न भेदों में से कतिपय भेदों के उदाहरण देकर हम अपनी बात को पुष्ट करने का प्रयत्न करेंगे ।

चतुर्विंशत्पद्योत्पन्न-वाच्य संभवा—

परम सित्त हृद्या चपु-वस्तु था । गिर रहा शिर अग्न वारि था ।  
लग रहा अति उग्र समीर था । पर विराम न था ब्रज-बंधु को ।  
पहँचते वह थे शर-वेग से । विपद संकुल आकुल शोक में ।  
तुरत थे करते वह नाथ भी । परम वीर समान विपत्ति का ।

यहाँ पर कवि ने एक आभीर के मुख से श्रीकृष्ण के सेवा-कार्यों की प्रशंसा कराते हुए भयंकर वर्षा के समय गोवर्द्धन पर्वत में ले जाकर गोकुल निवासियों की सुरक्षा एवं उनकी विपत्ति-विनाश के लिए जो-जो कार्य किये थे—उनका वर्णन किया है । इस वर्णन द्वारा श्रीकृष्ण की सेवा-भावना, लोक-हित एवं विद्व-प्रेम आदि व्यंग्यार्थ की प्रतीति वाच्यार्थ से ही हो रही है । अतः यहाँ चतुर्विंशत्पद्योत्पन्न-वाच्य संभवा व्यंजना है ।

देश वैशिष्ट्योत्पन्न वाच्य सभवा—

प्रशस्त शाखा तरु-वृन्द की उन्हे । प्रतीत होनी उस हस्त तुल्य थी ।  
सकामना जो तम भोर हो उठा । विपन्न-भाता-परमेश क लिए ।  
सरोवरों की सुपमा स-कजता । सु-मेह ओ निर्जर प्रादि रम्यता ।  
न थी यथा तथ्य उन्हे विमोहली । अनन्त सौंदर्य-मयी वनस्थली ।

इन पक्तियों में कवि ने वनस्थली के वृक्षों को अपनी अपनी लम्बी-लम्बी डालियों को ऊपर करके अपने हाथ उठाकर ईश्वर से अपनी सुरक्षा के लिए कामना करते हुए दिखाया है और वह रमणीय वनस्थली उद्भव को मोहित न करती हुई दिखाई है । इस वाच्यार्थ द्वारा कवि ने ब्रज के वन प्रदेश में भी व्याप्त गहन शोक की व्यञ्जना की है, जो देश विशेष के वर्णन द्वारा व्यक्त हो रही है । अतः यहाँ देशवैशिष्ट्योत्पन्न वाच्य सभवा व्यञ्जना है ।

काल-वैशिष्ट्योत्पन्न वाच्य-सभवा—

प्रथम थी स्वर की लहरी जहाँ । पवन में अधिकधिक गुंजती ।  
कल प्रलाप सुप्नवित्त था जहाँ । सब वहाँ पर नीरवता हुई ।  
विगद चित्रपटी ब्रजभूमि की । रहित आज हुई बर चित्र से ।  
दृषि यहाँ पर भक्ति जो हुई । अहह लोप हुई सब काल की ।

उक्त पक्तियों में कवि ने सध्या की मनोरम छटा का वर्णन करके गोकुल ग्राम में सहसा व्याप्त रजनी के घोर अघकार का वर्णन किया है, जिसके कारण गोकुल की सध्या का वह मनोहर चित्र, जिसमें गाय एवं खाल-वालो व साय गोकुल के जीवन घन श्रीकृष्ण मुरली बजाते हुए अंकित थे, अनायास उस अघकार की कात्तमा से सदैव के लिए मिट जाता है । इस वर्णन द्वारा कवि ने गोकुल से सदैव के लिए आनन्द के दिवसों का लुप्त हो जाना भयवा वहाँ से सदैव के लिए श्रीकृष्ण के चले जाने की व्यञ्जना की है । अतः यहाँ काल-वैशिष्ट्य के कारण वाच्योत्पन्न व्यञ्जना की सुंदर छटा दिखाई देती है ।

आशा यह है कि कवि ने अभिधा, लक्षणा एवं व्यञ्जना शक्तियों के सहारे काव्य में चमत्कार के माध्यम से सरसता, गभीरता एवं विचित्रता उत्पन्न करने का सुंदर प्रयास किया है । इसी कारण प्रियप्रवास में वाच्यार्थ की प्रधानता होने हुए भी यत्र तत्र लक्ष्यार्थ एवं व्यङ्ग्यार्थ की छटा भी

विद्यमान है और इसी कारण काव्य में सरसता के साथ-साथ उक्ति-वैचित्र्य एवं अर्थ-गांभीर्य की झलक भी मिल जाती है। फिर भी लक्ष्यार्थ एवं व्यंग्यार्थ का प्रयोग अधिक नहीं मिलता। इसका एक कारण तो यह है कि यह काव्य कवि की प्रौढ़ कृति नहीं है। दूसरे, इसका निर्माण जिस युग में हुआ था उस समय तक खड़ी बोली इतनी सशक्त एवं सक्षम नहीं हुई थी कि उसमें लक्ष्यार्थ एवं व्यंग्यार्थ को व्यक्त करने की सामर्थ्य आसके। इसका पूर्ण विकास आगे चलकर छायावादी युग में हुआ। अतः कवि ने यहाँ अभिधा के सहारे वाच्यार्थ को ही अधिकाधिक रम्य एवं सरस बनाने का प्रयत्न किया है।

‘प्रियप्रवास’ में गुणों का स्वरूप—गुणों को रस का धर्म कहा गया है। कारण यह है कि विभिन्न रसों का आस्वादन करते समय चित्त के भाव भी भिन्न-भिन्न हो जाते हैं। जैसे, शृंगार रस का वर्णन पढ़कर या सुनकर अथवा देखकर हृदय में माधुर्य का संचार होता है और वीर रस के वर्णन द्वारा श्रोज की दीप्ति रग-रग में फैल जाती है। ये माधुर्य, श्रोज आदि ही गुण कहलाते हैं, जो रसों से सम्बद्ध होकर चित्त में विभिन्न स्थितियों को जाग्रत करते रहते हैं और हृदय को विस्तृत एवं उदार बनाने में सहायक होते हैं। गुणों की संख्या के बारे में पहले बड़ा विवाद रहा है। भरत मुनि ने दस गुण बतलाए थे। व्यास जी ने उन्नीस गुण कहे। दंडी ने दस गुणों का वर्णन किया। रामानुज ने उनकी संख्या बीस कर दी और भोज ने चौबीस गुणों का निरूपण किया। परन्तु भास ने केवल माधुर्य, श्रोज तथा प्रसाद नामक तीन गुणों को ही स्वीकार किया और मम्मटाचार्य ने भी इन तीन गुणों को ही काव्य के लिए सर्वथा उचित समझा। आजकल उक्त तीन गुणों को ही प्रमुखता दी जाती है। जैसे श्लेष, क्षमता, मुकुमारता, अर्थव्यक्ति, उदारता, कान्ति, समाधि आदि गुण भी माने गए हैं। फिर भी अधिकांश आचार्यों तीन गुणों को ही मानते हैं। पं० रामदहिन मिश्र का मत है कि “यद्यपि आचार्यों ने प्रधानतया तीन ही गुण माने हैं, पर आधुनिक रचना पर दृष्टिपात करने में कुछ अन्यान्य गुणों का मानना आवश्यक प्रतीत होता है। आजकल ऐसी अधिकांश रचनाएँ दीख पड़ती हैं जिनमें न तो प्रसाद गुण है और न श्रोज गुण, बल्कि इनके विपरीत उनके अनेक स्वरूप देख पड़ते हैं।”<sup>१</sup> परन्तु आपने उक्त तीन गुणों का ही विशेष रूप से वर्णन किया है तथा इनके अतिरिक्त और किसी गुण को प्रमुखता नहीं दी है। इसके अतिरिक्त आचार्य वा० गुणाकराय का मत

है कि" मम्मट ने इन दशों को माधुर्य, भोज, प्रसाद—तीन के ही भीतर लाने का प्रयत्न किया है, यद्यपि इस प्रयत्न में उनको शक्ति ही सफलता मिली है। पहली बात तो यह है कि इन दश गुणों की व्याख्या के सम्बन्ध में धर्म के तत्त्व की भाँति यही कहा जा सकता है कि "नैको मुनिर्यस्यवच प्रमाणम्" और मम्मट ने यदि वामन के बतलाये हुए दश गुणों की शक्ति तीन में बरवी है तो उनमें और आचार्यों के बतलाये हुए गुणों में नहीं होती। इसके अनिरिक्त इन दस या बीस गुणों में हमको शैली के बहुत से तत्व और प्रकार मिल जाते हैं।<sup>१</sup> इतना मानते हुए भी बाबूजी ने प्रमुखता तीन गुणों को ही दी है।

गुणों की सत्ता तीन मानने का प्रमुख कारण यह है कि चित्त की तीन ही प्रमुख वृत्तियाँ होती हैं—कोमल, कठोर तथा मिश्रित। इन तीनों वृत्तियों का सम्बन्ध क्रमशः माधुर्य, भोज और प्रसाद से है, क्योंकि जो गुण मन-करण को द्रवित करके अथवा पिघलाकर उसे प्रसन्न कर देता है उसे माधुर्य कहते हैं। यह गुण सयोग शृंगार, करुण रस, विप्रलम्भ शृंगार और शान्तरस में रहता है तथा मनमें भी उत्तरोत्तर मधुर लगा करता है। इसके लिए ट, ठ, ड, ढ को छोड़कर क से म तक के ऐसे वर्ण अपेक्षित होते हैं, जो अपने-अपने अन्त्य वर्ण से मिलकर श्रुति मधुर ध्वनि की सृष्टि किया करते हैं। इस गुण के लिए समासरहित छोटे-छोटे शब्द अथवा अल्प समास वाली रचना अच्छी होती है। इस तरह मधुर एवं कोमल पदों वाली रचना ही माधुर्य गुण के लिए सर्वथा उपयुक्त होती है,<sup>२</sup> इसी तरह चित्त को उत्तेजित करने वाले गुण को भोज कहा जाता है।<sup>३</sup> यह गुण वीर, वीभत्स और रौद्र रस में उत्तरोत्तर प्रकृष्ट रूप से विद्यमान रहता है। इसके लिए ऐसी दीर्घ समासवती एवं श्रौद्धत्यपूर्ण पद योजना आवश्यक होनी है, जिसमें सयुक्ताक्षर रेफ, सयुक्त प्रक्षर, द्विवर्ण, टवर्ण, तालव्य शकार, मूर्धन्य पत्तार आदि रहते हैं।<sup>४</sup> इस गुण का सम्बन्ध चित्त की कठोर वृत्ति से रहता है, जब कि माधुर्य का कोमल वृत्ति में। इनके साथ ही जो गुण 'प्रसाद' कहलाता है वह सहृदय-

१. सिद्धान्त और अध्ययन, भाग १, पृ० १६४

२. चित्तद्वीभाषमयोह्लादो माधुर्यमुच्यते। साहित्यदर्पण ८।२

३. साहित्य दर्पण—८।२-३

४. भोजचित्तस्य विस्ताररूप बोधत्वमुच्यते। सा० ८० ८।४

५. साहित्यदर्पण—८।४-६

हृदय की एक ऐसी निर्मलता है जो कि चित्त में उसी भाँति व्याप्त हो जाती है जिस भाँति सूखी लकड़ी में आग ।<sup>१</sup> यह प्रसाद गुण सभी रसों का धर्म माना जाता है और इसकी अवस्थिति सभी रचनाओं की विशेषता मानी जाती है। सूखे ईंधन में अग्नि के प्रकाश अथवा स्फुट कपड़े में जल की झलक की भाँति प्रसाद गुण द्वारा चित्त में एक साथ किसी अर्थ का प्रकाश हो जाता है। और वह चित्त को व्याप्त कर लेता है। इनमें से प्रसाद गुण की स्थिति माधुर्य और श्लोक के साथ भी हो सकती है, परन्तु माधुर्य और श्लोक दोनों एक साथ नहीं रहते।

**माधुर्य**—यदि 'प्रियप्रवास' की और दृष्टि डालें तो पता चलेगा कि हरिऔध जी ने इस काव्य में माधुर्य गुण को प्रपन्नाते हुए बड़ी सरस रचना की है। यदि यह कहा जाय कि 'प्रियप्रवास' में माधुर्य का ही प्राधान्य है तो कोई अत्युक्ति नहीं, क्योंकि वियोग शृंगार एवं करुणा की अविरल धारा बहाते हुए कवि ने यहाँ अन्तःकरण को द्रवित कर देने वाले अथवा पिघला देने वाले इस गुण का ही सर्वाधिक प्रयोग किया है। यहाँ यशोदा का करुण-फंदन, राधा की विरह-कातरता, गोपियों की विक्षिप्तावस्था, गोपों की खिन्नता, व्रज के अन्य प्राणियों की शोकावस्था आदि में सर्वत्र कोमल एवं मधुर पदावली युक्त माधुर्य गुण भरा हुआ दिखाई देता है। उदाहरण के लिए निम्नलिखित पद देखिए :—

हा ! वृद्धा के अतुल धन हा ! वृद्धता के सहारे ।  
 हा ! प्राणों के परम-प्रिय हा ! एक मेरे दुलारे ।  
 हा ! शोभा के सदन सम हा ! रूप लावण्य वाले ।  
 हा ! वेटा हा ! हृदय-धन हा ! नेत्र-तारे हमारे ।  
 कैसे होके अलग तुझसे आज भी मैं बची हूँ ।  
 जो मैं ही हूँ समझ न सकी तों तुझे क्यों बताऊँ ।  
 हाँ जीऊँगी न अब, पर है वेदना एक हीती ।  
 तेरा प्यारा वदन मरती बार मैंने न देखा ।<sup>२</sup>

इन पंक्तियों में कवि ने कोमल एवं मधुर पदावली का प्रयोग करते

१. चित्त व्याप्नोति यः क्षिप्रं शुष्केन्धनमिवानलः ।

सं प्रसाद संमस्तेषु रसेषु रचनानु च । सा० द० ८।७-८

२. प्रियप्रवास ७।५६-५७

हुए चित्त को पिघलाने के लिए जो मधुर पद-योजना की है, उसमें वियोग एवं करुणा के साथ-साथ माधुर्य गुण विद्यमान है। इसे पढते ही भयवा सुनते ही चित्त द्रवित हो जाता है और सारा वर्णन प्रत्यत हृदयप्राही जान पड़ता है।

**भोज**—'प्रियप्रवास' में यद्यपि माधुर्य की प्रधानता है, तथापि भोज गुण की अपनाने हुए कवि ने श्लोकपूर्ण के शौर्य, पराक्रम एवं वीरता का वर्णन किया है। इस गुण के अनुकूल वीर, वीभत्स तथा रौद्र रस होते हैं, क्योंकि इनके स्थायी भाव उत्साह जुगुप्सा तथा क्रोध के कारण ही हृदय में दीप्ति उत्पन्न होती है, हृदय का विस्तार होता है और उन्मत्तता का संचार होता है। मुख्यतया उत्साह एवं क्रोध ही भोज गुण के अधिक अनुकूल होते हैं। 'प्रियप्रवास' में इसके उदाहरण भी पर्याप्त मात्रा में मिल जाते हैं। जैसे ब्रज को उन्पीड़ित करने वाले व्योमामुर को एक दिन अपने सामने देखकर श्रीवृष्ण कहने लगे —

मुघार चेष्टा बहु व्यर्थ हो गई । न त्याग तूने कु-प्रकृति को किया ।  
 अत यही है अब युक्ति उत्तमा । तुझे बधू मैं भव-श्रेय-दृष्टि मे ।  
 दामा नहीं है खल के लिए भनी । समाज-उत्सादक दण्ड योग्य है ।  
 कुवर्म-कारी नर का उच्चारना । सु-वर्तियो को करता विपन्न है ।  
 अत अरे पामर सावधान हो । ममोप तेरे अब काल भागया ।  
 न पा सकेगा खल आज प्राण तू । सम्हाल तेरा बध काँछनीय है ।'

उक्त पक्तियों में परुष पदावली युक्त ऐसी रचना की गई है, जिसे सुनकर भयवा पढ़कर अनायास ही चित्त में स्फूर्ति आ जाती है, उसमें दीप्ति जाग्रत हो जाती है और आवेग उमड़ आता है। इतना ही नहीं इसमें हृदय में विस्तार होता है और वह उद्भिन्न होकर आवेश युक्त हो जाता है। अतः यहाँ भोज गुण विद्यमान है।

**प्रसाद**—यह गुण तो यहाँ सर्वत्र विद्यमान है। इनके द्वारा कवि ने अपने काव्य को सरल, सरस तथा सुमधुर बनाने की चेष्टा की है, जिससे उसके अर्थ को समझने में कोई आपत्ति नहीं होती। श्रवणमात्र या पठनमात्र से ही तुरन्त अर्थ की प्रतीति हो जाती है। उदाहरण के लिए निम्नलिखित पक्तियाँ देखी जा सकती हैं।—

यह सकल दिनायें आज रो सी रही हैं ।  
 यह सदन हमारा, है हमें काट खाता ।  
 मन उचट रहा है चैन पाता नहीं है ।  
 विजन-विपिन में है भागता सा दिखाता ।  
 सदन रत न जाने कौन क्यों है भुलाता ।  
 गति पलट रही है भाग्य की क्यों हमारे ।  
 उह ! कसक समाई जा रही है कहीं की ।  
 मखि ! हृदय हमारा दग्ध क्यों हो रहा है ।<sup>१</sup>

उक्त पंक्तियों में कवि ने सरल और सुबोध रचना करते हुए ध्वन-  
 भात्र में अर्थ प्रतीति कराने वाले शब्दों की योजना की है, जो प्रसाद गुण-  
 व्यंजक है ।

‘प्रियप्रवात’ में रीतियों का स्वरूप—रीति शब्द रीट् गर्ता गत्यर्थक रीट्  
 धानु में क्तिन् प्रत्यय के संयोग में बनता है । अतः रीति का अर्थ है—मार्ग,  
 पंच, गति, प्रणाली या पद्धति । इसी कारण रीति में किसी लेखक की विविष्ट  
 रचना-प्रणाली का बोध होता है । साधारणतया प्रत्येक लेखक या कवि के लिखने  
 का ढंग अपना निर्जा होता है, उसमें कुछ विविष्टता होती है, जो अन्य कवि  
 या लेखकों में नहीं दिखाई देती और जिसके परिणामस्वरूप हम तुरन्त  
 पहचान लेते हैं कि अमुक रचना अमुक व्यक्ति की है । यद्यपि यह विविष्टता  
 या यह भेद अत्यंत सूक्ष्म होता है, क्योंकि एक ही भाषा के कवियों में  
 भाषागत अन्तर तो होना नहीं, केवल उनकी रचना-प्रणाली या भाव-निरूपण  
 की पद्धति में ही अन्तर होता है । इसी कारण काव्य का सम समझने के लिए  
 रीति का जानना भी अत्यावश्यक है । अंग्रेजी में इसे स्टाइल (Style)  
 कहकर पुकारते हैं । स्टाइल शब्द लैटिन भाषा के Stilius, Stylus शब्द  
 में निकला है, जिसका शाब्दिक अर्थ ‘लौह लेखनी’ या ‘लौह’ की कलम होता  
 है । प्राचीन रोमन काल में पट्टियों के ऊपर मोम जमाकर लौह की कलम से  
 लिखा जाता था । इसी कारण लिखने के उन ढंग को स्टाइल कहने लगे । अतः  
 स्टाइल भी लिखने या बोलने की विविष्ट प्रणाली को कहते हैं । उन तरह  
 रीति में अन्निप्राय ऐसी पद-संबन्धना से है जो रमानुकूल शब्दों को अपनाती  
 हुई अपनी विविष्टता से रमादि का उपकार किया करती है । कालरिज के

शब्दों में इन्हें 'उत्तम शब्दों की उत्तम रचना'<sup>१</sup> कहें तो भी कोई प्रत्युक्ति नहीं। रीतियाँ अनेक मानी गई हैं और समयानुसार उनमें परिवर्तन भी होते रहे हैं। परन्तु विद्वानों ने माधारणतया चार रीतियाँ बतलाई हैं—वैदर्भी, गौडी, पाचाली तथा लाटी। ऐसा जान पड़ता है कि प्रत्येक रीति का नाम उस देश-विशेष की रचना प्रणाली के आधार पर पड़ा है।

वैदर्भी—प्रायः जहाँ पर माधुर्य-व्यञ्जक वर्णों की ललित योजना होती है, वहाँ वैदर्भी रीति मानी जाती है। इसमें माधुर्य गुण, सुकुमार वर्ण असमास या मध्य समास पदाधली तथा सुकुमार रचना का एकत्र योग होता है।<sup>२</sup> 'प्रियप्रवास' में कवि ने इस रीति को अनेक स्थलों पर अपनाया है और ऐसा जान पड़ता है कि सम्पूर्ण काव्य में वैदर्भी रीति की ही प्रधानता है। इस रीति का एक ही उदाहरण देना पर्याप्त है —

पूना का यो अग्नि-मल में देख के पात हाना ।  
ऐसी भी थी हृदय-तरा में कल्पना आज होती ।  
फूले फूले कुसुम अपने अक्ष में से गिरावे ।  
बारी बारी सबल तरु भी विप्रता है दितावे ॥१।६

यह रचना माधुर्य-गुण व्यञ्जक है।

गौडी—अज्ञ प्रकाशक वर्णों से युक्त आढम्बर पूण बंध वाली रचना को गौडी रीति कहते हैं। इसमें शोज गुण, कठोर वर्ण, दीर्घ समास, विवट रचना आदि काव्य साधनों का एकत्र समावेश होता है। इसके लिए वर्ण के प्रथम तथा तृतीय वर्णों का क्रम में द्वितीय तथा चतुर्थ वर्णों के साथ संयोग किया जाता है, रेफ के साथ किसी वर्ण का धाये या पीछे योग रहता है तथा ट वग युक्त दीर्घ समासों का प्रयोग किया जाता है।<sup>३</sup> 'प्रियप्रवास' में गौडी रीति की बहुरता नहीं है। कहीं-कहीं एक-दो पद देखने को मिल जाता है।—  
निदाघ का काल महा दुरन्त था । भयावनी थी रवि-रश्मि हो गयी ।  
तवा समा थी तपती वसुधरा । स्फुलिंग धर्पा रत तत व्योम था ।  
प्रदीप्त थी अग्नि हुई दिगन्त में । ज्वलन्त था घातप ज्वाल माल सा ।  
पतंग की देख महा प्रचण्डता । प्रकम्पना पादप-युज-भक्ति थी ।

१ The best words in the best order

२ भारतीय साहित्य शास्त्र, भाग २, पृ० २०६ ।

३ वही, भाग २, पृ० २०७ ।



अथवा

सद्भावाश्रयता, अचिन्त्य दृढ़ता, निर्भीकता, उच्चता ।

नाना-कौशल-मूलता अटलता न्यायी-क्षमाशीलता ।

होता था यह ज्ञात देख उसकी शास्ता-समा-भंगिमा ।

मानों शासन है गिरीन्द्र करता निम्नस्थ-भूभाग का । ६।२३

पांचाली—यह रीति उक्त दोनों रीतियों को अन्तरालवर्तिनी होती है । इसमें पंचम वर्ण वाली, माधुर्य तथा सौकुमार्य गुणों युक्त पदयोजना की जाती है और श्लोक तथा कान्ति गुणों के अभाव में इसके पद उत्पन्न (उत्कट) नहीं होते । 'प्रियप्रवास' में इस पांचाली रीति के अनुकूल भी रचना मिल जाती है :—

रूपोद्यान प्रफुल्ल-प्राय-कलिका शकेन्दु-विम्बानना ।

तन्वंगी कल-हासिनी सुरसिका क्रीड़ा-कला-पुत्तली ।

शोभा-वारिधि की अमूल्य मणि-सी लावण्य लीलामयी ।

श्री लघा-मृदुभाषिणी मृगदृगो माधुर्य की मूर्ति थी ।

फूले कंज समान मंजु-दृगता की मत्तताकारिणी ।

सोने सी कमनीय कान्ति तन की थी दृष्टि-उन्मेषिनी ।

राधा की मुसकान की मधुरता की मुग्धता-मूर्ति सी ।

काली-कृचित्त-लम्बमान घलकें की मानसोन्मेषिनी । ४।४-५

उक्त पंक्तियों में कवि ने पंचम वर्ण वाली अनुनासिक वर्णों से युक्त माधुर्य एवं सौकुमार्य गुण सम्पन्न पदावली का प्रयोग किया है, जिसमें उत्कृष्टता एवं वर्ण-कटुता का सर्वथा अभाव है तथा अधिक लम्बे-लम्बे समास भी नहीं हैं । अतः उक्त छन्द पांचाली रीति का उत्कृष्ट उदाहरण है ।

साठो—रीति के प्रवर्तक आचार्य वामन ने तो केवल तीन रीतियाँ ही मानी हैं । खट्ट ने इस चौथी 'साठोया' रीति की और कल्पना की थी तथा समस्त रीतियों को दो विभागों में बाँटा था अर्थात् पांचाली तथा वैदर्भी रीतियाँ काव्य में माधुर्य की श्रेष्ठक बतलाई और गौड़ी तथा जाटी रीतियों को श्लोकस्वित्ता-प्रदर्शक कहा । रसोचित्य के अनुसार रीतियों के चुनाव की चर्चा सर्वप्रथम खट्ट ने ही साहित्य-संसार में प्रारम्भ की थी और इसी कारण इन रीतियों का महत्व प्रदर्शित करते हुए खट्ट ने रसों के अनुकूल इनके प्रयोग

पर बल दिया था।<sup>१</sup> इस दृष्टि से साठी रीति में गौड़ी की भाँति ही श्लोक प्रकाशक चर्चों की प्रधानता रहती है। गौड़ी तथा साठी में अधिक अन्तर न होने के कारण आजकल विद्वान् इस रीति को कोई पृथक् रीति नहीं मानते और गौड़ी रीति में ही इसका समाहार कर लेते हैं।

इस प्रकार रीति के अनुसार 'प्रियप्रवास' की रचना-पद्धति पर विचार करने के उपरान्त हम इस निष्कर्ष पर पहुँचते हैं कि कवि ने श्लोकस्वित्वा एव तेजस्वित्वा दिखाने के लिए गौड़ीय तथा साठीय रीति का प्रयोग यत्किञ्चित् अवश्य किया है, परन्तु ऐसी योजना अधिक नहीं दिखाई देती। उसका अधिक सुकाव्य भाधुय एव मौकुमार्यं गुणो के विवेचन की ओर रहा है और उन्हीं के अनुकूल पाचाली तथा वैदर्भी रीतियों को अधिक अपनाया है। इनमें से भी पाचाली रीति के अनुकूल पंचम वर्णमयी सुकुमार पद-योजना भी अपेक्षाकृत अधिक नहीं है। अतः 'प्रियप्रवास' में कवि सर्वाधिक वैदर्भी रीति को ही अपनाकर चला है। यह रीति प्रायः शृंगार एव वरुण रस के सर्वथा अनुकूल भी होती है और इस काव्य में इन दोनों रसों का ही प्राधान्य है।

'प्रियप्रवास' में वृत्तियों का स्वरूप—वृत्ति शब्द वृत्त वर्तने धातु में क्तिन् प्रत्यय करने पर बना है। वर्तन का अर्थ जीवन होना है और वृत्ति उस जीवन की सहायक जीविका को कहते हैं। अतः वृत्ति का साधारण अर्थ है—पुरुषार्थ का साधक व्यापार या जीवन का सहायक व्यापार। काव्य तथा नाटक में इसी सहायक व्यापार द्वारा जो शब्द योजना मी जाती है उसे वृत्ति कहते हैं।<sup>२</sup> साधारणतया रीति की सहायक वृत्ति मानी जाती है। ये वृत्तियाँ नाटक तथा काव्य में पृथक्-पृथक् मानी गई हैं। नाटक में चार वृत्तियाँ होती हैं—भारती, सात्वती, कंशिकी और धारभटी। परन्तु काव्य में वृत्तियों की प्रलग कल्पना की गई है। काव्य में मुख्यतया तीन वृत्तियाँ होती हैं—कोमला, उपनागरिका तथा परुषा। इनमें से कोमला वृत्ति का नाम उद्भूट ने ग्राम्या भी दिया है।<sup>३</sup>

कोमला—इस वृत्ति के प्रत्यय लकार, ककार, रेफ आदि से युक्त कोमलाक्षरो की बहुलता होती है। इसी वृत्ति के आधार पर कुछ विद्वानों ने

१ भारतीय साहित्य-शास्त्र, भाग २, पृ० १६२-१६३

२ वही, पृ० २४६

३ वही, पृ० २४६

अनुप्रास अलंकार का नाम भी कोमलानुप्रास अथवा शम्भानुप्रास दिया है। 'प्रियप्रवास' में इस कोमला वृत्ति के अनुकूल मधुर एवं कोमल रचना भी मिल जाती है, जिसमें कोमलाक्षरो के अंतर्गत सुकुमार भावों का प्रदर्शन हुआ है। जैसे—

सन्धिता की सरस-लहरी-संकुला-वापिका थी।  
नाना चाहे कलिल-कलियाँ थी लताये उमंगे।  
धीरे-धीरे मधुर हिनती वासना-वेदियाँ थी।  
महाछा के बिहग उमके मंजु-भाषी बड़े थे।  
भोला-भासा-मुख मुल-बधू-भाविनी का सलोता।  
प्रायः होता प्रकट उममे फुलन-प्रभोज-सा था।  
बेटे द्वारा गहज-मुख के नाभ भी लानामायें।  
हो जाती थी विकथ बहुधा माधवी-पुष्पिता सी।

उक्त पंक्तियों में कवि ने लकार, ककार तथा रकार युक्त कोमल पदावली का प्रयोग करते हुए कोमला वृत्ति को अपनाया है।

उपनागरिका—इसमें टवर्ग को छोड़कर शेष वर्गों में से उसी वर्ग के अन्तिम वर्ण के संयोग से मधुर शब्दों की योजना की जाती है अर्थात् इसमें ङ्, श्च, न्त, म्प आदि की प्रधानता रहती है। यह वृत्ति नगर की चतुर, गयानी तथा विदग्ध बनिता की मुकुमार वाययावली के समान होने के कारण उपनागरिका कहलाती है। 'प्रियप्रवास' में इस वृत्ति के अनुकूल रचना पर्याप्त मात्रा में मिलती है। जैसे :—

अनसि - पुष्प - अलंकृतकारिणी। शरद नील-सरोरुह रञ्जिनी।  
नवल-मुन्दर-दयाम-शरीर की। सजल-नीरद-मी कल-कान्ति थी।  
अति-समुत्तम-अङ्ग-समूह था। मुकुट-मंजुल, श्री मनभावता।  
सतत थी जिममें मुकुमारता। सरसता प्रतिविम्बित हो रही।

अथवा

जम्बू अम्ब कदम्ब निम्ब फणसा जम्बीर श्री आँवला।  
लीची दाड़िम नारिकेल इमिली श्री शिशिपा इंगुदी। आदि

उक्त पदों में अनुस्वार साहित पंचम वर्ण युक्त शब्दों का ही प्राधान्य है। अतः यहाँ माधुर्य व्यंजक मुकुमार वाययावली के कारण उपनागरिका वृत्ति है।

पद्या—पहले केवल दो ही वृत्तियों का प्रचलन था। परन्तु आचार्य उद्भट ने एक तीसरी पद्या वृत्ति की नवीन उद्भावना की। इसमें स, श, य वर्णों की टवर्ग या रेफ के साथ मिश्रण होकर समुक्ताक्षरों की बहुलता पाई जाती है। 'प्रियप्रवास' के कुछ स्थलों पर इस पद्या वृत्ति का भी प्रयोग मिल जाता है। जैसे —

विलोल जिह्वा मुख से मुहुर्मुहु ।  
निकालना या जब सर्प क्रुद्ध हो ।  
निपात होता तब भून-प्राण था ।  
विभीषिका-गर्तं नितान्त गूढ था ।  
प्रलम्ब आतक-प्रभू, उपद्रवी ।  
अनीच मोटा यम-दीर्घ-दण्ड सा ।  
करान आरक्तिम नेत्रवान् श्री ।  
विपाक्त फूत्कार-निकेत सर्पं था । १३।४० ४१

उक्त पत्तियों में कवि ने रेफ युक्त समुक्ताक्षरों का प्रयोग करते हुए सर्प की प्रचण्डता एवं भीषणता का चर्चन करते हुए पद्य पदावली का प्रयोग किया है। अतः यहाँ पद्या वृत्ति है।

अतएव कवि ने रसानुसूल रीतियों एवं वृत्तियों का प्रयोग करते हुए अपने रचना-कौशल को प्रकट किया है। जिस तरह 'प्रियप्रवास' में वैदर्भी रीति की बहुलता है, उन्हीं तरह यहाँ उपनागरिकता वृत्ति का प्रयोग भी अधिक मात्रा में किया गया है, क्योंकि माधुर्य-व्यञ्जक वर्णों की बहुलता उपनागरिकता वृत्ति में ही होती है और 'प्रियप्रवास' में ऐसे ही वर्णों की बहुलता है, जो माधुर्य, सौकुमार्य एवं मारत्य के द्योतक हैं।

'प्रियप्रवास' में वक्रोक्ति का स्वरूप—वक्रोक्ति शब्द 'वक्र' और 'उक्ति' इन दो शब्दों के योग से बना है अर्थात् जहाँ उक्ति की वक्रता हो वही वक्रोक्ति होती है। आचार्य कुतक ने अपने 'वक्रोक्ति काव्यजीवितम्' नामक ग्रन्थ में वक्रोक्ति की परिभाषा करते हुए लिखा है—“वक्रोक्तिरेव वैदग्ध्य-भगोभणितिरुच्यते।” इनमें से कवि कर्म की कुशलता का नाम है वैदग्ध्य या विदग्धता। भङ्गी का अर्थ है विच्छिन्नता, चमत्कार, आख्या और भणिति का अर्थ है कथन प्रकार। इस प्रकार इन तीनों का समन्वित अर्थ यह हुआ कि कवि के कर्म की कुशलता से उत्पन्न होने वाले चमत्कार के ऊपर आश्रित होना

वाले कथन के प्रकार को वक्रोक्ति कहते हैं।<sup>१</sup> वक्रोक्ति एक अलंकार भी होता है, जो श्लेष वक्रोक्ति तथा काकु वक्रोक्ति के नाम से दो प्रकार का होता है। परन्तु वक्रोक्ति के प्रवर्तक कुंतक ने इसे केवल एक अलंकार न मानकर काव्य में विविधता या चमत्कार उत्पन्न करने वाली एक विशिष्ट कथन-प्रणाली माना है, जिसके छे प्रमुख भेद बतलाये हैं—(१) वर्णविन्यास वक्रता, (२) प्रद-पूर्वार्ध वक्रता, (३) पद-परार्ध-वक्रता, (४) वाक्य-वक्रता, (५) प्रकरण-वक्रता और (६) प्रबंध-वक्रता। इस तरह कुंतक ने प्रबंध की छोटी से छोटी इकाई वर्ण या अक्षर से आरम्भ करके प्रबंध तक की वक्रता का विवेचन अपने ग्रंथ में किया है, जो पूर्णतया वैज्ञानिक है।<sup>२</sup>

(१) वर्ण-विन्यास वक्रता—इस वक्रता के अन्तर्गत वर्ण के सौंदर्य विषयक सभी प्रकारों का उल्लेख किया गया है। अनुप्रास, यमक आदि शब्दालंकार इसी के अन्तर्गत आ जाते हैं। वर्ण-मैत्री एवं वर्ण-गुणों की योजना भी इसी के अन्दर आ जाती है। कुंतक ने विना प्रवास के ही अनुप्रास के प्रयोग पर बल दिया है और बताया है कि अनुप्रास पर ध्यान रखने से अर्थ का सौंदर्य नष्ट हो जाता है। अतः ऐसे वर्णों की योजना होनी चाहिए, जो समता तो रखते हों, परन्तु अर्थ-सौंदर्य को ध्यान में रखकर प्रयुक्त हों। अतः शब्दों की अंकार वर में बजने वाले नूपुरों की अंकार का अनुरणन तो करे, परन्तु उसमें हृदय के लिए आह्लादकारी अर्थ भी रहना चाहिए। 'प्रियप्रवास' में कवि ने यथास्थान अनुरणन का ध्यान रखते हुए इस वर्ण-विन्यास-वक्रता का प्रयोग किया है। जैसे :—

कमल-लोचन यथा कल आ गये ।

पलट धया कु-कपाल-क्रिया गई ।

भुरलिका फिर क्यों वन में बजी ।

बन रसा तरसा बरसा मुधा । १५।७८

यहाँ पर 'क', 'ल', 'र', 'व' और 'स' की अंकार ने वर्ण-विन्यास की चक्रता उपस्थित करते हुए अपूर्व चमत्कार उत्पन्न किया है, जिससे न तो अर्थ ही विच्छिन्न हुआ है और न अन्य कोई घ्याघात उपस्थित हुआ है, अपितु समस्त पदावली पूर्णतया रसात्मक है।

१. भारतीय साहित्य-शास्त्र, भाग २, पृ० ३०१

२. वही, पृ० ३७२-३७३

(२) पद-पूर्वापेक्ष-वक्रता—इस वक्रता का प्रयोग पद के पूर्वापेक्ष में वहाँ होता है जहाँ कवि यह चाहता है कि किसी वस्तु का अलौकिक ढंग से तिरस्कार किया जाय अथवा अलौकिक रूप में उत्कर्ष दिखलाया जाय । इसके अनेक भेद होते हैं जैसे—रुद्धि-वैचित्र्य वक्रता, पर्याय वक्रता, उपचार-वक्रता, विशेषण-वक्रता, सवृत्ति-वक्रता प्रत्यय वक्रता आदि ।<sup>१</sup> इनमें से उपचार वक्रता प्रमुख है । इसमें प्रायः कवि घन पदार्थों में द्रव का, अमृत पदार्थों में मूर्त पदार्थ के धर्म का, अचेतन में चेतन घम का आरोप करता हुआ एक विचित्र सरसता उत्पन्न किया करता है ।<sup>२</sup> प्रियप्रवास' में इस उपचार-वक्रता के भी उदाहरण मिल जाते हैं । जैसे —

उपचार-वक्रता—

ध्रज घरा-जन के उर मध्य जो, बिगड़ जात लगी यह कालिमा ।  
तनिक धो न सका उसको कभी, नयन का बहु वारि प्रवाह भी ।

यहाँ पर कवि ने 'शोक' के लिए जिस 'कालिमा' शब्द का प्रयोग किया है, वह कालिमा तो मूर्त है दिखाई देती है, परन्तु शोक कभी मूर्त नहीं होता । अतः अमृत के लिए मूर्त पदार्थ का प्रयोग करके कवि ने यहाँ उपचार-वक्रता का प्रयोग किया है ।

पर्याय-वक्रता—इस वक्रता के अन्तर्गत उचित स्थान पर उचित पर्याय शब्द का प्रयोग किया जाता है जिससे काव्य में चमत्कार के साथ-साथ सरसतात्मकता आ जाती है ।<sup>३</sup> प्रियप्रवास में पर्याय वक्रता का पर्याप्त प्रयोग हुआ है । जैसे —

कालिन्दी सी कलित-सरिता दर्शनीया निकु जें ।  
प्यारा वृन्दा विपिन विटपी चारु न्यारी लतार्यें ।  
शोभा वाले विहग जिम्ने हैं दिये हा ! उसीने ।  
कैसे माधो-रहित ब्रज की मेदिनी को बनाया । १५।३६

यहाँ कवि ने 'माधो' शब्द का अत्यन्त वक्रता के साथ प्रयोग किया है, क्योंकि इसका अर्थ श्रीकृष्ण तथा वसुध दोनों होता है और जिस तरह

१ भारतीय साहित्य शास्त्र भाग २, पृ० ३७६

२ वही, पृ० ३८३

३ वही, पृ० ३८१

वसंत ऋतु के अभाव में सुंदर नदी, दर्शनीय कुंज, सुंदर वन, दिव्य वृक्ष-लतायें, शोभाशाली विहंग आदि का कोई महत्व नहीं, क्योंकि वसंत ऋतु में ही इन सबका सीदर्य आह्लादकारी हो जाता है, वैसे ही श्रीकृष्ण के बिना भी उक्त सभी पदार्थों का होता व्यर्थ है। अतः कवि ने पर्याय-वक्रता के चमत्कार द्वारा 'भावो' शब्द का प्रयोग करते हुए यहाँ अत्यंत मार्मिकता एवं सरसता का संचार किया है। इसी प्रकार पद-पूर्वार्ध-वक्रता के अन्य भेद भी 'प्रियप्रवास' में मिल सकते हैं। परन्तु विस्तारभय में नम्रका विवेचन न करके उक्त दो उदाहरणों से ही कवि के कौशल का पता लगा सकते हैं।

(३) पदपरार्ध-वक्रता—इस वक्रता का प्रयोग पदों के उत्तरार्द्ध में होता है। इसके भी काल-वैचित्र्य-वक्रता, कारक-वक्रता, संरपा-वक्रता, पुरष-वक्रता, उपग्रह-वक्रता, प्रत्यय-वक्रता आदि कई भेद होते हैं। इनमें से कारक-वक्रता के अंतर्गत विविधन किसी विशेष अर्थ की अभिव्यक्ति के लिए कारको में विपर्यय कर देते हैं, जिससे काव्य में समधिक रुचिरता आ जाती है। विशेषतया जहाँ कवि अचेतन पदार्थ में चेतनत्व का आरोप करके उसमें चेतन की सी क्रिया का निवेद्य कर देते हैं, वहाँ रस का परिपोष होने के कारण कारक-वक्रता होती है।<sup>१</sup> 'प्रियप्रवास' में इस कारक-वक्रता के उदाहरण पर्याप्त मात्रा में मिल जाते हैं। जैसे—

ऊँचा नीच सहर्ष ञल करके था देवता ध्योम को।

या होता अनि ही न-गर्व वह था सर्वोच्चता दर्प में।

या वार्ता यह था प्रसिद्ध करता सामोद संसार में।

में हूँ सुंदर मानदंड ब्रज की शोभाययी भूमि का। ६।१५

यहाँ कवि ने गोवर्द्धन पर्वत का दर्शन एक अत्यंत गर्वपूर्ण व्यक्ति के रूप में किया है, जो अपने घमंड में चूर होकर सिर ऊपर उठाकर सर्वत्र देखता हो। अतः अचेतन गोवर्द्धन पर्वत में एक चेतन व्यक्ति के गुणों का आरोप करके यहाँ कारक-वक्रता का प्रयोग किया गया है। यह पदपरार्ध-वक्रता का ही एक भेद है। इसके अन्य भेदों को भी 'प्रियप्रवास' में देखा जा सकता है।

(४) वाक्य-वक्रता—इस वक्रता का प्रयोग वाक्य में होता है। इसके अंतर्गत भेद हैं। सारे अलंकार इसी वाक्य-वक्रता के अंतर्गत आते हैं।

वैसे भी कवियों की प्रतिभा अनंत होती है। अतः जिस वाक्य को एक कवि एक प्रकार से कहता है, उसे दूसरा दूसरे ढंग में प्रस्तुत करता है। इसी कारण कवि प्रतिभा की अनंतता के कारण इस वाक्य-वक्रता के भेद भी अनंत हो गये हैं। कुतक ने इसी वक्रता के अनंत रसवन्, प्रियस्, ऊर्जस्वी तथा समाहित नामक अलंकारों का भी विवेचन किया है।<sup>१</sup> इस वाक्य-वक्रता में वस्तु-वक्रता भी आ जाती है और इसी वस्तु-वक्रता के अंतर्गत कुतक ने स्वभावोक्ति अलंकार को मान लिया है, क्योंकि जिस वस्तु का वर्णन स्वभाविक रूप में किया जाय वही स्वभावोक्ति अलंकार होता है। परन्तु कुतक ने स्वभाविक वर्णन की अपेक्षा रसात्मक वर्णन को अधिक महत्त्व दिया है। इस वाक्य-वक्रता का रूप 'प्रियप्रवास' में तो पर्याप्त मात्रा में विद्यमान है, क्योंकि अलंकारों के प्रयोग में सर्वत्र वाक्य-वक्रता का प्रयोग हुआ है। इनके उदाहरण आगे चलकर अलंकार विधान के अंतर्गत देखे जा सकते हैं। यहाँ अनावश्यक विस्तार ने भय से उनके उदाहरण नहीं दिये जा रहे हैं।

(५) प्रकरण-वक्रता—इस वक्रता का प्रयोग प्रकरण में होता है। प्रकरण प्रबंध के एक देश को कहते हैं और प्रकरणों के पारम्परिक सहयोग में ही प्रबंध की प्रकृष्टता सम्पन्न होती है। यदि प्रकरण में ही किसी प्रकार का दोष होता है, तो सम्पूर्ण प्रबंध भी दोषयुक्त कहलाना है। अतः कविजन प्रकरण को सरस, उपादेय तथा सुंदर बनाने का प्रयत्न करते हैं और उसमें ऐसे-ऐसे प्रसंगों की योजना की जाती है, जिससे सम्पूर्ण काव्य में चाहता आ जाती है। इसके लिए सर्वप्रथम यह आवश्यक माना गया है कि नायक के चरित्र में ऐसी दीप्ति उत्पन्न की जानी है, जिससे सौंदर्य का उन्मीलन होता है और लालित्य का विकास होता है इसे प्रकरण-वक्रता का अन्यतम प्रकार स्वीकार किया गया है।<sup>२</sup> इस अन्यतम प्रकार के आधार पर यदि 'प्रियप्रवास' के नायक अथवा नायिका पर दृष्टि डाली जाय, तो पता चलेगा कि कवि ने इन दोनों के चरित्र में एक ऐसी अद्भुत वक्रता अथवा चमत्कार की सृष्टि की है, जो 'प्रियप्रवास' में पूर्ववर्ती काव्यों में नहीं दिखाई देती। यहाँ पर श्रीकृष्ण तथा राधा के जीवन की भोकोपकार, विश्व-प्रेम, स्वजाति-सेवा, लोक-कल्याण, आर्त्तजनो के प्रति उदारता, अनाथों की रक्षा आदि से परिपूर्ण दिखाकर प्रकरण-वक्रता के अन्यतम प्रकार का प्रयोग किया

१. भारतीय साहित्य-शास्त्र, भाग २, पृ० ३७३-३७४

२. वही, पृ० ४१५



है, जिसके परिणामस्वरूप सारा काव्य भारतीय संस्कृति का उज्ज्वल प्रतीक बन गया है और आधुनिक युग की प्रारम्भिक सरल कृति होकर भी उत्कृष्ट स्थान का अधिकारी हो गया है।

इस प्रकरण-वचनता का दूसरा प्रकार यह बताया गया है कि कविजन काव्य की कथावस्तु में अपनी ओर से नवीन कल्पना करके प्रबंध की चारुता बढ़ाया करते हैं : वह नवीन कल्पना भी रस-निर्भर होती है।<sup>१</sup> इस द्वितीय प्रकार का रूप भी 'प्रियप्रवास' में विद्यमान है, क्योंकि कवि हरिश्चंद्र ने श्रीकृष्ण की लोक-प्रचलित कथा को बुद्धि-संगत बनाने के लिए कालिय नाग, गोवर्द्धन पर्वत को उंगली पर उठाने, दावानल का पान करने आदि से संबंधित प्रसंगों को प्रतीकात्मक रूप मानकर उनका संबंध मानव-जीवन के व्यावहारिक कार्यों से जोड़ दिया है। जैसे कालिय नाग की कथा को एक प्रपीडक जाति का कृष्ण द्वारा निष्कासन मान लिया गया है। गोवर्द्धन पर्वत की विनास कंदराओं में श्रीकृष्ण ने समस्त ब्रजवासियों के मुरझित रहने की सम्पूर्ण व्यवस्था करदी थी और सर्वत्र श्रीकृष्ण का प्रसार था। इसलिये उसे उंगली पर उठा लिया कहा जाता है। इसी तरह दावानल में शीघ्र धुसकर श्रीकृष्ण ने समस्त गोप एवं गायों को बचा लिया था, इसी को देखकर यह कहा जाने लगा कि श्रीकृष्ण, दावानल को पी गये। इस तरह अनौकिक कथाओं को मानवीय रूप देकर नवीन उद्भावनाओं की गई हैं। भले ही ऐसा करने से काव्य में सरसता का गंवार न हुआ हो, परन्तु उतना अवश्य है कि इन नवीन कल्पनाओं से काव्य में चमत्कार की सृष्टि हुई है। ऐमे ही इस वचनता के अन्य भेद भी हैं। इस प्रकार 'प्रियप्रवास' में प्रकरण-वचनता को भी अपनाकर कवि ने अपना काव्य-कौशल प्रदर्शित किया है।

(६) प्रबंध-वचनता—यह वचनता काव्य की सबसे अधिक व्यापक वक्रोक्ति मानी गई है। इसका आश्रय न तो अक्षर होता है, न पद, न वाक्य और न वाक्यार्थ, वरन् आदि से लेकर अंत तक सम्पूर्ण काव्य ही इस वक्रोक्ति का आधार होता है। इसके भी विभिन्न भेद होते हैं। उनमें से प्रथम भेद यह है कि जहाँ कवि मूल कथानक के रस को बदल कर नवीन चमत्कारी रस का अविर्भाव करता है, जिसमें कथामूर्ति आभूत रसस्निग्ध हो जाती है तथा

श्रोताओं का विशेष अनुरजन होता है।<sup>१</sup> दूसरा भेद यह है कि कभी-कभी कथानक का समग्र भाग रसमय नहीं होता। आदि अंश अधिक सरस तथा हृदयग्राही होता है और उत्तर अंश अधिक सरस नहीं होता, तो कवि विरस अंश को छोड़कर केवल सरस अंश को लेकर अपने काव्य की सृष्टि करता है। तीसरा भेद यह है कि कविजन एक ही कमनीय फल की प्राप्ति के उद्देश्य से कथानक आरंभ करते हैं परन्तु नायक अपने बुद्धि-वैभव से अन्य फलों को भी प्राप्त कर लेता है। चौथा भेद काव्य के नाम में चमत्कार या वक्रता का होना बतलाया गया है और पाँचवा भेद वहाँ माना गया है जहाँ एक ही प्रसिद्ध कथानक को भिन्न-भिन्न रूप में प्रकित करते हुए कविजन विलम्बिता उत्पन्न किया करते हैं।<sup>२</sup> उक्त भेदों के आधार पर जब 'प्रियप्रवास' पर दृष्टि डाली जाती है तब पता चलता है कि यहाँ प्रबन्ध-वक्रता के प्रथम भेद को पूर्णतया तो अपनाया नहीं गया है क्योंकि प्रायः कृष्ण-नामन एवं अन्न के विलाप आदि में जिस रस का वर्णन अन्य काव्यों में है, उसी रस को कवि ने भी अपनाया है, परन्तु हाँ कवि ने उस विप्रलम्भ शृंगार के शोक का वर्णन यहाँ इतना गहन एवं स्थायी रूप देते हुआ किया है, जिससे वह शोक सचारी भाव न रहकर स्थायी भाव बन गया है और कष्ट रस का आधिर्भाव हो गया है।

प्रबन्ध वक्रता के दूसरे भेद को भी कवि ने अपनाया है, क्योंकि प्रायः उसने कृष्ण गमन, ब्रजवासियों के विलाप, कालिय नाग, दावानल, गोवर्द्धन-पर्वत का उंगली पर उठाना, उद्धव-गोपी सवाद, उद्धव राधा सम्वाद आदि उन्हीं प्रसंगों को यहाँ स्थान दिया है जो सरस हैं तथा हृदयग्राही हैं और अन्य नीरस प्रसंगों को नहीं अपनाया है, उनके केवल नाम देकर ही छोड़ दिये हैं, जैसे पूतना की कथा, चाणूर मल्ल कंस आदि के बंध की कथा इत्यादि। उक्त प्रसंग कवि के अभिप्रेत रस के अनुकूल नहीं हैं। अतः यहाँ उन्हें न अपनाकर केवल विरह-वर्णन एवं राधा-कृष्ण के विश्व प्रेम से संबंधित प्रसंगों को ही मनुष्मिन्त किया गया है। इस वक्रता का तृतीय भेद यहाँ नहीं अपनाया गया है। हाँ चतुर्थ भेद अवश्य विद्यमान है, क्योंकि कवि ने पहले इस काव्य का नाम 'ब्रजांगना-विलाप' रखा था, परन्तु फिर 'प्रियप्रवास' कर दिया। इस नाम में एक विशिष्ट वक्रता एवं चमत्कार विद्यमान

१ भारतीय साहित्य शास्त्र ४२१-४२२

२ वही, पृ० ४२३-४२४

है, क्योंकि काव्य में केवल गोपियों का विलाप ही विलाप नहीं है, यहाँ गोप, गोपी, नन्द, यशोदा, राधा आदि भी विलाप करती हैं। दूसरे, विलाप को ही यहाँ महत्त्व प्रदान नहीं किया गया है, अपितु श्रीकृष्ण के चले जाने पर राधा के हृदय में किस तरह विश्व-प्रेम जाग्रत होता है, इसको प्रमुख रूप से दिखाने की चेष्टा की गई है। अतः ये बातें 'व्रजांगना-विलाप' नाम से सिद्ध न होती, जबकि 'प्रियप्रवास' अर्थात् 'प्रिय के गमन' द्वारा पूर्णतया सिद्ध हो रही हैं। इसी कारण यहाँ प्रबंध-वक्रता के चतुर्थ प्रकार के दर्शन होते हैं। प्रबंध-वक्रता का पाँचवाँ भेद भी किसी न किसी प्रकार से यहाँ मिल जाता है, क्योंकि कवि ने लोक-प्रसिद्ध श्रीकृष्ण की कथा को एक नया मोड़ एवं नया रूप प्रदान करते हुए ही यहाँ प्रस्तुत किया है, जिससे कथानक में चाखता आगई है और प्रबंध काव्य में नवीनता के साथ-साथ मार्मिकता आगई है।

निष्कर्ष यह है कि कवि ने 'प्रियप्रवास' में वक्रोक्ति के विभिन्न प्रकारों एवं भेद-प्रभेदों का प्रयोग करते हुए काव्य को सरस एवं मार्मिक बनाने की चेष्टा की है और चमत्कार उत्पन्न करते हुए कौतूहल की भी मृष्टि की है। परन्तु ऐसा नहीं है कि सारा काव्य वक्रोक्ति से ही परिपूर्ण हो। वक्रोक्ति के ये भेद तो यत्र-तत्र ही मिलते हैं और जहाँ तक प्रबंध-वक्रता का प्रश्न है, वह भी काव्य को अधिक विशिष्टता प्रदान नहीं करती, अपितु उसके द्वारा कहीं-कहीं तो कथा हास्यास्पद भी हो गई है। जैसे कवि ने प्रायः श्रद्धाविश्वास एवं रूढ़ि परम्परा को नष्ट करने का प्रयत्न किया है, परन्तु तृतीय सर्ग के अंतर्गत नीरव निगोथ में विकट-दंत दिग्गकर प्रेतों एवं मुग्ध-फेलाए हुए प्रेतिनियों का वर्णन करके कवि स्वयं श्रद्धाविश्वास में लीन हो गया है। इसी तरह कालीदह में कृष्ण के पेड़ पर चढ़कर कूदने, यमुना में लापता हो जाने तथा उस कालीनाय के सिर पर सड़े होकर वंशी बजाने का वर्णन करके कवि ने अलौकिकता को ही अपना लिया है और वह किसी प्रकार भी इस घटना को मानवीय रूप नहीं दे सका है। यही बात गोवर्द्धन पर्वत के उँगली पर उठाने की है। हरिश्चीव जी ने लिखा है कि भयंकर वर्षा के समय श्रीकृष्ण ने समस्त व्रजजनों को प्रेरणा देकर या अपनी वाणी से उत्तेजित करके या उठाकर गोवर्द्धन पर्वत की कंदराओं में सुरक्षित भेज दिया था और श्रीकृष्ण में इतनी स्फूर्ति थी कि वे समस्त व्रजवासियों के पास तुरन्त पहुँच जाते थे तथा जो कुछ वे कहते थे सभी लोग उसे करने लिए तुरन्त तैयार हो जाते थे। वस इसी बात को मुहावरे के रूप में "उँगली पर उठाना"

कहने हैं। अतः श्रीकृष्ण ने गोवर्द्धन के आम-यास रहने वालों को वस इसी तरह उँगलियों पर उठा लिया था। कवि के इस निरूपण में भी कोई विशेष वक्रता नहीं भा पाई है। ऐसी ही अन्य बातें भी हैं। अतः प्रबन्ध-वक्रता का कोई उत्कृष्ट रूप यहाँ दिखाई नहीं देता। इसी कारण यहाँ वक्रोक्ति को तो अपनाया गया है, परन्तु उसका कोई विशिष्ट रूप इस काव्य में चित्रित नहीं हुआ है।

**अलंकार-विधान**—“अनकरोतीति भलकार” इस व्युत्पत्ति के आधार पर जो अलम् अर्थात् भूलित करने पर अलकार कहलाता है। वाचनार्थात् ने “सौन्दर्यमलङ्कार” कहकर अलकार को शब्द और अर्थ में सौन्दर्य उत्पन्न करने वाला माना है। परन्तु अधिकांश विद्वान् गुणों को काव्य का स्थायी धर्म और अलकारों को अस्थायी धर्म मानते हैं। वे भी अलकार साधन हैं, साध्य नहीं हो सकते। इसलिए दंडी की यह परिभाषा उचित ही है कि “काव्य-शोभाकरान् पर्मानलकारान् प्रवक्षते” अर्थात् अलकार काव्य की शोभा बढ़ाने वाले होते हैं। परन्तु चन्द्राशोकवार जयदेव ने तो यहाँ तक कह जाता है कि जो कोई काव्य को अलकार से रहित मानता है, वह विद्वान् अग्नि को उष्णता से रहित क्यों नहीं मानता।<sup>१</sup> इससे अलकारों की अनिवार्यता पर जोर दिया गया दिखाई देता है। परन्तु आगे चलकर आपने “हारार्थवचनकार मन्त्रिवेशी मनोहर” कहकर अलकारों को हार आदि आभूषणों की भाँति काव्य-शरीर को सजाने वाला माना है। अब जिस तरह बिना आभूषणों के भी शरीर की शोभा हो सकती है, उसी तरह बिना अलकारों के भी काव्य सुशीलित एवं मनोहर बन सकता है। परन्तु ग्रामह ने लिखा है—“न कान्तमपिनिर्भूय विभानि मन्त्रिता-मुपम्” अर्थात् सुन्दर होकर भी स्त्री का मुख बिना आभूषणों के शोभा नहीं देता और इसी बात की आचार्य केशव ने इस तरह लिखा है कि भले ही कोई स्त्री सुन्दर जाति की हो, सुलक्षणी हो, सुन्दर वर्ण की हो, सरस हो और सुन्दर वृत्त की हो, परन्तु जैसे वह बिना आभूषण के शोभा नहीं देती, वैसे ही कविता भी उक्त सभी लक्षणों से युक्त होकर भी बिना अलकारों के शोभा नहीं पाती।<sup>२</sup> अतः इन आचार्यों के मतानुसार कविता में अलकारों का होना

१ प्रोक्तकरोति य काव्य शब्दार्थवचनकरोती ।

अतो न भव्यते वस्त्राद् अनुष्णममत्र कृतो ।

—चन्द्रालोक १।८

२. जदिम सुजाति, सुलक्षणी, सुवर्ण सरस सुवृत्त ।  
भूषण शिशु न विराजई, कविता धनिता मित ।

सौंदर्य के लिए सर्वथा अपेक्षित है। यही कारण है कि सभी कवि किसी न किसी सीमा तक अपने काव्य में अलंकारों को अपनाते आते हैं और अलंकारों से कोई भी अपना पत्ला नहीं छुड़ा पाया है। परन्तु अलंकारों की अधिकता कभी रुचिकर नहीं होती।

'प्रियप्रवास' में कवि हरिप्रोध ने भी अलंकारों को अपनाया है और भाव-निरूपण में उनका उचित उपयोग किया है। साधारणतया अलंकार कथन के विभिन्न ढंग हैं। इसलिए काव्य में उनका प्रयोग सर्वथा अनिवार्य सा हो जाता है। जब कथन-प्रणाली ही अलंकार है, तब काव्य इनसे कैसे मुक्त हो सकता है? 'प्रियप्रवास' में इसी कारण अलंकारों के विभिन्न रूप विद्यमान हैं और कवि ने चमत्कार एवं सौंदर्य की सृष्टि के लिए उनका उचित उपयोग किया है। परन्तु हरिप्रोध जी के अलंकार-विधान की सबसे बड़ी विशेषता यह है कि उसमें परम्परागत उपमाओं की अधिकता होने पर भी उनके प्रयोग में नवीनता दिखाई देती है और अलंकारों के वारण कही भी रस या भाव-निरूपण में कोई व्याघात उत्पन्न नहीं हुआ है। वैसे हरिप्रोध जी ने अलंकारों के बहुत से भेदों को अपने काव्य में स्थान दिया है। परन्तु विस्तारभय से केवल थोड़े से अलंकारों के उदाहरण देकर ही उनके अलंकार-विधान की विशेषताओं को जानने का प्रयत्न किया जायेगा।

'प्रियप्रवास' में अलंकारों का स्वरूप—अलंकारों को मुख्यतया तीन भागों में विभक्त किया जाता है—शब्दालंकार, अर्थालंकार तथा उभयालंकार। जहाँ शब्द के कारण कुछ चमत्कार होता है वहाँ शब्दालंकार होता है, जहाँ अर्थ में कविजन कुछ चमत्कार उत्पन्न कर देते हैं वहाँ अर्थालंकार होता है और जहाँ दोनों अलंकार साथ होते हैं वहाँ उभयालंकार होता है। परन्तु प्रमुख रूप से शब्द और अर्थ की दृष्टि से दो प्रकार के ही अलंकार होते हैं। शब्दालंकार में से अनुप्रास अलंकार प्रमुख है। इस अलंकार द्वारा वर्ण-मैत्री का प्रयोग करते हुए एक ही अक्षर वाले शब्दों का एक साथ प्रयोग किया जाता है। इसके पाँच भेद माने गये हैं, परन्तु उनमें से प्रमुख भेदों के स्वरूप 'प्रियप्रवास' में इस तरह विद्यमान हैं :—

छेरानुप्रास—

फूली फली लसित लतिका वायु में मंद डोली ।  
 प्यारी-प्यारी ललित-लहरें भानुजा में विराजी ।  
 सोने की सी कलित किरणें मेदिनी और छूटीं ।  
 कूलों कुंजों कुमुमित वनों में जगी ज्योति फली

यहाँ पर 'कूली-कूली' में 'क' और 'ल' की, 'ललित-ललिका' में 'ल' और 'त' की, 'ललित-लहरें' में 'ल' की, 'कलित-किरणें' में 'क' की, 'कूली-कुजों' में 'क' की और 'जगो-ज्योति' में 'ज' की एक-एक बार आवृत्ति होने के कारण छेकानुप्रास अलंकार है।

वक्ष्यनुप्रास—

काले कुत्सित कीट का कुसुम में कोई नहीं काम था।  
 काँटे से कमनीय कज कृति में क्या है न कोई कमी।  
 यहाँ 'क' की अनेक बार आवृत्ति हुई है, इसलिए वृत्त्यनुप्रास है।

श्रुत्यनुप्रास—

किम तपोवन किञ्च काल मे सब बता मुरली कल नादिनी।  
 भवनि मे तुझको इतनी मिली, मधुरता, मृदुता, मनहारिता।  
 यहाँ अन्तिम शब्दों में दन्त्य-वर्णों की समता होने से श्रुत्यनुप्रास है।  
 अन्वयानुप्रास—यह अनुप्रास वही होता है, जहाँ तुकात छन्द लिपे जाते हैं। परन्तु 'प्रियप्रवास' तो धतुकान्त छन्दों में लिखा गया है। अतः यहाँ इस अलंकार का प्रयोग अधिक नहीं हुआ है। फिर भी कहीं-कहीं इसकी झलक विद्यमान है। जैसे,

प्रिय पति वह मेरा प्राण-प्यारा कर्हा है।  
 दुख-जलधि-निमग्ना का सहारा कर्हा है।

यमक—

विलसित उर मे है जो सदा देवता सा।  
 वह विज उर मे है ठौर भी क्यों न देता।  
 नित वह कलपाता है मुझे कान्त हो क्यों।  
 जिस दिन कल पाते हैं नहीं प्राण मेरे।

यहाँ 'कलपाता' और 'कलपाते' शब्द एक से होकर भी अलग-अलग अर्थ के धोनक हैं।

पुनरुक्ति—

पुत्र-प्रिया-सहित मजुल राग गा-गा।  
 सा-सा स्वरूप उनका जन-नेत्र भागे।  
 ले-ले अनेक उर-बधक-बाहू तानें।  
 की श्याम ने परम भुगधकरी क्रियार्थें।

यहाँ 'गा-गा' 'ला-ला' और 'ले-ले' में एक ही बात को बार-बार कहकर चमत्कार उत्पन्न किया गया है।

श्लेष—

विपुल धन अनेकों रत्न ही साथ लाये ।  
प्रियतम ! बतला दो लाल मेरा कहाँ है ।  
अगणित अनचाहे रत्न ले क्या करूँगी ।  
मम परम अनुठा लाल ही नाथ ला दो ।

यहाँ 'लाल' शब्द पुत्र और रत्न का वाचक होने के कारण अत्यन्त चमत्कार उत्पन्न कर रहा है। इसीलिए यहाँ श्लेष अलंकार है।

अर्थालंकार—इन शब्दालंकारों के अतिरिक्त कवि ने विभिन्न अर्थालंकारों को भी अत्यन्त सुन्दरता एवं सजीवता के साथ अपने काव्य में अपनाया है। जिनमें से कुछ प्रमुख अर्थालंकारों का स्वल्प इस प्रकार है :—

उपमा—सादृश्यमूलक अलंकारों में उपमा का स्थान सर्वोपरि है। इस अलंकार का प्रयोग विभिन्न सादृश्यों के आधार पर होता है, जिनमें से आकृति-सादृश्य तथा भाव या गुण-सादृश्य तथा रंग-सादृश्य प्रमुख हैं। इसके साथ ही यह अलंकार अनेक प्रकार से काव्य में प्रयुक्त होता है। कहीं प्रमूर्त के लिए मूर्त वस्तु का साम्य, कहीं मूर्त वस्तु के लिए अमूर्त-साम्य, कहीं प्रमूर्त के लिए अमूर्त-साम्य और कहीं मूर्त के लिए मूर्त-साम्य की योजना की जाती है। 'प्रियप्रवास' में इस अलंकार का प्रयोग इन प्रकार हुआ है :—

आकृति-सादृश्य—

- (१) मकर-केतन के फल-केतु-से ।  
लसित ये वर-कुंडल कान में ।
- (२) धिक्कट दर्शन कज्जल मेरु-सा, मुर गजेन्द्र नमान पराक्रमी ।  
द्विरद क्या जननी उपयुक्त है, यक पयोमुख बालक के लिए ।

भाव या गुण-सादृश्य—

फूले कंज समान मंजु-दृग्ता थी मत्तता-कारिणी ।  
सोने सी कमनीय कान्ति तन की थी दृष्टि उन्मेपिनी ।  
राधा की मुसकान की मधुरता भी भुग्धता-मूर्ति सी ।  
काली-कुंचित-लम्बमान-अनकें थीं मानसोन्मादिनी ।

रंग-सादृश्य—

गगन साध्य ममान सु-भोष्ठ थे ।  
दसन ये युगतारक-से नसे ।  
मृदु हँसी वर ज्योति समान थी ।  
जननि मानस की अभिनदिनी ।

अमूर्त के लिए मूर्त उपमान—

बेटे द्वारा सहज-सुख के लाभ की सावसायें ।  
हीं जाती थी विकच बहुधा माधवी-पुष्पिता-सी ।

यहाँ कवि ने 'लालसा' जैसे अमूर्त भाव के लिए 'पुष्पिता माधवी नता' जैसे मूर्त उपमान का प्रयोग करके समता दी है ।

मूर्त वस्तु के लिए अमूर्त उपमान—

हरीतिमा का सु विशाल-सिधु-सा ।  
मनोज्ञता की रमणीय-भूमि-सा ।  
विचित्रता का शुभ-सिद्ध-पीठ-सा ।  
प्रशान्त-वृन्दावन दर्शनीय था ।

यहाँ पर 'वृन्दावन' जैसे मूर्त पदार्थ की समता हरीतिमा के सिधु, मनोज्ञता की भूमि, विचित्रता के सिद्ध पीठ आदि अमूर्त पदार्थों से की गई है ।

अमूर्त के लिए अमूर्त उपमान—

विलोकनीया नभ नीलिमा समा, नवाम्बुदो की कल-कालिभोपमा ।  
नवीनतीसी कुमुनोपमेय थी, कलिदत्रा की कमनीय श्यामता ।

यहाँ कवि ने यमुना की श्यामता की समता आकाश की नीलिमा तथा बादलों की कालिमा से दी है और दोनों ही अमूर्त हैं ।

मूर्त के लिए मूर्त उपमान—

दोनो कथे वृषभ धर-से हैं बड़े ही सजीले ।  
लम्बी बाँहि कलभ-कर-सी शक्ति की पेटिका है ।

यहाँ पर श्रीकृष्ण के कथे जैसे मूर्त पदार्थ हैं, वैसे ही उनके उपमान वृषभ-शकभ भी मूर्त उपमान हैं उसी तरह उनको मुजायें भी मूर्त पदार्थ हैं और हाथी के बच्चे की सूँठ भी मूर्त उपमान है ।



**मालोपमा**—कहीं-कहीं कवि ने चमत्कार उत्पन्न करते हुए एक ही वस्तु के लिए विभिन्न उपमानों देकर इस मालोपमा अलंकार का भी प्रयोग किया है, जिससे काव्य में रुचिरता, प्रभावोत्पादकता और सरसता भी घागई है और एक विम्बग्राही चित्र भी पाठकों के सम्मुख उपस्थित हो गया है। जैसे श्रीकृष्ण के हृदय की समता करने के लिए कवि ने विभिन्न उपमानों की योजना करते हुए इस अलंकार का इस तरह प्रयोग किया है :—

मृदुल कुसुम सा है श्री तुने तूल सा है ।

नव किशलय सा है स्नेह के उत्स सा है ।

**पूर्णोपमा**—कवि ने प्रायः पूर्णोपमाओं का ही अधिक प्रयोग किया है। उक्त उदाहरणों में से कई स्थानों पर पूर्णोपमा अलंकार विद्यमान है। परन्तु फिर भी जहाँ उपमेय, उपमान, साधारण धर्म और वाचक शब्द सभी विद्यमान हों, ऐसा एक और उदाहरण नीचे दिया जाता है :—

‘नीले फूले कमल-दल सी गात की श्यामता है ।’

यहाँ ‘गात’ उपमेय है, ‘कमल दल’ उपमान है, ‘श्यामता’ साधारण धर्म है और ‘सी’ वाचक शब्द है। अतः यहाँ पूर्णोपमा अलंकार है।

**उत्प्रेक्षा**—सादृश्यमूलक अलंकारों में उत्प्रेक्षा का भी महत्वपूर्ण स्थान है। इसके द्वारा कविजन बड़ी-बड़ी उन्नत एवं असंभावित कल्पनाएँ करते हुए अपने विचार प्रकट किया करते हैं। इसके तीन प्रमुख भेद होते हैं—वस्तुत्प्रेक्षा, हेतुत्प्रेक्षा और फलोत्प्रेक्षा। इनमें से ‘प्रियप्रवास’ में वस्तुत्प्रेक्षा अलंकार को अधिक अपनाया गया है। परन्तु अन्य दोनों उत्प्रेक्षाओं के उदाहरण भी यत्र-तत्र मिल जाते हैं।

**वस्तुत्प्रेक्षा**—

विपुल मुन्दर बदनवार से, सकल द्वार बने अभिराम थे ।

विहंसते अञ्ज-सङ्घ-समूह के, बदन में दसनावलि थी लसी ।

नव-रसाल-मुपल्लव के बने, अजिर में बर तोरण थे बँधे ।

विपुल-जीह विभूषित था हुआ, वह मनो रस-लेहन के लिये ।

**हेतुत्प्रेक्षा**—

सारा नीला सलिल सरि का शोक-छाया-पना था ।

कंजों में से मधुप कढ़ के घूमते थे अने से ।

मानो छोटी विरह घटिका सामने देख के ही ।  
कोई भी थी भवनतमुखी कान्ति-हीना मलीना ।

फलत्प्रेक्षा—

धीरे-धीरे पवन दिग जा फूल वाले द्रुमों के ।  
शास्त्रामो से कुसुम-चय को थी घरा वं गिराती ।  
मानो यो थी हरण करती फुल्लता पादपा की ।  
जो थी प्यारी न ब्रज जग को प्राज न्यारी व्यथा से ।

रूपक—कवि हरिभौष ने जिस तरह उपमा एवं उत्प्रेक्षा जैसे सादृश्य-मूलक अलंकारों द्वारा भावों के भाविक चित्र अंकित किये हैं, उसी तरह रूपक अलंकार के प्रयोग द्वारा भी काव्य में सरसता एवं सजीवता की सृष्टि की है । यह रूपक अलंकार प्रमुख रूप से तीन प्रकार का कहलाता है—निरंग-रूपक, सागरूपक और परम्परित रूपक । इन तीनों रूपकों के उदाहरण 'प्रियप्रवास' में इस तरह विद्यमान हैं ।

निरंगरूपक—

रूपोद्यान प्रफुल्ल-प्राय कलिका राकेन्दु-विम्बानना ।  
तन्वयी कल हासिनी सुरसिका क्रीडा-बला पुत्तली ।

सागरूपक—

ऊधो मेरे हृदय-मल या एक उद्यान-न्यारा ।  
शोभा देती अमित उसमें कल्पना-व्यारियाँ थी ।  
न्यारे-प्यारे-कुसुम कितने भाव के ये अनेकी ।  
उत्साहो के विपुल विटपी ये महा मुग्धवारी ।  
सच्चिन्ता की सरस लहरी-सकुला-वापिक थी ।  
नाना चाहें कलिल कलियाँ थी सतायें उमरें ।  
धीरे-धीरे मधुर हिलती वासना-बेलियाँ थी ।  
सद्गद्या के विहग उसके मजु-भापी बड़े थे ।

परंपरितरूपक — \*

होगी हा ! वह मग्नभूत अति ही मेरे विद्योगाब्धि में ।  
जो हो सभव ताव पोल बन के तो प्राण देना उसें ।

उक्त सादृश्यमूलक अलंकारों के अतिरिक्त कवि ने अन्य बहुत से सादृश्यगर्भ, विरोधगर्भ, तर्कन्यायमूल, गुडार्थ-प्रतीतिमूल, अर्थावसायमूल, भोक-

व्यवहारमूल तथा विशेषणवैचित्र्यमूल अलंकारों का भी प्रयोग किया है । जिनके उदाहरण इस प्रकार हैं :—

**रूपकातिशयोक्ति—**

भव नभ उगलेगा आग का एक गोला ।  
सकल ब्रजधरा को फूँक देता जलाता ।

**विरोधाभास—**

जो देवेगा भवनितल को नित्य का सा उजाला ।  
तेरा होना उदय ब्रज में तो श्रेष्ठेरा करेगा ।

**शुद्धापहनुक्ति—**

अहह अहह देखो टूटता है न तारा ।  
पतन दिलजले के गात का ही रहा है ।

**व्यतिरेक—**

मृदुल कुसुम सा है श्री तुने तूल सा है ।  
नव किसलय सा है स्नेह के उत्स सा है ।  
सदय हृदय ऊधो श्याम का है बड़ा ही ।  
अहह हृदय मा के तुल्य तो भी नहीं है ।

**संदेह—**

ऊँचा शीश सहर्ष शैल करके था देखता व्योम को ।  
या होता अति ही समर्थ वह था सर्वोच्चता दर्प में ।  
या धार्ता यह था प्रसिद्ध करता सामोद संसार में ।  
में हूँ सुन्दर मानदण्ड ब्रज की श्रीनामयी भूमि का ।

**कैतवापहनुक्ति—**

विकलता उनकी अवलोक के रजनि भी करती अनुताप थी ।  
निपट नीरव ही मिष ओस के नयन से गिरता बहु वारि था ।  
विपुल नीर बहाकर नेत्र से मिष कनिन्द-कुमारि-प्रवाह के ।  
परम कातर हो रह मीन ही रुदन थी करती ब्रज की धरा ।

**स्मरण—**

में पाती हूँ मधुर ध्वनि में झूजने में ग्यों के ।  
मीठी टालें परम प्रिय की मोहनी वंशिका की ।

प्रतीप—

है दाँतो की झलक मुझसे दोम्बती दाडिमो मे ।  
बिम्बामो मे वर अघर सी राजनी लालिमा है ।  
मेँ केलों मे जघन युग की मजुना देवती है ।  
गुल्फो की सी ललित सुपमा है गुली में दिखानी ।

भ्रान्तिमान—

भ्रति सचकित भीर सभीत हो मन कभी यह था अनुमानता ।  
ब्रज समूह विनाशन को खडे यह निशाचर हैं नृप कस के ।

परिकर—

स्वमुन रक्षण भी पर पुन के दलन की यह निर्मम प्रार्थना ।  
बहुत सम्भव है यदि यों कहै सुन नही सकती 'जगदम्बिका' ।

परिकराकुर—

रसमयी लख वस्तु अनेक की सरसता भ्रति भूतल व्यापिनी ।  
समय था पडता बरसात मे उदक का रस नाम यथार्थ है ।

विषम—

काले कुत्सित कीट का कुमुम मे कोई नहीं काम था ।  
काँटे से कमनीय कज कृति में क्या है न कोई कमी ।  
पोरों म कब ईश की विपुलता है ग्रथियों की भली ।  
हा ! दुर्दैव प्रगल्भते ! अपटुता तू ने वहाँ की नहीं ।

दृष्टान्त—

कमल का दल भी हिमपात से दलित हो पडता सब काल है ।  
कल कलानिधि को खल राहु भी भिगलता करता बहु क्लान्त है ।  
कुमुम से सुप्रफुल्लित बालिका हृदय भी न रहा प्रफुल्ल ही ।  
वह मत्नीन संकरमय हो गया प्रिय मुकुन्द प्रवास प्रसंग से ।

निदर्शना—

भुअगजो की बहु कष्टदायिता बता रही थी जन नेत्रवान को ।  
स्वकटको से स्वयमेव सर्वदा विदारिता हो बदरी द्रुमावला

## अर्थान्तरन्यास—

हृदय चरण में तो मैं चढ़ा ही चुकी हूँ ।  
सविधि-चरण की यी कामना और मेरी ।  
पर सफल हमें सो है न होती दिखाती ।  
वह कब टलता है भाल में जो लिखा है ।

## विभावना—

श्यामा दातें श्रवण करके बालिका एक रोयी ।  
रोते-रोते श्रवण उसके हो गये नेत्र दोनों ।  
ज्यों-ज्यों लज्जा विदग्ध वह यी रोकती वारिधारा ।  
त्यों-त्यों आंसू अधिकतर धे लोचनों मध्य आते ।

## मानवाकरण—

आविर्भूता गगन-तल में हो रही है निराशा ।  
आशाओं में प्रकट दुख की मूर्तियाँ हो रही हैं ।  
ऐसा जी में ब्रज-दुख-दशा देख के पा समाता ।  
भू-छिद्रों से विपुल कण्ठा-धार है फूटती सी ।

निष्कर्ष यह है कि हरिश्चन्द्र जी का अलंकार-विधान अत्यंत पुष्ट एवं समृद्ध है और उन्होंने अधिकांश प्राचीन अलंकारों को अपने-पुस्तक में अपने काव्य-कौशल को प्रकट किया है, जिसमें कहीं भी भावों के निरूपण में व्याघात उत्पन्न नहीं हुआ है। हरिश्चन्द्र जी ने प्रायः भावानुरूप अलंकारों का प्रयोग किया है और कहीं-कहीं तो अलंकारों के कारण भावों में उत्कृष्टता एवं मार्मिकता भी आ गई है। जैसे श्लेष अलंकार का उदाहरण देते हुए ऊपर जिस 'बाल' शब्द का उल्लेख किया गया है, इस शब्द द्वारा कवि ने वहाँ कितनी मार्मिकता एवं प्रभावोत्पादकता भर दी है। ऐसे ही अन्य स्थान भी हैं, जहाँ कवि ने अलंकारों के सहारे भावों में तीव्रता लाने का प्रयत्न किया है। इतना ही नहीं कवि ने सांगरूपकों के बनाने में भी बड़ा ही कौशल-दिग्गम है। परन्तु कहीं-कहीं ये सांगरूपक इतने लम्बे और अरुचिकर हो गये हैं कि काव्य का आनंद जाता रहा है। जैसे, दशम सर्ग में कवि ने जो हृदय में उद्यान का आरोप करके सांगरूपक बनाया है, वह कला-कौशल की दृष्टि से अत्यंत मार्मिक है तथा यहाँ रूपक का निर्वाह भी सुंदर है, परन्तु सरसता एवं धारा-प्रवाह की दृष्टि से उतना रुचिकर नहीं है। इतने लम्बे-लम्बे सांगरूपक अधिक आनंदप्रद नहीं होते। फिर भी कवि ने अलंकारों के प्रयोग में

स्वाभाविकता एवं मरमता का अधिक ध्यान रखा है और बहुत कम स्थली पर अलंकारों को जान बूझकर हँसने का प्रयत्न किया है। निस्संदेह कवि अलंकार-योजना में पर्याप्त सफल रहा है और उसने अलंकारों के द्वारा भाव व्यंजना में भी अपूर्व चमत्कार एवं अद्भुत काव्य-वीर्य प्रकट किया है।

छन्द-विधान—काव्य में श्रवणशीलता एवं श्रुतिप्रियता की सृष्टि के लिए किसी न किसी प्रकार के छंद की आवश्यकता का अनुभव आरम्भ से ही हुआ था। यही कारण है कि ऋग्वेदादि प्राचीन काव्य ग्रंथों में भी लय, गति एवं एक व्यवस्थित ऋषानुमार छंदों का प्रयोग हुआ है। भारतीय साहित्यशास्त्रियों में से भामह तथा रुद्रट ने तो महाकाव्य की विशेषताओं का उल्लेख करते हुए छंद के बारे में कुछ नहीं लिखा है। परन्तु सर्वप्रथम दंडी ने महाकाव्य में पढ़ने एवं सुनने में मधुर एवं रमणीक छन्दों की आवश्यकता का उल्लेख किया है तथा बतलाया है कि प्रत्येक सर्ग में एक ही छंद का प्रयोग करना चाहिए तथा सर्ग के अंत में भिन्न छंद का प्रयोग अपेक्षित है।<sup>१</sup> आचार्य हेमचन्द्र तथा विश्वनाथ ने भी छंद के बारे में दंडी की ही बात का समर्थन किया है। परन्तु आचार्य विश्वनाथ ने इतना और जोड़ दिया है कि महाकाव्य में एक सर्ग ऐसा भी हो सकता है, जिसमें माना प्रकार के छन्दों का प्रयोग किया जा सकता है। इन आचार्यों में से हेमचन्द्र ने एक बड़ी ही महत्वपूर्ण बात की और मनेत्र किया है। आपने लिखा है कि “अर्थानुरूप छन्दस्त्वम्” अर्थात् सर्वत्र अर्थ के अनुरूप छंद-योजना होनी चाहिए।<sup>२</sup> पाश्चात्य विद्वानों में से आरस्तू ने भी वीर-महाकाव्य (Epic) के लिए आरम्भ से लेकर अन्त तक एक ही छंद हेक्सामीटर का प्रयोग आवश्यक माना है, यह हेक्सामीटर षट्पदी छंद होता है।<sup>३</sup> परन्तु पाश्चात्य विकसितशील महाकाव्यों में सर्वत्र छंदों का प्रयोग दिखाई नहीं देता और न उनमें सर्ग के अंत में छंद बदलते ही हैं, वरन् बीच-बीच में गद्यांश के प्रयोग भी मिलते हैं। वैसे ये महाकाव्य जनता के मध्य में राज-दरबारों के बीच बाद्य-यन्त्रों के साथ गाये जाते थे तथा सस्वर सुनाये जाते थे। अतः इनमें गेय एवं सुपाठ्य छंदों का प्रयोग हुआ है, जिससे भावानुरूप प्रभाव की सृष्टि में अत्यंत सहायता मिली है। परन्तु छंद का होना

१ काव्यादर्श १।१८-१९

२ उभयवैविध्यं यथा रसानुरूपसदभवंत्वम्, अर्थानुरूपच्छन्दस्त्वम्—इत्यादि—हेमचन्द्र काव्यानुशासन, अध्याय २

३ Aristotles Poetics—Part III—of the Epic Poem

कोई आवश्यक तत्व नहीं माना गया है। फिर भी प्रभावात्मकता एवं भाव-प्रेषणीयता के लिए छंदों की सहायता जितनी प्रपेक्षित है उतनी अन्य किसी की नहीं। इसी कारण काव्य में छंदों की प्रशंसा करते हुए पाश्चात्य कवि कॉलरिज ने लिखा है कि छंद साधारण मनोवेगों और ध्यान संबंधी चेतना एवं संवेदनशीलता की वृद्धि में बड़ी सहायता पहुँचाते हैं।<sup>१</sup> यही बात कविवर यीट्स ने दुहराई है कि छंद मस्तिष्क को जाग्रत-मूर्छा की स्थिति में सुलाने का कार्य करता है।<sup>२</sup> अंग्रेजी के प्रसिद्ध आलोचक आई० ए० रिचर्ड्स भी काव्य की प्रभावोत्पादक शक्ति के लिए छंदों का होना आवश्यक मानते हैं।<sup>३</sup>

भारतीय मनीषियों में से आचार्य शुक्ल ने लिखा है कि 'छंद के बंधन के सर्वथा त्याग में हमें तो अनुभूत नाद-सौंदर्य की प्रेषणीयता का प्रत्यक्ष ह्रास दिखलाई पड़ता है।'<sup>४</sup> प्रसादजी ने भी छंदों की प्रभावशालीनता पर विचार प्रकट करते हुए लिखा है कि 'प्रायः संक्षिप्त और प्रभावमयी तथा चिरस्थायिनी जितनी पद्यमय रचना होती है, उतनी गद्य-रचना नहीं। इसी स्थान में हम संगीत की भी योजना कर सकते हैं। सद्यः प्रभावोत्पादक जैसा संगीत पद्यमय होता है, वैसे गद्य रचना नहीं।'<sup>५</sup> कविवर पंत ने तो यहाँ तक लिखा है कि "कविता तथा छंद के बीच बड़ा घनिष्ठ सम्बन्ध है। कविता हमारे प्राणों का संगीत है, छंद हृत्कम्पन, कविता का स्वभाव ही छंद में लयमान होता है।"<sup>६</sup>

भारतीय साहित्य में ये छंद दो प्रकार के प्रचलित हैं—वर्णिक तथा मात्रिक। वर्णों की गणना और वर्ण-क्रम के आधार पर जिन छंदों की रचना होती है उन्हें वर्णिक छंद कहते हैं और जिन छंदों में वर्णों के ऊपर ध्यान न देकर केवल मात्राओं की गणना की जाती है, उन्हें मात्रिक छंद कहते हैं। संस्कृत काव्य में प्रायः वर्णिक छंदों का ही प्रचार रहा है और अधिकांश कवितायें वर्णों के क्रम से ही निर्मित छंदों में लिखी गई है, जबकि हिन्दी की

१. Principles of Literary Criticism—p. 143.

२. वही, पृ० १४३

३. वही, पृ० १३६

४. चिन्तामणि, भाग २, पृ० १५६

५. इन्दु, कला २, किरण १, श्रवण शृंगला २, सं० १६६७, पृ० २०

६. पल्लव की भूमिका, पृ० २१

अधिकांश कवितार्ये मात्रिक छंदों में ही निमित्त हुई हैं। यद्यपि गोस्वामी तुलसीदास जी ने रामचरित मानस में थोड़े से वर्णिक छंदों में भी अपनी रचना की थी, तथापि वर्णिक छंदों की ओर सबसे अधिक ध्यान आधुनिक युग में ही दिया गया। प० महावीर प्रसाद द्विवेदी ने सर्वप्रथम हिन्दी के कवियों से मात्रिक छंदों के अतिरिक्त संस्कृत के वर्णिक छंदों को अपनाने का आग्रह किया और स्वयं ने भी वर्णिक छंदों में कवितार्ये लिखी। इनके आग्रह एवं अनुरोध का ही यह परिणाम था कि हरिश्चंद्र जी ने अपना सारा 'प्रियप्रवास' काव्य वर्णिक छंदों में ही लिखा।

'प्रियप्रवास' की छंद-योजना—'प्रियप्रवास' में सर्वत्र वर्णिक छंदों का ही प्रयोग हुआ है। संस्कृत साहित्य में इन वर्णिक छंदों में लिखी हुई रचनाएँ प्रायः अतुकान्त हैं। इसी तरह 'प्रियप्रवास' में भी सर्वत्र अतुकान्त एवं धन्यानुप्रास-हीन कविता है। यहाँ पर कवि ने द्रुतविलम्बित, मालिनी, शार्दूलविक्रीडित, मन्दाक्रान्ता, बसन्ततिलका, वशास्य और शिखरणी नामक सात छंदों को अपनाया है, जिनमें से सर्वाधिक द्रुतविलम्बित, मालिनी, मन्दाक्रान्ता और वशास्य छंदों का प्रयोग किया गया है। साधारणतया वर्णनात्मकता एवं शोधनापूर्वक कथा के कहने में द्रुतविलम्बित छंद सर्वथा उपयुक्त होता है। इसी कारण कवि ने जहाँ-जहाँ कथा को शोधनापूर्वक किसी के मुख से या स्वयं कहना आवश्यक समझा है, वहाँ-वहाँ द्रुतविलम्बित छंद का प्रयोग किया है। ऐसे ही बसन्ततिलका, मालिनी तथा मन्दाक्रान्ता छंद सर्वत्र वियोग या विलाप के वर्णन में सर्वथा उपयोगी होते हैं। महाकवि कालिदास ने अपने 'मेघदूत' की रचना मन्दाक्रान्ता छंद में की है तथा भवभूति ने बसन्ततिलका तथा मालिनी छंद में राम के विलाप का वर्णन करते हुए उत्तररामचरित नाटक में कृष्ण रस की अभिव्यक्ति की है। अतः वियोग-अन्य लिप्यता, उदासी, अवसाद या विलाप आदि का वर्णन करने के लिए कवि ने यहाँ सर्वत्र बसन्ततिलका, मन्दाक्रान्ता तथा मालिनी छंद अपनाये हैं, जिनमें इन वियोग-अन्य भावों की मद-मद गति से उठने की प्रक्रिया, उनके प्रसार एवं उनके प्रभाव का अत्यंत प्रभावशाली वर्णन मिलता है। इनके अतिरिक्त अन्य छंदों को भी कवि ने सर्वथा भावानुकूल प्रयोग करने का प्रयत्न किया है। इन समस्त छंदों के लक्षण एवं उदाहरण इस प्रकार हैं—

द्रुतविलम्बित—इस छंद का लक्षण यह है—“द्रुतविलम्बितमाह नभो



भरी"१ अर्थात् इसमें नगण, भगण, भगण, और रगण नामक चार गण होते हैं और १२ वर्ण होते हैं । जैसे :—

दिवस—का अत्र—सान स—मीपया=१२ वर्ण

।।।—S ।।—S ।।—S ।S

नगण — भगण — भगण — रगण

मालिनी—इस छंद का लक्षण यह है—“ननमययमुतेयं मालिनी भोगिलोक्तः”२ अर्थात् मालिनी छंद में नगण, नगण, भगण, यगण और यगण नामक ५ गण होते हैं और १५ वर्ण होते हैं । जैसे :—

प्रमुदि—त मद्यु—रा के मा—नवों को—वनाके=१५ वर्ण

।।।—।।।—S S S —।S S —।S S

नगण—नगण — भगण — भगण — यगण

शार्ङ्गल विक्कीहित—इस छंद का लक्षण यह है—“सूर्याश्विनमंसजस्तताः सगुरवः शार्ङ्गलविक्कीहितम्”३ अर्थात् इस छंद के अंतर्गत भगण, सगण, जगण, सगण, तगण, तगण और एक गुरु (S) होता है । इस तरह कुल मिलाकर १६ वर्ण होते हैं । जैसे :—

ज्यों ज्यों थीं—रजनी —व्यतीत—करती—श्रीदेख—तींव्योम—को=१६ वर्ण

S S S —।।S—।S।—।।S—S S ।—S S ।—S

भगण — सगण — जगण — सगण— तगण— तगण — गुरु

मन्दाक्रान्ता—इस छंद का लक्षण इस प्रकार है—“मन्दाक्रान्ता जलधिपडमैम्भो नती ताद् गुरु चेत्”४ अर्थात् इस छंद में भगण, भगण, नगण, तगण, तगण और अन्त में दो गुरु वर्ण होते हैं । इस तरह कुल मिलाकर १७ वर्ण होते हैं । जैसे :—

ऐसी रो—ई सक—ल जन—ता खो व—ची धीर—ता को=१७ वर्ण

S S S —S ।।—।।।—S S ।—S S ।—S, S

भगण — भगण — नगण — तगण — तगण — दो गुरु

१. वृत्तरत्नाकर ३।४६

२. वही ३।८७

३. वही ३।१०१

४. वही ३।६७

वसततिलका—इस छंद का लक्षण यह है—“उक्ता वसततिलका तमजाजगौ”<sup>१</sup> अर्थात् इस छंद में तगण, भगण, जगण, सगण और अन्त में दो गुरु वर्ण होते हैं। इस तरह कुल मिलाकर १४ वर्ण होते हैं। जैसे—

सू ने स—भी म द—न गो कु—स के हू—ए थे=१४ वर्ण

५ ५ १ — ५ १ १ — १ ५ १ — १ ५ १ — ५, ५

तगण — भगण — जगण — सगण — दो गुरु

वशास्य—इस छंद का लक्षण यह है—“जतो तु वशास्य मुदीरित जरो”<sup>२</sup> अर्थात् यहाँ जगण, तगण, जगण और रगण नामक ४ गण लक्षणानुसार १२ वर्ण होते हैं। जैसे —

गिरीन्द्र—मे व्याप—विलोक—नीय थी=१२ वर्ण

१ ५ १ — ५ ५ १ — १ ५ १ — ५ १ ५

जगण — तगण — जगण — रगण

शिखरिणी—इस छंद का लक्षण यह है—“रमे हर्द्विच्छन्ना यमनसभला ग. शिखरिणी।”<sup>३</sup> अर्थात् इस छंद में यगण, भगण, नगण, मगण, भगण तथा अन्त में एक लघु और एक गुरु वर्ण होता है। इस तरह कुल मिलाकर १७ वर्ण होते हैं। जैसे—

अनूठी — आभा मे — मरस — सुपमा — से मुर — म से=१७ वर्ण

१ ५ ५ — ५ ५ ५ — १ १ १ — १ १ ५ — ५ १ १ — १ ५

यगण — भगण — नगण — सगण — भगण — लघु, गुरु

उक्त छंदों के समझने के लिए “यमाताराजमानसलगा” नामक एक सूत्र प्रचलित है, जिसमें समस्त गणों के नाम तथा लक्षण भी ध्या जाते हैं। जैसे सस्कृत छंदों में आठ गण होते हैं—यगण, मगण, तगण, रगण, जगण, भगण, नगण और मगण। उक्त सूत्र में प्रत्येक गण का प्रथम शब्द आठ गणों को सूचित करता है और अंतिम ‘ल’ और ‘ग’ क्रमशः लघु और गुरु वर्ण के द्योतक हैं। इन गणों के लक्षण भी उक्त सूत्र में इस तरह आगे है जैसे—

१. वृत्तरत्नाकर ३।६६

२. वही ३।४६

३. वही ३।६३

गण	वर्ण	सूत्र	संकेत
१-यगण	= एक लघु दो गुरु	= यमाता	= १ १ १
२-भगण	= तीनों गुरु	= मातारा	= १ १ १
३-तगण	= दो गुरु एक लघु	= ताराज	= १ १ १
४-रगण	= पहला गुरु, दूसरा लघु तथा तीसरा गुरु	} = राजभा	= १ १ १
५-जगण	= पहला लघु, दूसरा गुरु और तीसरा लघु		
६-भगण	= पहला गुरु दोनों लघु	} = भामम	= १ १ १
७-नगण	= तीनों लघु		
८-सगण	= पहले दोनों लघु तीसरा गुरु	} = सनगा	= १ १ १

इस तरह हरिश्चोद जी ने हिन्दी-काव्य में नवीन कान्ति उत्पन्न करते हुए जहाँ कथानक के अंतर्गत नवीन उद्भावना की थी, वहाँ परम्परागत छंदों के अंतर्गत भी नवीन परम्परा का उद्घोष किया था। इसमें कोई संदेह नहीं कि संस्कृत के वर्णिक छंदों का प्रयोग अत्यंत दुरुह तथा दुष्कार होता है और मात्रिक छंदों के प्रयोग में कोई कठिनाई उपस्थित नहीं होती। इसी कारण हिन्दी-कविता में मात्रिक छंदों की ओर अधिक झुकाव रहा और वर्णिक छंदों की दुरुहता में फँसने का प्रयत्न अधिक नहीं किया गया। फिर भी प्राधुनिक युग में इस ओर भी मराहनीय प्रयत्न हुए, उनमें से हरिश्चोद जी का यह प्रयत्न सर्वथा प्रशंसनीय है। परन्तु जैसाकि कविवर पंत ने लिखा है कि "हिन्दी का संगीत केवल मात्रिक छंदों ही में अपने स्वाभाविक विकास तथा स्वास्थ्य की सम्पूर्णता प्राप्त कर सकता है, वर्णिक छंदों में नहीं"। इस आधार पर प्रतीत होता है कि हरिश्चोद जी वर्णिक वृत्तों के प्रयोग में तो सर्वथा सफल हुए हैं और पर्याप्त परिश्रम करके उनका भावानुकूल प्रयोग भी किया है, परन्तु छंदों के द्वारा जो श्रुतिमृगमता, श्रुतिमधुरता एवं संगीतात्मकता का सृजन होता है उनके लिए हरिश्चोद जी के ये छंद अधिक सफल नहीं दिखाई देते। संस्कृत कविता में तो उक्त तीनों गुण विद्यमान हैं, परन्तु हरिश्चोद जी की

इस कविता में ये गुण क्यों नहीं आ सके हैं—इसका प्रमुख कारण यह है कि संस्कृत भाषा विभक्ति-प्रत्यय-विभूषित तथा समास एव सधि-प्रधान भाषा है। उसमें सश्लिष्टात्मक पदों की प्रधानता रहती है, जबकि हिन्दी विश्लेषणात्मक भाषा है, इसमें विभक्ति-प्रत्यय लगकर भी जटिलता नहीं होती और इसके प्रत्येक पद पृथक्-पृथक् ही लिखे जाते हैं, जिससे यहाँ समास एव सधि की प्रधानता नहीं होती। इसीलिए उक्त वर्णिक छंद सश्लिष्टता-प्रधान संस्कृत-भाषा में तो श्रुतिमुगमता श्रुतिमधुरता, एव सगीतात्मकता की सृष्टि में अत्यन्त सफल होत है परन्तु हिन्दी जैसी विश्लेषणात्मक एव सधि समास विहीन भाषा में इन वर्णिक छंदों के कारण कृत्रिमता, आडम्बर एव अस्वाभाविकता आ जाती है। यही कारण है कि कवि हरिऔध पर्याप्त परिश्रम करने के उपरान्त भी 'प्रियप्रवास' की कविता में उतनी सरसता, श्रुतिमधुरता एव सगीतात्मकता की सृष्टि नहीं कर सके हैं, जितनी कि उनके 'रसवतन' में विद्यमान है। यहाँ भाव एव रस के अनुकूल छंदों का प्रयोग होते हुए भी वे कृत्रिमता एव अस्वाभाविकता में परिपूर्ण दिखाई देते हैं, उनमें भाषा की धारावाहिकता नष्ट हो गई है और उनसे हिन्दी-कविता की स्वाभाविक प्रकृति को अत्यन्त आघात पहुँचा है। यही कारण है कि हिन्दी-काव्य क्षेत्र में आगे चलकर इस परम्परा का पालन नहीं हुआ और किसी भी महाकवि ने संस्कृत वृत्तों में अपने महाकाव्य का मूजन नहीं किया। अतः हरिऔध जी के इन छंदों में उनकी प्रयोग करने वाली प्रवृत्ति के दर्शन तो होते हैं और उनके परिश्रम एव कार्य-कुशलता की भी जानकारी प्राप्त होती है, परन्तु ये छंद काव्य का स्थायी प्रभाव डालने में सर्वथा असफल सिद्ध हुए हैं।

'प्रियप्रवास' में श्लोचित्य—वाक्य में श्लोचित्य में तात्पर्य यह है कि वाक्य के समस्त उपकरणों का उपयुक्त, अनुरूप तथा अनुकूल प्रयोग हो। साधारणतया जो वस्तु जिसके अनुरूप होती है, उस 'उचित' कहा जाता है और उचित का भाव ही श्लोचित्य' कहलाता है। काव्य में श्लोचित्य की सर्वाधिक व्यवस्था आचार्य क्षेमेन्द्र ने की है। यंत्रे सर्वप्रथम इस श्लोचित्य का प्रतिपादन भरत मुनि ने अपने नाट्य-शास्त्र में किया है, क्योंकि वहाँ पर नाटक के प्रसंग में पात्र, प्रकृति, वेश-भूषा, भाषा आदि के श्लोचित्य पर भरत मुनि ने अपने विचार प्रकट किये हैं। इस श्लोचित्य के अनेक भेद मान गये हैं, क्योंकि आचार्य क्षेमेन्द्र ने अपने 'श्लोचित्य-विचार चर्चा' में पद, वाक्य, प्रबंधाय, गुण, अलंकार आदि से संबंधित २७ प्रकार के श्लोचित्य संबंधी भेद बतलाये हैं, जिनके आधार पर किसी भी काव्य के गुणदाया पर विचार

किया जाता है ।<sup>१</sup> उनमें से प्रबंधीचित्य, गुणीचित्य, अलंकारोचित्य, रसोचित्य, लिंगीचित्य, नामीचित्य आदि प्रमुख हैं, जिनके आधार पर हम 'प्रियप्रवास' में श्रीचित्य के देखने का प्रयत्न करेंगे ।

**प्रबंधीचित्य**—इस श्रीचित्य से तात्पर्य यह है कि समग्र प्रबंध तात्पर्य के अनुरूप होना चाहिए । ऐसा होने से उसमें सहृदयों के चित्त को आकर्षण करने वाले चमत्कार की क्षमता उत्पन्न होती है ।<sup>२</sup> 'प्रियप्रवास' में कवि ने श्रीकृष्ण तथा राधा को लोकोपकार, समाज-सेवा, लोक-हित, विश्व-प्रेम आदि से परिपूर्ण दिखाने के लिए सम्पूर्ण प्रबंध की योजना की है । यहाँ पहले श्रीकृष्ण को लोकोपकार-निरत दिखाकर त्याग, तपस्या, समाज-सेवा, स्वजाति-उद्धार आदि में लीन दिखाया है और विश्वप्रेम में श्रोत-श्रोत होकर अपने प्रियजन एवं प्रियजन्य-भूमि तक का परित्याग करते हुए अंकित किया है । तदुपरान्त श्रीकृष्ण को अपना सर्वस्व मानने वाली राधा को भी उनके चरण-चिह्नों पर चपते हुए त्याग, तपस्या सेवा, एवं विश्व-प्रेम की सजीव मूर्ति के रूप में अंकित किया गया है । सारी कथा उक्त भावों के सर्वथा अनुकूल तथा कवि के तात्पर्य के सर्वथा अनुरूप ही विकसित हुई है । इससे 'प्रियप्रवास' में प्रबंधीचित्य पूर्णतया विद्यमान दिखाई देता है । परन्तु कवि के सम्मुख एक उद्देश्य यह भी रहा है कि श्रीकृष्ण के समस्त अलौकिक एवं अद्भुत कार्यों को लौकिक एवं मानवीय रूप दिया जाय और इसके लिये उसने जहाँ-तहाँ परिवर्तन प्रस्तुत करते हुए प्रबंध की मूल कथा में अनीन्वी उद्भावनायें की हैं । जैसे—कालियनाय के नाशने की कथा, गोवर्द्धन पर्वत को श्रेंगुली पर उठाने की कथा, दावानल की कथा आदि । परन्तु इनमें कवि अपने उद्देश्य में सफल नहीं हुआ है और न इन प्रसंगों को वह अपने तात्पर्य के अनुरूप ढाल सका है । अतः 'प्रियप्रवास' में प्रबंध-सम्बन्धी अनीचित्य भी विद्यमान है ।

**गुणीचित्य**—जहाँ कवि शोक, प्रसाद एवं माधुर्य नामक गुणों का सन्निवेश प्रस्तुत अर्थ के सर्वथा अनुरूप करता है, वहाँ गुणीचित्य के दर्शन होते हैं । 'प्रियप्रवास' में प्रसाद और माधुर्य की ही प्रधानता है और यशोदा, नंद, गोप, गोपियों एवं राधा के प्रसंगों में सर्वत्र उक्त दोनों गुणों का समावेश अर्थ के अनुरूप ही हुआ है । परन्तु बीच-बीच में कवि ने श्रीकृष्ण के वीरतापूर्ण, समाज-सेवा एवं जाति-उद्धार के कार्यों का वर्णन करते हुए शोक गुण की

१. भारतीय साहित्य-शास्त्र, भाग २, पृ० ६७ ।

२. वही, पृ० ६७

योजना को है, यहाँ श्रोजगुण का सन्निवेश भी श्रोजस्वी उक्तियों से परिपूर्ण होने के कारण सर्वथा प्रवर्षणालो है। जैसे —

विपद से वर-वीर समान जो, समर-अर्थ समुद्यत हो सखा ।  
विजय भूति उसे सब कारा ही, वरण है करती सु-प्रमथ हो ।  
पर विपत्ति बिलोक स-शक हो, शिथिल जो करता पग-हस्त है ।  
अवनि मे अवमानिन शीघ्र हो, अवल है वनता वह काल का ।

अतः यही कहा जायेगा कि 'प्रियप्रवास' में गुणोच्चित्य का पूर्णरूपेण निर्वाह हुआ है।

अलंकारोच्चित्य—श्रीचिंत्य विचार-वर्षा में लिखा है कि "प्रस्तुत अर्थ के अनुरूप अलंकार-विन्यास होने से कवि की उक्ति उसी प्रकार चमत्कृत होती है, जिस प्रकार पीन स्तन पर रखे गये हार से हरिणलोचना मुदरी।"<sup>१</sup> इस तरह जहाँ प्रस्तुत अर्थ के अनुरूप अलंकारों की योजना होती है, वहाँ निस्सन्देह वे प्रस्तुत अर्थ के साथ साथ इसके भी पोषक होते हैं। 'प्रियप्रवास' में कवि ने यही भरसक प्रयत्न किया है कि सर्वत्र अलंकारों की योजना अर्थानुरूप हो। जैसे कवि ने 'लाल' शब्द में श्लेष का चमत्कार उत्पन्न करते हुए तथा अन्य रत्नों से उसे उत्कृष्ट घोषित करते हुए यशोदा के मुख से अत्यन्त उचित पदावली का उच्चारण कराया है —

"विपुल धन अनेको रत्न हो साथ लाये ।  
प्रियतम ! बतला दो लाल मेरा कहाँ है ।  
अगणित अनचाहे रत्न ले क्या कहेंगे ।  
मम परम अनूठा लाल ही नाथ ला दो । ७।४१

परन्तु कही-कही अनौचित्य के भी दर्शन हो जाते हैं। जैसे कवि का श्रीकृष्ण से रहित यशोदा की तुलना करते हुए उसे मछली के समान कहना तो सर्वथा उचित है, परन्तु निम्नलिखित पंक्तियों में उसे सर्प के समान कहा है और श्रीकृष्ण को मणि के तुल्य कहा है जबकि यशोदा स्त्री है उसको समता सर्प से ठीक नहीं और श्रीकृष्ण पुरुष हैं, इसलिए उनकी समता स्त्रीलिंग हृदय मणि से ठीक नहीं है। अतः यहाँ अलंकार सम्बन्धी अनौचित्य भी है —

१ अर्थोच्चित्यवता सूक्तिरलङ्कारेण शोभते ।

पीनस्तनस्थितेनेव हारेण हरिणोक्षणा ।

—श्रीचिंत्य-विचार-वर्षा, श्लोक १५ ।

निज प्रिय मणि को जो सर्प श्रोता कभी है ।  
तटप तटप के तो प्राण है त्याग देता ।  
मम मदृश मही में कौन पापीयसी है ।  
हृदय-मणि गेवा के नाथ तो जीविता हूँ । ७।४८

इसका स्पष्ट प्रमाण यह है कि कवि ने राधा की समता देते हुए “शोभावारिधि की अमूल्य मणि सी” कहकर मणि की समता स्त्रीनिग राधा से दी है, जो सर्वथा श्रौचित्यपूर्ण है । इसी तरह निम्नलिखित पक्ति में भी अलंकार सम्बन्धी अनीचित्य विद्यमान है :—

“फूले कंज ममान मंजु दृगता थी मत्तना कारिणी ।”

यहाँ पर ‘दृगो’ को नहीं अपितु ‘दृगता’ को ‘फूले कंजों के समान कहा है । पहले तो लिंगोचित्य ही नहीं है । दूसरे, प्रायः नेत्र या दृग ही कंज के समान होते हैं, कहीं ‘दृगता’ कंज के समान नहीं होती । यदि कहना ही था तो दृगता को ‘कंजता’ के समान कहना चाहिए था । परन्तु कवि ने उम श्रौचित्य की ओर ध्यान नहीं दिया है । इसलिए यत्र-तत्र अलंकार सम्बन्धी अनीचित्य भी विद्यमान है ।

**रसोचित्य**—प्रत्येक काव्य में रसोचित्य पर सर्वाधिक ध्यान रखा जाता है । क्योंकि रस ही काव्य की आत्मा है और यदि रसोचित्य पर ही ध्यान नहीं रखा जायगा तो सारा काव्य ही निर्जीव एवं नीरस हो जायगा । कहने की आवश्यकता नहीं कि ‘प्रियप्रदास’ में ‘विप्रलम्भ शृंगार’ को प्रमुखता दी गई है तथा अन्य सभी रस उसके अग्ररूप में वर्णित हैं । परन्तु कवि ने विप्रलम्भ शृंगार को दृढता गहनता, गंभीरता एवं स्थिरता प्रदान करने का प्रयत्न किया है, जिससे वह करुण रस की कोटि में पहुँच गया है, क्योंकि शोक नामक भाव जो पहले संचारी भाव के रूप में था, आगे चलकर स्वायी भाव बन जाता है । वैसे सभी वर्णन पूर्णतया रसोचित्य की कोटि में ही आते हैं । परन्तु ‘पवन दूतीप्रसंग’ में राधा ने पवन से वार्त्तानाप करते हुए उसे अपना मंदिर कृष्ण तक पहुँचाने के लिए जो नानाप्रकार की युक्तियाँ बताई हैं, वह वर्णन पूर्णतया श्रौचित्य की सीमा को पार कर गया है, क्योंकि एक भ्रान्ता विरहिणी इस तरह कुशलतापूर्वक युक्तियाँ नहीं बता सकती । अतः वहाँ रस सम्बन्धी अनीचित्य विद्यमान है । यही वाद कालीनाम की कथा के वर्णन में भी है । वहाँ कवि का झुकाव श्रौष्ठ्य के श्रौजपूर्ण कार्यों की व्याख्या करते हुए धीर-रस के वर्णन की ओर है और इसीलिए श्रौष्ठ्य के मुख में यह भी कहनाया है :—

“अत कहेंगा यह कार्य मे स्वयं, स्वहस्त मे दुर्लभ प्राण को लिये ।

स्वजाति औ जन्म-धरा निमित्त मैं, न भीन हूँगा विकराल व्याल से ।

परन्तु कुछ ही क्षणो उपरान्त हम उन्ही श्रीकृष्ण को उस महाव्याल से मुद्द आदि न करके केवल उसके फणो पर खडे होकर मधुर मुरली बजाते हुए देखते हैं और हम अदभुत दृश्य को देखकर वीर रस का अनुभव न करके अदभुत रस मे डुबकिया लगाने लगते हैं । अत वीर रस का घणन न करके कवि यहाँ अदभुत रस के वर्णन मे भीन हो जाती है । इसी कारण यहाँ रसोचित्य का ध्यान नहीं रखा गया है ।

लिंगोचित्य—प्राय प्रकृत अर्थ क पोषक विविष्ट लिंग वाले शब्दो की योजना ही लिंगोचित्य के अतगत आती है । ‘प्रियप्रवास’ में कवि ने प्राय लिंगोचित्य का बहुत ध्यान रखा है । परन्तु फिर भी कही-कही जाने या अनजाने लिंग सम्बन्धी अनौचित्य हो गया है । अभी अलवार औचित्य के अतगत हम कुछ उदाहरण ऐसे दे चुके हैं, जहाँ स्त्रीलिंग उपमेय के लिए पुल्लिंग उपमान तथा पुल्लिंग उपमेय के लिए स्त्रीलिंग उपमान आगये हैं । इनके अनिश्चित सागरूपक बनाते समय भी कवि इस लिंग सम्बन्धी औचित्य की परवा न करके पुल्लिंग विहंग’ का आरोप स्त्रीलिंग ‘मदवाद्या’ मे,<sup>१</sup> स्त्रीलिंग ‘कलाप्रो’ का आरोप पुल्लिंग मरस-सुख’ म<sup>२</sup> तथा स्त्रीलिंग ‘बेलि’ का आरोप पुल्लिंग पुण्य में<sup>३</sup> कर बैठा है । इसी तरह सप्तम मर्म मे कवि ने यशोदा के विलाप का वर्णन करते हुए श्रीकृष्ण के लिए सजल जनक, सुधा का स्रोत, दिनकर, स्वच्छ सोना चित्रो का चितेरा आदि कहकर लिंगोचित्य का पूरा-पूरा ध्यान रखा है, परन्तु वही पर सुकी के समान घर को मुखरित करने वाला तथा खगो के समान बनी मे बलरव करने वाला कहकर कवि ने पिक के समान घाटिका को ध्वनित करने वाला बताया है ।<sup>४</sup> यहाँ पुल्लिंग श्रीकृष्ण के लिए स्त्रीलिंग ‘पिक’ का प्रयोग सर्वथा अनौचित्य का द्योतक है । इस तरह कही-कही लिंग सम्बन्धी अनौचित्य भी विद्यमान हैं, परन्तु ‘प्रियप्रवास’ में अधिकतर लिंगोचित्य की ही रमणीकता दर्शनीय है ।

१ प्रियप्रवास १०।४६

२ वही १०।५२

३ वही १०।६२

४ वही ७।२१



नामोचित्य—जहाँ पर प्रकृत अर्थ के अनुरूप नामों की योजना की जाती है, वहाँ नामोचित्य होता है। साधारणतया सार्थक नामों की योजना से ही काव्य में रमणीयता एवं मार्मिकता आती है। जैसाकि आचार्य युक्ल ने भी लिखा है कि “कवि मनुष्यों के नामों के स्थान पर कभी-कभी उनके ऐसे रूप, गुण या व्यापार की ओर इशारा करता है जो स्वाभाविक और अर्थमभित होने के कारण मुनने वाले की भावना के निर्माण में योग देते हैं। गिरिधर, मुरारि, त्रिपुरारी, दीनबंधु, चक्रपाणि, मुन्लीधर, सब्यसाची इत्यादि शब्द ऐसे ही हैं। ऐसे शब्दों को चुनते समय हम बात का ध्यान रखना चाहिए कि वे प्रकरण-विरुद्ध या अवसर के प्रतिकूल न हों। जैसे, यदि कोई मनुष्य किसी दुर्घट अत्याचारी के हाथ से छुटकारा पाना चाहता हो तो उसके लिए “हे गोपिकारमण ! हे वृन्दावन विहारी !” आदि न कहकर कृष्ण को पुकारने की अपेक्षा ‘हे मुरारि ! हे कंसनिकंदन !’ आदि संबोधनों से पुकारना अधिक उपयुक्त है, क्योंकि श्रीकृष्ण के द्वारा कंस आदि दुष्टों का मारा जाना देखकर उसे उनसे अपनी रक्षा की आशा होती है, न कि उनका वृन्दावन में गोपियों के साथ विहार करना देखकर। इसी तरह किसी आपत्ति से उद्धार पाने के लिए कृष्ण को “मुरलीधर” कहकर पुकारने की अपेक्षा “गिरिधर” कहना अधिक अर्थसंगत है।”<sup>१</sup> इस कथन से स्पष्ट है कि कवि को काव्य में अर्थसंगत नामों का प्रयोग करना चाहिए तथा अनुरूप नामों के प्रयोग से वचना चाहिए। कहने की आवश्यकता नहीं कि कवि हरिश्चंद्र ने भी ‘प्रियप्रवान’ में प्रायः सार्थक एवं अर्थसंगत नामों का ही प्रयोग किया है। जैसे :—

(१) आई बेला हरि-गमन की छागई खिन्नता सी । १।२०

यहाँ पर कवि ने श्रीकृष्ण के लिए ‘हरि’ शब्द का प्रयोग किया है। हरि का एक अर्थ सूर्य भी होता है और जिस तरह सूर्य के छिपने का समय आते ही सर्वत्र अंधकार छा जाता है, उसी तरह व्रज में भी श्रीकृष्ण के गमन का समय आते ही सर्वत्र अंधकार जैसा विपाद (खिन्नता) छा गया था। अतः यहाँ ‘हरि’ शब्द सर्वथा सार्थक है।

(२) बोली सयोक अपरा यक गोपिका यों ।

ऊँची अवश्य रूपया व्रज को जिलायाँ ।

ब्राह्मो तुरन्त मथुरा करुणा दिख्वाओ ।

लौटाल श्याम घन को ब्रज मध्य साधो । १४।७५

यहाँ पर कवि मृतप्राय ब्रज के लिए जिम श्याम घन' के लौटाने की बात कही है, उसमें श्याम घन नाम अत्यन्त साधक है क्योंकि मरे हुए एव जल हुए पेड़ पौधों तथा मृतप्राय प्राणियों को जलवाले काले दादन ही जीवन प्रदान किया करते हैं ।

(३) कालिंदी सी कलिन मरिता दशनीया निकुज ।

प्यारा वृन्दा विपिन विटपी चाह न्यारी सतायें ।

शोभावाले विहंग जिमके हैं दिये हा । उसीने ।

कैसे माधो-रहित ब्रज की मेदनी को बनाया । १५।३६

यहाँ कवि ने माधो शब्द का अत्यन्त साधक प्रयोग किया है क्योंकि माधव का धर्म वसन्त भी होता है और वसन्त के बिना जैसे नदी कुज, वन, लता, पक्षी आदि में कोई सोभा नहीं आती, उसी तरह कृष्ण के बिना भी यमुना, कुजों, वृन्दावन आदि में कोई सोभा नहीं रही है । अतः 'माधो' शब्द दोनों और संकेत करता हुआ अपनी साधकता एव उपयुक्तता सूचित कर रहा है ।

इस तरह कवि ने 'प्रियप्रवास' में विभिन्न औचित्यों का समावेश करके अपने काव्य को सरस एव सुन्दर बनाने की चेष्टा की है और अपने काव्य-कौशल को भी व्यक्त किया है, परन्तु जहाँ-तहाँ अनौचित्य आगये हैं, जिनसे काव्य में कुछ दोष दिखाई देते हैं, फिर भी वे दोष इतने नहीं हैं जो सर्व-साधारण की दृष्टि में आसकें, अपितु वे चन्द्रमा के कलक की भाँति कवि के कला-कौशल की ज्योत्स्ना में छिप जाते हैं और उनकी ओर अनायास ही ध्यान नहीं जाता । अतः यह मानना पड़ेगा कि 'प्रियप्रवास' में औचित्य के उत्कृष्ट रूप की ही अभिव्यजना हुई है ।

'प्रियप्रवास' में काव्य शैलियों का स्वरूप—शैली भावाभिव्यक्ति का दग है । यही वह साधन है जिमके द्वारा कवि अपने हृदयस्थ भावों को पाठको एव श्रोताओं तक पहुँचाता है । इसके लिए कभी वह सरल पद्धति का प्रयोग करता है, कभी शुद्ध साहित्यिक एव क्लिष्ट पद्धति को अपनाता है और कभी अत्यन्त अलंकृत पद्धति का प्रयोग करता है । सभी प्रकार की पद्धतियाँ द्वारा वह अपने विचार दूसरों तक पहुँचाने का प्रयत्न करता है । इसी कारण शैली में सबसे बड़ा गुण प्रेषणीयता का होता है । जहाँ कवि अपनी भाषा को समान एव व्यञ्जना-शक्ति से इतना घोषित बना देता है कि श्रोता एव पाठक उनके

मूल-भाव तक बड़ी कठिनाई में पहुँच पाते हैं, वहाँ इस प्रेषणीयता के गुण का ह्रास हो जाता है और कविता सर्वजनसुलभ नहीं रहती, परन्तु जहाँ कवि सरल एवं सरस पदावली के साथ अपने विचारों को व्यक्त करता है, वहाँ यह प्रेषणीयता का गुण सर्वाधिक देखा जाता है। इस शैली के द्वारा ही किसी कवि का पता सुगमता से चल जाता है, क्योंकि प्रत्येक कवि की अपनी एक प्रमुख शैली होती है। साधारणतया शैली के पाँच गुण प्रमुख रूप से माने गये हैं—(१) ओजस्विता, (२) सजीवता, (३) प्रौढ़ता, (४) प्रभाव-शालीनता और (५) प्रेषणीयता। अतः वही शैली सर्वश्रेष्ठ होती है, जिसमें शब्दों का चयन इतना सुन्दर एवं सुष्ठु हो, कि उनमें उक्त सभी गुणों का समावेश पूर्णरूपेण हो सके और जो रोचकता, व्यंजनता एवं धारावाहिकता के कारण अत्यंत सुस्पष्ट एवं सजीव हो। साधारणतया काव्य की शैलियाँ चार प्रकार की होती हैं—(१) मरल शैली, (२) अलंकृत शैली, (३) गुम्फित या क्लिष्ट शैली और (४) गूढ़ या सांकेतिक शैली। 'प्रियप्रवास' में केवल प्रथम तीन शैलियों का स्वरूप ही मिलता है। चौथी गूढ़ या सांकेतिक शैली के दर्शन यहाँ नहीं होते।

**मरल शैली**—इस शैली के अंतर्गत मरल, सुबोध और मुहावरेंदार भाषा का प्रयोग होता है, प्रसाद गुण की प्रधानता रहती है और अत्यंत सरलतापूर्वक भाषाओं की अभिव्यक्ति होती है। 'प्रियप्रवास' में इस शैली का प्रयोग अधिकांश स्थलों पर हुआ है। जैसे—

फूले नीले वनज-दल-सा मात का रंग प्यारा ।  
मोठी-मोठी मन्दिन मन की मोदिनी मंजु-धार्ते ।  
मोंधे-दूधी-अलक यदि है श्याम की याद आती ।  
ऊधो मेरे हृदय पर तो साँप है लोट जाता । १०१५७

**अलंकृत शैली**—इस शैली के अंतर्गत अलंकार-प्रधान भाषा का प्रयोग किया जाता है और सुमधुर शब्दों द्वारा चमत्कार उत्पन्न करते हुए भावों को व्यक्त किया जाता है। 'प्रियप्रवास' में इस शैली के भी यत्र-तत्र दर्शन हो जाते हैं। जैसे—

मेरी आशा नयन-नतिका थी बड़ी ही मनोज्ञा ।  
नीले पत्ते सकल उसके नीलमों के बने थे ।  
हीरे के थे कुमुद फल थे नाल गोमिदकों के ।  
पथों द्वारा रचित उसकी मुंदरी उँठियाँ थीं । १०१७६

गुम्फित एव क्लिष्ट शैली—इन शैली के अंतर्गत परस्पर सगुम्फित लम्बे-लम्बे ममास बहून शब्दों एव वाक्यों का प्रयोग होना है तथा कभी-कभी एक ही वाक्य में किन्तु ही अन्य वाक्य भी सम्मिलित रहते हैं और पदावली भी अत्यंत क्लिष्ट एव सगुम्फित होती है। 'प्रियप्रवास' में इस क्लिष्ट शैली का प्रयोग अधिक तो नहीं हुआ है, परन्तु कहीं-कहीं कवि का झुकाव इनकी ओर अवश्य रहा है। जैसे—

नाना भाव विभाव हाव-कुसला आमोद आनुरिता ।  
 लीला रोल नटाभ-यात निपुणा ब्रू भगिमा-पडिना ।  
 वादिनादि समोद-वादन-परा धाम्भूषणा-भूषिता ।  
 राधा थी मुमुक्षी विमाल-नयना आनद आन्दोलिता ।  
 मद्बस्त्रा सदलकृता गुणमुना सधन-सम्मानिता ।  
 रोगी वृद्ध-जनोपकार-निरता मच्छास्त्र चिन्तापरा ।  
 मद्मावानिरता अनन्य हृदया म-प्रेम-सपोषिका ।  
 राधा थी मुमना प्रसन्नवदना स्त्री जाति रत्नोपमा । ४।६-८

इनसे अनिरक्त गूढ एव साकेतिक शैली का प्रयोग यहाँ नहीं हुआ है, परन्तु उक्त तीनों शैलियाँ में से भी प्रथम सरल शैली को ही कवि ने यहाँ सर्वाधिक अपनाया है। अतः शैली की दृष्टि से 'प्रियप्रवास' में प्रेयणीयता का गुण सर्वाधिक विद्यमान है। परन्तु जहाँ-जहाँ गुम्फित एव गूढ शैली का प्रयोग हुआ है, वहाँ कवि की कविता अत्यन्त दमिल एव कृत्रिम बन गई है और उसकी स्वाभाविकता पूर्णतया खूट हो गई है। उसके लिए कवि ने भले ही यह दलील दी हो कि "क्या रामचरितमानस, रामचन्द्रिका और विनय पत्रिका में भी 'प्रियप्रवास' अधिक संस्कृत-भाषित है।" परन्तु यह बात स्पष्ट है कि रामचरितमानस, रामचन्द्रिका या विनयपत्रिका के भी वे पद या वे पद्य भाग अधिक सजीव एव अधिक प्रभावोत्पादक नहीं हैं, जहाँ पर कवियों ने क्लिष्ट एव गुम्फित शैली का प्रयोग किया है। उदाहरण के लिए विनय-पत्रिका के प्रारम्भिक स्तोत्रों को देखा जा सकता है। वे उनसे प्रभावशाली नहीं हैं, जितने कि शेष पद दिखाते देते हैं। यही बात 'प्रियप्रवास' के बारे में भी है। यहाँ पर भी कवि का झुकाव जहाँ-जहाँ क्लिष्टतापूर्ण संस्कृत-भाषित

शीली की ओर रहा है, वहाँ-वहाँ काव्य की सरसता, सजीवता एवं सुस्पष्टता नष्ट हो गई है और प्रेषणीयता का गुण भी नष्ट हो गया है, परन्तु जहाँ कवि ने सरस एवं मुहावरेदार पदावली युक्त सरल शैली या अलंकरण शैली का प्रयोग किया है, वहाँ सजीवता एवं प्रभावशालीनता पूर्णतया विद्यमान है।

**निष्कर्ष—**इस प्रकार कला के विभिन्न पहलुओं पर विचार करने के उपरान्त हम इस निष्कर्ष पर पहुँचते हैं कि भले ही 'प्रियप्रवास' की भाषा में संस्कृत के छंदों को अपनाने के कारण दुरुहता, कृत्रिमता एवं क्लिष्टता आ गई हो और भले ही कहीं-कहीं उसमें अस्वाभाविकता भी विद्यमान हो, फिर भी अन्यान्य त्रुटियों के रहते हुए वह अत्यंत परिष्कृत एवं भावानुकूल है, उसमें विभिन्न मनोभावों एवं परिस्थितियों के चित्रण की अपूर्व क्षमता है तथा अनेक स्थलों पर कवि को विविध भावों के चित्रण में पर्याप्त सफलता भी मिली है। इसी तरह कवि के अन्तःकार-विधान एवं छंद-विधान भी अत्यंत प्रौढ़ एवं परिमार्जित हैं तथा उनमें सर्वत्र कलात्मकता, चमत्कार-प्रियता तथा रुढ़िवादिता के साथ-साथ सरसता, कोमलता एवं वर्णन की नवीनता भी विद्यमान है। इसमें कोई संदेह नहीं कि कवि ने भावपथ की तरह कलापक्ष में भी श्रान्ति उपस्थित करते हुए नवीनता का श्रीगणेश किया है और अपनी भावाभिव्यक्ति को भी युगानुकूल बनाने की चेष्टा की है। परन्तु कवि के समय तक भाषा इतनी समृद्ध एवं व्यंजना-प्रधान नहीं बन सकी थी, जिससे कवि अपनी अनूठी अभिव्यक्ति को प्रकट कर पाता। फिर भी कवि ने जिस नवीन दिशा की ओर संकेत करते हुए अपने काव्य का निर्माण किया है, उसमें गुरुता, गंभीरता एवं अभिव्यंजना की उत्कृष्टता विद्यमान है और अर्थ-सौष्टव्य के साथ-साथ सरसता भी पर्याप्त भाषा में मिल जाती है इतना ही नहीं प्राचीन रुढ़िवादिता का भी कवि ने विरोध किया है। इसी कारण मंगलाचरण, प्रस्तावना, खल-निन्दा, राज्ञेय प्रशंसा आदि विभिन्न परम्परागत बातों को प्रारम्भ में स्वाम्भ नहीं दिया है और न कथानक की पिटी-पिट्टाई नीक पर ही चलने का प्रयत्न किया है, अपितु कथा-योजना में नवीन प्रणाली का श्रीगणेश करते हुए विभिन्न पात्रों के मुह से ही सम्पूर्ण कथा का कहसुनाने का प्रयत्न किया है। भले ही कथानक की सुसंगठित योजना की दृष्टि से यह कार्य त्रुटिपूर्ण हो, परन्तु यह कवि की कलात्मकता एवं गवेषणा-पूर्ण रचना-कौशल का परिचायक है और कवि के पुष्ट कला-पक्ष का द्योतक है। इन सभी विशेषताओं के कारण विभिन्न त्रुटियों को देखते हुए भी प्रो० धर्मेन्द्र ब्रह्मचारी शास्त्री ने लिखा था—“शुद्धी हिन्दी 'प्रियप्रवास' के चल से सचमुच अपने पाँवों खड़ी हो

गई। उसको मानो भपने मे सोना मिल गया और वह मोना जाग्रतावस्था मे में भी सोना बना रहा। आज भी खड़ी हिन्दी मे महाकाव्यो की सख्या इनी गिनी है और उनमे 'प्रियप्रवास' का स्थान अग्रगण्यता की दृष्टि से आदरणीय है।"१ इसी तरह हरिमोघ जी के रचना-धातुयं की प्रशंसा करते हुए प० रामनकर शुक्ल 'रसान' ने यहाँ तक लिखा है—“हम इस खड़ी बोली के कृष्णकाव्य का सर्वोत्तम प्रतिनिधि कह सकते हैं। वर्णनात्मक काव्य होकर यह चित्रोपम, सजीव, रोचक तथा रसपूर्ण है। वर्णन शैली बड़ी ही चोखी और चुटीली है, भावानुभावादि का भी अच्छा मामिक तथा मर्मस्पर्शी चित्रण किया गया है। कला-कीर्तन और अलंकार-वैचित्र्य भी स्तुत्य है। इसी एक काव्य से उपाध्याय जी खड़ी बोली के कवि यन्नाड् होकर अमर हो गये हैं।”२ इसी कारण 'प्रियप्रवास' की भाषा के स्वाभाविक प्रवाह, सगीत, लालित्य, भावों के व्यक्त करने की क्षमता आदि की प्रशंसा करते हुए तथा अलंकार-निरूपण प्रकृति-चित्रण के विशद वर्णन पर दृष्टिपात करते हुए डा० प्रतिपाल सिंह ने लिखा है कि “यह काव्य महाकाव्यो की श्रेणी मे स्थान पाने का अधिकारी हो जाता है।”३ और इसीलिए डा० गाविंदराम शर्मा ने भी लिखा है कि “संस्कृत की महाकाव्य-शैली का अनुकरण करते हुए हरिमोघ ने 'प्रियप्रवास' की रचना उस समय की थी जब कि खड़ी बोली कविता के क्षेत्र मे प्रौढता नहीं पा सकी थी। इसलिए कतिपय धुटिमो क अस्तित्व मे भी 'प्रियप्रवास' को हम हिन्दी के वर्तमान महाकाव्यो का अग्रदूत स्वीकार करते हैं।”४

इस तरह उक्त विचारो से पूर्णतया सहमत होकर हम भी यही मानते हैं कि 'प्रियप्रवास' खड़ी बोली के महाकाव्यो का प्रथम प्रयास है। उसमे उच्चकोटि के महाकाव्यो की सम्पूर्ण विशेषताओ को ढूँढना तो सर्वथा असम्भव है, परन्तु उसे महाकाव्यो की श्रेणा मे से किसी भीति हटाया नहीं जा सकता। हो सकता है कि वह पद्यावत, रामचरितमानस, कामायनी आदि की भीति गुरुत्व, गाम्भीर्य एव महत्त्व से परिपूर्ण न हो और उसमे एक उच्चकोटि के महाकाव्य का भा गम्भीर जीवन-दर्शन, आदर्शोद्भूत महानता तथा लोक-कल्याणमयी दृष्टि न हो, परन्तु उसके भावा की गहनता, विचारो की

१ महाकवि हरिमोघ का प्रियप्रवास, पृ० २०

२ महाकवि हरिमोघ, पृ० ३६१

३. बीसवीं शताब्दी के महाकाव्य, पृ० १०१

४. हिन्दी के आधुनिक महाकाव्य, पृ० १३५

प्रभविष्णुता, उद्देश्य की महत्ता एवं काव्य-कला की प्रौढता को देखकर भी हम आँखें भीचलें और उसे महाकाव्य न मानें यह दूसरी बात है। वैसे 'प्रियप्रवास' निस्संदेह अपनी कोटि का एक अनुपम महाकाव्य है तथा आधुनिक युग के सभी महत्काव्यों का पय-प्रदर्शक है।

---

## प्रियप्रवास में संस्कृतिक निरूपण

भारतीय सस्कृति—भारतीय सस्कृति की अविच्छिन्न धारा वैदिक काल से लेकर आज तक प्रवाहित है और इसमें न जान कितनी अन्य सस्कृतियों का भी सम्मिश्रण हुआ है, परन्तु इसके अपन प्रवाह में कोई व्याघात उत्पन्न नहीं हुआ है और न इसकी धारा क्षीण ही हुई है। इस सस्कृति को स्वरूप देने में निगम, आगम, बौद्ध जैन, द्रविड, आभीर, मुस्लिम, अंग्रेजी आदि कितनी ही सस्कृतियाँ का हाथ रहा है और इसी कारण इसे सामाजिक सस्कृति भी कहा जाता है, फिर भी यह सांस्कृतिक धारा अन्यान्य सस्कृतियों के सम्मिश्रण पर भी अपना स्वरूप धक्षुण्ण बनाय हुए है। भारतीय सस्कृति का विश्लेषण करने पर ज्ञात होता है कि इसमें विभिन्न रूप हैं। जैसे प्राचीन ग्रन्थों के आधार पर देवसृष्टि का प्रथम उल्लेख मिलने के कारण हम इसे दो रूपों में देखते हैं—देव-सस्कृति और मानव सस्कृति। आगे चलकर यह देव-सस्कृति पूर्णतया मानव-सस्कृति में विनीत हो गई और मानव सस्कृति फिर दो रूपों में दिखाई देने लगी—वैदिक सस्कृति और अवैदिक सस्कृति। इनमें से जो सस्कृति वैदिक ग्रन्थों के आधार पर परलविन हुई वह वैदिक सस्कृति है और जो वैदिक साहित्य से परे वेद-बाह्य विचारों के आधार पर विकसित हुई उसे अवैदिक सस्कृति माना जा सकता है। इनमें से वैदिक सस्कृति भी पुनः दो रूपों में विकसित हुई—निगम सस्कृति और आगम सस्कृति। निगम सस्कृति तो पूर्णतया वैदिक विचारों के आधार पर विकसित हुई थी परन्तु आगम सस्कृति वैदिक विचारों को ही लेकर विकसित तन्त्रों या आगमों के आधार पर परलवित हुई। ऐसी ही अवैदिक सस्कृति में कितनी ही अन्य सस्कृतियाँ सम्मिश्रित हैं। जैसे आग्नेय सस्कृति द्रविड सस्कृति, जैन सस्कृति, बौद्ध-सस्कृति तथा अन्य विदेशी सस्कृतियाँ, जिनमें यूनानी, शक, आभीर, मुस्लिम, अंग्रेजी, आदि सस्कृतियाँ सम्मिश्रित हैं। इस तरह भारतीय सस्कृति हमें



विभिन्न रूपों में विभक्त दिखाई देती है और यह गंका होती है कि इतने सम्मिश्रण के उपरान्त भी भारतीय संस्कृति का अपना स्वरूप कबसे अधुण्य बना रहा ? इसके लिए सबसे सुंदर उदाहरण गंगाजी का दिया जाता है । जैसे, गंगा नदी में अनेक नदी और नाले मिलते हैं, फिर भी गंगा की पावनी घारा अधुण्य रूप से बहती चली जाती है और सर्वत्र गंगा की घारा के नाम से ही प्रसिद्ध है । यही बात भारतीय संस्कृति के बारे में भी है । इनमें भी अनेकानेक संस्कृतियों का सम्मिश्रण हुआ है, परन्तु वे सभी संस्कृतियाँ इसमें आकर इस तरह घुलमिल गई हैं कि आज उनका अपना-अपना स्वतंत्र अस्तित्व नहीं दिखाई देता, अपितु वे सभी मिलकर भारतीय संस्कृति की मुख्य घारा के नाम से प्रसिद्ध है । साथ ही इतनी संस्कृतियों के मिलने के उपरान्त भी भारतीय संस्कृति की कुछ अपनी ऐसी विशेषतायें रही हैं, जिनके कारण यह संस्कृति सबका मन्व्य करती हुई आज तक विद्यमान है तथा बाह्य संस्कृतियों से प्रभावित होकर भी इसकी अन्तरात्मा में तनिक भी परिवर्तन नहीं हुआ है । इतना ही नहीं इसकी पावनी शक्ति इतनी प्रबल है कि बरसाती नालों के रूप में मिली हुई अन्य संस्कृतियों को भी इसने पवित्र करके अपना रूप प्रदान कर दिया है और आज वे सभी बाह्य संस्कृतियाँ घुलमिल कर भारतीय संस्कृति के रूप में एकाकार हो गई हैं ।

'प्रियप्रवास' में भारतीय संस्कृति का स्वरूप—भारतीय संस्कृति का स्वरूप एक रसायन के रूप में तैयार हुआ है । इसी कारण इसमें विभिन्न विशेषतायें विद्यमान हैं और वे सब अपना-अपना निजी गुण रखते हुए भी एक सामूहिक गुण के रूप में परिणत हो गई हैं । 'प्रियप्रवास' का निर्माण आधुनिक युग के द्वितीय चरण में हुआ था । उस समय वैदिक एवं अर्धवैदिक विचारों का प्रचार एवं प्रसार करने के लिये भारत में कितनी ही सांस्कृतिक संस्थाएँ कार्य कर रही थीं, जिनमें से ब्रह्मसमाज, आर्यसमाज, विद्योसफीकल सोसाइटी, रामकृष्णमिशन, प्रार्थनासमाज, राधास्वामी सम्प्रदाय, आदि प्रसिद्ध हैं । इनके विचारों से सभी प्रभावित हुए थे । प्रभावित होने का प्रमुख कारण यह था कि ये सभी सांस्कृतिक संस्थाएँ लोकपकार, देव-सेवा, समाज-सेवा, एकता, समता, विश्व-प्रेम, लोक-हित आदि के विचारों को प्रमुखरूप से लेकर चली थीं, कोई भी संस्था भारतीय संस्कृति के मूल सिद्धान्तों से विमुख न थी और सभी के अंतर्गत अधिक से अधिक भारतीय सांस्कृतिक परम्परा विद्यमान थी । अतः उक्त संस्थाओं और भारतीय परम्परा से पूर्णतया प्रभावित होकर हरिश्चोय जी ने भारतीय संस्कृति के उन सिद्धान्तों, उद्देश्यों एवं प्रमुख विचारों

को 'प्रियप्रवास' में स्थान दिया, जो पूर्णतया युग के अनुकूल थे और जिनसे राष्ट्रीय नव जागरण एवं देशोन्नति में पूरी-पूरी सहायता मिल सकती थी। अब हम भारतीय सस्कृति के उन्हीं विचारों को क्रमशः प्रस्तुत करने की चेष्टा करेंगे।

**भ्रातृशः परिवार**— भारतीय सस्कृति में परिवार का अत्यधिक महत्त्व है। यहाँ की सयुक्त कुटुम्ब प्रणाली इतनी उत्कृष्ट एवं उपादेय है कि उन्हीं के कारण मानव के सुंदर चरित्र एवं उन्नत विचारों का निर्माण होता है। इस परिवार की पाठशाला में ही वह जीवन के सम्पूर्ण रहस्यों की शिक्षा सुगमता से ग्रहण कर लेता है और अपने भ्रातृशः को अपनाकर जीवन क्षेत्र में पदार्पण करने के लिए सुयोग्य हो जाता है। हरिऔध जी ने अपने 'प्रियप्रवास' में ऐसे ही सुंदर एवं भ्रातृशः परिवार की शक्ति भक्ति की है, जिसमें माता यशोदा, पिता नंद तथा परम माडिला पुत्र कृष्ण तीन सदस्य हैं और उनमें परस्पर कितना स्नेह, कितना दुलार एवं कितना भादर भाव है कि वे भारतीय कुटुम्ब का भ्रातृशः बने हुए हैं। यहाँ माता यशोदा एक भ्रातृशः माता के रूप में भक्ति हैं, जो अपने पुत्र के लालन-पालन में बड़ी ही कुशल हैं। 'वे अपने पुत्र को प्रभात होते ही बड़ी उत्कठा के साथ मीठी मेवा, मृदुल नवनी और पक्वान्न खिलाया करती थी तथा कजरी गाय का दूध पिलाया करती थी। उनका पुत्र कृष्ण बड़ा ही सकोची था। भत वे उसे गोद में लेकर बड़ी रुचि के साथ खिलाया-पिलाया करती थीं। यदि पुत्र का मुख तनिक भी म्लान हो जाता, तो उनका हृदय भी व्यथित हो उठता था और वे पुत्र का मुख देखते-देखते ही अपना सारा दिन व्यतीत करती थी। यदि पुत्र के खाने पीने का समय तनिक भी टल जाता था, तो माता को बड़ी व्यथा होती थी। वे पुत्र के खेलने-बूढ़ने का भी बड़ा ही ध्यान रखती थीं। रग विरये मुग्धकारी खिलौने तथा नट आदि के खेलों से पुत्र को सदैव प्रसन्न रखने का प्रयत्न करती थीं।' वहीं उनका माडिला पुत्र जब कस के निमंत्रण पर मथुरा जाने लगा तब भला ऐसी स्नेहमयी जननी का हृदय क्यों न विदीर्ण होता। पुत्र के जाने ही उनकी वेदना एवं व्यथा असह्य हो गई और जब वह पुत्र लौटकर ही न आया, तब तो उस माता के दुख की कोई सीमा न रही। इस तरह एक भ्रातृशः माँ के जीवन की सुंदर शक्ति 'प्रियप्रवास' में अभिहित है।

जैसी आदर्श माँ यहाँ चित्रित है वैसा ही आदर्श पुत्र भी यहाँ विद्यमान है। एक पुत्र के रूप में अंकित 'श्रीकृष्ण अपनी माता यशोदा तथा पिता नंद को अत्यंत स्नेह करते थे। अपनी मधुर फीझाओं से सबका मन मोहित करते रहते थे। वे बड़ी ही सरस बातें किया करते थे। सदैव छोटे और बड़े सभी की भलाई के कार्य करते रहते थे। वचन से ही उन्हें दूसरों के हित का बड़ा ध्यान रहता था। सभी से अत्यंत प्यार के साथ मिलते थे। दुःख के दिनों में सभी की सहायता करते थे। बड़ों से बड़ी विनम्रता के साथ मिलते थे और बड़ी निष्ठा के साथ बातचीत किया करते थे। वे कभी किसी से विरोध की बातें नहीं करते थे। बड़े प्रेम के साथ समस्त वानको के साथ खेला करते थे और अपूर्व फल-फूल खिला-खिला कर स्वयं भी प्रसन्न होते तथा अपने साथियों को भी प्रसन्न रखते थे। यदि वे देखते कि कहीं मित्रों में कलह हो गया है तो वे तुरन्त उसे शान्त कर देते थे। यदि कोई बली निर्बल को सताता था तो वे उसे तिरस्कृत करते थे और यदि कोई व्यक्ति बड़े प्रेम के साथ अपना कार्य करता था तो यह देखकर उन्हें प्रसन्नता होती थी। माता, पिता तथा गुरुजन आदि किसी भी बड़े व्यक्ति का कोई छोटा व्यक्ति निरादर करता था तो वे बड़े ही खिन्न और दुःखी होकर उन छोटे व्यक्तियों या पुत्रों को समझाते हुए सद्बुध देना करते थे। वे सदैव सेवा और उपकार में लीन रहते थे। इसी कारण वे अफेले नंद-यशोदा के ही पुत्र न थे, अपितु सारा ब्रज उन्हें अपना समझता था, संतानहीन व्यक्ति उनको ही अपनी संतान मानते थे और संतानवान व्यक्ति अपनी संतान की अपेक्षा श्रीकृष्ण पर ही अधिक भरोसा रखते थे। इस तरह थोड़ी अवस्था में ही वे अत्यंत सम्मान एवं आदर के पात्र बन गये थे।'

भारतीय संस्कृति में गमन के समय प्रायः छोटे व्यक्ति अपने से बड़ों के चरण छूते हैं और बड़े व्यक्ति आशीर्वाद देते हैं। परिवार के इस उज्ज्वल रूप की झलकी भी 'प्रियप्रवास' में अत्यंत रमणीयता के साथ अंकित है। श्रीकृष्ण तथा बलराम मथुरा चलते समय अपनी माता यशोदा के चरण छूते हैं और माता यशोदा उन्हें आशीर्वाद देती हुई कहती हैं—'हे जीवनाधार जाओ और दोनों भैया जीघ्न लौटकर मुझे अपना चन्द्रमुख दिखाना। तुम्हारे मार्ग में धीरे-धीरे मुंदर पवन बहे, सूर्य अपनी तीव्रता न दिखावे, वृक्ष प्यारी छाया प्रदान करें, वनों में धान्ति फैले, मार्ग की समस्त बाधाएँ शान्त हों,

आपत्तियाँ दूर हो, तुम्हारी यात्रा सफल हो और तुम कुशलतापूर्वक घर लौट कर आओ।”<sup>१</sup> यहाँ पर स्पष्ट ही ‘गच्छ पुरागमनाय’ वाली भारतीय सस्कृति की आदर्शात्मक वाणी मँजती हुई मुनाई पड़ती है।

पिता के रूप में नद का जीवन भी अत्यंत स्नेह, दुलार एवं कर्तव्य-परायणता से परिपूर्ण दिखलाया गया है। कस का निमंत्रण पाकर उनका पितृ-हृदय भी अपने लाडले पुत्र के लिए दहल जाता है। उनकी रात बड़ी कठिनाई से बटती है<sup>२</sup> और जब मथुरा से अकेले ही लौट कर आते हैं तो वे अपना मुख तक दिखाना अच्छा नहीं समझते तथा घर आने में उनके पैर मन-मन भर के हो जाते हैं। उनका मुख उदास हो आता है और वे एक विक्षिप्त की भाँति घर लौटते हैं।<sup>३</sup> कारण स्पष्ट ही है कि वे अपने सर्वस्व तथा प्राणप्रिय पुत्र को मथुरा छोड़ कर अकेले ही चले आये थे। इतना ही नहीं उनकी वेदना उद्धव के सम्मुख और भी शनघा होकर फूट पड़ती है तथा वे अपने यमुना में डूबने पर कृष्ण द्वारा बचाये जाने को अत्यंत बुरा मानते हैं, क्योंकि यदि उस समय उनका लाडला पुत्र उन्हें न बचाता, तो अब यह असह्य वेदना न सहनी पड़ती।<sup>४</sup> उनकी यह असाह्य पीड़ा एवं उनका यह अटूट प्रेम एक परिवार के उच्च आदर्श का चोतक है। इस तरह हरिऔधजी ने भारतीय परिवार के इस सांस्कृतिक आदर्श का अत्यंत सजीवता के साथ निरूपण किया है तथा माता पिता के असीम स्नेह एवं पुत्र के आदर्श जीवन की अत्यंत मार्मिक झाँकी अंकित की है। भारतीय परिवारों में स्नेह का जैसा अटूट बंधन एवं हृदयों का जैसा अभिन्न सबंध विद्यमान है, वैसे अन्य किसी भी सांस्कृति में नहीं दिखाई देता। हरिऔधजी ने परिवार की उसी सांस्कृतिक धारा का वर्णन ‘प्रियप्रवास’ में करके भारतीय जीवन की अनुपम झाँकी प्रस्तुत की है।

• आदर्श समाज—आदर्श परिवार की भाँति ‘प्रियप्रवास’ में आदर्श समाज का चित्र भी अंकित किया गया है। यह समाज ब्रज के जीवन श्रीकृष्ण का अनन्य प्रेमी है। श्रीकृष्ण के प्रति इतना स्नेह, इतना दुलार, इतना बहुत्व एवं इतना ममत्व इस समाज में भरा हुआ है कि जिस समय वे अपने खाल-

१. प्रियप्रवास ५।४४-४५

२. वही ३।२१-२५

३. वही ६।०३-६

४. वही १०।८६-९४

वालों के साथ शाम को भायें चराकर लोटते हैं, सारा समाज काम-काज छोड़कर अपने प्रिय नेता एवं उदार बंधु के दर्शन के लिए दौड़ पड़ता है। आवाल-वृद्ध नर-नारी अपने-अपने घर से निकल पड़ते हैं और श्रीकृष्ण की रूप-माधुरी का दर्शन करके अपने जीवन को धन्य समझते हैं, ब्रज-वनितायें तो अनिमेष नेत्रों से उनकी छवि देखती हुई पत्थर की मूर्ति सी बन जाती हैं, ब्रज के शिष्टु हर्ष से उछलते हुए उनके चारों ओर इकत्रित हो जाते हैं, युवक-जन रस की निधि लूटते से जान पड़ते हैं और बयोवृद्ध उस सौंदर्य को निहार कर अपने नेत्रों का फल प्राप्त करते हैं। इस तरह ब्रज का सारा समाज श्रीकृष्ण को देखकर हर्ष एवं आनंद में विभोर हो जाता है।<sup>१</sup> परन्तु जैसे ही ब्रज-प्रदेश में कंस के निमंत्रण पर श्रीकृष्ण के मथुरा जाने का समाचार सुनाया जाता है, वैसे ही यह प्रफुल्लित समाज लोक में निमग्न होकर अपने जीवन-घन के चारे में सदाभक्ति हो उठता है। श्रीकृष्ण के गमन पर तो ऐसा जान पड़ता है मानो इस सम्पूर्ण समाज का प्राण ही निकल कर कहीं जा रहा हो। इस समाज की ऐसी दुरवस्था क्यों न हो? क्योंकि श्रीकृष्ण ने अपने अद्भूत प्रेम, असीम स्नेह एवं अथक परिश्रम द्वारा ब्रज के समाज को इतना मुसंगठित कर लिया था कि वे सभी अपने को एक कुटुम्ब अथवा एक नौट में रहने वाले प्राणियों के रूप में मानते थे। उनमें ऐसी एकरूपता स्थापित हो गई थी कि वे सभी शरीर के अवयवों की भांति अभिन्न हो गये थे। उनके श्रीकृष्ण उनकी आत्मा थे और समस्त ब्रज का समाज शरीर था। इसके लिये श्रीकृष्ण ने भी उनके जीवन में घुलमिल कर पूर्णतया अभिन्नता स्थापित करली थी। इसीलिये तो कालीनाग का वध करते समय जैसे ही श्रीकृष्ण यमुना में कूदे सारी ब्रजभूमि में हाहाकार मच गया, सारा समाज यमुना के किनारे आकर इकत्रित हो गया और जब तक श्रीकृष्ण बंधी बजाते हुए सशुशल ऊपर नहीं आगये तब तक सभी व्यक्ति किनारे पर खड़े रहे।<sup>२</sup> यही बात दावाग्नि, प्रलयकारिणी भीषण वृष्टि, व्योमासुर-वध आदि के अवसर पर भी हुई। श्रीकृष्ण ने समाज की हित-आमना से उनका अत्यंत सुन्दर संगठन किया था। उसी का यह परिणाम था कि ब्रज की सम्पूर्ण बायाओं को वे सब मिलजुल कर सुगमता से दूर कर लेते थे। उन्होंने समाज को संगठित करने के लिए बचपन से ही प्रयत्न किया था। वे अपने मित्रों, मुहूर्दों एवं बंधुओं के साथ खेलते हुए स्वयं हार जाते थे

१. प्रियप्रवास १।११-२८

२. वही १।१३८-४०

और उन्हें विजयी बनाया करते थे। वन में अपने सखाओं को भूखा देखकर स्वयं पेड़ों पर चढ़कर मीठे फल तोड़-तोड़ कर उन्हें खिलाया करते थे। यशोदाजी उनके लिए वन में बड़े बड़े सुस्वादु भोजन प्रतिदिन भेजा करती थी। श्रीकृष्ण उन समस्त व्यक्तियों को अपने सखाओं के साथ बैठकर खाया, करते थे। नवीन किसलयों अथवा अन्य कोमल पत्तों के खिलौने बनाकर वे अपनी श्वान मडली में बाँटकर उसे प्रसन्न बनाया करते थे। कभी-कभी वे सघन वृक्ष की छाया में बैठकर देवता एवं दानवों की कथायें सुनाकर अपने सखाओं को प्रबोधित किया करते थे। इस तरह उन्होंने समाज को एक ऐसी इकाई में परिणत कर दिया था कि वे सभी अपने को सदैव अभिन्न समझा करते थे और श्रीकृष्ण के मकैत पर मर मिटने को उत्सुक रहा करते थे। इतना ही नहीं सारे समाज में इसी कारण श्रीकृष्ण की सी सच्चरित्रता, सरलता, सहृदयता, सज्जनता एवं उदारता व्याप्त हो गई थी और श्रीकृष्ण के चले जाने पर वे अपने जीवन धन के गुणगान गाते हुए तथा उनके विरह-जन्य सताप को सहते हुए सदैव श्रीकृष्णभ्रम होकर अपना जीवन व्यतीत करते थे। अतएव हरिधोषजी ने 'प्रियप्रवास' में व्रज के ऐसे समाज की भाँकी प्रकृति की है, जो अपार स्नेह एवं असीम प्रेम की मूर्ति बना हुआ है तथा जिसके जीवन में एकता, समता, अनन्यता एवं अभिन्नता के साथ-साथ सांस्कृतिक समरसता पूर्णतया विद्यमान है जो श्रद्धा एवं विश्वास से परिपूर्ण होने के कारण भेद में भी अभेद एवं अनेकता में भी एकता के दर्शन करता है तथा जिसमें श्रीकृष्ण जैसे समाज के नेता, राधा जैसी समाज-सेविका, गोप जैसे सच्चे हिनैपी एवं सुमगठित समाज-सेवी सैनिक, गोपियाँ जैसी स्नेहमयी सच्चे प्रेम की पुजारिन और सम्पूर्ण लता, वृक्ष, पशु आदि एक ही प्रेम-रस में लीन दिखाये गये हैं। इस तरह 'प्रियप्रवास' में भारतीय संस्कृति की एकरूपता से परिपूर्ण आदर्श समाज का सजीव चित्रण हुआ है।

**अवतारवाद—**भारतीय जीवन में अवतारों की कल्पना का भी बड़ा महत्व है। यहाँ पशु एवं मानव आदि सभी रूपों में ईश्वर के अवतीर्ण होने की कल्पना की गई है। ऐसा माना जाता है कि अभी तक दस अवतार हो गये हैं जो कच्छप, मत्स्य, वाराह, नृसिंह, वामन, परशुराम, राम, कृष्ण आदि के रूप में प्रसिद्ध हैं। हो सकता है कि इनके पीछे मानव के क्रमिक विकास का इतिहास छिपा हुआ हो, क्योंकि पहले जल-जीवों को अवतार मानना, फिर

धाराह जैसे जल और स्थल के जीव को अवतार कहना, पुनः पशु और मानव के मिश्रित स्वरूप 'नृसिंह' को अवतार कहना, तदुपरान्त एक छोटे से बीने पुरुष के रूप में 'वामन' के अवतार की कल्पना करना और इसके अनंतर 'परशुराम' के रूप में पुरुष के पूर्ण अंगों सहित ईश्वर के अवतीर्ण होने की कल्पना करना इस बात का द्योतक है कि मानव की उत्पत्ति सहसा नहीं हुई, उसका क्रमिक विकास हुआ है और वही जल-जीव से विकसित होते-होते मानव के रूप में पूर्ण विकास को पहुँचा है। भले ही यह कोरी कल्पना हों परन्तु इसमें भी सत्यांश विद्यमान है, क्योंकि नृ-विज्ञान भी यही बताता है कि मानव का क्रमिक विकास हुआ है और भूगोल से यह सिद्ध है कि सर्वप्रथम जल ही जल सर्वत्र फैला हुआ था, उसके अनंतर क्रमशः पृथ्वी आदि का विकास हुआ। अतः पहले मानव निस्संदेह जल-जीव के रूप में ही अवतीर्ण हुआ होगा। इसीसे हमारे यहाँ सर्वप्रथम मत्स्य एवं कच्छप जैसे जल-जीवों के रूप में भगवान् के अवतीर्ण होने की कथाएँ प्रचलित हैं। तदनंतर विकसित होते-होते मानव ने 'राम' और 'कृष्ण' के रूप में अवतार ग्रहण किया। भारतीय संस्कृति में 'राम' को बारह कलाओं का और 'कृष्ण' को सोलह कलाओं का पूर्ण अवतार कहा जाता है। इस तरह मत्स्य या मछली से लेकर 'कृष्ण' तक मानव के पूर्ण-विकास की कथा को यहाँ धार्मिक आवरण देकर 'अवतारों' के रूप में कहने की कथा प्रचलित है। यही कारण है कि भारतीय विचार-धारा में अवतारों के प्रति भी अत्यंत श्रद्धा एवं विदवास प्रकट किया जाता है। यहाँ सर्वाधिक श्रद्धा एवं भक्ति 'राम' और 'कृष्ण' के प्रति व्यक्त की जाती है। इसका मूल कारण यह है कि इन दोनों अवतारी पुरुषों के धारे में भारतीय कवियों एवं लेखकों ने अन्यान्य ग्रंथ लिखकर इनकी चारित्रिक विशेषताओं एवं इनकी महानताओं का उद्घाटन किया है। यहाँ के आदि काव्य वात्मीकि रामायण एवं महाभारत में क्रमशः राम और कृष्ण की महानता, दिव्यता, गुरुता एवं अलौकिक कार्य-प्रणाली आदि का ही वर्णन हुआ है, जिससे अनुप्राणित होकर भारतीय साहित्य में सर्वाधिक इनकी ही चर्चा की गई है और इसी कारण ये दोनों महान् एवं दिव्य महापुरुष भारतीय संस्कृति के अभिन्न अंग बन गये हैं।

हरिऔधजी ने अपने 'प्रियप्रवास' का निर्माण महात्मा श्रीकृष्ण के आधार पर किया है। यद्यपि हरिऔधजी ने श्रीकृष्ण के अलौकिक एवं अमानवीय कार्यों को लौकिक एवं मानवीय बनाने की चेष्टा की है और उन्हें एक महापुरुष, नृ-रत्न एवं लोकप्रिय नेता के रूप में प्रस्तुत करने का प्रयत्न

किया है, तथापि वे श्रीकृष्ण के प्रति अगाध श्रद्धा, अटूट प्रेम एवं अनन्य विश्वास को किसी प्रकार परिवर्तित नहीं कर सके हैं। कवि को भारतीय जीवन की वह गहन अनुभूति किसी न किसी प्रकार व्यक्त ही करनी पड़ी है और वे श्रीकृष्ण की भले ही अवतारी दिव्यपुरुष के रूप में रखने की प्रतिज्ञा करके चले हो, परन्तु 'प्रियप्रवास' में भी श्रीकृष्ण अपने दिव्य, भव्य एवं अलौकिक अवतारी पुरुष के रूप में ही विद्यमान हो गये हैं। प्रथम सर्ग में ही श्रीकृष्ण की अनुपम एवं अनौकिक छवि तथा उस छवि को देखने के लिये आई हुई समुत्सुक जनता की श्रद्धा-भक्ति का वर्णन<sup>१</sup> भारतीय सस्कृति की उस अविच्छिन्न धारा की ओर संकेत कर रहा है, जिसके अंतर्गत श्रीकृष्ण को विष्णु का अवतार मानकर अपनी श्रद्धा-भक्ति अर्पण करने का विधान है और जहाँ श्रीकृष्ण को अपना सर्वत्र मानकर ईश्वर का अवतार कहा गया है। इतना ही नहीं कालीनाथ नायने के उपरान्त उसके सिर पर चढ़कर बधी बजाते हुए श्रीकृष्ण का वर्णन तो पूर्णतया उनके अवतार की ही घोषणा कर रहा है।<sup>२</sup> इस तरह हरिप्रौढजी ने श्रीकृष्ण के प्रति नद, यशोदा, राधा, गोप एवं गोपिया के प्रगाढ़ प्रेम एवं हादिक भक्तिभाव की अभिव्यञ्जना करते हुए 'प्रियप्रवास' में भक्तिकालीन कवियों की ही भाँति श्रीकृष्ण के अवतारी रूप की आँकी प्रस्तुत की है और भारतीय सस्कृति के अतर्गत व्याप्त अवतारी पुराणों के प्रति अटूट श्रद्धा-भक्ति का निरूपण किया है।

ईश्वर-प्रार्थना— भारतीय सस्कृति में ईश्वर-प्रार्थना का अत्यधिक महत्व है। यहाँ के घर्म प्राण जीवन में उस अनंत शक्ति-सम्पन्न, विराट् एवं विभु भगवान् के प्रति एक ऐसा दृढ़ विश्वास एवं अटूट श्रद्धा विद्यमान है, जिसे प्रायः कष्ट एवं दुर्घटना के समय किसी भी सतप्त हृदय से सुना जा सकता है। वैसे तो विश्व के समस्त धार्मिक सम्प्रदायों में ईश्वर-प्रार्थना

१. प्रियप्रवास १।१५-३३

२. फणीश शीशोपरि राजती रही। सु-भूनि शोभामय श्री मुकुंद की।  
विकीर्णकारी कल ज्योति चक्षु थे। अतीव उत्कृष्ट मुखारविंद पा।  
विविध थी शीश किरौट की प्रभा। कसो हुई थी कटि में मुखाद्यनी।  
दुकूल से शोभित कान्त कंध पा। विलम्बिता थी वनमाल कंठ में।  
अहोश को नाय विचित्र रीति से। स्वहस्त में थे धर-रज्जु को लिये।  
बजा रहे थे मुरली मुहुर्मुहु। प्रबोधिनी-भुग्धकरी-विमोहिनी।

—प्रियप्रवास १।३६-४१



का अत्यधिक महत्त्व स्वीकार किया गया है और यह विचार-धारा विश्व-संस्कृति का एक अखंड एवं अभिन्न अंग है। परन्तु यह ईश्वर-प्रार्थना भारतीय मानवों के तो रग-रग में व्याप्त है और कष्ट एवं आपत्ति के समय तो नास्तिक से नास्तिक व्यक्ति के हृदय से भी ईश्वर के लिए विनम्र विनम्र अनायास निकलती हुई देखी गई है। अतएव हरिश्चन्द्रजी ने भारतीय संस्कृति की इस प्रकृष्ट विचार-धारा को 'प्रियप्रवास' में भी स्थान दिया है। यहाँ पर तृतीय सर्ग में कंस का निर्मग्न प्राते ही माता यशोदा अपने इष्टदेव एवं इष्टदेवी को मनाती हुई अत्यंत श्रद्धा-भक्ति के साथ प्रार्थना में निमग्न चित्रित की गई हैं। वे क्रमशः जगदीश्वर एवं जगदम्बिका की प्रार्थना करती हुई अपने पुत्र के लिए कुशल-मंगल की कामना करती हैं और अत्यंत दैन्य एवं लघुता प्रकट करती हुई श्रीकृष्ण के ऊपर आने वाले समस्त संकटों के निवारण के लिए याचना करती हैं।<sup>१</sup> उनको इस प्रार्थना में एक भ्रातृ प्राणी की सी कष्ट पुकार एवं दुर्बल व्यक्ति का सा दुःख-ईन्य अत्यधिक मात्रा में भरा हुआ है। इसके साथ ही यहाँ उस अटल विद्वान् के भी दर्शन होते हैं, जो ईश्वर-प्रार्थना का मूल है और जिसके आधार पर एक अशक्त एवं दुर्बल प्राणी उस अनंत शक्ति-सम्पन्न विभु का सहारा प्राप्त करने की इच्छा करता है। अतः हरिश्चन्द्रजी ने भारतीय संस्कृति की इस प्रमुख विशेषता को भी अंकित करके 'प्रियप्रवास' में भारतीय जीवन की अन्तर्बाह्य समस्त विशेषताओं को चित्रित करने का प्रयास किया है।

व्रत-पूजा—भारत के धार्मिक जीवन में व्रत-पूजा का भी अत्यधिक महत्त्व है। यहाँ यह विद्वान् प्रचलित है कि विभिन्न व्रतों के करने से विभिन्न फलों की प्राप्ति होती है। भले ही इस व्रत-विधान का संबंध शरीर को स्वस्थ एवं हृष्ट-पुष्ट रखने से हो, परन्तु धार्मिक रूप देकर इन व्रत-उपवासों को भी लौकिक एवं पारलौकिक फल प्रदान करने वाला कहा गया है और यहाँ के पुराणों एवं अन्य धर्म-ग्रंथों में इनकी महत्ता एवं विशिष्टताओं का अत्यंत विस्तारपूर्वक वर्णन मिलता है। यही बात पूजा आदि के बारे में भी है। प्रायः यहाँ तुलसी, दुर्गादेवी, भगवती आदि की पूजा का विधान प्रचलित है और यह कहा जाता है कि इनकी पूजा-अर्चना आदि के कारण कुमारी बालाओं को मनोवांछित पति की प्राप्ति होती है। भारतीय संस्कृति की इस गहन विद्वान्-मयी विचारधारा को भी हरिश्चन्द्रजी ने अपने 'प्रियप्रवास' में स्थान दिया है।

इसीलिये यहाँ कवि ने कुमारी राधा को पति रूप में श्रीकृष्ण की प्राप्ति के हेतु विधि-विधान के साथ देवी भगवती की पूजा-अर्चना करते हुए अकित किया है, अन्य देवी-देवताओं को मनाते हुए बताया है और बहुत से व्रत उपवास आदि को रखते हुए चित्रित किया है।<sup>१</sup> इससे सिद्ध है कि अभीष्ट पति की प्राप्ति के लिए व्रत एवं पूजा का जो विधान कुमारियों के लिए यहाँ के सांस्कृतिक जीवन में प्रचलित है, उसकी ओर सचेत करते हुए कवि ने अपने काव्य में भारतीय सस्कृति की विभिन्न विशेषताओं को ध्यान देने की चेष्टा की है।

तीर्थ-स्थानों का महत्त्व—भारतीय सस्कृति में 'जननी-जन्मभूमि' के प्रति अगाध प्रेम एवं अखंड श्रद्धा स्थापित करने के लिए तथा देश-प्रेम की उत्कट भावना जाग्रत करने के लिये भारत के तीर्थ-स्थानों का अत्यधिक महत्त्व बताया गया है। इन तीर्थों में नदी, नद, वन, पर्वत, नगर, सिंधु आदि प्रकृति के अनंत सौंदर्यशाली अवयव सम्मिलित हैं। साथ ही वे शुभस्थान भी तीर्थ माने जाते हैं, जहाँ पर भवतारी पुष्ट्यों ने अथवा भगवान् ने अवतार लेकर श्रीढायें की हैं। इसी कारण यहाँ के धर्म-ग्रंथों में अन्यान्य तीर्थों की प्रशंसा की गई है और प्रत्येक भारतवासी निरत्यप्रति अपनी प्रार्थनाओं में गंगा, यमुना, गोदावरी, सरस्वती, नर्मदा, सिंधु, कावेरी—इन सात नदियों तथा अयोध्या, मथुरा, माया, काशी, कांची, धवन्तिका और द्वारावती नामक सात पवित्र मोक्षदायिनी नगरियों का नाम लेते हैं,<sup>२</sup> जिससे एक ओर तो अपने पुनीत तीर्थस्थानों के प्रति अखंड प्रेम एवं अगाध विश्वास प्रकट होता है और दूसरी ओर समूचे भारत का मानचित्र भी उनके सामने प्रस्तुत रहता है। यहाँ पर मथुरा, गोवर्द्धन, वृन्दावन, महावन, गोकुल आदि तीर्थों का भी अत्यधिक महत्त्व बताया गया है, क्योंकि इन स्थानों पर भगवान् श्रीकृष्ण ने अपनी पुनीत श्रीढायें की थी। इस समस्त व्रज-प्रदेश को बैष्णव सम्प्रदाय में तो गोलोक-धाम माना जाता है, जहाँ उनके पुष्टोत्तम आनन्दकण्ठ श्रीकृष्ण

१. सविधि भगवती को आज पूजती हूँ।

बहु-व्रत रखती हूँ देवता हूँ मनानी।

मम पति हरि हीवें चाहती मैं यही हूँ।

पर विफल हमारे पुण्य भी हो सके हैं। ४।३६

२. अयोध्या मथुरा माया काशी कांची धवन्तिका।

पुरी द्वारावती चैव सप्तैते मोक्षदायिका।

नित्य लीलायें करते हैं। यही कारण है कि इस सम्प्रदाय के प्रवर्तक श्री बल्लभाचार्य ने गोवर्द्धन के समीप ही आकर अपनी गद्दी स्थापित की थी और उनके शिष्य पूरनमल खत्री ने गोवर्द्धन पर्वत पर श्रीनाथजी के एक अत्यंत विशाल मंदिर का निर्माण कराया था।<sup>१</sup> श्रीकृष्ण से सम्बन्धित सभी स्थानों को इस सम्प्रदाय में अत्यधिक महत्व दिया गया है, परन्तु सर्वाधिक महत्व व्रज-प्रदेश का ही है क्योंकि कृष्ण की जन्म-भूमि एवं उनके क्रीड़ा-स्थानों से ही वहाँ अधिक प्रेम प्रकट किया गया है। हरिश्चन्द्रजी ने भी अपने 'प्रियप्रवास' में व्रज-प्रदेश की अत्यंत अनुपम झाँकी प्रस्तुत की है। भारतीय सांस्कृतिक परम्परा का अनुगमन करते हुए आपने श्रीकृष्ण की जन्म-भूमि मथुरा, उनकी क्रीड़ाभूमि वृन्दावन एवं गोवर्द्धन तथा उनके प्रिय स्थान वंशीवट, यमुनातट आदि का अत्यंत रमणीक वर्णन किया है। कवि ने मथुरा की अनुपम शोभा का उल्लेख करते हुए वहाँ मेरु के सदृश उन्नत मंदिरों तथा मूर्य के समान चमकते हुए उनके कलशों का चित्रण किया है, वहाँ के विनाल भवनों एवं उच्च प्रासादों की रमणीयता, पूजा के समय स्वरों की अनुपम मधुरता, वहाँ की भक्ति-भावना आदि का अत्यंत मार्मिक वर्णन किया है तथा मथुरा नगरी के उद्यानों की परम सुपमा, सरोवरों की स्वच्छता, भवनों की विशालता आदि के भी अत्यंत सजीव चित्र अंकित किये हैं।<sup>२</sup> इसी तरह कवि ने वहाँ की यमुना नदी का अत्यंत भव्य एवं मनोमोहक चित्र अंकित किया है तथा बताया है कि मूर्य तथा चन्द्रमा के बिम्ब को लेकर क्रीड़ा करती हुई यमुना नदी दर्शकों को अत्यंत आकर्षक प्रतीत होती थी।<sup>३</sup> गोवर्द्धन पर्वत की उच्चता विशालता एवं दृढ़ता के साथ-साथ उसके निर्झरों की रमणीयता का वर्णन तो अत्यंत सजीव एवं मार्मिक है।<sup>४</sup> वृन्दावन की रमणीक वनस्थली के वर्णन में तो कवि इतना रम गया है कि वहाँ सभी प्रकार की वनस्पतियाँ, फल-फूल, लता-वृक्ष आदि उगा दिये हैं।<sup>५</sup> इस तरह कवि ने व्रज-भूमि के तीर्थ-स्थानों की अत्यंत रमणीक झाँकी प्रस्तुत करते हुए वहाँ के मथुरा, वृन्दावन, गोवर्द्धन, मधुवन, वंशीवट, यमुना नदी, गोकुल आदि के प्रति अत्यंत

१. हिन्दी साहित्य का इतिहास—शुक्लजी, पृ० १५७

२. प्रियप्रवास ६।४८-५५

३. वही ६।८२

४. वही ६।१५-२३

५. वही ६।२७-८१

श्रद्धा-भक्ति प्रकट की है और एक गोपों के मुख से यहाँ तक कहलवाया है कि "जहाँ न तो वृन्दावन है, जहाँ न मनोहर ब्रजभूमि है, जहाँ न सुन्दर यमुना नदी बहती है, जहाँ न वंशीवट है, जहाँ न सुदर-सुदर कुंज हैं, जहाँ न ब्रज के करोल, गाय, मोर, कोयल तथा मैनायें हैं और जहाँ न श्रीकृष्ण के प्रेम में पगी गोपियाँ हैं ऐसा यदि स्वर्ग या वैकुण्ठ भी प्राप्ति हो जाय, तो हम वहाँ रहना पसन्द नहीं करेंगी।" इस कथन द्वारा कवि ने स्पष्ट ही ब्रज के सम्पूर्ण रमणीय तीर्थों के प्रति अगाध स्नेह प्रकट करते हुए भारतीय सस्कृति के अतर्गत व्याप्त तीर्थ स्थानों के महत्त्व का निरूपण किया है और दिखाया है कि भारतीय जीवन में अपने तीर्थ स्थानों के लिए कितना स्नेह, कितनी श्रद्धा एवं कितना विश्वास विद्यमान है।

उत्सव-प्रियता—प्रायः यह कहा जाता है कि "उत्सवप्रिया मानवा" अर्थात् विश्व के सभी मानव उत्सव-प्रिय होने हैं। परन्तु उत्सवों के प्रति भारतीय सस्कृति में एक विशेष भावपूर्ण एवं उत्कट प्रेम देखा जाता है। यहाँ के मानव अपने सभी उत्सवों को एक विशेष उत्साह एवं विशेष उत्सास के साथ मनाते हैं। इसके साथ ही यहाँ के उत्सवों के मनाने की पद्धति भी सर्वथा भिन्न है यहाँ उत्सव तीन प्रकार के होते हैं—कुछ तो सामाजिक हैं, जो सामूहिक रूप से ऋतु-परिवर्तन के समय सर्वत्र एक साथ मनाये जाते हैं। जैसे होली, दिवाली आदि। कुछ स्थानीय होते हैं, जो स्थान-स्थान पर विशेष पर्वों या विशेष-विशेष अवसरों पर मनाये जाते हैं। तीसरे कुछ उत्सव वैयक्तिक जीवन से सम्बन्धित होने हैं जो जन्म, विवाह आदि के अवसरों पर मनाये जाते हैं। परन्तु सभी उत्सवों में एक विशेष पद्धति अपनाई जाती है। जैसे घर-द्वारों को कदली तथा आम के पत्तों से सजाया जाता है, सारे नगर की दूकानें सजायी जाती हैं, घर-घर में भगलगीत गाये जाते हैं, नृत्य होते हैं, इत्यादि। हरिऔधजी ने अन्य उत्सवों की ओर तो सनेत नहीं किया है। परन्तु भारत

१. जहाँ न वृन्दावन है विराजता। जहाँ नहीं है ब्रज-भू मनोहरा।  
न स्वर्ग है वांछित, है जहाँ नहीं। प्रवाहिता भानुमुता प्रफुल्लिता।  
करोल हैं कामद कल्पवृक्ष से। गवादि हैं काम दुषा गरीयसी।  
गुरेश क्या है जब नेत्र में रमा। महामना, श्याम घना लुभावना।  
जहाँ न वंशीवट है, न कुंज है। जहाँ न केकी पिक है न सारिका।  
न चाह वैकुण्ठ रखें, न है जहाँ। बड़ी भयो, गोप लतो, समा अलो।

में जन्मोत्सव मनाने की पद्धति का अत्यंत रमणीकता एवं मनोमोहकता के साथ उल्लेख किया है। आपने लिखा है कि जब गोकुल में श्रीकृष्ण के जन्म का उत्सव मनाया गया, उस समय प्रत्येक घर के द्वार पर सुंदर चंदनवार बांधे गये। नवीन आम्र-पल्लवों के श्रेष्ठ तोरण प्रत्येक घर के आंगन में बनाये गये। प्रत्येक घर, गली, रास्ता, मंदिर, चौराहे तथा वृक्षों पर ध्वजायें लगाई गईं। गोकुल की समस्त दूकानों विविध प्रकार से सजाई गईं। प्रत्येक द्वार पर जल से भरे हुए घड़े रखे गये। समस्त गलियों को फूलों से सुसज्जित किया गया। सभी चौराहे सजाये गये। सारी गायें वस्त्र, आभूषण और मोर पंख से सुशोभित की गईं। सारी ग्वालमंडली विविध वस्त्रों एवं अलंकारों से सुसज्जित हुईं। प्रत्येक घर में मञ्जुल मंगलगान होने लगे। याचकों को प्रचुर धन एवं रत्न प्रदान किये गये और नंद जी के घर में गाने बजाने तथा नाचने की बूम मच गई।<sup>१</sup> कवि के इस वर्णन में भारतीय संस्कृति की अत्यंत पुष्ट परम्परा का उल्लेख हुआ है। भारत में प्रायः सर्वत्र जन्मोत्सव इसी तरह मनाया जाता है। साथ ही पुण्योत्सव को यहाँ अत्यधिक महत्त्व भी दिया जाता है, क्योंकि भारतीय संस्कृति में यद्यपि कन्या का भी पर्याप्त महत्त्व है, तथापि कन्या की अपेक्षा पुत्र के जन्म को अधिक गौरव एवं महत्त्व दिया जाता है। इस तरह कवि ने भारत की सांस्कृतिक परम्परा की ओर संकेत करते हुए पुत्र-जन्म एवं जन्मोत्सव का अत्यंत सजीव वर्णन किया है।

नवागंतुक तथा जुलूस आदि के देखने का कौतूहल—भारतीय संस्कृति में यह एक अनंत प्राचीन परम्परा सी दिखाई देती है कि यहाँ के नर-नारी अपने नगर में आये हुए किसी नवीन व्यक्ति अथवा किसी जुलूस आदि को देखने के लिए अत्यंत कौतूहल एवं आश्चर्य में डूबकर अपने-अपने घर से निकल पड़ते हैं। यह विशेषता यहाँ की नारियों में अधिक दिखाई देती है। क्योंकि अन्य भारतीय ग्रंथों में भी इसके उल्लेख मिलते हैं। जैसे, महाकवि कालिदास ने रघुवंश के सप्तम सर्ग में सुवराज अज के विदग्ध नगर में प्रवेश करने पर यहाँ की नारियों की अत्यंत उत्सुकता के साथ अपने-अपने केश-प्रसाधन आदि कार्यों को छोड़-छोड़कर गवाक्षों में से अज को देखने के लिए खड़ी हुई अंकित किया है और लिखा है कि कोई स्त्री तो अपना आधा ही केश-अंधन करके आ खड़ी हुई, कोई मुली माला के साथ कोई मिथिल नीची-वंध के साथ और कोई खुली करधनी के साथ आ खड़ी हुई। कोई स्त्री

महावर लगा रही थी, परन्तु अज को देखने के लिए शीघ्र दौड़कर आने से गवाक्ष तक के सम्पूर्ण मार्ग को महावर में रजित करती हुई आ खड़ी हुई इत्यादि ।<sup>१</sup> यही बात भस्वधोय कृत बुद्धचरित' नामक महाकाव्य में मिलती है । वहाँ भी यही लिखा है कि जिस समय सिद्धार्थ का जुलूम प्रथम बार नगर में होकर निकला, उस समय नगर की अधिकांश स्त्रियाँ अत्यन्त उत्सुक होकर अपनी अपनी अट्टालिकाओं में आकर खड़ी हो गईं और अपना अपूर्ण शृंगार किये हुए ही कुमार सिद्धार्थ का जुलूस देखने लगीं । ऐसा ही वर्णन महाकवि बाण द्वारा रचित 'कादम्बरी' में मिलता है । वहाँ पर युवराज चन्द्रापोड के नगर-प्रवेश के अवसर पर नगर की सारी स्त्रियाँ अत्यन्त उत्सुक होकर अपने-अपने कार्यों को अर्धरा छोड़कर ही गवाक्षों, अट्टालिकाओं एवं छतों पर आ खड़ी होती हैं और क्षण भर में ही समस्त प्रासाद नारीमय जैसे हो जाते हैं । महाकवि बाण का यह वर्णन अत्यन्त मार्मिक एवं चित्ताकर्षक है । कवि ने स्त्रियों के परस्पर सलाप द्वारा उनको जिस उत्सुकता, देखने की तीव्र आकांक्षा, उनकी सम्भ्रमावस्था, स्पृहा, पास्परिक परिहास, ईर्ष्या आदि का जो चित्र अंकित किया है, वैसा अन्यत्र मिलना दुर्लभ है ।<sup>२</sup> गोस्वामी तुलसीदास ने भी अपने 'रामचरितमानस' में जनकपुर के अनर्गत राम लक्ष्मण के घूमने पर वहाँ के नगर-निवासियों की उत्सुकता, आतुरता एवं दर्शनाकांक्षा का वर्णन करते हुए लिखा है कि सभी नर-नारी अपने अपने काम-धाम छोड़कर सहज ही सुन्दर दोनों राजकुमारों को देखने के लिए भाखड़े हुए । युवतियाँ अपने-अपने घरों के झरोखों से राम के अनुपम रूप को देखती हुई तथा परस्पर बातें करती हुई उनके सौंदर्य की सराहना करती थी, उनके बल पराक्रम की प्रशंसा करती थी और प्रसन्न होकर अहाँ तहाँ उन पर फूलों की वर्षा भी करती थीं ।<sup>३</sup> हरिप्रौढ जी ने भी इस सांस्कृतिक विशेषता का उल्लेख 'प्रियप्रवास' में किया है । यहाँ पर मथुरा से जैसे ही उद्धव गोकुल में आते हैं, वैसे ही उनके रथ को आता हुआ देखकर गोकुल के सभी नर-नारी अपने-अपने कार्यों को छोड़कर उन्हें देखने के लिए आतुर होकर उनके गभीर दौड़े चले आते हैं । जो अपने पशुओं की प्रतीक्षा कर रहे थे, वे प्रतीक्षा छोड़कर तथा जो गायें बाँध रहे थे, वे गायों का बाँधना छोड़कर उन्हें देखने के लिए

१. रघुवश, ७।५ ११

२. कादम्बरी, पूर्वभाग, पृ० १८५-१८६

३. बालकांड, दोहा २१६ से २२३ तक ।

दौड़े चले आते हैं। इसीतरह गायें दुहना, दीपक जलाना, पशुओं को खिलाना आदि सभी कार्यों को छोड़-छोड़कर गोकुल के व्यक्ति वहाँ दौड़े चले आये। वहाँ की नारियों की तो और भी विचित्र दशा हुई। जो नारी कूबे पर पानी खींच रही थी, उसने रस्सी-सहित घड़े को ही कूबे में छोड़ दिया और अत्यंत आतुर होकर रथ को देखने के लिए दौड़ी चली आई। इसी तरह जिसका घड़ा भर गया था, वह अपने भरे घड़े को छोड़ती हुई और जो घड़ा भर कर चल रही थी, वह घड़े को भूमि पर गिराती हुई तुरन्त मुषि-बुधि गँवाकर वहाँ रथ को देखने के लिए दौड़ी चली आई।<sup>१</sup> इस तरह कवि हरिश्चोद ने 'प्रियप्रवास' में भारतीय जनता की इस ओत्सुक्यपूर्ण प्रवृत्ति का उद्घाटन करते हुए यहाँ की इस सांस्कृतिक विशेषता का बड़ी सुंदरता के साथ वर्णन किया है।

काग से शकुन जानना—भारतीय संस्कृति में शकुन के बारे में बड़ा विश्वास प्रचलित है। यहाँ शकुनों के बारे में ये धारणायें अत्यंत प्राचीन काल से चली आ रही हैं। यहाँ कुछ पशु-पक्षियों की बोली से ही यह अनुमान लगाने की प्रथा प्रचलित है कि हमें सफलता या असफलता मिलेगी। उनमें से 'काग' को भी अत्यधिक महत्व दिया गया है। 'काग' की बोली द्वारा शकुन जानने का वर्णन अत्यंत प्राचीन ग्रंथों में मिलता है। महाकवि विद्यापति ने अपने एक पद में राधा की विरहोत्कंठा का वर्णन करते हुए लिखा है कि "एक दिन राधा के घर पर कौवा आकर बोलने लगा, तब राधा उससे कहने लगी कि "हे काग ! यदि तेरे बोलने से मेरे पति आजायें, तो मैं तुझे सोते के कटोरे में भरकर खीर-खाँट का भोजन दूँगी।"<sup>२</sup> इसी तरह यहाँ के अनेक लोक-गीतों में काग से शकुन जानने का वर्णन मिलता है, जिनमें कहीं तो

१. जहाँ लगा जो जिस कार्य में रहा। उसे वहाँ ही वह छोड़ दीड़ता।  
समीप आया रथ के प्रमत्त सा। विलोक ने को घनदयाम-माधुरी।

× × × × ×

निकालती जो जल कूप से रही। सरज्जु सो नी तज कूप में घड़ा।  
अतीव हो आतुर दौड़ती गई। राजांगना-वल्लभ को विलोकने।  
तजा किसी ने जल से भरा घड़ा। उसे किसी ने सिर से गिरा दिया।  
अनेक दौड़ी सुषि गात की गँवा। सरोज सा सुंदर श्याम देखने।

—प्रियप्रवास ६।१२४-१२८

२. काक नाख निज भालह रे पट्ट आओत मोरा।

खीर खाँट नोजन देव रे भरि कनक कटोरा।

—विद्यापति पदावली १६०

विरहिणी को यह कहते हुए सुना जाता है कि यदि उसके पति आज्ञायें तो वह बाग की चोंच को सोने से मढ़वा देगी और कही ऐसा वर्णन मिलता है कि यदि काग के बोलने में अपना प्रिय आ जाय तो काग के लिए दूध भात का भोजन मिलेगा और उसकी चोंच सोने से मढ़वा दी जावेगी। इस तरह भारतीय जीवन में काग से शत्रुन जानन की रीति प्रचलित है। वही कही ऐसा भी सुना जाता है कि जैसे ही काग अपने घर की दीवार पर आकर बैठता है, वैसे ही उससे यह कहा जाता है कि 'अमुक व्यक्ति यदि आ रहा हो तो उड़जा।'। भव यदि वह उड़ जाता है तो यह मान लिया जाता है कि वह व्यक्ति आज अवश्य आ जायेगा और उसी का मदेश देने के लिए काग भ्राया था। भारतीय सस्कृति की इसी धारणा को काव्य का रूप देते हुए महाकवि हरिश्चोष ने अपने प्रियप्रवास में भी लिखा है कि 'यदि गोकुल के किसी घर पर कभी काग आकर बैठता था तो उस घर की रमणी तुल्लन उससे यहो कहती थी कि अगर श्रीकृष्ण आ रहे हो तो तू उड़कर बैठ जा, मैं तुझ प्रतिदिन दूध और भात खाने के लिए दूंगी।'। इस तरह भारतीय जीवन के इस विश्वास को काव्य में स्थान देकर कवि ने भारतीय सस्कृति की इस विशेषता का भी चित्रित करने का प्रयत्न किया है।

भाग्यदायिता—भारत के अधिकांश व्यक्तियों में यह विश्वास अत्यंत गहनता के साथ व्याप्त है कि जो कुछ भाग्य में लिखा है, वही होता है। इस भाग्य का निर्माण जन्म से छठे दिन आकर विधाता द्वारा होता है। उस दिन गृही में पत्नीदेवी या छठी का पूजन होता है रात्रि को जागरण का उत्सव मनाया जाता है और ऐसा विश्वास किया जाता है कि यदि घर में चहल-पहल के साथ धानदोत्सव मनाया जा रहा होगा तो विधाता आकर भाग्य में अच्छे अंक लिख जायेगा। इसी आधार पर विधाता या दैव को प्रवल मानकर भाग्य पर विश्वास करने की प्रथा यहाँ अत्यंत प्रचीन काल से चली आरही है। इसीलिए यह कहावत भी प्रसिद्ध है कि विद्या और पौरुष से नहीं अपितु सर्वत्र भाग्य के अनुसार ही फल की प्राप्ति होती है।<sup>२</sup> संभवत इसीलिए

१. आके कागा यदि सदन में बैठता था कही भी।  
तो तन्वगी उस सदन को यों उसे थी सुनाती।  
जो धाते हों कुंवर उड़ के काक तो बैठ जा तू।  
मैं खाने को प्रतिदिन तुझे दूध और भात दूंगी। ६।८
- २ भाग्य कति सर्वत्र न च विद्या न पौरुषम् ॥



गोस्वामी तुलसीदास ने भी लिखा है कि "होनहार बड़ी प्रबल होती है । जब जैसा होना होता है, उसी के अनुसार सहायता मिल जाती है और होनहार स्वयं किसी के पास नहीं आती, अपितु उसी व्यक्ति को वहाँ ले जाती है, जहाँ उसके लिए कुछ होना होता है ।"<sup>१</sup> इसी भाग्य तथा दैव के बारे में पंचतंत्र में भी लिखा है कि "यदि दैव रक्षा करता है तो अरक्षित वस्तु की भी रक्षा हो जाती है और यदि दैव किसी का विनाश करना चाहता है तो सुरक्षित वस्तु का भी विनाश हो जाता है । इसीलिए एक अनाथ व्यक्ति जंगल में अरक्षित होकर भी जीवित रहा आता है और अनेक प्रयत्न करने पर भी एक व्यक्ति घर में जीवित नहीं रहता ।"<sup>२</sup> भारतीय संस्कृति की इसी विशेषता को दिखाने के लिए हरिश्चन्द्रजी ने स्थान-स्थान पर इसका उल्लेख किया है । यहाँ हम 'प्रियप्रवास' से कुछ उदाहरण दे रहे हैं, जिनमें विधि की विटम्बना, दैव की प्रबलता, भाग्य की महानता, होनहार की अटलता, भाल के लेख की अमिटता आदि की ओर संकेत करते हुए कवि ने भावी या दैव अथवा भाग्य-वादिता संबंधी विचारधारा को अंकित किया है :—

(१) वह कब टलता है भाल में जो लिखा है । ४।३५

(२) दिन फल जब छोटे हो चुके हैं हमारे ।

तब फिर सखि ! कैसे काम के वे बनेंगे । ४।४६

(४) विटम्बना है विधि की बलीयसी ।

अर्द्धटनीया-लिपि है ललाट की ।

भला नहीं तो तुहिनाभिभूत हो ।

चिनपट होता रवि-बंधु-कंज क्यों । १३।२१

(४) हाँ ! भावी है परम-प्रबला दैव-इच्छा-बली है ।

होते-होते जगत कितने काम ही हैं न होते । १४।३३

स्वजाति प्रेम एवं राष्ट्रियता—भारतीय संस्कृति में अपनी जाति एवं अपने राष्ट्र के प्रति प्रेम का भी अत्यधिक महत्त्व स्वीकार किया गया है । यहाँ अत्यंत प्रचीनकाल में ही अपने समाज एवं अपने राष्ट्र की सुव्यवस्था करने के लिए समाज की चार भागों में विभक्त किया गया । इस विभाजन का आधार

१. होनहार नयितव्यता, तैसी मिले सहाय ।

आपुन आर्य ताहि पै, ताहि तहाँ लेजाय ।—तुलसी

२. अरक्षितं तिष्ठति दैवरक्षितं सुरक्षितं दैवहतं चिनश्यति ।

जीवत्यनाथो विपिनोऽप्यरक्षितः कृतप्रयत्नोऽपि गृहे न जीवति ॥

धर्म तथा कर्म था । उस आधार पर ब्राह्मण, क्षत्रिय, वैश्य एवं शूद्र नामक चार भागों में सारा समाज विभक्त था और प्रत्येक वर्ग या वर्ण अपने-अपने कार्य को मुचारे रूप से करता हुआ समाज को उत्तम एवं समृद्ध बनाने का प्रयत्न करता था । इतना होते हुए भी ये सभी वर्ग या वर्ण एक ही समाज के विभिन्न अंग माने जाते थे, उनमें कोई भेद-भाव नहीं था और वे सभी सामाजिक दृष्टि से समान थे । इसी समानता की घोषणा करने के लिए प्राचीन अर्थों में समाज को एक पुरुष मानकर समस्त वर्गों एवं वर्णों को उस पुरुष के अंग कहा गया था । जैसा कि ऋग्वेद में लिखा भी है कि ' उस पुरुष का मुख ब्राह्मण था, उसकी भुजायें क्षत्रिय थे उसकी जघायें वैश्य थे और उसके चरण शूद्र थे ।'<sup>१</sup> इस एकरूपता में परिपूर्ण समाज या जाति अथवा राष्ट्र के प्रति अटूट अट्टा एव अनन्य प्रेम की भावना आदि-काल से ही उत्पन्न हुई और वह आज तक विद्यमान है । साधारणतया एक जाति अथवा एक राष्ट्र से यही अभिप्राय है कि जिस भूभाग पर एक से धार्मिक विचार एवं एत से रहन-सहन वाले ऐसे व्यक्ति रहते हैं, जो उस भूमि को अपनी मातृभूमि उम दस को अपना देस, वहाँ के महापुरुषों को अपने पूज्य एवं वहाँ के रीति-रिवाजों तथा उत्सवों को अपने-रीति रिवाज एवं उत्सव मानते हों । ऐसी ही जाति या ऐसे ही समाज को एक राष्ट्र कहा जाता है और ऐसे ही विचार वाले तथा अपने-अपने कार्यों में लगे रहने वाले व्यक्तियों के बारे में गीता में भी लिखा है कि 'अपने-अपने स्वाभाविक कर्मों में लगा हुआ मनुष्य परमसिद्धि को प्राप्त होता है'<sup>२</sup> तथा अन्धरी प्रकार आचरण किया हुए दूसरे के धर्म की अपेक्षा गुण रहित होने पर भी अपना धर्म श्रेष्ठ है, क्योंकि स्वभाव से नियम किया हुए स्वधर्मरूप कर्म को करता हुआ मनुष्य पाप को प्राप्त नहीं होता ।'<sup>३</sup> इस तरह अपने अपने धर्म एवं कर्तव्य की शिक्षा देने हुए भारतीय अर्थों में अपनी जाति एवं अपने राष्ट्र के प्रति प्रेम उत्पन्न किया गया है और

१ ब्राह्मणोऽस्य मुखमासीद् बाहू राजन्यं कृत ।

ऊरु तदस्य यद् वैश्यं पद्भ्यां शूद्रो अजायत ॥

—ऋग्वेद, पुरुषसूक्त, १०।६०।१२

२. स्वे स्वे कर्मण्यभिरत सतिद्धिं लभते नर । १८।४५

३. श्रेयान्स्वधर्मो विगुण परधर्मात्स्वनुष्ठितात् ।

स्वभावनियतं कर्म कुर्वन्नाप्नोति किल्बिषम् ॥ १८।४७

बताया गया है कि जिस व्यक्ति में अपनी जाति एवं अपने देव के प्रति प्रेम एवं स्वाभिमान नहीं होता, वह व्यक्ति पशु की तरह जीवित रहते हुए भी मृतक के समान होता है।<sup>१</sup> हरिश्चन्द्रजी ने भी इस स्वजाति-प्रेम एवं राष्ट्रियता के विचारों को स्थान देते हुए 'प्रियप्रवास' में भारतीय संस्कृति की इस प्रमुख विशेषता को काव्यरूप प्रदान किया है। यहाँ श्रीकृष्ण जैसेही कालीनाग के द्वारा अपनी जाति एवं अपने राष्ट्र की दुर्दशा देखते हैं, तुरन्त उनके मुख से स्वजाति रक्षा एवं राष्ट्र-प्रेम के विचार निकल पड़ते हैं<sup>२</sup> और वे उत्तेजित होकर कह उठते हैं कि "मैं मृत्यु के मुख में जाकर भी इस कार्य को स्वयं पूरा करूँगा तथा स्वजाति एवं अपनी जन्म-भूमि के निमित्त इस भयंकर सर्प ने कभी भयभीत नहीं बूँगा।<sup>३</sup> उनके ऐसे ही उद्गार उस समय भी निकलते हैं, जिस समय प्रचंड दावानल में समस्त गोप, गाय एवं वन के प्राणी जलने लगते हैं। श्रीकृष्ण के मुख से निकले हुए ये शब्द "उवारना संकट से स्वजाति का, मनुष्य का सर्व-प्रधान धर्म है"<sup>४</sup> कितने जातीयता एवं राष्ट्रियता के भावों से भरे हुए हैं! इतना ही नहीं इसी समय वे जब अपने साथियों को सम्बोधन करते हुए यह कहते हैं—"हे वीरो! आगे बढ़ो और अपनी जाति का गला करो, इससे हमें दोनों प्रकार से ही लाभ की प्राप्ति होगी, क्योंकि यदि दावानल में फँसे हुए प्राणियों को बचा लिया तो अपने कर्त्तव्य का पालन होगा और यदि इस दावानल में भस्म हो गये, तो जगत में मुन्दर कीर्ति मिलेगी।"<sup>५</sup> इन शब्दों में गीता के वे शायद गूँजते हुए स्पष्ट मुनाई पढ़ रहे हैं, जिनमें श्रीकृष्ण ने दुर्बलता को प्राप्त अर्जुन को उद्बोधन करते हुए कहा था कि

१. जिसमें नहीं निज जाति श्री निज देश का अभिमान है।  
वह नर नहीं नर-पशु निरा है और मृतक समान है।
२. स्वजाति की देख अतीव दुर्दशा। विगहंणा देख मनुष्य मात्र की।  
विचारके प्राणि-समूह-फट्ट की। हुए समुत्तेजित वीर-केसरी। ११।२२
३. अतः करूँगा यह कार्य मैं स्वयं। स्वहस्त-में दुर्लभ प्राण को लिये।  
स्वजाति श्री जन्मधरा निमित्त मैं। न भीत हूँगा विकराल व्याल से॥  
—प्रियप्रवास ११।२५
४. प्रियप्रवास ११।२५
५. बढ़ो करो वीर स्वजाति का भला। अपार दोनों विघ्न लाभ है हमें।  
किया स्वकर्त्तव्य उवार जो लिया। सुकीर्ति पाई यदि भस्म हो गये।  
—प्रियप्रवास ११।२७

'हे अर्जुन ! युद्ध करने में तुम्हें दोनों प्रकार से ही लाभ है, यदि तुम मृत्यु को प्राप्त होगे, तो तुम्हें स्वर्ग मिलेगा और यदि विजयी होगे, तो तुम पृथ्वी के राज्य को भोगोगे । इसलिए तुम्हें युद्ध करना ही अभीष्ट है ।'<sup>१</sup> इस प्रकार हरिश्चीरजी ने अपने चरित्र नायक श्रीकृष्ण के मुख में स्वजाति प्रेम एवं राष्ट्रीय भावों का उद्घाटन करके प्रियप्रवास' में भारतीय सस्कृति की इस उन्नत विचार-धारा को बड़ी मार्मिकता के साथ अंकित किया है ।

सर्वभूतिहित—भारतीय सस्कृति में केवल अपनी जानि एवं अपने राष्ट्र सबधी प्रेम की ही प्रधानता नहीं है अपितु यहाँ ससार के सभी प्राणियों की मंगल कामना करते हुए उनके हित में लीन रहने तथा उनका कल्याण करने के बारे में भी अत्यधिक जोर दिया गया है । इसीलिए यहाँ पर प्रायः यह कामना की जाती थी कि सभी सुधी हो, सभी रोग रहित हों, सभी कल्याण के दर्शन करें और कभी किसी को किसी तरह का दुःख प्राप्त न हो ।<sup>२</sup> इसी सर्वभूतिहित को ध्यान में रखकर यहाँ पर पंच महायज्ञों का विधान किया गया था, जो ब्रह्मयज्ञ, पितृयज्ञ, देवयज्ञ, भूतयज्ञ तथा नृपयज्ञ के नाम से प्रसिद्ध हैं । इन पाँचों यज्ञों को प्रत्येक व्यक्ति नित्यप्रति करता था । इनमें से ब्रह्मयज्ञ का तात्पर्य ज्ञानार्जन के लिए अध्ययन से है । पितृयज्ञ से तात्पर्य मृत पितरों के लिये अन्न वस्त्र आदि देने से है । देवयज्ञ से अभिप्राय ऐसे हवन या होम में है जो शुद्ध सामग्री एवं घृत द्वारा देवताओं के निमित्त किया जाता था । भूतयज्ञ से तात्पर्य ऐसे कार्यों से था, जो अन्न पकाने तथा यज्ञ करने के उपरान्त किया जाता था तथा जिसमें दाल, भात, शाक, रोटी आदि जो कुछ भी घर पर तैयार हुआ हो, उसमें से छत्र भाग भूमि में रखे जाते थे और जो भाग कुत्ते, पतित, पापी, स्वपच, रोगी, वाग, कृमि आदि के लिए होते थे ।<sup>३</sup> इससे अतिरिक्त पाँचवाँ यज्ञ यह था कि घर पर जो भी अतिथि आये उसकी यथा सामर्थ्य सेवा परिचर्या की जाती थी । इसे अतिथि-यज्ञ कहते थे और जैसे ही कोई अतिथि घर पर आता था, तब प्रत्येक गृहस्थ प्रेम से उठकर उसे नमस्कार करता हुआ पहले उसे उत्तम आसन पर बैठाता था,

१ हतो वा प्राप्स्यसि स्वर्गं जित्वा वा मोक्षसे महीम् ।

तस्मादुत्तिष्ठ कोन्तेय युद्धाय कृत निश्चयः ॥ २।३७

२ सर्वेऽपि सुखिनः सन्तु सर्वे स तु निरामयाः ।

सर्वेभद्राणि पश्यन्तु मा कश्चिद् दुःखभाग् भवेत् ।

३. मनुस्मृति ३।६२

फिर उसे जल या अन्न जिसकी इच्छा होती थी, उसे प्रदान करता था ।<sup>१</sup> इस तरह भारतीय संस्कृति में चींटी से लेकर सभी प्राणियों के सुख एवं हित की कामना से नित्यप्रति किये जाने वाले उक्त पंच महायज्ञों का विधान था और सभी व्यक्तियों के हृदयों में यह भावना नित्यप्रति जाग्रत की जाती थी कि सदैव सभी के कल्याण की कामना करनी चाहिए, सभी प्राणियों के हित से संबंधित कार्य करने चाहिए और कभी वैयक्तिक स्वार्थ में लीन होकर अपने परिवार, समाज या देश का अहित नहीं करना चाहिए । हरिश्चंद्रजी ने अपने 'प्रियप्रवास' में भी श्रीकृष्ण के ऐसे उज्ज्वल चरित्र का चित्रण किया है, जिसमें 'सर्वभूतहित' की कामना सर्वाधिक है, और जो बाल्यकाल में लेकर अन्तिम क्षणों तक सभी प्राणियों के हित सम्बन्धी कार्यों में ही लीन रहे आते हैं । श्रीकृष्ण के मुख से निकले हुए ये उद्गार उनकी 'सर्वभूतहित' सम्बन्धी भावना को कितनी स्पष्टता के साथ व्यक्त कर रहे हैं :—

“प्रवाह होते तक श्रेय-शवास के । स-रक्त होते तक एक भी धिरा ।

स-शक्त होते तक एक लोभ के । किया कहेगा 'हित सर्वभूत' का । ११।२७

इतना ही नहीं हरिश्चंद्रजी के विचार से तो संसार में वही व्यक्ति सच्चा आत्मत्यागी है जिसे 'जगत-हित' या लोक-सेवा का भाव ही सर्वाधिक प्रिय है । जैसा आपने आगे चलकर लिखा भी है :—

“जो से प्यारा जगत-हित श्री लोक-सेवा जिने है ।

प्यारी सच्चा श्रवनि-तल में आत्मत्यागी वही है । १६।४२

यही कारण है कि 'प्रियप्रवास' की राधा अपने प्राणप्रिय श्रीकृष्ण को जगत-हित अथवा सर्वभूतहित में लीन देखकर कभी यह स्वप्न में भी कल्पना नहीं करती कि वे लौटकर गोकुल आवें और मेरे पास रहें, अपितु वह यही चाहती है कि—

“प्यारे जीवें जग-हित करें गेह चाहे न श्रावें”

इन शब्दों में कवि ने लोक-हित या सर्वभूतहित को कितना महत्व दिया है, उसके ऊपर प्रणय को भी न्योछावर होता हुआ दिखाया है और एक प्रेमिका के जीवन में भी आमूल-भूल परिवर्तन होते हुए अंकित किया है, क्योंकि श्रीकृष्ण की इस लोक-हित एवं सर्वभूतहित की भावना ने अनुप्रेरित होकर राधा भी अपने जीवन में लोक-हित को महत्व देने लगती है और

घ्राजीवन सबभूतहित मे ही अपना जीवन व्यतीत करती है । जैसा कि कवि ने लिखा भी है —

घ्राटा चीटी विहग गण ये वारि ओ अन्न पाते ।

देखी जाती सदय उनकी दृष्टि कीटादि म भी ।

पत्तो को भी न तरु वर के वृथा तोडती थी ।

जी से वे थी निरत रहती भूत-मम्बदना म । १७।४८

अत यह कहा जा सकता है कि हरिस्रीध जी ने 'प्रियप्रवास' में भारतीय संस्कृति की इस उज्ज्वल एवं उच्चतम भावना को स्थान देकर न केवल भारतीय जीवन की उज्ज्वल झांकी प्रस्तुत की है अपितु विश्व भर को यह शिक्षा भी दी है कि मानव का कल्याण इसी भावना को अपनाकर हो सकता है ।

**लोक सेवा**— प्रियप्रवास को भारतीय संस्कृति का उज्ज्वल प्रतीक बनाने के लिए कवि ने इसमें भारतीय संस्कृति की उन सभी विशेषताओं को सर्वाधिक महत्त्व देने की चेष्टा की है जो भारतीय संस्कृति की प्रमुख अंग हैं जिनके अपनाने के कारण ही भारत विश्व-गुरु की उपाधि में विभूषित था और जिनके कारण आज भी वह विश्व में आदर एवं प्रतिष्ठा प्राप्त कर रहा है । उनमें से लोक सेवा का भाव भी एक है । यहाँ इस सेवा भावना को जाग्रत करने के लिए ही प्रारम्भ में चार वर्णों की योजना की गई थी जिनमें से ब्राह्मण वर्ण अपनी बुद्धि एवं ज्ञान के द्वारा समाज को सदाचार एवं विवेक की शिक्षा देता हुआ समाज की सेवा करता था क्षत्रिय वर्ण अपनी शारीरिक शक्ति के द्वारा शत्रुओं से देश की रक्षा करता हुआ समाज की सेवा करता था, वैश्य वर्ण कृषि आदि काय करता हुआ अन्न धन आदि का उत्पादन करके समाज की सेवा करता था और शूद्र वर्ण समाज के व्यक्तियों की सेवा-मुश्रूपा करता हुआ इस काय को पूरा करता था । सभी प्राणी सेवा भावना से अनुप्राणित होकर समाज का कार्य करते थे । इतना ही नहीं हमारे समाज में जीवन के जिन चार पडावों की योजना की गई थी उनमें भी लोक-सेवा की सर्वोपरि समझा गया था । जैसे ब्रह्मचर्य आश्रम, जीवन का प्रथम पडाव था, जिसमें समाज का एक व्यक्ति गुरुकुल में जाकर गुरु की सेवा करता हुआ विद्या प्राप्त करता था । दूसरा पडाव गृहस्थाश्रम था जिसमें नित्य पंच महायज्ञ करता हुआ गृहस्थी चीटी में लेकर मानव तक सभी प्राणियों के भरण-पोषण की व्यवस्था करता था और बड़ी सहृदयता एवं सहानुभूति के साथ अपने समाज की अन्न, धन आदि से सेवा करता था । श्राव्य ब्रह्मचारी, सयासी प्रथवा

अपाहिज व्यक्ति की भोजन संबंधी सेवा का भार गृहस्थी पर ही होता था । तीसरा पड़ाव वानप्रस्थ आश्रम माना गया था, जिसमें प्रवेश करके एक व्यक्ति समाज के कोलाहल से दूर जंगल में अपनी कुटी बनाकर रहता था और अपने प्रौढ़ अनुभव एवं उन्नत विवेक के द्वारा समाज के गृहस्थियों, वृद्धों, नारियों आदि को सदाचार, सच्चरित्र एवं सद्ब्यवहार की शिक्षा देता हुआ समाज की सेवा का कार्य किया करता था । इन वानप्रस्थों के आश्रमों में जाकर राजा, महाजन, युवराज, युवक, युवती आदि अपनी-अपनी समस्याओं का समाधान प्राप्त किया करते थे और जीवन की जटिल श्रन्धियों को सुलझाकर ये वानप्रस्थी लोग समाज में संतुलन स्थापित करने की चेष्टा किया करते थे । इस तरह वानप्रस्थियों के आश्रम आध्यात्मिकता के केन्द्र बन जाते थे और अपने सादा जीवन एवं उच्च विचारों द्वारा वे समाज की सेवा में ही अपना जीवन व्यतीत करते थे । चौथा पड़ाव संन्यासाश्रम कहलाता था । इस आश्रम में पहुँचकर समाज के व्यक्ति का कार्य अब केवल एक समाज या एक देश की ही सेवा करना न था, अपितु अब वह सम्पूर्ण संसार की सेवा में लग जाता था और परमात्मा के चित्त में लीन होकर निःस्वार्थ एवं निष्काम भाव से प्राणिमात्र की सेवा-मुद्रुपा को अपना लक्ष्य बना लेता था । इस तरह हमारे यहाँ के प्राचीन ऋषियों ने इस 'आश्रम-व्यवस्था' को ऐसा बनाया था कि एक आश्रम के बाद दूसरे आश्रम में प्रवेश करता हुआ व्यक्ति स्वार्थ की एक तह को उतारता जाता था, यहाँ तक कि अन्तिम आश्रम में पहुँचते-पहुँचते उस पर स्वार्थ की एक तह भी बाकी नहीं रह जाती थी, भीतर ने शुद्ध-निःस्वार्थभाव सूर्य के प्रचण्ड प्रकाश की तरह चमक उठता था । "संन्यासी कौन होता था ? संन्यासी वह था जो कोड़ियों और अपाहिजों को देखकर अपने बदन के कपड़े से उनकी मरहम-पट्टी करता था । संन्यासी वह था, जो रोती-रुलपती विधवाओं के पास बैठकर उनके श्रामुओं में अपने श्रामू बहाता था । संन्यासी वह था जो लूकों और लँगड़ों को देखकर उन्हें अपने हाथ का सहारा देता था । संसार के बोज़ को अपना बोज़, संसार के दुःख को अपना दुःख समझकर चिन्ता करने वाले संन्यासी आज नहीं रहे; तो भी संन्यास आश्रम का आदर्श यही था, इस आश्रम की भर्वादा यही थी ।"<sup>१</sup>

हरिऔध जी ने इसी लोक-सेवा की भावना को 'प्रियप्रवास' में श्रत्यंत सजीवता के साथ अंकित किया है । इसी कारण यहाँ चरित्रनायक श्रीकृष्ण

बचपन से ही प्राणिमात्र की सेवा करने में लीन रहे आते थे और सदैव रोगी, विपद् ग्रस्त एवं असहाय प्राणियों की सेवा करते हुए वे सदैव ब्रज में भ्रमण एवं सुख का संचार किया करते थे । जैसा कि गोप-गण उनकी प्रशंसा करते हुए प्रायः कहा भी करते थे —

‘रोगी दुखी विपद् भ्रातृ मे पडो वी ।

सेवा सदैव करते निज हस्त से थे ।

ऐसा निकेज ब्रज मे न मुझे दिखाया ।

कोई जहाँ दुखित हो पर वे न होंवें । १२।८७

इतना ही नहीं वे इसी लाक सेवा में अनुप्रेरित होकर गोबुल छोड़कर मथुरा चले जाते हैं और अपने प्रिय सखा, स्नेहमयी माता, धन्यव्य प्रेमी गोपियों तक को छोड़ देते हैं तथा इसी लोक-भ्रमण के कारण फिर वे मथुरा को भी छोड़कर द्वारिका में जा बसते हैं । उनकी इस सेवा भावना का प्रभाव राधा पर भी पड़ता है । प्रियप्रवास’ की चरित्रनायिका राधा भी इस सेवा-भाव को अपना मूल-मंत्र बना लेती है और वह भी वृद्ध रोगी एवं आपत्ति-ग्रस्त प्राणियों की सेवा करती हुई ब्रज भूमि में देवी के पद को प्राप्त कर लेती है । जैसा कि हरिऔध जी ने लिखा भी है —

‘सत्सङ्गा हो विविध कितने सान्त्वना-कार्य मे भी ।

वे मेव ही सतत करती वृद्ध रोगी जनो की ।

दीनो, हीनो, निबल, विधवा आदि को मानती थी ।

पूजी जाती ब्रज-भवनि मे देवियो सी अत थी । १७।४६

इस चित्रण का मूल कारण यह है कि हरिऔध जी यह मानते थे कि संसार में मनुष्य राज्याधिकार या धन द्रव्य आदि के कारण अत्यंत मान तो अर्हण प्राप्त कर सकता है, परन्तु संसार में उसी की पूजा होती है जो व्यक्ति नि स्वार्थ भाव से प्राणियों के हित तथा ‘लोक सेवा’ में लीन रहता है ।<sup>१</sup> इतना ही नहीं हरिऔध जी ने प्राणियों की सेवा में उत्पन्न सुख को ही गंगाजी के तुल्य बताया है ।<sup>२</sup> इसीलिए कवि ने भारतीय संस्कृति की उक्त

१ भू में सदा मनुज है बहु-मान पाता ।

राज्याधिकार भयवा धन-द्रव्य द्वारा ।

होता परन्तु वह पूजित विश्व मे है ।

निस्वार्थ भूत हित छोड़ कर लोक सेवा ।—प्रियप्रवास १२।६०

२ प्राणी सेवा जनि सुख की प्राप्ति तो जटुजा है । १६।४३



दोनों विशेषताओं को यहाँ सर्वाधिक तन्मयता एवं सजीवता के साथ प्रकृत किया है ।

सात्विक कार्यों का महत्व—भारतीय संस्कृति में कर्म का सिद्धान्त अत्यंत महत्वपूर्ण है । यहाँ पर मानव को सौ वर्ष तक कर्म करते हुए ही जीने की इच्छा करने की सलाह दी गई है ।<sup>१</sup> साथ ही यह भी बतलाया गया है कि हमें सदैव कर्म में ही लगे रहना चाहिये, कभी उसके फल की इच्छा नहीं करनी चाहिए ।<sup>२</sup> परन्तु कर्मों का विवरण देते हुए यहाँ तीन प्रकार के कर्म बतलाये गये हैं, जो सात्विक, राजस और तामस कहलाते हैं । इनमें से जो कर्म शास्त्रविधि से नियम किया हुआ तथा कर्त्तापन के अभिमान से रहित फल को न चाहने वाले पुरुष द्वारा रागद्वेष के बिना किया जाता है, उसे सात्विक कर्म कहते हैं ।<sup>३</sup> दूसरे जो कर्म बहुत परिश्रम से युक्त होता है और फल को चाहने वाले अहंकारी पुरुष द्वारा किया जाता है, वह राजस कहलाता है ।<sup>४</sup> और तीसरा, जो कर्म परिणाम, हानि, हिंसा और सामर्थ्य को न विचार कर केवल अज्ञान से आरम्भ किया जाता है, वह तामस कर्म कहलाता है ।<sup>५</sup> इन तीनों कार्यों के बारे में यह बताया गया है कि जो जैसा कार्य करता है, वह वैसा ही फल अपने लौकिक एवं पारलौकिक जीवन में प्राप्त करता है । इसी कारण यहाँ सर्वाधिक महत्व सात्विक कार्यों को दिया गया है, क्योंकि राजस और तामस कार्यों में तो मानव को राग-द्वेष आदि से परिपूर्ण अनेक दुःख एवं यातनायें सहन करनी पड़ती हैं, जब कि सात्विक कार्यों के करने में वह इस लोक में आनंद एवं सुखों का भोगता हुआ परलोक में भी आनंद एवं सुख प्राप्त करता है । भारतीय संस्कृति के इसी सिद्धान्त को चित्रित करने के लिए हरिऔषजी ने सात्विकी वृत्ति में सम्पन्न सात्विकी कार्यों की भूरि-भूरि प्रशंसा की है और श्रीकृष्ण द्वारा राधा के समीप भेजे

१. कुर्वन्नेवेह कर्माणि जिजीविषेच्छतं समाः । यजु० ४०।२

२. कर्मण्येवाधिकारस्ते मा फलेषु कदाचन । गीता, २।४७

३. नियतं संगरहितमरागद्वेषतः कृतम् ।

अफलप्रेप्सुना कर्म यत्तत्सात्विकमुच्यते । गीता, १८।२३

४. यत्तु कामेप्सुना कर्म साहंकारेण वा पुनः ।

क्रियते बहूलायासं तद्राजसमुदहृतम् ॥ गीता, १८।२४

५. अनुबंधं क्षयं हिंसामनवेक्ष्य च पौरुषम् ।

मोहादारभ्यते कर्म यत्तत्तामसमुच्यते ॥ गीता, १८।२५

गये सदेश म स्पष्ट ही यह धोपित किया है कि ससार म स्वार्थ मे परे होकर सम्पूर्ण प्राणियों के कल्याण के लिए जो-जो सात्विक कार्य किये जाते हैं, वे सदैव श्रेयस्कर होते हैं अर्थात् उनके द्वारा न केवल अन्य प्राणियों का ही कल्याण होना है, अपितु अपना भी कल्याण होता है ।<sup>१</sup> इतना ही नहीं आगे चलकर आपने तामसी, राजसी एव सात्विकी वृत्ति वाले व्यक्तियों का उल्लेख करते हुए यह स्पष्ट बताया है कि तामसी वृत्ति वाला व्यक्ति सदैव पर-पीडा, छिद्रान्वेषण, मलिनता आदि से भरे हुए कार्य किया करता है और राजसी वृत्ति वाला व्यक्ति नाना प्रकार के भोगों में लीन होकर अपनी वासना की पूर्ति के लिये स्वार्थ पूर्ण कार्य किया करता है जब कि सात्विकी वृत्ति वाला व्यक्ति सदैव निष्काम भाव से ससार के लिये सुखदायक कार्य किया करता है, वह भोगों में लीन नहीं होता और उसके हृदय मे ससार के सभी प्राणियों के प्रति अत्यंत प्रेम विद्यमान रहता है । इसलिए सात्विक वृत्ति वाले प्राणी ही ससार मे आत्मत्यागी तथा श्रेष्ठ होते हैं ।<sup>२</sup> इस तरह हरिश्चीधजी ने 'प्रियप्रवास' मे सात्विक कार्यों की प्रेरणा देते हुए यह सकेत किया है कि मानव को सदैव विश्व-प्रेम मे लीन होकर प्राणिमात्र को सुखी करने का प्रयत्न करना चाहिए और औरों को सुखी देखकर स्वयं सुखी होने की चेष्टा करनी चाहिए । भारतीय सस्कृति की इसी विशेषता को आगामी कथियों ने भी अपनाया है । कामायनीकार प्रसाद न भी इसी बात पर सर्वाधिक जोर दिया है ।<sup>३</sup> अतः भारतीय सस्कृति म कर्म करने की जो प्रेरणा दी गई है,

१. श्रेय कारी सतत दविते सात्विकी-कार्यं होमा ।

जो हो स्वार्थोपरत मव मे सर्व-भूतोपकारी । १६।४६

२ जो होता है हृदय तल का भाव लोकोपतापो ।

छिद्रान्वेषी, मलिन, वह है तामसी-वृत्ति वाला ।

नाना भोगप्रकृतित, विविधा वासना-मध्य-दूषा ।

जो है स्वार्थानिमुख वह है राजसी-वृत्तिशाली ।

निराकारी है मव-सुखद है और है विश्व प्रेमी ।

जो है भोगोपरत वह है सात्विकी-वृत्ति शोभी ।

ऐसी ही है श्रवण करने आदि की भी व्यवस्था ।

आत्मोत्सर्गो, हृदय-तल की सात्विकी-वृत्ति ही है । १६।६६-१००

३ औरों को हंसते देखो मनु हंसो और मुख पाओ ।

अपने सुख की विस्तृत करलो सबको सुखी बनाओ । कामायनी, पृ० १३२

उसका अभिप्राय यही है कि अपने-अपने मुनिश्चित कार्य को करते हुए यह ध्यान रखना चाहिए कि हमारे कार्यों द्वारा अपने निजी कल्याण के साथ अधिक से अधिक अन्य प्राणियों का भी कल्याण हो। 'प्रियप्रवास' में इसी भावना को चित्रित करते हुए हरिश्चन्द्रजी ने श्रीकृष्ण तथा राधा को सर्ववशोक-कल्याणकारी सात्विक कार्यों में ही लीन दिखाया है।

**अहिंसा**—भारतीय संस्कृति में हिंसा का तिरस्कार तथा अहिंसा का अत्यधिक स्वागत किया गया है। हमारे यहाँ अहिंसा, सत्य, अस्तेय, ब्रह्मचर्य और अपरिग्रह नामक पाँच विशेषताओं को जीवन के लिए अत्यावश्यक माना गया है। इनमें से सर्वप्रथम महत्व 'अहिंसा' को दिया गया है। यहाँ धर्म-ग्रंथों में "अहिंसा परमो धर्मः", कहकर स्थान-स्थान पर अहिंसा के महत्व का प्रतिपादन मिलता है। जैनधर्म तथा बौद्धधर्म में तो अहिंसा का सर्वाधिक महत्व स्वीकार किया गया है। बौद्धधर्म में पंचशील माने गये हैं, जो क्रमशः अहिंसा, सत्य, अस्तेय, ब्रह्मचर्य तथा सुरा-मैरेय आदि का असेवन कहलाते हैं। इनमें भी अहिंसा को सर्वोपरि माना गया है। इतना ही नहीं बौद्धधर्म में तो अहिंसा को इतना महत्व दिया गया है कि मानवों की पाँच आजीविकाएँ हिंसा-प्रवण होने के कारण अयोग्य ठहराई गई हैं, जिनके नाम क्रमशः इस प्रकार हैं—(१) सत्य बणिज्जा (हथियार का व्यापार) (२) सत्त बणिज्जा (प्राणी का व्यापार) (३) मंस बणिज्जा (मांस का व्यापार), (४) मज्ज-बणिज्जा (मद्य या शराब का व्यापार), और (५) विस बणिज्जा (धूप का व्यापार)। इससे सिद्ध है कि प्राणियों को किसी प्रकार भी कष्ट पहुँचाना अथवा उनके कष्ट के लिए किसी प्रकार का व्यवसाय तक करना हिंसा के अन्तर्गत माना जाता था। परन्तु बौद्ध धर्म ने पूर्व वैदिक युग में यज्ञ के अवसर पर जो पशु की हिंसा की जाती थी, उसे हिंसा नहीं माना जाता था। उसके लिये प्रायः यह कहा गया है कि पशु-याग तो श्रुति-सम्मत है। अतएव विहित कर्म है, क्योंकि यज्ञ में हिसित पशु पशुभाव को छोड़कर मनुष्यभाव की प्राप्ति चिन्ता ही देवत्व को शीघ्र ही प्राप्त कर लेता है। इसी कारण सांन्य-योग में भी यज्ञ में होने वाली पशु-हिंसा को बुरा नहीं माना है। वैसे अहिंसा का श्रौंगणेश सांन्यों से ही माना जाता है। वहाँ पर धर्म-नियमों में 'अहिंसा' को सर्वप्रथम स्थान दिया गया है और बताया गया है कि सत्य की भी पहुँचान अहिंसा पर ही निर्भर है। जैसे जो सत्य प्राणियों का उपकारक

है, वही ग्राह्य है और जो सत्य प्राणियों का अकारक होता है, वह सत्य ही नहीं माना जाता ।<sup>१</sup> इसलिए अहिंसा को सत्य से भी बढकर माना गया है । मनुस्मृति में दस यम माने गये हैं—ब्रह्मचर्य, दया, क्षमा, ध्यान, सत्य नम्रता, अहिंसा, चोरी का त्याग, मधुर स्वभाव और इन्द्रिय दमन । इनके बारे में लिखा है कि “बुद्धिमान मनुष्य यमो का पालन करे, नित्य नियमो का ही पालन न करे । क्योंकि जो यमो का पालन नहीं करता और केवल नियमो का ही पालन करता है, वह पतित होता है ।”<sup>२</sup> यहाँ पर भी यमो में अहिंसा की गणना करके उसके नित्य पालन पर जोर दिया गया है । सत्य तो यह है कि ससार के अन्य सभी प्राणियों में हिंसा की प्रबलता है, क्योंकि वहाँ तो ‘स्ट्रगल फॉर एग्जिस्टेन्स’ (Struggle for existence) वाला सिद्धान्त कार्य कर रहा है । इसी को हमारे यहाँ ‘भस्पन्यायभिभूत जगत्’ कहकर भीन-मत्सर-न्याय कहा गया है । क्योंकि जैसे बड़ी मछली छोटी मछली को निगल जाती है, वही बात अन्यत्र भी लागू हो रही है कि दुबल प्राणी को सबल प्राणी अपने अस्तित्व को बनाये रखने के लिए खाजाता है, नष्ट कर देता है अथवा दबा कर रखना चाहता है । इसी सिद्धान्त ने युद्ध को भी जन्म दिया है । अतः यह ‘हिंसा’ जड़ एव हीन प्राणियों का अनिवार्य नियम है । इसी कारण मानव को कुछ चेतन एव विवेकशील जानकर यहाँ के ऋषियों ने उसके लिए अहिंसा क सिद्धान्त की स्थापना की है । परन्तु जहाँ कोई हिंसक व्यक्ति व्यथ ही समाज का उत्पीडन कर रहा हो, अपना सता रहा हो या अन्य प्रकार से बर्ष दे रहा हो, तो उसका विनाश करन में कोई हानि नहीं । उसकी हिंसा भी हिंसा नहीं मानी जाती । इसीलिए तो गीता में भगवान् कृष्ण ने लिखा है कि ‘सज्जन एव साधु पुष्टो की रक्षा के लिये, दूषित कम करने वाले दुष्टो का विनाश करने के लिये तथा धर्म की स्थापना करने के लिये मैं युग युग में प्रकट होता हूँ ।’<sup>३</sup> इससे सिद्ध है कि दुष्टों के विनाश में अधर्म नहीं है, हिंसा नहीं है अपितु धर्म एव अहिंसा का ही पालन है । इसी आधार पर यहाँ “शठ शब्द समाचरेत्” अर्थात् ‘शठ के साथ शठता का ही वर्तव्य करना चाहिए’ वाला नीति-वाक्य प्रचलित है ।

१ साह्य शास्त्र—ध्यातमाध्य, २।३०

२ मनुस्मृति ४।२०४

३ परित्रिणाथ माघूना विनाशाय च दुष्कृताम् ।

धर्मसंस्थापनार्थाय सभवाभि युगे युगे ॥४।८

कहने की आवश्यकता नहीं कि हरिऔध जी ने भी हिंसा एवं अहिंसा के बारे में अपने ऐसे ही विचार व्यक्त किये हैं, जो उक्त भारतीय विचार धारा से पूर्णतया मेल खाते हैं तथा जो भारतीय संस्कृति के पूर्णतया अनुकूल हैं। इसीलिये 'प्रियप्रवास' में आपने लिखा है कि जब व्योमासुर आकर ब्रज के ग्वाल-वाल एवं गायों को सताता रहता है और श्रीकृष्ण उसकी दुष्ट-प्रवृत्ति को सुधारने की चेष्टा करते-करते थक जाते हैं, तब वे एक दिन उससे यह कह उठते हैं—“दुष्ट ! तेरे सुधार की समस्त चेष्टायें अब व्यर्थ हो गई हैं, क्योंकि तूने अपनी कु-प्रवृत्ति का परित्याग नहीं किया है। इसलिये अब संसार के कल्याण के लिये तेरा वध करना ही सर्वश्रेष्ठ उपाय है।” यह मैं जानता हूँ कि संसार में हिंसा अवश्य ही अत्यंत निंदनीय कर्म है, परन्तु कभी-कभी हिंसा करना भी कर्त्तव्य हो जाता है, जिससे घर में सपें आदि अधिक न हों और पृथ्वी पर पापी अधिक न बढ़ें। जैसे तां मनुष्य ही क्या, एक चीटी का वध करना भी पाप है, परन्तु एक पिशाच कर्म करने वाले पापी का वध करने में कोई पाप नहीं है। जो मनुष्य समाज का उत्पीड़क है, धर्म का द्रोही है, अपनी जाति का विनाशक है, ऐसे मनुष्य द्रोही एवं दुरंतपापी को कभी क्षमा नहीं करना चाहिये, वरंच उसका वध करना ही श्रेयस्कर होता है, क्योंकि दुष्ट के लिए क्षमा कभी भली नहीं होती। समाज को पीड़ा पहुँचाने वाला व्यक्ति तो सदैव दंडनीय माना गया है, क्योंकि यदि कुकर्म करने वाले व्यक्तियों की रक्षा की जायेगी, तो वे सदैव मुकर्म करने वालों को संकट देते रहेंगे।” हरिऔध जी के उक्त विचारों में स्पष्ट ही हिंसा को निंदनीय बताया गया है, परन्तु पापियों, दुष्टों एवं समाज उत्पीड़कों की हिंसा करना भी 'अहिंसा' ही है। इस तरह हरिऔध जी ने भारतीय संस्कृति की अहिंसा सम्बन्धी विचार-धारा को अत्यंत सजीवता के साथ 'प्रियप्रवास' में अंकित किया है।

सत्य—जीवन के पड़ाव में अत्यधिक सहायता देने वाली दूसरी विचारधारा का नाम 'सत्य' कहकर अभिहित किया गया है। भारतीय संस्कृति जैसे चारों ओर फैली हुए हिंसा के अंतर्गत अहिंसा को अपनाने की प्रेरणा देती है, जैसे ही सर्वत्र फैले हुए असत्य या अनृत में से सत्य या श्रुत की ओर उन्मुख होने के लिये प्रोत्साहन प्रदान करती है। यहाँ कहा गया है कि उस तपोभय आत्मा से सर्वप्रथम श्रुत और सत्य का ही आविर्भाव हुआ

था ।<sup>१</sup> वेदो में भी लिखा है कि 'सत्य' में ही सबसे अधिक आत्मा का प्रकाश विद्यमान रहता है । इसलिये सत्य को देखना आत्मा को देखना है अथवा आत्मा को देखना सत्य को देखना है ।<sup>२</sup> इस तरह आत्मा और सत्य दोनों की एकरूपता सिद्ध करते हुए आत्मसाक्षात्कार में ही सत्य का साक्षात्कार होना बताया गया है । इतना ही नहीं इसी कारण उपनिषदों में जाकर ब्रह्म को भी सत्य एवं ज्ञान का स्वरूप कहा गया है ।<sup>३</sup> इस प्रकार भारतीय सस्कृति में सत्य को अनाधारण महत्व देते हुए उसे जीवन में अधिक से अधिक धरने का आग्रह किया गया है । यहाँ मुँट म राम बगल में छुरी' वाले असत्य एवं आडम्बरपूर्ण जीवन को धरने की कभी प्रेरणा नहीं दी गई । यहाँ के धार्मिक ग्रन्थ, यहाँ के सत्य एवं यहाँ के मनीषी सदैव 'सत्यवद' बहकर सत्य बोलने का ही आग्रह करते रहे और इसी कारण यह भावना भारतीय सस्कृति का एक उत्कृष्ट अंग बनी हुई है ।

हरिऔधजी ने 'प्रियप्रवाम' में भी इस भावना को अत्यधिक महत्व दिया है । यहाँ पर श्रीकृष्ण तो 'सत्य' के ऐसे पुजारी अर्जुन किये गये हैं कि उनको कहीं भी असत्य का पालन करने वाला अथवा अमत् प्रवृत्तियों वाला व्यक्ति दिखाई देता, तो वे उस समाज के लिये घातक समझकर पहले तो समझाते और यदि नहीं मानता तो तुरत उसे दूर कर देना ही अच्छा समझते ।<sup>४</sup> सत्य मार्ग पर चलने वालों में उन्हें विशेष प्रेम था और जो वे किसी भी प्राणी को असत्य मार्ग का अनुसरण करते हुए देखते तो तुरत उसे शिक्षा देकर या शासित करके सत्य मार्ग पर लाने का प्रयत्न करने थे । इसी कारण उन्होंने कालीनाग, व्योमासुर, अघाभुर, कस आदि को शासित किया और इसी कारण जरामुष को भी कई बार समझाया था । इतना ही नहीं साधारण व्यक्तियों में भी यदि वे यह देखते कि कोई व्यक्ति अत्यंत प्रेम के साथ अपने कार्य कर रहा है, तो उन्हें अतीव आनंद होता था और जब वे यह देखते कि कोई व्यक्ति अपने विशिष्ट गौरवपूर्ण पद की उपेक्षा करता हुआ अपने कार्य को ठीक

१ ऋत च सत्य धामोद्धात्तपसोऽप्यजायत—उपनिषद्

२ सत्त्व पूषन् अषावृणु सत्यधर्माय दृष्टये—ऋग्वेद

३ सत्य ज्ञानमनन्त ब्रह्म —उपनिषद्

४ सुधार-चेष्टा बहू-धर्म्यं हो गई, न त्याग तूने कु-प्रवृत्ति को किया ।

अत यही है अब युक्ति उत्तमा, तुझे बधूँ में भव-धर्म-दृष्टि से ।

दंग से नहीं करता अथवा असत्य मार्ग पर जा रहा है। तब उन्हें बड़ी व्यथा होती थी। इसके साथ ही यदि वे किसी व्यक्ति को अपने माता-पिता या गुरुजनों का निरादर करते हुए असत्य मार्ग की ओर उन्मुख होता हुआ देखते, तो वे प्रायः खिन्न एवं दुःखी होकर उस व्यक्ति को शिक्षा-सहित अनेक प्रकार से शासित करते हुए सत्य मार्ग पर लाने का प्रयत्न किया करते थे, जिसमें समाज में असत्य को छोड़कर प्राणी सत्य को अपनाने नगें और उनके आचरण में भी असत्यता न रहे।<sup>१</sup> यही कारण है कि कवि ने श्रीकृष्ण को सत्य का प्रतीक बनाकर यहाँ अंकित किया है। यहाँ वे 'सच्चे जी मे परम-व्रत के व्रती' बने हुए हैं<sup>२</sup> और अपने इस व्रत का पालन करते हुए सतत सत्य मार्ग पर बढ़ते हुए चित्रित किये गये हैं। यही बात राधा के जीवन में भी दिग्दर्शित गई है। वह भी कृष्ण के सत्य मार्ग का अनुसरण करने वाली ऋतु की प्रतिमा है। उसके हृदय में भी निष्काम भाव से छन-प्रपंच छोड़कर अपनी अजभूमि के प्रति सच्चा स्नेह जाग्रत हो जाता है और वह भी सदय-हृदय हाँकर कृष्ण के बताये हुए सत्य मार्ग पर सदैव बढ़ती रहती है। निस्संदेह ऐमे 'सच्चे स्नेही' भारतीय संस्कृति की अभूतप निधि हैं और ऐसे सत्य का उद्घाटन करके कवि ने इस संस्कृति की एक प्रमुख विशेषता को काव्य के ताने-बाने में ऐसा चित्रित किया है, जिससे भारतीय संस्कृति की यह विशेषता मूर्तिमान हो उठी है।

**अस्तेय**—मानव जीवन को उन्नत बनाने वाली तीसरी महत्वपूर्ण विचार-धारा 'अस्तेय' के नाम से पुकारी गई है। 'अस्तेय' शब्द 'अ' और 'स्तेय' से बना है। अपना जो कुछ है उससे संतुष्ट न होकर दूसरे के पास जो कुछ है, उसे हर तरह से हड़प लेने की प्रवृत्ति 'स्तेय' या 'चोरी' कहलाती है और ठीक इसके

१. होते प्रसन्न यदि वे यह देखते थे।

कोई स्थकृत्य करता अति प्रीति से है।

यों ही विशिष्ट-पद-गौरव की उपेक्षा।

देतो नितान्त उनके चित्त को व्यथा थी।

माता पिता गुरुजनों वय में बड़ों को।

होते निराश्रित फहों यदि देखते थे।

तो खिन्न हो दुःखित हो लघु को सुतों को।

शिक्षा-समेत बहुधा बहु-शास्त्रि देते।

—प्रियप्रवास १२।८४-८५

२. प्रियप्रवास १४।२३

विपरीत दूसरे की वस्तु को बलपूर्वक न हड़पकर जो अपनी वस्तु है उसे भी दूसरो की उपयोगी कैसे बनाया जाय अपनी आवश्यकताओं को घटाकर किसी तरह की फिजूलखर्चों में न फँसते हुए दूसरो के बन्धाण का उपाय सोचना अस्तेय है। भारतीय संस्कृति में इसे अत्यधिक महत्व दिया गया है। बौद्धों ने अपने पंचशील में जैनो ने अपने नियमों में और मनुस्मृति में भी यम-नियमों में इसे स्थान दिया गया है। माघारण शब्दों में सभी प्रकार की चोरी के त्याग को अस्तेय कह सकते हैं। मानव की यह सहज प्रवृत्ति है कि वह काम चोर बनकर अव्ययता की ओर बढ़ना अच्छा समझता है धन चोर होकर दूसरो के धन को अच्छे और बुरे सभी ढंग से अपने पास संचित करना चाहता है और व्यवहार-चोर होकर मन में कुछ और आचरण में कुछ और ही किया करता है। इस तरह क्या धर्म, क्या समाज, क्या राजनीति और क्या अन्य क्षेत्र सब चोरी का वातावरण फैल रहा है। इसी कारण भारतीय संस्कृति में इस वातावरण को शुद्ध करने के लिए, मानव को ऊपर उठाने के लिए और समाज में सुव्यवस्था स्थापित करने के लिए इस 'अस्तेय' की भावना का प्रचार किया गया है।

हरिऔधजी ने प्रियप्रवास में इस 'अस्तेय' सम्बन्धी विदोषना की ओर भी संकेत किया है। यहाँ कवि ने कस जैसे पापी, दुराचारी एवं क्रूर शासक तथा उसके सहायकों का वर्णन करते हुए पहले स्तेय वाले अथवा समाज एवं देश में सभी प्रकार की चोरी करने वाले व्यक्तियों की ओर संकेत किया है, क्योंकि ये सभी प्राणी धन जन धान्य आदि की चोरी करके अपने कोष को भरने के प्रयत्न में ही सदैव लगे रहते थे और समाज को उत्पीड़ित करते हुए ब्रज के प्राणियों का हर तरह से शोषण किया करते थे। कहीं कालीनाग सताता था, तो कहीं केशी तग करता रहता था। कहीं व्योमासुर बैलो, गायो या बछड़ो की चोरी किया करता था, तो कहीं अभासुर आदि उपद्रव मचाया करते थे। इस तरह सम्पूर्ण ब्रजभूमि में प्रवचना, छल-कपट एवं घृत्तता के साथ छीना-झपटो चल रही थी। ऐसी दूषित वातावरण को ठीक करने के लिए ही श्रीकृष्ण ने अपना सर्वस्व ब्रज के लिए न्यौछावर कर दिया, समाज के इन चोरो को समाप्त करके ब्रज में सुख और शान्ति की स्थापना की और आत्मोत्सर्ग करते हुए इस 'अस्तेय' का पूर्णरूपेण पालन करके दिया

१ कभी चुराता घृष्य धत्त धेनु या ।

कभी उन्हें था जल बीच धोरता । १३।७०



दिया। उनके आचरणों, उनके शुभकार्यों एवं उनके व्यवहारों ने 'प्रियप्रवास' में यह स्पष्ट कर दिया है कि जीवन का आधारभूत तत्व छोना-झपटी नहीं, लेना-देना है; अनधिकार चेष्टा नहीं, अपने अधिकार का परिपालन है; विषमता नहीं, समता है और स्तेय नहीं, अपितु अस्तेय है। इसी कारण राधा के पास संदेश भेजते हुए श्रीकृष्ण ने सुख और योग की लालसाओं की अपेक्षा जगत-हित को महत्व दिया है, आत्मार्थी की अपेक्षा आत्मत्यागी को महत्व दिया है, अपनी सेवा की अपेक्षा प्राणी-सेवा को श्रेयस्कर बताया है, आत्म-सुख की अपेक्षा विद्व-सुख को महान् कहा है और स्वार्थोपरत रहने की अपेक्षा सर्वभूतोपकारी जीवन को अधिक महत्वशाली सिद्ध किया है।<sup>१</sup> अतः कवि ने 'प्रियप्रवास' में भारतीय संस्कृति की 'अस्तेय' नामक विचारधारा को भी अत्यधिक महत्व देने की सुन्दर चेष्टा की है।

**ब्रह्मचर्य**—जीवन की सन्धक् अभिवृद्धि के लिये भारतीय संस्कृति में जो चौथी विचारधारा प्रवाहित है, उसे 'ब्रह्मचर्य' के नाम से अभिहित किया जाता है। ब्रह्मचर्य का सीधा-साधा अर्थ तो यह है कि संयमपूर्वक जीवन व्यतीत करना। परन्तु इसके अतिरिक्त कुछ विद्वान् इसका एक और भी अर्थ किया करते हैं। उनके मत से ब्रह्म का अर्थ है बड़ा, महान्, विशाल। 'चर्य' शब्द 'चरगतिभक्षणयोः' धातु से निकला है, जिसका अर्थ है चलना, अतएव ब्रह्म होने के लिये, क्षुद्र से महान् होने के लिये, विषयों के छोटे-छोटे रूपों से निकलकर आत्मतत्त्व के विराट् रूप में अपने को अनुभव करने के लिये चल पड़ना 'ब्रह्मचर्य' कहलाता है।<sup>२</sup> इस तरह ब्रह्मचर्य के दो अर्थ प्रचलित हैं। कुछ भी हो 'ब्रह्मचर्य' का पालन करना भारत में अत्यधिक महत्वपूर्ण माना गया है। अपने मन, अंतःकरण एवं इंद्रियों पर संयम करने से ही ब्रह्मचर्य की प्राप्ति होती है। यहाँ जीवन के चतुर्वर्गों में तो ब्रह्मचर्य को सर्वप्रथम महत्व दिया गया है और बताया गया है कि प्रत्येक व्यक्ति को अपने आरम्भिक काल में ब्रह्मचर्य का पालन करते हुए ज्ञानोपाजन करना चाहिए। इसके अनंतर भी यम-नियमों में उसका समावेश होने के कारण यह स्पष्ट है कि ब्रह्मचर्य अर्थात् इंद्रिय-संयम की शेष जीवन के लिये भी कितनी आवश्यकता है। इसी कारण ब्रह्मचर्य के पालन करने वाले व्यक्ति यहाँ सर्वाधिक पूज्य, महान् एवं

१. 'प्रियप्रवास' १६।४१-४६

२. आर्य-संस्कृति के मूल तत्व, पृ० २३४

श्रेष्ठ माने गये हैं जिनमें से परशुराम हनुमान, भीष्म पितामह महात्मा गौतम, स्वामी विवेकानन्द, स्वामी रामजीयं आदि प्रसिद्ध हैं ।

हरिऔधजी ने 'प्रियप्रवास' में ब्रह्मचर्य की उक्त दोना विशेषताओं को श्रीकृष्ण एव राधा के जीवन में पूर्णरूपेण चरितार्थ होते हुए अंकित किया है । यहाँ श्रीकृष्ण और राधा इन्द्रिय-सयम को तो आरम्भ से ही अपनाते हुए अंकित किये गये हैं और दोनों को अतः नक इस समय की साकार मूर्ति व रूप में देखा जा सकता है । विषय भोगों के प्रति दोनों ही अत्यन्त उपेक्षा रखते हैं और राधा तो कौमय व्रत धारण करत हुए ही अपना सारा जीवन व्यतीत करती है । दूसरे लघु स महान् अथवा विषया के छोटे छोट रूपों से निवृत्त कर आत्म तत्त्व के विराट रूप में अपने को अनुभव करते हुए भी हम यहाँ दोनों—राधा और श्रीकृष्ण को देख सकते हैं । श्रीकृष्ण तो स्पष्ट ही यहाँ साधारण गोकुल ग्राम के अहीर-भुज से विश्वात्मा या विश्वनियता के पद को प्राप्त करने हुए चित्रित किये गये हैं ।<sup>१</sup> साथ ही राधा भी एक साधारण ब्रजवाला से ऊपर उठती हुई अपने महान् कार्यों एव उदात्त चरित्र के द्वारा ब्रज की आराध्या देवी बन जाती है ।<sup>२</sup> इस तरह कवि ने ब्रह्मचर्य के दोनो रूपों को चित्रित करते हुए भारतीय संस्कृति की इस विशेषता को अच्छी तरह अंकित किया है और 'कौमार व्रत निरत बालिकाओं' द्वारा ब्रज में शान्ति के विस्तार की बात कहकर<sup>३</sup> कवि ने यह स्पष्ट घोषणा भी की है कि ब्रह्मचर्य की भावना को अपनाकर काय करने से विश्व में शान्ति का भी प्रसार होता है ।

अपरिग्रह—भारतीय संस्कृति त्याग प्रधान है । यहाँ भोगों की अपेक्षा त्याग को प्रवृत्ति की अपेक्षा निवृत्ति की, ग्रहण की अपेक्षा दान की और मग्न की अपेक्षा अपरिग्रह को महत्व दिया गया है । यही कारण है कि यहाँ आत्म तत्त्व का यह नियम बना हुआ है कि भोगों और भोगकर हट जाओ । इसी

१ व्यापी है विश्व प्रियतम से विश्व में प्राण प्यारा ।

यों ही मैंने जगतपति को श्याम में ही बिलोका । १६।११२

२ आराध्या थी ब्रज भवनि की प्रेमिका विश्व की यों । १७।५०

३ जो थीं कौमार-व्रत निरता बालिकायें अनेकों ।

वे भी पा के समय ब्रज में शान्ति विस्तारती थीं । १७।५१

को यहाँ अपरिग्रह कहा गया है ।<sup>१</sup> भारतीय संस्कृति कभी भोग को बुरा नहीं कहती, घर-भोगों में लिप्त रहने को बुरा मानती है । इसी कारण तो यहाँ ईशोपनिषद् में कहा गया है कि "यह जो कुछ स्थावर-जंगम स्वरूप संसार है, वह सब ईश्वर के द्वारा आच्छादनीय है, उसके त्याग-भाव से तू अपना पावन कर, किसी के वन की इच्छा न कर"<sup>२</sup> इसमें स्पष्ट ही अपरिग्रह त्यागपूर्वक जीवन व्यतीत करने की ओर संकेत किया है । श्रीमद्भगवद्गीता में इस त्याग की महिमा का बड़ा विस्तारपूर्वक वर्णन मिलता है । वहाँ पर त्याग को भी तीन प्रकार का बताया गया है—सात्विक त्याग, राजस त्याग और तामस त्याग । इनमें से 'अमुक कार्य करना मेरा कर्तव्य है' ऐसा समझकर ही जो शास्त्र-विधि से नियत कर्म आसक्ति एवं फल को त्यागकर किया जाता है, वह सात्विक त्याग माना गया है । दूसरे, जो कुछ कर्म है, वे सब दुःख रूप हैं, ऐसा समझकर जो मनुष्य शारीरिक बलेश के भयसे कर्मों का परित्याग कर देता है, उसका यह त्याग राजस त्याग कहलाता है । तीसरे, जो मनुष्य अपने नियत कर्मों का मोह के कारण त्याग कर देता है, उसका वह त्याग तामस त्याग कहलाता है । इन तीनों प्रकार के त्यागों का उल्लेख करते हुए यह भी बताया गया है कि कभी भी काम्य कर्मों का उल्लेख करते हुए भी बताया गया है कि कभी भी काम्य कर्मों के त्याग को त्याग नहीं कहना चाहिए और न केवल सब कर्मों के फल के त्याग करने को ही त्याग कहना चाहिए । परन्तु वह ध्यान रखना चाहिए कि यज्ञ, दान और तप तो त्यागने के योग्य हैं ही नहीं । इन्हें तो सदैव करना चाहिए, परन्तु इनको करते समय सम्पूर्ण श्रेष्ठ कर्म की आसक्ति और उनके फलों को त्याग करना ही सबसे बड़ा त्याग है । इसलिये संसार में सबसे बड़ा त्यागी वह है, जो अकल्याणकारक कर्म से तो द्वेष नहीं करता और कल्याणकारक कार्यों में आसक्त नहीं होता तथा शुद्ध गुणयुक्त एवं संशय-रहित रहता है और कभी कर्म-फल की अभिलाषा नहीं करता । इस तरह गीता में आसक्ति एवं फल को त्याग कर नियत कर्म करने की प्रेरणा दी गई है और अपने नियत कर्म में आसक्ति का न होना तथा फल की इच्छा न रखने को ही सबसे बड़ा त्याग बताया गया है ।<sup>३</sup> यही त्याग भारतीय संस्कृति का अपरिग्रह है ।

१. प्रार्यसंस्कृति के मूल-तत्त्व, पृ० २४१

२. ईशावास्यमिदं सर्वं यत्किञ्च जगत्यां जगत् ।  
तेन त्यक्तेन भुञ्जीथा मा गृधः कस्यस्विद्धनम् ॥ १।१

३. श्रीमद्भगवद्गीता ८।२-१२

प्रियप्रवास में कवि हरिऔध ने भी ऐसे ही अपरिग्रह या त्याग को सर्वाधिक महत्त्व दिया है और बताया है कि जो व्यक्ति मुक्तिकी कामना से तपस्या करता है उसे तो आत्मार्थी ही कहना चाहिए वह आत्मत्यागी नहीं हो सकता। आत्मत्यागी तो वह है जो सभी प्रकार की आसक्ति एवं कामनाओं को छोड़कर ससार के कल्याणकारी काम करता है और लोक-सेवा में लगा रहता है किंतु किसी प्रकार के फल की इच्छा नहीं रखता।<sup>१</sup> इसी कारण प्रियप्रवास में श्रीकृष्ण नद-यगोदा तथा गोपियों से मिलने के लिए उत्सुक होकर भी गोकुल नहीं आ पाते क्योंकि विश्वप्रम में लीन होने के कारण वे सम्पूर्ण स्वार्थों एवं विपुल सुखों को तुच्छ समझने लगते हैं और लोक-सेवा के लिए लिप्ताओं से भरी हुई सैंकड़ों लालसाओं को भी योगियों की भाँति दमन करते हुए सदैव जगत हित में लगे रहते हैं। उनके हृदय में ससार के कल्याण करने की इतनी तीव्र अभिलाषा भरी हुई है कि वे निष्काम भाव से सदैव जनता की भलाई में लगे रहते हैं। दीन हीनों की सेवा करते रहते हैं और सदैव लोकोपकार में ही लीन रहे आते हैं।<sup>२</sup> यही बात त्यागमूर्ति राधा में भी है वह अपना सारा भुक्त सारा वैभव एवं सर्वस्व त्यागकर ब्रजभूमि के सतप्त प्राणियों की सेवा एवं उनकी देखभाल में ही अपना जीवन व्यतीत करती है और विविध व्यथाओं में डूबे हुए ब्रज को सुखी बनाने के लिए निगि दिन प्यार से सित्त होकर गृह पथ बाग कुज बनो आदि में घूमती रहती है।<sup>३</sup> इस तरह कवि ने त्याग के आदर्श को स्थापित करते हुए यहाँ भारतीय सस्कृति की इन अपरिग्रह वाली विशेषता का भी उदाहरण प्रत्यत सजीवता के साथ किया है।

प्राध्यात्मिकता—भारतीय सस्कृति आरम्भ से ही प्राध्यात्मिकता का

१ जो होता है निरत तप में मुक्ति की कामना से।

आत्मार्थी है न कह सकते हैं उसे आत्मत्यागी।

जो से प्यारा जगत हित की लोक-सेवा जैसे है।

प्यारी सच्चा भवनि-तल में आत्म-त्यागी वही है।

२ प्रियप्रवास १४।२१ ३०

३ इन विविध व्यथाओं भय्य दूय दिनों में।

अति सरल स्वभावा सुदरी एक बाला।

निगि दिन फिरती थी प्यार से सित्त होके।

गृह पथ, बहु बागों कुज-युजों, बनो में। १७।२६

प्रमुखता देती चली आई है। इसी कारण इस संस्कृति को आध्यात्मिकता-प्रधान कहा जाता है। इसके इस अध्यात्मवाद का श्रीगणेश वेदों में ही मिल जाता है। ब्राह्मण-युग में आकर यह अध्यात्मवाद कुछ क्षीण होगया था। परन्तु उपनिषदों में आकर यह पुनः सजीव एवं सक्षम हो उठा तथा भारतीय जन पुनः मन को ब्राह्मजगत् से हटाकर अन्तर्जगत् की ओर लगाने लगे। उपनिषद्-विद्या तो आध्यात्मिकता का अखंड भंडार है, वहाँ प्राणियों को भौतिक जीवन की अपेक्षा आध्यात्मिक जीवन ध्येय बनाने की प्रेरणा दी गई है और वे उपाय भी बताए गये हैं, जिनके द्वारा एक सांसारिक जीव संसार की अन्तरात्मा को समझकर उससे तादात्म्य स्थापित करता हुआ मोक्ष को प्राप्त कर सकता है। उपनिषदों में प्रायः इसी बात को विविध विधियों से समझाने की चेष्टा की गई है कि मनुष्य किस तरह भौतिकता के जटिल बंधनों से मुक्त होकर चिदानन्द को प्राप्त कर सकता है तथा वह असत् से सत् की ओर, अंधकार से ज्योति की ओर एवं मृत्यु से अमरता की ओर अग्रसर हो सकता है।<sup>१</sup> वहीं पर यह समझाया गया है कि सम्पूर्ण सुख और दुःखों का भोक्ता यह आत्मा ही है। जाग्रति, स्वप्न, सुषुप्ति एवं तृतीय नामक चारों अवस्थाओं एवं वैश्वानर, तैजस, प्राज्ञ एवं ईश्वर नामक चारों रूप इसी आत्मा के हैं। यह आत्मा ही अपने स्थूल, सूक्ष्म, कारण आदि शरीरों में विद्यमान रहता है और यह आत्मा ही शुद्ध-बुद्ध चैतन्य-स्वरूप है।<sup>२</sup> इसी से जीववारी उत्पन्न होते हैं, उत्पन्न होकर इसी में जीवित रहते हैं और मरने पर इसी में लीन हो जाते हैं।<sup>३</sup> यह आत्मा ही समस्त भूतों का अधिपति है, सबका राजा है, इसी में जीव, लोक, देव, प्राण आदि सबका समावेश होजाता है, यही आनन्दमय ब्रह्म है और इसी में प्रत्येक जीवात्मा लीन होना चाहता है।<sup>४</sup>

यहाँ पर भौतिकता को कभी महत्त्व नहीं दिया गया। भौतिकवादी तो केवल यह चाहते हैं कि हम प्रकृति पर विजय पाकर भौतिक उन्नति करते हुए ही सुख और आनन्द प्राप्त करने की चेष्टा करें। जैसे पहले बैलगाड़ी चलती थी, अब मोटर एवं वायुयान बना लिये। पहले मिट्टी का दीपक जलता था, फिर मिट्टी के तेल को जलाने की पद्धति निकाली अब और अधिक उन्नति

१. बृहदारण्यक उपनिषद् १।३।२७

२. वेदान्त-सार, पृ० २-१-१

३. तैत्तिरीयोपनिषद् ३।१

४. बृहदारण्यक उपनिषद् २।५।६५

करके विजयी का आविष्कार कर लिया। इस तरह भौतिक पदार्थों का आविष्कार करके उत्तरोत्तर सुख पाने की चेष्टायें करना भौतिकवादियों की उन्नति और आध्यात्मिक विचारों वाली प्रकृति पर विजय प्राप्त पाने की अपेक्षा आत्मा पर विजय पाना अधिक श्रेयस्कर मानते हैं। उनका विचार है कि आज का मानव इनलिये सतप्त है, इसलिये सुख एव आनन्द प्राप्त नहीं कर रहा है कि वह काम, क्रोध, लोभ, मोह आदि में लीन है इन मनोवेगों पर अपना अधिकार नहीं कर सका है और आत्मा के बल को न पहुँचानकर इतर-इतर भटक रहा है। अतः भारतीय सत्कृति में समस्त मनोविकारों पर नियंत्रण करके योग अथवा सुषम द्वारा आत्मा पर नियंत्रण करना, उस आत्मा की शक्ति को पहुँचाना अथवा उस आत्मिक शक्ति के रहस्य को जानकर उनका उपयोग करना ही मानव की सबसे बड़ी विजय मानी गई है और इसी के लिए वैदिक युग से लेकर आज तक प्रयत्न भी हुए हैं।

हरिभौषजी ने अपने 'प्रियप्रवास' में इसी आध्यात्मिकता के रहस्योद्घाटन का प्रयत्न किया है। यहाँ पर हरिभौषजी ने अन्य कृष्ण-भक्त कवियों की भाँति ज्ञान के शुष्क विषय अथवा योग-साधन का खडन करने के उद्देश्य से उद्धव के मुख से योग की प्रशंसा नहीं करायी है, अपितु उन्होंने एक ऐसे आध्यात्मिक जीवन की ओर सकेन किया है, जिससे ससार के सभी प्राणी अपने मनोविकारों पर विजय प्राप्त करके सुख एव आनन्द को सहज ही उपलब्ध कर सकते हैं। आपने बताया है कि यह बात ठीक है कि भ्रमित चित्त को पहले योग द्वारा समझलना चाहिए, परन्तु इसके लिए सुंदर साधना है 'विश्वप्रेम अथवा 'लोकहित', क्योंकि इसमें लीन होने से सम्पूर्ण स्वार्थ, मोह, वासना आदि समाप्त हो जाती हैं और एक अनुपम शान्ति मिलती है।<sup>१</sup> यहाँ श्रीकृष्ण ने भी ती-पृथ्वी के समस्त प्राणियों की भलाई का व्रत लेकर अपने समस्त स्वार्थों एव विपुल-सुखों को तुच्छ बना डाला है और लोक-सेवा के लिये लिप्मात्रों से भरी हुई हृदय की संकड़ों लालसाओं को योगियों की भाँति दमन कर लिया है।<sup>२</sup> इसी तरह राधा को भी हरिभौषजी ने 'विश्व-प्रेम' एव 'लोकहित' के साधन को अपनाते हुए अपने समस्त भौतिक सुखों, सम्पूर्ण मनोविकारों एव आत्मा पर विजय प्राप्त करते हुए अर्पित किया है, जिससे वह श्रीकृष्ण के ही रूप को सभी प्राणियों में व्याप्त देखती है और उनकी

१. प्रियप्रवास, १४।३६

२. वही १४।२१-२२

हृदय से सेवा-मुश्रूपा करती हुई तथा उनको सभी तरह से धैर्य एवं सांत्वना प्रदान करती हुई मानवी से देवी बन जाती है। उस प्रेम-योगिनी का जीवन संयम एवं योग की साकार मूर्ति बन जाता है, क्योंकि उसके हृदय में निष्काम भाव से प्राणि मात्र के हित की भावना जग जाती है, वह विद्वात्मा में लीन हो जाती है और सर्वत्र उसी की महिमा देखती हुई संसार से पूर्णतया लाघात्म्य स्थापित करती हुई स्वयं दुःख-मुख से मुक्त होकर प्राणियों को भी पार्थिव दुःख-मुख से मुक्त करती हुई ब्रज में आनन्द एवं आनित का प्रचार करती है। इतना ही नहीं इस आध्यात्मिक जीवन को व्यतीत करने के लिए ही हरिऔध जी ने 'प्रियप्रवास' में लोक-हित एवं विश्व-प्रेम के साथ-साथ सात्विक प्रवृत्ति को अपनाने के लिए आग्रह किया है, स्वार्थ को छोड़कर निष्काम भाव आत्मोत्सर्ग की सलाह दी है सर्वत्र एक विद्वात्मा के दर्शन की प्रेरणा प्रदान की है, विश्व में व्याप्त प्रकृति के अनन्य सौन्दर्य की जाँकी देखने का अनुरोध किया है और नवधा भक्ति द्वारा निष्काम भाव से संसार को सेवा करने पर जोर दिया है।<sup>१</sup>

**नवधा-भक्ति**—भक्ति का उद्देश्य है अपने इष्ट देव की उपासना, उसके गुणगान, भजन, कीर्तन आदि के द्वारा मोक्ष प्राप्त करना। सर्वप्रथम वैदिक युग में इन्द्र, वरुण, अग्नि आदि की उपासना, अर्चना एवं उनको यज्ञों द्वारा प्रसन्न करने की प्रथा की और संकेत ऋग्वेद में विद्यमान है। तदनन्तर यहाँ ब्रह्मा, विष्णु, महेश के नाम से तीन इष्ट देवों की कल्पना का प्रादुर्भाव हुआ। इनमें से ब्रह्मा नृष्टिकर्ता, विष्णु नृष्टिक के पालक और महेश नृष्टिक के मंहारक माने गये। यद्यपि इन देवों का उल्लेख पृथक्-पृथक् कार्य करते हुए किया गया है, फिर भी ये तीनों एक ही महान् शक्ति के तीन अंग माने जाते हैं। धीरे धीरे इन तीनों देवों के अतिरिक्त अन्य देवी-देवताओं को भी इष्ट देव मानने की प्रथा चली और बहुत से सम्प्रदाय चल निकले। इन सम्प्रदायों का ही यह प्रभाव है कि यहाँ अठारह पुराणों एवं अठारह उपपुराणों में विभिन्न देवी-देवताओं की पूजा-अर्चना एवं भक्ति के विधान का उल्लेख मिलता है। कुछ विद्वान ऐसा समझते हैं कि भक्ति का प्रादुर्भाव संभवतः बौद्ध धर्म के महायान सम्प्रदाय के प्रभाव से हुआ, क्योंकि महायान सम्प्रदाय में बोधि-सत्त्वादि की पूजा, उसके गुणगान, भजन, कीर्तन आदि का विधान मिलता है। भक्ति के इन विधानों की और जन साधारण का आकर्षण बढ़ता चला गया

श्रीरञ्जालान्तर म बोधिमत्व के स्थान पर विष्णु तथा विष्णु के अन्य अवतारों राम, कृष्ण आदि की शिव दुर्गा आदि की भक्ति होने लगी।<sup>१</sup> परन्तु ऐतिहासिक आधारों पर अनुशीलन करने के उपरान्त हम इस निष्कर्ष पर पहुँचते हैं कि भक्ति का प्रादुर्भाव सर्वप्रथम दक्षिणी भारत म हुआ था। वहाँ पर विष्णु और शिव की मूर्ति बनाकर उनके प्रति भक्ति-भाव प्रकट करने की प्रथा धाय सस्कृति के भारत मे प्रवेश करने से पूर्व ही प्रचलित थी। विष्णु भक्ता मे आलवारों का नाम अत्यधिक प्रसिद्ध है। इन आलवारों ने विष्णु की स्तुति मे सुंदर भक्ति रस पूर्ण काव्यों की रचना की। शिव भक्तों मे नायन्मारो का नाम प्रसिद्ध है। इनके शैव भक्ति सधर्षो अत्यन्त सरस एव भावपूर्ण मिनते हैं। इन नायन्मारो ने तामिल देश म नवीन स्फूर्ति एव नव चेतना का मन्धार किया था। पल्लव राजाओं के शासनकाल म इस भक्ति-सम्प्रदाय का दिव्य उत्कर्ष दिखाई देना है। शैवभक्तों के 'तेवारम्' और 'तिरुवाचकम्' तथा वैष्णव भक्तों के दिव्यप्रबन्धकम् नामक ग्रन्थ की रचना भी पल्लव युग मे ही हुई थी। भक्ति सम्प्रदाय का धार्मिक साहित्य 'भागम' क नाम मे प्रसिद्ध है। इस भागम साहित्य की रचना मन्दिर-पूजा का विधान आदि समझाने क लिए हुई थी।<sup>२</sup> वहाँ पर इन आलवारों एव नायन्मारो की परम्परा ईसा की दसवीं शताब्दी तक मिलती है। तदनन्तर भक्ति का यह सम्प्रदाय उत्तरी भारत मे विकसित हुआ। पहले वैष्णव मत महाराष्ट्र म पडरपुर के ग्राम-पास केन्द्रीभूत हुआ तदनन्तर कृष्ण की जन्मभूमि मथुरा के ग्राम-पास इन वैष्णव भक्तों की गढ़ियाँ स्थापित हुई। कहावत यह भी प्रचलित है कि भक्ति का प्रादुर्भाव तो दक्षिण मे ही हुआ था और वहाँ से रामानन्दजी इमे उत्तरी भारत मे लाये, परन्तु कबीरदास ने उस भक्ति को सात द्वीप और नव खंडो मे फैलाया।<sup>३</sup>

यह भक्ति दो रूपों मे विकसित हुई है—निर्गुणभक्ति और सगुणभक्ति। निर्गुणभक्ति म भगवान के निराकार रूप की उपासना की जाती है, उसके अवतार एव मूर्ति का स्रजन करते हुए उसे सर्वव्यापी कहा जाता है। उनके यहाँ दशरथ के पुत्र राम को ईश्वर का अवतार नहीं माना जाता, अपितु राम,

१ भारतीय सस्कृति, पृ० २३५

२ भारतीय सभ्यता तथा सस्कृति का विश्लेषण, पृ० २८३-२८४

३ भक्ती द्राविड ऊरजी, सायें रामानन्द।

परमट किया कबीर ने, सप्तद्वीप नवगण्ड ॥



हरि आदि का स्मरण करते हुए उपासना की जाती है ।<sup>१</sup> जबकि सगुणभक्ति में विष्णु के अवतारों की कल्पना करते हुए उनके राम, कृष्ण आदि रूपों की मूर्तियाँ मंदिरों में स्थापित करके भक्ति की जाती है । इस सगुण भक्ति का सर्वश्रेष्ठ ग्रंथ श्रीमद्भागवत पुराण है । उसमें भक्ति के नौ साधनों का उल्लेख मिलता है, जिन्हें 'नवधाभक्ति' कहा जाता है और जिनके नाम क्रमशः इस प्रकार हैं—श्रवण, कीर्तन, स्मरण, पादसेवन, अर्चन, वंदन, दासता, सखाभाव और आत्मनिवेदन ।<sup>२</sup>

हरिऔध जी ने भी अपने 'प्रियप्रवास' में इस नवधा भक्ति का वर्णन किया है और उमें अपने समस्त प्रियजनो एवं अपने प्रिय के लिए अत्यंत उत्तम साधन बतलाया है । यहाँ पर भी उक्त नौ नामों का उल्लेख किया गया है ।<sup>३</sup> परन्तु विशेषता यह है कि इस नवधा-भक्ति के विवेचन में भागवत की नवधा-भक्ति से पूर्णतया भिन्नता है । भागवत में तो भगवान को मूर्ति बनाकर उसी की पूजा-अर्चना, उसके ही गुणगान का श्रवण, कीर्तन, स्मरण आदि करने पर जोर दिया गया है, परन्तु हरिऔध जी इस बात को अच्छा नहीं समझते कि किसी देवता या प्रभु की एक मूर्ति बनाकर उनी के प्रति भक्ति प्रकट की जाय । उनका दृष्टिकोण कुछ अधिक विशाल एवं उदार है । वे तो यह मानते हैं कि संसार के समस्त प्राणी, नदी, पर्वत, जला, वेलें, वृक्ष आदि नाना पदार्थ उस विद्वात्मा के ही रूप हैं । अतः इन सबके प्रति पूजा-अर्चना के साथ उचित सम्मान एवं सेवा का भाव प्रस्तुत करना ही सच्ची भक्ति है । उनके मत में 'श्रवण' नाम की सच्ची भक्ति यह है कि हम आर्त्त एवं उत्पीड़ित, रोगी एवं व्यथित प्राणियों की दीन पुकार सुनें तथा लोक-उद्धारको, सच्चास्त्रो एवं सत्संगियों के सुन्दर-गुन्दर शब्द श्रवण करें । दूसरी 'कीर्तन'

१. दशरथ सुत तिहूँ लोक बखाना । राम नाम का मर्म है श्राना ।

—कवीर

२. श्रवणं कीर्तनं विष्णोः स्मरणं पादसेवनम् ।

अर्चनं चन्दनं दास्यं सरथमात्मनिवेदनम् ॥

३. जगत जीवन प्राण स्वरूप का । निज पिता जननी गुरु आदि का । स्वप्रिय का प्रिय-साधन भक्ति है । वह अकाम महा-कमनीय है । श्रवण, कीर्तन, वंदन, दासता । स्मरण, आत्म-निवेदन, अर्चना । सहित सरथ तथा पद-सेवना । निगदिता नवधा प्रभु-भक्ति है ।

—प्रियप्रवास १६।११४-११५

नामक भक्ति से हरिप्रौष जी का अभिप्राय यह है कि हम ऐसे दिव्य एव अनोखे गुणों का गान एव कथन करें, जिससे सोये हुए जाग जायें, अघकार में पड़े हुए व्यक्तियों को प्रकाश मिले, भूले भटके व्यक्ति मन्मार्ग पर आजायें और उन्हें ज्ञान की प्राप्ति हो। ऐसे ही 'वदन' नाम की तीसरी भक्ति से कवि का तात्पर्य यह है कि हमें विद्वानों, गुणजनों, देश प्रेमियों, ज्ञानियों, दानियों, सच्चरित्रों, गुणियों तजस्वियों आत्मोत्सर्गियों, देवमूर्तियों आदि के सम्मुख नतमस्तक होना चाहिए। चौथी दासता नामक भक्ति से कवि का अर्थ यह है हमें ऐसी बातें करनी चाहिए, जो ससार का कल्याण करने वाली हो एव सभी प्राणियों का उपकार करने वाली हो और ऐसी चेष्टायें करनी चाहिए, जिनसे पतित एव मलिन जातियों का उत्थान हो तथा व्यक्ति हमारी सेवामें सलग्न हो, उनके लिए हमें भी सबस्व न्योछावर करने के लिए तैयार रहना चाहिए। पाँचवी 'स्मरण' नामक भक्ति से उनका भाव यह है कि हमें कगालों, विवश प्राणियों, विषवाग्रों, अन्याश्रितों एव उद्विग्नो का स्मरण रखना चाहिए और उन्हें प्राप्त देने की चेष्टा करनी चाहिए। साथ ही हमें अच्छे-अच्छे कार्यों को याद करना चाहिए और दूसरों के हृदय की पीड़ा का ध्यान करना चाहिए। 'आत्मनिवेदन' नामक छठी भक्ति से कवि का अभिप्राय यह है कि हमें आपत्ति में पड़े हुए मनुष्यों के दुःख को दूर करने के लिये अपने तन एव प्राणों को भी अर्पित कर देना चाहिए। अचन' नाम की सातवीं भक्ति से कवि का भाव यह है कि हमें भयभीत प्राणियों को शरण, सतत व्यक्तियों को शान्ति, निर्बोध व्यक्तियों को सु-मति, पीड़ितों को विविध औषधियाँ, प्यासा को जल और भूखों को भोजन देना चाहिए। आठवी 'सत्य' नामक भक्ति से कवि का अभिप्राय है कि ससार में आकाश और पृथ्वी पर जितने भी प्राणी एव पदार्थ दिखाई देते हैं उन सबका सच्चे हृदय से सुहृद एव सखा होना चाहिए इसी तरह कवि की दृष्टि में नवी 'पदसेवन' नामक भक्ति यह है कि जो प्राणि-वर्ग अपने कर्मों से सताया जाकर हमारे चरणों में पड़ा हुआ है, उसे हमें शरण एव सम्मान प्रदान करना चाहिए।<sup>१</sup>

इस प्रकार कवि हरिप्रौष ने इस नवधा भक्ति विवेचन में भारतीय सस्कृति के मूलभूत सिद्धान्तों के साथ-साथ आधुनिक युग का प्रभाव भी विद्यमान है। यहाँ कवि ने कोरी भूतिपूजा एव भक्ति के प्राचीन आडम्बरो के स्थान पर आधुनिक तार्किक युग की बुद्धि दृष्टि-सम्पन्न तर्क-सम्मत एव

न्याय-सम्मत बातें बतलाई है और समस्त व्यक्तियों को भक्ति संबंधी नवीन दृष्टि देने का स्तुत्य प्रयत्न किया है, जिससे न केवल वैयक्तिक जीवन ही सुधर सकता है, अपितु सामाजिक जीवन में भी आमूलपरिवर्तन हो सकता है तथा उस विश्वात्मा की सच्ची भक्ति भी हो सकती है। कवि का यह भक्ति-विवेचन भारतीय सांस्कृतिक परम्परा का पालन करता हुआ आधुनिक युग के लिये सर्वथा उचित एवं ग्राह्य है।

एक ईश्वर में विश्वास—भारतीय संस्कृति में विभिन्न देवी-देवताओं के अवतारों की कल्पना की गई है, परन्तु आरम्भ से ही भेद में अभेद, भिन्नता में अभिन्नता, पृथक्ता में एकता स्थापन करने का प्रयत्न रहा है। इसी कारण यहाँ ऋग्वेद में भी “एकं सद् विप्रा बहुधा वदन्ति” कह कर उस विविध रूप धारी अखिल ब्रह्मांड नामक को एक ही बताया गया है। इसी तरह यहाँ पर “सर्वदेवमस्कारः केशवं प्रति गच्छति” कहकर यह संकेत किया गया है कि समस्त देवी-देवताओं के प्रति जो नमस्कार प्रस्तुत किया जाता है, वह उस विश्वात्मा को ही पहुँच जाता है। इतना ही नहीं यहाँ धर्मग्रंथों में भी उस एक विश्वात्मा का निरूपण करने के लिये उसके सर्वव्यापी रूप की कल्पना की गई है। इसी कारण उसे समस्त भूतों के हृदय में स्थित आत्मा कहा गया है और सभी का आदि, मध्य एवं अंत बताया गया है। साथ ही उसे आदित्य, विष्णु, सूर्य, भरत, वायु, नक्षत्र, सामवेद, इन्द्र, शंकर, कुबेर, अग्नि, सुमेरु, वृहस्पति, स्कंद, सागर, ओंकार, हिमालय, पीपल, नारद, चित्ररथ, कपिल, उच्चैश्रवा, ऐरावत, कामधेनु, कामदेव, द्रोपनाग, यमराज, सिंह, गरुड़, गंगा आदि कहकर सम्पूर्ण सृष्टि में व्याप्त बताया गया है।<sup>१</sup> इस तरह उस सर्वव्यापी विश्वात्मा एवं विश्वरूप एक ईश्वर में विश्वास रखने की ओर भारतीय संस्कृति में प्रारम्भ से ही प्रयत्न हुए हैं।

हरिश्चंद्र जी ने भी भारतीय संस्कृति की इस विशेषता को ‘प्रियप्रवास’ में चित्रित करने का सुन्दर प्रयास किया है और लिखा है कि यात्रियों में उस परमपिता परमात्मा को अमित शीत, अमित लोचन एवं अनेक हस्त वाला कहा है और बिना हाथ, मुख, नेत्र एवं नासिका आदि के भी झूता हुआ, खाता हुआ, श्रवण करता हुआ, देखता और सूँघता हुआ बताया है। इसका रहस्य यह है कि जगत में जितने प्राणी दिखलाई देते हैं, वे सभी उस अखिलेश की मूर्तियाँ हैं। इसी कारण वह अनेक आँसू, हाथ, पाँव आदि से युक्त है और

इन प्राणियों की आत्मा में स्थित होने के कारण इनकी इन्द्रियों से ही वह छूने, मूँघने, खाने आदि की नियायें नित्य करता रहता है। इतना ही नहीं वह तारे, चन्द्र, सूर्य नाना रत्न, पृथ्वी, पानी, पवन, नभ पादप, खग आदि में भी व्याप्त है, समार की समस्त लीतायें उसी की त्रीडायें हैं और वह सृष्टि के सम्पूर्ण पदार्थों में व्याप्त होकर विश्वात्मा के रूप में स्थित है।<sup>१</sup> इस तरह हरिश्चन्द्र जी ने भी ईश्वर की एकता, उसकी सर्वव्यापकता एवं उसकी प्रभुता का वर्णन करते हुए एक ईश्वर में विश्वास रखने का अत्यन्त सजीव एवं मार्मिक वर्णन किया है, जो कि पूणतया भारतीय सस्कृति के अनुकूल है।

नारी का महत्व—भारतीय सस्कृति में नारी को अत्यधिक महत्व दिया गया है। और यहाँ तक कहा गया है कि 'जहाँ नारी की पूजा होती है, वहाँ देवता निवास करते हैं।'<sup>२</sup> यह नारी मानव के जीवन में कई रूपों में सहायता प्रदान करती है। उसके माता, पत्नी, बहिन, पुत्री आदि रूप प्रमुख हैं। माता के रूप में वह अपने त्याग, प्रेमे, दुलार एवं स्नेह की सरिता बहाती हुई सतान पर वात्सल्य की वर्षा करती रहती है। वह सेवा की तो साकार मूर्ति है, क्योंकि वह अपने ही लिये जीवन धारणा नहीं करती, अपितु अपनी सतान एवं अपने परिवार के लिये अपना सर्वस्व यौछावर करती रहती है। पत्नी रूप में उसकी महाभारत के अनर्गल अत्यधिक प्रशंसा की गई है। उसे पुरुष की आत्मा का आधा भाग कहा गया है और पत्नी की प्राप्ति के बिना पुरुष को अपूण ही बतलाया गया है। उसे पुरुष का श्रेष्ठतम मित्र कहा गया है, उसे त्रिवर्ग की मूल बताया गया है और सम्पूर्ण परिवार का उद्धार करने वाली माना है।<sup>३</sup> इतना ही नहीं पत्नी रूप में नारी को पुरुष के सम्पूर्ण दुःखा की एकमात्र औषधि बताया गया है।<sup>४</sup> नारी के उक्त दो रूप ही सर्वश्रेष्ठ माने गये हैं। वह एक आदर्श-माता एवं आदर्श-पत्नी या सहचरी

१ त्रिषप्रवास १६।१०७-११०

२ 'यत्र नार्यंस्तु पूजयन्ते रमन्ते तत्र देवता'।

३ अर्धं नार्या मनुष्यस्य नार्या श्रेष्ठतम सखा।

नार्या मूल त्रिवर्गस्य नार्या मूल तरिष्यत।

—महाभारत, आदिपर्व ७४।४१

४ न च नार्या सम किंचिद् विद्यते मिषजा मतम्।

औषध सर्वदुःखेषु सत्यमेतद् ब्रवीमि ते ॥

—महाभारत, आदिपर्व ७४।४५

वनकर अपना गौरव प्रदर्शित करती हुई मानव के जीवन को समुद्र बनाने का कार्य करती है। नारी के इसी महत्त्व को प्रदर्शित करते हुए महाकवि कालिदास ने अज के विलाप के अवसर पर उनकी पत्नी के वारे में अज के मुख से कहलवाया था—“तुम गृहिणी, सचिव, सखी और ललित कला सीखने में मेरी प्रिय शिष्य थीं। निर्दय भान्य ने तुम्हें मुझसे छीनकर मेरा क्या नहीं छीन लिया अर्थात् सर्वस्व छीन लिया है।”<sup>१</sup> इस तरह नारी पतिव्रता होकर पुरुष को, वात्सल्यमयी होकर पुत्र को, सहचरी एवं सेविका होकर सारे समाज को अन्याय रीति से अपनी सेवामें प्रदान करती रहती है। प्राचीन काल में कौशल्या, तारा, मंदोदरी, सीता, द्रौपदी, अनुमूया आदि कितनी ही नारियाँ ऐसी हो गई हैं, जिन्होंने गृहिणी-पद का सम्यक् निर्वाह करते हुए समाज में गौरव प्राप्त किया था और अजिनका नाम आज भी आदर के साथ लिया जाता है। इस प्रकार यहाँ उनके आदर्श की भूरि-भूरि प्रशंसा की गई है और समाज में नारी के महत्त्व को अत्यधिक स्वीकार किया गया है।

हरिऔधजी ने भी अपने ‘प्रियप्रवास’ में नारी के गौरवपूर्ण चित्र अंकित किये हैं। यहाँ यशोदा एक आदर्श-माता के रूप में, राधा एक आदर्श पत्नी के रूप में और गोपियाँ आदर्श सहचरी के रूप में अंकित हैं। माता के वात्सल्य एवं उसकी अनुपम ममता की भूरि-भूरि प्रशंसा करते हुए इसी कारण कवि ने लिखा है :—

(१) ऊधो माता-सदृश्य ममता अन्य की है न होती ॥ १०१२६

(२) माता की सी अवनितल में है अ-माता न होती ॥ १०१२७

यही बात पत्नी रूप में अंकित राधा के वारे में है। राधा भी आदर्श का पालन करती हुई प्रणय की साकार प्रतिमा के रूप में यहाँ चित्रित है। वह अत्यन्त शान्त, धीर, मधुर हृदया, प्रेम-रूपा, रसज्ञा, मोहमग्ना तथा प्रणय की प्रतिमा बनी हुई है। उसके हृदय में प्रिय कृष्ण के लिए अटूट श्रद्धा एवं विश्वास भरा हुआ है और वह कृष्ण के विदग्ध-प्रेम एवं लोक-हित की भावना से श्रोत-श्रोत होकर संसार की सम्पूर्ण लालसाओं, वासनाओं एवं कामनाओं को छोड़कर अज की सेवा में ही अपना जीवन व्यतीत करती है। इसी कारण कवि ने उसे ‘अज की आराध्य देवी’ कहकर अत्यन्त आदर एवं प्रतिष्ठा प्रदान की है और उसकी प्रशंसा करते हुए नारी के गौरव एवं उसकी प्रतिष्ठा को महत्त्व प्रदान किया है। ‘प्रियप्रवास’ का सप्तदश सर्ग तो नारी के गौरव का

ही सर्ग है, उसमें नारी को समाज नेविका, लोच हितैषिणी, विश्व-प्रेमिका आर्त्त-जनों की उद्धारक, सम्पूर्ण चिन्ताघो को हरने वाली, शान्ति प्रदायिनी, दयामूर्ति, भगलवारिणी आदि अनेक रूपों में चित्रित किया है।<sup>१</sup> यहाँ पर चित्रित नारी की सेवा भावना, उसकी उदारता, उसका पवन प्रेम, उसके मूल-सम्बद्धन के प्रयत्न एवं सर्वत्र शान्ति स्थापना सबधी कार्य भारतीय सस्कृति में अकित नारी के उज्ज्वल एवं उत्कृष्ट रूप के परिचायक हैं और हरिमोक्षजी ने उन्हें इस तरह काव्य में समुम्पित करके अकित किया है कि जिससे नारी के महत्व के साथ-साथ भारतीय सस्कृति का उत्कृष्ट रूप भी पाठको के सम्मुख स्पष्ट हो गया है।

अस्पृश्यता की भाषना—भारतीय सस्कृति अत्यन्त उदारता एवं महानता से भरी हुई है यहाँ चारों वर्णों की स्थापना समाज का कार्य सुचारु रूप से चलाने के लिये ही हुई थी और सभी को समानता का अधिकार दिया गया था। परन्तु कालान्तर में समाज के अदर शूद्र वर्ग को अस्पृश्य कहकर ठुकराने की भावना जाग्रत हुई, जिसका दुष्परिणाम यह हुआ कि अपनी ही जाति के प्राणी अपने से भिन्न होने लगे, उनमें ईर्ष्या-द्वेष उत्पन्न हुए और वे अन्य धर्म एवं अन्य जातियों में सम्मिलित होने लगे। इसका मूल कारण यह बताया जाता था कि हमारे धर्म शान्त्रो म ही शूद्रों को त्याज्य एवं अस्पृश्य कहकर हीन एवं हेय बनाया गया है। परन्तु ध्यानपूर्वक देखा जाय तो पता चलेगा कि यहाँ पर तैत्तिरीय ब्राह्मण ने शूद्रों को भी यज्ञोपवीत धारण करने का अधिकार दिया गया है।<sup>२</sup> गौतम धर्म सूत्र में तो शूद्र के लिए सत्य, अक्रोध, शौच और श्राद्ध कर्म भी बताये गये हैं।<sup>३</sup> बुद्ध आचार्यों के अनुसार वे पाकयज्ञ क भी अधिकारी हैं। महाभारत में इसी कारण लिखा है कि शूद्र जनेऊ धारण करके पाकयज्ञ कर सकता है।<sup>४</sup> विष्णु स्मृति में शूद्र व्यापारियों का भी उल्लेख मिलता है।<sup>५</sup> मनुस्मृति में शूद्र के लिए दासकर्म एवं शिल्पवृत्ति का भी विधान मिलता है।<sup>६</sup> हमारे यहाँ

१ प्रियप्रवास १७।२६-५२

२ तैत्तिरीय ब्राह्मण १।१।४।८

३. गौतम धर्मसूत्र २।१, ५।४

४ महाभारत, शान्तिपर्व, ५०।४०

५. विष्णुस्मृति २।१४

६. मनुस्मृति १।६१, १०।२०

बहुत से छूद्र जाति के व्यक्तियों को अत्यंत आदर एवं सम्मान भी दिया गया है और वे बड़े विद्वान भी हुए हैं, जिनमें से वाल्मीकि मुनि, कबीर, नामादान, रंदास, नामदेव, आदि प्रसिद्ध हैं। इतना ही नहीं यहाँ पर छूआछूत एवं अस्पृश्यता-निवारण के लिए भी बराबर प्रयत्न होते रहे हैं। इस दूषित भावना को दूर करने के लिए यहाँ सभी सन्तों एवं महात्माओं ने प्रयत्न किये हैं, जिनमें से कबीर, तुलसी, दादू, मीरा आदि प्रसिद्ध हैं। रामकृष्ण परमहंस, विवेकानंद, महात्मा गांधी आदि ने भी इसे दूर करने का बराबर प्रयत्न किया है। गांधी जी ने तो अस्पृश्य लोगों को 'हरिजन' कहना ही प्रारम्भ कर दिया था और उनके निवास-स्थानों पर स्वयं रहकर उनके अंदर गुड़ता, सात्विकता, सौजन्य एवं सहृदयता आदि का प्रचार करके उन्हें अपना का प्रयत्न किया था।

हरिऔधजी ने भी अपने 'प्रियप्रवास' में इस अस्पृश्यता को दूर करने के लिए स्पष्ट लिखा है तथा 'दासता' नाम की भक्ति का महत्त्व प्रदर्शित करते हुए बताया है कि हमें सर्वद्वि गिरी हुई जातियों को उठाने का प्रयत्न करना चाहिये और जो लोग हमारी सेवा करते हैं उनके लिए अपना सर्वस्व उत्सर्ग करने की चेष्टा करनी चाहिए। हमारी ये ही चेष्टायें एवं ऐसे ही प्रयत्न सच्ची 'दासता' नाम की भक्ति के अंतर्गत आते हैं।<sup>१</sup> इतना ही नहीं 'सारे प्राणी अखिल जग के मूर्तियाँ हैं उमी की' कहकर कवि ने छूआ-छूत या ऊँच-नीच की भावना को तुच्छ कहकर सभी को एक विश्वात्मा की मूर्ति कहा है और पारस्परिक भेदभाव को छोड़कर अस्पृश्यता-निवारण पर जोर दिया है। साथ ही श्रीकृष्ण के द्वारा समस्त प्राणियों की अपने हाथ में ही सेवा कराने के कवि ने यह संकेत किया है कि समाज में कोई छोटा या कोई बड़ा अथवा कोई स्पृश्य एवं कोई अस्पृश्य नहीं है। सभी समान हैं। सभी के प्रति प्रेम, सहानुभूति, उदारता आदि होनी चाहिये और किसी को भी तुच्छ समझकर कभी ठुकराना नहीं चाहिए। इसी कारण तो उनके कृष्ण 'प्रियप्रवास' में सभी की सेवा अपने हाथ से करते हैं और कोई भी घर ऐसा नहीं दिखाई देता, जहाँ यदि कोई

१. जो बातें हैं सब हितकारी सर्व-भूतोपकारी।

जो चेष्टायें मलिन गिरती जातियाँ हैं उठाती।

हो सेवा में निरत उनके अर्थ उत्सर्ग होना।

विश्वात्मा-भक्ति सब मुखदा दासता-संज्ञका है। १६।१२१

भी प्राणी दुःखी हो तो कृष्ण वहाँ न पहुँचे ।<sup>१</sup> इस प्रकार हरिश्चोषजी ने समाज में एकता एवं समानता लाने के लिए अस्पृश्यता को दूर करने की ओर सकेंत किया है और देश को इस भयानक रोग से बचने की सलाह दी है ।

प्रकृति प्रेम—भारतीय मरुट्टि का विकास ही प्रकृति की सुरम्य गोदी में हुआ है । इसी कारण यहाँ का मानव आदिकाल से ही प्रकृति का अनन्य भक्त बना हुआ है । इसके लिए यहाँ का साहित्य साक्षी है क्योंकि ऋग्वेद से लेकर आज तक यहाँ के वाय्यों में सर्वाधिक महत्व प्रकृति की मनोरम छटा को ही प्राप्त हुआ है । कवियों ने उषा, मध्या, दिवस-श्री, रजनी, सूर्य, चन्द्र, सरिता, ऋतुओं, हरे भरे मैदान, नदी, सरोवर, पर्वत आदि के जितने रमणीय एवं भव्य चित्र अपने अपने वाय्यों में अंकित किए हैं, उतने अन्य किसी के नहीं किये । प्रकृति प्रेम की बहुलता का ही यह परिणाम है कि वहाँ के महाकाव्यों की यह एक विशेषता बन गई है कि उनमें घट ऋतुओं, संध्या, रजनी आदि के भव्यचित्र होने चाहिए । यह प्रकृति यहाँ के जीवन में इतनी ध्यात है कि मानव एक क्षण भी उससे पृथक् नहीं रह सकता । इस प्रकृति प्रेम को हरिश्चोषजी ने भी अपने 'प्रियप्रवास' में पर्याप्त स्थान दिया है । यहाँ पर उनके चरित्र-नायक श्रीकृष्ण ने तो अपना अधिकांश व्रज का जीवन प्रकृति की रमणीय गोदी में ही व्यतीत किया है । श्रीकृष्ण जब कभी विपिन में अपने साथियों के साथ विहार किया करते थे तब यमुना के किनारे, गोवर्द्धन पर्वत की सुरम्य छाया, निशारो का कल-कल गान, कुजों की मजुल छटा आदि देखते हुए भ्रान्त्य विभोर हो जाते थे तथा बन्द्य की किसी शाखा पर बैठकर अपनी मधुर बशी बजाया करते थे । वे वनस्थली में उत्पन्न सुन्दर जड़ी बूटियों को बड़े ध्यान से देखा करते थे और उनके रहस्य को अपने साथियों को समझाया करते थे । उनकी दृष्टि में एक निनवा भी व्यर्थ न था । वे एक एक पत्ते एवं एक एक तिमके को भी साधक समझते थे और उनकी दृष्टि में धूल का एक कण भी निरर्थक न था ।<sup>२</sup> शरद ऋतु की मजुल एवं उज्ज्वल चन्द्र-

१ रोगी दुःखी विपद आपद में पड़ों की ।

सेवा [सदैव करते निज हस्त से थे ।

ऐसा निकेत व्रज में न मुझे दिखाया ।

कोई जहाँ दुःखित हो पर वे न हों । १२।१६७

२ प्रियप्रवास १३।२७-३५



ज्योत्स्ना के अन्तर्गत अपने साथियों सहित विहार करने में, क्रीड़ाएँ करने में श्रवण घूमने में उन्हें बड़ा आनन्द आता था। चन्द्रिका में स्नान किये हुए वन प्रदेश को देखकर उनका मन प्रसन्नता से भर जाता था। उस समय रजनी अलौकिक कीभुदी का वस्त्र तथा तारों के उज्ज्वल गहने पहन कर एक पुरन्धी सी बन जाती थी। ऐसे मनोरम वातावरण में उनके सभी साथी कितने ही दलों में विभक्त होकर नाच, गान, चिंतन, मनन आदि में लीन हो जाते थे और श्रीकृष्ण प्रत्येक दल में जा-जाकर वन-विहार का अन्नद लेते थे।<sup>१</sup> इस तरह कवि ने अपनी प्रकृति-प्रेम संबंधिनी भावना को उत्कट रूप में प्रस्तुत करते हुए यहाँ संध्या, रजनी, प्रभात, पट्ट ऋतुओं आदि के रमणीक चित्र अंकित किये हैं तथा अपने चरित्र नायक के प्रकृति-प्रेम द्वारा मानव के हृदय में स्थित प्रकृति के प्रति सहज आकर्षण को भी अत्यंत भव्य एवं चित्ताकर्षक रूप में प्रस्तुत किया है।

समन्वय की भावना—भारतीय संस्कृति की सबसे बड़ी विशेषता यह है कि इसमें सदैव समन्वय की भावना को सर्वाधिक महत्त्व दिया गया है। इसी कारण इस संस्कृति को समन्वय-प्रधान संस्कृति कहा जाता है। यहाँ के विभिन्न अवतारी पुरुषों, महात्माओं, ऋषियों, सन्तों एवं लोक नेताओं ने सदैव समन्वय के प्रयत्न किए हैं, दोनों अतियों की छोड़कर मध्यम मार्ग को अपनाते की सलाह दी है और भिन्न-भिन्न जातियों, आचार-विचारों, साधनाओं, धर्मों, सम्प्रदायों, रीति-रिवाजों आदि के रहते हुए भी उनमें समन्वय स्थापित करने की चेष्टाएँ की हैं। हमारे यहाँ बुद्धदेव समन्वयकारी थे, गीता में भी समन्वय की भावना विश्वमान है, तुलसीदास ने भी समन्वय किया है और महात्मा गांधी भी समन्वयकारी थे। यहाँ कभी केवल प्रवृत्ति या केवल निवृत्ति को ही महत्त्व नहीं दिया गया यहाँ केवल त्याग या केवल भोग को ही जीवन के लिए आवश्यक नहीं बतलाया गया, यहाँ केवल ज्ञान या केवल शक्ति को ही जीवन की उन्नति के लिए अभीष्ट नहीं कहा गया अपितु प्रवृत्ति और निवृत्ति, त्याग और भोग, ज्ञान और शक्ति, भौतिकता एवं आध्यात्मिकता आदि में समन्वय स्थापित किया गया है, अनेकता में एकता एवं भेद में अभेद देखने की चेष्टा की गई है और यहाँ पर विचारकों ने सभी वस्तुओं में अभिन्नता के साथ एक ही सत्य के दर्शन किये हैं। इसी कारण यहाँ ब्रह्म और संसार जीव

श्रीर ईश्वर तथा जड और चेतन मे भी समन्वय स्थापित करने के प्रयत्न हुए हैं ।<sup>१</sup>

हरिश्चन्द्रजी ने भी 'प्रियप्रवास' मे इस समन्वय की भावना पर बल दिया है । यहाँ कवि ने अपने चरित्रनायक श्रीकृष्ण का जीवन इस तरह चित्रित किया है, जिसमें त्याग एव भोग और प्रवृत्ति एव निवृत्ति दोनों का सुंदर समन्वय मिलता है । गोकुल मे रहते हुए वे गोप एव गोप-बालाओं के साथ आनंद-क्रीडाओं मे मग्न भी दिखाये गये हैं ।<sup>२</sup> तथा अपने जीवन को उत्सर्ग करते हुए अथवा भयकर सकटों में फँसते हुए त्यागमय जीवन भी व्यतीत करते हैं ।<sup>३</sup> इसीतरह मथुरा मे जाकर राजसी भोगों का उपभोग करते हुए प्रवृत्ति मार्ग के अनुयायी भी दिखाई देते हैं और निरंतर विद्व प्रेम एव जगत हित मे लीन रहने के कारण निवृत्ति मार्ग की ओर भी उन्मुख दिखाये गये हैं ।<sup>४</sup> इसी तरह कवि ने विरह-विह्वल गोपियों तथा लोकसेवा मे रत राधा का चित्रण करके भोग एव त्याग अथवा प्रवृत्ति एव निवृत्तिका सुंदर समन्वय दिखाने की चेष्टा की है । 'प्रियप्रवास' की राधा तो इस समन्वय भावना की साकार मूर्ति है, क्योंकि उसके हृदय मे तो अपने प्रियतम श्रीकृष्ण के प्रति अटूट प्रेम विद्यमान रहता है और वैसे वह रात दिन त्याग एव लोकसेवा मे लगी रहती है । इस तरह भक्ति और ज्ञान, कर्म और तपस्या, प्रेम और त्याग, प्रवृत्ति और निवृत्ति आदि कितनी ही विरोधी भावनाओं का समन्वय राधा के जीवन मे चित्रित किया गया है । साथ ही 'प्रियप्रवास' के कृष्ण और राधा दोनों पात्र ही धर्म, अर्थ, काम, और मोक्ष का सुंदर समन्वय प्रस्तुत करते हुए अंकित किये गये हैं । इसके अतिरिक्त कवि ने उद्धव के रूप मे भी ज्ञान और भक्ति का समन्वय स्थापित किया है, क्योंकि वे ज्ञानी के रूप में ही गोकुल पधारते हैं और गोकुल मे घाँवर वहाँ की भक्तिप्राण जनता के प्रेमपूर्ण उद्गारों को सुन-सुन-

१ श्रीमत्परमशिवस्य पुन विश्वोत्तीर्ण-विश्वरूपक-परमानन्दमय-प्रकाशकप्रत्यय एव विद्यमेव शिवादि-धरष्यन्तम् अखिलम् अभेदेनैव स्फुरति, न तु वस्तुतः अन्यत् क्वचित् प्राह्यं ग्राहक वा, अपितु श्रीपरमशिवभट्टारक एव इत्य नाना वचिष्यसहस्रं स्फुरति । —प्रत्यभिज्ञाहृदयम्, पृ० ८

२. प्रियप्रवास, १४।७७-१३८

३. वही ११।२३-२८, ११।८४-८५ आदि ।

४. वही १४।२२-३१

कर वे भी भक्ति-विभोर हो जाते हैं तथा राधा के चरणों की रज लेकर यहाँ से विदा होते हैं ।<sup>१</sup> इतना ही नहीं कवि ने जगत और ब्रह्म दोनों का भी सुंदर समन्वय किया है और उस ब्रह्म या विश्वात्मा को जगत के प्रत्येक पदार्थ में व्याप्त दिखाते हुए तथा समस्त प्राणियों को उसी की मूर्तियाँ, नाना प्रकाशपूर्ण पदार्थों में उसीका प्रकाश एवं पंचतत्वों में उसीकी सत्ता बताते हुए सम्पूर्ण जगत को ही उसका रूप धताया है ।<sup>२</sup> कवि के इस दृष्टिकोण से स्पष्ट ही यह व्यंजना हो रही है, कि संसार ब्रह्म का रूप होने के कारण सत्य भी है, परन्तु परिवर्तनशील होने के कारण इसे असत्य भी कहा जाता है । इस तरह कवि ने समन्वय की भावना को श्रंक्ति करते हुए 'प्रियप्रवास' में यह दिखाने की चेष्टा की है प्रवृत्ति ही निवृत्ति की और लेजाने का साधन है, भोग ही त्याग की और उन्मुख करने का साधन है, संसार के भोगों की निस्सारता ही आत्मत्याग, आत्मोत्सर्ग की घोर बढ़ाने की सीढ़ी है । यहाँ कृष्ण और राधा के चरित्र-चित्रण द्वारा कवि ने अपने जिन समन्वय-कारी विचारों को प्रस्तुत किया है उनमें स्पष्ट ही हमें उस अनंत, अग्रंत एवं स्वच्छंद आनंद की ओर अग्रसर होने की प्रेरणा प्रदान की है, जिसे प्रवृत्ति और निवृत्ति, भोग और त्याग, आध्यात्मिकता और भौतिकता, सत और असत दोनों के समन्वय द्वारा प्राप्त किया जा सकता है और जो भारतीय संस्कृति के अंतर्गत जीवन का अभीष्ट लक्ष्य कहलाता है ।

अतः भारतीय संस्कृति के विभिन्न रूपों का अनुशीलन करने के उपरान्त हम इस निष्कर्ष पर पहुँचते हैं कि महाकवि हरिश्चंद्र ने 'प्रियप्रवास' में भारतीय संस्कृति की अधिकांश विशेषताओं को श्रंक्ति करने की सफल चेष्टा की है और अपने चित्रण द्वारा यह दिखाने का सुंदर प्रयत्न किया है कि 'प्रियप्रवास' भारतीय संस्कृति के उन मूलभूत सिद्धान्तों पर आधारित है, जिनको अपनाकर न केवल कोई एक देश ही उत्पत्ति कर सकता है, अपितु

१. चुप हुई इतना कह मुग्ध हो । जग-विभक्ति-विभूषण-राधिका ।  
चरण को रज ले हरि-बंधु भी । परम-शान्ति समेत विदा हुए ।

१६।१३६

२. मैंने की है कथन जितनी शास्त्र-विज्ञात बातें ।  
वे बातें हैं प्रकट करती ब्रह्म है विश्व-रूपी ।  
व्यापी है विश्व प्रियतम में विश्व में प्राणप्यारा ।  
यों ही मैंने जगत-पति को इयाम में है विलोका ।

सम्पूर्ण विश्व उन्नति करता हुआ सुख और शान्ति की प्राप्ति कर सकता है । भारतीय-संस्कृति की उक्त विशेषतायें सार्थक भी हैं, वे जीवन के झखट प्रवाह से सवन्धित हैं और उनमें मानवता के सभी उदात्त गुण विद्यमान हैं । इसी कारण 'प्रियप्रवास' आधुनिक युग का प्रथम प्रयास होकर भी महाकाव्यों की श्रेणी में अग्रगण्य है और भारतीय संस्कृति का उज्ज्वल रूप प्रस्तुत करता है । इसमें कवि की सबसे बड़ी सांस्कृतिक देन यही है कि त्याग, तपस्या एवं समय के साथ मानव की जगत-हित में लीन रहना चाहिए तथा वैयक्तिक स्वार्थ को छोड़कर परमाथ या विश्व-कल्याण के कार्यों में अधिकाधिक अग्रसर होना चाहिए । कवि के इन विचारों को अपनाकर चलने से निस्संदेह मानव मात्र का कल्याण हो सकता है और विश्व की सारी समस्याओं को सुगमता से सुलझाया जा सकता है ।

---

## प्रियप्रवास में जीवन-दर्शन

जीवन-दर्शन—'दर्शन' भारतीय-जीवन का एक अभिन्न अङ्ग है। भारतीय मस्तिष्क ने जिस दिन से सोचना-विचारना प्रारम्भ किया, उसी दिन से दर्शन का जन्म हुआ। यहाँ के प्राचीन से प्राचीन वाङ्मय से लेकर आज तक 'दर्शन' अविच्छिन्न रूप से भारतीय साहित्य में व्याप्त दिखाई देता है। इसी कारण भारत को दार्शनिकों का देश कहा जाता है और यहाँ का प्रत्येक मनीषी दार्शनिक कहलाता है। इस दर्शन का भारतीय धर्म से भी घनिष्ठ सम्बन्ध है। धर्म की व्याख्या करते हुए वैशेषिक दर्शन के प्रणेता महर्षि कणाद ने लिखा है कि "जिससे अभ्युदय व निःश्रेयस की सिद्धि होती है, उसे धर्म कहते हैं।"<sup>१</sup> अभ्युदय से अभिप्राय लौकिक जीवन के विकास से है और निःश्रेयस से अभिप्राय पारलौकिक उन्नति एवं कल्याण से है। इस तरह धर्म के अन्तर्गत हमारे यहाँ ऐसे सिद्धान्तों, तत्त्वों अथवा जीवन-प्रणाली का स्वरूप समझाया गया है, जिससे समूची मानव-जाति उत्तरोत्तर विकास करती हुई इस लोक में वैभव एवं अभ्युदय को प्राप्त होकर तथा मृत्यु के उपरान्त भी जीवन-भरण अथवा आवागमन के चक्र से सर्वथा मुक्त होकर परम सुख एवं परम शान्ति को प्राप्त कर सकती है। इस धर्म के अन्तर्गत जिन-जिन विशेषताओं का समावेश मिलता है, वे सभी विशेषताएँ 'दर्शन' में भी विद्यमान हैं। 'दर्शन' भी विचारों की ऐसी परम्परा है, जो धर्म के समान मानव को उन्नत एवं श्रेयस्कर बनाती हुई संसार के समस्त बंधनों से मुक्त करती है और आत्मा या ब्रह्म का साक्षात्कार कराती हुई उसे परम सुख एवं परमशान्ति प्रदान करती है। 'दर्शन' का मूल उद्देश्य ही यह है कि वह ग्रह, जीवात्मा आदि का साक्षात्कार कराता हुआ सांसारिक बंधनों से मानव को मुक्त करके निःश्रेयस अथवा पारलौकिक उन्नति की ओर अग्रसर करता है। भारत में सांख्य, योग,

१. यतोऽभ्युदयनिःश्रेयससिद्धिः स धर्मः—वैशेषिक १।१।२

न्याय, वैशेषिक, पूर्वमीमांसा तथा उत्तरमीमांसा (वेदान्त) नामक पट्ट-दर्शन तो प्रसिद्ध ही हैं। इनके अतिरिक्त बौद्धदर्शन, जैनदर्शन, शैवदर्शन, शाक्तदर्शन, चार्वाक दर्शन आदि अनेक दार्शनिक सम्प्रदायों के दर्शनों का भी प्रचार है। परन्तु सबका उद्देश्य मानव-कल्याण के लिये आत्म-साक्षात्कार या ब्रह्म का साक्षात्कार कराना और मानव को सांसारिक बंधन से मुक्त करके परमसुख एवं परमशान्ति प्राप्त कराने का प्रयत्न करना ही है। इस तरह 'दर्शन' जीवन को समुन्नत बनाने का एक कल्याणमय साधन है।

जब 'दर्शन' जीवन को समुन्नत बनाने का एक साधन है, तब दर्शन और जीवन के अटूट सम्बन्ध का घनायास ही पता चल जाता है। परन्तु 'दर्शन' एक पारिभाषिक शब्द है और इससे किसी विशिष्ट विचार-परम्परा का बोध होता है। फिर कवि का कार्य किसी दर्शन को परम्परा का निर्माण करना अथवा किसी विचार-परम्परा को स्थापना करना नहीं होता। वह तो दर्शन को किसी मान्य परम्परा का अनुयायी होकर अथवा कुछ सर्वमान्य दार्शनिक विचारों को लेकर अपने काव्य में उन्हें स्थान देता है। प्रायः कविगण उन दार्शनिक विचारों को ही अपने-अपने काव्यों में स्थान दिया करते हैं, जिन्हें वे जीवन के लिए अत्यंत महत्वपूर्ण समझते हैं अथवा जिनको वे अपने काव्यगत विचारों के सर्वथा अनुकूल समझते हैं। इसलिये कवि कभी दार्शनिक नहीं होता और न वह किसी दर्शन को विशिष्ट परम्परा का निर्माता होता है। वह तो जीवन के लिए आवश्यक दार्शनिक विचारों को लेकर केवल अपने चरित्रनायक या अपने सम्पूर्ण काव्य से उनकी सगति मिलाने का कार्य किया करता है। इसीलिये किसी काव्य में भाये हुए कुछ दार्शनिक विचारों को किसी कवि का दर्शन न कहकर कवि का जीवन-दर्शन कहना अधिक समीचीन ज्ञात होता है, क्योंकि वहाँ कवि जिन दार्शनिक विचारों को जीवन के लिये अपेक्षित समझता है, उन्हीं का उल्लेख करता है। इसीकारण जीवन-दर्शन से हमारा अभिप्राय यह है कि किसी कवि ने मानव-जीवन के लिये किन-किन प्रचलित दार्शनिक विचार-धाराओं को उपयुक्त समझा है और उनको किस तरह मानव-कल्याण के लिये अपने काव्य में चित्रित करने का प्रयत्न किया है। अतः इस प्रकार से हम हरिप्रौढजी की उन विशिष्ट-विशिष्ट मान्यताओं का ही उल्लेख करते, जिनको उन्होंने मानव-जीवन को मंगलमय बनाने के लिए उपयुक्त एवं अपेक्षित समझा है और जिनका सम्बन्ध किसी न किसी भारतीय दार्शनिक विचार-धारा से है।

ब्रह्म की एकता एवं व्यापकता—ब्रह्म या आत्मा एक है। वह सर्वत्र

व्याप्त है। उसे अनेक रूपों में देखा जाता है और उसके अनेक नाम बताये जाते हैं। वैसे वह एक ही है और जो भिन्नता दिखाई देती है, वह ब्रह्म के अंश के कम या अधिक रहने से बन गई है, अन्यथा सब कुछ उसी एक ब्रह्म का स्वरूप है। इस वाह्य भिन्नता का कोई अर्थ नहीं है। जो कुछ भिन्न-भिन्न रूप दिखाई देते हैं, वे सब उसी ब्रह्म के परिवर्तित रूप हैं। उस ब्रह्म के अतिरिक्त और कुछ नहीं है। सर्वत्र वह ब्रह्म ही ब्रह्म है।<sup>१</sup> ये दार्शनिक विचार भारतीय जीवन में अत्यधिक व्याप्त हैं। इनमें अद्वैतवाद अथवा अभेदवाद की जिस दार्शनिक परम्परा की ओर संकेत किया गया है, हरिश्चोषकी भी उससे अत्यधिक प्रभावित थे। इसी कारण आपने लिखा भी था “ईश्वर एकदेशीय नहीं है, वह सर्वव्यापक और अपरिच्छिन्न है, उसकी सत्ता सर्वत्र वर्तमान है, प्राणि-मात्र में उसका विकास है—सर्वं खल्विदं ब्रह्म नेह नामास्ति किञ्चन।”<sup>२</sup> उनकी यही धारणा ‘प्रियप्रवास’ में भी विद्यमान है। यहाँ पर भी आपने ब्रह्म या आत्मा के स्वरूप का निरूपण करते हुए उसे अनंत शीघ्र और ध्वनिगत लोचनों वाला तथा असंख्य हाथ-पैर वाला कहा है। साथ ही बिना मुख के खाता हुआ, बिना त्वचा के स्पर्श करता हुआ, बिना कानों के सुनता हुआ, बिना आँखों के देखता हुआ और बिना नासिका के सूँघता हुआ लिखा है परन्तु वह ये सब कार्य कैसे करता है? इस प्रश्न का समाधान करते हुए कवि ने लिखा है कि सम्पूर्ण जगत में जो असंख्य प्राणी दिखाई देते हैं वे सब उसी ब्रह्म की मूर्तियाँ हैं। अतएव इन असंख्य प्राणियों की आँखों के रूप में उसकी असंख्य आँखें हैं और असंख्य कानों, हाथों आदि के रूप में उसके असंख्य अन्य अवयव भी हैं। इस तरह वह ब्रह्म सर्वत्र व्याप्त होकर नानाप्रकार के कार्य करता रहता है। उसी का प्रकाश तारागण, सूर्य, अग्नि, विजली, नानारत्न, विविध मणियों आदि में दिखाई देता है और उसी की प्रभुता पृथ्वी, पानी, पवन, नभ, वृक्ष, खग आदि में दिखाई देती है।<sup>३</sup> इस तरह इन सभी बातों के आधार पर यह स्पष्ट पता चलता है कि वह ब्रह्म विश्व रूप है। वह सम्पूर्ण विश्व में व्याप्त है और सारा विश्व उसमें समाया हुआ है।<sup>४</sup> अतः कवि ने विश्वात्मा

१. ऐतरेय उपनिषद् १-२, तैत्तिरीयोपनिषद् २।१

२. महाकवि हरिश्चोष, पृ० १७३

३. प्रियप्रवास १६।१०७-११०

४. वे बातें हैं प्रकट करती ब्रह्म है विश्व-रूपी।

व्यापी है विश्व प्रियतम में विश्व में प्राणप्यारा ॥१६।११२

या ब्रह्म को सर्वत्र व्याप्त कहकर भिन्नता में भी अभिन्नता, भेद में भी अभेद एव द्वैत में भी अद्वैत की स्थापना करते हुए ऐसे सिद्धान्त की ओर सचेत किया है, जिसे अपने-अपने के कारण मानव यमस्त प्राणियों को अपने समान ही समझना हुआ 'घात्मवत् सर्वभूतेषु' के अनुकूल आचरण कर सकता है और अन्य सभी प्राणियों को सुखी बनाता हुआ स्वयं भी परमसुख या परम शान्ति को प्राप्न कर सकता है ।

जीव की कर्मानुसार गति—भारतीय दर्शन के अनुसार जब आत्मा शरीर के बंधन को स्वीकार करता है, तब उसे 'जीव' नाम से अभिहित किया जाता है । इस जीव को अपने कर्मानुसार नाना शरीर धारण करने पड़ते हैं । मृत्यु के उपरान्त यह जीव अपने स्थूल शरीर को तो छोड़ देता है, परन्तु सूक्ष्म-शरीर से, जो लिंग शरीर भी कहलाता है वह जकड़ा रहता है । परन्तु जो जीव अपने पुण्यकर्मों द्वारा अथवा साधना द्वारा आत्मतत्त्व को पहचान लेता है, वह देवयान या अग्निमार्ग द्वारा ब्रह्मलोक या सत्यलोक में चला जाता है, जहाँ से फिर उसे वापिस नहीं आना पड़ता ।<sup>१</sup> शैवदर्शन में भी आत्मा को स्वतंत्र और जीव को परतंत्र या बधन में पड़ा हुआ माना है । इसके बधन का कारण बतलाया है कि यह मायाजन्य अज्ञान से भावृत रहता है तथा प्राणव आदि मलो से संकुचित रहा आता है ।<sup>२</sup> जैनदर्शन में भी जीव को कर्मों के कारण मसार-बधन में पड़ा हुआ बतलाया गया है । बौद्ध भी जीव को कर्म-बधन में बंधा हुआ मानते हैं और रूप, घेदना, सज्ञा, संस्कार तथा विज्ञान नामक पाँच स्कंधों के समुच्चय रूप में उमकी व्याख्या करते हैं । वे जीव को 'नाम रूपात्मक' कहते हैं । इसकी बधन-मुक्ति के लिए बौद्धदर्शन में अष्टांगिक मार्ग बताया गया है, अर्थात् सम्यक् दृष्टि, सम्यक् सकल्प, सम्यक् वचन, सम्यक् कर्मान्ति, सम्यक् आजीव, सम्यक् ध्यायाम, सम्यक् स्मृति और सम्यक् समाधि द्वारा जीव ससार के कर्म-बधनों से मुक्त हो जाता है ।<sup>३</sup> इस तरह भारतीय दार्शनिकों ने जीव को नाना प्रकार के बधनों में ग्रस्त दिखाकर ससार में संकट सहन करता हुआ बताया है और इन

१ भारतीय सस्कृति, पृ० २१६

२ "मायाप्रमात्रं सकीदोऽवभासितं स एव शिवादिभेदात्प्रातयात्मकात्मानं स्वभावोऽपूर्णमध्यतात्मकाणवमलसतस्त्वमकुचितं ज्ञानात्मा बन्ध ।"

—शिवसूत्रविमर्शिनी, पृ० १२

३ बौद्धदर्शन—ब्रह्मदेव उपाध्याय, पृ० ७४-८१



संकेतों से बचने के लिए अनेकानेक मार्ग सुझाये हैं। परन्तु सभी एक मत से यह कहते हैं कि पापकर्म करने के कारण जीव बंधन में पड़ता है और पुण्य-कर्मों के कारण वह इन बंधनों से सर्वथा दूर रह कर परम शान्ति या मोक्ष अथवा मुक्ति को प्राप्त कर लेता है। हरिश्चन्द्रजी ने 'प्रियप्रवास' में भी जीवों की इसी गति की काव्यात्मक व्याख्या करते हुए पूतना, कंस, कालीनाग, व्योमासुर, अघासुर, केशी, चाणूर, मुष्टिक आदि के रूपों में ऐसे नारकीय जीवों का वर्णन किया है, जो समाज को पीड़ा पहुँचाते हुए नाना प्रकार के पापकर्म करते रहते हैं और अपने पाप-कर्मों के कारण ही दुर्गति को प्राप्त होते हैं<sup>१</sup> और राधा एवं श्रीकृष्ण के लोकपावन चरित्र द्वारा यह दिखाया है कि पुण्यकर्म करने वाले जीव केवल एक स्वान की ही सुख और शान्ति से सम्पन्न नहीं बनाते, अपितु अपने सत्कर्मों शुभप्रेरणाओं एवं परोपकारादि के द्वारा सम्पूर्ण जगती में सुख और शान्ति की स्थापना करते हैं। यहाँ राधा और श्रीकृष्ण के लोक-सेवा एवं लोक-हित संबंधी पुण्यकार्यों में जीव के समस्त पुण्यकर्मों की जो काव्यात्मक व्याख्या की गई है, वह सर्वथा अनुकरणीय एवं स्पृहणीय है। श्रीकृष्ण का विनम्र होकर सबसे मिलना, कलह-विवाद को शान्त कराने का प्रयत्न करना, लघु व्यक्तियों को शिक्षा देना तथा रोगी, दुखी, एवं आपद्-ग्रस्तों की सेवा करना एक पुण्यात्मा जीव के शुभ कर्मों की ओर संकेत कर रहा है।<sup>२</sup> ऐसे ही राधा को समस्त ब्रजजनों के संताप दूर करने का प्रयत्न करते हुए गोप एवं गोपियों को सांत्वना देना, उनके समीप जाकर उनके कष्टों का निवारण करना, दुःखी गोप-बालकों को शिक्षा देना एवं कृष्ण लीलायें कराना, दुःखित प्राणियों को घेणु, धीणा आदि बजाकर एवं श्रीकृष्ण की लीला का गान करके समझाना आदि कितने ही ऐसे लोकहितकारी कार्यों में लीन चित्रित किया है,<sup>३</sup> जो एक पुण्यात्मा जीव के उन समस्त पुण्यकर्मों के परिचायक हैं, जिनसे वह संसार के बन्धन के मुक्त होकर स्वयं सुख एवं शान्ति का अनुभव करता हुआ सम्पूर्ण विश्व के मानवों को भी परमसुख और शान्ति प्राप्त करने की प्रेरणा प्रदान करता है। यही कारण है कि राधा अपने शुभ कार्यों द्वारा सम्पूर्ण कलह-जन्य दुर्गुणों को दूर कर देती थी, मलिन मन

१. पर किसी चिर संचित-पुण्य से। गरल अमृत अर्भक को हृद्या।

विषमयी वह होकर आप ही। फवल काल-भुजंगम का हृद्या। २।३५

२. प्रियप्रवास १२।८०-८७

३. वही १७।२६-४६

मे व्यास सम्पूर्ण कालिमाद्यो को धो देती थी, सभी प्राणियों के हृदय-तल मे भावज्ञता का बीज बोदेती थी और चिन्ता से व्यास घरों मे शान्ति-धारा बहा देती थी ।<sup>१</sup> इस प्रकार कवि ने पाप और पुण्य दोनों मे फसे हुए जीवों को और संकेत करते हुए 'प्रियप्रवास' मे यह बताया है कि काम, क्रोध, लोभ मोह लृप्णा आदि से परिपूर्ण पाप कर्मों के करने से जीव बंधन मे पडकर नारकीय घातनायों सहन करता है और परोपकार, लोकहित, लोकसेवा विद्व प्रेम आदि से परिपूर्ण पुण्य कर्मों मे लीन रहने वाला जीव इहलोक मे शान्ति एव सुख की धारा बहाता हुआ परलोक मे भी अखंड सुख एव अनंत शान्ति को प्राप्त करके मोक्ष का अधिकारी हा जाता है । यहाँ कवि ने प्राचीन विचारों को नवीनता के साथ सुन्दर काव्यात्मक रूप प्रदान किया है । साथ ही कवि ने यहाँ किसी भी स्थान पर यह नहीं लिखा है कि कोई असुर श्रेष्ठ के हाथ से मृत्यु को प्राप्त होकर मुक्ति या मोक्ष को प्राप्त हुआ था, अपितु मभी दुर्गति को प्राप्त हुए, भयकर मृत्यु को प्राप्त हुए आदि लिखा है जिससे स्पष्ट ही कवि ने यह घोषित किया है कि बुरे कर्मों का बुरा परिणाम एव शुभ कर्मों का शुभ एव मंगलमय परिणाम होता है । कवि के ये विचार भी जीवन को समुन्नत बनाने मे अत्यंत प्रेरणा देने वाले हैं ।

ससार की परिषतनशीलता—भारतीय मनीषियों ने ससार को गति-शील माना है । यहाँ निरंतर पदार्थों का उद्भव, विकास और ह्रास होता रहता है, क्योंकि जगत् क सभी जीव एव सभी पदार्थ गिन्य बनते विगडते रहते हैं । उपनिषदों मे कहा भी गया है कि उस ब्रह्म से ही समस्त भूतों की उत्पत्ति होती है, वे कुछ समय तक स्थिर रहते हैं और अंत मे उसी मे सब विनीन हो जाते हैं ।<sup>२</sup> वह उत्पत्ति एव विलीनता का काय निरंतर चलता रहता है । इसी कारण यहाँ सदैव एक ही स्थिति नहीं रहती । दिन और रात की तरह सुख और दुःख चलते रहते हैं और चक्र की धरामों की भांति सभी वस्तुएँ निरंतर गतिशील रही आती हैं । कभी समुद्र मरुस्थल बन जाता है, मरुस्थल समुद्र बन जाते हैं । पर्वत मैदान हो जाते हैं, मैदान पर्वत बन जाते हैं नद सूखकर खेत बन जाते हैं और खेत जलमग्न होकर नद बन जाते हैं । हिम आतम, दुःख-सुख लाभ हानि, हर्ष शोक आदि का चक्र बराबर चलता रहता है 'जगत्' शब्द तो

१. प्रियप्रवास १७।४७

२. यतो वा इमानि भूतानि आद्यन्ते तेन जातानि जीवन्ति परप्रयत्नमिसवि-  
शान्ति तद्विज्ञासस्व तद्ब्रह्मेति—ते० उपनिषद् ३।१

स्पष्ट ही गमनशीलता एवं गतिशीलता का द्योतक है इसी तरह 'संसार' शब्द भी संसरणशीलता, गतिशीलता एवं आवागमन की ओर संकेत करता है। इसी लिये कुछ विद्वानों ने संसार को निस्सार, कुछ ने असत्य, कुछ ने मिथ्या एवं कुछ ने परिवर्तनशील कहा है। हरिऔधजी ने केवल संसार की परिवर्तनशील स्थिति की ओर ही 'प्रियप्रवास' में संकेत किया है। सर्व प्रथम तो हरिऔधजी तुलसी आदि महात्माओं की तरह यह मानते हैं कि यह संसार उस चित्रकार की चित्रमयी रचना है जिसे देख-देखकर उसे भी दुःख होता है, क्योंकि उसकी यह रचना किसी न किसी प्रकार के संकट में ही लीन रही आती है और इसे वह कभी सदैव सुख और आनंद में लीन नहीं देखता।<sup>१</sup> कवि की दृष्टि में इस दुःख का मूल कारण यहाँ की परिवर्तनशीलता है, क्योंकि यहाँ पर प्रायः यह देखा जाता है कि कुछ घड़ी पूर्व ही जिस भूमि में प्रमोद का प्रवाह तीव्र गति से बह रहा था, उसी रस-प्लावित भूमि में कुछ घड़ी ही उपरान्त विपाद का तीव्र स्रोत बहता दिखाई देता है।<sup>२</sup> जहाँ पर कुछ घड़ी पूर्व स्वर की मधुर लहरियाँ पवन में अधिकाधिक गूँजती हुई सुनाई पड़ती थीं तथा सुन्दर संलाप आदि सुनाई पड़ते थे, कुछ ही समय के उपरान्त वहाँ नीरवता छाई हुई दिखाई देती है।<sup>३</sup> यह परिवर्तन केवल मानव-समाज तक ही सीमित नहीं, अपितु प्रकृति में भी विद्यमान है। वहाँ भी विभिन्न ऋतुओं अथवा ग्रीष्म-शीत, वर्षा-शरद आदि के रूप में वर्तमान रहता है। यह परिवर्तन किसी को नहीं देखता। जो कमल अत्यंत सौंदर्य एवं माधुर्य के साथ सरोवर में विकसित होता है, उसकी मुकुमार पंखुटियों को भी हिम-पान के द्वारा यह नष्ट-भ्रष्ट कर डालता है और उसे विकसित नहीं रहने देता। इसी

१. धाता ने ही दृष्टित भव के चित्रितों को विलोका । ७११

तुलसीदासजी ने भी जगत को चित्र मानकर 'विनयपत्रिका' में लिखा है :—

केसव, कहिन जाइ का कहिये ।

देखत तव रचना विचित्र अति, समुक्ति मनहि मन रहिये ।

सून्य भोति पर विचित्र, रंग नहि, तनु विनु लिखा चितेरे ॥ १११

२. कुछ घड़ी पहले जिस भूमि में, प्रबहमान प्रमोह-प्रवाह था ।

अब उसी रस-प्लावित भूमि में, वह चला खर स्रोत विपाद का । २।२०

३. प्रथम थी स्वर की लहरी जहाँ पवन में अधिकाधिक गूँजती ।

कल संलाप सुप्लावित था जहाँ, अब वहाँ पर नीरवता हुई । १।५०

तरह जो चंद्रमा अपनी उज्ज्वल एवं अमृतमयी कलाघो द्वारा रजनी के सौंदर्य एवं माधुर्य की वृद्धि करना हुआ जरा पूर्ण विकसित होता है, तभी यल राहु उसे निगलकर उसके सौंदर्य को नष्ट-भ्रष्ट कर डालता है ।<sup>१</sup> इस प्रकार ससार में प्रायः यह देखा जाता है कि जिस घर में सुख भजन दिव्य रूप के साथ सुंदर नृत्य करता हुआ दिखाई देता है, वह भानदपूर्ण सुंदर घर भी दुःख के लेश से कभी बच नहीं पाता ।<sup>२</sup> इस प्रकार कवि ने ससार के इस विराट परिवर्तन की ओर सकेत करते हुए मानवों को सचेत एवं भावधान होने के लिये चेतावनी दी है और बताया है कि ससार की इस वैभवमयी स्थिति में लीन होकर यह कभी नहीं भूलना चाहिए कि ऐसी स्थिति सदैव नहीं रहती, यह स्थिति भी परिवर्तनमयी है, धाज है कल्प नहीं रहेगी और यह वैभव भी नष्ट हो जायेगा । निस्तदेह कवि के ये विचार भ्रत्यंत प्रेरणा एवं प्रोत्साहन प्रदान करने वाले हैं क्योंकि कवि ने ससार को निस्तार, मिथ्या, क्षणभंगुर अथवा असत्य नहीं कहा है, अपितु उसकी परिवर्तनशीलता की ओर ही सकेत किया है ।

नैतिक व्यवस्था—भारतीय दर्शन में नैतिक व्यवस्था पर सर्वाधिक बल दिया गया है । वहाँ पर इस व्यवस्था को 'ऋत' कहा गया है और ऋग्वेद में इस 'ऋत' को सत्य से भी पहल उत्पन्न हाता हुआ बतलाया गया है ।<sup>३</sup> भारतीय मनीषियों ने किसी न किसी प्रकार इस 'ऋत' को मानव-जीवन के लिए अत्यन्त अपेक्षित माना है । इसके पीछे मानव-जीवन का वह विचार छिपा हुआ है, जिसमें सदाचार, सद्भावनायें, सत्कार्य, सत्प्रेरणा आदि का जन्म होता है और जिनमें मानव असत्य में हटकर सत्य मार्ग पर अग्रसर होता है । यही वह व्यवस्था है जिसके लिए भर्तृहरि ने 'न्यायपथ' कहा है और बताया है कि चाहे नीति निपुण व्यक्ति निन्दा करें या स्तुति करें, चाहे यथेष्ट लक्ष्मी प्राप्त हो अथवा न हो, चाहे अभी मृत्यु हो अथवा बहुत काल के उपरान्त

१. कमल का बल भी हिमपात से, दलित हो पड़ता सबकाल है ।  
कल कलानिधि को खल राहु भी, निगलता करता बहु बलान्त है । ४।२१
२. सुख जहाँ निज दिव्य स्वरूप से, बिलसता करता कल-नृत्य था ।  
घटह सो अति सुंदर सद्म भी । बच नहीं सकमा दुःख लेश से । ४।२३
३. ऋत च सत्य चाभीदात्तः सौऽन्यजायत—ऋग्वेद १०।१६०।१

हो, परन्तु धीर पुरुष न्याय-पथ से अपना पग कभी पीछे नहीं हटाते ।<sup>१</sup> किन्तु यह नैतिक व्यवस्था अथवा ऋत या न्यायपथ है क्या ? इसके उत्तर में यही कहा जा सकता है कि समाज में संतुलन स्थापित करने के लिये, सुव्यवस्था कायम रखने के लिये, जीवन को सभी प्रकार के संघर्षों से बचाने के लिए अथवा समाज का कार्य सुचारु रूप से चलाने के लिए जिन कार्यों के करने की व्यवस्था की गई है अथवा जिन कार्यों के करने का निषेध किया गया है वे ही 'विधि' और 'निषेध' सम्बन्धी बातें इस नैतिक व्यवस्था के अंतर्गत आती हैं । 'प्रियप्रवास' में हरिश्चीप जी ने भी इस नैतिक व्यवस्था में विश्वास प्रकट करते हुए श्रीकृष्ण एवं राधा के नैतिक आदर्श द्वारा मानव-जीवन को समुन्नत बनाने की सुंदर प्रेरणा दी है । कवि ने यहाँ स्पष्ट बताया है कि एक मानव अपने जीवन को नैतिक व्यवस्था द्वारा ही उन्नत बना सकता है, आदर के योग्य बना सकता है और उसे श्रेष्ठ एवं सदाचार सम्पन्न करके विश्वबंध बना सकता है । उनके लिए कवि ने स्थान-स्थान पर संकेत दिये हैं और बताया है कि उसे शान्त और शिष्ट होकर जीवन व्यतीत करना चाहिए, सदैव भर्षावा का ध्यान रखना चाहिए, कभी कोई दुर्वृत्तता की बात मुख से नहीं निकालनी चाहिए और सदैव मुख से प्रिय वचन बोलने चाहिए ।<sup>२</sup> उसे सदैव छोटे-बड़े सभी के हित का ध्यान रखना चाहिए । सभी के दुःख में सहायक बनना चाहिए । बड़ों से सदैव विनम्रतापूर्वक मिलना चाहिए । कभी किसी की विरोधी बातें नहीं सुननी चाहिये । यदि कही कलह या दुष्क-विवाद छिड़ रहा हो, तो तुरन्त उसे शान्त करना चाहिए । यदि कोई बलवान किसी निर्बल को सताये तो उसका तिरस्कार करना चाहिए । सदैव रोगी, दुग्नी, आपद-ग्रस्त प्राणियों की सेवा करनी चाहिए इत्यादि ।<sup>३</sup> इस नैतिक जीवन के व्यतीत करने में यदि अनेक कष्टों का सामना करना पड़े तो भी उनका सहर्ष सामना करते हुए अपने पथ से कभी विचलित नहीं होना चाहिए । सदैव राधा और श्रीकृष्ण की भाँति लोक और समाज को सुखी बनाने के

१. निन्दन्तु नीतिनिपुणा यदि धा स्तुवन्तु ।

लक्ष्मीः समाविशतु गच्छतु वा यथेष्टम् ।

अशंसव वा मरणमस्तु युगान्तरे वा ।

न्याय्यात् पथः प्रविचलन्ति पदं न धीरा ।— नीति शतक ।

२. प्रियप्रवास ६।६२-६३

३. वही १२।८०-६०

लिए, उन्हें सब तरह से शान्ति एवं समृद्धि-सम्पन्न करने के लिये नीति-पथ से अपवा न्याय-पथ से कभी कदम पीछे नहीं हटाना चाहिए। सारा 'प्रियप्रवास' इसी नैतिकता से परिपूर्ण है। यहाँ पर कवि ने श्रीकृष्ण और गोपियों के प्रेम सम्बन्ध को भी नैतिक रूप देने हुए उसकी अत्यन्त सुन्दर व्याख्या की है। कवि ने लिखा है कि जिम तरह अनेक तारिकायें अपने निमल चन्द्रमा में घासक्त रहती हैं, लाखों कमल कलियाँ एक सूर्य की प्रेमिकायें हैं, उसी तरह यदि विपुल बालायें एक श्रीकृष्ण में अगुरक्त हैं, तो इसमें विचित्रता ही क्या है ? क्योंकि प्रेमी को गरिमा को तो केवल प्रेमी हृदय ही जान सकता है।<sup>१</sup> इस तरह कवि ने वासनात्मक प्रेम में भी नैतिक दृष्टि का समावेश करके जीवन के सभी क्षेत्रों में नैतिक व्यवस्था को महत्व दिया है।

बधन का कारण—ससार में जीवों के बधन का कारण यहाँ अविद्या या अज्ञान माना गया है। भारतीय दार्शनिकों का मत है कि प्रायः अविद्या के कारण ही जीव जन्म-मरण के चक्कर में पड़ता है, राग द्वेष में लिप्त होता है, प्रमाद और मोह में लीन होना है और नाना प्रकार के कुकर्म करता हुआ अधोगति को प्राप्त होना है। योगसूत्र में अविद्या की परिभाषा करते हुए बताया गया है कि अनित्य, अशुचि दुःख और अनात्मा को त्रमश नित्य, शुचि सुख तथा आत्मा समझ बैठना ही अविद्या है।<sup>२</sup> इसी अविद्या के कारण मानव अहंकार के वशीभूत होकर स्वयं को सभी का कर्ता समझ बैठता है, उसकी बुद्धि में भ्रम भरा रहता है और वह प्रकृति के गुण एवं कर्मों में घासक्त होकर सर्वत्र कर्म-बधन में बँधा रहता है।<sup>३</sup> इस बधन को दूर करके करते हुए गीता में लिखा है कि प्रकृति के सतोगुण, रजोगुण और तमोगुण नामक तीन गुण होते हैं। इनमें से सतोगुण सुख में लगाता है, रजोगुण कर्म में लगाता है और तमोगुण ज्ञान को आवृत्त करके प्रमाद में लगाता है। सतोगुण से मानव में चेतनता और बोधशक्ति बढ़ती है, रजोगुण से अशान्ति,

१. घासक्ता हँ विमल विधु की तारिकायें अनेकों।

हँ लाखों ही कमल-कलियाँ मानु की प्रेमिकायें।

जो बालायें विपुल हरि में रक्त हँ चित्र क्या है ?

प्रेमी का ही हृदय गरिमा जानता प्रेम की है। १४।६६

२. अनित्या शुचि दुःखानात्मसु नित्यशुचिसुखात्मस्थानिरविद्या।

—योगसूत्र २।५

३. श्रीमद्भगवद्गीता ३।२७, २९

चंचलता एवं भोगों की लालसा जाग्रत होती है और रजोगुण से आसक्ति एवं अज्ञान की वृद्धि होती है।<sup>१</sup> परन्तु सारी अविद्या अथवा सारे बंधन का मूल कारण मोह या आसक्ति है जिससे काम, क्रोध, विस्मृति, राग-द्वेष आदि उत्पन्न होते हैं, जो मानव को उदासीन नहीं रहने देती और जिसके छोड़ने पर ही मानव बंधन से मुक्त हो सकता है।<sup>२</sup> प्रियप्रवास में हरिश्चोषजी ने भी 'मोह' को सारे अनर्थों की जड़ बताया है और कहा है कि यह मोह ही प्राणी को नाना प्रकार के स्वार्थ एवं सुख की वासनाओं में लीन कर देता है, जिससे उसका चित्त आवेगों एवं ममत्व से परिपूर्ण हो जाता है।<sup>३</sup> इसी मोह के कारण नन्द-यशोदा वहाँ श्रीकृष्ण के लिए रोते-झीकते हुए दिखाये गये हैं, इसी मोह के कारण गोप एवं गोपियाँ रातदिन रोती रहती हैं और इसी मोह के वारे में "मैं मातृभी अधिक मुझ में मोहमात्रा अभी है"<sup>४</sup> कहकर राधा भी दुःखी एवं बेचैन दिखाई देती है। इसी मोह के कारण सभी गोकुल के प्राणी जिस तरह व्यथित एवं बेचैन बनाता रहता है और ज्ञान को आवृत्त करके प्राणियों को अविद्या या अज्ञान के जाल में फँसाये रहता है। कवि ने 'प्रियप्रवास' में मोह या आसक्ति-जन्य वेदना का चित्र अंकित करते हुए यह दिखाने की चेष्टा की है कि मानव को अविद्या में अस्त करने वाला यह मोह ही है। इसी कारण उद्धव जी गोपियों को योग द्वारा भ्रमित मन को सम्हालने की सलाह देते हैं और बताते हैं कि वासना-मूर्तियों को देखकर तुम भ्रम और मोह में मत पड़ो और सम्पूर्ण स्वार्थों को जगतहित के लिए आनन्द सहित त्याग दो। तब तुम्हारा सारा दुःख शान्त हो जायेगा और अनुपम शान्ति मिलेगी।<sup>५</sup> इस मोह को छोड़ने की शक्ति अन्य किसी ब्रजवासी में तो दिखाई नहीं देती। परन्तु राधाजी पूर्णतया मोह को छोड़कर समत्व बुद्धि एवं सहृदयता से परिपूर्ण दिखाई देती हैं। इसी कारण कवि ने लिखा है कि जैसी मोहावरित तामसीरात ब्रज में छाई हुई थी, वैसे ही राधा उसमें कौमुदी के

१. श्रीमद्भगवद्गीता, अध्याय १४

२. वही २।६१-६४

३. नाना स्वार्थों सरस-सुख की वासना-मध्य दूया।

आवेगों से वलित ममतावान है मोह होता। १६।६३

४. प्रियप्रवास १६।१३०

५. वही १४।३६

तुल्य शोभा देती थी अर्थात् मोह या आसक्ति को छोड़कर ससार के कल्याण में लगी रहती थीं।<sup>१</sup> इस तरह कवि ने भी मोह या आसक्ति से उत्पन्न अविद्या या अज्ञान को ससार के बंधन का कारण बताकर उसके परित्याग की सलाह दी है और ससार के समस्त जीवों के कल्याण का मार्ग प्रशस्त किया है।

श्रेय के साधन—तदनंतर कवि के वे विचार आते हैं, जिन्हे उसने मानव-कल्याण के लिए, ससार के श्रेय के लिए अथवा जगत्कृति के लिए अत्यंत आवश्यक समझा है। श्रेय और प्रेय दोनों शब्द उपनिषदों में आए हैं। कठोपनिषद् में इन दोनों की ओर सकेत करते हुए बताया गया है कि धीर पुरुष तो मनीर्मांति विचार करके अपने कल्याण के लिए 'श्रेय' को अपनाता है और भूर्व पुरुष लौकिक योग-क्षेत्र की इच्छा से भोगों के साधन रूप 'प्रेय' को अपनाया करता है।<sup>२</sup> इससे स्पष्ट है कि श्रेय से तात्पर्य उन कार्यों एवं विचारों से है, जो अन्त में कल्याणकारी होते हैं और प्रेय से तात्पर्य ऐसे कार्यों एवं विचारों से है, जो भोगों की भांति अन्त में अमंगलकारी एवं कष्ट देने वाले होते हैं। इसी कारण श्रेय प्रारम्भ में कटु एवं अन्न में सुखद होता है और प्रेय प्रारम्भ में सुखद और अन्त में कटु होता है। यही कारण है कि मनीषी विद्वान् अथवा ऋतदर्शी कवि सदैव ऐसे विचारों एवं ऐसी कार्यों को जनता के सम्मुख रखना अधिक समीचीन समझते हैं, जिन्हें अपनाकर मानव कल्याण की ओर अग्रसर हो, श्रेय के अनुयायी बनें और प्रेय की ओर न मुड़े अथवा भोगों में लिप्त होकर सकट सहन न करे। महाकवि हरिश्चीरजी ने भी अपने 'प्रियप्रवास' में कुछ ऐसे ही विचारों की ओर सकेत किये हैं, जिन्हें हम मानव-जीवन के लिए कल्याणकारी समझते हैं और जो मानव के श्रेय के लिए साधन बन सकते हैं। उन विचारों में से कुछ इस प्रकार हैं —

(१) निष्काम कर्म—हरिश्चीरजी ने सर्वाधिक बल ऐसे सत्कार्यों पर दिया है, जो सभी प्रकार की कामनाओं से रहित होकर किये जाते हैं। ऐसे

१ जैसी मोहावरित वन में लामसी-रात आई।

वैसे ही वे ललित उसमें कौमुदी के समा थीं। १७।५०

२ श्रेयश्च प्रेयश्च मनुष्यमेतस् तौ सम्परीत्य विविनक्तिधोर ।

श्रेयोहि धीरोऽपि प्रेयसो वृणीते प्रियो मन्दो योगक्षेमाद् वृणीते ॥

—कठोपनिषद् १।३।८



कार्यों को ही श्रीमद्भगवद्गीता में 'निष्काम कर्मयोग' कहा गया है। वहाँ पर भगवान् कृष्ण ने सभी प्रकार की आसक्ति या कामनाओं को त्यागकर किये जाने वाले कर्मों को ही अत्यधिक महान् एवं उत्कृष्ट बताया है और अर्जुन से कहा है कि "हे धर्मजय ! आसक्ति को त्यागकर तथा सिद्धि और असिद्धि में समान बुद्धि वाला होकर योग में स्थित होता हुआ कर्मों को कर, यह समत्व भाव ही योग कहा जाता है।"<sup>१</sup> गीता के ऐसे निष्काम-कर्म-योग सम्बन्धी समत्व भाव वाले कार्यों को हरिश्चन्द्रजी ने अत्यधिक महत्त्व दिया है और अपने चरित्रनायक श्रीकृष्ण के जीवन की झाँकी प्रस्तुत करते हुए लिखा है कि वे एक योगी की ही भाँति सम्पूर्ण लिप्साओं से भरी हुई सँकड़ों लालसाओं का दमन करते हुए सदैव निष्काम भाव से जगत-हित सम्बन्धी कार्यों में लगे रहते हैं। वे सर्व प्रथम अपने कर्त्तव्य की मीमांसा करते हैं, फिर वे धीरता के साथ उसमें लीन हो जाते हैं और किसी वांछा के विचन होकर अथवा किसी वासना से लिप्त होकर वे कभी अपने कर्त्तव्य से च्युत नहीं होते। यदि गुरुजनों की सेवा करते समय उन्हें किसी की आर्त्तवाणी सुनाई देती है, तो वे बड़ों की सेवा छोड़कर पहले उसे शरण देते हैं। ऐसे ही यदि उन्हें कही प्राण लगी हुई दिखाई देती है, तो सारे कार्य छोड़कर पहले उसे नुशाने का प्रयत्न करते हैं। इसी तरह उन्हें यदि उनके किसी प्रिय अथवा अन्य किसी भी प्राणी को कोई दुष्ट कही सताता हुआ दिखाई देता है, तो सर्वप्रथम वे अपनी वेदनाओं को भूलकर उसे मुक्त करने तथा दुष्ट को दंड देने का कार्य करते हैं। इस प्रकार वे सदैव निःलिप्त होकर जनता की भलाई के लिए ऐसे-ऐसे कार्य करते रहते हैं, जिनमें सदैव लोक का लाभ ही निहित रहता है और उनका अपना कोई लाभ या स्वार्थ निहित नहीं होता।<sup>२</sup> कवि के इस वर्णन में निष्काम कर्म की महत्ता को अत्यन्त सजीवता के साथ अंकित किया गया है। इस वर्णन का उद्देश्य यही है कि मानव इस 'निष्काम कर्म' की भावना को अपनाकर श्रीकृष्ण की भाँति अपने जीवन की भी श्रेयस्कर बनाने की चेष्टा करे और सर्वत्र जन-हित को ही प्रमुखता दी जाय। इसीकारण कवि ने निस्स्वार्थ एवं निष्काम लोकसेवा को 'भव के श्रेय का मर्म' कहा है<sup>३</sup> और इसी

१. योगस्यः कुरु' कर्माणि संगं त्यक्त्वा धर्मजय ।

सिद्धयसिद्धयोः समो भूत्वा समत्वं योग उच्यते ॥ २४॥

२. प्रियप्रवास १४।२१-३०

३. वही १४।३५

निस्स्वार्थ भूतहित अथवा निष्काम भाव से की हुई लोकसेवा के द्वारा मानव को विश्ववध श्रीकृष्ण की भाँति ही सक्षर मे पूज्यभाव, सम्मान, प्रतिष्ठा आदि को प्राप्त करता हुआ बतलाया है।<sup>१</sup> अतएव मानव की उन्नति एव प्रतिष्ठा के साथ-साथ उसके कल्याण के लिए 'निष्कामकर्म' सर्वधी भावना अत्यंत अपेक्षित है।

(३) सात्त्विक जीवन—जीवन की सफलता सदैव मरल एव शुचि पूर्ण जीवन व्यतीत करने मे ही है और सात्त्विक जीवन मे सात्पर्य भी ऐसे ही जीवन मे है, जो सम्पूर्ण छल छद्मो से परे सरलता शुचिना पवित्रता, सादगी, सौम्यता, उदारता आदि से परिपूर्ण हो। ऐसा जीवन सदैव सतोष मुख एव शान्ति से भरा रहता है, उसमे वाम, शोच, लोभ, मोह आदि हलचल पैदा नहीं करते और वह सदैव समय नियम से अनुशासित होने के कारण समाज के लिए भी कल्याणकारी होता है। इसके विपरीत नाना प्रकार के भोगो, विविध वासनाओ मलिनताओ एव क्रूरताओ से भरा हुआ असात्त्विक जीवन न केवल व्यक्ति के लिए ही हानिकारक होता है, अपितु समाज एव राष्ट्र के लिये भी सदैव अहितकर माना गया है। भारतीय मनीषियों ने इसी कारण सात्त्विक जीवन को अत्यधिक महत्व प्रदान किया है। श्रीमद्भगवद् गीता में सात्त्विक जीवन व्यतीत करने के लिये सात्त्विक आहार, सात्त्विक यज्ञ, सात्त्विक तप, सात्त्विकदान, सात्त्विक त्याग सात्त्विक कर्म, सात्त्विक बुद्धि, सात्त्विक धृति, सात्त्विक सुप्त आदि का बड़ा ही विशद बणन किया गया है। वहाँ लिखा है कि यदि मानव सात्त्विक जीवन व्यतीत करना चाहता है तो उसे आयु, बुद्धि, बल, मारोग्य, सुख और प्रीति को बढाने वाले रसयुक्त, चिकने, स्थिर रहने वाले तथा स्वभाव से ही मन को रुचिकर आहारो का प्रयोग करना चाहिए।<sup>२</sup> जो व्यक्ति सात्त्विक यज्ञ करना चाहते हैं उनके लिए बताया गया है कि मन का समाधान करके फल की तनिक भी इच्छा न करते हुए शास्त्रोक्त विधि से यज्ञ करना चाहिए।<sup>३</sup> इसी तरह सात्त्विकदान के बारे मे बताया गया है कि जो दान देस, काल और पात्र के प्राप्त होने पर किसी प्रकार का प्रत्युपकार करने की अभिलाषा न रखकर तथा दान देना हो है ऐसा भाव मन

१. प्रियप्रवास १२।६०

२ श्रीमद्भगवद्गीता १७।८

३ वही १७।११

में लाकर दिया जाता है, वही दान सात्विक कहलाता है।<sup>१</sup> ऐसे ही यह कर्म करना मेरा कर्त्तव्य है ऐसा समझकर जो शास्त्रोक्त विधि से निश्चित किया हुआ कर्म श्रासक्ति एवं फल को त्यागकर किया जाता है उसी को सात्विक त्याग बताया गया है।<sup>२</sup> ऐसे ही राग-द्वेष को छोड़कर किसी भी प्रकार के फल की इच्छा न करके तथा अहंभाव से रहित होकर जो नियत कर्म किया जाता है, वही सात्विक कर्म कहलाता है<sup>३</sup> और ऐसे ही कर्म करने वाला सात्विक कर्त्ता माना गया है।<sup>४</sup> साथ ही ऐसी बुद्धि को सात्विक बुद्धि माना गया है, जो प्रवृत्ति और निवृत्ति, कार्य और अकार्य, भय और अभय तथा बंधन और मोक्ष को तत्त्वतः जानती है।<sup>५</sup> इसी तरह गीता में सात्विक धारणा में अव्यभिचारी भाव की प्रधानता बताते हुए और सात्विक सुख में पहले विप के सदृश एवं पीछे श्रमृत के सदृश दिखाई देने वाले सुख का रूप समझाते हुए दोनों की व्याख्यायें की गई हैं।<sup>६</sup> इन समस्त विवरणों का अनुशीलन करने के उपरान्त इसी निष्कर्ष पर पहुँचते हैं कि सात्विक जीवन व्यतीत करने के लिए मानव को फल और कामना रहित होकर अपने नियत कार्य को बड़ी लगन एवं अध्यवसाय के साथ करना चाहिए और कभी राग-द्वेष के बशीभूत नहीं होना चाहिए।

हरिऔधजी ने भी प्रियप्रवास में आरम्भ से ही श्रीकृष्ण के ऐसे जीवन को चित्रित किया है, जिसमें राग-द्वेष से परे परोपकार एवं लोकहित की प्रधानता है, जो कभी तामसी एवं राजसी प्रवृत्तियों को अपने पास तक नहीं आने देते और जो सदैव व्यक्तिगत सुख एवं भोगों की लालसाओं को छोड़कर सर्व-भूतोपकार में लगे रहते हैं। कवि को इसी कारण लिखना पड़ा है कि यद्यपि उनकी अधस्वा अभी थोड़ी ही है, तो भी वे शुभ कार्यों में नितान्त रत रहते हैं और उनके इस श्रेष्ठ स्वभाव को देखकर यह पूर्णतया सिद्ध होता है कि

१. श्रीमद्भगवद्गीता १७।२०

२. वही १८।६

३. वही १८।२३

४. वही १८।२६

५. वही १८।३०

६. वही १८।३३, १८।३७

वे महात्मा हैं ।<sup>१</sup> प्राय विद्या, सुसगति, सुनीति एव शिक्षा तो क्रमिक विकास पर निर्भर है अर्थात् जो जितना चाहता है, उतना ही इन्हें प्राप्त कर सकता है, परन्तु पृथ्वी पर अच्छे या बुरे और मलिन या दिव्य स्वभाव की प्राप्ति तो निसर्ग सिद्ध है अर्थात् ईश्वर की महती अनुकम्पा अथवा प्राकृतिक अज्ञात शक्तियों की अनुकूलता से ही मानव दिव्य स्वभाव को प्राप्त करता है और उनकी प्रतिकूलता के कारण ही वह मलिन स्वभाव वाला बन जाता है ।<sup>२</sup> यद्यपि कवि के इस कथन में पर्याप्त सत्य विद्यमान है और कहा भी गया है कि 'स्वभावो दुरतिक्रम' अर्थात् स्वभाव कभी बदलता नहीं, फिर भी यदि मानव चाहे और प्रयत्न करे तो वह अपने बुरे स्वभाव को बदल सकता है । कवि ने श्रीकृष्ण के लोकपावन एवं दिव्यचरित्र का वर्णन करके यही संकेत किया है कि उनकी तरह आचरण करता हुआ व्यक्ति निस्संदेह शुचिता पवित्रता, उदारता, राग-द्वेष-हीनता आदि से परिपूर्ण होकर सात्विक एव शुभ कर्मों में लीन हो सकता है और जीवन के अभीष्ट फल को प्राप्त कर सकता है । इस तरह कवि ने सम्पूर्ण काव्य में सात्विकता को महत्व देते हुए जिस तरह श्रीकृष्ण के जीवन को अंकित किया है वैसे ही राधा भी सात्विकता की मूर्ति बनी हुई है । वे आजीवन कौमार व्रत का पालन करती हुई सात्विक जीवन व्यतीत करती हैं । उनमें भी यहाँ सरलता, शुचिता, पवित्रता, भोगों के प्रति अनासक्ति राग-द्वेष हीनता एव अपने करणीय कर्मों के प्रति अत्यधिक रुचि विद्यमान है । व्रत कवि ने उक्त दोनों लोकपावन चरित्रों के द्वारा सात्विक जीवन के महत्व को प्रदर्शित किया है और बताया है कि जीवन में परम सुख एव परम शान्ति की प्राप्ति सात्विक जीवन द्वारा ही हो सकती है ।

- 
१. सोढी भग्नी पवित्र है उनकी भवस्था ।  
तो भी नितान्त रत वे शुभ-कर्म में हैं ।  
ऐसा बिलोक घर बोध स्वभाव से ही ।  
होता सु सिद्ध यह है वह है महात्मा । १२।११
  २. विद्या सुसगति समस्त सु-नीति शिक्षा ।  
ये तो विकास भर की अधिकारिणी हैं ।  
अच्छा-धुरा मलिन दिव्य स्वभाव भू में ।  
पाता निसर्ग कर से तर सर्वदा है । १२।१२

(३) उच्च विचार—मानव-जीवन अपने विचारों के द्वारा ही निर्मित है। प्रायः जैसे जिसके विचार होते हैं, वैसा ही वह बनता है। संसार में यह देखा गया है कि एक बच्चा नीच मनोवृत्ति के कारण ही आगे चलकर अत्यंत नृशंस एवं क्रूर बन जाता है और उच्च मनोवृत्ति वाला बालक बड़ा होने पर सदैव उदार एवं महान् व्यक्ति बनता है। इन विचारों का सम्बन्ध जीवन से इतना घनिष्ठ है कि जीवन की प्रत्येक क्रिया विचारों के आधार पर ही होती है। इसी कारण भारतवर्ष में पहले बचपन से ही बालक की विचित्रवृत्तियों का शोषण करने के लिए अथवा उनके विचारों को समुन्नत बनाने के लिए गुरुकुल की शिक्षा को महत्व दिया जाता था। छोटी अवस्था में ही बालक गुरु के आश्रम में रहकर संसार के सम्पूर्ण मोह-भावा एवं भोगों के वातावरण से दूर रह कर त्याग, सेवा, उदारता, सहिष्णुता, दया, आत्मसंयम, परोपकार आदि के विचारों को अनायास ही सीख लेता था। गुरुकुल के अनुशासन में रहकर उसे संयमित जीवन व्यतीत करने की आदत पड़ जाती थी और आज्ञापालन का विशिष्ट गुण उसकी नस-नस में ध्यात हो जाता था। महाभारत में आई हुई धर्म्यश्रुति के शिष्य आरुणि उद्दालक की कथा प्रसिद्ध ही है कि किस तरह गुरु के आश्रम में रहकर उद्दालक वेदशास्त्रों के पूर्ण ज्ञान के साथ-साथ आत्मसंयम, आज्ञापालन, तत्परता, कार्य के प्रति तीव्र लगन, सहिष्णुता आदि उन्नत गुणों को भी सीख गया था। इसका कारण यह था कि गुरुकुल या गुरु के आश्रम में एक शिष्य को सत्य बोलना, धर्म का आचरण करना, स्वाध्याय से प्रमाद न करना, सत्य कार्यों में प्रमाद न करना, धर्म से प्रमाद न करना, कल्याण-कार्य आदि से प्रमाद न करने की जो शिक्षा मिलती थी और माता, पिता, गुरु एवं अतिथि की सेवा मान-सम्मान आदि के बारे में जो विचार पुष्ट हो जाते थे, उनका यह प्रभाव पड़ता था कि वह बालक प्रहस्वाश्रम में प्रवेश करके भी उन उच्च विचारों से कभी विमुख नहीं होता था। गुरु की सेवा में रहकर जब एक शिष्य इस तरह उच्च विचारों को ग्रहण कर लेता था, तब फिर यह संभव नहीं था कि वह आगामी जीवन में उन्हें भूल सके अथवा किसी और प्रकार का जीवन व्यतीत कर सके। इसके लिए एक कारण यह भी था कि उस शिक्षा-दीक्षा में ही ऐसे विचार भरे रहते थे, जिनके अनुसार प्रायः एक आचार्य अपने शिष्यों से कहा करता था कि माता की सेवा करने वाले बनो। पिता की सेवा करने वाले बनो। आचार्य की सेवा करने वाले बनो। अतिथि की सेवा करने वाले बनो। जो-जो घुरे कार्य हैं तुम्हें उनका अनुकरण नहीं करने चाहिए, परन्तु जो-जो सुंदर कार्य

हैं अथवा जो-जो सुंदर भावचरण हैं, उनको तुम्हें अवश्य ग्रहण करना चाहिए ।<sup>१</sup> इन विचारों का यह प्रभाव पड़ता था कि वह शिक्षित विद्यार्थी जीवन में कभी किसी प्रकार के दुराचार एवं बुरे कार्यों में लिप्त नहीं होता था और सदैव उच्चाशय होकर उन्नत कार्यों में लीन रहता था, ध्यायमार्ग पर चलता था, सत्कार्यों को करता हुआ अन्य व्यक्तियों को भी सन्मान पर लाने का प्रयत्न करता था और ऐसे ही व्यक्तियों से देश एवं समाज गौरव को प्राप्त होता था ।

हरिश्चन्द्रजी ने भी इसी तरह उन्नत विचारों को जीवन के लिए अस्वावश्यक माना है और श्रीकृष्ण के जीवन चरित्र के रूप में मानवमात्र के लिए काव्यात्मक ढंग से उनका चित्रण किया है । साथ ही आपने यह बताया है कि उन्नत मानस्य एवं उच्च विचार वाले व्यक्ति ही लोभ-मोह, माया, काम, क्रोध आदि को जीतकर धारे समाज में सुख और शान्ति की धारा बहाने का कार्य करते हैं, पापियों, दुष्टों एवं दुरात्माओं में समाज की रक्षा करते हैं और पद-पद पर सबट में प्रसन्न जर्जर समाज को भानद एवं उल्लास पूर्ण बनाकर सर्वत्र मानवता का प्रचार किया करते हैं । उच्चाशय एवं उच्चविचार वालों की विशेषता ही यह होती है कि वे मोह या वासना के शिकार होकर समाज-सेवा या विश्व-शान्ति के कार्यों से विमुक्त नहीं होते, अपितु श्रीकृष्ण की भाँति पारिवारिक स्नेह, प्रियजनो का उत्कट प्रेम, सखाओं की प्रीति आदि की पगवा न करके उत्तरोत्तर धामे बढ़ते रहते हैं । उनके सम्मुख किसी एक परिवार का सुख या भानद नहीं रहता, वरन् वे सम्पूर्ण समाज एवं सम्पूर्ण विश्व में शान्ति एवं सुख की स्थापना करने के लिये प्रयत्नशील रहते हैं । आपने इसी उद्देश्य में लीन रहने के कारण ही श्रीकृष्ण को शोभाशालिनी व्रजभूमि, प्रेमास्पदा गोपिकायें, प्रीति प्रतीति की साकार प्रतिमा माता यशोदा, वात्सल्यपाता पिता नन्द, प्यारे गोपकुमार, प्रेम-मणि रूप गोपीगण, प्रेम की साकारमूर्ति दिव्यामना राधा आदि को छोड़कर मथुरा जाना पड़ा था<sup>२</sup> और अपने इन्हीं उच्च विचारों के कारण वे व्रजभूमि के प्राणियों के प्रेम से व्यथित तो होते रहते थे, परन्तु मथुरा से लौटकर पुनः गोकुल नहीं आये । क्योंकि वे जानते थे कि स्थानीय मोह, गभीर स्नेह प्रगाढ प्रेम और

१ मातृदेवो भव । पितृदेवो भव । आचार्यदेवो भव । अतिथिदेवो भव ।  
यान्यनवद्यानि कर्माणि तानि सेवितव्यानि नो इतराणि । यान्यस्माक  
सुचरितानि तानि त्वयोपास्यानि नो इतराणि ।

२ प्रियप्रवात १५

चित्ताकर्षक सोचके मार्ग के वाचक बनकर उन्हें कर्त्तव्य-पथ से च्युत कर सकते थे। कवि ने इसी तरह सम्पूर्ण काव्य में उच्च विचारों का समावेश करके यह दिखाने की चेष्टा की है कि श्रीकृष्ण की भाँति एक साधारण व्यक्ति भी पुण्योत्तम बन सकता है। परन्तु उसके लिए अपेक्षित है कि वह भोगों की लालसा, सम्पूर्ण स्वार्थमयी कामनायें, लिप्सायें आदि छोड़कर सभी छोटे-बड़ों के हित में लीन रहे, दुःख के दिनों में दूसरों की सहायता करे, अत्यंत प्यार के साथ सभी से मिले, बड़ों के प्रति विनम्रता का बर्त्ताव करे, सभी से शिष्टतापूर्वक बातें करे, कभी भूलकर भी किसी को अप्रिय लगाने वाली बातें न करे, दूसरों के विरोध की बातों में रुचि न दिगावे, कभी भूलकर भी दूसरों पर अप्रसन्नता प्रकट न करे, सदैव बराबर वालों से भी प्रीतिपूर्वक मिले, अपने से छोटों को प्रसन्न बनाने की चेष्टा करे और सदैव लोक-हित या लोक के लाभ को महत्व देता हुआ अपने वैयक्तिक लाभ या वैयक्तिक सुख की चिन्ता न करे।<sup>१</sup> कवि के विचार से उच्चविचारों में लीन रहने वाला उत्तम व्यक्ति वही है जो आत्मीय सुख की परवा न करके अपनी समस्त लिप्साओं, भोगों की कामनाओं एवं मधुर लालसाओं को जगत-हित के लिये उत्सर्ग कर देता है, जो किसी प्रकार के स्वार्थ या लोभ के बशीभूत न होकर सदैव लोक-सेवा में लगा रहता है, जैसे एक मात्र सर्वभूतोपकार ही प्रिय है और जो समष्टि के लिये व्यष्टि-बलिदान को महत्वपूर्ण समझता है।<sup>२</sup> कवि का दृढ़ मत है कि उच्चविचारों के उदय होते ही मानव के हृदय में लोकहित एवं विश्वप्रेम के भाव जाग्रत हो जाते हैं, वह फिर संकीर्णता को छोड़कर उदारता की, भोगों को छोड़कर त्याग की और वैयक्तिकसुख की तुच्छ लालसाओं को छोड़कर लोकसेवा की अपना लेता है। अतएव कवि ने मानव-जीवन को सुव्यवस्थित बनाने के लिए, उसे भौतिक पतन से आध्यात्मिक उन्नति की ओर ले जाने के लिये तथा श्रेयस्कर बनाने के लिए उच्च विचारों को अपनाना नितान्त आवश्यक बताया है।

(४) आत्मोत्सर्ग—भारतीय मनीषियों ने अत्यंत प्राचीन काल से "आत्मवत् सर्वभूतेषु" के महामंत्र का उद्घोष करते हुए यह संकेत किया है कि यदि अमृत से मृत की ओर, अंधकार से प्रकाश की ओर, मृत्यु से अमरता की ओर, कष्टों से सुखों की ओर तथा अज्ञान्ति से ज्ञान्ति की ओर

१. प्रियप्रवास १२।७६-८४

२. वही १६।४०-४६

बढ़ना चाहते हो, तो सभी प्राणियों को अपने समान समझो और अपनी आत्मा को ही चराचर जगत में व्याप्त देखते हुए ससार के प्राणियों के दुःख दूर करने के लिए, उन्हें दान्ति एवं सुख प्रदान करने के लिए अथवा उनको भी अपने समान भानन्दमान बनाने के लिए अपना सबस्व ग्योछावर करने की चेष्टा करो। 'आत्मोत्सर्ग' का अर्थ ही यह है कि हम अपना कर्तव्य समझ कर निस्वार्थभाव से दूसरों के कल्याण के लिए कार्य करें तथा पर के लिए 'स्व' का परित्याग करें। भारतीय मनीषियों ने 'आत्मान रथिन विद्धि शरीर रथमेव तु' कहकर बताया है कि शरीर रथ है और इसके चलाने वाला सारथी आत्मा है। शरीर को आत्मा की सवारी नहीं करनी चाहिए, अपितु आत्मा को शरीर की सवारी करनी चाहिए। जो बात शरीर के साथ है, वही सम्पूर्ण जगत के साथ भी है अर्थात् आत्मा का जगत की सवारी करनी चाहिए न कि जगत आत्मा की सवारी करने लगे और मनुष्य सब कुछ भूल कर जगत के बोझ से सद जाय। उसे तो स्वार्थ त्याग करके जगत का भोग करते हुए भी जगत के भोगों से बोझ को अपने ऊपर नहीं घाने देना चाहिए, अपितु सारथि की भाँति इन्द्रियों का प्रयत्न करके अपना सर्वस्व जगत के लिए अर्पण कर देना चाहिए। इसी बात को समझाने के लिए हमारे यहाँ उपनिषदों में कहा गया है—'यस्तु सर्वाणि भूतानि आत्मन्येवानुपश्यति, सर्वभूतेषु चात्मानं ततो न विचिकिंसेति' अर्थात् जो व्यक्ति प्राणिमात्र को विश्वआत्मा में विरोधे हुए मनकों की तरह देखना है, और हर प्राणी में उसके शरीर को नहीं, परन्तु उसके आत्मतत्त्व को ही यथार्थ समझना है, उसी को वास्तविक ज्ञान है। जैसा मैं हूँ, वैसे ही दूसरे हैं, सभी में एक आत्मतत्त्व ही विकास पारहा है मेरे भले में सबका भला, सबके भले में मेरा भला है—यह है भारतीय संस्कृति का आत्मोत्सर्ग सम्बन्धी दृष्टि कोण जिसकी आज नितांत आवश्यकता है।<sup>१</sup> यहाँ यह स्पष्ट समझाया गया है कि स्वाध को नहीं, परार्थ को धनाने का प्रयत्न करो, क्योंकि स्वाध से तो स्वाध का ही जन्म होता है, और उससे सच्चे आत्मतत्त्व का विकास नहीं होता। सच्चे आत्मतत्त्व का विकास उसी समय होगा जब स्वाध परार्थ को जन्म देने लगे। इसी के लिए यहाँ ससार को अपना ही रूप मानकर उसकी सेवा-सुश्रूषा, उसके लिए सब कुछ त्याग, उसकी उत्पत्ति के लिए सारे प्रयत्न आदि करने पर जोर दिया गया है।



हरिऔधजी ने भी मानव-जीवन के इस मार्मिक तत्व को भली प्रकार समझकर 'प्रियप्रवास' में उसे महत्व प्रदान करते हुए लिखा है कि संसार में नाना प्रकार के सुख और भोगों की लालसायें अत्यंत प्रिय और मधुर होती हैं, परन्तु जगत-हित की लिप्सा उनसे भी कहीं अधिक सुंदर होती है, क्योंकि ऐसी इच्छा आत्मा को मुक्ति प्रदान करती है और उससे मानव के हृदय में आत्मोत्सर्ग की अभिलाषा और भी विशदता के साथ जाग्रत होती है। संसार में प्रायः देखा जाता है कि बहुत से प्राणी मुक्ति की कामना से तपस्या किया करते हैं, परन्तु उन्हें हम आत्मोत्सर्ग करने वाला नहीं कह सकते, वे तो आत्मार्थी होते हैं। आत्मोत्सर्ग करने वाले सच्चे आत्म त्यागी वे होते हैं जो सभी प्रकार के राग-द्वेष से रहित होकर जगत के हित एवं लोकसेवा में लगे रहते हैं।<sup>१</sup> वैसे तो सारा जगत मोह के आवरण से ढका हुआ है। सभी प्राणी नाना प्रकार के स्वार्थी एवं वासनाओं में लीन होकर आवेग एवं ममत्व से परिपूर्ण मोह में मग्न रहे आते हैं, जिससे जगत में सर्वत्र संकट ही संकट छाये रहते हैं और स्वार्थपरता, अशुचिता, असात्विकता, वासनात्मक प्रेम एवं कामवासना की ही प्रबलता दिखाई देती है। परन्तु जो व्यक्ति निष्काम भाव से भरा हुआ है, जो प्रणय की पवित्र मूर्ति बन गया है और जो सात्विक जीवन व्यतीत करता है, उसमें आत्मोत्सर्ग की भावना पूर्णरूपेण विद्यमान रहती है।<sup>२</sup> कवि ने इस आत्मोत्सर्ग के विकास का वर्णन करते हुए बड़े ही सुंदर ढंग से समझाया है कि मानव-हृदय में किस तरह उत्सर्ग की भावना जाग्रत होती है और फिर इस भावना के जाग्रत होते ही उसके आचरणों में किस तरह परिवर्तन आ जाता है। 'प्रियप्रवास' में बताया गया है कि सर्वप्रथम सद्बृत्तियों के द्वारा हृदय में श्रेष्ठ गुणों का समावेश होता है। इसी सद्गुण के कारण मानव-हृदय में प्राणिमात्र के लिए एक आसंग-लिप्सा जाग्रत होती है। तदुपरान्त संसर्ग के कारण उस हृदय में सहृदयता उत्पन्न होती है और फिर वह आत्म-मुधि सोकर आत्मोत्सर्गता में लीन हो जाता है।<sup>३</sup> इसके अनन्तर जब

१. प्रियप्रवास १६।४१-४२

२. निष्कामी है, प्रणय-शुचिता-मूर्ति है, सात्विकी है।  
होती पूरी प्रमिति उसमें आत्म-उत्सर्ग की है। १६।६३

३. आदौ होता गुण ग्रहण है उक्त सद्बृत्ति द्वारा।  
हो जाती है उदित उर में फेर आसंग-लिप्सा।  
होती उत्पन्न सहृदयता बाद संसर्ग के है।  
पोंछे खो आत्म-मुधि लसती आत्म-उत्सर्गता है। १६।६७

उसके हृदय में आत्मोत्सर्ग की भावना जग जाती है तब उसे सम्पूर्ण पदार्थों में अपना ही स्वरूप झलकाने लगता है और सभी पदार्थ अपनी ही आत्मा के भ्रम दिखाई देने लगते हैं। फिर वह दूसरों की सेवा-सुधूपा को भी अपनी ही सेवा-सुधूपा समझने लगता है और दूसरों के लिये किये गये त्याग को भी अपने ही लिये किया गया त्याग जानने लगता है। कवि ने इस तरह 'प्रियप्रवास' में आत्मोत्सर्ग के महत्व को प्रदर्शित करते हुए मानवों को स्वार्थ के सकुचित दायरे से निकल कर परार्थ के जिस विशाल क्षेत्र में पदार्पण करने की प्रेरणा प्रदान की है, वह अत्यंत उपयुक्त एवं समीचीन है तथा मानव मात्र का कल्याण करने वाली है।

(५) विश्वबधुत्व—मानव ग्रहकार का पुतला है। वह इस ग्रहकार के वशीभूत होकर ही घर, परिवार, सभा, समाज, राष्ट्र, देश आदि के निर्माण में तत्पर हुआ है और इसी के परिणामस्वरूप उसने अपने सुख एवं आनन्द के लिए नाना प्रकार के साधनों का आविष्कार किया है। आज विश्व में जिनने कुटुम्ब, विरादरों, जाति, सम्प्रदाय आदि दिखाई देते हैं, वे भी मानव के ग्रहकार से ही निर्मित हैं। इसीलिए महाभारत में कहा गया है कि समूचे कुल की भलाई के लिए एक मनुष्य को त्याग दे, गाँव के हित के लिये एक परिवार को छोड़ दे, देश की भलाई के लिए एक गाँव को छोड़ दे और आत्मा के उद्धार के लिए सम्पूर्ण पृथ्वी का ही परित्याग करे।<sup>१</sup> उक्त कथन में क्रमशः ग्रहकार को त्यागकर मानव को विश्वबधुत्व की भावना को ग्रहण करने की ओर संकेत किया गया है और बताया गया है कि आत्मीयता अथवा आत्मा का प्रसार ही अगत में सर्वश्रेष्ठ है। उसके लिये यदि हमें अपना सबस्व त्याग करना पड़ता है, तो उससे भी कभी पगडूमुख नहीं होना चाहिए। आचार्य रामचन्द्र शुक्ल ने भी धर्म के स्वरूप का विवेचन करते हुए समझाया है कि 'किसी परिमित वर्ग के कल्याण से सम्बन्ध रखने वाले धर्म की अपेक्षा विस्तृत जनसमूह के कल्याण से सम्बन्ध रखने वाला धर्म उच्चकोटि का है धर्म की उच्चता उसके लक्ष्य के ध्यापकत्व के अनुसार समझी जाती है। गृहधर्म या कुलधर्म से समाजधर्म श्रेष्ठ है, समाजधर्म से लोकधर्म, लोकधर्म से विश्वधर्म, जिसमें धर्म अपने शुद्ध और पूर्ण स्वरूप में दिखाई पड़ता है।<sup>२</sup> शुक्लजी ने भी

१ त्यजेत् कुलार्थं पुरुषं ग्रामस्थार्थं कुल त्यजेत् ।

ग्राम जनपदस्थार्थं आत्मार्यं पृथिवीं त्यजेत् । समापर्व, ६२।११

२ चिन्तामणि, भाग १, पृ० २८३

यहाँ विद्वधर्म को महत्व प्रदान करते हुए यह संकेत किया है कि मानव की श्रेष्ठता विद्वधर्म को ग्रहण करने में ही है, जैसे महाभारत में आत्मोद्धार के लिए सर्वस्व त्यागकर विद्वधर्म होने की आवश्यकता है, वैसे ही विद्वधर्म के लिए मानव को विद्वध्वंशुत्व या विद्वधप्रेम में लीन होना आवश्यक है। बिना विश्व-प्रेम को अपनाये हुए वह अहं के संकुचित दायरे से नहीं निकल सकता और न वह विरादरी, कुटुम्ब, जाति, देश के सीमित विचारों को ही छोड़ सकता है। भारत के प्राचीन ऋषियों ने इसी विद्वध-प्रेम की भावना को जाग्रत करने के लिये यहाँ आरम्भ से ही मानव-मस्तिष्क में ऐसे विचार भरने का प्रयत्न किया था, जिनमें सर्वत्र यह गूँज सुनाई पड़ती थी कि "हम सभी सुखी रहें, सभी नीरोग रहें, सभी कल्याण के दर्शन करें और किसी को भी कोई दुःख प्राप्त न हो।"<sup>१</sup> इन विचारों में स्पष्ट ही विद्वधप्रेम की घोषणा सुनाई पड़ती है। इतना ही नहीं भारत के मनोपी कवियों ने इसी विद्वध-बंधुत्व को जाग्रत करने के लिये लिखा है कि "यह मेरा है, वह पराया है" ऐसी तुच्छ भावना उन लघुचेतना वाले व्यक्तियों के हृदय में ही उठा करती है जिनकी दृष्टि संकुचित होती है, परन्तु जो उदार चरित्र वाले महान् व्यक्ति होते हैं वे तो सम्पूर्ण वसुधा को एक कुटुम्ब मानते हैं।"<sup>२</sup>

हरिऔधजी ने 'प्रियप्रवास' में भी इसी विद्वधप्रेम एवं वसुधैव कुटुम्बकम् को सर्वाधिक महत्व प्रदान किया है। यहाँ कवि ने श्रीकृष्ण तथा राधा के लोकपावन चरित्रों द्वारा यह स्पष्ट दिखाया है कि वे दोनों ही प्राणी परिवार, कुटुम्ब, विरादरी, जाति, समाज, वर्ग आदि की संकुचित इकाई से निकलकर अपने 'अहं' को 'इदं' में मिला देते हैं और इस जगत के कल्याण के लिये अपने व्यक्तिगत सुख, आनन्द एवं भोग आदि की परवा न करके सम्पूर्ण समाज एवं सम्पूर्ण विश्व के हित में लग जाते हैं। यह विद्वध प्रेम श्रीकृष्ण को तो अपने प्रियजन, परिजन एवं प्राणों से भी अधिक प्रिय राधा तक को छोड़ने के लिए बाध्य कर देता है और इसी विद्वधप्रेम के वशीभूत होकर राधा अपने प्राणों से भी अधिक प्रिय श्रीकृष्ण को छोड़ते हुए तनिक भी संकोच नहीं करती

१. सर्वेऽपि सुखिनः सन्तु, सर्वे सन्तु निरामया ।

सर्वे भद्राणि पश्यन्तु, मा कश्चिद् दुःखमागन्वते ।

२. अयंनिजः परोवेत्ति गणना लघुचेतसाम् ।

उदारचरितानान्तु वसुधैव कुटुम्बकम् ॥

तथा प्यारे जीवें जग हित करें गेह चाहें न भावें' कहनी हुई एक ऐसे आत्म-सतोप में निमग्न दिखाई देती है, जो उसे विश्वधर्म का अनुयायी बना देता है और जिसके कारण वह सम्पूर्ण जगत को अपना ही कृटुम्ब समझने लगती है। यह विश्व प्रेम बड़ा ही अनुपम एवं महान् है। इसके उदय होते ही मानव प्रसाधारण गुणों को हृदय में स्थान देता हुआ ससार के सम्पूर्ण पदार्थों में अपना ही रूप देखने लगता है, सभी को अपना समझने लगता है और उसमें आत्मोद्यता इनकी अधिक भर जाती है कि ससार के प्राणियों की सेवा-सूक्ष्मता किसी अन्य की सेवा नहीं शक्य होती, अपितु दूसरो का भी दुःख अपना ही जान पड़ना है दूसरो की कठिनाइयाँ अपनी जान पड़ती हैं और वह सर्व्व हृदय से दोन दुःखियों के कष्टों का निवारण करने में ही अच्छे आनन्द का अनुभव करन लगता है।<sup>१</sup> हरिप्रौढजी के इस विश्वप्रम एवं विश्ववन्द्यत्व का स्वर प्रियप्रवास' में इतना अधिक व्याप्त हैं कि पक्ति-पक्ति में से उसकी मधुर गूँज सुनाई पड़ती है। यहाँ कवि ने विश्व वधुत्व का निरूपण इस उद्देश्य से किया है कि आधुनिक भ्रमित मानव इस विचारधारा को अपनाकर इस 'मैं-मोर', 'तू-ओर' अथवा 'अपने-पराये' की सकृञ्चित् भूमि को छोड़कर कुछ उन्नत एवं उच्च भूमि में पहुँचने का प्रयत्न करे और जगत के द्वन्द्वों से मुक्त होकर प्राणियों के कल्याण काय में अप्रसर हो सके। अतएव प्रियप्रवास में विश्व-वन्द्यत्व का निरूपण मानव-कल्याण के साधनरूप में ही हुआ है और उसे अपनाकर निस्संदेह मानव परमसुख एवं परमशान्ति को प्राप्त कर सकता है।

(६) परोपकार—ससार का प्रत्येक प्राणी 'अह' में लीन होने के कारण सर्व्व अपने सुख, अपने आनन्द, अपनी शान्ति, अपनी प्रसन्नता आदि के बारे में ही सोचा करता है। वह दूसरो के सुख, शान्ति आनन्द आदि के बारे में बहुत कम सोचता है। जानवरों में तो यह ममत्व की भावना और भी अधिक होती है। परन्तु कुछ जानवर ऐसे भी होते हैं जिनमें दूसरा की भलाई करने का स्वभाव निसर्ग सिद्ध होता है। फिर भी मानव जानवरों से अधिक बुद्धि-सम्पन्न है। इसी कारण वह अपने और पराये के बारे में अधिक सोचता-विचरता है। किन्तु भारतीय जीवन में ममत्व अथवा अपने ही अपने बारे में एक मात्र सोचने को अधिक महत्त्व नहीं दिया गया है। यहाँ अपनी अपेक्षा दूसरा के हित या दूसरो के उपकार करने की ओर प्रारम्भ से ही आग्रह किया

१. प्रियप्रवास १६।६८

२. प्रियप्रवास १६।१०४-१०५, १७।२६-४७।

गया है। मेघ, फल वाले वृक्ष, नदी, सरोवर आदि के उदाहरणों द्वारा प्रायः यह समझाया गया है कि जिस तरह नदी, मेघ आदि दूसरों के हित के लिए ही सारा कार्य किया करते हैं, उसी तरह मानवों को भी अपनी अपेक्षा दूसरों के हित का अधिक ध्यान रखना चाहिए। जैसा कि वहाँ कहा भी गया है कि नदियाँ कभी अपने जल का पान स्वयं नहीं करती, वृक्ष भी अपने फलों को स्वयं नहीं खाते, और मेघ भी अपने हित के लिए ही पृथ्वी पर वर्षा नहीं करते, परन्तु दूसरों का उपकार करने के लिए उक्त सभी कार्य करते हैं। अतएव परोपकार ही सज्जनों की विभूति है।<sup>१</sup> मनीषी भर्तृहरि ने भी अपने नीति-ग्रन्थक में इसीलिए लिखा है कि 'कानों की शोभा स्वर्णकुंटलों से नहीं होती, अपितु सच्छास्त्रों के श्रवण से होती है। हाथों की शोभा स्वर्ण-कंकण के पहनने से नहीं होती, अपितु दान करने से होती है। इसी तरह शरीर की शोभा भी चन्दन आदि के लेप द्वारा नहीं होती, अपितु दीन-हीन प्राणियों के हेतु परोपकार करने से होती है।'<sup>२</sup> अतएव इसी परोपकार का महत्त्व घोषित करते हुए यहाँ यह कहा गया है कि 'अठारह पुराणों में महर्षि व्यास ने केवल दो ही बातें बताई हैं कि परोपकार पुण्यकार्य है और दूसरों को पीड़ा देना पाप है।'<sup>३</sup> इस तरह भारत के मनीषियों ने परोपकार के महत्त्व को अत्यंत तीव्रता के साथ अंकित किया है।

हरिप्रोवजी ने अपने 'प्रियप्रवास' में भी इस परोपकार की भावना को जन-कल्याण के लिये अत्यंत उपादेय सिद्ध किया है। इसीलिये श्रीकृष्ण के अधिकांश उन कार्यों का उल्लेख 'प्रियप्रवास' में किया गया है, जिनमें परोपकार की महत्ता विद्यमान है। जैसे, कालीनाग से ब्रज के जीवों की रक्षा, भयंकर वर्षा से गोवर्द्धन पर्वत पर ब्रजजनों की रक्षा, तीव्र श्वाग्नि से गोपों एवं गोपालों की सुरक्षा आदि। यहाँ कवि ने श्रीकृष्ण के परोपकार सम्बन्धी कार्यों का इतना विषद वर्णन किया है कि उन्हें देखकर कवि की भावना का स्पष्ट पता चल जाता है कि वह परोपकार को मानव-जीवन के कल्याण के

१. पिबन्ति नद्यः स्वयमेव नाम्नः, स्वयं न खादन्ति फलानि वृक्षाः ।  
पाराधरो वर्षति नात्महेतोः, परोपकाराय सतां विभूतयः ॥
२. श्रोत्रं धृतेर्नैव न कुण्डलेन, दानेन पाणिर्न तु फंकणेन ।  
विभाति फायः खलु सज्जनानां, परोपकाराय न तु चन्दनेन ॥
३. घष्टादश पुराणेषु व्यासस्य वचनद्वयम् ।  
परोपकारः पुण्याय पापाय परपीटनम् ॥

लिये कितना महत्ववाली समझता है। यह परोपकार की ही कृपा है कि छोटी ही श्वस्या में श्रीकृष्ण 'नूरतल बन गये थे और व्रज में महात्मा' के रूप में प्रसिद्ध थे। यह परोपकार की ही महिमा थी कि सतानहीन व्यक्ति श्रीकृष्ण को पाकर अपने को सतानवान समझते थे और सतानवान व्यक्ति अपनी सतान की अपेक्षा श्रीकृष्ण पर ही अधिक भरोसा रखते थे। यह परोपकार की ही महत्ता थी कि वे व्रज के जिस किसी घर में भी जाते थे, वही वे अत्यधिक मान प्राप्त करने में और पूजे जाते थे।<sup>१</sup> यही बात राधा के बारे में भी है। राधा ने भी श्रीकृष्ण के परोपकार व्रत को सही तरह अपनाकर दिन रात प्राणियों की हित चिन्तना प्रारम्भ कर दी थी और तिरस्त्र परोपकार में लीन रही जाती थी। उसके परोपकार ने ही राधा को नद और यशोदा की प्राणप्रिय पुत्री बना दिया था, परोपकार ने ही राधा को गोप-गोपियों एवं गोप-बालकों की कष्टहारिणी देवी बना दिया था और परोपकार ने ही राधा को सृजनों के सिर की छाया, सतों की शासिका, कगासों की परमनिधि, पीड़ितों की औषधि, दीनों की बहिन, अनाथाश्रितों की जननी, बज्रभूमि की आराध्या और विश्व की प्रेमिका बना दिया था।<sup>२</sup> इस तरह कवि ने परोपकार के महत्व का प्रदर्शन करते हुए यह संकेत किया है कि मानव यदि अपना जीवन उत्तम बनाना चाहता है, यदि वह जीवन में सुख और शान्ति चाहता है, यदि उसे महत्व एवं गौरव के साथ-साथ जीवन में अभीष्ट फल की प्राप्ति है और यदि वह सच्चा मानव बनना चाहता है, तो उसे दीन-हीन, अत्यन्त पवित्र एवं तिरस्त्र प्राणियों से लेकर ससार के सभी व्यक्तियों का उपकार करना चाहिए और कभी किसी के उपकार के बारे में नहीं सोचना चाहिए, क्योंकि इस परोपकार से न केवल एक मानव-जीवन का ही उद्धार होता है, अपितु विश्व भर का भी कल्याण होता है। अतः परोपकार मानव के कल्याण-हेतु अत्यन्त महत्वपूर्ण साधन है।

(७) निष्काम भक्ति—भक्ति एक ऐसी साधना है जो किसी आदेश को सम्मुख रखकर उसके गुणों की ग्रहण करने के लिए की जाती है। इसके द्वारा भक्त अपने अभीष्ट की सिद्धि करता है और अपने उपास्य के अत्यन्त सामीप्य भाव को प्राप्त करने की चेष्टा करता है। इसीलिए प्रायः कहा गया है कि जो जिस देवता की भक्ति करता है उसके हृदय में उसी के प्रति अद्भुत उत्पन्न

१ त्रियप्रवास ११।८८-९१

२ वही १७।३६-४९

होती है और उसी देवता के स्वभाव एवं गुणानुसार उसे उचित पदार्थों की प्राप्ति होती है। प्रायः धृष्टा और प्रेम के योग की भक्ति रहती है और 'जब पूज्य भाव की वृद्धि के साथ धृष्टा-भाजन के समीप्य-लाभ की प्रवृत्ति हो, उसकी सत्ता के कई रूपों के साक्षात्कार की भावना हो, तब हृदय में भक्ति का प्रादुर्भाव समझना चाहिए।'<sup>१</sup> ऐसी भक्ति प्रायः किसी न किसी उद्देश्य से की जाती है। इसी उद्देश्य को ध्यान में रखकर भक्तों के चार रूप बताये गये हैं:—श्रास्त्र, जिज्ञानु, अर्थार्थी और ज्ञानी।<sup>२</sup> इनमें से श्रास्त्र भक्तों से अग्निप्राय ऐसे व्यक्तियों से है जो किसी संकट के आ जाने पर उस संकट निवारण के लिए अपने इष्टदेव का भजन करते हैं। जिज्ञानु भक्त वे कहलाते हैं जो अपने इष्टदेव के महार्थ स्वरूप को जानने की इच्छा से उसका भजन किया करते हैं। अर्थार्थी भक्त वे होते हैं, जो धन सम्पत्ति आदि सांसारिक पदार्थों के लाभ की अभिनाया से अपने इष्टदेव का भजन किया करते हैं और ज्ञानी भक्त वे होते हैं, जो अनन्यभाव से किसी प्रकार की इच्छा मन में न रखकर अपने इष्टदेव का भजन किया करते हैं। इनमें से सर्वश्रेष्ठ भक्त ज्ञानी ही कहलाता है।<sup>३</sup> उसकी सबसे बड़ी विशेषता यह होती है कि वह किसी कामना को सामने रखकर अपने इष्टदेव की या भगवान् की भक्ति नहीं करता। वह तो स्थिर बुद्धि होकर उदारतापूर्वक अपना जीवन व्यतीत करता हुआ भगवान् के रूप को सर्वत्र देखता हुआ उनकी उपासना में लीन रहता है। उसकी बुद्धि एवं उसका अंतःकरण इतना विद्यालु होता है कि वह जगत में जो कुछ देखता है उसी को ईश्वर का रूप मानने लगता है, उसके हृदय में मोर्गों के प्रति किञ्चिन्मात्र भी आसक्ति नहीं रहती, न उसे किसी पदार्थ के संग्रह की चिन्ता रहती है और जो कुछ उसके पास है, न वह उसकी सुरक्षा के हेतु ही बर्चन होता है। वह तो धृष्टा एवं अनन्य प्रेम के साथ अपना सर्वस्व अपने इष्टदेव के लिए अर्पण करता हुआ निष्काम भाव से उसकी भक्ति में लीन रहता है। वह जो कुछ खाता है, जो कुछ हवन करता है, जो कुछ दान देता है, जो कुछ तपस्या आदि करता है वह सब भगवान् के अर्पण करके आसक्ति रहित होकर

१. चिन्तामणि भाग १, पृ०४४

२. ऋग्विद्या भजन्ते मां जनाः मुकृतिनोऽर्जुन ।

श्रास्त्रो जिज्ञानुरर्थार्थी ज्ञानी च भरतर्षभ ॥७॥१६

३. तेषां ज्ञानी दिव्यभुक्त एक भक्तिविशिष्टते ।

प्रियो हि ज्ञानिनोऽर्घ्यमहं स च मन प्रियः ॥७॥१७

उनकी उपासना एवं प्रेम में मग्न रहता है। वह जानता है कि मेरा प्रभु सभी प्राणियों में विराजमान है सभी पदार्थों में बसा हुआ है और चराचर जगत रूप है। इसीलिए वह किसी का अप्रिय करता है और न किसी से बन्धी द्वेष रखता है, अपितु सभी प्राणियों के प्रति अनन्य प्रेम रखता हुआ मम्यक् बुद्धि, शुभप्रेरणा एवं परमशान्ति के साय भगवान् के मजन में लीन रहा जाता है। गीता में कहा गया है कि ऐसे भक्त धर्मात्मा होने के कारण शीघ्र ही शाश्वत् शान्ति को प्राप्त होते हैं वे भ्रमर हो जाते हैं और स्त्री, वैश्य, शूद्र तथा अन्य पापयोगि में उत्पन्न क्यों न हुए हो, शीघ्र ही भगवान् की शरण में पहुँचकर परमगति को भी प्राप्त होते हैं।<sup>१</sup>

हरिभौषजी ने भी मानव जीवन की उन्नति एवं अभीष्ट सिद्धि के लिए उक्त निष्काम भक्ति को ही सर्वश्रेष्ठ बताया है। भाषणा कहना है कि ऐसी निष्काम भक्ति ही मानव शरीर द्वारा किये जाने वाले सम्पूर्ण कार्यों में सबसे अधिक दिव्य होती है।<sup>२</sup> इस निष्काम भक्ति द्वारा ही मानव जगत के जीवन को तथा प्राणियों के वास्तविक स्वरूप को जान सकता है और इसी के द्वारा अपने माता पिता, गुरु एवं अत्यंत प्रिय जन के कल्याण करने की प्रेरणा प्राप्त होती है।<sup>३</sup> अब यदि कोई व्यक्ति एक कल्पित मूर्ति बनाकर शत दिन उसी के पदसेवन आदि में लीन रहा आवे तो बुद्धि यही कहती है कि वह उपासक उसी मूर्ति के समान बन जायेगा, उसमें उदारता, धर्मकरण की विशालता अथवा समस्त प्राणियों से प्रेम की भावना आदि उन्नत विचार प्राप्त नहीं हो सकते। इसी लिए हरिभौषजी के विचार से सर्वोत्तम भक्ति वह है जो जगत के सम्पूर्ण प्राणियों, नदियों या शरनो, पर्वतों, क्षता-शैलियों, वृक्षों आदि को उस विद्यात्मा का रूप मानकर उनकी रक्षा, पूजा, उनका यथोचित सम्मान एवं

१ क्षिप्र भवति धर्मात्मा शाश्वच्छान्तिं निपच्छति ।  
कोऽपि प्रति ज्ञानीहि न मे नक्त प्रणश्यति ।  
मां हि पार्य व्यापाधित्य मेऽपि ह्यु पापयोनय ।  
स्त्रियो वैश्यास्तथा शूद्रास्तेऽपि यान्ति परा गतिम् ॥६॥१-३२

२ शास्त्रों में है लिखित प्रभु की भक्ति निष्काम जो है ।  
सो दिव्या है मनुज-जन की सर्व-सिद्धियों से ॥६॥१३

३ जगत जीवन प्राणस्वरूप का । निज पिता जननी गुरु आदि का ।  
स्वप्रियका प्रियसाधन भक्ति है । वह अकाम महा कमनीय है ।



सेवा आदि के रूप में की जाती है।<sup>१</sup> ऐसी ही भक्ति द्वारा हृदय में राधा के समान उदार भाव जाग्रत हो सकते हैं, ऐसी ही भक्ति राधा की तरह परपीटा के जानने के लिए तथा उसे दूर करने के लिए उन्मुख बना देती है, ऐसी ही भक्ति मानव को ऊपर उठाकर दीनबन्धु की श्रेणी में ले आती है और ऐसी ही भक्ति द्वारा एक साधारण व्यक्ति भी सच्चा स्नेही, सच्चा सखा, सच्चा प्रेमी, सदाय-हृदय, प्रेमानुरक्त एवं विद्वत्प्रेमी बनकर जगत में शान्तिधारा बहाता हुआ परमसुख एवं परमज्ञानि को प्राप्त करता है तथा अन्त में सम्पूर्ण प्राणियों का कल्याण करके परमगति को प्राप्त होता है। इसी कारण हृन्निओषजी ने निष्काम भक्ति को महत्त्व देते हुए उसे मानव जीवन के अभ्युदय के लिए अत्यावश्यक माना है।

(८) निस्स्वार्थ सेवा—मानव-मानव के बीच पारस्परिक सम्बन्धों को सुदृढ़ बनाने में यह सेवा भाव अत्यधिक सहायक सिद्ध हुआ है। इसकी ओर हमारे महापियों का ध्यान अत्यन्त प्राचीन काल में ही गया था। पहले प्रायः यह देखा जाता था कि प्रत्येक प्राणी स्वार्थ में अन्धा होकर केवल अपने मुँह एवं अपने पेट की ही चिन्ता में वेचन दिखाई देता था। उसे न किसी के जीवन की परवा थी और न वह अपने से दुर्बल के जीवन को कुछ महत्वमानी समझता था। 'जीवीजीवस्य भक्षणम्' वाली कहावत के अनुसार प्रत्येक जीव एक दूसरे का भक्षण करके अपनी उदर-पूर्ति में ही लगा रहता था। ऐसी भयंकर स्थिति को देखकर ही भारतीय गनीपियों ने सेवा भाव को महत्त्व देना प्रारम्भ किया। पहले तो स्वार्थमयी सेवा का ही प्रचार हुआ। माता-पिता अपने बच्चे का लालन-पालन इसलिये करते थे कि वह बड़ा होकर हमें सुख देगा। एक पशु की सेवा इसलिये की जाती थी कि वह या तो हमें दूध देगा, या सवारी के काम आयेगा शयवा हल जोतने में सहायक होगा। परन्तु आगे चलकर समाज में चार आश्रमों की स्थापना हुई। इनमें प्रथम ब्रह्मचर्य आश्रम में व्यक्ति सर्वप्रथम सेवा-भाव की शिक्षा ग्रहण करता था। वह अपने माता-पिता या गुरुजनों से इस भाव की प्रेरणा लेता था और गृहस्थाश्रम में प्रवेश करते ही उसे इस सेवा भाव को कार्य रूप में परिणित करने का अवसर प्राप्त

१. विद्वत्पिता जो परम प्रभु हैं स्व तो हैं उसी के।

सारे प्राणी सरि गिरि सता वेतिदां वृक्ष नाना।

रक्षा पूजा उचित उनका यत्न सम्मान सेवा।

मायोपेता परम प्रभु की भक्ति सर्वोत्तमा है। १६।११७

होता था। गृहस्थाश्रम में वह अपने अन्न और धन से समाज के प्राणियों की सेवा करता था। पुनः वानप्रस्थ एवं सन्यास आश्रमों में प्रवेश करके वह तन, मन और बुद्धि से एकमात्र समाज की सेवा में ही अपना जीवन-यापन करता था। इस तरह इस सेवा-भाव को अत्यंत प्रयोगात्मक रूप देकर भारतीय ऋषि-महर्षियों ने यहाँ के जीवन में से पशुता एवं शानवृत्ता के भाव निकालकर उनके स्थान पर मानवता के शुद्ध विचारों की स्थापना की थी। परन्तु मानव तो आत्मार्थी है, वह प्रायः अपने लाभ एवं अपने सुख के लिये ही किसी की सेवा करता है उममें निस्स्वार्थ भाव का अना अत्यंत कठिन है। इसी कारण आज सर्वत्र सघर्ष, युद्ध हलचल, क्रान्ति आदि दिखाई देती हैं। फिर भी इस निस्स्वार्थ सेवाभाव को जाग्रत करने के लिए सदैव प्रयत्न होते रहे हैं। महात्मा गीतम, महात्मा गांधी आदि देश सुधारकों, कबीर, तुलसी, सूर आदि कवियों और रामतीर्थ विवेकानन्द, अरविन्द आदि सतों ने अपने अपने विचारों द्वारा जनता में निस्स्वार्थ सेवा-भाव को जाग्रत करने का अत्यंत सराहनीय कार्य किया है।

हरिऔधजी ने प्रियप्रवास में भी इस सेवाभाव की महत्ता को सर्वाधिक घोषित किया है। उन्होंने कृष्ण और राधा के स्वार्थ-रहित कार्यों का विवरण प्रस्तुत करते हुए यह दिखाया है कि कोई भी व्यक्ति उसी समय 'महात्मा' या 'नृ-रत्न' हो सकता है जब वह श्रीकृष्ण की तरह निस्स्वार्थ भाव से अर्त्त प्राणियों की पुकार सुने, दीनों की दुष्टात्माओं से रक्षा करे, सतप्तों को सात्वना बँधाये, माता पिता एवं गुरुजनों को सुख देने का प्रयत्न करे अथवा रोगी दुखी एवं आपदग्रस्तों की सच्चे हृदय से सेवा करे।<sup>१</sup> इसी तरह कोई व्यक्ति समाज में पूज्य एवं श्रेष्ठ तभी बन सकता है जब वह राधा की तरह निस्स्वार्थ भाव से मूर्छित एवं सतप्त प्राणियों को गोद में लेकर जल के छीटे मारकर अथवा ध्यजन डुलाकर उन्हें सचेत बनाने का प्रयत्न करे, भ्रातृकुल एवं विलम्बते प्राणियों के सताप को दूर करे, कष्ट से भूमि में लोटते हुए प्राणियों की धूल पोछकर उन्हें शान्ति प्रदान करे, मोहमग्न प्राणियों का सिर सहलाकर अपनी गोद में सुलाये, किसी की रोमांचकारी आँहें सुनकर उसके घर जाकर सात्वना दे, शोक में निमग्न प्राणियों को अश्लेष अश्लेष उपदेश पूर्ण वचन कहकर धैर्य बँधाये, मलिन एवं व्यथित बालकों को खिलौने आदि देकर या खेल में

१ प्रियप्रवास १२।७८-८७

लगाकर प्रसन्न बनाये, विरह-व्यथित प्राणियों को नाना युक्तियों से सात्वना दे, पारस्परिक कलह को दूर करे, मन की मलिनता को निकालदे, हृदय में सहृदयता का भाव भरे और चिन्तित प्राणियों के घरों में शान्ति धारा बहाने का प्रयत्न करे ।<sup>१</sup> इस तरह हरिग्रोषजी ने निस्स्वार्थ भाव से की गई सेवाओं का महत्व प्रदर्शित करने के लिये ही श्रीकृष्ण और राधा के सेवा-कार्यों का अत्यंत विवरण के साथ उल्लेख किया है और बताया है कि इस निस्स्वार्थ सेवा द्वारा ही मानव अपने परिवार, समाज एवं राष्ट्र में सुख और शान्ति की स्थापना कर सकता है तथा परमसुख एवं शान्ति को प्राप्त करता हुआ अपने जीवन के अभीष्ट कल्याण को भी प्राप्त कर सकता है ।

(६) कर्त्तव्यपरायणता—मानव अपने जीवन में उसी क्षण उन्नति एवं कल्याण को प्राप्त कर सकता है, जब वह अपने नियत कर्त्तव्य का पूर्णरूप से पालन करे और कर्त्तव्य से कभी विमुक्त न होकर जीवन-यापन करे । भारतीय जीवन को समुन्नत बनाने के लिये पहले समाज के व्यक्तियों के कुछ कर्त्तव्य निश्चित किए गए थे । जैसे ब्राह्मणों का कर्त्तव्य था—वेद पढ़ना-पढ़ाना, यज्ञ करना-कराना, धर्म-नियम की साधना द्वारा आत्मविकास के मार्ग में अग्रसर होना, मानव-रिपुओं का दमन कर समाज के सामने अर्च्छा आदर्श उपस्थित करना आदि ।<sup>२</sup> इसी तरह क्षत्रियों के कर्त्तव्य थे—शक्ति का अर्च्छा विकास करके वीरत्व को धारण करना, समाज की रक्षा करना, धैर्य धारण करना, व्यवहार-कुशल होना, युद्ध से न भागना आदि ।<sup>३</sup> वैद्यों के लिये बताया गया था कि वे वेदादि का अध्ययन करें, यज्ञ और व्यापार करें, कृषि-कर्म और पशु-पालन में लीन रहें, दान दें और साधारणतया व्याज पर ऋण दें आदि ।<sup>४</sup> इसी तरह क्षूद्रों के लिए भी कर्त्तव्य निश्चित किया गया था कि वे सदैव समाज के इन तीनों वर्णों की अमूया-रहित सेवा करें ।<sup>५</sup> इस कर्त्तव्य-निर्धारण के पीछे यही रहस्य था कि समाज का कोई भी व्यक्ति अकर्मण्य बनकर जीवन व्यतीत न करे और सभी व्यक्ति सदैव कर्त्तव्यों में लीन रहें । साथ ही जो जिस कर्म के योग्य था वह उसी कर्म में लीन रहकर सदैव अपने वर्ग के लिए नियत

१. प्रियप्रथास १७।२६-४६

२. भारतीय संस्कृति—ज्ञानो, पृ० ११६

३. वही पृ० १२०-१२१

४. वही, पृ० १२१

५. वही, पृ० १२२

कर्त्तव्य का पालन करता रहे यही विचार तत्कालीन वर्ण व्यवस्था की श्राविक भावना में छिपा हुआ था। जिस तरह कर्त्तव्य के आधार पर वर्ण-व्यवस्था की योजना की गई थी, उसी तरह कर्त्तव्य को सम्मुख रखकर ही आश्रम-व्यवस्था की गई थी। ब्रह्मचर्य, गृहस्थ, वानप्रस्थ एवं सन्यास आश्रमों का मूलोद्धार भी कर्त्तव्य था। इसमें भी बचपन से लेकर मृत्यु पर्यन्त मानव-जीवन के कर्त्तव्य निर्धारित किये गये थे और मानव के लिये अपना जीवन सम्यक् रूप से व्यतीत करने की व्यवस्था की गई थी। जैसे ब्रह्मचर्याश्रम में स्थित एक बालक को वेदाध्ययन, ब्रह्मचर्या, अग्निचर्या, भिक्षचर्या आदि आवश्यक कर्त्तव्य बताए गए थे। गृहस्थआश्रम में स्थित व्यक्ति के लिए ऋषिक्रमण, देवकृष्ण पितृकृष्ण एवं नृकृष्ण से मुक्त होने के लिए नित्य ब्रह्मयज्ञ, देवयज्ञ, पितृयज्ञ, भूतयज्ञ और अतिथि यज्ञ नामक पंचमहायज्ञ करने पड़ते थे। इसी तरह वानप्रस्थ एवं सन्यासियों के लिए इन्द्रिय-सयमपूर्वक अपने उपदेशों एवं सतुलित विचारों द्वारा मानवों का कल्याण करते हुए मोक्ष-साधन के हेतु नियत कर्त्तव्यों का पालन करना पड़ता था। इस प्रकार भारत में मानव-जीवन को संवेमित, सतुलित एवं सुव्यवस्थित बनाने के लिए कर्त्तव्यपरायणता पर अत्यधिक जोर दिया जाता था और प्रत्येक मानव को निश्चित कर्त्तव्यों का पालन करना पड़ता था। इस व्यवस्था में भले ही कुछ सकीर्णता आज दिखाई देती हो, परन्तु तत्कालीन परिस्थिति के विचार से ये सभी बातें अत्यंत उपयोगी एवं उपादेय दिखाई देती हैं। इतना ही नहीं इनका पालन यदि आज भी किया जाय, तो मानव अशान्ति एवं संघर्ष से विमुक्त होकर सहज सुख एवं परम शान्ति को प्राप्त कर सकता है। जो भी हो, मानव जीवन के लिए जो-जो कर्त्तव्य अपेक्षित हैं, उनके करने से वह अनायास ही महज सुख प्राप्त करता है और उसे अधिक कठिनाइयों का भी सामना नहीं करना पड़ता।

कहने की आवश्यकता नहीं कि हरिश्चन्द्रजी ने भी 'प्रियप्रवास' में मानव को कल्याण की ओर अग्रसर होने के लिए सर्वाधिक बल कर्त्तव्य-परायणता पर ही दिया है। उनके चरित्रनायक श्रीकृष्ण के मुख से कई स्थलों पर सुनाई पड़ना है कि मानव को अपने कर्त्तव्य से कभी विमुख नहीं होना चाहिए। अपने समाज या अपनी जाति पर यदि संकट आ पड़ा हो तो उस समय संकट से मुक्त करना ही मानव का प्रधान कर्त्तव्य है, उस क्षण यही उसका प्रमुख धर्म है कि वह तन-मन-धन से स्वदेश या स्वजाति के उद्धार का प्रयत्न करे। उस समय यदि वह दूसरों को बचा लेता है, तब तो उसके कर्त्तव्य का पूर्ण पालन हो जाता है और यदि किसी कारण उसकी मृत्यु हो जाती है, तो

भी कर्त्तव्य-पालन के कारण उसे विश्व में सुकीर्ति प्राप्त होती है।<sup>१</sup> हरिऔधजी का यह स्पष्ट मत था कि चेष्टारहित जीवन व्यतीत करने की अपेक्षा सचेष्ट होकर मरना सदैव सुंदर होता है।<sup>२</sup> यदि देश या जाति पर विपत्ति आई हुई हो और सभी प्राणी भयभीत हो रहे हों, उस समय पुरुष को कभी विचलितता नहीं दिखानी चाहिए। उसे तो वीरों के समान आगे बढ़कर निर्भयत सहित विपत्ति का सामना करना चाहिए और याद रखना चाहिए कि संसार में विजय और विभूति उसी व्यक्ति को प्राप्त होती है, जो अपने कर्त्तव्य पर आरुढ़ होकर दृढ़ता के साथ कठिनाइयों एवं विघ्नों का सामना करता है और प्रतिद्वन्द्वता से किंचिन्मात्र भी नहीं घबड़ाता, बरन् उचित प्रयत्नों एवं धैर्य सहित संकटों में आगे बढ़ता रहता है।<sup>३</sup> इतना ही नहीं कवि ने श्रीकृष्ण की कर्त्तव्य-निष्ठा का सुंदर एवं सजीव चित्रण करते हुए 'प्रियप्रवास' में यह दिखाने की चेष्टा की है कि मानव अपने समाज में उचित आदर एवं श्रेष्ठ सम्मान का अधिकारी उसी क्षण होता है, जिस क्षण वह अपने हृदय में यह निश्चय कर लेता है कि मुझे अपने नियत कर्त्तव्य का पालन सदैव करना है और किसी लोभ, स्वार्थ या मोह आदि में लीन होकर कभी देश या समाज को धोखा नहीं देना है। यहाँ श्रीकृष्ण की यही विशेषता आरम्भ से अंत तक अंकित की गई है कि वे अपने नियत कर्त्तव्य के सम्मुख माता की ममता, पिता का दुःखार, प्राणप्रिया का पुनीत प्रेम, सत्याओं का स्नेह आदि सभी का वलिदान कर देते हैं और समाज-हित या लोकहित के लिए अपने कर्त्तव्य पर आरुढ़ होकर गोकुल में मथुरा और मथुरा से द्वाग्विना की ओर ही बराबर बढ़ते चले जाते हैं। निम्नदेह यह कर्त्तव्यपरायणता की भावना मानव-जीवन का मेरुदंड है, उसके बिना न मानव में मानवता आती है और न वह किसी प्रकार की उन्नति के लिये ही अग्रसर हो सकता है। इसी कारण हरिऔधजी ने इसे 'प्रियप्रवास' में सबसे अधिक महत्त्व देते हुए अंकित किया है, इसीलिए उनके कृष्ण और राधा दोनों पात्र यहाँ कर्त्तव्यपरायणता की साकार मूर्तियाँ बने हुए हैं और अपने-अपने कार्यों की सुंदर झाँकियाँ दिगाते हुए यह स्पष्ट घोषणा कर रहे हैं कि मानव की प्रतिष्ठा, मानव का हित और मानव का

१. प्रियप्रवास ११।८४-८७

२. रह अचेष्टित जीवन त्याग से।

भरण है अति-चार सचेष्ट हो। १२।४३

३. प्रियप्रवास १२।४३-४७

श्रेय केवल कर्तव्यपरायणता पर ही निर्भर है, क्योंकि इसी के परिणामस्वरूप एक व्यक्ति श्रीकृष्ण की तरह नृ-रत्न बन सकता है और राधा की तरह किसी समाज का पूज्य एवं आराध्य हो सकता है ।

(१०) आत्म-साक्षात्कार—अपने वास्तविक स्वरूप को पहचानना आत्मसाक्षात्कार कहलाता है । आज मानव की दशा यह है कि वह आत्मतत्त्व से अपरिचित होने के कारण भ्रान्त एवं भ्रान्त होकर इधर-उधर धधकार में भटक रहा है । वह यह भूल गया है कि एक ही आत्मा समस्त प्राणियों एवं पदार्थों में विद्यमान है । वही एवमात्र साधन है जिससे हमारी आँखें देखने का कार्य करती हैं, कान सुनने का काम करते हैं नासिका सूँघने का कार्य करती हैं, जिह्वा रस लेने का काम करती है पेट पीछे फलते-फूलते हैं, पक्षी कलरव करते हैं पशु भ्रान्त-बीडा करते हैं इत्यादि । इतना ही नहीं यह आत्मतत्त्व ही सर्वत्र एकरूपता, समता, अभेदता एवं अखण्डता स्थापित करना हुआ विद्यमान है । परन्तु आज हम आत्मा के धास्त्विक रूप को ही भूने हुए हैं । उसका कारण स्पष्ट है क्योंकि यह आत्मा तो द्रष्टा है परन्तु सत्तार के दृश्यो में रमकर वह अपने को भूल गया है और दृश्य बन गया है । यह द्रष्टा उसी समय तक रह सकता है जिस समय तक यह सत्तार के दृश्यो में अपने को लीन करके भुलाना नहीं । यह आत्मा जो श्रोता है परन्तु सत्तार के मधुर स्वरो में लीन होकर इसने अपने श्रोतापन को खो दिया है और स्वयं श्रव्य बन गया है । अब जब तक इस आसक्ति को नहीं छोड़ता तब तक श्रव्य ही बना रहेगा, श्रोता नहीं बन सकता । यह आत्मा तो कर्ता है, परन्तु सत्तार के गाना कार्यों में लीन होकर इसने अपने कर्तापन को भुना दिया है और स्वयं कर्म बन गया है । अब जब तक यह अपने स्वरूप को नहीं पहचानता, तब तक कर्ता बन होकर कर्म ही बना रहेगा । ऐसे ही यह आत्मा तो स्रष्टा है परन्तु आज अपने सृजन कार्यों में इतना तमन्य हो गया है कि स्वयं सृष्टि बना हुआ है तथा अपने स्रष्टाहता को भूला हुआ दिखाई देता है । अब जब तक यह अपने रूप को नहीं पहचानता तब तक सृष्टि के दोषों से मुक्त नहीं हो सकता और स्रष्टा के महत्वपूर्ण पद को प्राप्त नहीं कर सकता । इसी कारण सबसे अधिक विचारणीय बात यह है कि जो आत्मा कर्ता था, वह कर्म कैसे बन गया, जो द्रष्टा था वह दृश्य कैसे हो गया, जो स्रष्टा था वह सृष्टि क्यों बना हुआ है, जो श्रोता था, वह श्रव्य क्या होगा या है आदि आदि । इसी बात से जाग्रत करने के लिए उदनिषदों में कहा गया है—‘हम भोक्ता हैं, भोग्य बने हुए हैं हम कर्ता हैं, कर्म बने हुए हैं । हम द्रष्टा हैं, दृश्य बने हुए हैं । हम श्रोता हैं,

श्रव्य बने हुए है। हम स्वामी है, भृत्य बने हुए हैं। हम राजा है रंक बने हुए हैं, इत्यादि।<sup>१</sup> इसका मूल कारण क्या है? यही कि आज हम अपने वास्तविक स्वरूप को भूले हुए हैं। सांसारिक भाया-मोह ने हमें इस तरह भ्रान्ति में डाल रखा है कि हमें उस दिव्य ज्योति का साक्षात्कार नहीं हो पाता और अर्हानिष्ठ हम अंधकार की ओर ही बढ़ते चले जा रहे हैं। आज अपने वास्तविक स्वरूप को न पहचानने के कारण ही "अन्धेन नीयमाना यथा अंधा" अथवा "अन्वा अन्धे ठेलिया दोनों कूप पट्टन्त" वाली हमारी दशा हो रही है। पारस्परिक भिन्नता, फूट एवं वैमनस्य बढ़ते चले जा रहे हैं और मानव प्रत्येक क्षेत्र में विरोध एवं विपमता का सामना कर रहा है। इसी आत्म-साक्षात्कार के अभाव के कारण आज भेद-भाव से उत्पन्न संघर्ष हो रहे हैं, इसी के परिणामस्वरूप मानव-मानव में सहज स्नेह नहीं दिखाई देता और इसीलिए प्रतारणा, प्रवंचना, छल-कपट आदि का बोलबाला है।

हरिशोधजी ने मानव-जीवन की इस विपमता को भली भाँति पहचान कर उसको दूर करने के लिए अपने 'प्रियप्रवास' में इस 'आत्म-साक्षात्कार' की ओर अधिक ध्यान दिया है और बताया है कि 'जिस तरह वायु का स्पर्श होते ही जल में लहरें उठने लगती हैं, वैसे ही किसी न किसी आवेग के उठते ही चित्र भी विचलित हो उठता है और उस उद्वेग से मनुष्य व्यथित हो जाता है।'<sup>२</sup> उस क्षण जगत के नाना-रूपों को देखने के कारण वह व्यथित हृदय अपने वास्तविक रूप को भूलता हुआ मोह-मग्न हो जाता है और इस इस मोह के कारण उसका चित्त भ्रान्ति एवं उद्विग्नता का शिकार बन जाता है।<sup>३</sup> यह मोह इतना बलवान एवं सशक्त होता है कि इसके बशीभूत होकर मानव नाना प्रकार के स्वार्थों, सरस-सुख की वासनाओं आदि में डूब जाता है तथा अपने वास्तविक रूप को भूल जाता है।<sup>४</sup> उस क्षण वह द्रष्टा न होकर दृश्य, स्रष्टा न होकर सृष्टि और कर्ता न होकर स्वयं कर्म रूप में परिणत होता हुआ इस जगत की माया में लिप्त हो जाता है। इसके लिए कवि ने सर्वप्रथम इस 'मोह' के विनाश की ओर संकेत किया है और "ऊँची न्यारी रुधिर महिमा

१. आयं संस्कृति के मूल तत्त्व, पृ० ८४-८५

२. प्रियप्रवास १६।५२

३. वही १६।५७

४. वही १६।६३

मोह से प्रेम की है”<sup>१</sup> बहकर ससार के सभी पदार्थों एवं प्राणियों से प्रेम करने, उनमें भपना ही रूप देखने, उन्हें भपना ही स्वरूप मगझने और उनमें भपनी ही आत्मा का विकास देखने की सलाह दी है। इसी कारण कवि ने बताया है कि जिस समय मानव प्रातःकालीन उपा को लालिमा और सन्ध्या की अरुणिमा में भपनी आत्मा के ही सौंदर्य की झलक देखने लगता है। जिस समय भृगु-मालिका में उसे भपनी ही अलको का सौंदर्य और खजन तथा भृगो में भपनी ही आँवों की सुदृवि दीखने लगती है। जिस समय वह दाडियों में अपने दाँतों की, बिम्बाओं में अपने अघरों की, केलों में अपने जघन की, सूर्य-चन्द्र एवं बह्लि में भपनी ही दिव्य आभा को देखने लग जाता है, उस समय उसके हृदय में एक अद्भुत अभिन्नता एवं अभेदता की भावना जाग्रत होती है और वह ‘विश्व-प्रेम’ में लीन होकर सम्पूर्ण विश्व में भपनी ही आत्मा का प्रसार देखने लगता है।<sup>२</sup> फिर वह अपने में और विश्व में कोई अन्तर नहीं देखता, अपितु भिन्नता में भी अभिन्नता, भेद में भी अभेद और द्वैत में भी अद्वैत देखने लगता है। उसकी दृष्टि ही बदल जाती है। वह आत्मार्थी न रहकर परार्थी हो जाता है स्वार्थरत न रहकर स्वार्थोपरत हो जाता है, किसी का भपकारी न होकर सर्वभूतोपकारी हो जाता है<sup>३</sup> और हृदय में शान्ति की कामना करना हुआ इस ‘भव को प्यार की दृष्टियों से’ देखने लगता है।<sup>४</sup> उसे फिर सभी दुःखी एवं सतप्त प्राणी भपना ही रूप जान पड़ते हैं। इसीलिए वह फिर प्यार से सिक्त होकर रातदिन उन सतप्त प्राणियों को सात्वना, धैर्य एवं शान्ति देने में ही भपना सौभाग्य समझता है तथा भवनिजन का सञ्चास्नेही बनकर सनन सेवा करता हुआ निरन्तर भूत-सबर्द्धना में ही लगा रहता है।<sup>५</sup> कवि ने इसी स्वरूप को भपनाने अथवा भपनी वास्तविकता को पहचानने के लिये राधा और कृष्ण के चरित्र चित्रण द्वारा मानव-मात्र को ‘आत्म-साक्षात्कार’ की प्रेरणा प्रदान की है और बताया है कि यदि हम तनिक गहनता एवं गम्भीरता के साथ विचार करें और भपनी स्थिति को देखने की चेष्टा करें, तो पता चलेगा कि विश्व के सघर्ष का कारण और कुछ नहीं है,

१ प्रियप्रवास १६।७०

२ वही १६।८१-८८

३ वही १६।४१-४६

४ वही १०।१७।२३

५ वही १७।२६-२४



हमारी ही भ्रान्ति, हमारा ही मोह, हमारी ही मिथ्या धारण और हमारी ही अज्ञानता है। यदि हम अपनी वास्तविक स्थिति से परिचित हो जायें और सम्पूर्ण विश्व में अपनी ही आत्मा का प्रसार देखने लगे, तो सारे संपर्क, सारी हलचल, सारे वैमनस्य एवं सारे विद्रोह समाप्त हो जायेंगे और मानव विश्व-प्रेमी होकर सम्पूर्ण वसुधैरा का सच्चा स्नेही हो जायेगा। परन्तु इसके लिए आत्मसाक्षात्कार करना होगा। अपनी दुर्बलताओं, अपनी कमियों एवं अपनी आसक्तियों को देखना होगा और उन्हें देखकर शीघ्र ही नहीं तो धनैः धनैः दूर करना होगा। निस्संदेह आत्मोन्नति के लिए अथवा आत्म-कल्याण के लिए आत्म-साक्षात्कार सबसे प्रमुख साधन है।

जीवन का चरम लक्ष्य लोकहित है—भारतीय मनीषियों ने धर्म, अर्थ, काम और मोक्ष नामक चार पुरुषार्थों की योजना करके मानव का चरम-लक्ष्य मोक्ष सिद्ध किया है। प्रत्येक भारतीयदर्शन ने इस मोक्ष-प्राप्ति पर जोर दिया है, इसके लिए उचित साधन बताए हैं और अपने-अपने विचारों के अनुसार मानव को अन्तिम पुरुषार्थ—मोक्ष को प्राप्त करते हुए सिद्ध किया। परन्तु “ऋते ज्ञानान्न मुक्तिः” कहकर यहाँ यह स्पष्ट घोषण की गई है कि ज्ञान के बिना मुक्ति या मोक्ष प्राप्त होना सर्वथा असम्भव है। इसी ज्ञान की प्राप्ति के लिए विभिन्न उपाय सुझाये गये हैं, किन्तु अंत में सभी का लक्ष्य मोक्ष ही रहा है। इस मोक्ष को उपनिषदों में ‘जीवन्मुक्ति’ भी कहा गया है अर्थात् इसी जीवन में मोक्ष की प्राप्ति का होना जीवन्मुक्ति कहलाता है, जैसा कि कठोपनिषद् में लिखा भी है कि “जब हृदय में रहने वाली समग्र कामनाओं का नाश हो जाता है, तब मनुष्य अमरता को प्राप्त करता है और यहीं पर (इसी शरीर में) उसे ब्रह्म की उपलब्धि हो जाती है।”<sup>१</sup> इस प्रकार मानव-जीवन का चरम लक्ष्य यही है कि वह किसी न किसी प्रकार सम्पूर्ण कामनाओं से विरत होकर जीवन्मुक्ति को प्राप्त करने का प्रयत्न करे। आधुनिक युग में मोक्ष या मुक्ति के प्रति लोगों में विश्वास नहीं। आज सभी विचारक कर्म को महत्व देते हैं और कर्म द्वारा ही मोक्ष प्राप्ति की कल्पना करते हैं। उनका विचार है कि उन सम्पूर्ण कर्मों में से ‘लोकहित’ की दृष्टि से जो कर्म किये जाते हैं, वे ही श्रेष्ठ कर्म हैं, उनसे ही मानव जीवन का अभीष्ट प्राप्त करता है, जीवन में सुख और शान्ति प्राप्त करता है तथा इसीसे उसे मोक्ष की

१. यदा सर्वे विमुक्त्यन्ते कामा ह्यस्य हृदि स्थिता ।

तदा मर्त्याऽमृतो नवत्यग्र ब्रह्म समश्नुते ॥ कठ० २।३।१४

भी प्राप्ति होती है। आधुनिक युग में इसी कारण 'लोकहित' को मार्वाधिक महत्व दिया गया है। हरिऔधजी ने भी 'प्रियप्रवाम' में इसी लोकहित की महत्ता स्थापित करते हुए सर्वत्र इसी का गुणगान किया है और अपने प्रमुख पात्रों—राधा और कृष्ण को आजीवन लोक-हित में ही लीन दिखाकर अपने अभीष्ट फल को प्राप्त करते हुए दिखाया है। हरिऔधजी का स्पष्ट विचार है कि लोकहित के द्वारा ही मानव विश्व में पूज्य होता है,<sup>१</sup> इसी से वह सम्पूर्ण स्वार्थों एवं विपुल सुखों को ससार में तुच्छ समझा करता है और सम्पूर्ण लालसाओं को छोड़कर लोक-सेवा में लीन होता है।<sup>२</sup> इसी लोकहित के कारण उसके हृदय में आत्मोत्सर्ग की भावना जाग्रत होती है और स्वार्थोपरत होकर वह हृदय से सभी प्राणियों के श्रेय का कार्य करता रहता है।<sup>३</sup> इसी लोक-हित के जाग्रत होते ही वह अपने प्रिय में प्रिय पात्र का भी परित्याग करने में सकोच नहीं करता और निष्कामी होकर सदैव सात्त्विक कार्यों में लगा रहता है।<sup>४</sup> इसी भावना के कारण उसे सर्वत्र विश्वात्मा की प्रभुता व्याप्त दिखाई देती है और वह इस विश्व-रूपी ब्रह्म की निष्काम भक्ति में लीन होता है।<sup>५</sup> इसी लोकहित की भावना के कारण उसकी दृष्टि पूर्णतया बदल जाती है तथा वह प्राणिमात्र की सेवा-सुश्रूषा करने, उनको सुख और प्राप्ति देने और उनकी तन-मन धन से व्ययार्थे दूर करने का प्रयत्न करके अतीव आनन्द का अनुभाव करने लगता है।<sup>६</sup> इस तरह कवि ने लोकहित को इतने व्यापक एवं महत्वपूर्ण ढंगसे यहाँ चित्रित किया है कि जिससे यह भावना इस काव्य की आत्मा बन गई है और 'पदे-पदे' इसी भावना का स्वर गुञ्जता हुआ सुनाई देता है। अतएव यह निस्सकोच कहा जा सकता है कि हरिऔधजी लोकहित को मानव जीवन के लिए अत्यन्त आवश्यक समझते हैं, मानव-जीवन का चरम लक्ष्य मानते हैं तथा यह सिद्ध करते हैं कि यदि मानव अपने जीवन में सुख चाहता है, यदि वह अपने समाज में समता एवं प्राप्ति चाहता है और यदि वह समस्त विश्व में अनन्द की सृष्टि करना

- 
- १ प्रियप्रवास १०।६०
  - २ वही १४।२२
  - ३ वही १६।४१-४६
  - ४ वही १६।६८-१००
  - ५ वही १६।११७
  - ६ वही १७।२६-४८

चाहता है, तो उसे एकमात्र 'लोकहित' का भाव अपना कर अपना जीवन व्यतीत करना चाहिए। इस लोकहित से ही उसे जीवन में अभीष्ट फल की प्राप्ति हो सकती है और इसीसे वह जीवन्मुक्त भी हो सकता है, क्योंकि जीवन्मुक्ति के लिए कामनाओं के जिस विनाश की आवश्यकता समझी गई है, वह लोकहित द्वारा ही संभव है। लोकहित के कारण मानव वैयक्तिक स्वार्थ से परे परमार्थ में लीन होकर वस्तुतः जीवन्मुक्ति को ही प्राप्त करता है। इसी कारण 'प्रियप्रवास' में सर्वाधिक लोकहित को ही महत्व दिया गया है और इसी को जीवन का चरम लक्ष्य सिद्ध किया गया है।

## उपसंहार

### प्रियप्रवास, साकेत तथा कामायनी की तुलना

पृष्ठभूमि—'प्रियप्रवास, साकेत तथा कामायनी तीनों ही ग्रथ प्राधुनिक युग के प्रतिनिधि महाकाव्य हैं। इन तीनों महाकाव्यों में प्राधुनिक युग पूर्णतया प्रतिबिम्बित है और तीनों ही ग्रथ महाकाव्यों के क्रमिक विकास के चोख हैं। वैसे तो यदि उक्त तीनों महाकाव्यों को महाकाव्य के प्रादि, मध्य और अवसान स्वरूप तीन सोपान कहें, तो कोई प्रत्युक्ति नहीं, क्योंकि जहाँ प्रियप्रवास प्राधुनिक महाकाव्य के प्रथम प्रयाग का चोख है, वहाँ साकेत महाकाव्य-परम्परा के क्रमिक विकसित मध्य रूप को भूवित कर रहा है और 'कामायनी' महाकाव्य उसके परम विकास का चोख है। परन्तु जैसा कि आलोचकों का मत है कि अभी तक प्राधुनिक युग ही चल रहा है, जब कि अन्य युगों की अपेक्षा इस युग की अवस्था पर्याप्त हो चुकी है और मेरे मत से तो भारत की स्वतन्त्रता के उपरान्त अब नवीन युग का श्रीगणेश मानना चाहिए तथा विगत प्राधुनिक युग को 'प्रयोग-युग' या अन्य कोई उचित नाम देना चाहिए। फिर भी यदि प्राधुनिक युग की अवधि प्राचार्य रामचन्द्र शुक्ल की ही मति मानी जाती है, तो यह निर्विवाद सत्य है कि महाकाव्यों के क्रमिक विकास में प्रियप्रवास प्रथम सोपान पर, साकेत द्वितीय सोपान पर और कामायनी तृतीय सोपान अथवा अभी तक अन्तिम सोपान पर स्थित है।—यद्यपि तीनों महाकाव्य काव्य-कला के क्रमिक विकास को प्रस्तुत करते हुए महाकाव्यों के उत्तरोत्तर उत्कृष्ट प्रयासों के चोख हैं, तथापि उक्त तीनों महाकाव्यों में पर्याप्त साम्य एवं वैषम्य हैं। यदि तुलनात्मक दृष्टि से उन साम्य एवं वैषम्यों की परीक्षा की जाये, तो पता चलेगा कि खड़ी बोली हिन्दी ने किन तरह इन तीन प्रतिनिधि महाकाव्यों के रूप में विकसित होकर भारतीय काव्य-परम्परा में उत्तरोत्तर वृद्धि की है और किस तरह वह अभिव्यक्ति के क्षेत्र में सज्जक एवं व्यर्थ प्रयास होती

गई है। अब हम कतिपय आधारों पर उक्त तीनों महाकाव्यों की तुलनात्मक समीक्षा करने का प्रयास करेंगे।

२- वस्तु-योजना—यद्यपि उक्त तीनों महाकाव्य आधुनिक युग के प्रतिनिधि प्रबंधकाव्य हैं, फिर भी तीनों महाकाव्यों में वस्तु-योजना की दृष्टि से पर्याप्त साम्य है। तीनों ने भारतीय पौराणिक अथवा प्राचीन गाथाओं को ही अपनी कथावस्तु का आधार बनाया है। प्रियप्रवास में यदि श्रीकृष्ण के लोकपावन चरित्र की भाँकी है, तो साकेत में मर्यादापुरुषोत्तम राम का पुनीत चरित्र अंकित है और कामायनी में मानवों के पूर्व पुरुष वैश्वत मनु के जीवन को चित्रित किया गया है। अतः तीनों कवि कथावस्तु के लिए उत्तरोत्तर प्राचीनता की ओर अग्रसर होते गये हैं और श्री कृष्ण के रूप में मानव के पूर्ण विकास से लेकर मनु के रूप में उसके आरंभिक स्वरूप तक को पूर्ण रूपेण चित्रित करने का प्रयत्न किया है। दूसरे, तीनों ही कवियों ने कथाओं के परम्परागत रूपों को स्वीकार न करके आधुनिक बौद्धिक जगत के अनुरूप उनमें कुछ नवीन उद्भावनायें की हैं, जिनसे कथायें श्लोकिक एवं अग्राह्य न रहकर पर्याप्त बुद्धिग्राह्य एवं मानव-जीवन के अनुकूल बन गई हैं—साथ ही जिनमें आज का बुद्धिजीवी मानव विश्वास भी कर सकता है, नहीं तो कान्तिनाग का नाचना, गोवर्द्धनपर्वत का अँगुली पर उठाना, हनुमान का पर्वत उखाड़ लाना, मानव का पशुता से मानवता की ओर अग्रसर होना आदि आज तक हास्यास्पद ही बना रहता। तीसरे, तीनों महाकाव्यों में कथा के अधिकांश भाग को घटित न दिखाकर वर्णित दिखाया गया है अर्थात् प्रियप्रवास में तो श्रीकृष्ण के जीवन से संबंधित अधिकांश घटनायें एवं कथायें गोप, अहीर गोपियाँ, नंद-समोदा आदि के द्वारा वर्णन की गई हैं। साकेत में बालकांड की कथा उर्मिला द्वारा, अरण्यकांड की कथा अशुचन द्वारा, किष्किंकाकांड एवं लंकाकांड की कथा हनुमान द्वारा वर्णित दिखाई गई है और कामायनी में देव-मृष्टि के विनाश की कथा मनु के द्वारा तथा सारस्वत प्रदेश के अनाचार की कथा स्वप्नरूप में वर्णन की गई है। अतः, तीनों महाकाव्यों में भारतीय संस्कृति के उदात्त एवं उज्ज्वल रूप की झाँकी विद्यमान है तथा यह दिखाया गया है कि भारतीय जीवन में अपनी परम्परागत विशेषताओं की जड़ें कितनी गहराई तक पहुँची हुई हैं। भले ही विदेशी संस्कृतियों के संज्ञावात भारतीय संस्कृति के बटवृक्ष को अकजोरने का कितना ही प्रयास करें, परन्तु यह इतना दृढ़ एवं मुश्किल है कि अपनी अक्षुण्णता एवं स्थिरता को कभी गँवा नहीं सकता। पाँचवें, तीनों महाकाव्य यद्यपि प्राचीन कथानकों

के आधार पर निर्मित हैं, तथापि नवीनता पर्याप्त मात्रा में विद्यमान है और इनमें प्राधुनिक युग का जन-जीवन पूर्णतया चित्रित है। तीनों ही कवि अपने युग-जीवन से भली प्रकार परिचित थे। इसी कारण तीनों ने प्राचीन कथाओं को भी प्राधुनिक जीवन को पूर्णतया समाविष्ट करके हम तरह अंकित किया है कि कथा का बाह्य ढाँचा ही प्राचीन है, जबकि उसकी अन्तरात्मा पूर्ण रूपेण प्राधुनिक युग में अनुरजित है। छूटे, तीनों ही महाकवियों ने लोकहित में तीन नारी-जीवन की उज्ज्वल झाँकी अंकित करने का प्रयास किया है। इसी कारण यदि हरिऔधजी ने प्रियप्रवास में राधा के उत्कृष्ट चरित्र की झाँकी अंकित की है, तो साकेत में गुप्तजी ने महारानी कंकेशी, श्रीमती उर्मिला आदि के उपेक्षित जीवन को समुज्ज्वल रूप में अंकित करने का प्रयास किया है और इसी तरह श्री जयशंकर प्रसाद ने कामायनी में मानव-जननी श्रद्धा के लोकोत्तर चरित्र का पुनीत झाँकी अंकित की है। सातवें, तीनों ही महाकाव्यों में सम्पूर्ण कथा को किन्हीं एक स्थान में ही सीमित करते हुए स्थान ऐक्य को विशेष महत्त्व दिया गया है। जैसे, प्रियप्रवास में सारी कथा व्रज प्रदेश में ही सीमित है। वहीं श्रीकृष्ण ने जो-जो लोकहित के कार्य किये हैं, उन्हीं और सकेत करते हुए श्रीमती राधा को भी व्रज में ही लोकहित के कार्य करते हुए दिखाया गया है। साकेत में भी सारी कथा साकेत अथवा अयोध्या में ही सीमित है। कवि ने या तो 'सम्प्रति साकेत-समाज वहीं है 'सारा' कहकर यह सकेत कर दिया है या साकेत में ही बैठे हुए व्यक्तियों द्वारा सम्पूर्ण कथाओं का वर्णन करा दिया है अथवा वसिष्ठ मुनि द्वारा दी हुई दिव्य दृष्टि से सम्पूर्ण साकेत वासी अपने स्थान पर खड़े-खड़े लका में होने वाली सम्पूर्ण घटनाओं को देख लेते हैं। इसी भाँति 'कामायनी' में कवि ने 'हिमगिरि के उन्तुग शिखर' से कथा आरम्भ की है, उसकी ही उपत्यका में सम्पूर्ण घटनाएँ घटित होती हैं और अन्त में उन्हीं हिमगिरि की एक उन्नत शृंग कैलाश पर सम्पूर्ण पात्रों को एकत्रित करके कवि ने अपनी कथा समाप्त की है। आठवें, तीनों ही महाकाव्य प्राधुनिक जीवन की अधिकांश समस्याओं का समाधान प्रस्तुत करते हुए लिखे गये हैं।

इन कतिपय साम्यों के साथ-साथ तीनों महाकाव्यों में वस्तु-योजना की दृष्टि से पर्याप्त वैषम्य भी है। सर्वप्रथम तीनों महाकाव्य भारतीय इतिहास में तीन युगों की कथाओं के आधार पर निर्मित हैं, क्योंकि प्रियप्रवास में द्वापर युग की कथा है, साकेत में त्रेतायुग की कथा है और कामायनी में मानव-सृष्टि के आदि युग की कथा है। दूसरे, तीनों महाकाव्यों की कथा का विस्तार

तीन प्रमुख विशेषताओं के आधार पर हुआ है। जैसे प्रियप्रवास में पुरुष और नारी दोनों के उज्ज्वल जीवन की झाँकी अंकित करने के लिये श्रीकृष्ण और राधा के लोकहित में तीन उज्ज्वल जीवन को ही चित्रित किया गया है, साकेत में सारी कथा उर्मिला के विरह को मध्यविंदु बनाकर चली है और कामायनी में मानव की दुर्बलताओं को अंकित करते हुए नारी के द्वारा उसके सुधार का समर्थन किया गया है। तीसरे, तीनों महाकाव्य आधुनिक जीवन के इतिहास में से तीन युगों को चित्रित करते हैं, क्योंकि प्रियप्रवास में आधुनिक युग का वह भाग चित्रित है, जब कि भारत में कांग्रेस के आन्दोलन द्वारा स्वतंत्रता का संग्राम प्रारम्भ हुआ था और भारत में आर्यसमाज, ब्रह्मसमाज, वियोसोफीकल सोसाइटी आदि संस्थाएँ नैतिक जीवन के महत्व का प्रचार कर रही थीं। इसलिए प्रियप्रवास में नैतिकता की ही सर्वत्र प्रधानता है। साकेत का निर्माण उस समय हुआ जब भारतीय जन पर्याप्त जागरूक होकर आन्दोलनों में अधिक मात्रा में सक्रिय भाग लेने लगा था और गाँधी जैसे युग-पुरुष का नेतृत्व पाकर अपनी स्वतंत्रता की लड़ाई में पर्याप्त आगे बढ़ चुका था। इसी कारण इस काव्य में वीर-रमणी एवं वीर-पुरुषों के उज्ज्वल एवं उदात्त गुणों का वर्णन सर्वाधिक हुआ है। इसके अतिरिक्त कामायनी का निर्माण उस युग में हुआ, जबकि भारतीय जीवन में निराशा आती जा रही थी, आन्दोलन बराबर असफल हो रहे थे और भारतीयों को अपने संग्राम में विजयी होने की आशा टूटती सी जा रही थी, तब कवि ने कामायनी लिखकर निराश एवं हताश हुए भारतीयों को उनको दुर्बलताओं की ओर संकेत करते हुए उन्हें दूर करके पुनः प्रयत्न करने का धैर्य बोधया था और मनु की भाँति अपने गंतव्य स्थल पर पहुँचाने का आश्वासन भी दिया था। चौथे, प्रियप्रवास की सम्पूर्ण कथा में एक मात्र द्वियोग का ही प्राधान्य है, साकेत में संयोग एवं वियोग दोनों के ही रमणीक चित्र अंकित किये गये हैं, फिर भी वियोग-चित्र ही अधिक है और कामायनी में यद्यपि संयोग और वियोग दोनों का प्रभावशाली वर्णन मिलता है, तथापि वियोग की अपेक्षा संयोग का ही वर्णन अधिक है। पाँचवें, प्रियप्रवास में वस्तु-व्यापार-वर्णन की तो बहुलता है, परन्तु सर्वत्र वियोग का रंग अधिक गहरा होने के कारण उनमें रमणीयता नहीं दिखाई देती, साकेत में वस्तु-व्यापार-वर्णनों में कवि ने चमत्कार दिखाने का अधिक प्रयास किया है और कामायनी में वस्तु-व्यापारों का तो अभाव है, परन्तु जो कुछ भी वर्णन है, उसमें रमणीयता उक्त दोनों अर्थों की अपेक्षा अधिक है। छठे, प्रियप्रवास में कवि ने कथा के जिन नायिक रथलों को चुना

है, वे उसके उद्देश्य की सिद्धि में पर्याप्त महायत्न नहीं हुए हैं और कहीं-कहीं तो कवि बौद्धिकता के षगुल में फँसकर उन स्थलों के चित्रण को हास्यास्पद बना बैठा है। साकेत में ऐसे मार्मिक स्थलों की कमी तो नहीं है, जिनमें पाठकों का चित्त रम सके, परन्तु यहाँ कवि ने जिन उपेक्षित स्थलों को चित्रित किया है, उनमें भावना का रंग इतना गहरा हो गया है कि वे पाठकों के हृदय में ऊब उत्पन्न कर देते हैं और बड़े धर्म के उपरान्त ही साकेत के वियोग-सागर को पार किया जाता है। इस दृष्टि से कवि का नवम सर्ग भले ही मनोवैज्ञानिक हो, परन्तु हृदय को रमाने एवं मार्मिक स्थलों की पहचान की दृष्टि से अधिक सुंदर एवं सजीव नहीं है। कामायनी में कवि ने रमणीक स्थलों को पर्याप्त मात्रा में छुना है और उनका वर्णन भी बड़ी सजीवता के साथ किया है। कामायनी का लज्जा सर्ग इसका उत्कृष्ट उदाहरण है। उसे पढ़कर पाठक का हृदय पूर्णतया नल्लीन हो जाता है और तनिक भी ऊब उत्पन्न नहीं होती। परन्तु यहाँ भी कवि ने भावों का वर्णन इतनी अधिकता के साथ किया है कि सर्वत्र दूरारूढ कल्पना का ही प्राधान्य हो गया है। सातवें, तीनों महाकाव्यों में कवियों ने जो नवीन उद्भावनाएँ की हैं उनमें से प्रियप्रवास के अन्तर्गत भाई हुई कालीनाग, गोवर्द्धन पर्वन आदि की कथाएँ तथा साकेत के अन्तर्गत वशिष्ठजी द्वारा दी हुई दिव्य दृष्टि से लका की समस्त घटनाओं का दिखाना आदि तो हास्यास्पद ही हैं। इसके अतिरिक्त कामायनी में कवि ने नवीन उद्भावनाएँ करके कथा-सूत्र जोड़ने का तो अच्छा प्रयास किया है, परन्तु वह भी कथा को अन्त में उचित एवं न्यायसंगत रूप नहीं दे सका है और यह स्पष्ट रूप से नहीं बता सका है कि मनु को अन्नद भानन्द कैलाश पर बैठकर तपस्या द्वारा मिला था या समरसता सहित लोकहित एवं लोक-सेवा के कार्यों द्वारा। इस तरह इन कवियों की नवीन उद्भावनाओं के कारण तीनों काव्य जहाँ सरस एवं तर्कसम्मत बने हैं, वहाँ मानव की सम्पूर्ण जिज्ञासाओं का समाधान नहीं कर पाये हैं।

३- चरित्र चित्रण—इन तीनों महाकाव्यों में अनेक पात्र हैं और उनके चरित्र को भी कवियों ने चित्रित किया है। परन्तु यहाँ हम उक्त तीनों महाकाव्यों के उन प्रमुख एवं प्रनिनिधि पात्रों को ही लेंगे, जिनके आधार पर इन महाकाव्यों की कथाएँ निमित्त हुई हैं। इनमें से प्रियप्रवास के राधा और कृष्ण, साकेत के उर्मिला और लक्ष्मण तथा कामायनी के धृष्टा और मनु आते हैं। इन पात्रों के चरित्र चित्रण में भी पर्याप्त साम्य एवं वैपम्य दिखाई देता है। जैसे इन तीनों महाकाव्यों में भारतीय सांस्कृतिक परम्परा का



अनुसरण हुआ है और उसी के आधार पर एक पुरुष और स्त्री के पारस्परिक सम्बंध, नारी की पति-परायणता, उसके हृदय की सुकुमारता, संयोग-वियोग के अवसर पर चित्त की अधीरता, क्षुब्धता एवं उत्सुकता, पुरुष की नारी के प्रति उत्सुकता एवं अपेक्षा आदि के चित्र अंकित किये गये हैं। तीनों ही महाकाव्यों में नायक एवं नायिका अपने सामान्य लक्षणों से विभूषित हैं। इसी कारण उनमें बीरता, शौर्य, दक्षता, त्याग, लोकप्रियता आदि गुण विद्यमान हैं। तीनों ही महाकाव्यों के नायक बुद्धि, उत्साह, स्मृति, प्रजा, कला, स्वाभिमान, दृढ़ता, तेजस्विता, शूरता, धार्मिकता आदि से सम्पन्न हैं। तीनों ही महाकाव्यों की नायिकायें त्याग, दया, ममता, करुणा, विद्वबन्धुत्व, धार्मिकता, पातिग्रतधर्म, सहज स्नेह, प्राणि मात्र के प्रति प्रेम आदि से परिपूर्ण हैं। तीनों महाकाव्यों में नारी के लोकपावन चरित्र की मृष्टि हुई है और उसमें पुरुष की अपेक्षा नारी में अधिक उन्नत एवं उत्कृष्ट गुण दिग्गये गये हैं। इसके साथ ही तीनों महाकाव्य चरित्र-प्रधान भी हैं।

इन कतिपय समानताओं के साथ-साथ तीनों महाकाव्यों के चरित्र-चित्रण में वैषम्य भी पर्याप्त मात्रा में मिलता है। सर्वप्रथम प्रियप्रवास एवं कामायनी में तो यह स्पष्ट पता चल जाता है कि इनमें क्रमशः राधा और कृष्ण तथा श्रद्धा और मनु नायिका एवं नायक हैं, जब कि साकेत में नायिका तथा नायक का निर्णय करना कठिन हो जाता है, क्योंकि इस काव्य में उमिना तो स्पष्टरूपेण नायिका की भाँति चित्रित है और यहाँ राम, सीता, भरत, कैकेयी, कोसल्या, गुमिवा, अशुध्न आदि सभी पात्र उमिना के चरित्र पर घात-प्रतिघात द्वारा प्रभाव डालते हैं अथवा कभी परिस्थिति के रूप में या कभी पृष्ठभूमि के रूप में उपस्थित होकर उस पात्र को प्रकाश में लाने की चेष्टा करते हैं। परन्तु लक्ष्मण को नायक कहना उचित नहीं दिखाने देता क्योंकि न तो कवि ने लक्ष्मण में राम की अपेक्षा श्रेष्ठ गुणों का समावेश किया है और न कवि का विचार ही लक्ष्मण को नायक का पद देने की ओर दिखाने देता है। लेखक यहाँ विशेषतया राम के गुणों पर मुग्ध होने के कारण लक्ष्मण के नायकत्व को भूल जाता है। यद्यपि इस महाकाव्य के प्रारम्भ में तो यही दिखाने देता है कि लक्ष्मण और उमिना ही इस काव्य के नायक-नायिका रहेंगे, तथापि आगामी रामकथा के प्रवाह में कवि का ग्रहण इस बात को अंगीकार नहीं करता कि उसका राम अपनी श्रेष्ठता छोड़ दे और लक्ष्मण इस काव्य में नायक का पद ग्रहण कर ले। इसके अतिरिक्त प्रियप्रवास में जहाँ आदर्शवादिता की प्रबलता के कारण श्रीकृष्ण और राधा में एकमात्र

लोकपावन गुणों एवं उत्कृष्ट विचारों का ही सपावेश दिखाई देता है, वहाँ साकेत तथा कामायनी में कवियों की दृष्टि भादर्स की अपेक्षा यथायं की ओर भी रही है। इसी कारण साकेत में लक्ष्मण रामचरितमानस की अपेक्षा कहीं अधिक उर्ध्व, स्वच्छन्द एवं स्वतंत्र मनोवृत्ति के दिखाये गये हैं, उनमें क्रान्ति का म्वर विद्यमान है और वे माता कैंकेयी, पिता दशरथ तथा पूज्या सीता से भी कटुवाक्य बहते हुए तनिक भी सकोच नहीं करते। अतएव उदात्त गुणों के साथ-साथ उनमें मानवीय दुबसतायें भी विद्यमान हैं। यही बात कामायनी के मनु में है। प्रसादजी ने कामायनी में मनु को भी मानवीय दुर्बलताओं से भोतप्रोत एक साधारण व्यक्ति के समान पतन और उत्थान की पैंगो में झूलते हुए अंकित किया है। उनमें अनेक दोष हैं और अनेक गुण हैं। वे जहाँ इन्द्रियों के बश में होकर पतन के गतं में गिरते हैं, वहाँ इन्द्रियों पर सयम करके त्याग और तपस्या के साथ उत्थान के कैलास दिग्घर पर भी चढ जाते हैं। इसी तरह इन तीनों महाकाव्यों की नायिकाओं में भी पर्याप्त वैषम्य है। जहाँ 'प्रियप्रवास' की राधा श्रीकृष्ण का सदेश सुनकर प्राजन्म कौमार ब्रत धारण करती हुई लोकसेवा एवं लोकहित के लिए अपना सर्वस्व न्योछावर कर देती है, वहाँ साकेत की उर्मिला केवल विधोग या कष्ट के समय में ही लोकहित एवं लोकसेवा के प्रति उदार दिखाई देती है और अन्य भवसरो पर उसे इन बातों का ध्यान नहीं रहता, जबकि कामायनी की श्रद्धा प्रारम्भ से ही त्याग, तपस्या, उदारता एवं सेवा की साकार मूर्ति है और अपने इन उदात्त गुणा से वह सम्पूर्ण सृष्टि का कल्याण करती हुई निरंतर लोकसेवा एवं लोकहित में ही सलग्न रहती है।

इन त्रिपय वैषम्यों के साथ ही जब हम इन कवियों की चरित्र चित्रण सम्बन्धी मौलिक उद्भावनाओं की ओर दृष्टि डालते हैं, तब पता चलता है कि 'प्रियप्रवास' की राधा, साकेत की उर्मिला और कामायनी की श्रद्धा तीनों ही जमरा हरिभोध, गुप्त तथा प्रसाद की अपनी सृष्टि हैं। इन तीनों का निर्माण इन कवियों ने अपनी उदार भावना एवं उर्वर कल्पना के साधार पर किया है, जो सर्वथा नवीन, मौलिक एवं असाधारण है, क्योंकि जहाँ प्रियप्रवास की राधा अपनी परम्परागत विशेषताओं को छोड़कर एक अत्यन्त पवित्र एवं भादर्स प्रेम की देवी के रूप में अंकित हुई है, वहाँ साकेत की उर्मिला अपने उपेक्षापूर्ण जीवन को पुन प्राप्त करती हुई अपने विरह, कष्टों एवं वीर भावों द्वारा रामकथा में हलचल उत्पन्न करती हुई चित्रित हुई है।

इसी तरह कामाक्षी की श्रद्धा अपने भावनारूप को छोड़कर अथवा अमूर्तरूप का परित्याग करती हुई एक दूध का सा धुला हुआ पुनीत पार्थिव रूप धारण करके भी अपार्थिव एवं अलौकिक बनकर कगमायनी में प्रतिष्ठित हुई है। ये तीनों नारियाँ आधुनिक आन्दोलनों में भाग लेने वाली वीर रमणियों के रूप में यत्किञ्चित् चित्रित हैं, परन्तु इनमें से राधा तो पूर्णतया आधुनिक युग की सरोजनी नायटू, कमलानेहरू अथवा विजयलक्ष्मी के लोक-हित संबंधी स्वरूप को ग्रंथित करती हुई प्रस्तुत की गई है और उर्मिला में हमें ऐसी सम्पन्न रमणी का आभास मिलता है, जो आधुनिक श्रान्ति की लहर से प्रभावित होकर अपने पति को तो आन्दोलन में भाग लेने के लिए विदा कर सकती है परन्तु स्वयं उसमें सश्रिय सहयोग नहीं देती तथा श्रद्धा को कवि ने एक ऐसी आदर्श नारी के रूप में अंकित किया है, जो आधुनिक नवीन सभ्यता में भ्रमित नारियों एवं पुरुषों को निश्चल प्रेम, निस्वार्थ त्याग, ध्रुव विश्वास, सहज करुणा, सहिष्णुता आदि का पाठ पढ़ाने के लिए अपना सर्वस्व न्योछावर करती हुई अपने पुत्र एवं पति को भी आन्दोलनों में भाग लेने के लिए प्रेरणा देती है तथा उनमें स्वयं भी सश्रिय भाग लेती है। इसी कारण तीनों महाकाव्यों का चरित्र-चित्रण परस्पर पूरक बनकर जीवन के क्रमिक विकास का भी सूचक है।

५- विरह-वर्णन—तीनों काव्यों में विरह-वर्णन की दृष्टि से भी पर्याप्त साम्य एवं वैपम्य के वर्णन होते हैं। जहाँ तक साम्य का संबंध है तीनों महाकाव्यों में जिस विरह का वर्णन हुआ है, वह जीवन से बाहर की वस्तु नहीं दिखाई देता, अपितु यह जीवन का अभिन्न अंग बनकर सुख और दुःख के चक्र को समझाने के लिए गृहस्थ-जीवन में ही प्रतिफलित होता हुआ दिखाया गया है। तीनों नारियाँ सती-साखी के रूप में हमारे सम्मुख आती हैं और तीनों के हृदय में अपने-अपने पतियों के प्रति अटूट स्नेह, अनंत अनुराग एवं तीव्र छटपटाहट है, फिर भी तीनों में संयम, आत्मविश्वास एवं दृढ़ता अपार मात्रा में है। तीनों का वियोग प्रयास-अन्य है क्योंकि श्रीकृष्ण, लक्ष्मण तथा मनु के परदेश चले जाने पर ही राधा, उर्मिला एवं श्रद्धा विरह-व्यथित चित्रित की गई हैं। तीनों पति-प्राणा नारियाँ हैं। अतएव उनमें विभिन्न काम दशार्थ भी थोड़े-बहुत रूप में विद्यमान हैं और इन्हीं के फलस्वरूप कभी वे अपने प्रिय के गुण कथन में, उनकी चिन्ता में, उनकी प्रतीक्षा में एवं उनके शुभ संदेश सुनने में उत्सुक एवं तल्लीन दिखाई देती हैं, तो कभी भावावेश में आकर रोती-बिमूर्ती एवं विलाप करती हुई मूर्छित हो जाती हैं। तीनों की

विवशना, विरह-जन्य गहनता एवं तीव्रता में भी पर्याप्त साम्य है और तीनों के हृदयों को विरह के भाँसू प्रक्षालित करके इतना अधिक उदार एवं महान बना देते हैं, जिसमें वे व्यथा-काल में भी सजग एवं सचेत होकर अन्य प्राणियों एवं पशु-पक्षियों तक का ध्यान रखते हैं और आत्मार्थी न रहकर सदैव के लिये परमार्थी के रूप में अपना जीवन व्यतीत करना प्रारम्भ कर देती हैं। इन मनोभावा के अतिरिक्त जहाँ तक वर्णन-कला का प्रश्न है, तीनों कवियों ने लगभग एक ही परम्परा का अनुसरण किया है, क्योंकि तीनों ही कवि भारतीय परम्परा से पूर्णतया प्रभावित होने के कारण विरह के समय प्रकृति के विभिन्न उपादानों—चन्द्र, वसन, कुज, भ्रमर, नदी आदि को उद्दीपन के रूप में अंकित करना नहीं भूले हैं और तीनों ही कवियों ने विरह की तीव्र व्यञ्जना के लिये उत्प्रेक्षा अथवा अतिशयोक्ति अलंकार का आश्रय लिया है। इतना ही नहीं तीनों में साक्षणिक पदावली का प्रयोग भी मिल जाता है तथा प्रकृति के सवेदनात्मक चित्रणों द्वारा तीनों ही कवियों ने विरह-जन्य प्रभाव को दिखाने हुए विरह की व्यापकता एवं मामिकता की भी सुंदर अभिव्यञ्जना की है। ~

इन कतिपय साम्यों के रहते हुए तीनों महाकाव्यों के विरह-निरूपण में पर्याप्त वैपुल्य भी है। उदाहरण के लिए सर्वप्रथम तीनों नायिकाओं की स्थिति को ही ले सकते हैं। 'प्रियप्रवास' की राधा कृष्ण के साथ वचन से पर्याप्त शीला विहार तो कर चुकी है, परन्तु अभी तक उसका विवाह नहीं हुआ है। अतएव उसकी मनस्वामना-पूर्ति में विघ्न उपस्थित करने के लिए इस विरह का प्रागमन हुआ है। सधर सज्वेत की उर्मिला तथा कामायनी की श्रद्धा दोनों ही परिणीता नारियाँ हैं। उनका जीवन राधा से पूर्णतया भिन्न है। वे जीवन के अज्ञानदोषभोग से भी परिचित हैं। अतएव उनके हृदय में विरह की भाग राधा से कहीं अधिक तीव्र है। इनमें से भी उर्मिला तथा श्रद्धा दोनों की परिस्थितियों में भी बड़ा अंतर है। उर्मिला तो राजरानी है, राजमहल में रहती है, अनेक दासियाँ उसकी परिचर्या के लिए सर्वदा समीप रहते हैं, अभी तक माता न बनने के कारण अवेली भी है। परन्तु श्रद्धा की परिस्थिति उर्मिला से पूर्णतया भिन्न एवं भयानक है। वह प्रथम तो विरह के भयसर पर आसन्नगर्भा है, उसके समीप उसे सहायता देने वाला कोई भी दास-दासी या सबधी नहीं है और जब वह माता बन जाती है, तब भी उसे किसी अन्य का आश्रय प्राप्त नहीं होता, वह स्वयं ही अपनी और अपने पुत्र की उदर-पूर्ति के साधन जुटाती है,

स्वयं घर का सारा कार्य करती है और स्वयं ही अपने भोले-भाले सुकुमार बालक का पालन-पोषण करती है। इतना ही नहीं वह अत्यंत संयम एवं नैयं के साथ अपने विरह की आग को छिपाकर पुत्र के सम्मुख कभी संतप्त एवं व्यथित दिखाई नहीं देती, अपितु विपाद की कालिमा से अपने पुत्र की रक्षा करती हुई उसके सामने तो सदैव प्रफुल्लवदन-सी दिखाई देती है, किन्तु एकान्त में आंसू बहाकर अपना जी हलका कर लेती है। कितना विपाद, कितना शोक, कितनी घृटन और कितनी वेदना श्रद्धा के हृदय में छिपी हुई है, कोई जान नहीं सकता। माघ ही श्रीकृष्ण तथा लक्ष्मण तो प्रसन्नतापूर्वक विदेश जाते हैं, जबकि मनु श्रद्धा से हूँटकर एवं उसका हठात् तिरस्कार करके उसे अकेली छोड़ जाते हैं। इस कारण भी श्रद्धा के विरह में गहनता अपेक्षाकृत अधिक मात्रा में दिखाई देती है। इसीलिए राधा और उमिला से कहीं अधिक व्यथा और वेदना का वेग श्रद्धा के हृदय में दिखाया गया है। इसके अतिरिक्त विस्तार की दृष्टि से राधा की विरह-व्यथा इन दोनों पतिव्रता नारियों से कहीं अधिक जान पड़ती है, क्योंकि उमिला का विरह चौदह वर्ष की अवधि के उपरान्त समाप्त हो जाता है और श्रद्धा का विरह भी चौदह-पंद्रह वर्ष के उपरान्त मनु को पुनः प्राप्त कर लेने पर समाप्त हो जाता है, परन्तु विचारी राधा विरह की आग में भाजीधन जलती रहती है, क्योंकि श्रीकृष्ण फिर कभी ब्रज में लौटकर नहीं आते और वह कोमार-व्रत धारण करके विरह को घरदान मानती हुई अपना सारा जीवन ब्रजवासियों की सेवा-सुश्रूषा में लगा देती है। सेवा करते हुए यदि कभी भूल से उसकी आँखें आंसू गिरा देती हैं, तो उसे यही कहना पड़ता है कि मैं विरह के कारण नहीं रो रही हूँ, अपितु सेवा करते हुए मेरे हृदय में जो पुलक होता है, उसी कारण मेरी आँखों में आनंद का नीर आ जाता है।<sup>१</sup> इस तरह विरह की दृष्टि से भी जब हम उक्त तीनों महाकाव्यों की घोर दृष्टि टालते हैं तो जान पड़ता है कि प्रियप्रवास में एक कुमारी बालिका के विरह-जन्य संताप का चित्रण है, साकेत में एक नव-विवाहिता रमणी के विरह की छटपटाहट है और कामायनी में एक जननी एवं गृहलक्ष्मी के अन्तर्दाह की जलन का वर्णन किया गया है। इस

१. हो के राधा विनत कहतों में नहीं रो रही हूँ।

आता मेरे हृग युगल में नीर आनंद का है।

जो होता है पुलक कर के आपकी चार सेवा।

हो जाता है प्रकटित वही धारि द्वारा हृगों में। १७।४०

प्रकार नारी की उत्तरोत्तर विवर्धित विरह भावना ही इन तीनों महाकाव्यों में अंकित है।

5- प्रकृति चित्रण—प्राधुनिक काव्यों में प्रकृति की जितनी सजीव झाँकी अंकित हुई है, उतनी पूर्ववर्ती काव्यों में नहीं दिखाई देती। इसका प्रमुख कारण यह है कि पहले प्रकृति उद्दीपन रूप में ही अधिक चित्रित की जाती थी, परन्तु प्राधुनिक काव्यों में वह विभिन्न रूपों में उपस्थित होकर काव्य-बलेवर को भुसज्जित करती है। प्रकृति के जितने रूप प्राधुनिक युग में प्रचलित हैं उन सभी का यत्किंचित् रूप प्रियप्रवास, साकेत तथा कामायनी में मिल जाता है। मुष्पतया इन तीनों काव्यों में प्रकृति आलम्बन, उद्दीपन, एवं अलंकार रूप में अंकित होने के अतिरिक्त सवेदनात्मक एवं मानवीकरण के रूप में सर्वाधिक मिलती है। प्रकृति के सचेतन रूप की सुन्दर एवं रमणीक झाँकियाँ इन तीनों महाकाव्यों में अत्यन्त सजीवता एवं मार्मिकता के साथ अंकित की गई हैं। सोचें ही ये तीनों महाकाव्य प्रकृति की मुकुमार एवं भयानक छद्म में इतने श्रोत प्रोत हैं कि वे प्रकृति के प्रागण में ही लिखे गये जान पड़ते हैं। इतना ही नहीं पटञ्चतुमो उषा सध्या, दिवस-रजनी, चन्द्र-ज्योत्स्ना, लता-कुञ्ज, पशु-पक्षी, नदी-सरोवर, गिरि-निर्झर आदि के इतने रमणीक चित्र इन तीनों काव्यों में विद्यमान हैं कि जिन्हें देखकर पाठक का मन प्रकृति की मुरम्य मुपमा में अनायास ही तल्लीन हो जाता है। इसका सबसे बड़ा कारण यह है कि इन तीनों काव्यों में प्रकृति को मानव जीवन के अत्यन्त निकट जाने का बड़ा ही सफल प्रयत्न हुआ है और इसीलिए प्रकृति मानवों के आनन्द एवं उत्साह के समय हर्ष एवं प्रफुल्लता प्रकट करती हुई तथा शोक एवं विषाद के अवसर पर शोक या वर्षा के रूप में रोती हुई अथवा भग्न किमी प्रकार से शोक प्रकट करती हुई चित्रित की गई है। इन कवियों की प्रकृति में एक ऐसी चेतना-सम्पन्न विराट सत्ता दृष्टिगोचर हुई है, जिसका प्रागण में लता-वृक्ष, नद नदी, पशु-पक्षी आदि सभी शोभा एवं कल्लोल करते हुए निरन्तर विचरण करते रहते हैं, जहाँ पवन और लता, नभ और धरणी, उषा और रवि, रजनी और चन्द्र कमलिनी और अमर आदि भी मानवों की तरह ही नाना प्रकार की रस-शोभाओं एवं काम-चेष्टाओं में निमग्न रहते हैं तथा जो समय-समय पर विभिन्न रूप धारण करती हुई एक अश्लील प्रदुम्भत छटा विकीर्ण करती हुई अपने दर्शकों के मन को विमुग्ध करती रहती हैं। इन तीनों ही काव्यों में देशगत, समाजगत एवं सांस्कृतिक विशेषताओं

से युक्त प्रकृति की छटा का उल्लेख हुआ है और इन तीनों काव्यों में प्रकृति के विम्बग्राही संश्लेषणात्मक चित्रों की भरमार है।

इन कतिपय साम्यों के अतिरिक्त प्रियप्रवास, साकेत एवं कामायनी में प्रकृति-चित्रण सम्बन्धी वैपम्य भी पर्याप्त मात्रा में मिल जाता है। जैसे प्रियप्रवास में देश-काल का ध्यान रखकर ही प्रकृति के अधिकांश पदार्थों का वर्णन किया गया है, परन्तु कवि से कहीं-कहीं भूल भी हो गई है। उदाहरण के लिए वृन्दाटवी में सर्बंगलता, ऐला, नारंगी आदि का वर्णन देशकाल के विरुद्ध है और व्रज में करील सबसे अधिक पैदा होता है—इसका वर्णन तक कवि ने नहीं किया है। साकेत तथा कामायनी में ऐसी भूलें नहीं हैं। परन्तु प्रियप्रवास एवं कामायनी में प्रकृति के जैसे सुन्दर एवं सजीव चित्र दिये गये हैं, वैसे चित्र साकेत में नहीं दिखाई देते। साकेत में कवि प्रकृति के विम्बग्राही चित्र प्रस्तुत न करके वर्णन में अधिक लीन दिखाई देता है, जिससे उनमें सखिलता आ गई है और कल्पना तथा भाव का योग रहते हुए भी उसका सम्पूर्ण चित्र अपनी कोई छाप पाठकों के हृदय पर अंकित नहीं कर पाया है प्रियप्रवास में कवि ने नाम-परिगणन तथा विम्बग्राही दोनों प्रणालियों का प्रयोग तो किया है, परन्तु वह अपने प्रकृति-चित्रों में भावों का अधिक समावेश नहीं कर पाया है। वहाँ पर भी वर्णनात्मक प्रणाली की ही प्रधानता है और कवि के प्रकृति-चित्र पाठकों के हृदय को अधिक आकृष्ट नहीं कर पाते। परन्तु कामायनी के कवि ने अपने काव्य में प्रकृति के ऐसे-ऐसे सजीव एवं मार्मिक चित्र अंकित किए हैं, जो भावों से ओत-प्रोत होने के कारण मानव-जीवन के अत्यंत निकट जान पड़ते हैं और जो अधिकाधिक संश्लेषणात्मक होने के कारण पाठकों के हृदय को हठात् अपनी ओर आकृष्ट कर लेते हैं। प्रियप्रवास में कवि प्रकृति-चित्रण के अंतर्गत चमत्कार-प्रदर्शन की ओर अधिक प्रवृत्त दिखाई देता है। इसी कारण वह कभी नीम को गुणी वृक्ष के समान, आवले को उतावले व्यक्ति के समान, नारंगी के वृक्ष को सोने के तमगे लगाकर खड़े हुए व्यक्ति के समान आदि कहकर अपनी कला का प्रदर्शन करता है।<sup>१</sup> साकेत में भी कवि की प्रवृत्ति इसी चमत्कार-प्रदर्शन की ओर अधिक दिखाई देती है। इसी कारण गुप्तजी ने नवम सर्ग में प्रकृति के शृंखला-विहीन चित्र अंकित किये हैं, जिनमें अन्विति (Unity) का पूर्णतया अभाव है और जो बिखरे हुए गुलदस्ते जैसे दिखाई देते हैं। परन्तु कामायनी के

प्रकृति-चित्रण में ऐसी विशृङ्खलता नहीं दिखाई देती। यहाँ कवि ने प्रकृति के भावाक्षिप्त रूपों को इस तरह क्रम-बद्ध रूप में अंकित किया है कि उनमें सर्वत्र अन्विनि विद्यमान है, एक रूपता है और वे अपना एक समन्वित प्रभाव पाठकों के हृदय पर अंकित कर देने हैं। कामायनी के उन प्रकृति-चित्रों में कहीं भी शिथिलता नहीं दिखाई देती, जबकि साकेत में पद-पद पर शिथिलता विद्यमान है। नाथ ही प्रियप्रवास में सुश्लिष्ट चित्रों का अत्यंत अभाव है। वहाँ प्रकृति को वातावरण के निर्माण-हेतु लाने का सर्वाधिक प्रयत्न हुआ है, साकेत में भी पूर्ण एवं सुश्लिष्ट चित्र अत्यंत अल्प हैं। किन्तु कामायनी में ऐसे चित्रों की बहुलता है। यहाँ पर विम्बप्रहण प्रणाली का ही सर्वाधिक प्रयोग करते हुए कविद्वर प्रसाद ने चिन्तामर्ग में प्रलय का, आशाभर्ग में हिमानय एवं चन्द्र-ज्योत्स्नापूर्ण रजनी का, वासनाभर्ग में सध्या का, इडासाँ में सरस्वती नदी का, रहस्य एवं भानन्दभर्ग में कैलाश पर्वत आदि का वर्णन किया है। इस तरह प्रकृति के इन वर्णनों को देखने पर स्पष्ट पता चल जाता है कि प्रियप्रवास में प्रकृति की सजीव जाँकी लो है, परन्तु भावाक्षिप्त एवं सुश्लिष्ट चित्रों की मध्या अधिक नहीं है, साकेत में भी यही दशा है जबकि कामायनी में प्रकृति के भावाक्षिप्त एवं सुश्लिष्ट चित्र ही अधिक मात्रा में मिलते हैं और वहाँ नाञ्जणिकता एवं प्रतीकाल्पकता द्वारा उन चित्रों को अधिकारिक मर्मस्पर्शी एवं चिन्ताकर्षक बनाने का प्रयत्न हुआ है।

6 - कलामिथ्यक्ति—जहाँ तक तीनों महाकाव्यों की कला और उसके प्रसाधनों का सम्बन्ध है, तीनों में पर्याप्त साम्य एवं वैषम्य है। साम्य के बारे में विचार करने पर ज्ञात होता है कि प्रियप्रवास साकेत तथा कामायनी तीनों महाकाव्यों में वर्णनात्मकता है और कथा में अविच्छिन्न धारा प्रवाह विद्यमान है। तीनों ही कवियों ने विभिन्न दृश्यों को परस्पर सन्तुष्टि करके इस तरह चित्रित किया है कि कथानक में एकरूपता एवं अन्विति पा गई है, जिससे सम्पूर्ण कथानक भादि, मध्य एवं अवसान में विभक्त होकर अंकित हुआ है। तीनों ही काव्यों में कथोपकथन एवं संवादों को भी अत्यन्त सजीवता एवं त्वरा के साथ अपनाया गया है। तीनों महाकाव्यों में यत्र-तत्र नाटकीय विषयवाच्यता पताकास्थानको (Dramatic irony) का भी सुन्दर प्रयोग हुआ है, जिसमें कथानको में विस्मय एवं कोतूहल की सृष्टि हुई है और कथा में रोचकता आ गई है। तीनों ही महाकाव्यों में नाटकीय-वीक्षण अथवा नाटकीय दृश्य-विधान के अनुकूल सधि-सध्यों की भी योजना की गई है, जिससे सम्पूर्ण ज्ञानवृत्त अत्यंत सुसंगठित एवं सुसम्बद्ध बन गये हैं। तीनों महाकाव्यों



में संग्रहना है तथा भावाभिव्यक्ति के लिए शुद्ध एवं संस्कृतनिष्ठ ऋषी बोनी को अपनाया गया है, जिसमें यज्ञ-तज्ञ मुहावरों का पुट देकर लाक्षणिकता एवं व्यंग्य की भी सृष्टि की गई है। तीनों ही काव्यों में साधर्म्य एवं सादृश्य के आचार पर प्राचीन एवं नवीन सभी प्रकार के अलंकारों को अपनाया गया है और ये सभी अलंकार भावों की अभिवृद्धि एवं वर्णन की स्पष्टता के साथ-साथ कवियों के चित्र-विधान एवं दृश्य-विधान में भी अत्यंत सहायक सिद्ध हुए हैं। तीनों ही महाकाव्यों में शब्द-शक्तियों के समुचित प्रयोग द्वारा भावों की सुन्दर अभिव्यक्ति हुई है और कथन में चारुता लाने का सुन्दर प्रयत्न हुआ है। तीनों ही कवियों की दृष्टि भारत के परम्परागत अप्रस्तुत-विधान की ओर ही अधिक रही है और यदि कुछ नवीनता लाने का प्रयत्न भी हुआ है तो वहाँ भी देशगत एवं कालगत विशेषताएँ विद्यमान हैं। तीनों कवियों ने भारत में प्रचलित वृत्त-विधान को ही अपनाया है और प्रायः भावों एवं परिस्थितियों के अनुकूल छंदों का प्रयोग किया है। तीनों ही काव्यों में सौंदर्य एवं रस सम्बन्धी विवेचन भी भारतीय परम्परा के ही अनुकूल है और तीनों के सौंदर्य-निर्हण में पर्याप्त साम्य है।

अब यदि वैपम्य के बारे में विचार करें तो पता चलेगा कि जहाँ, प्रियप्रवास एवं साकेत में वर्णनात्मकता या प्रकथन (Narration) की प्रधानता है, वहाँ कामायनी में रसात्मकता अथवा भावात्मकता का प्राधान्य है, इससे जहाँ प्रियप्रवास तथा साकेत में इतिवृत्तात्मकता अधिक दिखाई देती है, वहाँ कामायनी में कोरी इतिवृत्तात्मकता नहीं दिखाई देती, अपितु कामायनी के प्रकथनपूर्ण वर्णनों का अद्यतन भी रसात्मक वर्णनों में ही हुआ है। ऐसे ही दृश्य-विधानों के अंतर्गत भी तीनों महाकाव्यों में पर्याप्त विपमता दृष्टिगोचर होती है, क्योंकि प्रियप्रवास में तो कवि ने सरलता एवं सुघोषता के साथ परम्परागत गोकुल ग्राम की संख्या, हरि-नमन, उद्धव का आगमन, घुन्दाटवी की घोभा आदि का वर्णन किया है, साकेत में भी कवि ने कवि-परम्परामुक्त दृश्यों का ही अधिक वर्णन किया है और शुद्ध प्राकृतिक एवं भौतिक आचारों पर उनकी योजना करते हुए निरूपण किया है। परन्तु उस निरूपण में पर्याप्त मिथिलता एवं अरुचि विद्यमान है, जबकि कामायनी के दृश्यविधान में कवि ने प्राकृतिक साधनों का ही सबसे अधिक प्रयोग किया है और उनमें इतनी चारुता एवं रमणीकता लाने का प्रयत्न किया है कि कहीं भी मिथिलता एवं प्रभावहीनता लक्षित नहीं होती और न कहीं अन्विति का अभाव ही ज्ञात होता है। संवाद की दृष्टि से प्रियप्रवास एवं कामायनी में

पर्याप्त शिथिलता दिखाई देती है, जबकि साकेत में पर्याप्त त्वरा एवं स्वाभाविकता है। इसके साथ ही मवादगत सजीवता एवं उद्दीप्ति में तो साकेत दोनों से बहुत आगे है, क्योंकि यहाँ पर परिस्थिति एवं स्वभाव के अनुकूल सवाधों की योजना की गई है और अत्यंत छोटे छोटे वाक्यों का प्रयोग किया गया है, जबकि प्रियप्रवास एवं कामायनी में सवाद अधिक लम्बे तथा कहीं-कहीं त्वरा-हीन हो गये हैं। शैली की दृष्टि से भी दोनों में पर्याप्त अंतर है। प्रियप्रवास में सरल शैली की प्रधानता है, जिससे वहाँ सरल, सुबोध एवं मुहावरेदार भाषा का ही अधिक प्रयोग हुआ है, उसमें ब्रजभाषा के शब्दों का भी पर्याप्त सम्मिश्रण है और प्रसाद गुण की प्रधानता दिखाई देती है। साकेत में सरल और अलङ्कृत दोनों शैलियों की प्रधानता है और विदुद्ध भाषा के साथ-साथ शब्द चमत्कार प्रचुर मात्रा में दिखाई देता है, जबकि कामायनी में गूढ एवं साकेतिक शैली की प्रधानता है जिससे यहाँ साक्षात्कृतता एवं प्रतीकात्मकता की बहुलता दिखाई देती है कहीं-कहीं दूरारूढ कल्पना का भी सहारा लिया गया है और ध्वज एवं माधुर्य गुणों का समावेश किया गया है। इतना ही नहीं कामायनी में वक्रोक्ति का प्रयोग भी उक्त दोनों वाक्यों की अपेक्षा अधिक मिलता है, जिसमें से उपचार-वक्रता तो सर्वाधिक अपनायी गई है और इसीलिए यहाँ भाषा भी प्रियप्रवास एवं साकेत की अपेक्षा कहीं अधिक व्यञ्जनापूर्ण एवं विपष्ट हो गई है तथा वाक्य भी अधिक सगुम्फित एवं लम्बे हो गये हैं।<sup>5</sup> जहाँ तक अप्रस्तुत-विधान अथवा अलंकारों का प्रश्न है, प्रियप्रवास एवं साकेत की अपेक्षा कामायनी में साक्षात्कृतता की प्रधानता होने के कारण रूपकातिशयोक्ति, मानवीकरण, समासोक्ति, विशेषण विपर्यय आदि अलंकारों का अधिक प्रयोग हुआ है।

✓ कामायनी में कुछ उपमायें भी अत्यंत नूतन एवं असाधारण अपनायी गई हैं। साकेत और 'प्रियप्रवास' में प्रायः परम्परागत उपमानों का ही प्रयोग हुआ है, जबकि कामायनी में गौर अंग के लिए विजयती का फूल, मुख के लिए अरुण महल तथा ज्वालामुखी, बालों के लिए मुकुमार धन शिवक, हँसी के लिए अरुण की एक अम्लान किरण आदि के प्रयोग करके कवि ने नवीन उपमानों का भी प्रयोग किया है।<sup>7</sup> जहाँ तक शब्द-शक्तियों के प्रयोग का प्रश्न है, प्रियप्रवास में अभिधा की प्रधानता है, साकेत में अभिधा के साथ-साथ लक्षणा को भी प्रधानता है, जबकि कामायनी में लक्षणा और व्यञ्जना की ही प्रधानता है और अभिधा का प्रयोग अत्यंत अल्प मात्रा में हुआ है। अब यदि वृत्त-विधान की दृष्टि से विचार करें तो ज्ञात होगा कि सम्पूर्ण प्रियप्रवास भारतीय

परम्परा में ही प्रचलित वर्णिक वृत्तों में लिखा गया है, जिससे यहाँ केवल शादूलविश्रीद्वित, वसंततिलका, मंदाश्रान्ता, मालिनी आदि संस्कृत के छंद ही अपनाये गये हैं। साकेत महाकाव्य में वर्णिक तथा मात्रिक दोनों प्रकार के वृत्त अपनाये गये हैं, जिससे यहाँ दोहा, तोरठा, पनाक्षरी, सर्वथा आदि मात्रिक छंद भी हैं और आर्या, गीति, शादूलविश्रीद्वित, शिखरिणी, मालिनी, द्रुत-विलम्बित, विद्योगिनी आदि छंद भी प्रयोग किये गये हैं। किन्तु कामायनी महाकाव्य मात्रिक छंदों में ही लिखा गया है, जिनमें से कुछ शास्त्रीय छंद हैं, कुछ मिश्रित छंद हैं और कुछ कवि निर्मित छंद हैं। जैसे ताटक, वीर, रूपमाला रोला आदि शास्त्रीय छंद हैं, कामायनी के 'ईर्ष्या' और 'दर्शन' सर्ग में मिश्रित छंद अपनाये गये हैं अर्थात् इनमें पादाकुलक की एक पंक्ति और दूसरी पदरि छंद की पंक्ति मिलाकर लिखा गया है। तीसरे, कवि निर्मित छंदों का प्रयोग 'इड़ा', 'रहस्य' और 'आनंद' सर्गों में हुआ है। इस तरह जहाँ प्रियप्रवास तथा साकेत में छंदों के लिए केवल शास्त्रीय परम्परा का ही पालन हुआ है, वहाँ कामायनी में कवि ने कुछ स्वतंत्रता का भी प्रयोग किया है। इसके अतिरिक्त 'प्रियप्रवास' में सभी छंद श्रुतुकान्त हैं, जब कि साकेत तथा कामायनी में तुकान्त छंदों का ही प्रयोग हुआ है और जहाँ प्रियप्रवास तथा साकेत में कहीं भी गतिभंग अथवा गतिभंग का दोष नहीं दिखाई देता, वहाँ कामायनी में कहीं-कहीं गतिभंग संबंधी दोष भी मिल जाता है।

अतः कला के विभिन्न प्रसाधनों की दृष्टि से विचार करने पर ज्ञात होता है कि प्रियप्रवास में जो कला अपने शारंगिक रूप को लेकर प्रस्तुत हुई है और भाषा एवं भावों में शूद्रता एवं गहनता की कमी है, साकेत में वही कला कुछ विकसित अवस्था में दिखाई देती है, क्योंकि यह काव्य द्विवेदी-कालीन इतिवृत्तात्मकता एवं छायावादयुग की लाक्षणिकता के मध्य में लिखा गया है और कामायनी में यह कला चरम विकास पर पहुँच गई है, जिससे उसमें ध्वनि की प्रधानता हो गई है और लाक्षणिकता एवं प्रतीकात्मकता का प्राचल्य हो गया है। प्रियप्रवास रस और अलंकार प्रधान काव्य है, साकेत में रस और अलंकारों के अतिरिक्त गुणीभूत-व्यंग्य की प्रधानता है और कामायनी ध्वनि-काव्य है, जिसमें बहुधा वस्तु, रस और अलंकार संबंधी ध्वनि का ही प्राधान्य दिखाई देता है। इस प्रकार प्रियप्रवास से लेकर कामायनी तक हमें कला के क्रमिक विकास के दर्शन होते हैं, जिसमें साकेत इस विकास की फड़ियों को जोड़ने का कार्य कर रहा है, क्योंकि इस में प्रियप्रवास की सी सरल एवं सुबोध कला का स्वरूप भी विद्यमान है और कामायनी में

सर्वाधिक प्रयुक्त छायावादी शैली की शलक भी वही वही मिल जाती है। इस तरह में तीनों ग्रन्थ वाक्य कला के क्रमशः आरम्भ, मध्य एवं चरमोत्कर्ष के परिचायक हैं।

7 - उद्देश्य—उक्त तीनों महाकाव्य भले ही आधुनिक युग में नवीन चेतना, नवीन स्फूर्ति एवं नवीन जागृति उत्पन्न करने के लिए लिखे गये हों, अथवा आधुनिक युग के सघर्षमय जीवन को चित्रित करने के लिए निमित्त हुए हों या आधुनिक भ्रमित मानव का पथ प्रदर्शन करने के लिए रचे गये हों, किंवा विश्व-शांति की स्थापना के लिए इनकी सृष्टि हुई हो किन्तु इतना निर्विवाद सत्य है कि तीनों ही महाकाव्य जीवन की व्याख्या करते हुए मानव-जीवन को सुख, समृद्धि, शान्ति, समता, सहृदयता एवं सज्जनता से परिपूर्ण करने के लिए निमित्त हुए हैं। फिर भी तीनों की रचना के उद्देश्य पूर्णतया भिन्न हैं, क्योंकि महाकवि हरिश्चन्द्र की दृष्टि मानव-जीवन को उन्नत बनाने के लिए 'लोक-हित' पर लगी हुई थी, उनके विचार से लोकहित ही मानव के कल्याण का एकमात्र उपाय था और अपने इसी विचार एवं उद्देश्य से रचित होकर अपने अपने प्रियप्रवास में पहले श्रीकृष्ण के जीवन में व्याप्त लोकहित की चर्चा की, तदनन्तर श्रीकृष्ण की परम भक्त एवं पूर्णानुरागिनी राधा में इसकी प्रेरणा उत्पन्न की और वह अपने प्राणप्रिय का अनुसरण करती हुई लोकहित की लोकभावना एवं लोककल्याणकारी भावना में लीन हो गई। इतना ही नहीं, उस प्रेममूर्ति राधा ने माजीवन कौमार व्रत धारण करके 'लोकहित' के लिए ही अपना सबस्व बलिदान कर दिया। इस तरह कवि हरिश्चन्द्र ने 'लोकहित' के प्रचार एवं प्रसार के उद्देश्य से प्रियप्रवास की रचना की। साकेत में कविवर मैथिलीशरण गुप्त चिर-उपेक्षिता उर्मिला की जीवन-गाथा लेकर उपस्थित हुए हैं और उन्होंने उर्मिला के चौरहवर्ष के कठोर चिरह एव मिलन को ही प्रमुख रूप से साकेत में अंकित किया है। इस प्रकार साकेत में रामचरितमानस की भाँति मुख्य कार्य रावण-वध नहीं है, अपितु फिर चिरहिणी उर्मिला का अपने मुहाग-अनुराग की वस्तु यती लक्ष्मण में मिलन है। अतएव कवि ने यहाँ उर्मिला के अनुपम त्याग का सर्वांग विवक्षित किया है, उसकी कष्ट-सहिष्णुता को वाणी प्रदान की है और पतिप्राणागारी की निवसता को साकार रूप दिया है। इस तरह कवि ने 'त्याग' को अंकित ताकिया है, परन्तु यह त्याग निर्दोषात्मक या वैराग्यमूलक नहीं है, अपितु इसमें अनुराग का भाव छिपा हुआ है 'त्याग और अनुराग चाहिए बस यही' अथवा "त्याग का सचद-प्रणय का पर्व" कहकर कवि ने इस त्याग का

स्पष्ट निरूपण कर दिया है। साथ ही यह भी बतलाया है कि त्याग के साथ-साथ जीवन में कर्मण्यता का भी बढ़ा महत्त्व है। बिना कर्मशील बने, त्याग शोभा नहीं देता। हमलिए कविवर गुप्त ने त्याग को जीवन की विभूति बताने के लिये एवं कर्मण्यता को त्याग का सहयोगी सिद्ध करने के उद्देश्य से साकेत महाकाव्य का निर्माण किया है। तीसरे महाकाव्य कामायनी का निर्माण आधुनिक लक्ष्यभ्रष्ट संतत मानव को आनंद की प्राप्ति का साधन बताने के लिए हुआ है। इसमें कविवर प्रसाद ने मनु की असफलता एवं विपमता का चित्रण करते हुए आधुनिक मानव की असफलता एवं विपमताओं को ही प्रकृत किया है और बताया है कि जीवन और जगत को नित्य मान कर निरंतर कर्म करते हुए जीवन में समरसता लाने का प्रयत्न करना चाहिए। इस समरसता के ध्ये ही मानव अपने इसी जीवन में मनु की ही भांति 'आनंद' को प्राप्त कर सकता है। अतएव आनंद-प्राप्ति के उपाय एवं साधन चित्रित करने के लिए अथवा आधुनिक संतत मानव को आनंदमय बनाने के उद्देश्य से कविवर प्रसाद ने कामायनी का नृजन किया है। इस तरह उद्देश्य की दृष्टि से तीनों ही महाकाव्यों में पर्याप्त अंतर है, किन्तु मूल रूप में तीनों महाकाव्य जीवन को समुन्नत बनाने के लिए ही सचेष्ट दिखाई देते हैं।

निष्कर्ष यह है कि प्रियप्रवास, साकेत और कामायनी तीनों ही महाकाव्य आधुनिक जीवन को लक्ष्य करके लिखे गये हैं। इसलिए आधुनिक जीवन की समस्याएँ ही इनमें विद्यमान हैं। परन्तु मानव-जीवन को समुन्नत बनाने के लिए लोकहित, त्याग एवं अनुराग तथा आनंद-प्राप्ति नामक जिन तीन उद्देश्यों की ओर ऊपर संकेत किया गया है, वे तीनों मानव-जीवन के चिरंतन सत्य है, उनका किसी युग-विशेष से संबंध नहीं है, अपितु वे युगयुगीन भाव हैं, जिनकी आवश्यकता मानव को सदैव रहती है और रहेगी। परन्तु इन तीनों उद्देश्यों का उद्घाटन करते हुए तीनों ही कवियों ने मानव-जीवन के जिस उत्थान-पतन की ओर संकेत किया है, मानव के चिरंतन संघर्ष को जो वाणी दी है और मानव के विचार एवं अनुभूतियों को जो काव्यरूप प्रदान किया है, उनके देखने पर पता चलता है कि प्रियप्रवास एवं साकेत में न तो कामायनी जैसी गहनता है और न भाूमिकता; इनमें अन्तःप्रकृति एवं बाह्य प्रकृति के सामंजस्य का चित्र भी उतनी सजीवता के साथ अंकित नहीं हुआ है, जितना कि कामायनी में दृष्टिगोचर होता है और इनमें मानव-मनोभावों की वारीकियाँ तथा उन वारीकियों की अभिव्यक्ति भी उतनी उत्कृष्ट एवं चित्ताकर्षक नहीं है, जितनी कामायनी में दिखाई देती है। अतएव 'प्रियप्रवास'

एव साकेत दोनो आधुनिक युग की महान् कृति होते हुए भी तुलनात्मक दृष्टि से कामायनी से श्रेष्ठ नहीं है ।

हिन्दी महाकाव्यों में प्रियप्रवास का स्थान—आधुनिक हिन्दी-महाकाव्यों में 'प्रियप्रवास' का स्थान क्या है ? जब इस प्रश्न पर विचार किया जाता है, तब पता चलता है कि यह काव्य इस युग का सर्वप्रथम महाकाव्य है । तुलनात्मक दृष्टि से भले ही यह महाकाव्य साकेत एव कामायनी की अपेक्षा अधिक महान् न हो, परन्तु यही वह प्रथम महाकाव्य है, जिसने खड़ी बोली में महाकाव्य के अभाव को सर्वप्रथम दूर किया था, इमने ही खड़ी बोली के महाकाव्यों की परम्परा का आरम्भ किया था और इसने ही आगामी कवियों को महाकाव्य लिखने की प्रेरणा प्रदान की थी, यही वह महाकाव्य है, जिसने सर्वप्रथम महाकाव्य-सबधी नवीनता का उद्घोष किया था, नवीन शैली एव नवीन क्या-मोडो को अपना देने की सलाह दी थी और अपनी पौराणिक गाथाओं एव ऐतिहासिक कथाओं को नवीन ढंग से प्रस्तुत करने का सूत्रपात्र किया था, यही वह महाकाव्य है, जिसने सर्वप्रथम मानव-जीवन को समुन्नत बनाने के लिए इस युग में मानवता, लोकहित एव विश्व प्रेम की घोषणा की थी और यही वह काव्य है, जिसने संस्कृत के छंदों का अधिक से अधिक सरलता से प्रयोग करके हिन्दी-काव्य को सम्पन्न बनाने की चेष्टा की थी । अतएव अनुभूति एव अभिव्यक्ति की दृष्टि से भले ही 'प्रियप्रवास' उच्च स्थान का अधिकारी न हो, परन्तु अपनी मौलिकता, नवीनता एव प्राथमिकता की दृष्टि से हिन्दी-महाकाव्य के क्षेत्र में उसका महत्वपूर्ण स्थान है और एक आलोक-स्तम्भ की भाँति स्थित होकर उसने आधुनिक कवियों का अभी तक जिस तरह पथ प्रदर्शन किया है, उसी तरह वह भविष्य में भी करता रहेगा ।

'प्रियप्रवास' का संदेश—'प्रियप्रवास' आधुनिक मानव को कर्तव्य-पथ पर आरूढ़ करके उस श्रेय की ओर अग्रसर करने की प्रेरणा देने के लिए लिखा गया है । इसीलिए इसमें आरम्भ में अतः तक लोक-सेवा, लोकहित एव प्राणिमान के प्रेम का स्वर गूँजता हुआ सुनाई देता है । सम्पूर्ण काव्य नैतिकता एव धार्मिक विश्वास से परिपूर्ण है और भारतीय संस्कृति के उन्नत विचारों से शोभ प्रोत है । इसी कारण मानव जीवन को सुसमृद्ध बनाने के लिए जिन जिन विचारों, भावों, अनुभूतियों एव प्रेरणाओं की आवश्यकता है, उनसे यह परिपूर्ण है । यहाँ पर कनिवर हरिऔष ने विपद ग्रस्त एव सतप्त जीवन से छुटकारा पाने के लिए मानवों को यही सलाह दी है कि 'स्वार्थ की अपेक्षा परमार्थ को अपनाओ । आत्मार्थी होकर जीवन व्यतीत मत करो,

अपितु अन्य प्राणियों का भी ध्यान रखो । भोगों में जीवन का कल्याण निहित नहीं है, अपितु त्याग एवं सात्त्विक कार्यों में ही कल्याण छिपा हुआ है । परोपकार एवं परहित ही मानव को श्रेष्ठ एवं महान् बनाते हैं । मानव को सदैव अपनी जन्मभूमि एवं अपने स्वदेश के लिए अपना सर्वस्व वलिदान कर देना चाहिए अपनी जाति एवं अपने देश के संकट को दूर करना ही मानव का परम धर्म है । सदैव मानव को अपने कर्त्तव्य-पथ पर आरूढ़ रहना चाहिए । मानवों के लिये प्राणों की ममता में लीन रहना कदापि श्रेयस्कर नहीं है, अपितु जगत् में सर्वभूतहित ही सदैव श्रेयस्कर होता है । सदैव निस्वार्थ भूतहित एवं लोक सेवा से ही मानव संसार में पूज्य होता है । मानव को अधिक से अधिक कष्ट सहन करते हुए तथा सत्य-पथ पर आरूढ़ होकर सदैव लोकहित में लीन रहना चाहिए अपने से सुख्य एवं दलित प्राणियों को सर्वथा हेय नहीं समझना चाहिए, अपितु उनमें भी विश्वात्मा का दर्शन करके उनके उत्थान का उपाय करना चाहिए । इसके साथ ही हमें सदैव श्रीकृष्ण एवं राधा की भाँति आत्म-त्याग के साथ-साथ अपने समाज एवं अपने देशवासियों की सेवा में ही नहीं, अपितु विश्व के प्रेम में लीन होकर विश्व भर के प्राणियों को अपनी ही आत्मा का स्वरूप जानकर उनकी मेवा-मृश्रूपा में लीन रहना चाहिए ।" यह है 'प्रियप्रवास' का वह अमर संदेश, जिसके फलस्वरूप यह महाकाव्य भारतीय संस्कृति की अमर निधि बनकर हिन्दी-साहित्य का देदीप्यमान रत्न बना हुआ है । निस्संदेह 'प्रियप्रवास' का यह संदेश मानवता का प्रसार करता हुआ जन जीवन में विश्व-बंधुत्व की भावना जाग्रत करने की तीव्र प्रेरणा प्रदान कर रहा है ।